


جديدة فتنہ مبحث



* اسلام اور امنِ عالم

بحث و تحقیق
اسلام کے فتنے کیڈمی انڈیا
بانی
مولانا مجاهد الاسلام قادری صاحب

تأثیرات

مقرر اسلام حضرت مولانا سید ابو الحسن علی ندوی رحمۃ اللہ علیہ
مفہی اعظم پاکستان حضرت مولانا فتحی محمد رفیع عثمانی مدظلہ العالی
شیخ الاسلام حضرت مولانا جسٹس مفتی محمد تقی عثمانی مدظلہ العالی

ادارہ القرآن و الحدیث و علوم الاسلامیہ

کاشن اقبال کراچی فون: 34965877

جدید فقہی مباحث

اسلام اور امن عالم

بحث و تحقیق

اسلاک فقہ اکیڈمی انڈیا

بانی

حضرت مولانا قاضی مفتی مجاهد الاسلام قاسمی صاحب رحمۃ اللہ علیہ

جلد (۱۹)

ناشر

ادارۃ القرآن والعلوم الاسلامیہ کراچی

جملہ حقوق محفوظ ہیں

مجمع الفقہ الاسلامی (المهندس)

Islamic Fiqh Academy (India)

اجازت نامہ مطبوعات اسلامی فقہ اکیڈمی

محترم فیض اشرف نور فیض اشرف نور مسلمہ بن احمد بن عبد الرحمن بن حنبل

واعظ عافیت دارین اللہ تعالیٰ آپ حضرات کی دینی و علمی خدمات کو تقدیم فرمائے اور دینی و دینی اوقایت سے نوازیں، آئین۔

اسلامی فقہ اکیڈمی کی جملہ مطبوعات کی پاکستان میں اشاعت و طباعت تقسیم کے لیے آپ کے ادارے "ادارۃ القرآن والعلوم الاسلامیہ" کو اجازت دی جاتی ہے، اور پاکستان میں یعنی صرف آپ کے ادارے کو حاصل رہے گا۔ تمام پرسان احوال کو میر اسلام پیش کریں۔

صدر اسلامی فقہ اکیڈمی

نعم اشرف نور باہتمام

ادارۃ القرآن گلشن اقبال ناشر

کراچی، فون: 021-34965877

۲۰۰۹ اشاعت

ڈسٹری بیوٹرز

☆ مکتبۃ القرآن، بنوری ٹاؤن کراچی 021-34856701

مرکز القرآن اردو بازار کراچی 021-32624608

ملنے کے پتے

☆ ادارہ اسلامیات ۱۹۷۰ گلی لاہور 555 042-37353255

اہل اور اشاعت اردو بازار کراچی 021-32631861

☆ بیت القرآن اردو بازار کراچی 042-37352483

اہل اور اشاعت 021-32630744

☆ مکتبۃ رحمانیہ لاہور 042-37334228

اہل اور اشاعت 021-35032020

☆ مکتبۃ عارف القرآن دارالعلوم ۶- ہر سکی روڈ کونہ 26686557

اہل اور اشاعت 021-35031565

اہل اور اشاعت ۸/۱-۸-۱ اسلام آباد

فہرست مضامین

نمبر	صفحہ	نمبر	شمار
۱	افتتاحیہ	۷	مولانا خالد سیف اللہ رحمانی
۲	سوالنامہ	۱۱	
۳	فصلی	۱۳	
۴	تلاخیص مقالات	۲۵	مولانا محمد بشام احمد ندوی
۵	عرض مستلم	۶۱	۱- مولانا ولی اللہ مجید قاسمی
۶	تحریری آراء:	۷۳	۲- مولانا ارشد حسین ندوی
۷	۱- اسلام اور امن عالم	۸۹	
۸	۲- دہشت گردی اسلامی نقطہ نظر سے	۹۱	مولانا بربان الدین سنبھلی
۹	۳- امن عالم اور اسلام	۹۲	مفہی عبید اللہ اسعدی
۱۰	۴- اسلام میں امن و سلامتی	۹۳	مفہی حسیل احمد ندیمی
۱۱	۵- دہشت گردی سے ممانعت کا حکم	۹۷	مفہی شیر علی گجراتی
۱۲	۶- اسلام میں دہشت گردی اور جادو کا فرق	۱۰۰	سید امیر حسین گیلانی
۱۳	۷- دہشت گروی اور ظلم میں یکسانیت	۱۰۲	مفہی فضیل الرحمن بلال عثمانی
۱۴	۸- اسلامی نقطہ نظر اور دہشت گردی	۱۰۵	مفہی محیوب علی و تھیں
۱۵	۹- اسلام امن و آشی کا نہ ہب	۱۰۸	سید قادر اللہ باقوی
۱۶	۱۰- امن عالم اور اسلام	۱۱۰	مولانا زیبر احمد قاسمی
۱۷		۱۱۳	مولانا ابراہیم جیا غلامی

۲۔ تفصیلی مقالات:

- | | | |
|-----|--|---|
| ۱۱۵ | ڈاکٹر یوسف قاسم، قابوہ | ۱۱- دہشت گردی - اسلامی موقف |
| ۱۱۷ | مولانا محمد قاسم مظفر پوری | ۱۲- دہشت گردی کی حقیقت اسلام کی نظر میں |
| ۱۲۱ | مولانا حافظ الرحمن عربی | ۱۳- دہشت گردی کے بارے میں اسلامی نقطہ نظر |
| ۱۲۲ | مفتی تمید اللہ جان | ۱۴- دہشت گردی - اسلامی نقطہ نظر |
| ۱۲۷ | قاضی محمد بارون میں گل | ۱۵- امن عالم اور اسلام |
| ۱۳۱ | | |
| ۱۳۳ | مولانا ابرار خاں ندوی | ۱- اسلام امن کا مذہب |
| ۱۴۳ | مفتی سید اسرار الحق سعیلی | ۲- دہشت گردی اور اسلامی موقف |
| ۱۸۲ | ڈاکٹر وہبہ مصطفیٰ رحیمی | ۳- امن و سلامتی کا مذہب اسلام |
| ۱۹۶ | مولانا محمد ارجمند میتھ سنجھلی | ۴- عالمی امن کا اسلامی نظریہ |
| ۲۲۱ | مولانا تاجر احمد مجتبی | ۵- عالمی امن و سلامتی - اسلامی نقطہ نظر سے |
| ۲۳۶ | مولانا عبد الرشید جو پوری | ۶- دہشت گردی کی حقیقت اور اسلام میں اس کا حل محمد علی تسبیحی |
| ۲۵۹ | مولانا مبارک حسین نیپالی | ۷- امن عالم اسلام کی حقیقی تصویر |
| ۲۶۸ | مولانا محمد ارشد (جامعہ الامام
امن تیسیہ) | ۸- اسلام گھوارہ امن |
| ۲۸۰ | | |
| ۲۹۳ | سید ڈاکٹر حسین شاہ سیاولی | ۹- اسلام اور عالمی امن |
| ۳۰۵ | مولانا محمد مصطفیٰ قاسمی | ۱۰- دہشت گردی - اسلامی نقطہ نظر |
| ۳۱۷ | مولانا افتخار عالم قاسمی | ۱۱- اسلام میں امن و سلامتی |
| ۳۲۲ | مولانا ابو سفیان مفتاحی | ۱۲- ظلم و جارحیت اور اسلامی موقف |
| ۳۳۲ | مولانا محمد ارشاد قاسمی | ۱۳- امن اور اسلام |
| ۳۴۱ | مفتی انور علی عظیمی | ۱۴- دہشت گردی کے بارے میں اسلامی نقطہ نظر مولانا محمد ارشاد قاسمی |
| ۳۴۸ | مولانا اشتیاق احمد عظیمی | ۱۵- اسلامی موقف اور دہشت گردی |
| ۳۵۶ | مولانا خورشید احمد عظیمی | ۱۶- امن و سلامتی اور اسلام |

۳۶۳	مولانا قمر الزمان ندوی	۱۸- اسلام امن و سلامتی کا گہوارہ
۳۷۱		مختصر تحریریں:
۳۷۳	مولانا سلطان احمد اصلاحی	۱- امن عالم اور اسلامی نقطہ نظر
۳۷۷	مولانا محمد شمس الدین مظاہری	۲- امن و آسمی کامنہ بہب اسلام
۳۸۱	مفتي حبیب اللہ قادری	۳- دین اسلام اور دہشت گردی
۳۸۷	قاری ظفر الاسلام قادری	۴- امن کا اسلامی تصور
۳۹۲	مولانا ناطع اللہ قادری	۵- دہشت گردی اور اسلامی نقطہ نظر
۳۹۳	ڈاکٹر عبدالحیم اصلاحی	۶- دہشت گردی اور اسلام
۳۹۷	مولانا تاجی الدین غازی فلاحتی	۷- فساد فی الارض اور اسلامی نظریہ
۴۰۱	مولانا ابوالعاص وحیدی	۸- اسلام اور نظریہ تشدد
۴۰۶	مولانا سعید الرحمن فاروقی	۹- تصور امن اور اسلام
۴۱۰	مولانا محمد ظفر عالم ندوی	۱۰- اسلام اور دہشت گردی کی حقیقت
۴۱۳	مفتي عبد الرحیم قادری	۱۱- اسلام اور رشد
۴۲۰	مولانا نیاز احمد عبدالحید	۱۲- امن عالم اور اسلام
۴۲۳	مولانا اسعد قاسم سنجھی	۱۳- اسلام میں امن کا تصور
۴۲۷	مولانا عقیل الرحمن قادری	۱۴- اسلام میں تشدد کی حقیقت
۴۳۰	مولانا ابوالقاسم عبد العظیم	۱۵- امن کا تصور اسلام میں
۴۳۵	مفتي حبیب اللہ الاسلام قادری	۱۶- دہشت گردی کی حقیقت اسلام میں
۴۳۹	مولانا تنظیم عالم قادری	۱۷- امن عالم اور اسلام
۴۴۵		مناقشہ بابت اسلام اور امن عالم
۴۵۳	ڈاکٹر منزف الحطابی	-۹- اختتامی کلمات:

افتتاحیہ

قرآن مجید نے ایسے خدا کا تصور پیش کیا ہے جو حُن و رحیم اور رَف و کریم ہے، اور اس نے پیغمبر اسلام حضرت محمد مصطفیٰ ﷺ کا جن الفاظ میں خاص طور پر تعارف کرایا ہے، وہ یہ ہے کہ آپ کو پوری کائنات کے لئے رحمت بنا کر بھیجا گیا ہے، ”وَمَا أَرْسَلْنَاكَ إِلَّا رَحْمَةً لِّلْعَالَمِينَ“۔ اس لئے اسلام کی تمام تعلیمات شفقت و محبت اور حکمت و مصلحت پر منی ہیں، اسلام نے نہ صرف اپنوں سے محبت سکھائی ہے بلکہ دشمنوں سے بھی حسن سلوک کا سبق دیا ہے، کیونکہ دراصل یہ دین ہے ہی ”دین محبت“، جس میں قدم قدم پر خدا سے محبت، رسول سے محبت، مسلمانوں سے محبت، پوری انسانیت سے محبت، یہاں تک کہ خدا کی تمام مخلوقات سے محبت کی تعلیم دی گئی ہے۔

ایمان کے بعد اس دین میں جو چیز سب سے زیادہ محبوب و مطلوب ہے وہ ”عدل“ ہے، اور کفر کے بعد جو چیز سب سے زیادہ نہ موم اور ناپسندیدہ ہے وہ ”ظلم“ ہے، اسی لئے بڑی حد تک مسلمانوں نے اپنی قوت و شوکت کے عہد میں اس کا عملی ثبوت دیا ہے اور ظلم و جور سے اپنا دامن بچایا ہے، بلکہ بعض دفعہ سیاسی کشمکش میں ایسا تو ہوا ہے کہ خود مسلمانوں کے ایک گروہ نے

دوسرے گروہ پر زیادتی کی ہے، لیکن اس کی مثال شاذ و نادر ہی ملے گی کہ انہوں نے غیر مسلم رعایا کے ساتھ بدسلوکی کو روا رکھا ہو، اسی لئے ایک زمانہ تک بہت سی غیر مسلم اقلیتیں مسلمان حکومتوں کے زیر سایہ زندگی گذارتی رہی ہیں، اور انہوں نے اس خط کو امن و آشتی اور عدل و انصاف کے اعتبار سے اپنے ہم ندہب حکمرانوں سے بھی زیادہ ما مون و محفوظ جگہ تصور کیا ہے۔

صیلیجی جنگوں کے خاتمہ کے بعد سے مغربی دنیا نے اسلام، امت مسلمہ اور عالم اسلام پر یلغار کی ایک مستقل مہم شروع کر رکھی ہے، یہ ہم بیک وقت سیاسی واستعماری پہلو سے بھی ہے اور فگری اور نظریاتی جہت سے بھی، خلافت عنانیہ کا سقوط اور مسلم ممالک کی چھوٹی چھوٹی نگریوں میں تقسیم عالم اسلام پر سیاسی اعتبار سے ایک ایسی کاری ضرب تھی جس کے زخم سے آج تک امت مسلمہ لہولہاں ہے، دوسری طرف مستشرقین اور مغربی مصنفین نے اسلام کے بنیادی افکار، شریعت اسلامیہ کے مآخذ، اسلامی تاریخ، شرعی قوانین اور اسلام سے متعلق ایک ایک چیز کو نشانہ بنایا اور غلط فہمیوں اور پروپگنڈوں کی ایک ایسی طویل و عریض عمارت کھڑی کر دی کہ جن لوگوں نے ان کی کتابوں کے ذریعہ اسلام کو صحنه کی کوشش کی، وہ ان کی مغالط انگلیزیوں کے دام سے نکل نہیں سکے۔

اس رائیل کے قیام اور عالمی سطح پر یہودیوں کے ایک طاقت بن جانے اور عیسائی دنیا کے دل و دماغ پر عملہ ان کے حکمران ہو جانے کے بعد اسلام اور مسلمانوں کے خلاف ایک ایسی تحریک شروع ہوئی ہے، جو بیک وقت سیاسی بھی ہے اور فگری بھی، جس میں کشور کشاںی اور قبضہ گیری بھی ہے اور مظلوم کو ظالم غالب کرنے اور اخلاقی سطح پر انہیں دلیل و رواؤ کر دینے کی سازش بھی، چنانچہ اس وقت صورتحال یہ ہے کہ امر یکہ اور اس کے اتحادی پہلے تو مسلمانوں اور بالواسطہ اسلام پر دہشت گردی کا الزام لگاتے ہیں، پھر باری باری مختلف مسلم ملکوں کو متعین طور پر نشانہ بنا کر حملہ کرتے ہیں، وہاں قتل و خون کا بازار بھی گرم ہوتا ہے، بڑے پیمانے پر انسانی حقوق بھی تلف

کئے جاتے ہیں اور انہیں کو ظالم اور دہشت گرد بھی قرار دیا جاتا ہے، اسرائیل اب تک کمی باقل
عام کا مرٹکب ہو چکا ہے، لیکن اسے یہودی دہشت گرد نہیں کہا جاتا، سربوں نے یونسیا کے
مسلمانوں پر ایسے مظالم روا رکھے ہیں کہ شاید درندے بھی انہیں دیکھ کر شرمسار ہوئے ہوں گے،
لیکن انہیں عیسائی یا سرب دہشت گرد نہیں کہا جاتا، لیکن فلسطینی اگر ظلم کے خلاف آواز اٹھائیں
تو پہ کے گلوں کے مقابلہ میں پتھر چھینکیں اور ہولناک میزائلوں کے جواب میں غلیل استعمال
کریں تو وہ دہشت گرد کہے جاتے ہیں۔

انسانی فطرت بھی ہے کہ رد عمل میں بعض دفعہ قانون کے حدود ٹوٹ جاتے ہیں، اس
لئے ایسے واقعات بھی سامنے آتے ہیں کہ بعض دفعہ اور بعض علاقوں میں انتقامی اور جوابی
کارروائی میں شریعت کی مقرر کردہ حدود سے تجاوز ہو جاتا ہے، مسلمان خواہ کتنے بھی دشوار حال
میں ہوں وہ بہر حال خیرامت ہیں اور ان کی حیثیت انسانیت کے لئے دائی وہادی اور ہبر وہ نما
کی ہے، اس لئے انہیں ایک طرف مغرب کے پروپنڈہ کا جواب دینا ہے، اور اسلام کی حقیقی
تعالیٰ ہمیں بھی لوگوں کے سامنے پیش کرنی ہیں اور دوسری طرف مشکل اور صبر آزم حالات میں بھی
اپنے آپ کو اسلامی تعلیمات پر ثابت قدم رکھنا اور عملی طور پر اسلامی اخلاق کی تصویر دنیا کے
سامنے پیش کرنا ہے۔

اسی پس منظر میں اسلامک فقہ اکیڈمی (انڈیا) کے چودھویں فقہی سمینار کے موضوعات
میں ایک اہم موضوع ”اسلام اور امن عالم“ رکھا گیا تھا، جس میں اسلامی نقطہ نظر سے دہشت
گردی کی حقیقت، ریاستی اور عمومی دہشت گردی، رد عمل اور احتجاج کے سلسلے میں شرعی حدود،
مدافعت کا حکم اور اس سلسلے میں شرعی اصول، نیز دہشت گردی کے تذارک کے لئے اسلامی
تعلیمات جیسے اہم مسائل پر اہل علم کو بحث کی دعوت دی گئی تھی، محمد اللہ دارالعلوم سبیل الاسلام
حیدر آباد میں منعقد ہونے والے اس سمینار میں علماء اور ارباب افتاء کے ۵۲ مقالات آئے،

ہندو یہ رون ہند سے ۲۳۰ فضلا، شریک ہوئے، اور کافی غور و فکر اور بحث و مناقشہ کے بعد باتفاق رائے تجویز منظور کی گئیں۔

یہ مجموعہ انہیں علمی کاؤشوں پر مشتمل ہے، جس میں سمینار کے لئے جاری ہونے والے سوانح اور منظور ہونے والی تجویز پہلے ذکر کی گئی ہیں۔ کیونکہ یہی اصل میں سمینار کا متفقہ فیصلہ اور غور و فکر کا خلاصہ ہے، سمینار میں جو مقالات آئے ہیں، جناب مولانا ہشام الحق ندوی (رفیق شعبہ علمی، اسلامک فقہہ اکیڈمی) کے قلم سے ان کی جامع تخلیص ہے، اور سمینار میں عارضین کی جانب سے پیش کی جانے والی بحثیں بھی شامل رکھی گئی ہیں، کیونکہ یہ تمام مقالات کا خلاصہ اور عطر ہیں، اس کے بعد سمینار میں آنے والی تحریروں کو تین حصوں میں تقسیم کیا گیا۔ پہلے تحریری آراء ہیں۔ دوسرے تفصیلی مقالات ہیں۔ تیسرا نبہا مختصر تحریر یہیں ہیں، اخیر میں سمینار میں ہونے والے مناقشہ کی تفصیلات ہیں۔ محبت عزیزی مولانا صفر علی ندوی (رفیق شعبہ علمی) نے اس مجموعہ کو بڑی محنت کے ساتھ ایڈٹ کیا ہے، عربی عبارتوں کے ترجمے کئے گئے ہیں، بعض مقالات سے غیر متعلق بحثیں حذف کردی گئی ہیں اور اس طرح یہ مجموعہ قارئین کی خدمت میں پیش ہے۔

امید ہے کہ فقہی سمیناروں کے مقالات کے دوسرے مجموعوں کی طرح اس کو بھی اہل علم اور اصحاب ذوق کی پذیری ای حاصل ہوگی، اور اس کے ذریعہ جہاں اس مسئلہ سے متعلق شرعی موقف کی مدلل اور متوازن وضاحت ہوگی، وہیں اسلام کے بارے میں ثابت طور پر بہت سی غلط فہمیوں کا ازالہ بھی ہو سکے گا، واللہ ہوالمستعان۔

خالد سیف اللہ رحمانی

(خادم اسلامک فقہہ اکیڈمی ائمۂ زیارتی، دہلی)

اسلام اور امن عالم

اسلام امن و آشتی اور صلح و سلامتی کا نمذہب ہے، اس نے انسانی زندگی کی حرمت کو اتنی اہمیت دی ہے کہ ایک شخص کے قتل کو پوری انسانیت کے قتل کے مترادف قرار دیا ہے، اور اگر کسی مسلمان ملک میں غیر مسلم اقلیت آباد ہو تو اس کی جان و مال اور عزت و آبرو کے تحفظ کا پورا الحافظ رکھا گیا ہے، نیز نجی زندگی سے متعلق عواملات میں انہیں اپنے مذہب پر چلنے کی آزادی دی گئی ہے، اس نے نہ صرف ظلم و تعدی سے روکا ہے بلکہ ظلم کے جواب میں بھی دوسرے فریق کے بارے میں حد انصاف سے متجاوز ہو جانے کو ناپسند کیا ہے اور انتقام کے لئے بھی مہذب اور عادلانہ اصول و قواعد مقرر کئے ہیں۔

لیکن بدقتی سے زیادہ تر اسلام کے خلاف پروگنڈہ کی نیت سے اور کسی قدر رغطہ ہمیوں کی بنا پر اس وقت عالمی سطح پر اسلام اور مسلمانوں کو دہشت گردی سے جوڑ دیا گیا ہے اور اس جھوٹ کو اس قدر دہرا�ا گیا ہے کہ اب ایک طبقہ اسلام اور دہشت گردی کو مترادف سمجھنے لگا ہے، ان حالات میں علماء، فقهاء اور ارباب افتاء کی ذمہ داری ہے کہ دہشت گردی کے بارے میں اسلامی نقطہ نظر کو واضح کریں اور اسلام نے امن، صلح، عدل، مذہبی رواداری اور غیر مسلم بھائیوں کے ساتھ حسن سلوک کی جو ہدایات دی ہیں، ان کو واضح کریں، تاکہ لوگوں کے سامنے اسلام کی حقیقی اور سچی تصویر آ سکے۔

اس پس منظر میں درج ذیل سوالات آپ کی خدمت میں پیش ہیں:

- ۱- اسلامی نقطہ نظر سے دہشت گردی کی تعریف اور حقیقت کیا ہے؟
- ۲- یہ ایک حقیقت ہے کہ بعض اوقات حکومتیں اپنے ملک میں بننے والے تمام طبقات کے ساتھ عدل و مساوات کا سلوک نہیں کرتیں، بلکہ بعض طبقات کے ساتھ سیاسی و معاشی نا انصافی روکھی جاتی ہے، اور کبھی تو ان کے جان و مال کے تحفظ میں بھی دانتہ کوتا ہی سے کام لیا جاتا ہے یا سرکاری سطح پر ایسی تدبیریں کی جاتی ہیں کہ وہ طبقہ جانی و مالی نقصان سے دوچار ہو تو کیا حکومتوں کے اس غیر منصفانہ اور ظالمانہ رویہ پر بھی دہشت گردی کا اطلاق ہو گا؟
- ۳- اگر کسی گروہ یا طبقہ کے ساتھ نا انصافی روکھی جاتی ہے تو اس پر احتجاج اور رد عمل کا اظہار جائز ہے یا واجب؟ اس پر روشنی ڈالتے ہوئے اس بات کو بھی ملحوظ رکھا جائے کہ کیا مظلوم کا ظلم کے خلاف اٹھ کر ہونا بھی دہشت گردی کے دائرہ میں آتا ہے؟
- ۴- اگر ایک طبقہ کی طرف سے ظلم و زیادتی ہو جس میں اس طبقہ کے کچھ افراد شریک ہوں تو کیا مظلوموں کو ظلم کرنے والے گروہ کے ان لوگوں سے بدلہ لینا جائز ہے جو بے قصور ہوں اور جو خود اس ظلم میں شامل نہ ہوں؟
- ۵- جہاں بھی دہشت گردی پیدا ہوتی ہے وہاں اس کے کچھ بنیادی اسباب و محکمات ہوتے ہیں، جیسے کسی گروہ کے ساتھ معاشری یا سیاسی نا انصافی، یا کسی گروہ کے اندر طاقت و قوت کے ذریعہ حکومت اور معاشری وسائل پر تسلط حاصل کر لینے کی خواہش، ان اسباب کے تدارک کے لئے اسلام کیا ہدایات دیتا ہے؟
- ۶- اگر کسی گروہ یا فرد کی جان و مال یا عزت و آبرو پر حملہ کیا جائے تو اس کے دفاع کی شرعی حیثیت کیا ہے؟ حتی المقدور مدافعت واجب ہے، مباح ہے یا مستحب؟ نیز حق مدافعت کے حدود کیا ہیں؟

فیصلے:

اسلام اور امن عالم

- ۱۔ تشدد کا ہر وہ عمل جس کے ذریعہ کسی فرد یا جماعت کو کسی شرعی جواز کے بغیر خوف و ہراس میں بٹلا کیا جائے یا اس کی جان و مال، عزت و آبرو، وطن و دین اور عقیدے کو خطر سے دوچار کیا جائے دہشت گردی ہے، خواہ یہ عمل کسی فرد کی طرف سے ہو یا جماعت و حکومت کی طرف سے۔
- ۲۔ کسی بھی حکومت و ریاست کی طرف سے ایسی تدبیریں اختیار کرنا جن سے کسی فرد اور جماعت کو اس کے واجبی حقوق سے محروم کیا جائے، یا ان کو کسی طرح کا نقصان پہنچایا جائے دہشت گردی میں داخل ہے۔
- ۳۔ (الف) کسی بھی طرح کی نا انصافی کے خلاف مناسب اور موثر طریقہ پر آواز کا اخراج مظلوم کا ایک حق ہے۔
ب۔ مظلوم کی طرف سے ظلم کا دفاع دہشت گردی نہیں ہے۔
- ۴۔ ظلم کرنے والوں کا تعلق جس طبقہ اور گروہ سے ہو، اس کا بے قصور افراد سے ظلم کا بدلہ لینا جائز نہیں ہے۔
- ۵۔ دہشت گردی کے سد باب کی صورت یہ ہے کہ تمام لوگوں کو مساوی طریقہ پر عدل

و انصاف فراہم کیا جائے، انسانی حقوق کا مکمل احترام، جان و مال اور آبرو کا مکمل تحفظ کیا جائے،
نسلی، قبائلی، ندیبی اور انسانی امتیازات کا لحاظ کئے بغیر تمام انسانوں کو باعزت زندگی گذارنے کا
موقع دیا جائے۔

۶۔ کسی کی جان و مال اور عزت و آبرو پر حملہ کی صورت میں اس کو مدد افعت کرنے کا پورا
حق حاصل ہے۔



اسلام اور امن عالم

تlexیص: مولانا محمد ہشام الحنفی ندوی

سوال نمبر ۱:

اسلامی نقطہ نظر سے دہشت گردی کی تعریف اور حقیقت کیا ہے؟

مقالہ نگار حضرات نے متعدد عربی، اردو لغات، فقا اسلامی کے متنوں مآخذ اور عصر حاضر کے بعض انگریزی اور اردو علمی مراجع سے استفادہ کرتے ہوئے اس سوال کا جواب دینے کی کوشش کی ہے۔ بعض مقالہ نگار حضرات نے موضوع سے متعلق کچھ بھی بحثیں بھی چھیڑی ہیں، مثلاً یہ کہ دہشت گردی کے پیدا ہونے کے اسباب کیا ہیں؟ اسلامی نقطہ نظر سے انساد دہشت گردی کی مذکور کیا ہیں؟ کن امور پر دہشت گردی کا اطلاق ہوگا اور کن پر نہیں ہوگا؟ دہشت گردی اور جہاد، اور دہشت گردی اور آزادی کی لڑائی میں کیا فرق ہے؟

بعض حضرات نے دہشت گردی کی مغربی اور امریکی تعریفات بھی ذکر کی ہیں اور ان کا علمی جائزہ بھی لیا ہے۔ مقالہ نگار حضرات کا عام احساس یہ ہے کہ مسلمانوں کو مغربی میڈیا اور مغربی طاقتوں کی پیدا کردہ اس بدنام زمانہ اصطلاح سے مرعوب ہونے کی قطعاً کوئی ضرورت نہیں اور یہ کہ امریکہ، عالمی صہیونیت اور یوروپی گماںک کے تصورات کے بر عکس ہمیں قرآن و سنت اور اسلامی مصادر کی روشنی میں اس کی تعریف اور اس کے صحیح تصور پر غور کرنا چاہئے۔ (ملاحظہ ہو: مقالہ ڈاکٹر وہبہ زحلیل (دمشق)، شیخ محمد علی تنبیری (ایران)، سید خورشید حسن رضوی، مولانا سید محمد

ڈاکٹر حسین شاہ سیالوی (رکن اسلامی نظریاتی کونسل پاکستان) مولانا حبی الدین غازی فلاحی، مولانا اسعد قاسم سنبلی وغیرہ۔

اس سلسلے میں شیخ محمد علی تھیسری نے مندرجہ ذیل چار نکات پر زور دیا ہے:

اول: سب سے پہلے اسلامی مصادر کی طرف رجوع کیا جائے تاکہ تبدیلوں کا سبب بنتے والے بلند مقاصد کو ذہن میں رکھا جاسکے اور ان اصولوں کا علم حاصل ہو سکے جنہیں اسلام ان اغراض و مقاصد کے انسانی پہلوؤں کی اساس قرار دیتا ہے اور بالفاظ دیگران کو مسائل کے حل میں معیار بنایا جاسکے۔

دو: محدود مفادات کی آمیزش سے پاک اصل انسانی فطرت کا استقراء کیا جائے تاکہ ایسے انسانی اصولوں کی تلاش کی جاسکے جنہیں عمومی انسانی معیار کے طور پر میں الاقوامی سطح پر پیش کیا جاسکے اور ہمارے نتائج تحقیق میں الاقوامی سطح کے مختلف میدانوں پر حاوی ہوں اور عمومی عملی نقشہ کا رکی تشكیل کے لئے موزوں ہوں۔

سوم: نذکورہ انسانی اور اسلامی مبادیات کی روشنی میں ایسی عمومی تعریف اخذ کی جائے جو جامع یعنی دہشت گردی کے حقیقی عناصر کو محیط ہو اور مانع یعنی دہشت گردی کے مزعومہ مصداقات کو اپنے دائرة میں درآنے سے روکنے والی ہوتا کہ بلند اور پاکیزہ اصولوں کو اس نام سے موسوم نہ کیا جاسکے۔

چہارم: اس کے بعد ہمیں دہشت گردی کے ان ماذل تصورات کا جائزہ لینا چاہئے جو تو می اور میں الاقوامی سطح پر راجح کئے جا رہے ہیں۔ ہمیں نتائج و اثرات کی روشنی میں ان کی تحقیق کرنی چاہئے پھر پوری وقت نظر کے ساتھ ان پر مناسب حکم لگانا چاہئے تاکہ کسی قسم کا التباس یا بہام نہ رہ جائے اور ہر عمل کی حقیقی حیثیت متعین ہو جائے۔

شیخ محمد علی تھیسری، مولانا ابرار خاں ندوی، مولانا حبی الدین غازی فلاحی، مولانا

قرآن مانندوی، مولانا مجیب الرحمن عقیق سنبلی ندوی، مولانا محمد شمس الدین، مفتی جبیب اللہ قادری اور مولانا ابراہیم گیا فلاجی نے مغرب پر اس بات کے لئے سخت تنقید کی ہے کہ وہ اب تک اس اصطلاح کی کوئی جامع تعریف نہ کر سکا، نہ اقوام متعدد کی زیر نگرانی دنیا کے بڑے بڑے ممالک وہشت گردی کی کسی جامع تعریف پر آج تک اتفاق کر سکے (الارباب الدولی ڈاکٹر عزیز شکری، صفحہ ۱۱، مقالہ شیخ محمد علی تھیری)۔

عمومی تعریف:

مولانا مبارک حسین ندوی اور مولانا مجی الدین غازی فلاجی نے ”انساں کیوں پیدی یا آف برٹائیکا“ کے حوالہ سے وہشت گردی کی مندرجہ ذیل تعریف نقل کی ہے:

"A systematic use of terror or unpredictable violence against Governments, Publics or individuals to attain a political objective"

(وہشت گردی سیاسی مقاصد کے حصول کی خاطر وہشت یا غیر متوقع تشدد کا منظم استعمال ہے، خواہ وہ حکومتوں کے خلاف ہو، عوام کے خلاف ہو یا افراد کے خلاف ہو)۔

مولانا مجی الدین غازی فلاجی نے اس تعریف کو ناقص قرار دیا ہے، کیونکہ ان کے بقول اس تعریف کی رو سے اپنے غصب شدہ حقوق بہشتوں آزادی کے حصول کے لئے جدوجہد وہشت گردی قرار پاتی ہے اور اس کے برعکس حکومتوں کا اپنے ملک کے بعض طبقات پر ظلم کرنا اور طاقتور ملکوں کا کمزور ملکوں پر ظلم کرنا وہشت گردی نہیں قرار پاتا ہے۔

مولانا مجیب الرحمن عقیق سنبلی ندوی اور مولانا مبارک حسین ندوی کے بقول انہیں پیش کیا گیا ہے:

”وہشت گرد ایسا شخص ہے جو کسی قانون کے ذریعہ قائم شدہ حکومت کو مرعوب و معطل کرنے کی غرض سے یا عوام یا ان کے ایک طبقہ میں خوف و ہراس پیدا کرنے کے لئے ہم،

ڈائئنامیٹ یا آتش گیر اشیاء یا پھٹ پڑنے والی اشیاء یا گولی چلانے والے ہتھیار یا دوسراے
قاتلانہ ہتھیار، زہر میں گسیس یا دیگر خطرناک و تباہ کن مادہ کا اس طرح استعمال کرتا ہے جو کسی کے
زخمی ہونے یا مال و اسباب کی تباہی یا قومی زندگی کی ضروریات کی تسلیل کے نظام کو درہم برہم
کرنے کا ذریعہ ہے۔ (Counteracting Terrorism": Mr. D.P. Sharma)

مولانا مجیب الرحمن عتیق سنبلی نے اور امریکن کانگریس کی طرف سے کی گئی

دہشت گردی کی مندرجہ ذیل تعریفات بھی بالترتیب ذکر کی ہیں:

الف - "إنه استعمال أو التهديد باستعمال غير مشروع للعنف ضد
أشخاص أو ممتلكات لتخويف أو إجبار حكومة أو المدنيين كلهما أو
بعضهم لتحقيق أهداف سياسية أو اجتماعية" (بعض سیاسی و اجتماعی مقاصد کے
حصول کے پیش نظر پرے سماج یا کچھ لوگوں پر یا کسی حکومت پر دباؤ ڈالنے یا دہشت پیدا کرنے
کے لئے کچھ افراد یا اموال و جائداد کے خلاف غیر قانونی تشدد کا استعمال یا استعمال کی دھمکی کا
نام دہشت گردی ہے)۔

ب - "إنه عنف واقع عن قصد وترويع وبدوافع سياسية تستهدف به
منظمات وطنية صغيرة أو عمالء سريون جماعة غير محاربة يقصد منه في
الغالب التأثير على مستمعين أو مشاهدين" (دہشت گردی ایک ایسا تشدد ہے جو
بالارادہ اور سیاسی محرکات کی بنا پر دہشت پھیلانے کے لئے کیا جاتا ہے، اس کے ذریعہ ملکی سطح کے
چھوٹے چھوٹے گروپس یا خفیہ ایجنٹس کسی غیر عکری گروپ کو شانہ بناتے ہیں۔ اس تشدد کا
مقصد عموماً سننے والوں یا دیکھنے والوں پر اثر انداز ہوتا ہے) (الراب تعریفہ و مسمایات حصہ ۲، ۳ اکٹ
جنفر اور لیں)۔

مولانا ابرار خاں ندوی نے سابق اسرائیلی وزیر اعظم بنجامین نتینیان یا ہوکی طرف سے کی گئی دہشت گردی کی مندرجہ ذیل تعریف نقل کی ہے:

”الإرهاب هو استخدام العنف الإرهابي ضد دولة معينة بواسطة دولة أخرى تستغل الإرهابيين لشن حرب من الأفراد ، كبديل للحرب التقليدية، وأحياناً يأتي الإرهاب من حركة أجنبية تتمتع بتأييد دولة مستقلة تسمح وتشجع نمو هذه الحركات على أرضها“ (دہشت گردی وہ دہشت گردانہ تشدید ہے جس کی مخصوص حکومت کے خلاف کسی دوسری حکومت کے واسطے سے جو دہشت گردوں کو پناہ دیتی ہو، رواتی جنگ کے مقابل کے طور پر افراد کی طرف سے جنگ چھیڑنے کے لئے استعمال کیا جاتا ہے۔ اور کبھی دہشت گردی کسی غیر ملکی تحریک کے ذریعہ ہوتی ہے جس کی پشت پناہی کوئی آزاد خود مختار حکومت کرتی ہے جو اپنی سر زمین پر ان تحریکات کو پروان چڑھنے کی اجازت دیتی ہے اور اس کی حوصلہ افزائی کرتی ہے) (استصال الإرباب رس ۵۵ بخواہ الرسالۃ الـ خوان ۱۳/۰۹/۲۰۰۲ء)۔

اس تعریف کو نقل کرنے کے بعد انہوں نے اس پر یہ تبصرہ کیا ہے کہ اس تعریف کی رو سے وہ تمام عرب اور مسلم ممالک جو مظلوم فلسطینیوں کی مالی، سیاسی اور اخلاقی حمایت کرتے ہیں، اسی طرح آزادی فلسطین کے لئے جدوجہد کرنے والی تحریکات اسلامی جیسے حزب التقدیم اور جماعت اسلامی سب دہشت گرد ہیں۔ ان کے بقول اسی کتاب میں پوری مسلم دنیا اور اس کی مسلم جماعتوں کو دہشت گردی کا سرچشمہ قرار دیا گیا ہے۔

مولانا ابرار خاں ندوی، مفتی حبیب اللہ قادری، مولانا خورشید احمد عظیمی، مولانا محمد الدین نازی فلاحی اور مولانا مجیب الرحمن عتیق سنبلی ندوی کا خیال یہ ہے کہ مغرب کی طرف سے کی گئی دہشت گردی کی اس قسم کی تعریفات دراصل مغربی ممالک کے تعصُّب، ان کے جغرافیائی و نسلی امتیازات اور ان کے سیاسی مفادات کی آنکھیں دار ہیں۔

شیخ محمد علی تھیری نے دہشت گردی کی تعریف پر گفتگو کرتے ہوئے شید نامی محقق کے حوالہ سے لکھا ہے کہ اس نے اصطلاح کی ایک سونو تعریفات درج کی ہیں اور انہوں نے بطور مثال ایک قدرے تفصیلی تعریف نقل کر کے اسے لغو قرار دیا ہے (دیکھنے: الارباب الیاتی ۱-۲)۔

شیخ موصوف نے جنکنیز نامی اسکار کی طرف منسوب یہ تعریف بھی درج کی ہے کہ دہشت گردی وہ کارروائی ہے جسے برے لوگ انجام دیتے ہیں !! اس تعریف پر تنقید کرتے ہوئے وہ لکھتے ہیں کہ آخرينک و بدار بہتر اور بدتر کی تعین کیسے ہو گی؟ کیا موجودہ دور کے وہ جابر و طاقتور حکمران اس کا مصدقہ نہیں ہیں جو زبردست انسانوں کی تقدیر کے مالک بن بیٹھے ہیں اور جن میں سرفہرست آج امر یکہ ہے؟

اس کے بعد شیخ نے استاذ بسیونی کی مندرجہ ذیل تعریف بھی نقل کی ہے:

”إنه استراتيجية عنف محرم دوليا تحفظها بواعث عقائدية، وتتوخي إحداث عنف مربع داخل شريحة خاصة من مجتمع معين لتحقيق الوصول إلى السلطة أو للقيام بدعاية لمطلب أو لمظلومة بعض النظر عما إذا كان مقتربون العنف يعملون من أجل أنفسهم ونيابة عنها أم نيابة عن دولة من الدول“ (دہشت گردی میں الاقوامی قانون کے مطابق ناجائز تشدد کی ایسی حکمت عملی کا نام ہے جس کے پس پر وہ اعتقادی اسباب کا رفرما ہوتے ہیں۔ اس میں ایک متعین سماج کے ایک خاص طبقہ میں خوفناک تشدد پیدا کرنا پیش نظر ہوتا ہے تاکہ اقتدار تک پہنچا جاسکے یا کسی مقصد کی خاطر یا کسی حق تلفی کے خلاف پروگنڈہ کیا جاسکے، اس سے قطع نظر کہ تشدد کا ارتکاب کرنے والے یا تشدد اپنے لئے اور اپنی ذات کی طرف سے کر رہے ہوں یا کسی ملک کی طرف سے) (حوالہ الارباب الدولی حصہ ۱۹)۔

شیخ کا خیال ہے کہ استاذ بسیونی اگرچہ ایک ماہر قانون ہیں اور ۱۹۸۸ء میں ویانا میں

منعقد ہونے والی ماہرین قانون کی کانفرنس میں اگرچہ اس تعریف کو تسلیم کر لیا گیا تھا مگر پھر بھی، ”اس کی تعریف میں بعض ناقص رہ گئے ہیں جن میں قابل ذکر ناقص یہ ہے کہ انہوں نے اپنی اس تعریف میں ساری توجہ انفرادی دہشت گردی پر مرکوز کر دی ہے۔ اس تعریف کا دوسرا ناقص یہ ہے کہ یہ جامع نہیں ہے۔ شیخ موصوف کے بقول استاذ شکری نے ملکی قوانین جیسے فرانس اور شام کے قوانین میں نیز بین الاقوامی قانون میں اس اصطلاح کی تطبیقات کا جائزہ لیا تو انہوں نے اسے ناکمل پایا (دیکھئے: الرباب الدوی: باب اول)۔

ارهاب کا معنی و مفہوم:

مقالہ نگار حضرات نے دہشت گردی کی اسلامی نقطہ نظر سے تعریف کے شمن میں لفظ ”ارہاب“ کے مفہوم اور معنی میں اس سے قریب تر الفاظ پر بھی روشنی ڈالی ہے۔ چنانچہ ڈاکٹر وہبہ زحلیں اور مولانا ابرار خاں ندوی نے لفظ ”ارہاب“ کے لغوی معنی خوف و دہشت پیدا کرنا اور رعب پھیلانا ذکر کئے ہیں۔ مولانا مبارک حسین ندوی کے بقول علامہ راغب اصحابی نے ارہاب کے معنی ”مخافہ مع تحرز واضطراب“ یعنی احتیاط اور بے چینی کے ساتھ خوف و ہراس، بیان کئے ہیں (مفہادات القرآن ص ۳۶۶)۔ مجدد الدین فیروز آبادی نے اس کے معنی ”أَخْفَافَهُ وَتَوْعِدَهُ“ یعنی ڈرانا اور دھمکانا ذکر کئے ہیں (القاموس الحجیط ص ۸۱)۔ اور صاحب تاج العروس نے اس کے معنی ”البَازِعَاجُ وَالْأَخْفَافُ“ یعنی پریشان کرنا اور ڈرانا لکھے ہیں۔ ان کے بقول عیسائی مستشرق الیاس انطوان نے ”القاموس العصری“ میں اسے ”Terrorism“ سے تعبیر کیا ہے۔ مولانا خورشید احمد عظمی نے ”ارہاب“ بمعنی دہشت گردی کے لئے جرجن مسعود کی کتاب ”الرائد“ ۸۸ کا حوالہ دیا ہے۔ ارہاب کے ایک معنی ”Terrorism“ کا ذکر مولانا مجیب الرحمن عقیق سنبھلی ندوی نے بھی کیا ہے۔ ڈاکٹر عبدالعزیزم اصلاحی، مولانا محی الدین غازی

فلahi اور مولانا مجیب الرحمن عتیق سنہجی ندوی کے نزدیک لفظ ”ارہاب“ دہشت گردی کا مقابل نہیں ہے۔ ڈاکٹر صاحب نے اس لفظ کا ترجمہ ”دہشت آفرینی“ کیا ہے اور مولانا مجیب الرحمن عتیق سنہجی ندوی نے دہشت گردی کا مقابل ”عدوان“ کو فرار دیا ہے، انہوں نے یہ رائے بھی ظاہر کی ہے کہ موجودہ دور میں مغربی میڈیا کی رائج کردہ اصطلاح دہشت گردی اپنی فطرت اور حقیقت کے لحاظ سے قریب قریب وہی چیز ہے جسے قدیم علماء سیاسیات نے ”استبداد“، ”استعباد“، ”اعتساف“، ”سلط“ اور ”تحکم“ کے الفاظ سے تعبیر کیا ہے جن کی ضد ”شرع مصون“، ”حقوق محترمۃ“ اور حیاۃ طبیۃ“ کے الفاظ ہیں (لاحظہ: طبعان الاستبداد و الشرع المصون)۔

ڈاکٹر عبد العظیم اصلاحی، مولانا محمدی الدین غازی فlahi، مولانا سید امیر حسین گیلانی (رکن اسلامی نظریاتی کونسل پاکستان)، قاضی محمد ہارون مینگل (رکن اسلامی نظریاتی کونسل پاکستان)، مولانا حفیظ الرحمن عمری، مفتی انور علی عظیمی، مولانا سعید الرحمن فاروقی اور مولانا ابوالعاص وحیدی وغیرہ کے نزدیک دہشت گردی فساد فی الارض ہی کی ایک صورت ہے اور اسلام اس پر اسی کے ضمن میں بحث کرتا ہے۔ مولانا ابوالقاسم عبد العظیم لکھتے ہیں کہ دہشت گردی کے مفہوم کی تعین میں قرآن میں مذکور فساد کے علاوہ ”بغایا وعدوا“ کی تعبیر بھی معاون ہوگی۔ شیخ محمد علی تحریری نے دہشت گردی کے مفہوم کی تعین میں اسلام کے احکام جنگ، احکام سرقہ، قتل، حراب، ”فتک“، ”غایلہ“، ”انتمار“ سے بھی مددی ہے۔ مولانا محمدی الدین غازی فlahi نے اس ضمن میں لفظ ارہاب کے قرآنی استعمالات پر غور کرنے کی ضرورت کا اظہار کیا ہے۔ مولانا مبارک حسین ندوی نے لفظ ارہاب کی لغوی تشریح کے ضمن میں لکھا ہے کہ قرآن کریم میں لفظ ”رہب“ سے مشتق تقریباً چھ الفاظ مختلف مقامات پر آئے ہیں:

سورہ حشر میں ہے: ”لَا نَتْمَ أَشَدُ رَهْبَةً“، سورہ قصص میں ہے: ”جناحک من الرہب“، سورہ نساء میں ہے: ”يَدْعُونَا رَغْبًا وَرَهْبًا“، سورہ انفال میں ہے: ”تَرْهِمُونَ بِهِ

عدو اللہ“ (اس آیت کا ذکر تقریباً تمام مقالہ نگاروں نے کیا ہے)۔ سورہ اعراف میں ہے: ”واسترہبوبهم“، سورہ توبہ میں ہے: ”وایا ی فارہبوبن“۔ مولانا موصوف کے بقول مجموعی طور پر ہر جگہ اس کا مفہوم ڈرنا اور ڈرانا ہی ہے۔ ڈاکٹر وہبہ زحلی، ڈاکٹر عبدالعزیم اصلاحی، مفتی عبدالرحیم قاسمی اور مولانا مجیب الرحمن عقیق سنبلی ندوی نے سورہ انفال میں مذکور ”ترہبوب“ بہ عدو اللہ“ کو ایک عسکری حکمت عملی، دفاعی پوزیشن اور دشمن کو جاریت سے باز رکھنے کی کوشش سے تعبیر کیا ہے اور اسے ایک معقول اور فطری انسانی تدبیر قرار دیا ہے۔ سید خورشید حسن رضوی نے ”ارہاب“ کو اسلام کی خارجی حکمت عملی کا ایک لازمی جز قرار دیا ہے۔

اسلامی تعریف:

پیشتر مقالہ نگار حضرات کے نزدیک دہشت گردی سے مراد قتنہ و فساد کی وہ تمام شکیں ہیں جن کے ذریعہ کسی ایک فرد یا ایک طبقہ میں خوف و ہراس پیدا کر کے اس کی جان و مال، عزت و آبرو، وطن، دین اور عقیدہ کو خطرہ سے دوچار کیا جائے، خواہ یہ عمل کوئی ایک شخص کرے یا ایک جماعت یا ایک حکومت کرے (دیکھئے: مقالہ ڈاکٹر وہبہ زحلی، مولانا سلطان احمد اصلاحی، مولانا برہان الدین سنبلی، ڈاکٹر سید قدرت اللہ باقوی، مولانا عبد الرشید قاسمی، مولانا تنظیم عالم قاسمی، مولانا محمد ارشد مدنی، مولانا سعید الرحمن فاروقی، مولانا ناظم الرحمن عالم ندوی وغیرہ)۔

ڈاکٹر وہبہ زحلی نے دہشت گردی کی مذکورہ نوعیت کو الی شرائع، عقل و منطق اور بین الاقوامی انسانی قانون سے متصادم عمل قرار دیا ہے۔ وہ یہی تحریر فرماتے ہیں کہ دہشت گردی اپنے محرکات، مناجح اور مقاصد میں ایک ناجائز عمل ہے اور جہاد و مقاومت کا ضابطہ قرآن و سنت نے اسی کے سدباب کے لئے وضع کیا ہے۔ اس رائے کی تائید میں انہوں نے مندرجہ ذیل دلائل دیئے ہیں:

۱- اللہ تعالیٰ کا ارشاد ہے: ”وَأَعْدُوا لِهِمْ مَا أَسْتَطَعْتُمْ مِنْ قُوَّةٍ وَمِنْ رِبَاطِ
الْخَيْلِ تَرْهِبُونَ بِهِ عَدُوَّ اللَّهِ وَعَدُوَّكُمْ“ (سورہ النول، ۶۰) (فساد اور فتنہ کی تجنیب کرنی کے لئے
جہاد و قتال کی مشروطیت پر بیشتر مقالہ زگار حضرات نے اس آیت سے استدلال کیا ہے)۔

۲- قرآن میں ہے: ”وَقَاتَلُوا فِي سَبِيلِ اللَّهِ الَّذِينَ يَقاتِلُونَكُمْ وَلَا تَعْتَدُوا إِنَّ
اللَّهَ لَا يُحِبُّ الْمُعْتَدِينَ“ (سورہ بقرہ، ۱۹۰) (اس آیت سے مولانا محمد ارشد مدینی ، مولانا
سعید الرحمن فاروقی اور مولانا تنظیم عالم قاسمی نے بھی استدلال کیا ہے)۔

۳- حدیث نبوی ہے: ”لَا يَحِلُّ لِمُسْلِمٍ أَنْ يَرُوْعَ مُسْلِمًا“ (منhadīth، سننابی داود،
طرانی) (کسی مسلمان کے لئے دوسرے مسلمان کو خوف زدہ کرنا جائز نہیں ہے) یعنی اگرچہ وہ
نداق ہی کیوں نہ کر رہا ہو، مثال کے طور پر اس کا توار، لوہے یا اڑد بے سے اس کی طرف اشارہ
کرنا یا اس کا سامان لے لینا جس کو وہ اپنے پاس موجود نہ پا کر گھبرا جائے۔

۴- ”الْمُسْلِمُ مِنْ سُلْمِ الْمُسْلِمِينَ مِنْ لِسَانِهِ وِيدَهِ“ (فیض القدری ۲/۳۸۷)
(مسلمان وہ ہے جس کی زبان اور جس کے ہاتھ سے مسلمان محفوظ رہیں)۔ ڈاکٹر صاحب کی
رائے یہ ہے کہ یہ دو حدیثیں مسلمان اور غیر مسلم سب کے لئے عام ہیں۔ کیونکہ مسلم و کافر میں سے
ہر ایک انسان ہے جس کو اللہ نے نکرم بنایا ہے اور اس کی جان، دین، عقل، آبرو اور مال کو محفوظ
قرار دیا ہے، نیز اس لئے کہ اسلام نے دین و مذہب کی تفریق کے بغیر ہر انسان کے حقوق کو تحفظ
عطای فرمایا ہے اور کسی بھی انسان پر کسی قسم کی زیادتی کو علی الاطلاق حرام قرار دیا ہے۔ کیونکہ ظلم
بذات خود ایک جرم ہے جس کی تائید کوئی مذہب یا کوئی آسمانی ملت نہیں کرتی ہے۔

ڈاکٹر وہبہ زحلیں صاحب نے میں الاقوامی انسانی قانون کے ماہرین کی طرف سے کی
گئی وہشت گردی کی مندرجہ ذیل تعریف تقلیل کر کے جان، مال، وطن اور آبرو کے دفاع کو اس
سے مستثنی قرار دیا ہے: ”ہو عمل عنیف و راء و دافع سیاسی، ایسا کانت و سیلته،

يؤدي إلى نشر الرعب والهلع في قطاع معين من الناس ، شريطة أن يتعدى العمل الموصوف حدود دولة واحدة أو دول أخرى، سواء ارتكب العمل الموصوف في زمن السلم أو في زمن النزاع المسلح” (الإرهاب الدولي - دراسة قانونية ناقلة: ذاكرز محمد عزيز شكري، سابق ذئن كلية الحقوق دمشق بيونورسی رص ٢٠٣ طبع دار العلم للملاتين ١٩٩١ء)

(دہشت گردی ایسا پر تشدیق عمل ہے جس کے پس پر وہ کوئی سیاسی محرک ہو، خواہ اس کا ذریعہ کچھ بھی ہو اور اس کے نتیجہ میں لوگوں کے ایک خاص طبقہ میں خوف و دہشت پھیل جائے بشرطیکہ مذکورہ عمل کسی ایک ملک یا دوسرے ممالک کی حدود سے آگے بڑھ جائے، ایسا عمل دہشت گردی ہے، خواہ زمان صلح میں کیا جائے یا صلح جنگ کے زمانہ میں)۔

شیخ محمد علی تیخیری کے نزدیک دہشت گردی ہروہ عمل ہے جو وسیلہ اور مقصد ہر دینیت سے دینی اور اخلاقی اقدار سے متصادم ہو۔ شیخ نے مندرجہ ذیل سات نکات پر اس تعریف کا انطباق کیا ہے:

الف- فضائی، بحری اور برمی ذاکر زندگی کی کارروائیاں۔

ب- ہر قسم کی استعماری کارروائیاں بشمل جنگ اور عسکری حملے۔

ج- اقوام کے خلاف اختیار کئے جانے والے عام آمرانہ طریقے اور آمرتیوں کو تحفظ دینے والے تمام نظمات۔

د- ایسے تمام عسکری طریقے جو انسانی اقدار و اعراض کے خلاف ہوں جیسے کیمیاوی، نیوکلیئی اور حیاتیاتی اسلحے، آبادیوں کو نشانہ بنانا، گھروں کو باروع دے اڑادینا، شہریوں کو ترک وطن پر مجبور کرنا وغیرہ۔

ھ- جغرافیائی، ثقافتی اور میڈیا میں ماحول کو آسودہ کرنے کی تمام کوششیں۔ بسا اوقات دہشت گردی کی تمام اقسام میں فکری دہشت گردی سب سے زیادہ خطرناک ہوتی ہے۔

و- ہر ایسا اقدام جو قومی یا بین الاقوامی اقتصادیات کو بتاہ کرنے، محتاجوں اور وسائل سے محروم لوگوں کو ضرر پہنچانے، سماجی اور اقتصادی امتیازات کو بڑھانے اور اقوام کو بھاری قرضوں کے جال میں پھسانے کا ذریعہ ہو۔

ز- ہر ایسا سازشی قدم جو اقوام کی آزادی و خود مختاری حاصل کرنے کی مرضی کو کچلنے اور ان پر ذات آمیز معاهدے تھوپنے کے لئے اٹھایا جائے۔

شیخ موصوف نے مندرجہ ذیل امور کو دہشت گردی سے مستثنی قرار دیا ہے:

الف- اقوام کا ان طبقات سے مقابلہ کرنا جو تھیار کے مل پر ان پر مسلط ہوں۔

ب- آمریتوں اور استبدادی طریقوں کو مسترد کرنا اور ان کے اداروں کو زک پہنچانا۔

ج- نسلی امتیاز کے خلاف جدوجہد کرنا اور اس کے مرکز کو نشانہ بنانا۔

د- کسی بھی قسم کی جارحیت کا اسی جسمی جارحیت سے جواب دینا اگر اس کے سوا دفاع کی کوئی صورت نہ ہو۔ اسی طرح ان کے نزدیک ہر ایسی جمہوری جدوجہد بھی اس سے مستثنی ہے جس میں دہشت گردی کی آمیزش نہ ہو، اگرچہ وہ کسی انسانی مقصد کی حامل نہ ہو۔

مولانا نیاز احمد عبد الحمید مدنی، مولانا ابو العاص وحیدی، مفتی انور علی عظیٰ، مولانا اشتیاق احمد عظیٰ اور مولانا ابرار خاں ندوی نے رابطہ عالم اسلامی کے وفد کی طرف سے جنوبی افریقہ کے شہر جوہانسرگ میں ۱۳۲۳ھ / ۱۹۰۶ء کو منعقدہ عالمی چونی کانفرنس میں پیش کی گئی دہشت گردی کی یہ تعریف ذکر کی ہے: "الإرهاب هو العدوان الذي يمارسه أفراد أو جماعات أو دول، بغياً على الإنسان، دينه و دمه و عقله و ماله و عرضه، ويشمل صنوف التخويف والأذى والتهديد والقتل بغير حق و ما يتصل بصور الحرابة والخافة السبيل وقطع الطريق وكل فعل من أفعال العنف أو التهديد، يقع تنفيذاً لمشروع إجرامي فردي أو جماعي، ويهدف إلى إلقاء الرعب بين

الناس، أو تروي عنهم بایذائهم أو تعريض حياتهم أو حريتهم أو أمنهم أو أحوالهم للخطر، ومن صوفة الحق الضرر بالبيئة أو بأحد المرافق والأملاك العامة أو الخاصة، أو تعريض أحد الموارد الوطنية أو الطبيعية للخطر، فكل هذا من صور الفساد في الأرض التي نهى الله سبحانه وتعالى المسلمين عنها: ”ولما تبع الفساد في الأرض إن الله لا يحب المفسدين“ (القصص: ٢٧) (العالم الإسلامي: شماره /

٢٦١، جمادى الآخرة ١٤٢٣ھ)

(دہشت گردی وہ حد سے بڑھا ہوا ظلم ہے جس کا ارتکاب افراد، گروہ یا حکومتیں کسی انسان، اس کے دین، اس کے خون، اس کی عقل، اور اس کے مال اور اس کی عزت پر زیادتی کے طور پر کرتی ہیں، اس میں خوف زدہ کرنے، تکلیف پہنچانے، حکمی دینے، ناحق قتل کرنے، خونزیری کی مختلف صورتیں، راستے کو پر خطر بنانے اور ڈاکہ زنی کی تمام اقسام داخل ہیں، نیز اس میں تشدد یاد ہمکی کی ہروہ کارروائی شامل ہے جو کسی فرد یا گروہ کے مجرمانہ منصوبہ کو بروئے کارلاتے ہوئے کی جائے اور جس کا مقصد لوگوں میں رعب پیدا کرنا یا ان کو تکلیف پہنچا کر خوف زدہ کرنا یا ان کی زندگی، ان کی آزادی، ان کی سلامتی اور ان کے حالات کو خطرہ سے دوچار کرنا ہو، اس کی اقسام میں ماحولیات کو بگاڑنا، انتقام کی چیزوں یا عمومی یا پر ایکوٹ املاک کو بتاہ کرنا یا ملکی اور قدرتی ذرائع پیداوار کو خطرہ سے دوچار کرنا شامل ہے۔ یہ تمام کارروائیاں فساد فی الارض کی مختلف صورتیں ہیں جن سے اللہ تعالیٰ نے مسلمانوں کو منع کیا ہے: ”اور زمین میں فساد نہ مجاو، بے شک اللہ تعالیٰ فساد پھیلانے والوں کو پسند نہیں فرماتا“، مولانا اشتیاق احمد عظمی، مولانا ابرار خاں ندوی اور مفتی انور علی عظمی نے ذکر کیا ہے کہ دہشت گردی کی تعریف انہی الفاظ میں رابطہ عالم اسلامی کے تحت قائم تھی ادارہ ”اجماع لفظی الإسلامی مکمل کرمہ“ نے بھی کی ہے۔ مولانا مجاهد الاسلام قاسمی کے نزدیک دہشت گردی وہ نظریہ اور مسلک ہے جو لوگوں

میں خوف و ہراس پیدا کرے اور اس کا ذریعہ قتل و غارت گردی ہو۔

مفتي محبوب علی و حبیبی نے عدل و انصاف پر مبنی حکومت سے جنگ اور حکومت کی طرف سے رعایا کی حق تلقی کو دہشت گردی میں شمار کیا ہے۔

مولانا اسعد قاسم سنبھلی نے مولانا محمد رابع حسني ندوی کی وہ تعریف نقش کی ہے جو انہوں نے سعودی روزنامہ ”الندوه“ کو انٹرویو دیتے ہوئے فرمائی ہے: ”وانما یکون الارهاب عند ما یقوم رجال بالشدة والظلم بدون حق له في اختيار الشدة والاعتداء“ (دہشت گردی تو اس وقت ہوتی ہے جب کوئی شخص سختی اور دوسرا پر حملہ کا حق نہ رکھنے کے باوجود اس پر ظلم و زیادتی کرے)۔ قاضی محمد بارون مینگل اور سید خورشید حسن رضوی کی رائے ہے کہ دہشت گردی کی انسانی اور اسلامی تعریف یکساں ہے۔ مولانا قمر الزماں ندوی اور مولانا ابراہیم گنجی فلاحتی کے نزدیک موجودہ دور میں مختلف حکومتوں کے سیاسی مخالفین کی طرف سے اپنے حکومتوں کے خلاف تشدد اور غم و غصہ کا اظہار دہشت گردی کہلاتا ہے، جبکہ سیاسی مخالفین اپنے خلاف حکومتوں کی سخت یا فوجی کارروائیوں کو دہشت گردی قرار دیتے ہیں۔

مولانا حافظ الرحمن عمری کے نزدیک دہشت گردی ایسی فضاضا پیدا کردنے کا نام ہے کہ مظلوم یہ جانتے کے باوجود کہ اس پر ظلم ہو رہا ہے، اپنے حقوق نہ مانگ سکے۔ مولانا سلطان احمد اصلاحی، مفتی فضیل الرحمن بلال عثمانی، مولانا سید محمد ذاکر حسین شاہ سیالوی، سید خورشید حسن رضوی، مولانا سید اسرار الحق سبیلی، مولانا اسعد قاسم سنبھلی، مولانا اشتیاق احمد عظیمی اور مولانا مصطفیٰ قاسمی نے دہشت گردی کی تعریف کے ذیل میں مختلف شواہد اور مثالوں سے واضح کیا ہے کہ اس وقت ساری دنیا میں دہشت گرد غیر مسلم ہیں، کہیں عیسائی، کہیں یہودی اور کہیں ہندو، پھر بھی دہشت گردی کا الزام مسلمانوں پر ہی عائد کیا جا رہا ہے۔ یہ بجائے خود ایک دہشت گردی

ہے۔

مختلف اقسام:

ڈاکٹر وہبہ زحلی، شیخ محمد علی تنجیری، مولانا سلطان احمد اصلاحی، مولانا ابو القاسم عبدالعظيم، مفتی عبدالرحیم قاسی، مولانا اشتیاق احمد عظیمی، مولانا ابرار خاں ندوی، مفتی انور علی عظیمی اور مولانا ظفر الاسلام نے دہشت گردی کی مختلف فرمیں بھی ذکر کی ہیں، مثلاً انفرادی وہشت گردی، بین الاقوامی وہشت گردی، سیاسی وہشت گردی، مفادات پر مبنی وہشت گردی، اقتصادی وہشت گردی، اعتقادی وہشت گردی، مسلکی وہشت گردی، علمی وہشت گردی، سفارتی وہشت گردی، عسکری وہشت گردی۔ ڈاکٹر وہبہ زحلی صاحب نے دہشت گردی کی ان قسموں کو غیر جانبدارانہ بین الاقوامی قانون دہشت گردی کے مطابق قرار دیا ہے۔ اس کی مختلف اقسام پر بحث کرتے ہوئے شیخ محمد علی تنجیری، مولانا سلطان احمد اصلاحی، مفتی فضیل الرحمن ہلال عثمانی، سید خورشید حسن رضوی اور مولانا سید اسرار الحق سہیلی نے ”ریاست کی حمایت یافتہ دہشت گردی“ (State Sponsored Terrorism) پر بطور خاص روشنی ڈالی ہے۔ ان حضرات نے اس شمن میں اسرائیل کی دہشت گردی کو نمایاں طور پر ذکر کیا ہے اور فلسطینی قوم کی جدوجہد کو جائز، معقول اور منصفانہ قرار دیا ہے۔ شیخ محمد علی تنجیری نے تحریر فرمایا ہے کہ دہشت گردی کی یہ قسم سب سے پچیدہ اور نازک ہے اور اس کی تعریف کرتے ہوئے وضاحت فرمائی ہے کہ اس سے مراد ہر وہ دہشت گردانہ عمل ہے جس کو بین الاقوامی سطح پر تسلیم شدہ کوئی ادارہ یا حکومت انجام دے، خواہ اس کو بروئے کارلانے والی اس ملک کی فوج ہو یا انفرادی عناصر۔

مفتی حمید اللہ جان (جامعہ اشرفیہ لاہور) فرماتے ہیں کہ اعلاء کلمۃ اللہ کے لئے اور کمزور و مظلوم مسلمانوں کی آزادی کے لئے لڑنا عین جہاد ہے۔ اسی طرح جان و مال اور عزت و آبرو کے لئے جنگ کرنا بھی جہاد کے زمرہ میں آتا ہے۔ انہوں نے سورہ نساء کی آیت: ”وَمَا لَكُمْ لَا تَقاتلونَ فِي سَبِيلِ اللهِ وَالْمُسْتَضْعَفِينَ مِنَ الرِّجَالِ وَالنِّسَاءِ وَالْوَلَدَانِ الَّذِينَ

يقولون ربنا أخر جنا من هذه القرية الظالم أهلها“ کے ذیل میں قرطبی کی تفسیر کا حوالہ دیا ہے (۲۷۹/۳)۔

مولانا موصوف نے حدیث: ”من قاتل دون ماله فقتل فهو شهید، ومن قاتل دون دمه فهو شهید، ومن قاتل دون دميه فهو شهید، ومن قاتل دون اهله فهو شهید“ (سنن ترمذی ۱۷۲۰) سے بھی استدلال کیا ہے۔ ڈاکٹر وہبہ زحلی، قاضی محمد بارون میٹھلی، مولانا ناظر الاسلام، مولانا سید محمد ذاکر حسین شاہ سیالوی، مولانا برہان الدین سنبھلی، مولانا اسعد قاسم سنبھلی، مولانا ابوالقاسم عبدالعزیم، مفتی محبوب علی وجیہی، مولانا تنظیم عالم قاسمی، مولانا مبارک حسین ندوی، مولانا ابوسفیان مفتاحی، مولانا حفیظ الرحمن عمری، مولانا سید اسرار الحق سبیلی، مولانا مجاهد الاسلام قاسمی، مولانا محمد ارشد مدñی، مولانا مجیب الرحمن عتیق سنبھلی اور مولانا ابرار خاں ندوی نے اسی سے ملتی جلتی ایک حدیث سے استدلال کرتے ہوئے اس کی تائید کی ہے۔ ان حضرات کی نقل کردہ حدیث حضرت حسید بن زید سے مردی ہے، اور اس میں مزید یہ الفاظ ہیں: ”من قتل دون دینه فهو شهید“ (ترمذی ۲۶۱، نیز ابو داؤد اور گرگتب حدیث، فدق النبی ۲/۵۵۳)۔

اسی طرح مولانا سلطان احمد اصلاحی، مولانا مبارک حسین ندوی اور مولانا مجیب الرحمن عتیق سنبھلی نے فدائیانہ کارروائیوں کو درست قرار دیا ہے۔ مولانا مبارک حسین ندوی کے نزدیک ان کارروائیوں کے درست ہونے کے لئے یہ شرط ہے کہ تحریکات آزادی کی طرف سے یہ کارروائیاں کی جائیں یا حکومتیں جنگی حکمت عملی کے طور پر اس کا سہارا لیں لیکن اگر دہشت گرد تنظیمیں یہ کارروائیاں انجام دیتی ہیں تو یہ شرعاً صحیح نہیں ہیں۔ مولانا مجیب الرحمن عتیق سنبھلی نے اس کے جواز کو مندرجہ ذیل شرطوں کے ساتھ مشروط کیا ہے:

۱- حملہ کرنے والے کا مقصد خود کشی نہ ہو۔

۲- اسے گمان ہو کہ حملہ کے ذریعہ یا تو کامیاب ہو جائے گا یا کم از کم دشمن کا لفڑان

ہو گا یا مسلمانوں میں بہت پیدا ہوگی۔

۳- حملہ کے نتائج کا اندازہ یا تو خود حملہ کرنے والا لگائے گا یا امیر لشکر اس کا اندازہ کرے گا۔

۴- حملہ کا مقصد دین کی سر بلندی ہو، نہ کفر خواہ اور قومی جذبہ۔

۵- کسی پر ظلم و زیادتی مقصود نہ ہو۔

انہوں نے صلح حدیبیہ کے موقع پر آپ ﷺ کے صحابہ کرام سے موت پر بیعت لینے (بیت رضوان) سے استدلال کیا ہے جب حضرت عثمان کی شہادت کی افواہ پھیل گئی تھی۔ اسی طرح جنگ یمامہ میں حضرت براء بن مالک کے طرز عمل سے بھی انہوں نے استدلال کیا ہے۔ انہوں نے امام محمد کی کتاب ”السیر الکبیر“، ۱۹۲ ص ۲۲۳، نیز رواجخار ۱۳/۲۲۳ کا حوالہ بھی دیا ہے۔ سید خورشید سن رضوی نے ارباب کی اسلامی تعریف اور اس کی تائید کرتے ہوئے دورِ سالت کی چند اربابی کارروائیوں کی مثالیں بھی ذکر کی ہیں اور ان کو قبل فخر بتایا ہے، مثلاً مسلمانوں کی طرف سے قریش کے نام نہاد پر امن تجارتی قافلہ کو لوٹنے کی کوششیں جن میں سے آخری کوشش غزوہ بدرا کا سبب بی، مدینہ کی اسلامی حکومت کی طرف سے اطراف کے قبائل کے خلاف سرایا اور فوجی دستوں کا بھیجا جانا، اور صلح حدیبیہ کے موقع پر جب قریش کے مسلمان ہو جانے والے نوجوانوں کو قریش نے مدینہ میں داخل ہونے سے روکا تو ان نوجوانوں کا سمندر کے کنارے مقام عیسیٰ میں جمع ہو جانا اور قریش کے قافلوں کو ڈرانا دھمکانا وغیرہ۔ ان کے دلائل مندرجہ ذیل آیات قرآنی ہیں:

”فَمَنْ اعْتَدَى عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَى عَلَيْكُمْ“ (سورہ بقرہ، ۱۲۳)۔

”وَالَّذِينَ إِذَا أَصَابُوهُمُ الْبَغْيَ هُمْ يَنْتَصِرُونَ“ (سورہ شوری، ۳۹)۔

”وَلَمَنْ انتَصَرْ مِنْ بَعْدِ ظُلْمِهِ فَأُولَئِكَ مَا عَلَيْهِمْ مِنْ سَبِيلٍ“ (سورہ شوری، ۳۱)۔

تقریباً تمام مقالہ نگار حضرات نے دہشت گردی کے اسلامی اسپرٹ کے خلاف ہونے اور اسلام کی طرف سے اس کی سخت سزا تجویز کئے جانے پر مندرجہ ذیل آیات سے استدلال کیا ہے:

- ۱- "أَنَّهُ مَنْ قُتِلَ نَفْسًا بِغَيْرِ نَفْسٍ أَوْ فَسَادًا فِي الْأَرْضِ فَكَانَمَا قُتِلَ النَّاسُ جَمِيعًا وَمِنْ أَحْيَاهَا فَكَانَمَا أَحْيَا النَّاسُ جَمِيعًا" (سورة مائدہ ۳۲) (مقالہ مولانا سید محمد ذاکر حسین شاہ سیالوی، مفتی عبد الرحیم قاسمی، مولانا محمد ارشد مدینی، مولانا ابرار خاں ندوی، مولانا سید امیر حسین گیلانی۔ مؤخر الذکر مقالہ نگار نے حضرت مولانا شیعہ احمد عثمنی کی تفسیر کے حوالہ سے یہ بھی لکھا ہے کہ تورات میں بھی اس مفہوم کی آیت موجود ہے)۔
- ۲- "وَالْفَتْنَةُ أَشَدُ مِنَ الْقُتْلِ" (سورة بقرہ ۱۹۱) (مقالہ مولانا سید امیر حسین گیلانی، مولانا مجاہد الاسلام قاسمی، مولانا محمد ارشد مدینی، مولانا حفظ الرحمن عمری، مولانا عبدالرشید قاسمی، مولانا ظفر الاسلام)۔
- ۳- "إِنَّمَا جَزَاءَ الَّذِينَ يَحْرَبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا" (سورة مائدہ ۳۳) (مقالہ مولانا سید محمد ذاکر حسین شاہ سیالوی، مولانا حفظ الرحمن عمری، مولانا عبد الرشید قاسمی، مولانا ظفر الاسلام)۔
- ۴- "وَلَا تَفْسِدُوا فِي الْأَرْضِ بَعْدَ إِصْلَاحِهَا" (سورة اعراف ۵۶) (مقالہ مولانا سید محمد ذاکر حسین شاہ سیالوی، مولانا مبارک حسین ندوی، مولانا ابرار خاں ندوی)۔
- ۵- "وَلَا تَبْعَثُ فِي الْأَرْضِ إِنَّ اللَّهَ لَا يُحِبُّ الْمُفْسِدِينَ" (سورة قصص ۷۷) (مقالہ مفتی انور علی عظیمی، مولانا ابرار خاں ندوی، مولانا ابوالعااص وحیدی، مولانا ظفر الاسلام وغیرہ)۔
- ۶- "وَمِنَ النَّاسِ مَنْ يَعْجِبُ كَوْلَهُ فِي الْحَيَاةِ الدُّنْيَا وَيَشَهِدُ اللَّهَ عَلَى مَا فِي قَلْبِهِ وَهُوَ أَلَدُ الْحَصَامِ وَإِذَا تَوَلَّ فِي الْأَرْضِ لِيَسْدِ فِيهَا وَيَهْلِكَ

الحرث والنسل والله لا يحب الفساد” (سورة بقرہ، ۲۰۳-۲۰۶) (مقالہ ڈاکٹر سید قدرت اللہ باقوی، مولانا سید اسرار الحق سبیلی)۔

سوال نمبر ۲:

حکومت کا ظالمانہ رویہ:

یہ ایک حقیقت ہے کہ بعض اوقات حکومتیں اپنے ملک میں بسنے والے تمام طبقات کے ساتھ عدل و مساوات کا سلوک نہیں کرتیں بلکہ بعض طبقات کے ساتھ سیاسی و معاشی نانصافی روا رکھی جاتی ہے اور کبھی تو ان کی جان و مال کے تحفظ میں بھی دانستہ کوتاہی سے کام لیا جاتا ہے یا سرکاری سطح پر ایسی تدبیریں کی جاتی ہیں کہ وہ طبقہ جانی و مالی نقصان سے دوچار ہو، تو کیا حکومتوں کے اس غیر منصفانہ اور ظالمانہ رویہ پر بھی دبشت گردی کا اطلاق ہو گا؟

اس سوال کے جواب میں مقالہ نگار حضرات کے درمیان اختلاف رائے واقع ہوا ہے۔ بعض نے حکومتوں کی طرف سے فرائض کی ادائیگی میں کی جانے والی کوتاہی اور نانصافی کو دبشت گردی قرار دیا ہے اور بعض نے اسے محض کوتاہی اور نانصافی قرار دیا ہے۔ پہلی رائے کے قائلین کے اسماء یہ ہیں:

ڈاکٹر وہبہ زحلی، مولانا سلطان احمد اصلاحی، مولانا سید محمد ذاکر حسین شاہ سیالکوئی، مولانا عبد اللہ اسعدی، مفتی محبوب علی وجیہی، مفتی جیل احمد نذری، مفتی حمید اللہ جان، مولانا

ابراہیم گجی فلاہی، ڈاکٹر یوسف قاسم، مولانا حفیظ الرحمن عمری، مولانا سید اسرار الحق سبیلی، مولانا عقیل الرحمن قاسمی، ڈاکٹر سید قدرت اللہ باقوی، مولانا ابو القاسم عبد العظیم، مفتی عبدالرحیم قاسمی، مفتی فضیل الرحمن بلال عثمانی، مولانا قمر الزماں ندوی، مفتی عجیب اللہ قاسمی، مولانا تنظیم عام قاسمی، مولانا محمد ارشد مدینی، مولانا ابو سفیان مفتاحی، مولانا عطاء اللہ قاسمی، مولانا عبد الرشید قاسمی، مولانا اشتیاق احمد عظیمی، مفتی انور علی عظیمی، مولانا ظفر الاسلام، مولانا نیاز احمد عبد الرحیم مدینی، مولانا محی الدین غازی فلاہی، مولانا ظفر عالم ندوی، مولانا سعید الرحمن فاروقی۔

دوسرو رائے اختیار کرنے والوں کے نام یہ ہیں: قاضی محمد ہارون مینگل، مولانا سنبھلی، مولانا خورشید احمد عظیمی، ڈاکٹر عبد العظیم اصلاحی، مولانا ارشاد قاسمی۔

اول الذکر رائے کے تالیفین میں سے بیشتر نے اسے ریاستی دہشت گردی قرار دیا ہے، مولانا سلطان احمد اصلاحی، مفتی محبوب علی وجہی اور مولانا سید اسرار الحق سبیلی نے اسے بدترین اور انفرادی اور پیلک دہشت گردی سے زیادہ علیین نویت کی دہشت گردی قرار دیا ہے۔

اس ضمن میں ڈاکٹر وہبہ زہیل اور جناب سید شکیل احمد انور لکھتے ہیں کہ یہی نا انسانی ریاست کے سیاسی یا معاشری ظلم میں ملوث ہونے کا سبب بنتی ہے اور عوام کی طرف سے اس پر عمل کی صورت میں انتقام در انتقام کا ایک لامتناہی سلسلہ چل پڑتا ہے۔ مولانا عبد الرشید قاسمی کے بقول حکومتیں عوام کو ان کے شرعی حقوق نہ دینے اور مطالبہ حقوق شرعیہ کی تحریک کو بزور طاقت کچلنے کی وجہ سے دہشت گردی کی مرتكب ہوتی ہیں۔ ڈاکٹر وہبہ زہیل نے اس ظالمانہ کارروائی کے جواب میں اسی جیسا طریقہ اختیار کرنے کو مصلحت اور اسلامی منطق کے خلاف بتایا ہے۔ ان دونوں حضرات کے نزدیک جوابی کارروائی فتنہ کا باعث ہو گی اور معصوم عوام اس کا نشانہ بنیں گے جسے کسی بھی صورت میں درست نہیں قرار دیا جا سکتا۔

مولانا سلطان احمد اصلاحی، مفتی فضیل الرحمن بلال عثمانی، مولانا اشتیاق احمد عظیمی،

مولانا سید محمد ذاکر حسین شاہ سیالوی، مولانا محمد نجم الدین اور مولانا ابرار خاں ندوی نے ریاستی دہشت گردی کی مثال میں حال ہی میں گجرات میں ہونے والی نا انصافی کو دہشت گردی قرار دینے کی وجہ یہ ذکر کی ہے کہ حکومتیں بلا تفہیق مذہب و نسل و رنگ سماجی، سیاسی اور معاشری حقوق ادا کرنے کی پابندی ہیں اور جب اس فرض میں انہوں نے نہ صرف غفلت برتنی بلکہ قصد انہوں نے ظلم کا ارتکاب کیا تو وہ ظالم اور دہشت گرد قرار پائیں گے۔ مولانا سید محمد ذاکر حسین شاہ سیالوی کے خیال میں ایسی حکومتیں خواہ مسلم ہوں یا غیر مسلم بہر صورت وہ دہشت گرد ہیں، مولانا ابرار خاں ندوی نے ”نئے عالمی نظام“ اور ”گلوبالائزیشن“ کو اور مولانا ابوالقاسم عبدالعزیز نے اقوام متوجہ میں طاقتو رہنمائی کو دی یوپا ورثیے جانے کی تحریک کو ریاستی دہشت گردی کی واضح مثال قرار دیا ہے۔ مولانا سید اسرار الحق سبیلی نے انفرادی دہشت گردی کی طرح ریاستی دہشت گردی کو بھی ایک حقیقت قرار دیتے ہوئے لکھا ہے کہ ظلم پندوں کی کثرت تعداد کی وجہ سے ظلم کو انصاف نہیں قرار دیا جاسکتا ہے بالکل اسی طرح جس طرح دیگر جرائم کو جرائم قرار دیتے جانے میں مرکبین کی تعداد ہرگز موثر نہیں۔ قرآن میں ہے: ”قُلْ لَا يَسْتَوِي الْخَبِيثُ وَالْطَّيْبُ وَلَوْ أَعْجَبَ كُثْرَةَ الْخَبِيثِ“ (سورہ مائدہ، ۱۰۰)۔ ریاستی نا انصافی کے جواب میں ظاہر کئے جانے والے رد عمل پر بحث کرتے ہوئے مولانا سید محمد ذاکر حسین شاہ سیالوی لکھتے ہیں کہ اگر عوام کے پاس طاقت ہو تو اسلام نے ان کو ایسی حکومت کے احکام ماننے سے روک دیا ہے، انہوں نے بخاری (۱۰۵) کی اس حدیث سے استدلال کیا ہے:

”مَالِمٌ يُؤْمِرُ بِمُعْصِيَةٍ فَإِذَا أُمِرَ بِمُعْصِيَةٍ فَلَا سَمْعٌ وَلَا طَاعَةٌ“ (جب تک اسے گناہ کا حکم نہ دیا جائے، جب حکومت گناہ کا حکم دے تو پھر نہ اس کی بات سنی جائے گی اور نہ اس کی اطاعت کی جائے گی)، مولانا سید اسرار الحق سبیلی، مولانا محی الدین عازی فلاحی اور مولانا ظفر عالم ندوی نے ریاستی دہشت گردی پر مندرجہ ذیل آیت سے استدلال کیا ہے: ”إِنْ

الملوک إذا دخلوا قرية أفسدوها وجعلوا أعزه أهلها أذلة ” (سورة نمل، ٣٨)، مولانا سید اسرار الحق سبیلی نے علامہ ابن قدامہ کی یہ عبارت قتل کی ہے: ”إِنَّ الْجَمَاعَةَ إِذَا قُتِلُوا وَاحِدًا، فَعَلَى كُلِّ وَاحِدٍ مِّنْهُمْ الْقَصَاصُ... رَوَى سَعِيدُ بْنُ الْمُسِبِّبَ أَنَّ عُمَرَ بْنَ الْخَطَّابِ رَضِيَ اللَّهُ عَنْهُ قُتِلَ سَبْعَةً مِّنْ أَهْلِ صَنْعَاءَ قُتِلُوا رِجَالًا وَقَالَ: لَوْ تَمَالَأَ عَلَيْهِ أَهْلُ صَنْعَاءَ لَقْتَلْتُهُمْ جَمِيعاً، وَعَنْ عَلَيِّ رَضِيَ اللَّهُ عَنْهُ أَنَّهُ قُتِلَ ثَلَاثَةٌ قُتِلُوا رِجَالًا، وَعَنْ أَبْنَ عَبَّاسٍ رَضِيَ اللَّهُ عَنْهُ أَنَّهُ قُتِلَ جَمَاعَةً لَوْ أَحَدٌ، وَلَمْ يَعْرِفْ فِي عَصْرِهِمْ مُخَالِفٌ فَكَانَ إِجْمَاعًا، وَلَأَنَّهَا عِقْوَبَةٌ لِلْوَاحِدِ عَلَى الْوَاحِدِ، فَوُجِبَتْ لِلْوَاحِدِ عَلَى الْجَمَاعَةِ كَحدِ الْقَذْفِ“ (المختصر، ٣٩٠، طبع دار عالم الکتب سعودی) (اگر ایک جماعت ایک شخص کو قتل کرے تو ان میں سے ہر ایک سے قصاص لیا جائے گا..... حضرت سعید بن الحمیب سے منقول ہے کہ سیدنا عمر، بن الخطاب نے صنعاہ کے سات آدمیوں کو قتل کروایا جنہوں نے ایک آدمی کو قتل کیا تھا، اور انہوں نے فرمایا: اگر صنعاہ کے تمام لوگ اس میں شریک ہوتے تو میں تمام کو قتل کروادیتا۔ سیدنا علیؑ سے منقول ہے کہ انہوں نے ایسے تین آدمیوں کو قتل کروایا جنہوں نے ایک شخص کو قتل کیا تھا۔ حضرت ابن عباسؓ سے منقول ہے کہ انہوں نے ایک آدمی کے بدله میں ایک جماعت کو قتل کروایا۔ ان لوگوں کے زمانہ میں کسی نے اس سے اختلاف نہیں کیا، کویا اس پر اجماع ہو گیا، نیز یہ کہ ایک شخص کی خاطر ایک شخص کو سزا دی جاتی ہے۔ لہذا ایک شخص کی خاطر ایک جماعت کو سزا دی جائے گی جیسا کہ حد قذف میں ہوتا ہے)۔

مولانا بریان الدین سنبلی، مولانا خورشید احمد عظیمی اور رضا کاظم عبدالعظیم اصلاحی نے ریاست نا انسانی کو دہشت گردی کا عمل قرار دینے کے لئے یہ شرط عائد کی ہے کہ وہ حکومت کی طرف سے ظالمانہ اقدام پر مبنی ہو، اور مولانا خورشید احمد عظیمی اور رضا کاظم عبدالعظیم اصلاحی کے بت قول اس میں تشدید اور جان و مال کو خطرہ لاحق ہونے کا اندیشہ ہو۔

مولانا ابوالعاص وحیدی، مولانا نیاز احمد عبد الحمید مدینی اور مولانا مبارک حسین نے میں نے لکھا ہے کہ اگر حکومتی نا انصافی کے جواب میں کوئی عملی اقدام کیا جائے گا تو اسے دہشت گردی نہیں قرار دیا جائے گا۔ مولانا ابوالعاص وحیدی کے بقول موجودہ یونیورسٹی اور جمہوری دور میں تو یہ عین انصاف ہے۔ مولانا مبارک حسین ندوی نے اسے بھارتی دستور کی دفعہ ۲۹ کے تحت جس میں ہرمنہب کے ماننے والوں کو یہاں انسانی حقوق دیے گئے ہیں، قانون عدل کی روح سے ہم آہنگ عمل قرار دیا ہے۔ مولانا نیاز احمد عبد الحمید مدینی کی رائے یہ ہے کہ اگر فتنہ پیدا ہونے کا اندریشہ ہو تو صبر کرنا چاہئے اور اپنا حق اللہ سے مانگنا چاہئے اور حاکم کا حق ادا کرتے رہنا چاہئے۔ یونکہ ان کے بقول مسلمان کی جان بہت قیمتی ہے یہاں تک کہ اس کی حفاظت کے لئے حرام چیزیں بھی حلال ہو جاتی ہیں۔ انہوں نے صحیح مسلم کی ایک روایت کا حوالہ دیا ہے۔

مولانا ظفر الاسلام نے دہشت گردی کے ازالہ اور عدل و انصاف کے قیام کی ضرورت پر زور دیتے ہوئے حضرت شاہ ولی اللہ دہلوی کی تصنیف "جیۃ اللہ بالغۃ" سے مندرجہ ذیل عبارت نقل کی ہے:

”والرابعة: العدالة وهي ملكة في النفس تصدر عنها الأفعال التي يقام بها نظام المدينة والحي بسهولة“ (چوہی صفت عدالت ہے اور یہ نفس کی ایک رائخ کیفیت ہے۔ اسی سے وہ افعال صادر ہوتے ہیں جن سے قبیلہ اور مملکت کا نظام بسہولت قائم کیا جاتا ہے)۔

سوال نمبر ۳:

ظلم پر احتجاج:

اگر کسی گروہ یا طبقہ کے ساتھ نا انصافی روار کھی جاتی

ہے تو اس پر احتجاج اور رد عمل کا اظہار جائز ہے یا واجب؟ اس پر روشنی ڈالتے ہونے اس بات کو بھی ملحوظ رکھا جانے کے کیا مظلوم کا ظلم کر خلاف اٹھ کھڑا ہونا بھی دبشت گردی کے دائرہ میں آتا ہے؟

پیشتر مقالہ نگار حضرات کے نزدیک نا انصافی پر احتجاج کا جواز یا وجوب حالات پر موقوف ہے۔ اگر ظلم کے ازالہ پر قدرت ہو اور کامیابی کا غالب گمان ہو تو احتجاج واجب ہے، اور اگر احتجاج اور رد عمل سے مزید نقصان لاحق ہونے کا خطرہ ہو تو ایسی صورت میں احتجاج محض جائز ہے، واجب نہیں (دیکھئے: مقالہ ڈاکٹر وہبہ زمیلی، مولانا برہان الدین سنبلی، مفتی جمیل احمد نذیری، مولانا حفیظ الرحمن عمری، سید خورشید حسن رضوی، مولانا ظفر عالم ندوی، مولانا عبد اللہ اسعدی، ڈاکٹر یوسف قاسم، مولانا اسعد قاسم سنبلی، مولانا سید اسرار الرحمن سعیلی، مولانا ابوسفیان مقناحی، مولانا ابرار خال ندوی، مولانا ارشاد قاسمی، مولانا سعید الرحمن فاروقی، مولانا ابوالقاسم عبد العظیم) (مولانا ابوالقاسم عبد العظیم نے موئی علیہ السلام، جادوگروں اور فرعون کے واقعات نیز نبی ﷺ کے غزوات و سرایا اور کعب بن اشرف وغیرہ کے حوالہ سے صورت حال کے اختلاف اور ان کے نتیجہ میں موقف کے اختلاف پر استدلال کیا ہے، اور مولانا سید اسرار الرحمن سعیلی کے بقول ظلم پر احتجاج فرض کفایہ کے درجہ میں ہے)۔

مولانا نیاز احمد عبد الحمید مدنی، قاضی محمد ہارون مینگل، مفتی عبد الرحیم قاسمی، مولانا ابوالعاص وحیدی، مولانا محمد ارشد مدنی، مولانا خورشید احمد عظیمی، مولانا ابراہیم گچی فلاحتی اور مولانا مصطفیٰ قاسمی کے نزدیک نا انصافی پر احتجاج محض جائز ہے جبکہ مفتی فضیل الرحمن ہلال عنانی اور مفتی عبیب اللہ قاسمی کی رائے یہ ہے کہ ظلم پر احتجاج کرنا شریعت میں مطلوب ہے۔ مولانا سلطان احمد اصلحی، مولانا مجاهد الاسلام قاسمی، ڈاکٹر سید قدرت اللہ باقوی، مولانا عطا اللہ قاسمی، مولانا

مبارک حسین ندوی، مولانا عبد الرشید قاسمی، مولانا حفیظ الرحمن عمری اور مولانا ظفر الاسلام نے احتجاج کو واجب قرار دیا ہے۔

مولانا اشتیاق احمد عظمی اور مفتی انور علی عظمی نے نا انصافی کی مختلف صورتیں ذکر کر کے ان کے احکام درج کئے ہیں۔ چنانچہ ان کا خیال ہے کہ اگر حکومتوں کی طرف سے جائز حقوق کی ادائیگی میں کوتاہی ہو مثلاً بھلی پانی وغیرہ کی سہولیات سے محروم کرنا اور ملازمتوں میں تعصّب بر تنا تو اس پر احتجاج مباح ہے، اور ایسی صورت حال میں ان دونوں حضرات کے نزدیک سیاسی حکمت عملی اپناتے ہوئے جائز حقوق کی حصولیابی کے لئے کوشش رہنا چاہئے۔ مولانا عقیل الرحمن قاسمی اور مولانا محمد شمس الدین کا خیال ہے کہ اگرنا انصافی کا تعلق انسان کی ذات سے ہو تو احتجاج شرعاً جائز ہے، واجب نہیں، اور اگرنا انصافی کا تعلق دین و مذہب سے ہو تو احتجاج اور رد عمل کا اظہار واجب ہے۔ مولانا عقیل الرحمن قاسمی نا انصافی کی اس دوسری قسم کی وضاحت کرتے ہوئے لکھتے ہیں کہ مثلاً اگر حکومت ہمارے ملک میں مندرجہ تغیری کرنے کی اجازت تو دے لیکن مساجد کی تعمیر پر پابندی لگائے تو ایسی صورت میں احتجاج واجب ہو گا اور اس میں ادنی سی کوتاہی پر بھی شدید گرفت ہو گی۔

مفتی حمید اللہ جان فرماتے ہیں کہ اگرنا جائز امور پر کسی کو مجبور کیا جائے تو احتجاج واجب ہے۔ ڈاکٹر عبدالعظیم اصلاحی اور سید شکیل احمد انور صاحب کے نزدیک امن و قانون کے دائرہ میں رہ کر ظلم پر احتجاج کا مظلوم کو پورا پورا حق حاصل ہے۔ مولانا قمر الزمان ندوی کے نزدیک انسانی اور جمہوری دائرہ میں رہ کر احتجاج واجب ہے۔ مولانا مجی الدین غازی فلاہی نے یہ رائے ظاہر کی ہے کہ اگرنا انصافی کے نتیجہ میں لاحق ہونے والے نقصانات محدود ہوں اور ان کی تلافی ممکن ہو تو احتجاج جائز ہے، اور اگر یہ نقصانات ناقابل تلافی ہوں اور آئندہ کی پوری نسلیں ان نقصانات کی زد میں آتی ہوں تو ان پر احتجاج اور دفاع کی تھوس حکمت عملی اور طویل مدتی

منصوبہ بندی واجب ہے۔

بیشتر مقالہ نگار حضرات نے ظلم کے خلاف احتجاج کے جواز پر مندرجہ ذیل دلائل پیش کئے ہیں:

۱- ”لَا يَحُبُّ اللَّهُ الْجَهْرُ بِالسُّوءِ مِنَ الْقَوْلِ إِلَّا مِنْ ظُلْمٍ“ (سورة نساء، ۱۳۸)

(مقالہ ڈاکٹر وہبہ زحلی، مولانا ارشاد قاسمی، مولانا محمد ارشد مدینی، مولانا عبد الرشید قاسمی، مفتی حمید الدین جان، مولانا تنظیم عالم قاسمی، مولانا نابر بان الدین سنبھلی)۔

۲- ”فَمَنْ أَعْتَدْنَا لَكُمْ فَاعْتَدُوا عَلَيْهِ بِمِثْلِ مَا أَعْتَدْنَا لَكُمْ“ (سورة بقرہ، ۱۹۳) (مقالہ مولانا اشتیاق احمد عظیمی، مفتی انور علی عظیمی، مولانا مجید الاسلام قاسمی، مولانا خورشید احمد عظیمی، مولانا محمد نعیسی الدین، مولانا سید اسرار الحق سنبھلی)۔

۳- ”وَحِزَاءُ سَيِّئَةٍ سَيِّئَةٌ مُّثُلُّهَا“ (سورة شوری، ۳۰) (مقالہ مولانا خورشید احمد عظیمی، مولانا محمد نعیسی الدین، مولانا سید اسرار الحق سنبھلی)۔

۴- ”أَذْنَ لِلَّذِينَ يَقَاتِلُونَ بِأَنَّهُمْ ظَلَمُوا وَإِنَّ اللَّهَ عَلَى نَصْرِهِ لَقَدِيرٌ“ (سورة حج، ۳۰، ۳۹) (مقالہ مولانا مجید الاسلام قاسمی، مولانا محمد ارشد مدینی)۔ مولانا محمد ارشد مدینی نے اس کی شان نزول کی طرف اشارہ کرتے ہوئے لکھا ہے کہ حضرت ابن عباسؓ کی روایت کے مطابق جب رسول اللہ ﷺ کے سے نکل جانے پر مجبور کردیئے گئے تو یہ آیت نازل ہوئی اور حضرت ابو بکرؓ نے جب یہ آیت سنی تو فرمایا کہ اب جنگ ہو گی۔ مولانا خورشید احمد عظیمی نے آیت: ”وَإِنْ عَاقِبْتُمْ فَعَاقِبُوا بِمِثْلِ مَا عَوَقْبَتُمْ بِهِ“ سے استدلال کیا ہے، نیز انہوں نے فقہی قاعدة: ”الضرر يزال“ سے بھی استدلال کیا ہے۔

تمام ہی مقالہ نگاروں کے نزدیک مظلوم کا ظلم کے خلاف احتجاج کرنا ایک فطری انسانی حق ہے نہ کہ دہشت گردی۔ بیشتر کے نزدیک ظلم پر احتجاج اس لئے بھی ضروری ہے تاکہ ظالم شخص

یا نظام طبقہ کمزوروں پر مزید مظالم ڈھانے کی جارت نہ کرے۔ اس پر استدلال کرتے ہوئے بیشتر مقالہ نگاروں نے یہ حدیث نقل کی ہے:

۱- ”انصر أخاك ظالماً أو مظلوماً، قالوا: يا رسول الله، هذا نصره مظلوماً، فكيف ننصره ظالماً؟ قال: تأخذ فوق يديه“ (صحیح بخاری من فتح الباری ۵/۱۲۳) (مقالہ مولانا اشتیاق احمد عظیمی، مفتی انور علی عظیمی، مفتی فضیل الرحمن بلال عثمانی، مفتی حبیب اللہ قاسمی، مولانا مبارک حسین ندوی)۔ بیشتر مقالہ نگاروں نے ظلم کے خلاف احتجاج میں حتیٰ المقدور اٹھ کھڑے ہونے کو درست قرار دیتے ہوئے مندرجہ ذیل حدیث نقل کی ہے:

”من رأى منكم منكراً فليغیره بيده، فإن لم يستطع فلبسانه فإن لم يستطع فقلبه، و ذلك أضعف الإيمان“ (مسلم، ترمذی ۲۱۸) (مقالہ مولانا حفیظ الرحمن عمری، مفتی فضیل الرحمن بلال عثمانی، مولانا مجاهد الاسلام قاسمی، مفتی محبوب علی وجیہی، مولانا سید محمد ذاکر حسین شاہ سیالوی، مولانا عقیل الرحمن قاسمی، مولانا سید اسرار الحق سمیلی، مولانا مبارک حسین ندوی، مولانا ابرار خاں ندوی)۔ مفتی محبوب علی وجیہی اور مولانا ابرار خاں ندوی نے صیغہ ”فلیغیره“ سے وجوب مراد لیا ہے، مفتی محبوب علی وجیہی نے اس ضمن میں اصول فتقہ کا یہ قاعدة ذکر کیا ہے کہ جب وجوب سے پھیرنے والا کوئی قرینہ نہ ہو تو امر و وجوب کے لئے ہوتا ہے۔ مولانا سلطان احمد اصلاحی نے مندرجہ ذیل آیات و احادیث سے استدلال کرتے ہوئے ظلم پر خاموشی کو ایک ناجائز امر قرار دیا ہے:

۱- ”لَا تظلمونَ وَلَا تُظْلَمُونَ“ (سورة بقرہ ۲۷۹)۔

۲- ”وَالَّذِينَ إِذَا أَصَابَهُمُ الْبُغْيَ هُمْ يَنْتَصِرُونَ“ (سورہ شوری ۳۹) (مولانا موصوف کے بقول اس سورہ کے لئے ہونے کی وجہ سے اس کے مضمرات میں مزید وسعت پیدا ہو جاتی ہے)۔

۳- ”من مشی مع ظالم وهو يعلم أنه ظالم ليقويه فقد خرج من الإسلام“ (جُوْنُسْ كَسِيْ ظَالِمٌ كُوْجَانْتَهُ هُوْئَ إِلَيْهِ اسْكَانْ كَاتِبُ الْآدَابِ، بَابُ الظَّالِمِ فَصِلْ ثَالِثَ)۔
کر لیتا ہے) (بیہقی فی شعب الایمان بحوالہ مشکاة المصالح، کتاب الاداب، باب الظلم فصل ثالث)۔

۴- ”إِذَا رأَيْتَ أُمَّتِي تَهَابُ الظَّالِمِ أَنْ تَقُولُ لَهُ: إِنَّكَ ظَالِمٌ فَقَدْ تُؤْذَعَ مِنْهُمْ“ (جب تم دیکھو کہ میری امت ظالم کو ظالم کہنے سے ڈرے تو وہ اللہ تعالیٰ کی نصرت و حمایت سے محروم ہو جاتی ہے) (اصفیر بشرح الجامع الصغير ۱/۹۸، بحوالہ مند احمد، بیہقی فی شعب الایمان برداشت عبد اللہ بن عمر و بن العاص، طبرانی فی الکبیر، طبرانی فی الأوسط برداشت جابر بن عبد اللہ) (مؤخر الدُّرْكَ راوی کی روایت کو محدثین نے درست قرار دیا ہے اور حاکم نے اس کو صحیح قرار دیا ہے)۔ مولا نا حفیظ الرحمن عمری نے مندرجہ ذیل آیت سے دفاع کے صحیح ہونے پر استدلال کیا ہے: ”وَلَمَنْ انتَصَرْ مِنْ بَعْدِ ظُلْمِهِ فَأُولَئِكَ مَا عَلَيْهِمْ مِنْ سَبِيلٍ، إِنَّمَا السَّبِيلُ عَلَى الَّذِينَ يُظْلَمُونَ النَّاسُ وَيَغُونُ فِي الْأَرْضِ بِغَيْرِ الْحَقِّ أُولَئِكَ لَهُمْ عَذَابٌ أَلِيمٌ“ (سورة شوری ۲۱)۔

مفہوم جیل احمد نذری نے حق کے حصول کے لئے کی جانے والی جدوجہد کو درست قرار دیتے ہوئے اس حدیث سے استدلال کیا ہے: ”إِنَّ اللَّهَ لَا يَمْنَعُ ذَا حَقِّهِ“ (الله تعالیٰ کی حق دار کو حق لینے سے نہیں روکتا ہے) (بیہقی فی شعب الایمان، مشکاة المصالح ۲/۳۶، برداشت حضرت علی)۔ اس ضمن میں مولا نا مبارک حسین ندوی اور مولا نا سید اسرار الحق سبیلی نے اس حدیث سے استدلال کیا ہے: ”إِنَّ النَّاسَ إِذَا رَأُوا الظَّالِمَ فَلَمْ يَأْخُذُوا عَلَى يَدِيهِ أَوْ شَكَ أَنْ يَعْهِمُ اللَّهُ بِعِقَابِهِ“ (جب لوگ کسی ظالم کو ظلم کرتے دیکھیں اور اس کا ہاتھ نہ روکیں تو اللہ تعالیٰ تمام لوگوں کو سزا میں گرفتار کر سکتا ہے) (ابوداؤد: ۳۳۳۸)۔ مولا نا سید محمد ذاکر حسین شاہ سیالوی، مولا نا ابرار خاں ندوی اور مولا نا سید اسرار الحق سبیلی کے نزدیک ظالم حاکم کی ظالمانہ پالیسیوں پر تقدیم جہاد کی افضل ترین صورت ہے۔ ان حضرات نے اس حدیث سے استدلال کیا

ہے: "أَفْضَلُ الْجِهادِ كَلْمَةُ عَدْلٍ عِنْدَ سُلْطَانِ جَاهِرٍ" (أفضل درجہ کا جہاد ظالم حکمراء کے سامنے انصاف کی بات کہنا ہے) (ابوداؤد: ۲۳۳۳)، مولانا مبارک حسین ندوی اور مولانا ابرار خاں ندوی نے ظلم پر خاموشی اختیار کرنے کو تسلیم نتائج کا حامل قرار دیتے ہوئے فقہی قاعدة: "كُلُّ مَا يُؤْدِي إِلَى الْمُحْظُورِ يَكُونُ مُحْظُورًا" (أصول الفقہ الإسلامی بدران آبی، بعضیں بدران) اور "مَا يَفْضِي إِلَى الْحَرَامِ حَرَامٌ" سے استدلال کیا ہے۔ مولانا ابرار خاں ندوی نے ظلم پر خاموشی کو منوع قرار دیتے ہوئے مندرجہ ذیل آیت سے استدلال کیا ہے: "لَعْنَ الَّذِينَ كَفَرُوا مِنْ بَنِي إِسْرَائِيلَ عَلَى لِسانِ دَاؤْدٍ وَعَيْسَىٰ بْنَ مَرْيَمَ ذَلِكَ بِمَا عَصَوُا وَكَانُوا يَعْتَدُونَ۔ كَانُوا لَا يَتَنَاهُونَ عَنْ مُنْكَرٍ فَعَلُوهُ لِنَسْ مَا كَانُوا يَفْعَلُونَ۔ تَرَى كَثِيرًا مِنْهُمْ يَتَوَلَُّ الَّذِينَ كَفَرُوا لِنَسْ مَا قَدَّمْتُ لَهُمْ أَنفُسُهُمْ أَنْ سُخْطَ اللَّهِ عَلَيْهِمْ وَفِي العَذَابِ هُمْ خَالِدُونَ" (سورہ مائدہ: ۷۸-۸۰)۔

مولانا سید محمد ذاکر حسین شاہ سیالوی، مولانا ظفر الاسلام، مفتی حمید اللہ جان، مفتی محبوب علی وجہی، مولانا تعظیم عالم قاسمی، مولانا عقیل الرحمن قاسمی، مولانا مبارک حسین ندوی اور مولانا اسعد قاسم سنبھلی نے حدیث رسول: "مَنْ قُتِلَ دُونَ مَالِهِ فَهُوَ شَهِيدٌ وَمَنْ قُتِلَ دُونَ دَمِهِ فَهُوَ شَهِيدٌ، وَمَنْ قُتِلَ دُونَ دِينِهِ فَهُوَ شَهِيدٌ وَمَنْ قُتِلَ دُونَ أَهْلِهِ فَهُوَ شَهِيدٌ" (جو اپنے مال کی حفاظت میں قتل کر دیا جائے وہ شہید ہے، جو اپنی جان بچانے میں مارا جائے وہ شہید ہے، جو اپنے دین کے تحفظ میں مارا جائے وہ شہید ہے، جو اپنے گھر والوں کی حفاظت کرتے ہوئے مارا جائے وہ شہید ہے) (ترمذی ارج ۲۶۱، ابواب الديات، نسائی ۱۵۵/۲ کتاب الحارۃ) سے استدلال کرتے ہوئے جان و مال، عزت و آبرو اور دین کی خاطر لڑنے کو جہاد قرار دیا ہے (اس کی تفصیل سوال نمبر ۱ کی تنجیص کے ضمن میں لگز رچکی ہے)۔ مولانا ظفر الاسلام نے ان امور کو بنیادی ضروریات قرار دیتے ہوئے امام شاطبی کی "الموافقات" سے مندرجہ ذیل عبارت بھی ان

کی وضاحت میں نقل کی ہے: ”اتفقت الأمة على أن الشريعة وضعت للمحافظة على الضرورات الخمسة وهي الدين والنفس والنسل والمال والعقل“ (امت کا اس پر اتفاق ہے کہ شریعت پانچ قسم کی ضروریات یعنی دین، جان، نسل، مال اور عقل کی حفاظت کے لئے وضع کی گئی ہے) (٢٨٠٢٧/٣)، مولانا عبد الرشید قاسمی اور مولانا سید اسرار الحق سبیلی نے ظلم کے خلاف احتجاج کی دلیل میں یہ حدیث بھی نقل کی ہے: ” جاء رجل إلى رسول الله ﷺ يشكو جاره قال: اطرح متاعك على الطريق، فطرحه ، فجعل الناس يمرون عليه ويلعنونه، فجاء إلى النبي ﷺ فقال: يا رسول الله! ما لقيت من الناس، قال: وما لقيت منهم؟ قال: يلعنوني، قال: لعنك الله قبل الناس فقال: إني لا أعود، فجاء الذي شكاه إلى النبي ﷺ فقال: ارفع متاعك فقد كفيت“ (جمع الزوائد ۲۰۰۷ء باب ماجاء في أذى الجار)، مولانا سید اسرار الحق سبیلی نے ایک اور حدیث نقل کی ہے: ”عن أبي الوليد عبادة بن الصامت رضي الله عنه قال: بايعنا رسول الله على السمع والطاعة في العسر واليسر والمنشط والمكره، وعلى أثره علينا، وعلى أن لاننازع الأمر أهله، إلا أن تروا كفراً بواحاً عندكم من الله تعالى فيه برهان، وعلى أن نقول بالحق أينما كنا، لا تخاف في الله لومة لائم“ (بخاری ١٣٥، مسلم: ١٧٠٩)۔

مولانا خورشید احمد عظیمی نے ظلم پر احتجاج اور رد عمل کے طریقہ پر گفتگو کرتے ہوئے کتب سیرت میں موجود حضرت ابو بصیر اور حضرت ابو جندل کے واقعات بطور مثال پیش کئے ہیں۔ مولانا ابرار خاں ندوی ظلم کے خلاف احتجاج کی تائید میں سیرت رسول سے حلف الفضول کی مثال پیش کرتے ہیں جس کی تائید و تحسین آپ ﷺ نے نبوت کے بعد بھی فرمائی۔ بیشتر مقالے نگاروں نے ظلم کے خلاف رد عمل کے اظہار میں حتی الامکان عدم تشدد اور حمد

سے تجاوز نہ کرنے پر زور دیا ہے۔ (دیکھئے: مقالہ مولانا عقیل الرحمن قاسمی، ڈاکٹر عبدالعزیزم اصلاحی، مفتی عبدالرحیم قاسمی، مولانا محمد شمس الدین، مولانا بربان الدین سنجھی، مولانا عطاء اللہ قاسمی، مولانا مصطفیٰ قاسمی وغیرہ)۔ مولانا ارشاد قاسمی نے اس سلسلے میں فقہی قاعدة: ”درء المفاسد أولی من جلب المصالح“ (القواعد الفقهیہ الحمودۃ حص ۵) اور قاعدة: ”الضرر لا يزال بالضرر“ سے استدلال کیا ہے۔ ڈاکٹر عبدالعزیزم اصلاحی، مولانا مجبد الاسلام قاسمی، اور مولانا عقیل الرحمن قاسمی کے نزدیک جمہوری ممالک میں احتجاج کے طریقے یعنی اسٹرائک، میمورنڈم وغیرہ پیش کرنا درست اور مغاید ہے، جبکہ مولانا ابرار خاں ندوی اس طریقہ کو بے سود بتاتے ہیں۔ مفتی عبدالرحیم قاسمی نے کفایت المفتی (۱۹۳۵، ۱۹۳۶) کے حوالہ سے لکھا ہے کہ پر امن احتجاج کے خلاف حکومت کی طرف سے کی جانے والی ظالمانہ کارروائیوں کی وجہ سے مظلوم کے فعل کو ناجائز کہنا اور اسے خود کشی کا مرتبہ قرار دینا غلط ہے۔ چنانچہ ان کے نزدیک مثال کے طور پر دفعہ ۱۹۳۲ کی خلاف ورزی کرنے پر پولیس کی گولیوں سے مرنے والے مسلمان شہید قرار دیئے جائیں گے۔

سوال نمبر ۳:

بے قصور لوگوں سے بدلہ لینا:

اگر ایک طبقہ کی طرف سے ظلم و زیادتی ہو جس میں اس طبقہ کے کچھ افراد شریک ہوں تو کیا مظلوموں کو ظلم کرنے والے گروہ کے ان لوگوں سے بدلہ لینا جائز ہے جو بے قصور ہوں اور جو خود اس ظلم میں شامل نہ ہوں؟

تمام مقالہ نگار حضرات کے زدیک مظلوموں کا ظالم گروہ کے بے قصور افراد سے انتقام لینا تا جائز اور غلط ہوگا، البتہ اگر وہ ظالم طبقہ کے کسی بھی طور پر معاون ہوں تو ان سے انتقام لینا جائز ہوگا، اور ظلم میں ان کے ملوث ہونے کے بقدر ہی ان سے انتقام لینا جائز ہوگا۔ (دیکھئے: مقالہ مولانا سلطان احمد اصلاحی، مولانا برہان الدین سنبھلی، مفتی حمید اللہ جان، قاضی محمد ہارون مینگل، مولانا ابوالعاص وحیدی، مولانا نیاز احمد عبدالحمید مدینی، مولانا سعید الرحمن فاروقی وغیرہ)۔

بیشتر مقالہ نگار حضرات نے اس رائے پر مندرجہ ذیل آیت سے استدلال کیا ہے: ”ولا تزور وزرة وزر أخرى“ (مقالہ ڈاکٹر یوسف قاسم، مولانا مجاهد الاسلام قاسمی، مولانا محمد ارشد مدینی، مولانا محی الدین غازی فلاحی، مولانا سید اسرار الحق سعیلی، مولانا مبارک حسین ندوی، مولانا محمد شمس الدین، مولانا عقیل الرحمن قاسمی، مولانا ظفر الاسلام وغیرہ)۔ مولانا اشتیاق احمد عظمی اور مفتی انور علی عظمی نے ان آیات سے استدلال کیا ہے:

۱- ”ولا يجرمنكم شتان قوم على أن لاتعدلوا اعدلوا هو أقرب للتقوى“ (سورہ مائدہ/۸۰)۔

۲- ”وَمَنْ قُتِلَ مُظْلِومًا فَقَدْ جَعَلَنَا لَوْلَيْهِ سُلْطَانًا فَلَا يُسْرِفُ فِي الْقَتْلِ“ (سورہ اسراء/۳۳)۔

مولانا ابرار خاں ندوی، مولانا قمر الزمان ندوی، مولانا محمد ارشد مدینی، مولانا مصطفیٰ قاسمی اور مولانا خورشید احمد عظمی نے آیت: ”وَقَاتَلُوا فِي سَبِيلِ اللهِ الَّذِينَ يَقَاتِلُونَكُمْ وَلَا تَعْتَدُوا“ (سورہ بقرہ/۱۹۰) سے استدلال کیا ہے۔ قاضی محمد ہارون مینگل نے آیت: ”وَإِنْ عَاقَبْتُمْ فَعَاقِبُوا بِمِثْلِ مَا عَوَقَبْتُمْ بِهِ“ (سورہ نحل/۱۲۹) سے اس پر استدلال کیا ہے، مولانا سید اسرار الحق سعیلی نے بے قصور افراد سے انتقام لینے کو ظالمانہ کارروائی قرار دیتے ہوئے مندرجہ ذیل دلائل ذکر کئے ہیں:

۱- حضرت یوسف کے سگے بھائی بنی امین پر جرم ثابت ہونے کے بعد جس کی سزا قید تھی، جب بنی امین کے دوسرے بھائیوں نے حضرت یوسف سے بنی امین کو چھوڑنے اور ان کی جگہ کسی دوسرے بھائی کو گرفتار کرنے کی درخواست کی تو سیدنا حضرت یوسف علیہ السلام نے فرمایا: ”معاذ اللہ ان ناخذ إلٰا من وجدنا متابعاً عنده، إِنَّا إِذَا لَظَالِمُونَ“ (سورہ یوسف، ۲۹) (ہم نے جس کے پاس اپنی چیز پائی ہے اس کے سوا دوسرے کو گرفتار کرنے سے اللہ کی پناہ چاہتے ہیں، ایسا کرنے سے ہم یقیناً ناصلانی کرنے والے ہو جائیں گے)۔

۲- ”وجزاء سیئة سیئة مثلها“ (سورہ شوریٰ، ۳۰) (اور برائی کا بدل اسی جیسی برائی ہے)۔

۳- ”فَمَنْ اعْتَدَى عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَى عَلَيْكُمْ“ (سورہ بقرہ، ۱۹۳) (جو تم پر زیادتی کرے تو تم بھی اس پر اسی کے مثل زیادتی کرو جو اس نے تم پر لی ہے)۔

۴- ”لَا ضررٌ وَلَا ضرَارٌ، مِنْ ضَارٍ ضَارَهُ اللَّهُ، وَمَنْ شَاقَ شَاقَ اللَّهُ عَلَيْهِ“ (مستدرک حاکم ۵۷، ۵۸) (نہ ابتداءً نقصان پہنچایا جائے اور نہ جواباً نقصان پہنچانے میں حد سے تجاوز کیا جائے، جو شخص کسی کو نقصان پہنچائے اللہ تعالیٰ اسے نقصان پہنچائے گا، اور جو شخص کسی کو تنگی میں ڈالے اللہ تعالیٰ اسے تنگی میں ڈالے گا)۔

ڈاکٹر وہبہ زحلی، مولانا ابرار خان ندوی اور مولانا مصطفیٰ قاسمی نے بے قصوروں سے انتقام کو جاہلی عمل قرار دیا ہے، جسے ان کے بقول ختم کرنے ہی کے لئے اسلام آیا ہے۔ ڈاکٹر وہبہ زحلی اور مولانا سید محمد ذاکر حسین شاہ سیالوی کے بقول معصوم افراد کو ظلم کا نشانہ بننے سے بچانے ہی کے لئے قصاص کا قانون وضع کیا گیا ہے اور ڈاکٹر وہبہ زحلی کے بقول اسے مزید موثر بنانے کے لئے عدالت کے سپرد کیا گیا ہے اور حکومتوں کو اس بات کا پابند بنایا گیا ہے کہ وہ مظلوم کی حمایت کریں اور اسے شرپندوں کے تسلط سے بچائیں۔

مولانا سلطان احمد اصلاحی اور مولانا تنظیم عالم قاسی نے اس ضمن میں اسلام کے اصول جنگ کی بھی وضاحت کی ہے۔ مولانا محمد ارشد مدینی، مولانا مجاہد الاسلام قاسی، مولانا ابرار خاں ندوی، ڈاکٹر عبدالعزیز اصلاحی، مولانا ابراہیم جیا فلاحی، مولانا خورشید احمد عظیمی، مولانا قمر الزمان ندوی، مولانا اشتیان احمد عظیمی، مولانا عقیل الرحمن قاسی، مولانا سعید الرحمن فاروقی اور مولانا عبدالرشید قاسی نے اسلامی دور اقتدار میں فوج کی روانگی سے قبل خلفاء کی طرف سے کی جانے والی نصیحتوں کا بطور خاص ذکر کیا ہے جن میں اس سلسلے میں خاص بدایات موجود ہیں کہ حالت جنگ میں نشانہ بنانے کی حدود کیا ہیں؟ مولانا قمر الزمان ندوی، مولانا تنظیم عالم قاسی اور مولانا محمد ارشد مدینی نے ابواؤ دکتاب الجہاد، باب فی دعا، المشرکین کے حوالہ سے رسول اللہ ﷺ کی وہ نصیحت نقل کی ہے جس میں آپ ﷺ نے لشکر اسلام کو مندرجہ ذیل بدایات فرمائی ہیں:

”انطلقو باسم الله وبالله وعلى ملة رسول الله ، ولا تقتلوا شيخاً فانياً ولا
 طفلاً، ولا صغيراً، ولا امرأة، ولا تغلو، وضموا غنائمكم وأصلحوا وأحسنوا
 إن الله يحب الحسنين“ (جاءكم الله كنام لـ کر، اللہ کی مدد چاہتے ہوئے اور اللہ کے رسول
 کے طریقہ پر عمل کرتے ہوئے، قتل نہ کرو کسی بوڑھے کو، کسی بچے کو، کسی کم سن کو اور کسی عورت کو،
 خیانت نہ کرو، اپنی شیخوں میں جمع کرو، اپنے معاملات تھیک رکھو اور حسن سلوک کرو، اللہ احسان کرنے
 والوں سے محبت کرتا ہے) مولانا خورشید احمد عظیمی نے حضرت ابو بکرؓ کی وہ نصیحت نقل کی ہے جو
 انہوں نے لشکر اسامہ یا یزید بن ابی سفیان کو روادہ کرتے وقت فرمائی تھی: ”لا تختونوا ولا
 تغدروا ولا تمثلو، ولا تقتلوا طفلاً ولا شیخاً کبیراً ولا امرأة ولا تعقرعوا نخلاً
 ولا تحرقوه، ولا تقطعوا شجرة ولا تذبحوا شاة ولا بقرة ولا بعيراً إلا للأكل،
 وسوف تموتون بأقوام قد فرغوا أنفسهم في الصوامع فدعوههم وما فرغوا
 أنفسهم له“ (خیانت نہ کرنا، عبدالعزیز نہ کرنا اور مسئلہ (مقتولین کی ناک کان وغیرہ کا ثنا) نہ کرنا،

نہ ہی کسی بچے، بوڑھے یا عورت کو قتل کرنا اور نہ باغات کو تباہ کرنا یا آگ لگانا، نہ کسی پھل دار درخت کو کاشنا اور بکری، گائے یا اونٹ کو بلا مقصد نہ ذبح کرنا مگر کھانے کے لئے، اور تمہارا گزر کچھ ایسے لوگوں کے پاس سے ہوگا جنہوں نے اپنے آپ کو عبادت گاہوں تک محدود کر لیا ہے، ان سے چھیٹر چھاڑ مت کرنا۔ مولانا محمد ارشد مدنی نے بھی یہ بدایت تبیر الرحمن بیان القرآن (۱۰۶/۱) کے حوالہ سے نقل کی ہے، لیکن انہوں نے (حضرت ابو بکر رضی اللہ عنہ) کے حوالہ سے یہ بدایت نقل کی ہے۔ مولانا عبدالرشید قاسمی نے بھی بدایت (۵۲۲/۲) کے حوالہ سے یہ بدایت نقل کی ہے۔ مولانا ابرار خاں ندوی نے اس سلسلے میں علامہ داماڈ آفندی کی کتاب "مجموع الانہر" (۱۳۶/۷، ۲۳) کتاب السیر" کا حوالہ دیا ہے۔ مولانا ظفر الاسلام اور مولانا اشتیاق احمد عظیمی نے بے قصوروں سے انتقام کو اسلامی تعلیمات کے خلاف قرار دیتے ہوئے "کفایت المفتی" (۲۳۹/۹) کا حوالہ دیا ہے۔ مولانا قمر الزماں ندوی نے بدایت الحجہ، نیل الاوطار، زاد المعاد، فتح القدير اور فتح الباری کے حوالہ سے لکھا ہے کہ میدان جنگ سے بھاگتے ہوئے آدمی کا تعاقب کرنا اسلامی شریعت کی رو سے غلط ہے۔

مولانا مجاهد الاسلام قاسمی نے حضرت عمر کے حوالہ سے اسی طرح کی ایک بدایت اختصار کے ساتھ نقل کی ہے۔ مولانا محمد ارشد مدنی اور مولانا سعید الرحمن فاروقی نے حضرت عبد اللہ بن عمرؓ کی یہ روایت بھی نقل کی ہے: "نهی عن قتل النساء والصبيان" (بخاری: کتاب الجہاد) (آپ ﷺ نے عورتوں اور بچوں کے قتل سے منع فرمایا)۔ مفتی جبیب اللہ قاسمی، مولانا مجاهد الاسلام قاسمی، مولانا اشتیاق احمد عظیمی اور مولانا محمد ارشد مدنی نے سیرت سے یہ واقعہ بھی نقل کیا ہے کہ ایک غزوہ میں دشمن کیپ کی ایک عورت مقتول پائی گئی تو آپ ﷺ نے اس حرکت کو ناپسند کرتے ہوئے فرمایا: "ما کانت هذه لقاتل" (یہ تو شریک جنگ نہ تھی، یعنی پھر اسے کیوں قتل کیا گیا)، اس کے بعد آپ ﷺ نے فوج کے سپہ سالار حضرت خالد بن ولیدؓ کو کہلا بھیجا کہ عورتوں اور بچوں کو نقل کریں (مسلم: کتاب ابہاد و السیر، مشکوٰۃ المصانع، ۳۸۳، ۲، بخاری،

ابوداؤد)۔ مولانا ارشاد قادری نے بے قصوروں سے انتقام لینے کو غیر انسانی فعل قرار دیتے ہوئے بخاری، مسلم اور ابن ماجہ میں مذکور حضرت ابو ہریرہ کی اس حدیث سے استدلال کیا ہے کہ آپ ﷺ نے فرمایا: حضرات انبیاء میں سے کسی نبی کا پڑا اُو ایک درخت کے نیچے ہوا، ایک چیونٹی نے انہیں کاٹ لیا، اس پر انہوں نے تمام چیونٹیوں کو جلانے کا حکم دیا تو اللہ تعالیٰ نے وحی بھیجی کہ ایک چیونٹی کی وجہ سے تم نے تمام چیونٹیوں کو کیوں سزا دی؟

مولانا ظفر الاسلام نے اس سوال کے جواب میں یہ بھی تحریر کیا ہے کہ اگر کبھی کبھار کسی مسلم حکومت کی طرف سے قلیتوں پر ظلم ہوا بھی تو علماء اسلام نے اس کا سخت نوٹ لیا، انہوں نے اس سلسلے میں بلا ذری کی ”فتح البلدان“ کے حوالہ سے امام اوزاعی کے ایک مراسلہ کا ذکر کیا ہے، امام اوزاعی کو یہ مراسلہ اس لئے لکھا پڑا کہ حکومت نے کچھ ایسے لوگوں کو جلاوطنی کا حکم دے دیا تھا جو مجرم نہ تھے؛ چنانچہ امام اوزاعی نے دنیاۓ اسلام کے عالم کی حیثیت سے اس پر حکومت کے محاسبہ کو اپنا فرض سمجھا۔ ڈاکٹر عبدالعزیز اصلاحی نے عملاً جنگ میں حصہ نہ لینے والوں سے سن سلوک کو اسلامی اخلاق سے ہم آہنگ بتاتے ہوئے اس آیت سے استدلال کیا ہے: ”لَا ينهاكم الله عن الدين لم يقاتلوكم في الدين ولم يخرجوكم من دياركم أن تبروهم وتقسطوا إليةم“ (سورہ بُحْرَان)۔

شہادت پسندانہ حملوں کے تیجہ میں مارے جانے والے بچوں، عورتوں اور بے قصور افراد کا ذکر کرتے ہوئے مولانا سلطان احمد اصلاحی نے لکھا ہے کہ اس وقت ضرورت اس بات کی فاسطینی نوجوان مردوں اور عورتوں کے درد کو پوری طرح محسوس کیا جائے اور یہ جاننے کی کوشش کی جائے کہ وہ کیوں اپنی یقینی موت کے ساتھ دشمن کو زیادہ سے زیادہ نقصان پہنچانے کے لئے کوشش رہتے ہیں۔ ان کے بقول آج کا عالمی غمیر اتنا مردہ ہو گیا ہے کہ جب عراق اور افغانستان پر امریکی و برطانوی حملوں میں بلا امتیاز مرد، عورت، بوڑھے بچے نشانہ بنائے جاتے

ہیں تو اس پر کوئی احتجاج نہیں ہوتا، اور اگر فلسطینی ناگزیر صورت میں اپنی جان ہٹھیلی پر رکھ کر اس صورت جگ کا اعادہ کر دیتے ہیں تو پوری دنیا معموم فلسطینیوں کے خلاف سرمایہ دامت و احتجاج بن جاتی ہے۔ انہوں نے اس کا رروائی کو عذاب الہی کے مثال قرار دیتے ہوئے لکھا ہے کہ جب اللہ تعالیٰ کا عذاب کسی قوم پر آتا ہے تو اس کی زد میں ظالم مظلوم سب آتے ہیں۔ اللہ تعالیٰ کا فرمان ہے: ”وَاتَّقُوا فِتْنَةً لَا تُصِيبُنَّ الَّذِينَ ظَلَمُوا مِنْكُمْ خَاصَّةً“ (سورہ انفال، ۲۵)، اس کے بعد وہ فرماتے ہیں کہ بے قصوروں پر ہونے والے مظالم کے خلاف احتجاج کو یک طرف نہیں ہونا چاہئے۔

سوال نمبر ۵:

دہشت گردی کے اسباب و محرکات اور ان کا تدارک:

جہاں بھی دہشت گردی پیدا ہوتی ہے وہاں اس کے کچھ بنیادی اسباب و محرکات ہوتے ہیں، جیسے کسی گروہ کے ساتھ معاشی یا سیاسی نانصافی یا کسی گروہ کے اندر طاقت وقت کے ذریعہ حکومت اور معاشی وسائل پر تسلط حاصل کر لینے کی خوابیش، ان اسباب کے تدارک کے لئے اسلام کیا ہدایات دیتا ہے؟ پیشتر مقالہ نگار حضرات کے نزدیک دہشت گردی کے ازالہ کی واحد صورت یہ ہے کہ عدل و انصاف کا قیام ہو، انسانی حقوق اور انسان کی جان و مال کا احترام کیا جائے، حکومتیں نسلی، قبائلی اور مذہبی امتیازات کا لحاظ کئے بغیر تمام باشندوں کو باعزت زندگی گزارنے کا موقع دیں (دیکھئے: مقالہ مولانا عبد اللہ اسعدی، ڈاکٹر یوسف قاسم، مولانا مجاہد الاسلام قاسمی، مولانا ارشاد

قائی، مولانا اسعد قاسم سنبھلی، مفتی انور علی عظیمی، مولانا اشتیاق احمد عظیمی، قاضی محمد بارون مینگل، مولانا ظفر الاسلام، مولانا سید اسرار الحق سبیلی، مفتی جیل احمد نذیری، مولانا تنظیم عالم قائمی، سید خورشید حسن رضوی، مولانا سعید الرحمن فاروقی وغیرہ)۔

ڈاکٹر وہبہ زحلی، مولانا اشتیاق احمد عظیمی اور مولانا عبد الرشید قائمی نے مختلف سماجی، سیاسی اور ملکی مسائل کے حل میں سنجیدہ مذاکرات، تغیری لگفت و شنید اور با ہمی مفہومت و روا و اوری کو اہم اور مؤثر قرار دیا ہے۔ ڈاکٹر وہبہ زحلی، مولانا محمد شمس الدین، مولانا محمد ارشدمدی، مفتی حمید اللہ جان، مولانا ابوالقاسم عبدالعظیم اور مولانا عبد الرشید قائمی نے ضرورت پڑنے پر طاقت کے استعمال کو ہمی مؤثر اور مناسب اقدام قرار دیا ہے۔

مولانا سید امیر حسین گیلانی کے نزدیک چونکہ دہشت گردی کے پیدا ہونے کا سب حقوق کی ادائیگی میں کوتا ہی ہے، اس لئے اس کا انسداد حقوق کی ادائیگی سے ہو گا جو ایک معاشرتی اور اخلاقی ذمہ داری ہے۔ قاضی محمد بارون مینگل کے بقول دہشت گردی کبھی معاشی نابھواری سے ہوتی ہے، کبھی خود ساختہ تفویق و برتری سے اور کبھی عقائد و افکار کو بزرگ قوت مسلط کرنے سے، ان کے بقول اسی لئے اسلام نے حقوق و فرائض کا ایک جامع نظام عطا کیا ہے۔

مولانا عطاء اللہ قائمی، مولانا مبارک حسین ندوی، مولانا عقیل الرحمن قائمی اور مولانا ابراہیم بھی فلاحتی کے نزدیک اسلام کے عطا کردہ عادلانہ نظام پر عمل ہی دہشت گردی کا واحد حل ہے۔ مفتی فضیل الرحمن ہلال عثمانی کے نزدیک اسلام کا سیاسی نظام یعنی ان کے بقول شورائی خلافت ہی امن و سلامتی کے قیام اور دہشت گردی کے سد باب کی واحد ضمانت ہے، مولانا محی الدین غازی فلاحتی نے لکھا ہے کہ اسلام کے عنایت کردہ حقوق و فرائض کا جامع نظام ہی دہشت گردی کے خاتمه کا بہتر حل ہے۔

مولانا سید محمد ذاکر حسین شاہ سیالوی کے نزدیک دہشت گردی کے خاتمه کا واحد طریقہ

عدل و انصاف کا قیام ہے۔ انہوں نے مندرجہ ذیل دو آیتوں سے استدلال کیا ہے:

”اعدلوا ہو أقرب للشقوی“ (سورہ مائدہ ۸۰)۔

”وإذا حكتم بين الناس أن تحكموا بالعدل“ (سورہ نہر ۹۸)۔

اور عدل کا قیام ان کے بقول اقامت شہادت پر موقوف ہے۔ دلیل یہ دو آیتیں ہیں:

”وأقيموا الشهادة لله“ (سورہ طلاق ۲)۔

”ولَا تكتمُوا الشهادة وَمِنْ يَكْتُمُهَا فَإِنَّهُ آثِمٌ قَلْبُهُ“ (سورہ بقرہ ۲۸۳)۔

مولانا ابوالعاص وحیدی اور مولانا نیاز احمد عبد الحمید مدñی کے بقول اسلام نے دہشت گردی کے سد باب کے لئے مندرجہ ذیل بدایات دی ہیں:

۱- انسانی بھائی چارہ کی بنیاد پر باہمی محبت۔

۲- زندگی گذارنے کے انفرادی آداب کی رعایت۔

۳- ایسا حکومتی نظام جو تمام لوگوں کے لئے عدل، امن اور بہتر اقتصادی زندگی کا ضامن ہو۔

مولانا ابوسفیان مفتاحی نے اس سوال کے جواب میں لکھا ہے کہ اگر حاکم مسلمان ہو تو جب تک نماز پڑھے اس کے خلاف بغاوت جائز نہیں ہے، اس صورت میں مظلوم کو صبر کرنا چاہئے، اور اگر حکمران غیر مسلم ہو تو احتیاج کے لئے پر امن اور جبوري طریقہ اختیار کیا جانا چاہئے۔ مولانا سید محمد ذاکر حسین شاہ سیالوی لکھتے ہیں کہ اگر معاشی نا انسانی کی وجہ سے دہشت گردی ہو رہی ہو تو بہتر م Laziz متوں کے انتظام سے اسے دور کیا جاسکتا ہے۔

مولانا سلطان احمد اصلاحی کے نزدیک دہشت گردی کے اسباب سے بچنے کے لئے معاشی ترقی، سیاسی قوت میں اضافہ، سامنہ و نکالوں جی، میڈیکل، انجینئرنگ اور کامرس و تجارت سمیت تعلیم کے تمام شعبوں میں سبقت، منتظمہ، متفقہ، عدیلہ اور تمام اعلیٰ سرکاری م Laziz متوں اور

مناصب پر فائز ہونا انتہائی ضروری ہے۔ ان کی رائے یہ ہے کہ ان مقاصد کے حصول کے لئے مدارس عربیہ کو بھی اپنے نصاب و نظام تعلیم میں مناسب اور قابل قبول اصلاح و ترمیم کرنی چاہئے۔

مولانا برہان الدین سنبھلی کے نزدیک دہشت گردی کے اسباب کے تدارک کا بہتر طریقہ یہ ہے کہ تجربہ سے مفید اور موثر ثابت ہونے والی تدابیر اختیار کی جائیں اور غیر جذباتی اور شرعی اصولوں سے واقف رہنماؤں سے رہنمائی حاصل کی جائے۔

بعض مقالہ نگار حضرات کے بقول مندرجہ ذیل نصوص سے دہشت گردی کے اسباب کے تدارک میں خاص رہنمائی حاصل ہوتی ہے:

۱- ”يَا أَيُّهَا الَّذِينَ آمَنُوا كُوْنُوا قَوَامِينَ بِالْقَسْطِ شَهِداءَ لِلَّهِ وَلُوْ عَلَى أَنفُسِكُمْ أَوْ الْوَالِدِينَ وَالْأَقْرَبِينَ، إِن يَكُنْ غَنِيًّا أَوْ فَقِيرًا فَاللَّهُ أَوْلَى بِهِمَا“ (سورة نہاد، ۱۳۵) (مقالہ مولانا سید اسرار الحق سبیلی، مفتی جیل احمد زیری)۔

۲- ”وَلَقَدْ كَرِمَنَا بَنِي آدَمَ وَحَمَلْنَاهُمْ فِي الْبَرِّ وَالْبَحْرِ“ (سورة بیت الرکوع، ۲۹) (مقالہ مولانا خورشید احمد عظی، مولانا سید اسرار الحق سبیلی)۔

۳- ”مَنْ قُتِلَ نَفْسًا بِغَيْرِ نَفْسٍ أَوْ فَسَادٌ فِي الْأَرْضِ فَكَانَمَا قُتِلَ النَّاسُ جَمِيعًا وَمَنْ أَحْيَاهَا فَكَانَمَا أَحْيَا النَّاسَ جَمِيعًا“ (سورة مائدہ، ۳۲) (مقالہ مولانا سید اسرار الحق سبیلی)۔

۴- ”يَا أَيُّهَا النَّاسُ إِنَا خَلَقْنَاكُمْ مِنْ ذَكَرٍ وَأَنْثَى وَجَعَلْنَاكُمْ شَعُوبًا وَقَبَائلَ لِتَعَارِفُوا“ (سورة جہر، ۱۳) (مقالہ مولانا خورشید احمد عظی)۔

۵- ”لَا إِكْرَاهٌ فِي الدِّينِ قَدْ تَبَيَّنَ الرُّشُدُ مِنَ الْغَيِّ فَمَنْ يَكْفُرُ بِالْطَّاغُوتِ وَبِيَوْمِنَ بِاللَّهِ فَقَدْ اسْتَمْسَكَ بِالْعَرُوْفِ الْوَثِيقَى لَا انْفَصَامَ لَهُ، وَاللَّهُ سَمِيعٌ

علیم“ (سورہ بقرہ ۲۵۶) (مقالہ مولانا سید اسرار الحق سمبلی)۔

۶- ”من مشی مع ظالم لیقویہ و هو یعلم أنه ظالم فقد خرج من الإسلام“ (بیانی فی شعب الایمان، بحوالہ مشکوٰۃ ۲۳۶، ۲۴) (جو کسی ظالم کے ساتھ اسے قوت پہنچانے کے لئے چلا جکہ جانتا تھا کہ وہ ظالم ہے، وہ اسلام سے نکل گیا) (مقالہ مفتی جیل احمد نذیری)۔

۷- ”الظلم ظلمات يوم القيمة“ (تفقیت علیہ) (ظلم قیامت کی سخت تاریکی ہے) (مقالہ مفتی جیل احمد نذیری)۔

۸- ”ادفع بالتي هي أحسن“ (سورہ مونون ۲۶) (مقالہ مولانا تنظیم عالم قادری)۔

سوال نمبر ۶:

دفاع کا حکم:

اگر کسی گروہ یا فرد کی جان و مال یا عزت و آبرو پر حملہ کیا جائے تو اس کے دفاع کی شرعی حیثیت کیا ہے؟ حتی المقدور مدافعت واجب ہے، مباح ہے یا مستحب، نیز حق مدافعت کے حدود کیا ہیں؟

اس سوال کے جواب میں یہ شرط مقالہ نگار حضرات نے یہ رائے ظاہر کی ہے کہ جان و مال اور عزت و آبرو پر حملہ کی صورت میں حتی المقدور مدافعت واجب ہے (دیکھئے: مقالہ مولانا سلطان احمد اصلاحی، مولانا ابو القاسم عبد العظیم، مولانا ابو سفیان مفتاحی، مفتی فضیل الرحمن ہلال عثیانی، مفتی جیل احمد نذیری، مفتی انور علی عظیمی، مفتی حبیب اللہ قادری، مولانا عطاء اللہ قادری، مولانا ارشاد قادری، مولانا محمد نشیس الدین، مولانا قمر الزماں ندوی، مولانا ابراہیم گنجی فلاحی، مولانا حفیظ الرحمن

عمری، مولانا سعید الرحمن فاروقی) جبکہ مولانا بربان الدین سنبھلی، مولانا عبد اللہ اسعدی، مولانا ابوالعاص وحیدی، مولانا نیاز احمد عبد الحمید مدینی، مولانا عقیل الرحمن قاسمی، مولانا مجید الاسلام قاسمی اور مفتی محبوب علی وحیتی کے نزدیک جان و مال اور آبرو کا دفاع مطلقاً واجب ہے۔

مولانا اشتیاق احمد عظیمی اور مفتی انور علی عظیمی نے یہ رائے ظاہر کی ہے کہ فرقہ وارانہ فسادات کا نشانہ بننے والوں پر اپنا دفاع واجب ہے اور دوسروں کے لئے ان کا دفاع جائز ہے۔ مولانا سید محمد ذاکر حسین شاہ سیالوی، مولانا اسعد قاسم سنبھلی، قاضی محمد بارون مینگل، مولانا ابرار خاں ندوی اور سید شکلیل احمد انور نے دفاع کو مظلوم کا ایک فطری اور مشروع حق قرار دیا ہے۔ مولانا مجی الدین غازی فلاحتی، مولانا محمد ارشد مدینی، مولانا مبارک حسین ندوی اور مولانا مصطفیٰ قاسمی کے نزدیک ظلم کی مدافعت شریعت میں مطلوب اور مستحسن ہے۔ مولانا محمد ارشد مدینی مظلومین کی طرف سے دفاع کو مطلوب امر قرار دیتے ہوئے مندرجہ ذیل آیت سے استدلال کرتے ہیں: "وَمَا لَكُمْ لَا تَقاتلُونَ فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ وَالنِّسَاءِ وَالْوَلْدَانِ الَّذِينَ يَقُولُونَ رَبِّنَا أَخْرَجَنَا مِنْ هَذِهِ الْقُرْيَةِ الظَّالِمُوْهُمْ أَهْلُهَا" (سورة نہر، آیت ۲۵)۔ ان کے بقول یہ آیت اس وقت نازل ہوئی جب مدینہ میں مسلمانوں کا داراللہ سلام قائم ہو گیا اور وہ طاقت و قوت کے اعتبار سے مختکم ہو گئے۔ اس سے پہلے شدید مشکلات کے باوجود ان کو عبر کی تلقین کی جاتی رہی یہاں تک کہ بیعت عقبہ کی رات میں آپ ﷺ کے باوجود پر بیعت کرنے والوں نے جن کی تعداد اتنی سے زائد تھی، جب آپ ﷺ سے اجازت چاہی کہ منی میں موجود مشرکوں کو قتل کر دیں تو آپ ﷺ نے فرمایا کہ مجھے اس کی اجازت نہیں دی گئی۔

ڈاکٹر یوسف قاسم، مولانا ظفر عالم ندوی، مفتی حمید اللہ جان اور مولانا تنظیم عالم قاسمی کے بقول جان اور عزت و آبرو کا دفاع واجب اور مال کا دفاع جائز اور مباح ہے۔ مولانا ظفر عالم ندوی کی رائے ہے کہ اگر مال کے دفعے میں بڑے نقصان کا اندازہ ہو تو ایسی صورت میں

دفع سے بچا جائے گا۔ ڈاکٹر یوسف قاسم کے نزدیک اگر مال کے ترک سے بلاکت یا شدید نقصان کا خطرہ ہو تو ایسی صورت میں مال کا بھی دفع واجب ہے۔
اول الذکر رائے کے قائلین نے مندرجہ ذیل دلائل ذکر کئے ہیں:

۱- ”من قتل دون ماله فهو شهيد، ومن قتل دون دمه فهو شهيد، ومن قتل دون دينه فهو شهيد، ومن قتل دون أهله فهو شهيد“ (ترمذی ارج ۲۶۱، نیز ابو داؤد، نسائی وغیرہ کتب حدیث) (دیکھئے مقالہ: ڈاکٹر وہبہ زحلی، مولانا برہان الدین سنبلی، مولانا سید اسرار الحق سبیلی، مولانا ابو القاسم عبد العظیم، مولانا سید محمد ذاکر حسین شاہ سیالوی، مولانا تنظیم عالم قاسمی، مولانا مبارک حسین ندوی، مولانا حفیظ الرحمن عمری، قاضی محمد ہارون مینگل، مولانا مجیب الرحمن عتیق سنبلی، مولانا ابوسفیان مفتاحی، مولانا مجید الاسلام قاسمی، مولانا محمد ارشدمدنی)۔ اس حدیث کا ذکر پہلے بھی متعدد بار موقع کی مناسبت سے آچکا ہے۔

۲- ” جاءَ رَجُلٌ إِلَى رَسُولِ اللَّهِ قَالَ: يَا رَسُولَ اللَّهِ! أَرَأَيْتَ إِنْ جَاءَ رَجُلٌ يَرِيدُ أَخْذَ مَالِي؟ قَالَ: فَلَا تَعْطِهِ مَالَكَ، قَالَ: أَرَأَيْتَ إِنْ قَاتَلَنِي؟ قَالَ: قَاتَلَهُ، قَالَ: أَرَأَيْتَ إِنْ قَتَلَنِي، قَالَ: فَأَنْتَ شَهِيدٌ، قَالَ: أَرَأَيْتَ إِنْ قُتِلَتَهُ؟ قَالَ: هُوَ فِي النَّارِ“ (مسلم کتاب الإیمان) (مقالہ مولانا خورشید احمد عظمی، مولانا سید اسرار الحق سبیلی، مولانا سید محمد ذاکر حسین شاہ سیالوی، مولانا ابو القاسم عبد العظیم، قاضی محمد ہارون مینگل، مولانا ابوسفیان مفتاحی، مولانا مجیب الرحمن عتیق سنبلی)۔

۳- ”لَا يَنْبَغِي لِلْمُؤْمِنِ أَنْ يَذْلِلْ نَفْسَهُ“ (مقالہ مفتی جیب اللہ قادری)۔

۴- ”عَنْ أَبِي الْمُخَارِقِ عَنْ أَبِيهِ قَالَ: جَاءَ رَجُلٌ إِلَى النَّبِيِّ قَالَ: الرَّجُلُ يَأْتِينِي فَيَرِيدُ مَالِيْ، قَالَ: ذِكْرُهُ بِاللَّهِ قَالَ: فَإِنْ لَمْ يَذْكُرْ؟ قَالَ: فَاسْتَهِنْ عَلَيْهِ بِمَنْ حَوْلَكَ مِنَ الْمُسْلِمِينَ، قَالَ: فَإِنْ لَمْ يَكُنْ حَوْلَكَ أَحَدٌ مِنَ الْمُسْلِمِينَ“

قال: فاستعن عليه بالسلطان، قال: فإن نأى السلطان عنك؟ قال: قاتل دون مالك حتى تكون من شهداء الآخرة أو تمنع مالك“ (فتح الباري، ٢٨٣) (مقالہ مولانا خورشید احمد عظیٰ، مولانا ابو صفیان مفتاحی، مولانا مجیب الرحمن عتیق سنبلی)۔

اسی سے ملتی جلتی متعدد روایتیں مولانا ابوالقاسم عبد العظیم نے بھی ذکر کی ہیں۔ مولانا ابوالقاسم عبد العظیم نے قرآن کریم میں وارد ”وقاتلوا“، ”ولا تبغ“، ”ولا تعتدوا“ کی تعبیرات سے استدلال کرتے ہوئے اصول فقہ کا یہ نکتہ بھی ذکر کیا ہے کہ اگر واجب سے پھر نے والی کوئی دلیل نہ ہو تو امر و نبی کے صیغہ واجب پر محمول کئے جائیں گے۔ ڈاکٹر وہبہ زحلی، ڈاکٹر یوسف قاسم، مولانا اشتیاق احمد عظیٰ، مولانا سعید الرحمن فاروقی، مولانا تنظیم عالم قاسمی اور مولانا مجیب الرحمن عتیق سنبلی نے لکھا ہے کہ جان کا دفاع جمہور یعنی حفیٰ، مالکیہ اور شافعیہ کے نزدیک واجب اور آبرو کا دفاع بالاجماع واجب ہے۔ ڈاکٹر وہبہ زحلی کے بقول جمہور نے مندرجہ ذیل دو آیتوں سے استدلال کیا ہے:

۱- ”ولا تلقوا بآيديكم إلى التهلكة“ (سورة بقرہ، ۱۹۵)۔

۲- ”فقاتلوا التي تبغى حتى تفنيء إلى أمر الله“ (سورة حجراۃ، ۹)۔

ان حضرات کے بقول امام احمد کے نزدیک جان کا دفاع جائز اور مباح ہے، واجب نہیں۔ ڈاکٹر وہبہ زحلی نے دلیل یہ ذکر کی ہے کہ آپ ﷺ نے فتنہ کے سلسلے میں فرمایا: ”اجلس في بيتك فإن خفت أن يبهرك شعاع النفس، فغض و وجهك“، اور ایک روایت میں ہے: ”تكون فتن فكن فيها عبد الله المقتول، ولا تكن القاتل“ (ابن حیثہ اور دارقطنی نے حضرت عبد اللہ بن خباب بن الارت سے اس کی روایت کی ہے)۔ قاضی محمد ہارون مینگل نے لکھا ہے کہ اس صورت میں صبر عزیمت ہے اور دفاع

رخصت ہے، مولانا سید اسرار الحق سبیلی نے بھی ان دونوں پہلوؤں کا ذکر کیا ہے۔ ان دونوں حضرات نے حضرت آدم کے بیٹے ہابیل کے طرز عمل سے استدلال کیا ہے (ملاحظہ ہو: سورہ ہمادہ ۲۸-۳۰)؛ مولانا سید اسرار الحق سبیلی نے علامہ صناعی کی بیان کے حوالہ سے لکھا ہے کہ امام صناعی نے حدیث کے الفاظ: ”فَكُنْ عَبْدُ اللَّهِ الْمَقْتُولُ“ (تم اللہ کے مقتول بندے بن جاؤ) سے جان کے سلسلے میں عدم مراجحت پر استدلال کیا ہے (بیان اللام ۳۹۳)۔ قاضی محمد ہارون مینگل نے عدم مدافعت کے سلسلے میں حضرت عثمانؓ کے اسوہ سے بھی استدلال کیا ہے۔

بیشتر مقالہ نگار حضرات نے حدود دفاع کا تذکرہ کرتے ہوئے صراحت کی ہے کہ مظلوم فرد یا مظلوم طبقہ کو دفاع میں جارحیت اور زیادتی سے پرہیز کرنا چاہئے، نیز یہ کہ جوابی کارروائی میں حتی الوع الاحف فالا خف کے اصول پر عمل کیا جائے، مثلاً اگر بات چیت سے اور دوسروں کی مدد سے ظلم کا دفاع کیا جا سکتا ہو تو مارنا حرام ہوگا۔ اگر ہاتھ کی ضرب سے کام چل جائے تو کوڑے کا استعمال حرام ہوگا اور اگر کوڑے سے دفاع ممکن ہو تو لامبی کا استعمال منوع ہوگا۔ اگر دشمن کے کسی عضو کو کاٹ کر دفاع کیا جا سکتا ہو تو اس کا قتل حرام ہوگا۔ الغرض قتل کو صرف آخری تدبیر کے طور پر ہی اختیار کیا جائے گا (ملاحظہ ہو: مقالہ ڈاکٹر وہبہ زحلی، مفتی انور علی عظی، مولانا مجیب الرحمن عقیق سنبھلی، مولانا مجاهد الاسلام قاسی وغیرہ)۔ اس پر ڈاکٹر وہبہ زحلی نے مندرجہ ذیل فقہی قواعد سے استدلال کیا ہے: ”الضرر لا يزال بالضرر“، ”الضرورة أو الحاجة تقدر بقدرها“، (مفتی مجاهد الاسلام قاسی اور مولانا محمد شمس الدین نے بھی اس قاعدہ کا ذکر کیا ہے)۔

ڈاکٹر وہبہ زحلی نے حدود دفاع کے ضمن میں یہ بھی لکھا ہے کہ مظلوم کی طرف سے جوابی کارروائی کے لئے ظلم کا عمل واقع ہونا ضروری ہے، کسی ایسے ظلم کے خلاف جوابی کارروائی

نبیس کی جائے گی جو بعد میں پیش آنے والا ہو یا محض اس کی دھمکی دی گئی ہو، جبکہ ڈاکٹر یوسف قاسم لکھتے ہیں کہ ظلم کے وقوع سے قبل ہی خطرہ کو روکنے نیز اس کے واقع ہو جانے کے بعد اس کے تسلسل کو روکنے کے لئے دفاعی کارروائی اسلام میں مشروع ہے۔ مظلوم کے حق مدافعت کی تفصیل بیان کرتے ہوئے مولانا ابرار خاں ندوی نے ظلم کے آگے پر انداز ہونے کو تقویٰ و مذین کے منافی عمل قرار دیا ہے، اور فتنہ و فساد سے بردآزمائی ہونے کو شریعت کا مقصود بتایا ہے۔ سید خورشید حسن رضوی مدافعانہ قوت کے بالکلیہ مفقود ہونے کی صورت میں پر اندازی کو جائز قرار دیتے ہیں۔ حدود دفاع پر گفتگو کرتے ہوئے ڈاکٹر یوسف قاسم، مفتی فضیل الرحمن بلال عثمانی، مولانا سید اسرار الحق سبیلی، مولانا قمر الزماں ندوی اور مولانا محمد ارشد مدمنی نے لکھا ہے کہ مدافعت میں ملکی دفاعی حکام اور عدالت سے مدد لینا ضروری ہے تاکہ ملک میں نظم و نسق اور امن و قانون کی صورت حال خراب نہ ہو۔

مولانا قمر الزماں ندوی نے مندرجہ ذیل حالات میں جنگ کو درست قرار دیا ہے:

۱۔ مسلمانوں پر ظلم کی صورت میں یعنی جب ان کو ان کے گھروں اور ان کی زمینوں سے نکالا جائے اور ان کے انسانی حقوق پامال کئے جائیں۔

۲۔ اگر صرف مسلمان ہونے کی بنا پر ان سے جنگ کی جائے تو ایسی صورت میں نہیں آزادی کی خاطر ان کے لئے جنگ کرنا جائز ہے (اجہادیۃ الاسلام از مولانا محمود وی رض ۶۳)۔



عرض مسئلہ:

اسلام اور امن عالم

سوال نمبر اتنا: ۲

مولانا ولی اللہ مجید قاسمی

جامعۃ الفلاح، بلریکنچ، عظیم گڑھ

ا۔ دہشت گردی کی تعریف اور حقیقت:

تمام مقالے نگاروں کا اتفاق ہے کہ دہشت گردی کے خیر میں فلم شامل ہے، لیکن کیا ظلم ہی کا دوسرا نام دہشت گردی بھی ہے؟ بعض مقالے نگاروں کا خیال ہے کہ دونوں مترادف ہیں (مولانا بربان الدین سنبھلی، مفتی حبیب اللہ قاسمی، مولانا فتحار عالم قاسمی، مولانا محمد ارشاد قاسمی، مولانا تنظیم عالم قاسمی، مولانا اشتیاق احمد عظی)۔

مولانا سلطان احمد اصلاحی کہتے ہیں کہ کسی وجہ اور سبب کے بغیر کسی فرد یا جماعت کے خون کو مباح کر لینا دہشت گردی ہے، جبکہ مولانا ابرار خاں ندوی کی رائے ہے کہ فقہاء کی اصطلاح میں جسے جنایت کہا جاتا ہے اسی کا دوسرا نام دہشت گردی ہے، اور مولانا ابوالعاص وحیدی صاحب لکھتے ہیں کہ دہشت گردی ہروہ عمل ہے جو دولت و ملک گیری کی ہوں اور مذہبی جر سے کیا جائے، اور مولانا ابوالقاسم عبد العظیم کی رائے ہے کہ کسی بھی جمپوری طرز عمل میں افراط اور غلوغیر مقبول سے پیدا شدہ حالات کو دہشت گردی کہتے ہیں، اور مولانا عبدالقدیم اسعدی کا خیال

بے کہ حق و انصاف کو بالائے طاق رکھ کر، ظالم و مظلوم کے فرق سے آنکھ بند کر کے ذاتی و معینہ مفادات کے لئے کی جانے والی ہر کوشش دہشت گردی ہے۔

دیگر مقالہ نگاروں نے اپنی تعریف میں خوف و ہراس اور دہشت کو بنیادی حیثیت دی ہے، الفاظ کے معمولی فرق کے ساتھ دہشت کے لفظ کو سامنے رکھ کر تعریف کرنے کی کوشش کی ہے، اس طرح کی تمام تعریفوں کا حاصل یہ ہے:

”کسی حق و اختیار کے بغیر طاقت و قوت کا بیجا مظاہرہ، ظلم و ستم اور جارحانہ سرگرمیاں مجرمانہ تشدد، اور خوف و دہشت پھیلا کر تجزیہ کارروائیوں کو نجام دینا، خواہ اس کے لئے زبان قلم کا سہارا لیا جائے یا دھماکہ خیز اشیاء کا استعمال کیا جائے، بالفاظ دیگر فسادی الارض کا دوسرا نام دہشت گردی ہے۔“

(ڈاکٹر عبدالعزیزم اصلاحی، مولانا عقیل الرحمن قاسمی، مولانا ارشد مدمنی، مولانا الحمد الدین غازی فلاحتی، مولانا اسعد قاسم سنبھلی، مولانا ناعطاء اللہ قاسمی، مفتی جمیل احمد نذیری، مفتی مجاہد الاسلام قاسمی، مولانا قمر الزماں ندوی، مولانا مبارک حسین ندوی، مولانا ابراہیم گیلانی فلاحتی، قاضی محمد بارون مینگل، مولانا ابوسفیان مفتاحی، سید امیر حسن گیلانی، مولانا شمس الدین، مولانا ظفر عالم ندوی، مولانا سید اسرار الحق سعیلی، مولانا مجیب الرحمن عقیق سنبھلی، مولانا فضیل الرحمن بلال عثمانی، مولانا خورشید احمد عظیمی، مفتی انور علی عظیمی، مولانا قاری ظفر الاسلام، سید محمد ذاکر حسین شاہ سیالوی)۔

جناب حمید اللہ کہتے ہیں کہ ذاتی مفاد کے لئے دوسرے کا حق چھیننا دہشت گردی ہے۔ مفتی محبوب علی وجیہی کے نزدیک بھی حق تلفی اور قتل و غارت گری کا نام دہشت گردی ہے۔

شیخ محمد علی لشیری نے دہشت گردی کی تعریف ان الفاظ میں کی ہے:

”وهو كل عمل يتنافى من حيث الوسيلة والهدف مع القيم الدينية والإنسانية ويتضمن تهديداً للأمن بأي نوع من أنواعه۔“

اور ڈاکٹر وہبہ زحلی کہتے ہیں:

”هو کل عنف او اعتداء ليس له مسوغ شرعی“۔

مولانا ابرار خاں ندوی، مولانا نیاز احمد عبدالحمید مدینی، مولانا ابوالعاص وحیدی اور مولانا

اشتیاق احمد عظی نے رابطہ عالم اسلامی کی طرف سے جاری کردہ تعریف بھی نقل کی ہے۔

۲- حکومتوں کے ظالمانہ رویہ اور جان و مال کے تحفظ میں دانستہ کوتا ہی
پر دہشت گردی کا اطلاق:

بیشتر مقالہ نگاروں نے لکھا ہے کہ حکومتوں کے ظالمانہ رویہ اور ناصافی پر دہشت گردی کا اطلاق ہوگا، چنانچہ مولانا عبد الرشید قاسی لکھتے ہیں: ”الذین يحاربون الله ورسوله ويسعون في الأرض فساداً“ (سورہ مائدہ: ۴۲) کا صحیح مصدق اسی طرح کی حکومتیں ہیں۔ بعض حضرات نے لکھا ہے کہ بالتفريق مذهب و ملت عدل و انصاف کرنا اور ہر طبقہ کے حقوق کی نگہداشت حکومت کا فریضہ ہے۔ دلیل کے طور پر درج ذیل آیتیں نقل کی گئی ہیں:

۱- ”لَا يَجِدُونَكُمْ شَنَآنَ قَوْمٍ عَلَى أَنْ لَا تَعْدِلُوا اَعْدُلُوا هُوَ أَقْرَبُ لِلتَّقْوَى“

(سورہ مائدہ: ۸) (مولانا ابرار خاں ندوی)۔

۲- ”إِنَّ اللَّهَ يَأْمُرُكُمْ أَنْ تُؤْدُوا الْأَمَانَاتِ إِلَى أَهْلِهَا وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ“ (سورہ نساء) (مولانا افتخار عالم قاسی)۔

۳- ”إِنَّ اللَّهَ يَأْمُرُ بِالْعَدْلِ وَالْإِحْسَانِ“ (مفہی مجاهد الاسلام قاسی)۔

۴- ”إِنَّ الْمُلُوكَ إِذَا دَخَلُوا قَرْيَةً أَفْسَدُوهُا وَجَعَلُوا أَعْزَةَ أَهْلِهَا أَذْلَةً“

(سورہ بخل: ۳۲) (مولانا سید اسرار الحق، مولانا محی الدین غازی فلاحتی)۔

بعض مقالہ نگاروں کا خیال ہے کہ اسے ظلم و جور، نا انصافی، حکومتی فرائض میں کوتا ہی اور حق تلقی کہا جائے گا، اسے دہشت گردی میں شمار نہیں کیا جاسکتا ہے (ڈاکٹر عبد العظیم اصلاحی، مولانا محمد ارشاد قاسمی، قاضی محمد بارون، مولانا خورشید احمد عظیم)۔

البتہ بعض صورتوں میں اسے بھی دہشت گردی کہا جاسکتا ہے، چنانچہ ڈاکٹر عبد العظیم اصلاحی کہتے ہیں کہ جب کوئی حکومت اس طرح کے کام اقدامی طور پر کرے اور نسل انسانی کی زندگی اور جاندار کی بقا خطرے میں پڑ جائے اور ان میں خوف و ہراس پیدا ہو جائے تو یہ حکومتی دہشت گردی ہے، اور مولانا خورشید احمد عظیم کا خیال ہے کہ اگر ان ساری حرکتوں میں تشدد، جانی و مالی ضیاع کی حصیکی اور خوف و ہراس شامل ہو تو اسے دہشت گردی کہا جائے گا۔

واضح رہے کہ زیادہ تر مقالہ نگاروں نے حکومتی ظلم اور جان و مال میں دانستہ کوتا ہی کو دہشت گردی کی تعریف میں شامل مانا ہے، اس لئے انہوں نے الگ سے کوئی دلیل ذکر نہیں کی ہے۔

۳- نا انصافی پر احتجاج اور رد عمل کا اظہار جائز ہے یا واجب؟ کیا مظلوم کا ظلم کے خلاف اٹھ کھڑا ہونا دہشت گردی ہے؟ سوال کے دوسرے حصے کے سلسلے میں تمام مقالہ نگاروں کا اتفاق ہے کہ مظلوم کا ظلم کے خلاف اٹھ کھڑا ہونا دہشت گردی نہیں ہے۔ دلائل یہ ہیں:

۱- ”وَمَا لَكُمْ لَتَقَاتِلُونَ فِي سَبِيلِ اللهِ وَالْمُسْتَضْعَفِينَ مِنَ الرِّجَالِ وَالنِّسَاءِ“ (سورة نساء: ۲۵) (مولانا محمد ارشد مدینی، مولانا خورشید احمد عظیم)۔

۲- ”فَمَنْ اعْتَدَى عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَى عَلَيْكُمْ“ (سورة بقرہ: ۱۹۳) (مولانا اشتیاق احمد عظیم، مولانا محی الدین غازی فلاحی، مفتی افتخار عالم قاسمی، مفتی مجاہد الاسلام قاسمی)۔

- ٣- ”من قتل مظلوماً فقد جعلنا لونيه سلطاناً فلا يسرف في القتل“
 (مولانا خورشید احمد عظیمی)۔
- ٤- ”ولولا دفع الله الناس بعضهم بعض لفسد الأرض“ (مولانا حکیم الدین غازی فلاہی)۔
- ٥- ”والذین اذَا أصابهُمْ الْبَغْيِ هُمْ يَنْتَصِرُونَ“۔
- ٦- ”لاتظلمون ولاتظلمون“ (ظلم کرنا بھی ناجائز اور ظلم سہنا بھی ناجائز) (مولانا سلطان احمد اصلحی)۔
- ٧- ”لَا يَحِبُّ اللَّهُ الْجَهْرُ بِالسُّوءِ مِنَ الْقَوْلِ إِلَّا مَنْ ظَلَمَ“ (مولانا محمد ارشاد قاسمی، جناب حمید اللہ، مولانا افتخار عالم قاسمی، مولانا بربان الدین سنبھلی، مولانا مبارک حسین ندوی)۔
- ٨- ”من قتل دون ماله فهو شهيد“ (مولانا عقیل الرحمن قاسمی، مفتی محبوب علی ونجیبی، مولانا مبارک حسین ندوی، قاری ظفر الاسلام، مولانا اسعد قاسم سنبھلی)۔
- ٩- ”انصر اخاك ظالماً او مظلوماً قالوا: يا رسول الله هذا ننصره مظلوماً فكيف ننصره ظالماً، قال: تأخذ فوق يديه“ (مفتی انور علی عظیمی، مولانا مبارک حسین ندوی، مولانا اشتیاق احمد عظیمی)۔
- ١٠- ”إن الله لا يمنع ذا حق حقه“ (رواہ سیہنی فی شعب الایمان) (مفتی جمیل احمد نذیری)۔
- ١١- ”إذا رأيت أمتي تهاب الظالم أن تقول له إنك ظالم فقد تودع منهم“ (مولانا سلطان احمد اصلحی)۔

۱۲۔ "اعظم الجهاد کلمة حق عند سلطان جائز" (ترمذی ۳۰۹/۳)

(مولانا ابرار خاں ندوی)۔

۱۳۔ حضرت ابو بصیر اور حضرت ابو جندل کا واقعہ۔ "قال الحافظ: وفي قصة

أبي بصير من الفوائد جواز قتل المشرك المعتمد غيلة ولا يعد ما وقع من أبي بصير غدرًا" (فتح الباري ۵/۳۵۱) (مولانا خورشید احمد عظیم)۔

مذکورہ سوال کے جواب میں سید خورشید حسن رضوی کا خیال ہے کہ اگر مظلوم کا دہشت گردی کو سیلہ بنانا چاہے تو بالکل جائز ہے، اور جناب شکیل احمد انور نے لکھا ہے کہ مظلوم کا ظلم کے خلاف اٹھ کر ہونا وہشت گردی نہیں ہے، بشرطیکہ جمہوری طریقہ اختیار کیا جائے، مظلوم کو کسی حال میں ظالم کے کردار پر عامل ہونے سے بچنا چاہئے، کمی زندگی میں حضور ﷺ اور آپ کے صحابہ رضوان اللہ علیہم کا اسوہ ہمارے لئے مثالی ہے۔

سوال کے پہلے حصے کے متعلق بعض مقالہ نگاروں نے احتجاج کو جائز اور درست قرار دیا ہے (ڈاکٹر عبدالعزیم اصلاحی، مفتی عبد الرحیم قاسمی، مفتی عبد الرشید جو پوری، مولانا ابراہیم گیجا فلاحتی، مولانا محمد مصطفیٰ قاسمی، مولانا نیاز احمد عبد الحمید مدنی، مولانا خورشید احمد عظیم، قاضی محمد بارون مینگل، مولانا تنظیم علم قاسمی، مولانا ابوالعاش وحیدی، مفتی محجوب علی وجیہی، سید محمد ذاکر حسین شاہ)۔ مولانا فضیل الرحمن بلال عثمانی نے اسے ایمانی تقاضہ اور سید خورشید حسن رضوی نے انسانی فطرت اور مفتی عبیب اللہ قاسمی نے اسے مطلوبات شرعیہ میں سے قرار دیا ہے۔ اور بعض لوگوں کے نزدیک احتجاج واجب اور ضروری ہے (مولانا ابرار خاں ندوی، مولانا ابوسفیان مفتاحی، مولانا سید اسرار الحق سبیلی، مولانا عطاء اللہ قاسمی، مولانا حفیظ الرحمن عمری، مولانا مبارک حسین ندوی، مفتی مجاهد الاسلام قاسمی، مولانا قمر الزمان ندوی، ڈاکٹر قدرت اللہ باقوی، مولانا سلطان احمد اصلاحی، مولانا ظفر عالم ندوی، قاری ظفر الاسلام عظیمی)۔

اور بعض مقالہ نگاروں نے اس سلسلے میں کچھ تفصیلات لکھی ہیں، جو حسب ذیل ہے:
 حسب استطاعت جائز بھی ہے اور واجب بھی (ڈاکٹر عبدالعزیم اصلاحی)۔ حسب
 موقع و حالات جائز بھی ہے اور واجب بھی (مولانا عبد اللہ اسعدی)۔ جائز حقوق ادا نہ کرنے کی
 صورت میں جائز ہے، واجب نہیں، جیسا کہ حدیث میں ہے: "إنكم ستلقون بعدي أثرة
 فاصبروا حتى تلقوني على الحوض" (صحیح مسلم)۔

اور اگر جان و مال اور عزت و آبرو پر حملہ ہو تو دفاع واجب ہے، حدیث میں
 ہے: "انصر أخاك ظالماً أو مظلوماً الخ" (مفتوح نور علی عظیم، مولانا اشتیاق احمد
 عظیم)۔ اگرنا انصافی کا تعلق دین و مذہب سے نہ ہو تو احتجاج جائز ہے: "لَا يَحُبُّ اللَّهُ الْجَهَرُ
 بِالسُّوءِ الْخَ"۔ اور اگر اس کا تعلق دین سے ہو تو صدائے احتجاج بلند کرنا واجب ہے: "مَنْ
 رَأَىٰ مِنْكُمْ مُنْكِرًا لِّلَّخَ" (مولانا عقیل الرحمن قاسمی، مولانا محمد شمس الدین)۔ احتجاج جائز ہے
 لیکن ناجائز امور پر مجبور کیا جائے تو واجب ہے: "لَا طَاعَةَ لِمَخلوقٍ فِي مُعْصِيَةِ
 الْخَالِقِ" (جاتب تہمید اللہ صاحب)۔ احتجاج اور رد عمل جائز ہے اور اگر اچھی خاصی قوت ہو تو
 واجب ہے (مولانا محمد ارشد مدینی)، ہر تال اور دھرنا غیر اسلامی طریقہ ہے، شرعی طریقہ یہ ہے کہ
 عزیت کو اختیار کرتے ہوئے ظالم کا باتھ کپڑا لیا جائے جو مطلوب ہے اور واجب ہے، اور طاقت
 وہمت کی عدم موجودگی میں صبر کرے (مولانا اسعد قاسم سنبھلی)۔ اگر ظلم کا ازالہ یقینی ہو تو واجب
 ہو گا ورنہ نہیں (مولانا برہان الدین سنبھلی)۔ امر و نبی سے معتقد ہے ضرر لاحق نہ ہو تو احتجاج واجب
 ہے، ورنہ جائز (مولانا افتخار عالم قاسمی)۔ احتجاج مظلوم کا قانونی، جمہوری انسانی حق ہے جو جائز
 ہے اور بعض موقعوں پر واجب (مولانا محمد ارشاد قادری)، اگرنا انصافی وقتی ہو اور اس کے نقصانات
 محدود اور قابل تلافی ہوں تو احتجاج جائز ہے اور بصورت دیگر واجب (مولانا مجید الدین غازی
 فلاحی)۔ رد عمل کسی خطرے اور بڑے مفاسد کا ذریعہ نہ بنے تو جائز ہے، اور اگرنا انصافی سے ملی

اجتماعیت کو نقصان پہنچ تو واجب ہے (مولانا مجیب الرحمن عتیق سنبلی)، رعمل کے لئے مناسب قوت ہو تو دفاع واجب ہے ورنہ ناجائز ہے (ڈاکٹر وہبہ زحلی) احتجاج جائز اور کبھی واجب مگر رعمل جائز نہیں الایہ کہ فتنہ کا اندر یشدہ ہو (ڈاکٹر یوسف قاسم)۔

محوزین اور موجزین وغیرہ کے دلائل مشترک طور پر یہ ہیں:

۱- "لَا يَحِبُّ اللَّهُ الْجَهْرُ بِالسُّوءِ مِنَ الْقَوْلِ إِلَّا مِنْ ظُلْمٍ" (سورة ناس، ۱۳۸) (مفتي عبد الرشید جونپوری، مولانا عقیل الرحمن قاسمی، مولانا محمد ارشد مدینی، مولانا سید اسرار الحق سہیلی، جناب حمید اللہ، مولانا مجیب الرحمن عتیق سنبلی، مولانا تنظیم عالم قاسمی، مولانا افتخار عالم قاسمی، مولانا محمد ارشاد قاسمی)۔

۲- "أَذْنُنَّ لِلَّذِينَ يَقَاتِلُونَ بِأَنَّهُمْ ظَلَمُوا وَإِنَّ اللَّهَ عَلَى نَصْرِهِ لَقَدِيرٌ" (سورة حج: ۳۹) (مولانا محمد ارشد مدینی، مفتی مجاہد الاسلام قاسمی)۔

۳- "وَتَوَاصُوْ بِالْحَقِّ وَتَوَاصُوْ بِالصَّبْرِ" (مولانا فضیل الرحمن بلاں عنٹانی)۔

۴- "وَلَمَنْ انتَصَرْ مِنْ بَعْدِ ظَلْمِهِ فَأُولَئِكَ مَا عَلَيْهِمْ مِنْ سَبِيلٍ" (سورة شوری: ۳۱) (مولانا حفیظ الرحمن عمری، جناب خورشید حسن رضوی)۔

۵- "وَالَّذِينَ إِذَا أَصَابَهُمْ الْبُغْيَ هُمْ يَنْتَصِرُونَ" (سورة شوری: ۳۹) (مولانا سلطان احمد اصلاحی، جناب خورشید حسن رضوی)۔

۶- "وَجَزَاءُ سَيِّئَةٍ مِثْلُهَا" (مولانا خورشید احمد عظیمی)۔

۷- "وَإِنْ عَاقَبْتُمْ فَعَاقِبُوا بِمِثْلِ مَا عَوَقْبَتُمْ بِهِ وَلَئِنْ صَرَبْتُمْ لَهُوَ خَيْرٌ لِلصَّابِرِينَ"۔

۸- "أَفْضَلُ الْجَهَادِ كَلْمَةُ حَقٍّ عِنْدَ سُلْطَانِ جَانِرِ" (مولانا ابرار خاں ندوی، مولانا سید اسرار الحق سہیلی، سید محمد ذاکر حسین شاہ سیاللوی)۔

٩- ”من رأى منكم منكراً فليغیره بيده“ (مولانا ابرار خاں ندوی، مولانا عقیل الرحمن قاسی، مولانا سید اسرار الحق سبیلی، مولانا فضیل الرحمن بلال عثمانی، مولانا حفیظ الرحمن عمری، مفتی محبوب علی وجیہی، سید محمد ذاکر حسین شاہ سیالوی، مولانا مبارک حسین ندوی، مفتی مجید الاسلام قاسی)۔

١٠- ” جاء رجل إلى رسول الله ﷺ يشكوه جاره ، قال : اطرح متاعك على الطريق ، فطرحه ، فجعل الناس يمرون ويلعنونه ، فجاء إلى رسول الله ﷺ فقال : يا رسول الله ما لقيت من الناس ، قال : وما لقيت منهم ؟ قال : يلعوني ، قال : لعنك الله قبل الناس ، فقال : إني لا أعود ، فجاء الذي شكاه إلى النبي ﷺ ، فقال : ارفع متاعك فقد كفيت “ (مجمع الزوائد ٢٠٨٠) (مولانا عبد الرشید جوپوری، مولانا سید اسرار الحق سبیلی)۔

١١- ”عن عبادة بن الصامت قال: بايعنا رسول الله ﷺ على السمع والطاعة في العسر واليسر والمنشط والمكره، وعلى أثرة علينا، وعلى أن لا ننزع الأمر أهله، إلا أن تروا كفراً بواحاً عندكم من الله تعالى فيه برهان، وعلى أن نقول بالحق أينما كنا، لا نخاف في الله لومة لائم“ (بخاري: ١٣٥٤، مسلم: ٦٠٩)۔

اس حدیث میں کفر کا ذکر ہے مگر اس سے پہلی والی حدیث میں ”کلمہ عدل“ کا ذکر ہے جس سے معلوم ہوتا ہے کہ ہر طرح کی نا انصافی اور ظلم پر ارباب اقتدار سے احتجاج کرنا اور ان کی غلط پالیسیوں پر تنقید کرنا افضل ترین عبادت ہے (مولانا سید اسرار الحق سبیلی)۔

١٢- ”انصر أخاك ظالماً أو مظلوماً الخ“ (مولانا فضیل الرحمن بلال عثمانی، مفتی حبیب اللہ قاسی، مولانا مبارک حسین ندوی)۔

۱۳-“إِنَّ النَّاسَ إِذَا رَأُوا الظَّالِمَ فَلَمْ يَأْخُذُوا عَلَىٰ يَدِيهِ أُوْشِكَ أَنْ
يَعْهُمُ اللَّهُ بِعِقَابٍ مِّنْهُ” (مولانا مبارک حسین ندوی)۔

۴- ظالم گروہ کے بے قصور افراد سے بدلہ لیں:

تمام مقالہ نگاراں پر تتفق ہے کہ ظالم گروہ کے بے قصور افراد سے بدلہ اور انتقام لینا
جاائز نہیں ہے، دلائل یہ ہیں:

۱- ”وَقَاتَلُوا فِي سَبِيلِ اللَّهِ الَّذِينَ يَقاتِلُونَكُمْ وَلَا تَعْتَدُوا“ (سورہ بقرہ: ۱۹۰)۔
”لَا تَعْتَدُوا“ کی تفسیر میں مفسرین نے لکھا ہے کہ نہ جنگ کی ابتداء تھاری طرف
سے ہوئی چاہئے اور نہ جن سے جنگ کرنے سے منع کیا گیا ہے ان سے جنگ کرو، مثال کے طور
پر عورتیں، بچے، پاگل، گربوں میں رہنے والے (تفسیر الرحمن: ۱۰۶) (مولانا ابرار خاں ندوی،
مولانا محمد ارشد مدنی، مولانا خورشید احمد عظمی، مولانا حفیظ الرحمن عمری، مولانا محمد مصطفیٰ قاسمی،
مولانا قمر الزماں ندوی، مولانا تنظیم عالم قاسمی)۔

۲- ”وَلَا يَجْرِمُنَّكُمْ شَنَآنَ قَوْمٍ عَلَىٰ أَنْ لَا تَعْدِلُوا اعْدُلُوا هُوَ أَقْرَبُ
لِلتَّقْوَىٰ“ (سورہ مائدہ: ۸) (مفتي انور علی عظمی، مولانا اشتیاق احمد عظمی، مولانا تنظیم عالم قاسمی)۔

۳- ”وَمَنْ قُتِلَ مُظْلومًا فَقَدْ جَعَلَنَا لَوْلِيهٖ سُلْطَانًا فَلَا يَسْرُفُ فِي الْقَتْلِ“
(سورہ اسراء: ۳۳) (مفتي انور علی عظمی، مولانا اشتیاق احمد عظمی)۔

۴- ”وَلَا تَنْزِرْ وَازْرَهُ وَزَرْ أُخْرَى“ (مولانا عقیل الرحمن قاسمی، مولانا افتخار عام
قاسمی، مولانا محی الدین عازی، جناب خورشید حسن رضوی، مولانا سید اسرار الحق سعیلی، ڈاکٹر
یوسف قاسم، مولانا محمد ارشد مدنی، مولانا مبارک حسین ندوی، مولانا محمد شمس الدین)۔

۵- ”فَمَنْ اعْتَدَىٰ عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَىٰ عَلَيْكُمْ“ (مولانا

اسرار الحق سبیلی، مولانا حفیظ الرحمن، مولانا محمد مصطفیٰ قاسمی)۔

۶- ”قالوا يأيها العزيز إن له أباً شيخاً كبيراً فخذ أحدها مكانته إنما نراك

من الحسنين قال معاذ الله أن نأخذ إلّا من وجدنا متابعاً عنده إنما إذا لظالمون“
(سورة يوسف / ۸۷-۸۸) (مولانا سید اسرار الحق سبیلی)۔

۷- ”لاتقتلوا شيخاً فانياً ولا طفلاً ولا صغيراً ولا امرأة“ (ابوداؤد: کتاب

الجہاد)۔

”نهى رسول الله ﷺ عن قتل الصبيان والنساء“ (بخاری: کتاب الجہاد)۔
(مولانا عبد الرشید جوپوری، مولانا عقیل الرحمن قاسمی، مولانا محمد ارشد مدینی، مولانا
اشتیاق احمد عظی، مولانا خورشید احمد عظی، مفتی مجاہد الاسلام قاسمی، مولانا عبدالعزیم اصلاحی، مولانا
ابرار خاں ندوی، مفتی جبیب اللہ قاسمی، مولانا ناصر الزماں ندوی، مولانا تنظیم علم قاسمی)۔

۸- ”لَا ضرر و لَا ضرار، مَنْ ضَرَّ بِاللَّهِ عَلَيْهِ وَمَنْ شَاقَ شَاقَ اللَّهَ عَلَيْهِ“

(مترک حاکم ۵۷) (مولانا سید اسرار الحق سبیلی)۔

۹- ”قال رسول الله صلى الله عليه وسلم: نزلنبي من الأنبياء تحت
شجرة فلدغته نملة فأمر بجهازه فأخرج من تحتها وأمر بها فأحرقت بالنار،
قال: فأوحى الله إليه فهلا نملة واحدة“ (سلم: ۲۳۶) (مولانا محمد ارشاد قاسمی)۔

۱۰- زمانہ جاہلیت میں مقتول کے ورثاء قاتل سے متعلق کسی بھی فرد کو قتل کر کے قتل کا
بدلیا کرتے تھے، اللہ کے رسول ﷺ نے اس سے منع فرمایا (مولانا ابرار خاں ندوی، مولانا
افتخار عالم قاسمی، مولانا حفیظ الرحمن عمری)۔

۱۱- مجرموں کو گرفتار کرنا یا ان سے انتقام لینا صحیح ہے مگر اصل مجرم گرفتار نہ ہو سکیں تو
ان کے عوض میں دوسرے بے گناہوں پر حملہ کرنا اور انہیں مارنا صحیح نہیں ہے (کفایت امتحنی ۶۳۹)

(مولانا اشتیاق احمد عظیمی، مولانا محمد مصطفیٰ قاسمی، قاری ظفر الاسلام)۔

۱۲- اگر کافر بالمقابل ہو یا مسلمان کو قتل کر چکا ہو یا اس سے خطرہ ہو یا قاتلین کی مدد کرتا ہو تو اسے مارا جاسکتا ہے اور اگر بے قصور ہو تو مارنا جائز نہیں ہے (فتاویٰ رحیمیہ ۲۰۱۷ء)

(مولانا جمیل احمد ندیری)۔

۱۳- ایک موقع پر حکومت کی طرف سے ایسے لوگوں کو بھی جلاوطن کر دیا گیا جو مجرم نہ تھے تو امام اوزاعی نے علاقہ کے صوبیدار کے نام ایک مراسلہ لکھا کہ: چند خاص لوگوں کے جرم میں تمہیں کیا حق تھا کہ جرم میں جو شریک نہ تھے ان کو بھی سزا میں تم شریک کرو، قرآن کا حکم یہ ہے: ”ولا تزد و ازرة الخ“ (مولانا قاری ظفر الاسلام بحوالہ باذری)، البتہ بے قصور کے کہا جائے گا؟ اور کسے ظالم کا معاون اور مددگار سمجھا جائے گا؟ اس سلسلہ میں بعض مقالہ نگاروں نے کچھ شرائط، قیودات، وضاحت اور تحفظات کا اظہار کیا ہے، جو کچھ اس طرح سے ہیں: بے قصور افراد ظلم وزیادتی سے راضی ہوں تو ان کا شمار بھی ظالموں میں ہوگا (مولانا ابوالعاص وحیدی، مولانا نیاز احمد عبد الحمید)، اور ایسے ہی جو لوگ اپنی قوم کو ظلم سے نہ روکیں وہ خود ظالم ہیں۔ ابو بصیر اور ابو جندل کے کردار ہمیں یہی اصول عطا کرتے ہیں (مولانا اسعد قاسم سنبلی)، ظلم میں کسی درجے میں تعاون کا غالب گمان ہو تو بدله لیا جاسکتا ہے (مولانا برہان الدین سنبلی)، جناب حمید اللہ جان)، ظلم انفرادی ہو تو انتقام ظالموں سے ہی لیا جائے گا، لیکن اگر قومی یا طبقاتی سطح پر ہو تو قوم حربی ہوتی ہے (ابوالقاسم عبد العظیم)۔ جو افراد عملاء اور فکر آس سے دور ہوں اور اسے ناپسند کرتے ہوں ان کو انتقام کا نشانہ بنانا درست نہیں ہے جبکہ امتیاز ممکن ہو۔ اگر امتیاز ممکن نہ ہو تو گنجائش ہے۔ جنگوں میں شب خون اس کی نظریہ ہے (مولانا عبداللہ اسعدی، قاضی محمد بارون مینگل)۔

جو لوگ کسی ایسی سیاسی پارٹی کو دیں جو کسی خاص قوم کی دشمن ہو یا خاموش تماشائی کا کردار ادا کریں اور سیاسی و سماجی طاقت سے ظلم کو روک سکتے ہوں لیکن نہ روکیں تو وہ بھی ظلم میں

شریک سمجھے جائیں گے (مولانا سید اسرار الحق سبیلی، مولانا مجی الدین غازی فلاحی، مفتی محبوب علی وجیہی، مولانا سلطان احمد اصلاحی)۔

انفرادی ظلم ہو تو معین ظالم کے علاوہ بے قصور سے بدله لینا جائز نہیں ہے، اور اگر پارٹی کی طرف سے ظلم ہو تو اس کے ہر فرد کو شریک جرم سمجھا جائے گا، کیونکہ وہ اس حرکت میں معین و مددگار ہیں، کیونکہ پارٹی کے ایک فرد کو دوسرے سے تقویت ملتی ہے۔ درمختار کی عبارت: ”وتجري الأحكام المذكورة على الكل بمباشرة بعضهم الأخذ والقتل والإخافة“ کے تحت علامہ شامي لکھتے ہیں: ”لأنه جزاء المحاربة وهي متحققة بأن يكون البعض ردأً للبعض“ (۱۱۵/۳)۔ تیسری صورت یہ ہے کہ جس فرقے نے قتل و غارت گری کا معاملہ کیا ہے اس فرقے کے دوسرے لوگوں نے ساتھ نہیں دیا بلکہ خدمت کی تو ان سے بدلنہیں لیا جائے گا (مولانا محمد ارشاد قادری)۔

پابند قانون سماج میں رہ رہے ہوں اور جرم کی نوعیت انفرادی ہو اور انصاف کا حصول گروہی دباؤ سے آزاد ہو تو ”لائزر وازر“ پر عمل ضروری ہے، بصورت دیگر ظالم گروہ کے سارے افراد مجرم شمار ہوں گے۔ اللہ کے رسول ﷺ نے بنو قریظہ کے سارے مردوں کو تہہ تنقیح کروادیا تھا (جنازہ خورشید حسن رضوی)۔

بے قصوروں سے بدله لینا جائز نہیں ہے بلکہ قاتلوں سے بھی، بجائے اس کے عدالت سے فریاد کرنا چاہئے (ڈاکٹر وہبہ مصطفیٰ زحلی، مولانا ابوسفیان مفتاحی)۔



عرض مسئلہ:

اسلام اور امن عالم

سوال نمبر ۶، ۵:

مولانا راشد حسین ندوی

رائے بریلی

”اسلام اور امن عالم“ کے سوال ۵ اور ۶ پر عرض مسئلہ کا مجھے حکم دیا گیا ہے۔ اس موضوع پر ہندو یورون ہند کے مختلف علاقوں سے اکیڈمی کو ۲۸۸ مقالات موصول ہوئے۔ ہم پہلے سوال ۵ کی طرف متوجہ ہوتے ہیں، جس میں یہ دریافت کیا گیا تھا کہ جہاں بھی دہشت گردی پیدا ہوتی ہے وہاں اس کے کچھ بنیادی اسباب و محرکات ہوتے ہیں، جیسے کسی گروہ کے ساتھ معاشری یا سیاسی نا انصافی، یا کسی گروہ کے اندر طاقت و قوت کے ذریعہ حکومت اور معاشری وسائل پر تسلط حاصل کر لینے کی خواہش، ان اسباب کے تدارک کے لئے اسلام کیا بدایات دیتا ہے؟ اس سوال کا جواب دیتے ہوئے اکثر مقالہ نگاروں نے تسلیم کیا ہے کہ دہشت گردی کے کچھ اسباب و محرکات ہوتے ہیں۔ مولانا اسعد قاسم سنبلی نے سوال ہی کو مکمل نظر قرار دیتے ہوئے کہا ہے کہ غیر مسلم حکومتیں اسلامی بدایات کی پابند نہیں ہیں۔ مسلم حکومتیں پابند تو ہیں لیکن ان موضوعات کا بہانہ بنانے کر ہم اسلامی حکومت کے خلاف انہیں بغاوت کی اجازت نہیں دیں گے۔ بقیہ حضرات نے تدارک کے لئے مختلف مدارک کا ذکر کیا ہے، ان میں سے بعض مدارک

کی ہمنوائی علماء کی بڑی جماعت نے کی ہے، جبکہ بعض مذاہیر بعض علماء کی انفرادی رائے کی صورت میں سامنے آئی ہیں۔ ہم ترتیب کے پیش نظر پہلے ان مذاہیر کا ذکر کر رہے ہیں جن کو جماعت علماء کی تائید و حمایت حاصل ہے، پھر ان مذاہیر کا ذکر کریں گے جو الگ الگ افراد نے اپنے علم و تجربہ کی روشنی میں انفرادی رائے کے طور پر تحریر فرمائی ہیں:

پہلی رائے:

مولانا محمد ارشاد قاسمی بھاگل پوری، مفتی جمیل احمد نذیری، مولانا ابراہیم گیا فلاحی (گجرات)، مولانا ابوالعاص وحیدی، مولانا نیاز احمد عبدالحمید مدینی، مولانا عبید اللہ اسعدی، مولانا عطاء اللہ قاسمی، مفتی حبیب اللہ قاسمی، قاضی محمد ہارون میٹنگل، مفتی مجاہد الاسلام قاسمی (آسام)، مولانا مجیب الرحمن عقیق سنبلی (ندوۃ العلماء لکھنؤ)، مولانا قمر الزماں ندوی، سید خورشید حسن رضوی (حیدر آباد)، قاری ظفر الاسلام، مفتی انور علی عظیمی، مولانا اشتیاق احمد عظیمی (منو)، ڈاکٹر یوسف قاسم (کلییہ الحقوق جامعہ قاہرہ) کی ہے، ان حضرات کے نزدیک دہشت گردی کے کمل خاتمه کا ذریعہ اور حل و علاج صرف یہ ہے کہ عدل و انصاف، مساوات، احترام انسانیت اور عدم اعتداء علی الغیر کا بنیادی اصول برائے کار لایا جائے اور اس میں ہر طرح کی طبقاتی تقسیم کو ترک کر دیا جائے۔

مفتی انور علی عظیمی اور مولانا اشتیاق احمد عظیمی نے اس کی تائید میں مندرجہ ذیل آیات پیش کی ہیں:

۱۔ "اعدلو اہو أقرب للشقوى"۔

۲۔ "وَإِذَا تولى سعى في الأرض ليفسد فيها وبهلك الحزن

والنسى" (سورہ بقرہ: ۲۰۶)۔

۳- ”وَمَا أَرْسَلْنَاكَ إِلَّا رحْمَةً لِّلْعَالَمِينَ“ -

۴- ”وَلَا تَعْتَدُوا إِنَّ اللَّهَ لَا يُحِبُّ الْمُعْتَدِلِينَ“ -

مفتي جليل احمد نذيری صاحب نے یہ احادیث نقل کی ہیں:

۱- ”الظُّلْمُ ظُلْمَاتٍ يَوْمَ الْقِيَامَةِ“ (مشکاة ۲۳۳/۲۳۳) -

۲- ”مَنْ مَشَى مَعَظَالِمٍ لِّيَقُولَهُ وَهُوَ يَعْلَمُ أَنَّهُ ظَالِمٌ فَقَدْ خَرَجَ مِنَ الْإِسْلَامِ“ (ایضاً ۲۳۶/۲۳۶) -

جبکہ قاری ظفر الاسلام صاحب نے ”الادکام السلطانية“ لیماورڈی رض ۶ کی اس عبارت سے استدلال کیا ہے:
”وَأَمَّا أَهْلُ الْإِمَامَةِ فَالشُّرُوطُ الْمُعْتَبَرَةُ فِيهِمْ سَبْعَةٌ، أَحَدُهُنَّا: الْعِدْلَةُ عَلَى شَرْوَطِهَا الْجَامِعَةُ.....الخ“ -

مفتي سید اسرار الحق سمیلی نے پہلے قدرے تفصیل سے دہشت گردی کے اسباب پر بحث کی ہے۔ موصوف کا کہنا ہے کہ ضروری نہیں ہے کہ ہر ملک میں دہشت گردی کے اسباب میں یکسانیت ہو، البتہ کچھ اسباب مشترک بھی ہو سکتے ہیں، پھر ۱۳ اسباب گنانے کے بعد اس کے تدارک کے لئے مذکورہ بالا ذرائع اور دلائل ذکر کرنے کے علاوہ مندرجہ ذیل ذرائع بھی تجویز فرمائے ہیں:

۱- دعوت اسلام عام کی جائے: ”وَأَنْزَلْنَا إِلَيْكَ الْكِتَابَ بِالْحَقِّ“ (سورہ مائدہ: ۳۸) -

۲- صبر اور اللہ سے دعا: ”اسْتَعِينُوا بِاللَّهِ وَاصْبِرُوا“ (سورہ اعراف: ۱۲۸) -

۳- احساس محرومی کا خاتمه: ”لَا تَأْيِسُوا مِنْ رُوحِ اللَّهِ“ (سورہ یوسف: ۸) -

۴- دنیا کی ہونا کی کا خاتمه: ”وَمَا الْحَيَاةُ الدُّنْيَا إِلَّا مَتَاعٌ الْغَرُورُ“ (سورہ آل عمران: ۱۸۵) -

۵- ایک دوسرے پر نہ ہب اور تہذیب مسلط نہ کرنا: "لَا إِكْرَاهٌ فِي الدِّينِ" (سورہ

بقرہ: ۲۵۶)۔

۶- غاصبانہ ذہنیت کا خاتمہ: "مَنْ غَصَبَ قِيدَ شَبَرٍ مِّنَ الْأَرْضِ طَوْقَهُ مِنْ سَبْعِ

أَرْضِينَ" (بخاری ۲۱۵، مسلم ۱۲۱۲)۔

دوسری رائے:

مولانا ارشد مدینی اور مولانا حمید اللہ صاحب (جامعہ اشرفیہ لاہور) کی ہے۔ ان دونوں

حضرات نے مسئلہ کی دو شقیں کی ہیں:

الف: سماجی یا معاشی نا انصافی کی وجہ سے پیدا ہونے والی دہشت گردی۔

ب: حکومت اور معاشی وسائل پر تسلط حاصل کرنے کی خواہش کی بنا پر دہشت گردی۔

شق (الف) کی دہشت گردی کے تدارک کے لئے ان حضرات کی بھی رائے پہلی

رائے جیسی ہے، لیکن شق (ب) کے سلسلہ میں ان حضرات کا کہنا ہے کہ یہ ایک بغاوت ہے۔

اسلام ان کو پہلے راہ راست پرلانے کی دعوت دیتا ہے۔ اگر اس سے فائدہ نہ ہو تو مدیر کے ذریعہ
ان کے پروگرام کو ختم کیا جائے۔ آخری چارہ یہ ہے کہ بزور ان کو اس سے روکا جائے۔

مولانا ارشد مدینی صاحب نے اس پر استدلال آیت کریمہ "وَأَعْدُوا لَهُمْ مَا

اسْتَطَعْتُمْ" (سورہ افال: ۲۰) سے کیا ہے۔

تیسرا رائے:

یہ ہے کہ اس کا تدارک صرف اسی صورت میں ہو سکتا ہے کہ پورے کے پورے اسلام

کو زندگی میں داخل کر دیا جائے۔ یہ رائے مولانا مبارک حسین ندوی نیپالی، مولانا حمی الدین

غازی فلاحی اور مولانا عقیل الرحمن قاسمی کی ہے۔ مولانا قاسمی صاحب نے اس کے لئے اس آیت

سے استدلال کیا ہے:

”تَعَالَوْا إِلَى كَلْمَةٍ سَوَاءٌ بَيْنَنَا وَبَيْنَكُمْ“ (سورة آل عمران)۔

چوتھی رائے:

یہ ہے کہ دہشت گروں سے سختی کے ساتھ نہیں کی ذمہ داری حکومت کی ہے۔ یہ رائے مولانا شمس الدین صاحب اور مفتی عبدالریحیم صاحب قاسمی کی ہے۔
ان آراء کے بعد ہم ان آراء کا ذکر کرتے ہیں جو اگرچہ بہت وقیع اور اہم ہیں لیکن انفرادی نوعیت کی ہیں:

- ۱- حضرت مولانا بربان الدین صاحب سنبلی کے نزدیک ان کے تدارک کا ذریعہ یہ ہے کہ اس کے لئے سنجیدہ، موثر اور مفید کوششیں کی جائیں اور ایسے مسلمان رہنماؤں سے مشورہ لیا جائے جو غیر جذباتی، ثرعی اصولوں سے واقف اور تجربہ کار ہوں۔
- ۲- مولانا مفتی فضیل الرحمن بلال عثمانی کے نزدیک خلافت کا شورائی نظام دنیا کے سامنے رکھا جائے اور دنیا سے قبول کر لے۔
- ۳- مولانا ابوسفیان صاحب مقاصیح کے نزدیک مسلمان حاکم کے خلاف بغاوت جائز ہیں ہے، البتہ حاکم غیر مسلم ہو تو مروج طریقے دھرنے وغیرہ سے ان اسباب کے تدارک پر حکومت کو آمادہ کیا جائے۔ اس سے کام نہ چلتا حاکم یا حکومت سے نہ رہ آزمہ ہونا جائز ہو گا۔
- ۴- مولانا عبد الرشید صاحب قاسمی کے نزدیک اس کا تدارک کرنا واجب ہے۔ اسbab تدارک میں دعا، استغفار، افہام و تفہیم، سربراہوں سے تعاون اور جنگ بھی شامل ہے۔ موصوف کی دلیل یہ احادیث ہیں:
 - ”إِنَّ الْعِبَادَ إِذَا أَطَاعُونِي حَوْلَتْ قُلُوبُهُمْ مَلُوكًا كَهْمٌ عَلَيْهِمْ (إِلَيْ) وَلَكِنْ

- اشغلوا أنفسكم بالذكر والتضرع أكفهم“ (جیع الزوائد ۵/۲۳۹)۔
- ۲- ”من رأى منكم منكراً“ (الحادیث) (مشکاۃ ۲/۲۳۶)۔
- ۵- مولانا ابوالقاسم عبدالعظیم کے نزدیک اسلامی قانون عدل اور قانون جہاد اور قفال کو مکمل طور پر اپنایا جائے۔
- ۶- مولانا حفظ الرحمن صاحب عمری کے نزدیک اسلام کی ایک اہم ہدایت یہ ہے کہ مناسب وقت کا انتظار کیا جائے جیسے معمر کہ بدتر تک مسلمانوں کو ظلم کا بدلہ لینے کی اجازت نہیں دی گئی۔
- ۷- مولانا افتخار عالم قاسمی صاحب کے نزدیک اسلام اس کے لئے دو طرح کی ہدایات دیتا ہے:
- الف- همت و طاقت بے تو ان سے بڑھ کر ان سب چیزوں کو ختم کیا جائے: ”ولولا
دفع الله الناس“ (سورہ حج: ۲۰)، ”يجب على كل من أطاق الدفع أن يقاتل مع
الإمام“ (شامی ۶/۲۱۶ طبع بیروت)۔
- ب- طاقت نہ ہو تو صبر اور دعا کرنا چاہئے، مسلم کی حدیث ہے: ”تسمع و تطیع
و ان ضرب ظهرک وأخذ مالک“ (امداد القنوات ۵/۲۱)۔
- ۸- مولانا خورشید احمد صاحب عظمی کے نزدیک اس کا ثابت طریقہ بھی ہے اور منفی بھی۔
ثبت طریقہ ان کی رائے میں رائے اول کے مطابق ہے، دلائل بھی تقریباً وہی ہیں، اور منفی طریقہ
میں موصوف نے حدود و تعزیرات کا ذکر کر کے متعلقہ آیات ذکر کی ہیں۔
- ۹- ڈاکٹر سید قدرت اللہ باقوی صاحب آیت کریمہ ”وما يتبع أكثرهم إلا ظناً“ کی
روشنی میں تحریر فرماتے ہیں: انکل پر چلنے سے کام نہیں چلتا، اللہ ان کی دہشت گردی کے اسباب کی
گرہ کھول دیتا ہے۔

- ۱۰- مولانا سلطان احمد اصلاحی صاحب کے نزدیک مسلمان اپنی معاشی اور سیاسی حالت مستحکم کریں، دینی تعلیم کے ساتھ ساتھ عصری علوم کی طرف توجہ کریں، اعلیٰ ملازمتوں کے حصول کے لئے منصوبہ بند کو شش کریں، مدارس دینیہ اپنا کردار نبھائیں۔
- ۱۱- سید محمد ذاکر حسین شاہ سیالوی (پاکستان) کے نزدیک اسلام وہشت گردی کے اسباب مثلاً غربت وغیرہ کو دور کرنے پر زور دیتا ہے، اور وہشت گردی شروع ہو جائے تو سارے حکومتی ذرائع سے اسے کچلنے کے بعد ان بنیادی اسباب کی طرف توجہ دینے کی ہدایت دیتا ہے۔ ان کی دلیل ”الفقه علی المذاهب الأربعة“ کی ایک عبارت سے ہے۔
- ۱۲- مولانا تنظیم عالم قاسمی صاحب نے رائے اول کے مشابہ رائے ظاہر کر کے تقریباً وہی دلائل دیجئے ہیں، ساتھ ہی آپ نے یہ بھی فرمایا ہے کہ:
- ۱- دنیا کی بے حقیقتی ظاہر کی جائے: ”وَمَا الْحِيَاةُ الدُّنْيَا إِلَّا مَتَاعٌ الْغَرُورُ“۔
 - ۲- ایک کے بدله دوسرے کونہ پکڑا جائے: ”وَلَا تَنْزِرْ وَازْرَةً“۔
 - ۳- احتجاج کا راستہ کھلا رکھا جائے، یہ امر بالمعروف اور نبی عن المکنث ہے۔
- ۱۳- مولانا مصطفیٰ قاسمی نے اس کی دو شعیفیں کی ہیں:
- الف- پہلی شق میں موصوف نے یہ رائے ظاہر کی ہے کہ تحفظ دین، جان، عقل و شعور، نسب اور مال کے لئے قاتل کی اجازت ہے، دلائل:
- ۱- ”إِنَّمَا جَزَاءَ الَّذِينَ يَحَارِبُونَ اللَّهَ وَرَسُولَهُ“۔
 - ۲- ”جاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ: الرَّجُلُ يَأْتِيَنِي فِي رِيدِ مَالِيِّ (ثُمَّ جَاءَ فِيهِ) قَالَ: قاتلُ دُونَ مَالِكٍ حَتَّى تَكُونَ مِنْ شَهِداءِ الْآخِرَةِ أَوْ تَمْنَعَ مَالِكَ“ (ابن ماجہ، ۱۷۲، ۱۷۳)۔
- ب- دوسری شق میں موصوف نے حکومت کے خلاف بغاوت کو شرعاً ناجائز قرار دیا

ہے، اور حدیث: ”لَا تَسْبُوا الْمُلُوكَ“ (مشکاة ۳۱۹/۲) سے استدلال کیا ہے۔

۱۴۔ شیخ محمد علی تنجیری (ایران) نے ان اسباب کے مدارک کے لئے حکام اور عوام کے

لئے علاحدہ علاحدہ تجاویز رکھی ہیں:

موصوف لکھتے ہیں کہ حکومتی سطح پر اس کے لئے ضروری ہے کہ:

الف۔ اقوام متحده کے کن ممالک کو مساوی درجہ دیا جائے، امتیازی سلوک ہی اکثر

جگہ دہشت گردی کی بنیاد ہے۔

ب۔ فلسطینیوں پر ہور ہے ظلم کا خاتمه کیا جائے۔

ج۔ ایک عالمی معافیہ کیا جائے جو حکومتوں کو اس بات کا پابند بنادے کہ

دہشت گروں کی مالی امداد نہ ہو سکے۔

د۔ جہل، فقر، اندھے تعصّب نیز پستی کے تمام مظاہر کا مقابلہ کیا جائے۔

عوام کے لئے موصوف نے بارہ تجاویز پیش کی ہیں جن میں اہم تجاویز رائے اول کے

مطابق ہیں، بقیہ میں امت کی وحدت، تعلیم، باہمی تنازعوں کے حل اور اسی طرح کی چند چیزوں پر زور دیا گیا ہے۔

۱۵۔ ڈاکٹر وہبہ زحلی کے نزدیک مشکلات کا حل افہام و تفہیم میں ہے، لیکن اس سے مسئلہ حل نہ ہوتا۔ ظلم کو ظلم سے دور کیا جاسکتا ہے۔

۱۶۔ جناب سید شکیل انور صاحب کے نزدیک دہشت گردی کو معاشی یا سیاسی ناصافی سے مربوط کرنا درست نہیں ہے۔

۱۷۔ مفتی محبوب علی وجہی صاحب کے نزدیک بھی اسلام طاقت و قوت کے ذریعہ حکومت یا معاشیات و دیگر مسائل پر تسلط کی اجازت نہیں دیتا ہے۔

خلاصہ کلام یہ کہ اکثر حضرات نے یہ تسلیم کیا ہے کہ دہشت گردی کے کچھ بنیادی

اسباب ہوتے ہیں، پھر بعض نے اس کے مدارک کی ذمہ داری حکومتوں پر ڈالی ہے، بعض نے عوام پر اور بعض نے دونوں پر، اور انہوں نے اس کے مدارک کے متعلق اسلام کی مختلف ہدایات کا ذکر کیا ہے۔

ان ہدایات کے جائز سے معلوم ہوتا ہے کہ دہشت گردی کا جڑ سے خاتمه تجویز ممکن ہوگا جب ہر سلطنت سے ان ہدایات پر عمل کیا جائے۔

سوال (۲) سے متعلق آراء:

سوال (۲) یہ ہے کہ اگر کسی گروہ یا فرد کی جان و مال یا عزت و آبرو پر حملہ کیا جائے تو اس کے دفاع کی شرعی حیثیت کیا ہے؟ حتی المقدور مدافعت واجب ہے، مباح ہے یا مستحب؟ نیز مدافعت کے حدود کیا ہیں؟

اس میں پہلی شق (دفاع کی شرعی حیثیت) کے بارے میں مقالہ نگاروں کی ۶ آراء ہیں:

پہلی رائے:

یہ ہے کہ دفاع کرنا مطلقاً یا بشرط استطاعت واجب ہے، یہ رائے مندرجہ ذیل حضرات کی ہے: مولانا عبد الرشید قاسمی، مولانا ابراہیم گنجی فلاحی، مولانا ابوالعاص وحیدی، مولانا ابوسفیان مفتاحی، مولانا عبد اللہ اسعدی، مولانا اسعد قاسم سنبھلی، مولانا عطاء اللہ قاسمی، مولانا برہان الدین سنبھلی، مفتی عبید اللہ قاسمی، مولانا حمید اللہ (پاکستان)، مولانا حفیظ الرحمن عمری، مولانا افتخار عالم قاسمی، مولانا محمد ارشاد قاسمی، مفتی جیل احمد نذیری، مفتی محبوب علی وجیہی، مولانا مبارک حسین ندوی، مفتی مجاہد الاسلام قاسمی، مولانا یازاحمد عبد الحمید مدینی، مولانا قمر الزماں ندوی، ڈاکٹر سید قدرت اللہ باقوی، مولانا محمد شمس الدین، مولانا سلطان احمد اصلاحی، مولانا سید محمد ذاکر

حسین شاہ سیالوی، ڈاکٹر وہبہ زحلی، سید خورشید حسن رضوی، مفتی انور علی اعظمی، مولانا مصطفیٰ قاسمی اور مفتی فضیل الرحمن بلال عثمانی۔

ان حضرات نے عام طور سے یہ دلائل دیے ہیں:

۱- حدیث: ”من قتل دون ماله فهو شهید“ (نسائی، ترمذی)۔

۲- حدیث: ”.....رأيْتَ إِن جَاءَ رَجُلٌ يَرِيدُ أَخْذَ مَالِيْ“ (مسلم)۔

اور مولانا افتخار عالم قاسمی صاحب نے بطور استدلال اس آیت کریمہ کا بھی ذکر کیا ہے: ”وَقَاتَلُوا فِي سَبِيلِ اللَّهِ الَّذِينَ يَقاتِلُونَكُمْ“ (سورہ بقرہ)۔ مولانا قمر الزماں ندوی کا استدلال بھی اسی آیت سے ہے۔

ڈاکٹر وہبہ زحلی اور مفتی عجیب اللہ قاسمی کا استدلال اس آیت کریمہ سے ہے: ”وَلَا تَلْقَوَا بِأَيْدِيكُمْ إِلَى النَّهْلَكَةِ“۔ ثانی الذکر نے مزید آیت: ”وَلَا تَقْتُلُوا أَنفُسَكُمْ إِنَّ اللَّهَ كَانَ بِكُمْ رَحِيمًا“، اور حدیث: ”لَا يَنْبُغِي لِمُؤْمِنٍ أَنْ يَذْلِلْ نَفْسَهُ“ کو بطور استدلال نقل کیا ہے۔

دوسری رائے:

یہ ہے کہ دفاع کرنا مباح ہے، یہ رائے مفتی عبدالرحیم قاسمی، مولانا ارشاد مدینی، قاضی محمد ہارون مینگل اور جناب سید شکیل احمد انور کی ہے۔

ان میں سے اکثر کا استدلال رائے اول میں مذکور حدیث نمبر اسے ہے، قاضی محمد ہارون مینگل صاحب نے حدیث نمبر ۲ کو بھی ذکر کیا ہے۔

تیسرا رائے:

یہ ہے کہ دفاع کرنا مستحب ہے۔ یہ رائے مفتی سید اسرار الحنف سہیلی اور مولانا خورشید احمد اعظمی کی ہے۔ ان حضرات نے بھی دونوں احادیث سے استدلال کیا ہے، نیز مولانا اسرار الحنف

صاحب نے (سورہ مائدہ: ۲۸۰-۳۰ میں مذکور) بائیل اور قاتیل کے قصہ سے بھی استدلال کیا ہے۔

چوتھی رائے:

مسئلہ میں تفصیل کی ہے، یعنی جان و آبرو کی طرف سے دفاع کرنا واجب ہے، اور مال سے دفاع کرنا جائز ہے۔

یہ رائے ڈاکٹر یوسف قاسم (قاہرہ)، مولانا ابرار خاں ندوی، مولانا اشتیاق احمد قاسمی، مولانا مجیب الرحمن عتیق سنبلی، مولانا تنظیم عالم قاسمی، مولانا ظفر عالم ندوی اور قاری ظفر الاسلام صاحب کی ہے۔

ان حضرات نے مال کی طرف سے مدافعت کے جواز پر مذکورہ بالا احادیث کے علاوہ بعض فقہی عبارات اور شرایح حدیث کے قول نقل کئے ہیں، مثلاً شیخ عبدالقدار عودہ کی یہ عبارت:

”أَمَا الدِّفَاعُ عَنِ الْمَالِ فَأَغْلَبُ الْفَقَهَاءِ يَرُونَهُ جائزًا لَا وَاجِبًا“ (التشریع

الجنانی ارجے ۳۲) نیز (الفقہ الاسلامی و ادلة ۵/۲۶۷، بشرح مسلم للبهبی ارجے ۱۳۵)۔

اور جان و آبرو کی حفاظت کے وجوہ پر ان کے دلائل یہ ہیں:

۱- ”وَلَا تَلْقُوا بِأَيْدِيكُمْ إِلَى التَّهْلِكَةِ“ (سورہ بقرہ: ۱۹۵)۔

۲- ”فَقَاتَلُوا الَّتِي تَبَغِي حَتَّى تَفْئِي إِلَى أَمْرِ اللَّهِ“۔

۳- ”فَمَنْ اعْتَدَى عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَى عَلَيْكُمْ“۔

۴- ”الْتَّشْرِيعُ الْجَنَانِيُّ الْإِسْلَامِيُّ“ (۱/۳۷) کی یہ عبارت ”قد اتفق الفقهاء على أن دفع الصائل واجب“۔

۵- الفقہ الاسلامی و ادلة ۵/۵۹۔

پانچویں رائے:

مولانا ابوالقاسم عبدالعظیم کی ہے کہ مقتضائے حال کے مطابق دفاع کبھی واجب ہوگا، اور کبھی مباح یا مستحب، ان کا استدلال رائے اول میں ذکر کردہ احادیث کے علاوہ اس بات سے بھی ہے کہ قرینہ صارفہ مقتضائے حال کا بھی ہوتا ہے۔

چھٹی رائے:

مولانا نجحی الدین غازی صاحب کی ہے کہ دفاع کرنے پر مفسدہ کم ہونے کا امکان ہوتا ہے تو دفاع محسوب ہوگا اور اگر مفسدہ کبر کا اندیشہ ہو تو جائز ہوگا۔

جبکہ تک دوسری شق یعنی حق مدافعت کے حدود کا تعلق ہے تو اکثر مقالہ نگاروں نے مختلف تعبیرات نیز ابھاں اور تفصیل کے فرق کے ساتھ حدود مدافعت کا ذکر کرتے ہوئے دفاع کو اس بات سے مشروط کیا ہے کہ اس پر حقیقتاً ظلم و زیادتی کی جائے اور دفع ظلم میں الاخف فالاخف کا خیال رکھتے ہوئے آسان ترین طریقہ اختیار کیا جائے، اور دفع ظلم میں طاقت کا استعمال بقدر ضرورت کیا جائے۔

یہ رائے مندرجہ ذیل حضرات کی ہے:

ڈاکٹر وہبہ زحلی، مولانا ابوسفیان مفتاحی، مفتی اور علی عظیمی، مولانا عطاء اللہ قادری، قاضی محمد ہارون مینگل، مولانا حفیظ الرحمن عمری، مولانا افتخار عالم قادری، مولانا اشتیاق احمد قادری، مولانا خورشید احمد عظیمی، مولانا مبارک حسین ندوی، مفتی مجاہد الاسلام قادری، مولانا مجیب الرحمن عتیق ندوی، مولانا محمد شمس الدین، سید محمد ذاکر حسین شاہ سیالوی، مولانا ابرار خاں ندوی اور مولانا ابراہیم گیافلاغی۔

مولانا عطاء اللہ قادری، قاضی محمد ہارون مینگل، مولانا حفیظ الرحمن عمری اور مولانا افتخار

علم قاسمی نے کم و بیش مندرجہ ذیل آیات سے استدلال کیا ہے:

”لَا يَجْرِي مِنْكُمْ شَأْنٌ قَوْمٌ عَلَى أَنْ لَا تَعْدِلُوا“ (سورة مائدہ)۔

”فَمَنْ اعْتَدَى عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَى عَلَيْكُمْ“ (سورة بقرہ)

(۹۳: بقرہ)۔

”وَلَا تَعْتَدُوا“ (سورة بقرہ ۱۹۰: بقرہ)۔

”فَإِنْ اعْتَزَلُوكُمْ فَلَمْ يَقْاتِلُوكُمْ“ (سورة نہائہ ۹۰: نہائہ)۔

جبکہ سید محمد ذاکر حسین شاہ سیالوی اور مولانا مبارک حسین ندوی نے یچھے ذکر کردہ حدیث: ”جاء رجل فقال يا رسول الله ! جاء رجل يريدأخذ مالي الحدیث“ سے استدلال کیا ہے۔

اور مولانا خورشید احمد عظی صاحب نے فتح الہم ۲۸۲/۱ کے حوالہ سے تفصیل پر دلالت کرنے والی ایک حدیث کا ترجمہ ذکر کیا ہے۔

جبکہ مولانا محمد شمس الدین اور مفتی مجاهد الاسلام صاحب کا استدلال قاعدہ فقہیہ: ”الضرورات تقدر بقدرتها“ سے ہے۔

اور مولانا ابرار خاں ندوی اور مولانا مجیب الرحمن عتیق ندوی کا استدلال بعض فقہی عبارات سے ہے، مثلاً:

”ويبدأ المدافع بالأخف فالأخف إن أمكن“ (الموسوعة الفقہیہ ۲۸/۱۰۲)۔

”والاصل في هذا أن من قصد قتل إنسان أتم“ (البدائع ۸/۹۲، ۹۳)۔

بعض دوسری آراء:

جبکہ مولانا ارشاد مدنی صاحب اس پر مزید ایک شرط کا اضافہ کرتے ہیں کہ پہلے حکومت کو خبر کر دے۔

اور مولانا ابوالعاص وحیدی صاحب اور مولانا نایا ز احمد مدینی صاحب فرماتے ہیں: جب کسی بڑے فتنہ کا اندر یشنا ہو، دفاع میں ظلم و زیادتی نہ ہو، جائز حق کے لئے دفاع کیا جائے۔ اور مولانا قمر الزماں ندوی کہتے ہیں: جب کامیابی کے امکانات روشن نہ ہوں۔ مفتی فضیل الرحمن عثمانی کی رائے ہے کہ قانون کی حکمرانی باقی رکھتے ہوئے مدافعت کا حق استعمال کیا جائے۔

جبکہ ڈاکٹر یوسف قاسم صاحب حدود بیان کرتے ہوئے کہتے ہیں کہ ظلم کے موقع سے پہلے یا اس کے تسلسل کو روکنے کے لئے دفاع کی اجازت ہوگی اور جب ظلم کا موقع ہو جائے تو پھر عدالت ہی کا دروازہ ہٹکھٹھائے۔

اور مولانا ابوالقاسم عبد العظیم نے وضاحت کے بغیر حدود پر دلالت کرنے والی ان آیات اور فقیہی قول کا ذکر کیا ہے:

۱- ”إِلَّا الَّذِينَ تَابُوا مِنْ قَبْلِ أَنْ تَقْدِرَ عَلَيْهِمْ“ -

۲- ”وَقَاتَلُوهُمْ حِيثُ ثَقَفْتُمُوهُمْ“ -

۳- امام احمد کا قول: ”قَاتَلُهُمْ حَتَّى تَمْنَعَ نَفْسُكَ وَمَالِكَ“ (انہیں لے گلاب

ص ۱۶۱، ۱۶۲)۔



تحریری آراء:

مولانا برہان الدین سنبھلی

مفتي عبد اللہ اسعدی

مفتي جیل احمد نذری

مفتي شیر علی گجراتی

سید امیر حسین گیلانی

مفتي فضیل الرحمن بلال عثمانی

مفتي محبوب علی وجہی

سید قدرت اللہ باقوی

مولانا ناز بیر احمد قادری

مولانا ابراہیم گیا فلاحی

ڈاکٹر یوسف قاسم، قاہرہ

مولانا محمد قاسم مظفر پوری

مولانا حفیظ الرحمن عمری

مفتي حمید اللہ جان

قاضی محمد ہارون مینگل

اسلام اور امن عالم

مولانا تاپر بان الدین سنجھی (کھنڈو)

- ۱۔ ظلم کرنا خواہ انفرادی ہو یا اجتماعی، اور خواہ فرد پر ہو یا جماعت پر، بہر حال ممنوع اور شرعاً حرام ہے۔
- ۲۔ ظلم کا مصدقہ ہو گا تو وہ دہشت گردی کہلایا جائے گا۔
- ۳۔ احتجاج یعنی مظلومیت کا اظہار، بعض موقعوں پر جائز بعض میں واجب ہو گا، مثلاً اگر ظلم کا ذرا ال احتجاج سے یقینی ہو تو واجب ہو گا، ورنہ نہیں، اور مظلوم کا مظلومیت کے خلاف اٹھ کھڑا ہونا اگر جائز طریقہ پر ہے تو وہ دہشت گردی کے دائرہ میں نہیں آ سکتا، وہ تو مظلوم کا حق ہے۔ آیت: "لَا يَحُبُ اللَّهُ الْجَهْرُ بِالسُّوءِ مِنَ الْقَوْلِ إِلَّا مِنْ ظَلْمٍ" سے اس کا ثبوت ملتا ہے، بشرطیکہ یہ احتجاج اور مظلومیت کا اظہار شرعی حدود کے اندر ہو۔
- ۴۔ ہرگز نہیں، الایہ کہ ظلم میں تعاون کسی درجہ میں کرنے کا غالب گمان ہو، اس صورت میں تعاون کے جرم کے بقدر سزا کی گنجائش ہو گی اس سے زیادہ کی نہیں۔
- ۵۔ منصفانہ سنجیدہ مؤشر کوششیں کرنا کہ جن کا تجربہ سے مفید ہونا ثابت ہو چکا ہے، ان میں تجربہ کار، غیر جذباتی اور شرعی اصول سے واقع مسلمان راہنماؤں سے مشورہ لینا ضروری ہے۔
- ۶۔ واجب ہے، ازوئے حدیث نبوی شریف: "مَنْ قُتِلَ دُونَ مَالِهِ..... دُونَ نَفْسِهِ..... فَهُوَ شَهِيدٌ"۔



دہشت گردی اسلامی نقطہ نظر سے

مفتی عبید اللہ اسعدی، باندہ

- ۱- حق و انصاف کو بالائے طاق رکھ کر، اور ظالم و مظلوم کے فرق سے آنکھ بند کر کے ذاتی و متعینہ مفادات و مقاصد کے لئے کی جانے والی ہر کوشش دہشت گردی ہے۔
- ۲- اس قسم کی حرکتیں عوام کریں یا جماعتیں، فرد کرے یا حکومت، سب دہشت گردی کے تحت آتی ہے۔
- ۳- نا انصافی کے خلاف احتجاج حسب موقع و حالات جائز بھی ہے اور واجب بھی، اور مظلوم کا اپنے حق کے لئے اٹھنا و لڑنا بہر حال دہشت گردی نہیں ہے۔
- ۴- ظالم طبقہ سے تعلق رکھنے والے وہ افراد جو عملاً و فکر اُس ظلم و تم سے دور اور اس کو ناپسند کرنے والے ہوں، ان کو ظالموں سے ظلم کے بدله و انتقام کے لئے شکار بنا کسی طرح درست نہیں ہے، جبکہ انتقامی کارروائی کے حملوں میں انتیاز ممکن ہو۔ اگر انتیاز ممکن نہ ہو تو گنجائش ہے، جنگوں میں شب خون اس کی نظیر ہے۔
- ۵- دہشت گردی کے کمبل خاتمه کا ذریعہ اور حل و ملاج صرف یہ ہے کہ عدل و انصاف کو بروئے کار لایا جائے اور کسی طرح کی طبقاتی تقسیم وغیرہ کے بغیر اور اس سے قطع نظر انسانوں اور انسانیت کی بھلائی کو سوچا جائے۔

۶ - اپنی جان و آبرو، اور مال کی حفاظت کے لئے دفاع جائز ہی نہیں بلکہ واجب بھی ہے۔
اور مدافعت میں اگر دوسرا کو نقصان پہنچایا تو ظلم و جرم نہیں، اور خود کا نقصان کیا تو مجاہد و شہید کا
اجر و ثواب ملے گا، صحیح احادیث میں اس کا تذکرہ ملتا ہے۔



امن عالم اور اسلام

مفتی جیل الرحمنی ری

جامعہ عربیہ میں اسلام، نوادا، مبارکبور

۱۔ دہشت کے معنی ہیں: ذر، خوف، خطرہ۔

دہشت پسند: خوف وہ راست پھیلا کر حکومت تبدیل کرنے والا۔

دہشت گردی: خوف وہ راست پھیلانا (جامع فہریز المفہمات ص ۶۵۸)۔

اس لغت میں ”دہشت گرد“ کا لفظ نہیں ملا، ویسے ”دہشت گردی“ کا معنی سامنے رکھتے ہوئے ”دہشت گرد“ پر وہی معنی صادق آتا ہے جو ”دہشت پسند“ کا گزر۔ یعنی ”خوف وہ راست پھیلانے والا“۔ اس کے نتیجہ میں حکومت تبدیل ہو یا نہ ہو ”دہشت گردی“ سے خوف وہ راست تو پھیلتا ہی ہے۔

رقم السطور کا خیال یہ ہے کہ ”دہشت گردی“ میں ”حکومت تبدیل کرنے کی کوشش“، داخل نہیں، البتہ خوف وہ راست پھیلا کر لوگوں کی سوچ تبدیل کرانا ضرور مقصود ہوتا ہے، یا پھر کسی ایسے مسئلہ کی طرف لوگوں کی توجہ مبذول کرانا ہوتا ہے جسے لوگ بالکل بھائے رکھتے ہیں، یا جس کی طرف زیادہ متوجہ نہیں رہتے۔

اب یہ لوگ خواہ ارباب اقتدار ہوں یا عوام الناس دہشت گرد انہیں لوگوں کو اپنے مسئلہ کی طرف متوجہ کرتا ہے۔

اگر بغور دیکھا جائے تو ”دہشت گردی“ کا بنیادی عضر خوف و ہر اس پھیلانا ہے، اور خوف و ہر اس پھیلانے کا مقصد ہوتا ہے، اپنے مخالفین کو دبانا اور کچلنا، یعنی مرعوب کرنا، انہیں سرنہ اٹھانے دینا۔

اسلامی تعلیمات کی روشنی میں ”دہشت گردی“ کی حقیقت و ماہیت یہی ہے کہ خوف و ہر اس پھیلانا کرنا اپنے غیروں کو دبانا اور اپنی برتری ظاہر کرنا۔

ظاہر ہے کہ یہ ایک ظالمانہ اور غیر منصفانہ کارروائی ہے، لہذا اگر کوئی حکومت اپنے ملک کے کسی طبقہ کے ساتھ عدل و مساوات نہ کرے، دانستہ طور پر اس کے ساتھ سیاسی و معاشی نا انصافی روا رکھے، اس کے جان و مال کے تحفظ میں کوتاہی بر تے، اور جان بوجھ کر اس کو جان و مال کے نقصان سے دوچار کرنے کی کوشش کرے، اس طرح اسے دبائے اور کچلے تو بلاشبہ اس پر دہشت گردی کی تعریف صادق آئے گی۔

۳۔ نا انصافی پر احتجاج اور رد عمل کا اظہار جائز ہے، لیکن اسے واجب کہنے میں احتقر کوتا مل ہے، یہ چیز حالات و مصالح پر محصر ہے، البتہ اس میں کوئی شک و شبہ نہیں کہ مظلوم کا ظلم کے خلاف اٹھ کھڑا ہونا دہشت گردی نہیں ہے، بلکہ دہشت گرد ہے وہ جو ظالم ہے۔

رسول اللہ ﷺ ارشاد فرماتے ہیں:

”إِنَّ اللَّهَ لَا يَمْنَعُ ذَا حَقٍّ حَقَّهُ“ (رواہ ابن ماجہ فی شعب الایمان بحوالہ مشکوہ المصالح (۲۳۶/۲) (اللہ تعالیٰ کسی حق والے کو حق لینے سے نہیں روکتا)۔

۴۔ مظلوموں کے لئے ظلم کرنے والے گروہ کے ان لوگوں سے بدلہ لینا جائز نہیں ہے جو بے قصور ہوں اور خود اس ظلم میں کسی طرح شامل نہ ہوں۔

مفتي عبد الرحيم صاحب لاچپوری لکھتے ہیں:

”اگر کافر بالمقابل ہو، یا مسلمان کو قتل کرچکا ہو، یا اس سے خطرہ ہو، یا قاتلین کی مدد کرتا ہو تو اسے مارا جاسکتا ہے، اور اگر بے قصور ہو تو مارنا جائز نہیں (فتاویٰ رحیمیہ ۱۰/۳۷۱)۔

- ۵ - اسلام کی تعلیم یہ ہے کہ ہر ایک کے ساتھ عدل و انصاف کیا جائے، خواہ اپنا ہو یا غیر۔

”یا أَيُّهَا الَّذِينَ آمَنُوا كُونُوا قَوَامِينَ لِلَّهِ شَهِداءَ بِالْقُسْطِ وَلَا يَحْرُمُنَّكُمْ شَنَآنَ قَوْمٍ عَلَى أَلَا تَعْدِلُو اَعْدِلُو هُوَ أَقْرَبُ لِلتَّقْوَىٰ“ (المائدہ: ۸) (اے ایمان والو! اللہ تعالیٰ کے لئے پوری پابندی کرنے والے، انصاف کے ساتھ شہادت ادا کرنے والے ہو، اور کسی خاص قوم کی عداوت تمہارے لئے اس کا باعث نہ ہو جائے کہ تم عدل نہ کرو، عدل کیا کرو کہ وہ تقویٰ سے زیادہ قریب ہے۔)

کسی کو دبایا اور کچلانہ جائے، کسی پر ظلم و زیادتی نہ کی جائے، رسول اللہ ﷺ نے ارشاد فرمایا:

”الظُّلْمُ ظُلْمَاتٍ يَوْمَ الْقِيَامَةِ“ (متفق علیہ بحوالہ مشکوہ المصالح ۲/۲۳۳) (ظلہ، قیامت کی سخت تاریکی ہے)۔

دوسری روایت میں ہے: ”من مشی مع ظالم لیقویہ و هو یعلم أنه ظالم فقد خرج من الإسلام“ (رواہ البیهقی فی شب الایمان، بحوالہ مشکوہة المصائب ۲/۲۳۶) (جو کسی ظالم کے ساتھ اسے قوت پہنچانے کے لئے چلا، جبکہ جانتا تھا کہ ظالم ہے، وہ اسلام سے نکل گیا)۔

- ۶ - حتی المقدور مدافعت واجب ہے، فتاویٰ محمودیہ میں ہے:

”اپنی جان کی حفاظت لازم ہے، اس کے لئے ہر مناسب تدبیر کو اختیار کیا جاسکتا ہے، دوسرے کی جان لینا مقصود نہ ہونا چاہئے، اس کا انعام دنیا و آخرت میں برآ ہے (فتاویٰ محمودیہ ۱۱/۳۸۰)، مال اور عزت و آبرو کی حفاظت کا بھی یہی حکم ہے۔



اسلام میں امن و سلامتی

مفہی شیر علی گجراتی
مدرسہ فلاح دارین ترکیسر

۱۔ تعریف: دہشت گردی وہ حد سے بڑھا ہوا ظلم ہے جس کا ارتکاب افراد، جماعتیں یا حکومتیں کسی انسان کے دین، جان، مال اور عزت پر ناتحت کریں۔

یہ تعریف خوفزدہ کرنے اور تکلیف پہنچانے کی ان تمام صورتوں کو شامل ہے جن سے اللہ تعالیٰ نے مسلمانوں کو منع کیا ہے۔ ”اور زمین میں فساد نہ مچاؤ، بے شک اللہ تعالیٰ فساد پھیلانے والوں کو پسند نہیں فرماتا،“ (سورہ قصص ۲۷)۔

۲۔ حکومتوں کے غیر منصفانہ اور ظالمانہ روایہ پر دہشت گردی کا اطلاق نہیں ہوگا، یہ روایہ محض کوتاہی اور نا انصافی کہلائے گا۔ لیکن یہی نا انصافی بسا اوقات ریاست بلکہ ملک میں تشدد اور دہشت گردی پھیلنے کا سبب بن جاتی ہے اور مظلومین کی طرف سے انتقام کا ایک غیر متناہی سلسہ شروع ہو جاتا ہے، جیسے عراق، افغانستان اور فلسطین کی مثالیں ہمارے سامنے ہیں۔

۳۔ اگر کسی جماعت یا قوم کے ساتھ حکومت کی طرف سے واقعہ نا انصافی ہو تو اس کو قانونی دائرہ میں رہتے ہوئے شور شرابا کئے بغیر پُر امن طریقہ پر حتی الامکان احتجاج کرنا ہی چاہئے بشرطیکہ اس احتجاج کا نتیجہ خلاف توقع نکلنے کا اندیشنا ہو۔ لیکن اگر اس بات کا غالب گمان ہو کہ حالات بد سے بدتر ہو جائیں گے تو اسے صبر ہی کرنا چاہئے۔ نبی کریم ﷺ کا ارشاد ہے:

”من رأى منكم منكراً فليغیره بيده فإن لم يستطع فبلسانه فإن لم يستطع فقبله
وذلك أضعف الإيمان“ (مسلم شریف ۱/۵۱)۔

۴- مظلوموں کا ظالم گروہ سے ان کے ظلم کے بقدر بدله لینا جائز ہے۔ اللہ تعالیٰ کا فرمان ہے: ”فمن اعتدى عليکم فاعتدوا عليه بمثل ما اعتدى عليکم واتقوا الله واعلموا أن الله مع المتقين“ (سورہ بقرہ ۱۹۳)۔ اور مظلوموں کا ظالم گروہ کے بے صور افراد سے بدله لینا جائز نہیں ہے۔ اللہ تعالیٰ کا ارشاد ہے: ”ولَا يجر منكم شَّانَ قومَ أَنْ صَدُوكُمْ عَنِ المسجد الحرام ان تعتدوا“ (سورہ مائدہ ۲۰)، اور ”المظلوم لا يظلم غيره“ (بایہج ۳)۔

۵- دہشت گردی کے ازالہ کے لئے اسلامی ہدایات و تعلیمات یہ ہیں کہ عدل و انصاف قائم کیا جائے۔ تمام انسانی حقوق کا احترام کیا جائے اور حکومتیں تمام شہریوں کو باعزت زندگی گزارنے کا موقع دیں لیکن چونکہ مسلمانوں کے پاس حکومت نہیں ہے اس لئے حکومتوں کو قانون کے موافق عدل و انصاف قائم کرنے کی اور حقوق ادا کرنے کی تلقین اور اس کا مطالبہ کرتا رہے۔ اللہ تعالیٰ کا ارشاد ہے: ”وَجَادِلُهُمْ بِالَّتِي هِيَ أَحْسَنُ“۔ اور نبی کریم ﷺ کا فرمان ہے: ”من رأى منكم منكراً فليغیره بيده، فإن لم يستطع فبلسانه فإن لم يستطع
فقبله وذلك أضعف الإيمان“ (مسلم شریف ۱/۵۱)۔

۶- حتی المقدور جان، مال اور عزت و آبرو کی مدافعت واجب ہے، البتہ مال کی مدافعت کے لئے اپنی جان خطرہ میں نہ ڈالے، اس لئے کہ مال کے مقابلہ میں جان کی حفاظت زیادہ ضروری ہے۔ ”إِذَا ابْتَلَيْتَ بِبَلِيَّتِينَ فَاخْتَرْ أَهُونَهُمَا“۔

حدود مدافعت: مظلوم کو جوابی کارروائی میں زیادتی سے پر ہیز کرنا چاہئے اور

حتی الامکان تجاوز عن الحد و دنه کرنا چاہئے۔ جہاں تک تخفیف سے مدافعت ہو سکے تشدید نہ کرے، اللہ تعالیٰ کا ارشاد ہے: ”فاعتدوا علیہ بمثل ما اعتدى علیکم“۔ یہ سب باقی رعایا سے متعلق ہیں حکومتوں سے نہیں۔



دہشت گردی سے ممانعت کا حکم

سید امیر حسین گیلانی

جمعیۃ علماء اسلام پاکستان

اسلام نے دہشت گردی قطعی طور پر حرام قرار دی ہے، دہشت گردی کا مطلب ہے کسی کی جان لینا اور قتل و فساد برپا کرنا، جس کی قرآن پاک کی تعلیم میں ممانعت متعدد مقامات پر موجود ہے۔ دہشت گردی کے خلاف ”والفتنة أشد من القتل“ اس آیت سے بھی استدلال ہو سکتا ہے (پارہ ۲، آیت ۱۹۱)۔

سورہ مائدہ، آیت ۳۲ میں ”أَنَّهُ مِنْ قَتْلِ نَفْسٍ“ سے شروع ہو کر ”أَحِيَا النَّاسَ جَمِيعًا“ تک۔ دہشت گردی اور قتل و قفال، فساد فی الارض کو منع قرار دیتے ہوئے صریحاً حرام قرار دیا ہے۔ شیخ الاسلام علامہ شبیر احمد عثمانی نے اس کی تفسیر میں ۱۱۰ سے لے کر ۱۱۳ کے آخر تک یوں ارشاد فرمایا جس کو دیکھا جاسکتا ہے:

اس پورے رکوع پر غور کرنے سے معلوم ہوتا ہے کہ دہشت گردی کا اسلام میں کوئی جواز نہیں ہے۔ اسلام مسلمان ہی نہیں بلکہ غیر مسلم کے قتل کی بھی اجازت نہیں دیتا۔ اور اسلام حقوق کے حوالے سے تنبیہ کرتا ہے کہ ہر حق دار کو حق دینا یہ معاشرتی اور اخلاقی ذمہ داری ہے، ہمیشہ فساد اور لاثائیں حقوق کی بنیاد پر ہوتی ہیں۔ اگر حقوق ادا کر دیجے جائیں تو پھر معاشرے میں امن و امان اور پر امن زندگی گزارنے کے اس قدر عظمت کے ساتھ موضع حاصل ہوتے ہیں کہ

جھگڑے اور فساد کی بیخ کنی ہو جاتی ہے، لوگ باہم محبت اور پیار سے زندگی بسر کرنے لگتے ہیں۔ اور اسلام اسی کا داعی اور رضامن ہے۔ اس لئے دہشت گردی اور اسلام کا آپس میں کوئی جو زندگی ہو سکتا۔ اول روئے زمین پر بڑا گناہ یہی ہوا کہ قabil نے ہابیل کو قتل کیا اس کے بعد سرم پر گئی۔ اس سبب سے تورات میں اس طرح فرمایا کہ ”ایک کو مارا جیسے سب کو مارا“ یعنی ایک ناحق خون کرنے سے دوسرے بھی اس جرم پر دلیر ہوتے ہیں۔ تو اس حیثیت سے جو شخص ایک کو قتل کر کے بد منی کی جزا قائم کرتا ہے گویا وہ سب انسانوں کے قتل اور ساری بد منی کا دروازہ کھول رہا ہے۔ اور جو کسی ایک کو زندہ کرتا ہے یعنی کسی ظالم قاتل کے ہاتھ سے بچاتا ہے گویا وہ اپنے عمل سے سارے انسانوں کو بچانے اور مامون کرنے کی دعوت دے رہا ہے (تفسیر شیعۃ الاسلام حضرت مولا ناشیر

احمد عثمنی)۔



اسلام میں دہشت گردی اور جہاد کا فرق

مفتی فضیل الرحمن بلال عثمانی

مالیر کوٹلہ، پنجاب

ابھی کچھ عرصے سے مسلمانوں کی مجاہدات آواز کو دبائے کے لئے ایک نیا نام دہشت گردی کا دیا گیا ہے، یکوئی نئی بات نہیں ہے کہ اسلامی جہاد کے خلاف اس کو بدنام کرنے کے لئے پہلے بھی آوازیں اٹھتی رہی ہیں۔

لیکن حقیقت یہ ہے کہ اسلامی جہاد کا اپنا ایک مستقل تصور ہے جو انتہائی منصفانہ اور عادلانہ ہے، اسلامی جہاد کا تصور یہ ہے کہ انسان اپنے فکر و عمل میں آزاد ہے اور یہ آزادی اور اختیار جو انسان کو ملا ہے وہ اللہ کا عطا کیا ہوا ہے، کسی قوم کو یا کسی فرد کو یہ اختیار نہیں ہے کہ وہ انسانوں کو اپنا غلام بنائے، ان پر جبر و ظلم کرے اور ان کی آزادی کو چھیننے کی کوشش کرے، اسلامی جہاد و ظلم اور مکنرات کو ختم کرنے کی جدوجہد اور کوشش کا نام ہے، اس لئے اس کی ضرورت ہر دوڑ میں رہی ہے اور ہے۔

۱- اسلامی نقطہ نظر سے دہشت گردی کی تعریف اور حقیقت یہ ہوگی کہ کسی پر ظلم کرنا، اس کے حقوق کو چھیننے کی کوشش کرنا اور اس کو دبائے کے لئے مختلف تدبیریں اختیار کرنا، ایسا ماحول پیدا کرنا کہ لوگ بچ کہتے ہوئے ڈرنے لگیں اور ان کے جان و مال، آبرو اور ان کی آزادی خطرے میں ہوں، دہشت گردی محرومی کے جواب میں قوت کا استعمال ہے جس کا مقصد مقابل کو

خائف کرنا ہے، اسلام نے انسان کے حقوق کو بڑی تفصیل سے قرآن و حدیث میں بیان کیا ہے اور آج کی اقوام نے بھی انسانی حقوق کے چارز کو منظوری دی ہے، ان حقوق کو مختلف طریقوں سے ہڑپ کرنے کی کوشش کرنا دہشت گردی ہے اور ان حقوق کی حفاظت کرنا اسلامی جہاد ہے۔

- ۲ - بے شک دہشت گردی سرکاری سطح پر بھی ہوتی ہے اور اس کے بہت سے نمونے ہمارے ملک میں بھی سامنے آ چکے ہیں، تازہ نمونہ گجرات کا ہے جس کو سرکاری دہشت گردی کے سوا کوئی نام نہیں دیا جاسکتا، اسرائیل کی فلسطین پر ریاستی دہشت گردی، شیشان پر روس کا فوجی کنٹرول اور مینڈ ایا پر فلپائن کی فوج کشی ریاستی دہشت گردی ہے۔

- ۳ - حدیث میں آیا ہے کہ نبی ﷺ نے ارشاد فرمایا: ”مظلوم کی بھی مدد کرو اور ظالم کی بھی“، اس پر صحابہ کرامؓ نے فرمایا کہ یا رسول اللہ! مظلوم کی مدد کرنا تو ٹھیک ہے لیکن ظالم کی مدد کیسے ہوگی؟ اس پر آپ ﷺ نے فرمایا: ”ظالم کو ظلم سے روکنا یہ اس کی مدد کرنا ہے۔“ اور یہ حدیث تو بہت ہی مشہور ہے کہ آپ ﷺ نے ارشاد فرمایا: ”مُنْكَرُ كُو دِيْكَهْ كُرْنَظَرْ اندَازَتْ كُرْوَ، أَكْرَطَافَتْ هَے تو بَاهَّهَ سَے بَدَلَنَّ كِيْ كُوشَرَ كُرْوَ، بَاهَّهَ مِن طَافَتْ نَهِيْسَ تَوْزَانَ سَے بَرَائَيَ كُوبَرَ كَهْوَ، اُورَ زَبَانُوْ پَرَ بَھِيْ تَالَ لَگَ چَكَے ہیں تو كَمَ سَمِنْ دَلَ مِن بَرَائَيَ كُوبَرَ كَسَبَھُو، اُور یہ ایمان کا سب سے كَم درجہ ہے۔“

اس کا مطلب یہ ہوا کہ ہمارے ایمان کے تقاضے میں یہ بات شامل ہے کہ ہم ظلم پر سر اپا احتجاج بن جائیں اور حسب استطاعت اس کو ختم کرنے کی کوشش کریں، قرآن مجید کی آیت ”تَوَاصُوا بِالْحَقِّ وَتَوَاصُوا بِالصَّبْرِ“ کی تفسیر و تشریح ان تمام چیزوں کو سمیئے ہوئے ہے۔

- ۴ - ظاہر ہے کہ ان حضرات سے بدلہ لینا جو اس زیادتی اور ظلم کے ذمہ دار نہیں ہیں ہرگز جائز نہیں ہے، اندرا گاندھی کا قتل ان کے باڈی گارڈ نے کیا جو سکھ تھا، یہ کہاں کا انصاف ہے کہ

سارے سکھوں کو اس کا ذمہ دار سمجھا جائے اور ان کے خلاف انتقامی کا رروائی کی جائے۔

۵- دراصل اسلام نے ایک منصفانہ سیاسی نظام شورائی خلافت دیا ہے تاکہ ہر طبقے کے ساتھ انصاف ہو سکے اور ہر ایک کو اس کا حق ملتا رہے، لوگوں کی گردئیں جب سے آزاد ہوں اور ان کی زبانیں حق کہنے کے لئے تیار ہوں، اگر دنیا کے سامنے شورائی خلافت کا سیاسی نظام اپنے پورے خود خال کے ساتھ رکھا جائے اور آج کی دنیا اس کو قبول کر لے تو وہ سارے محکمات جو دہشت گردی کا سبب بنتے ہیں ختم ہو جائیں گے۔

۶- جان و مال اور عزت و آبرو کی حفاظت انسان کی فطرت ہے، اگر مقدرت ہو تو واجب ہے، اور اگر طاقت و قوت نہ ہو تو مباح ہے، لیکن جہاں تک ہو سکے قانون کی حکمرانی کو باقی رکھتے ہوئے اپنی مدافعت کا حق استعمال کیا جائے، یعنی ہر فرد اور گروہ کو یہ اجازت نہیں ہے کہ وہ از خود نہزادے بلکہ سزادینا اور جرم کی حیثیت کا تعین کرنا قانونی ادراوں کا کام ہے، اگر ہر شخص کو یا ہر جماعت کو یہ کھلی ہوئی چھوٹ دے دی جائے کہ مجرم کو سزادیں تو قانون کی حکمرانی ختم ہو جائے گی اور انہار کی پھیل جائے گی، حاصل یہ ہے کہ اپنا بچاؤ تو ضرور کیا جائے مگر بچاؤ کے نام پر قانون کو اپنے ہاتھ میں نہ لیا جائے۔



دہشت گردی اور ظلم میں یکسانیت

مفتی محبوب علی دیجیہی (راپور)

۱۔ ایک منظم اور عدل و انصاف پر بنی حکومت جو اس ملک کے رہنے والوں کی جان و مال کی حفاظت کرتی ہے اس کے مقابلہ پر جنگ و جدل، لوٹ مار حکومتی سطح پر دہشت گردی ہے، ایسے ہی حکومت کی جانب سے رعایا کی حق تلفی، ظلم و تم قتل و فارغ مرگی دہشت گردی ہے، یا بالا جواز شرعی اپنے ذاتی اغراض کے لئے لوگوں کا قتل، لوٹ مار بھی دہشت گردی ہے، اگر کسی ملک کا کسی مسئلہ میں اختلاف ہو تو دونوں ملکوں کو آپس میں بینہ کر اس کو حل کرنا چاہئے، اگر یہ نہ ہو سکے تو کسی ثالث کے ذریعہ معاملہ طے کرنا چاہئے، ایک دوسرے کے خلاف محض طاقت کی بنا پر جنگ و جدل اور اللہ کے بندوں کا قتل خصوصاً عورتوں اور بچوں کا اسلامی نقطہ نظر سے صحیح نہیں ہے، جناب محمد رسول اللہ ﷺ یا خلفاء کی دیگر ملکوں سے اکثر جنگیں اقدامی نہیں ہیں بلکہ دفاعی ہیں، اور دفاع کا نام دہشت گردی نہیں ہے۔ اگر کسی حکومت نے پیلک سے یا کسی ملک سے کوئی معابدہ کیا اور حکومت اپنی طاقت و قوت کے مل بوتے پر اس معابدے کے مطابق اس کا حق نہ دے تو اس کے لینے کے لئے جدوجہد اور کوشش کرنا دہشت گردی نہیں ہے۔

۲۔ حکومت کے فرائض منصی میں یہ ہے کہ اس ملک کے جو باشندے ہیں ان سب کے ساتھ خواہ نسلی، سماجی، معاشرتی، مذہبی، لسانی اختلاف ہو ایک ساسلوک کرے، جو حکومتیں اپنی رعایا کی جان و مال کی حفاظت میں دانستہ فرق کرتی ہیں یا کوتاہی کرتی ہیں یا سیاسی اور معاشری وغیرہ

میں عملیاً قانوناً انصافی کرتی ہیں اور وہاں کی انتظامیہ کھلم کھلا قاتکوں اور ظالموں کا ساتھ دینی ہے اور حکومت تمثیلی نہیں بلکہ در پرداں کی حمایت کرتی ہے تو ایسی حکومت بھی دہشت گرد ہے، اور پلک کی دہشت گردی کے مقابلہ میں بڑی دہشت گرد ہے۔

۳- اس سلسلہ میں وہ حدیث پاک جس میں ہے: "من رأى منكم منكراً فليغيره بيهه اى بطاقة او بلسانه او بقلبه وذلك أضعف الإيمان" (مسلم، ترمذی / ۲۱۸)، اس سے معلوم ہوا کہ اگر مقابلہ کی پوری طاقت ہو تو اس برائی کو طاقت سے منٹائے، اور اگر وہ قوت حاصل نہیں ہے تو پھر احتجاج قوی، فعلی، تحریری، تحریری کرے، اور یہ بھی طاقت نہ ہو تو کم از کم دل سے برائی بھیجئے، نیز کسی مظلوم کا ظلم کے خلاف اٹھ کھڑا ہونا ہرگز دہشت گردی نہیں ہے، جیسے کہ ایک حدیث پاک میں ہے: "من قتل دون نفسه فهو شهيد ومن قتل دون ماله فهو شهيد" (ترمذی / ۲۶۱، نسائی / ۱۵۵)۔

۴- بدله انہیں لوگوں سے لیا جائے جو کسی نہ کسی نوع ظلم میں شریک ہوں، اور جو بے قصور ہوں اور اس ظلم میں شامل نہ ہوں بلکہ ظلم کو روکتے ہوں تو ان پر ظلم کرنا اور ان سے بدله لینا جائز نہیں ہے، ہاں اگر وہ اپنی سماجی یا سیاسی طاقت سے روک سکتے ہوں اور نہ روکیں تو وہ بھی اس ظلم میں شامل ہیں۔

۵- اولاً تو یہ سمجھنا چاہئے کہ اسلام کسی سطح پر چاہے سیاسی نا انصافی ہو یا سماجی، جس طرح مسلمان کے لئے جائز نہیں رکھتا ایسے ہی غیر مسلم کے لئے جائز نہیں رکھتا، اسی نا انصافی میں سے یہ بھی ہے کہ کوئی گروہ اپنی طاقت اور قوت کے ذریعہ حکومت یا معاشیات و دیگر مسائل پر تسلط و تغلب حاصل کرے تو اسلام اس کی بھی ہرگز اجازت نہیں دیتا۔

۶- اگر کسی گروہ یا فرد کی جان و مال یا عزت و آبرو پر حملہ کیا جائے تو اس کا دفاع شرعاً

واجب ہے، پہلے تو دفاع دیگر ذرائع سے کیا جائے لیکن اگر قتل و قاتل کی حد تک بات پہنچ تو اس سے بھی گریز کیا جائے۔ حضرت عبد اللہ بن عمر و بن عاصی کی ز میں پر کوئی شخص ناجائز قبضہ کرنا چاہتا تھا اور آپ کو یہ خیال تھا شاید قتل و قاتل کی نوبت آجائے تو جنگ کی تیاری کے ساتھ آپ باہر آئے، ایک شخص نے کہا کہ وہ مسلمان ہے آپ کیسے جنگ کریں گے؟ تو آپ نے فرمایا کہ نبی کریم علیہ الہیت و التسلیم نے فرمایا ہے: اگر اپنی جان و مال اور عزت و آبرو کے لئے جنگ کی جائے تو درست ہے، اور اس میں مارے جاؤ گے تو شہادت کا ثواب ملے گا، اور یہ حدیث ”من رأى منكم منكراً فليغیره بيده“ بھی اس کی دلیل ہے، کیونکہ کسی کی جان و مال، عزت و آبرو پر حملہ کرنا حرام ہے، اور یہاں اس کے دفاع کے لئے امر کا صیغہ استعمال کیا گیا ہے، اور کوئی دلیل وجوب سے پھیرنے والی نہ ہو تو امر و جوب کے لئے آتا ہے جیسے کہ اصول فقہ میں مذکور ہے۔



اسلامی نقطہ نظر اور دہشت گردی

ڈاکٹر سید قدرت اللہ باقوی (میسور)

۱- ظهر الفساد في البر والبحر بما كسبت أيدي الناس (سورہ روم: ۳۱) لوگوں کے دین فطرت پر قائم نہ رہنے کی وجہ سے ظلم و تشدد کا بازار بخوبی میں گرم ہو چکا ہے، زمین میں قتل و غارگیری اور سمندروں میں لوث مار اور لڑائیوں کا طوفان شروع ہو گیا ہے، برو بحر لوث مار، حرام کاری، شراب نوشی اور عزت ریزی میں عام ہو گئی جو نتیجہ ہے راہ راست سے الگ ہونے کا، اور یہی اسلامی نقطہ نظر سے دہشت گردی ہے۔

وَمِنَ النَّاسِ مَنْ يَعْجَبُ كَوْلَهُ فِي الْحَيَاةِ الدُّنْيَا وَيَشَهِدُ اللَّهَ عَلَى مَا فِي قَلْبِهِ وَهُوَ أَلَدُ الْخُصُامِ وَإِذَا تَوَلَّ فِي الْأَرْضِ لِيَفْسُدَ فِيهَا وَيَهْلِكَ الْحَرثَ وَالسِّلْ وَاللَّهُ لَا يُحِبُّ الْفَسَادَ (سورہ بقرہ: ۲۰۵)۔

(اور بعض لوگ وہ ہیں جن کی بات دنیا کی زندگانی میں آپ کو پسند آتی ہے اور اپنے دل کی بات پر اللہ کو گواہ کرتا ہے اور وہ سخت ترین جھگڑا لو ہے اور جب آپ سے پیٹھ پھیرتا ہے تو زمین میں دوڑ دھوپ کرتا ہے کہ وہ فساد مچائے اور کھیقی و مولیشی ہلاک کرتا ہے اور اللہ فساد کو پسند نہیں کرتا)۔

اسی قسم کی دوسری آیتوں سے معلوم ہوتا کہ اجتماعی سکون و طمانیت کا اعتدال غائب کر دینا ہی فتنہ و فساد اور دہشت گردی ہے، اسی طرح ظلم و زبردستی کرنا، گھر بار لوٹنا، مذہبی حقوق میں

- تشرد بر تنا اور زندگانی بر باد کر کے شہر بدر کردینا بھی دہشت گردی ہے۔
- ۲ - جی ہاں ایسی غیر منصفانہ اور ظالمانہ رویہ اختیار کرنے والی حکومتوں پر دہشت گردی کا اطلاق ہوتا ہے۔
- ۳ - اگر کسی طبقہ پر نا انصافی ہو تو اس پر احتجاج اور رد عمل کا اطلبہار واجب ہے، مظلوم کے خلاف اٹھ کھڑا ہونا دہشت گردی نہیں ہے۔
- ۴ - بے قصور سے بدل لیتا جائز نہیں ہے۔
- ۵ - ”وَمَا يَنْبَغِي أَكْثَرُهُمْ إِلَّا ظَنَّا إِنَّ الظُّنُنَ لَا يَعْنِي مِنَ الْحَقِّ شَيْئًا إِنَّ اللَّهَ خَبِيرٌ بِمَا يَفْعَلُونَ“ (سورہ یونس: ۳۶)، اس آیت کی روشنی میں اکثر محض انکل پر چلنے والے ہیں مگر انکل حق کے سوا کسی اور پر کام نہیں کرتا اللہ ہر کام پر قادر ہے ان کی دہشت گردی کے اسباب کی گرہ کھول دیتا ہے اور حق کی وضاحت کر دیتا ہے۔
- ۶ - کسی گروہ یا فرد کی جان و مال یا عزت پر حملہ ہو تو حتی المقدور اس کی مدافعت واجب ہے۔



اسلام امن و آشتی کا مذہب

مولانا زبیر احمد قادری

اشرف الحکوم کتبخواہ، سیستان مرکزی

بلاشہ اسلام امن و آشتی اور صلح و سلامتی کا مذہب ہے، اور اس کا منشور ہی امن عالم اور ایک صالح نظام کی دعوت ہے۔ اسلام کا دہشت گردی سے کوئی جوڑ ہی نہیں ہے۔

دہشت گردی درحقیقت صرف ان جارحانہ اقدام کو کہا جاسکتا ہے جو کسی امن پسند قول آیا عملًا معابد فردا فراد، قوم و جماعت اور ملک کے خلاف ہو۔ محض ظلم وعدوان، ناحق فتنہ و فساد برپا کر کے ایک صالح پسند معاشرہ و سماج میں خوف و ہراس کی نفیات اور بے چینی و بے اطمینانی کی کیفیت پیدا کر دے اور معابد افراد و گروہ یا ملک کی جان و مال عزت و آبرو کو خطرہ کی زد میں لے آئے، ایسا جارحانہ اقدام یقیناً عقل و منطق کے خلاف ہونے کے ساتھ اصول اسلام اور ضابطہ شریعت سے متصادم ہے۔

بایس ہمہ اگر کوئی غلط طور پر اسلام کا سرا دہشت گردی سے جوڑتا ہے تو وہ دراصل اجتماع ضدین کی ایک ناممکن اور عبیث ولا حاصل کوشش کرتا ہے۔ اور یہ نمبوحی حرکت مسلمانوں کے ڈرنے اور سہمنے کی چیز نہیں۔ یہ کوئی آج کی بدعت نہیں اسلام مخالف گروہ کی طرف سے ہمیشہ ہی ایسا ہوتا آیا ہے۔

جب اللہ سبحانہ و تعالیٰ نوبات بنا کے چھوڑا گیا، اور رسول اللہ ﷺ جیسی انمول اور

بے داغ شخصیت کو کاہن و ساحر کہنے سے باز نہیں رہا گیا تو آج ان ہی کے لائے ہوئے دین اسلام کو اس کی حقیقت کے خلاف کچھ اور باور کرانے کی ناپاک کوشش پر حیرت و استجواب ہی کیوں؟

ہاں حیرت بلکہ افسوس کے قابل خود مسلمانوں کا یہ طرز عمل ہو سکتا ہے کہ برخود غلط قسم کے دشمنان اسلام کے پروگنڈوں اور متعصبا نہ طعنوں سے ڈر کر احساس مکتری کا شکار ہو کر مدعاہدت کی روشن اختیار کی جائے۔

بہر حال دہشت گردی کا جو مفہوم ہم نے سمجھا ہے اور جسے میں نے پہلے بھی عرض کیا ہے اس کی روشنی میں یہ بات واضح ہو جاتی ہے کہ کسی با غی و طاغی، جارح، وحشی اور سفا ک وعیار ظالم کے خلاف دفاعی اقدام جس طور اور جس انداز سے ہوا سے دہشت گردی ہرگز نہیں کہا جاسکتا بلکہ اپنی عزت و آبرو، اپنی جان و مال، اپنے دین و ایمان کی حفاظت کے لیے دفاعی کوشش ہی کا نام دیا جاسکتا ہے جو ہر باغیرت بامحیث انسان، گروہ اور ملک کا ایک فطری حق ہے، ایسی تمام کوششوں کی یقیناً حوصلہ افزائی ہوئی چاہیے۔ چنانچہ اللہ تعالیٰ کا ارشاد ہے:

”يَسْأَلُونَكُمْ عَنِ الشَّهْرِ الْحَرَامِ قَتَالُ فِيهِ قُلْ قَتَالٌ فِيهِ كَبِيرٌ، وَ صَدٌ عَنِ السَّبِيلِ اللَّهُ وَ كَفَرُ بِهِ وَ الْمَسْجِدِ الْحَرامِ وَ اخْرَاجُ أَهْلِهِ مِنْهُ أَكْبَرُ عِنْدَ اللَّهِ وَ الْفَتْنَةُ أَكْبَرُ مِنَ الْقَتْلِ“ (سورة بقرہ ۱۷)۔ حضرت تھانویؒ کے بیان و تشریح کے مطابق جب حضرات صحابہ کرام رضوان اللہ علیہم اجمعین سے بطور خطاء اجتہادی شہر حرام میں قتل و قتال ہو گیا اور کفار نے طعنہ آمیز اعتراض کیا تو اولاً تحقیقی جواب یہ دیا جاتا ہے کہ ان محبینوں میں خاص طور پر عمدًا قتال منوع و جرم ہے کھٹا۔ اس کے بعد اذامی جواب یہ دیا جاتا ہے کہ کفار و مشرکین کو کسی طرح منع ہی نہیں کہ وہ مسلمانوں کے ایک خطاء اجتہادی والے فعل پر اعتراض کرے، کیونکہ خود کفار کی جو حرکتیں میں یعنی دین سے لوگوں کو روکنا، اللہ کے ساتھ اور مسجد حرام کے ساتھ کفر کرنا، اور مسجد

حرام کے اہل رسول اللہ اور مومنوں کو بحق و پریشان کر کے وہاں سے نکلنے پر مجبور کرنا، یہ تو شہر حرام میں قاتل سے بڑھ کر جرم ہے، کیونکہ مسلمانوں کے فعل سے دین حق کا کوئی نقصان نہیں، قصداً قاتل ہوتا تو صرف ایک گناہ ہوتا، لیکن کفار کی ان حرکتوں سے تو دین حق کی ترقی رکی، دینداروں کے حق گویا حق العباد کا ائتلاف ہوا، پھر اعتراض علی فعل مسلمین کا ان کو کیسے حق ہو سکتا ہے۔

دوسری آیت: ”**وَلَا تَقْاتِلُوهُمْ عِنْدَ الْمَسْجِدِ الْحَرَامِ حَتَّىٰ يَقْاتِلُوكُمْ فِيهِ فَإِنْ قَاتِلُوكُمْ فَاقْتُلُوهُمْ**“ (سورہ بقرہ، ۱۹۱) آخری جملہ کا ترجمہ حضرت تھانویؒ نے کیا ہے: اگر کفار خود ہی اڑنے کا سامان کرنے لگیں تو تم کو اجازت ہے کہ تم بھی ان کو مارو دھاڑو۔ اور حاشیہ نمبر ۵ میں فرماتے ہیں: **حَمْلًا عَلَى الْجَازِ لِضُرُورَةِ الاجْمَاعِ عَلَى عَدْمِ تَوْقِفِ جُوازِ قَاتَلُهُمْ عَلَى عَيْنِ الْقَاتَلِ مِنْهُمْ**۔

بہر حال میرا خیال ہے کہ ان دونوں آیتوں کی مذکورہ بالا تشریع و تفصیل کی روشنی میں ہم لوگوں پر حق ہے کہ افغانی اور فلسطینی مسلمانوں کے اپنے اپنے حالات و امکانات کے تحت کے جانے والے ہر اقدام کی تصویب اور پروزور تائید کریں۔ افغانستان میں اسلام دشمنوں نے ایک نو خیز اسلامی حکومت کی بنیخ کرنی کر کے صدعن سبیل کا مظاہرہ کیا ہے، اور فلسطین میں ”**إِخْرَاجُ أَهْلِهِ مِنَ الْمَسْجِدِ الْحَرَامِ**“ کی جگہ ”**إِخْرَاجُ أَهْلِهِ مِنَ الْمَسْجِدِ الْأَقْصَى**“ جیسی ظالمانہ حرکت کی جاری ہے۔



امن عالم اور اسلام

مولانا ابراہیم گیلانی

بارڈولی گجرات

۱۔ دہشت گردی کی منفی اور مسلمہ تعریف اب تک متین نہیں کی جاسکی ہے، تاہم یہ اصلاح عالمی سطح پر استعمال کی جا رہی ہے، حکومتیں اپنے سیاسی مخالفین کے تشدد اور غم و غصہ کے اظہار کو دہشت گردی قرار دیتی ہیں، اور ان کے سیاسی مخالفین حکومت کی خخت یا فوجی کارروائیوں کو سرکاری دہشت گردی کا نام دیتے ہیں۔

دہشت گردی مجرمانہ تشدد اور خوف و ہراس اور لوٹ مار کرنے کو کہا جاتا ہے، اور اسلامی نقطہ نظر سے بھی دہشت گردی یہ ہے کہ قصور لوگوں کو ظلم و قسم کا شکار بنایا جائے۔

۲۔ یہ ایک حقیقت ہے کہ بعض اوقات حکومتیں اپنے ملک میں بننے والے تمام طبقات کے ساتھ عدل و مساوات کا سلوک نہیں کرتی، بلکہ بعض طبقات کے ساتھ سیاسی نا انصافی برقراری جاتی ہے اور کبھی تو ان کے جان و مال کے تحفظ میں دانتہ کوتا ہی سے کام لیا جاتا ہے یا سرکاری سطح پر ایسی تدبیریں کی جاتی ہیں کہ وہ طبقہ جانی و مالی نقصان سے دوچار ہو تو ظاہر ہے کہ یہ بھی ایک قسم کا ظلم اور دہشت گردی ہی ہے، اس کو بھی دہشت گردی ہی کہا جائے گا۔

۳۔ اگر کسی گروہ اور طبقہ کے ساتھ نا انصافی روایتی جائے تو اس پر رو عمل اور احتجاج شریعت کی حد دیں رہ کر جائے ہے، اور مظلوموں کا ظلم کے خلاف اتحاد کھڑا ہونا دہشت گردی

نہیں، کیونکہ دراصل دہشت گردی نا انصافی، اعتدال اور توازن سے انحراف کے نتیجہ میں پیدا ہوتی ہے۔

-۳- مظلوموں کو ظالموں کے اس گروہ سے بدلہ لینا جائز نہیں جو ظلم نہیں کرتے، جیسے عورتیں، بچے، عبادت میں بیٹھے رہنے والے لوگ وغیرہ۔

-۴- جہاں دہشت گردی پیدا ہوتی ہے وہاں اس کے کچھ بنیادی اسباب و حرکات ہوتے ہیں، جیسے کسی گروہ کے ساتھ معاشی یا سیاسی نا انصافی یا کسی گروہ کے اندر طاقت و قوت کے ذریعہ حکومت اور معاشی وسائل پر تسلط حاصل کرنے کی خواہش، تو اسلام ان حالات میں یہ ہدایت دیتا ہے کہ اس نا انصافی کو دور کرنے کی کوشش کروائی جائے، اور اسلام کا انصاف پسندانہ نظام لوگوں کے سامنے لا یا جائے اور مسلمان ان حالات میں اپنے حقوق کو منوائتے رہیں۔

-۵- اگر کسی گروہ کی جان، مال عزت و آبرو پر حملہ کیا جاوے تو حتی المقدور دفاع واجب ہوگا، اور شرط یہ ہوگی کہ ظلم و زیادتی نہ ہو۔



دہشت گردی - اسلامی موقف

ڈاکٹر سید یوسف قاسم، تاہرہ

ترجمہ: صفر رزیز ندوی

- ۱۔ حقیقت یہ ہے کہ اسلام پر دہشت گردی کا الزام لگانے والی بات ناکام ہو چکی ہے، اور اسلام پوری طرح اس سے بری ہے۔
- ۲۔ ہاں غیر منصف حکومتیں اپنے طالمانہ اور غیر عادلانہ موقف رکھنے ہی کی وجہ سے اس قسم کی دہشت گردی کی ذمہ داریں۔
- ۳۔ احتجاج کرنا جائز ہے، اور کبھی واجب بھی ہوتا ہے، لیکن رد عمل کا اظہار کرنا جائز نہیں ہے مگر اس وقت جبکہ فتنہ کا خطرہ نہ ہو۔
- ۴۔ اللہ تعالیٰ فرماتا ہے: ”ولَا تَزِرْ وَازْرَةٌ وَزْرًا أُخْرَى“، لہذا معمصوم افراد سے بدلہ لینا مطلقاً درست نہیں ہے۔
- ۵۔ مظلوم افراد سے ظلم کو روکا جائے گا، اور ہر حق والے کو اس کا حق دیا جائے گا، جیسا کہ اللہ تعالیٰ کا حکم ہے۔
- ۶۔ خطرہ کو دور کرنے کے لئے اس کے پیش آنے سے پہلے اور مستقل جاری ظلم کو روکنے کے لئے دفاع کرنا مشروع ہے، لیکن اگر ظلم بالفعل ہو رہا ہو تو جس پر ظلم ہو رہا ہے اس کے لئے اس کے سوا کوئی چارہ نہیں ہے کہ وہ اپنے حق کے حصول کے لئے عدالت کا سہارا لے۔

پوری قوت کے ساتھ اپنے نفس سے دفاع کرنا جمہور فقیہاء، کے نزدیک واجب ہے،
اور عزت کی طرف سے دفاع کرنا بالاتفاق واجب ہے، اور مال کی طرف سے دفاع کرنا مباح
ہے، لیکن اگر دفاع چھوڑ دینے پر بلاکت یا شدید تکلیف پہنچ رہی ہو تو اس وقت دفاع کرنا واجب
ہو گا۔ اور حق دفاع کی حد یہ ہے کہ تکلیف کو اس کے پیش آنے سے پہلے دور کیا جائے، یا مستقل
جاری رہنے کی صورت میں اسے روکا جائے۔ اگر ضرر با فعل پیش آجائے تو عدالت کی طرف
رجوع کرنا واجب ہو گا۔



دہشت گردی کی حقیقت اسلام کی نظر میں

مولانا محمد قاسم مظفر پوری

مدرسہ رحمانیہ سوپول، در بھنگ

۱۔۲۔ اسلام و ایمان کا مادہ ہی صلح و امن ہے، یہاں کسی کی جان و مال، عزت و آبرو کو بر باد کرنا یا اس کو خوفزدہ کرنا جائز ہی نہیں ہے، دہشت گردی کی حقیقت اور اس کے اجزاء ترکیبی میں میرے خیال میں چند چیزیں شامل ہیں:

الف۔ کسی کی جان کو ناحن خطہ میں ڈالنا، یا ہلاک کرنا۔

ب۔ مالوں کو لوٹنا، چھیننا، بر باد کرنا۔

ج۔ عزت و آبرو پر حملہ کرنا۔

د۔ کسی کے مذہبی شعائر کو منہدم کرنا۔

ھ۔ یا مذہبی اعمال پر پابندی لگانا، اس سے روکنا، اور ان چیزوں کے لئے جملہ وسائل استعمال کرنا۔

و۔ آئینی حق کو سلب کرنے کی راہیں نکالنا۔

یہ سمجھی اجتماعی اور انفرادی حیثیت سے دہشت گردی میں داخل ہیں، اسی طرح کسی طبقہ کی حق تلفی اور اس کا استھان، یا اس کی ملکیت سے اس کی بے دخلی، اس کے املاک پر غاصبانہ استیلاء، یہ سب دہشت کے مفہوم کلی کے جزوی افراد ہیں۔

”انما جزاء الذين يحاربون الله ورسوله ويسعون في الأرض فساداً“
 (ماندہ: ۳۳)۔ فساد فی الارض کی سعی جس سے انسانیت لرزائیے اور بجائے امن و آشیٰ کے ماحول
 کے بعض واپسی اور سانی کے رویے اپنائے جائیں اور ہر انصاف پسند اس طرح کے اقدامات کو برا
 سمجھئے، اس آیت کے خلاف اور دہشت گردی میں شامل ہے، خطبہ کی آیت میں ”ینہی عن
 الفحشاء والمنکر“ کے بعد ”البغی“ کا جو لفظ ہے وہ بھی دہشت گردی کی فی الجملہ تعبیر ہے،
 اس آیت کے مفہوم میں سرکشی، تعدی، یعنی اپنی قوت اور طاقت کے بل بوتے پر دوسرا کو
 مغلوب کرنے اور ناجائز فائدہ اٹھانے کی سعی بھی داخل ہے، نیز خلاف عدل اقدامات بھی
 دہشت گردی میں شامل ہیں۔

یہ آیت تو دہشت گردی کے تمام پہلوؤں کو بتاتی ہے، جو ”ینہی“ کے ذیل میں ہے،
 اور دنیا سے دہشت گردی، ظلم و تعدی، خوف و ہراس کی فضا کو ختم کرنے کا نظام بتاتی ہے، پس ظلم
 و تعدی، حق تلفی، جان، مال اور عزت و آبرو کی بر بادی، خواہ فرد کرے یا جماعت یا حکومت، یہ سچی
 دہشت گردی کے مفہوم میں داخل ہے۔

۳۔ نا انصافی اور ظلم کے خلاف پر امن احتیاج اور اظہار حق نہ صرف یہ کہ جائز ہے بلکہ یہ
 واجب ہے، اور ظلم کے خلاف اٹھنا بشرطیکہ ظلم کی سیڑھی سے نہ ہو تو یہ جائز ہی نہیں بلکہ ضروری ہے،
 اللہ تعالیٰ نے دو مقام پر یہ حق دیتے ہوئے فرمایا: ”فاعتدو علیہ بمثل ما اعتدی
 علیکم“ (سورہ بقرہ: ۱۹۳)، اور دوسری جگہ ”فإن عاقبتم فعاقبوا بمثل ما عوقبتم به“ (سورہ
 نحل: ۱۲۶) یعنی بدله لینا ضروری نہیں، لیکن اگر بدله لے تو اتنا ہی بدله لے جتنا کسی کے ساتھ کیا گیا،
 جرم و سزا میں تساوی ہو، ایسا نہ ہو کہ اینہ کا جواب پھر سے دے، کیونکہ حدود سے تجاوز اور
 ممنوعات و منہیات کا پہلو اختیار کرنا اسلام میں جائز نہیں۔ یہ معاملہ چونکہ انتہائی نازک ہے، اس

لئے اسلام کی تعلیم یہ ہے: ”ولن صبرتم لھو خیر للصابرین“ (سورہ نحل: ١٢٦)۔

۴۔ اگر ایک طبقہ کی طرف سے ظلم و زیادتی ہو جس میں کچھ افراد شریک ہوں، تو مظلوم طبقہ کو ظلم کرنے والے کے خلاف قانونی چارہ جوئی کی طرف جانا چاہئے، ظالم یا اس کے گروہ سے انتقام لینے کا حق اسلام میں کسی مظلوم کو نہیں دیا گیا ہے، مجرموں کو ان کے جرائم کی سزا خود مظلوم افراد بینا شروع کر دیں تو پورے ملک میں لا قانونیت ہو گی، جرائم کی سزا کے لئے حاکم اور حکمران طبقہ مقرر کیا گیا ہے، یہ اب اس کی ذمہ داری ہو گی کہ وہ مجرموں کو سزا دے، عام حالات میں اسلام کا متفقہ اصول یہی ہے، اگر ہر مظلوم یا اس کا گروہ ظالم سے یا اس کے گروہ سے بدلتا یا شروع کر دیں تو قانون حکومت بے معنی ہو جائے اور انتشاری کیفیت عام ہو جائے گی، کبھی اصل مجرم چھوٹ جائے گا، غیر مجرم زد میں آجائے گا، مجرم کی شناخت اور اس کے ظلم کی تعلیم وغیرہ عمل کا تعلق قانونی ذمہ داری اور حکومت سے ہے۔ پس ظالم سے یا اس کے گروہ سے مظلوم کیا اس کے گروہ کا بدلتا یا ملکی اور شرعی دونوں ہی قانون سزا کے خلاف ہے۔

۵۔ دہشت گردی کے جو بھی اسباب و عوامل ہوں ان کے لئے مختلف الجہات کو شتوں کی ضرورت ہے:

الف۔ پہلی کوشش تو یہ ہو کہ قانونی طور پر اس کے دفاع کے لئے جو گنجائش ہو اسے قانون کے دائرے میں رہتے ہوئے دفع کیا جائے۔

ب۔ قانون کی بالادستی ہر ملک کے لئے سلامتی کی بنیاد ہے۔

ج۔ ظلم و نا انصافی کو واضح کرنے کے لئے مشتبہ دلائل کے ساتھ کلیدی عہدہ داروں سے لے کر دیگر ماتحت ذمہ داروں تک ظلم و نا انصافی کی شکایت تحریری طور پر مختلف زبانوں میں پہنچایا جائے۔

و۔ اخبارات و جرائد اور ذرا رکع ابلاغ کو اذرو یو دیئے جائیں، اور انصاف پسندگرو ہوں
کی تائید بھی حاصل کی جائے۔

۶۔ جان و مال، عزت و آبرو کی حفاظت شرعی اور قانونی حق ہے، یہاں دفاع فرض ہے،
اس راہ میں اگر جان گئی تو وہ شہید ہو گا، نبی علیہ السلام کا فرمان ہے: ”من قتل دون مالہ فهو
شهید و من قتل دون عرضه فهو شهید“، البتہ جان و مال کے دفاع کے لئے ظالموں کے
خلاف قانون کی راہ کوہی اپنایا جائے۔



دہشت گردی کے بارے میں اسلامی نقطہ نظر

مولانا حفیظ الرحمن عمری، عمر آباد

۱۔ اسلام کی لغت میں دہشت گردی ایک انجی لفظ ہے، اسلام امن و سکون اور شانتی و سلامتی کا سرچشمہ ہے۔ دنیا میں امن و سکون قائم کرنا ہی اس کا مقصد اور مشن ہے، جو لوگ دنیا میں فساد پھیلاتے ہیں ایسے لوگوں کے سلسلے میں اسلام کہتا ہے: ”إِنَّمَا جُزَاءُ الظَّالِمِينَ يَحْرَبُونَ اللَّهُ وَرَسُولَهُ وَيَسْعُونَ فِي الْأَرْضِ أَنْ يَقْتُلُوا أَوْ يَصْلِبُوا أَوْ تَقْطَعَ أَيْدِيهِمْ وَأَرْجُلَهُمْ مِنْ خَلَافَ أَوْ يَنْفُوا مِنِ الْأَرْضِ“ (سورہ مائدہ: ۳۳)، اس سے معلوم ہوا کہ دہشت گردی کا تصور تک اسلام میں نہیں ہے۔ تاہم اسلامی نقطہ نظر سے دہشت گردی کی تعریف اگر کی جائے تو وہ یہ ہو سکتی ہے: ظلم و تشدد اور فتنہ و فساد برپا کرنا، بے گناہ انسانوں کو ہر انسان اور پریشان کرنا اور ایسی فضا پیدا کرنا کہ لوگوں کے حقوق ہڑپ کر دیئے جانے اور ان پر ظلم کئے جانے کے باوجود وہ اپنے حقوق مانگنے سے ڈرنے لگیں یہ دہشت گردی ہے۔

۲۔ اپنے ملک میں بننے والے تمام طبقات کے ساتھ عدل و مساوات کا سلوک کرنا حکومت کا فرض ہے۔ بعض طبقات کے ساتھ حکومت کا سیاسی و معاشی نا انصافی روا رکھنا اور کبھی جان و مال کے تحفظ میں بھی دانستہ کوتا ہی کرنا یا سرکاری سطح پر ایسی مدیریں کرنا کہ وہ طبقہ جانی و مالی نقصان سے دوچار ہو تو حکومت کے اس ظالمانہ اور غیر منصفانہ رویے پر بھی دہشت گردی کا

اطلاق ہوگا، کیونکہ ایسی چیزہ دتی جو کسی کی جان و مال اور عزت و آبرو پر دست درازی کرے وہ دہشت گردی ہی ہے، اگرچہ وہ حکومتوں کی جانب ہی سے کیوں نہ کی جائے۔

۳۔ اگر کسی گروہ یا طبقے کے ساتھ نا انصافی روا رکھی جاتی ہے تو اس پر احتجاج اور رد عمل کا اظہار حق المقدور واجب ہے، جیسا کہ ارشاد بنوی ہے: "من رأى منكم منكراً فليغیره بيده وإن لم يستطع فلبسانه وإن لم يستطع فقبله وذلك أضعف الإيمان" (ترمذی ۲۱۸)۔ مظلوم کا ظلم کے خلاف انھ کھڑا ہونا یا اس کا فطری حق ہے، کیونکہ فطرت ظلم نہیں، انصاف چاہتی ہے، اس سے دہشت گردی کا کوئی تعلق نہیں ہے: "ولمن انتصر بعد ظلمه فأولئك ما عليهم من سبيل إنما السبيل على الذين يظلمون الناس ويبغون في الأرض بغير الحق أولئك لهم عذاب أليم" (اشوری ۳۱)۔

۴۔ اگر ایک طبقے کی طرف سے ظلم و زیادتی ہو جس میں اس طبقے کے کچھ افراد شریک ہوں تو مظلوموں کو ظلم کرنے والے گروہ کے ان لوگوں سے بدلہ لینا ہرگز جائز نہیں ہے جو بے قصور ہوں اور جو خود اس ظلم میں شامل نہ ہوں۔ اسلامی نقطہ نظر سے صرف انہیں لوگوں سے برابر کا بدلہ لینا جائز ہے جنہوں نے ظلم روا رکھا ہے، اس سے تجاوز کیا گیا تو مظلوم ظالم کی صفائی میں آجائے گا: "وقاتلوا في سبيل الله الذين يقاتلونكم ولا تعدوا" (سورہ بقرہ: ۱۹۰)، "فمن اعتدى عليكم فاعتدوا عليه بمثل ما اعتدى عليكم واتقوا الله" (سورہ بقرہ: ۱۹۳)۔ بے قصوروں سے بدلہ لینے کی شکل جاہلیت میں تھی ہے "ثمار" کہا جاتا تھا، یعنی ایک آدمی اگر قتل کیا جائے تو قاتل کے قبیلے کے کسی بھی فرد سے مقتول کے قبیلے کا کوئی بھی فرد اس کا بدلہ لے سکتا تھا، اور اس میں اکثر و بیشتر بے گناہ ہی مارے جاتے تھے، چنانچہ رسول اللہ ﷺ نے اس کی سخت ممانعت فرمائی۔

۵ - جہاں بھی دہشت گردی پیدا ہوتی ہے وہاں اس کے کچھ بنیادی اسباب و محرکات ہوتے ہیں، ان اسباب کے تدارک کے لئے اسلام نے بہت سی ہدایات دی ہیں، ان میں سے ایک اہم ہدایت یہ ہے کہ مناسب وقت کا انتظار کیا جائے۔ جیسے معز کہ بدر تک مسلمانوں کو ظلم کا بدلہ لینے کی اجازت نہیں دی گئی: ”أَذْنَ لِلّذِينَ يَقَاتِلُونَ بِأَنَّهُمْ ظَلَمُوا.....“ (سورہ حج ۳۹)۔

۶ - اگر کسی گروہ یا فرد کی جان و مال یا عزت و آبرو پر حملہ کیا جائے تو حتی المقدور اس پر مدافعت واجب ہے (النساء: ۲۷)، ایسا آدمی اپنے مال و جان اور دین و خاندان کی حفاظت میں مارا جائے تو اس کا شمار شہیدوں میں ہوگا، جیسا کہ ارشاد نبوی ہے: ”مَنْ قُتِلَ دُونَ مَالِهِ فَهُوَ شَهِيدٌ وَمَنْ قُتِلَ دُونَ دِينِهِ فَهُوَ شَهِيدٌ وَمَنْ قُتِلَ دُونَ أَهْلِهِ فَهُوَ شَهِيدٌ“ (ابوداؤد)۔

جہاں تک حق مدافعت کے حدود کا تعلق ہے، ان میں سے ایک بات تو یہ ہے کہ مظلوم اس بات کی کوشش کرے کہ اس کی طرف سے زیادتی نہ ہو، جیسا کہ ارشاد باری ہے: ”فَمَنْ اعْتَدَى عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَى عَلَيْكُمْ.....“ (سورہ بقرہ: ۱۹۳)، نیز ”وَقَاتَلُوا فِي سَبِيلِ اللّهِ الَّذِينَ يَقَاتِلُونَكُمْ وَلَا تَعْتَدُوا.....“ (سورہ بقرہ: ۱۹۰)، نیز ”فَإِنْ اعْتَزَلُوكُمْ فَلَمْ يَقَاتِلُوكُمْ.....“ (سورہ نساء: ۹۰)۔

دوسری بات یہ ہے کہ اسلام مظلوم کو جارحیت کی اجازت نہیں دیتا، اس کو اس بات کی بھی اجازت نہیں ہے کہ وہ خود محتسب بن کر اپنے اوپر ہونے والے ظلم کا بدلہ جیسے چاہے لے لے۔ انتقام لینے کے لئے عدالتی چارہ جوئی کرنی ہوگی اور عدالت اس کو اس پر ہونے والے ظلم کے مطابق بدلہ دلائے گی، قانون کو اپنے ہاتھ میں لینے کی اجازت اسلام میں ہے ہی نہیں۔ یہ رو یہ صرف مسلم ممالک ہی کے لئے نہیں ہے بلکہ ان غیر مسلم ممالک میں بھی یہی رو یہ اختیار کیا جائے گا جن میں قانون کی حکمرانی ہے۔

دہشت گردی - اسلامی نقطہ نظر

مفتی حمید اللہ جان

جامعہ اشرفیہ، لاہور

۱- اسلام میں اعلاء کلمۃ اللہ اور مظلوم، کمزور و ضعیف مسلمانوں کی رہائی اور آزادی کے لئے لڑنا جادہ ہے۔ نیز مال، جان، عزت کے تحفظ کے لئے لڑنا بھی جہاد کے زمرے میں آتا ہے۔ ارشاد خداوندی ہے:

”ومالکم لا تقاتلون في سبيل الله والمستضعفين من الرجال والنساء
و الولدان الذين الخ“ (سورة نساء: ۲۵)۔

علامہ قرطبی اس کی تفسیر میں فرماتے ہیں:

فیه ثلث مسائل: ”الأولی - قوله تعالى: (ومالکم لا تقاتلون في سبيل الله) حض على الجهاد، وهو يتضمن تخلص المستضعفين من أيدي الكفرة المشركين الذين يسومونهم سوء العذاب، ويفتنونهم عن الدين، فأوجب
تعالیٰ الجهاد لاعلاء کلمته واظہار دینہ واستنقاذ المؤمنین الضعفاء من عبادہ،
وان کان فی ذلك تلف النفوس، وتخلص الأساری واجب على جماعة
المسلمین إما بالقتال وإما بالأموال، وذلك أوجب لكونها دون النفوس إذ
ھی أھون منها“ (الجامع لاحکام القرآن المعروف بـ تفسیر القرطبی ۲/۲۹۳، پارہ ۵)۔

(اس میں تین مسائل ہیں: اول: اللہ تعالیٰ کا قول: "وَمَا لَكُمْ لَا تَقْاتِلُونَ فِي

سَبِيلِ اللّهِ" جہاد پر ابھارنا ہے، اور اس میں ان کافر مشرکوں کے قبضہ سے کمزوروں کو آزاد کرنا تا
بھی شامل ہے، جو ان کو بدترین عذاب دیتے ہیں، اور دین کے تعلق سے انہیں فتنہ و آزمائش میں
ڈالتے ہیں، چنانچہ اللہ تعالیٰ نے اپنے بلکہ کو بلند کرنے، دین کو غالب کرنے اور اپنے کمزور مرموٹ
بندوں کو بچانے کے لئے جہاد کو واجب قرار دیا، اگرچہ ایسا کرنے میں جان کا ضیاع ہی کیوں نہ
ہو، اور قیدیوں کو چھڑانا جماعت مسلمین پر واجب ہے خواہ قتال کر کے ہو یا مال کے ذریعہ ہو، اور یہ
زیادہ واجب ہے کیونکہ اس میں جان کی نسبت کم درجہ کا نقصان ہے)۔

فرمان نبوی ہے: "مَنْ قَاتَلَ دُونَ مَالِهِ فَهُوَ شَهِيدٌ وَمَنْ قَاتَلَ دُونَ دَمِهِ

فَهُوَ شَهِيدٌ وَمَنْ قَاتَلَ دُونَ أَهْلِهِ فَهُوَ شَهِيدٌ" (نسائی ۱۷۲۶)۔

جبکہ دہشت گردی میں مندرجہ بالا اشیاء بخوبی ظاہر نہیں ہوتیں، بلکہ دہشت گردی میں
اپنے ذاتی مفاد کے لئے دوسروں کا حق چھیننا اور اپنی بدمعاشیوں، عیاشیوں اور تکبر کی وجہ سے
دوسرے کے حقوق اور مال اور آرام و راحت پر ڈاکہ ڈالنا مقصود ہوتا ہے۔

۲۔ حکومتوں کا بعض طبقات کے ساتھ ظالمانہ اور غیر منصفانہ روایہ رکھنا حکومتی
دہشت گردی کے زمرے میں آتا ہے۔

۳۔ اگر کسی گروہ یا طبقہ کے ساتھ نہ انصافی روکھی جاتی ہو تو وہ اس پر احتیاج اور بعمل کا
اطھار کر سکتا ہے، اس لئے کہ مظلوم کا ظالم کے خلاف اٹھ کھڑا ہونا دہشت گردی نہیں بلکہ یہ دفاع
کے تحت آتا ہے۔

اللہ تعالیٰ کا ارشاد ہے: "لَا يَحُبُّ اللّهُ الْجَهْرُ بِالسُّوءِ مِنَ الْقَوْلِ إِلَّا مِنْ

ظُلْمٍ" (سورہ نساء: ۱۳۸)۔

اگر ان مظلوموں کو ناجائز امور پر مجبور کیا جاتا ہو تو احتجاج اور رد عمل کا اظہار کرنا واجب ہے "لا طاعة لمخلوق في معصية الخالق" کی وجہ سے، ورنہ جائز ہے۔

۴- مظلوم صرف ظالموں سے بدلہ لے سکتا ہے، ظلم کرنے والے گروہ کے ان لوگوں سے شرعاً بدل نہیں لے سکتا جو بے قصور ہیں، اور جونہ خود اس ظلم میں شامل ہوئے ہوں، اور نہ ان کا اس ظلم میں کسی طور پر عمل دھل ہو، لیکن اگر انہوں نے خود ظلم نہیں کیا، لیکن ظلم میں ان کا تعاون یا مشورہ بھی شامل ہے، چاہے وہ کسی مرتبہ میں کیوں نہ ہو، ان سے بھی بدلہ لے سکتا ہے۔

۵- مذکورہ فی السوال صورت میں دہشت گردی کے دونوں اسباب کے بارے میں اسلامی تعلیمات کا خلاصہ یہ ہے :

پہلی صورت میں ان لوگوں کی معاشی یا سیاسی نافضیوں کو دور کرنا چاہئے، بشرطیکہ وہ حقیقت میں بھی ناصافی ہو، ان کا اپنا مفتروضہ نہ ہو۔

دوسری صورت میں اگر ان کی یہ خواہش اسلام کے تقاضوں کے مطابق ہو تو پھر ان کو دہشت گردی کہنا صحیح نہیں بلکہ جہاد ہے، لیکن اگر ان کی یہ خواہش اسلام کے تقاضوں کے مطابق نہ ہو تو اسلام پہلے اس کو راست کی طرف لانے کی دعوت کا حکم کرتا ہے، اور اگر وہ دعوت قبول نہ کرے اور آمادہ نہ ہو تو پھر اس کے پہلے تدبیر سے ان کے اس پروگرام کو ختم کرنا چاہئے، اگر تدبیر سے نہ ہو سکے تو پھر طاقت کے استعمال سے ان کو روکا جائے۔

۶- اپنی جان کے تحفظ کے لئے دفاع کرنا واجب ہے، اور عزت و مال کا دفاع کرنا جائز ہے۔



امن عالم اور اسلام

قاضی محمد بارون مینگل

رکن اسلامی نظریاتی کونسل پاکستان

۱۔ دہشت گردی کی تعریف اسلامی نقطہ نظر سے ہو یا انسانی نقطہ نظر سے اس کے معنی یکساں ہیں کہ دہشت گرد بلا امتیاز مذہب، رنگ و نسل ملک میں فساد کر کے ہر کس وہ فرد کو قتل کر کے لوگوں میں خوف وہ اس پیدا کرنا چاہتا ہے، وہ اس میں یہ امتیاز نہیں کرتا کہ قصور کس کا ہے اور سزا کس کوں رہی ہے، وہ جنونی حالت میں ہوتا ہے اور صرف خون کی ہولی کھیننا چاہتا ہے، اسے نہ کسی کی جان کی پرواہ ہوتی ہے اور نہ کسی کے مال کی، وہ لوگوں کو تڑپتے ہوئے دیکھ کر مزے لیتا ہے۔

اس کی وجوہات مختلف ہوتی ہیں، کبھی معاشی ناہمواری انسان کو دہشت گرد بنادیتی ہے، کبھی طاقت اور خود ساختہ تفویق و برتری انسان کو دہشت گردی پر اکساتا ہے، تو کہیں اپنے عقائد و ادیان اور فکار و نظریات کو دوسروں پر بزور مسلط کرنے کا جنون اس کا باعث ہوتا ہے، اسلام نے انسانوں کے باہمی حقوق و فرائض کا ایک مکمل اور ہر لحاظ سے جامع نظام صرف اسی لئے وضع کیا ہے تاکہ انسان اپنے جذبات سے مغلوب ہو کر ان حقوق و فرائض کی بجا آوری میں کسی کو تباہی کا مرکتب نہ ہو، چجائے کہ وہ دہشت گرد ہو۔

۲۔ اس حکومتی رویہ کو دہشت گردی میں شمار کرنا مشکل ہے، البتہ اسے آپ حکومتی فرائض

میں کوتاہی کہہ سکتے ہیں مگر دہشت گرد کوئی اور چیز ہے۔ جیسا کہ اس کی تفصیل سوال نمبر ا کے جواب میں آگئی۔

۳۔ نا انصافی کے خلاف احتجاج کرنا اس طبقہ کا حق ہے، وہ اگر اپنا حق استعمال کرنا چاہے تو اسے ایسا کرنے سے کوئی منع نہیں کر سکتا بلکہ اسے ایسا کرنے کا حق حاصل ہوتا ہے، اسے ہم جائز کہہ سکتے ہیں واجب نہیں۔ باقی رہائی کے مظلوم اگر ظلم کے خلاف انھوں کھڑا ہو تو کیا یہ دہشت گردی کے زمرے میں آتا ہے اس کا جواب فنی میں ہے، یہ اس وقت تک دہشت گردی نہیں جب تک مظلوم تعددی و تجاوز نہ کرے۔

۴۔ اسلام میں اس کی گنجائش نہیں، قرآن مجید میں فرمان الہی ہے:

”وَإِنْ عَاقِبَتْمُ فَعَاقِبُوا بِمِثْلِ مَا عَوْقَبْتُمْ بِهِ وَلَمْنَ صَرْتُمْ لَهُوَ خَيْرُ
لِلصَّابِرِينَ“ (الخل / ۱۲۶)، ہاں اگر امتیاز مشکل ہو تو کچھ نہیں کہا جاسکتا، اسلام اس کی اجازت نہیں دیتا کہ کرے کوئی اور بھرے کوئی اور۔

۵۔ اسلامی ہدایات بہت واضح ہیں کہ حکومت کی ذمہ داری ہے کہ وہ تمام طبقات کے ساتھ یکساں سلوک کرے، ہر ایک فرد کے حقوق کی ادائیگی حکومت کی ذمہ داری ہے، حضرت عمرؓ کا اظر ز حکومت ہمارے لئے مشعل راہ ہے، انہوں نے نہ صرف یہ کہ راتوں کو گشت کر کے لوگوں کا حال معلوم کر کے محروم طبقات کو ان کے حقوق ان کے دروازوں پر پہنچا دیئے، بلکہ یہاں تک بھی انہوں نے فرمایا کہ اگر فرات کے کنارے پر کوئی کتا بھوک سے مر جائے تو قیامت کے دن عمر سے پوچھا جائے گا۔

ظاہر ہے حکومت جب اپنی ذمہ داری پوری نہیں کرتی، طبقاتی فرق روا رکھا جاتا ہے تو اس کا عمل دہشت گردی کی صورت میں سامنے آ جاتا ہے، اس لئے اس کا حل اسلامی ہدایات

واحکامات پر عمل کرنے میں مضر ہے، جس سے غیر مسلم بجائے خود مسلم حاومتیں بھی کتراتی ہیں، ان نا انسانیوں اور دہشت گردیوں کا حل یہ ہے کہ نا انسانی ختم کی جائے، ہر ایک حقدار کو اس کا حل دیا جائے، طبقاتی تفوق اور فرقہ کو مٹایا جائے، نسلی اور منہبی فرقہ کو حقوق کے مابین حاکل نہ ہونے دیا جائے، تب امن و امان ہو گا، لوگ چیزیں و آرام سے رہیں گے، اخوت و محبت پیدا ہو گی، قتل و غارت گری بند ہو جائے گی، لوگوں کی عزت نفس بحال ہو گی، مال و ناموس محفوظ ہوں گے، تمام خدشات ختم ہوں گے، ورنہ ہر انسان اپنے حق کے لئے لڑے گا اور اسے یہ حق حاصل رہے گا، پھر یہ دہشت گردی کے زمرے میں نہیں آئے گا۔

۶۔ شرعاً حق مدافعت مباح ہے، اگر کوئی شخص کسی کی جان لینا چاہتا ہے تو اسے حق حاصل ہے کہ وہ اپنا دفاع کرے، اور اگر صبر کرتا ہے اور حضرت ہانیل کی سنت پر عمل کرتا ہے یا حضرت عثمان غنی کی سنت کو اپنا کر شہید ہونا چاہتا ہے تو یہ عزیمت ہے اور وہ رخصت ہے جسے چاہے اختیار کرے، اگر رخصت کو اختیار کر کے دفاع کرتا ہے اور دفاع میں حملہ آور کی جان چلی جاتی ہے تو دافع گناہ گارش ہو گا، بشرطیکہ دفاع کوئی اور طریقہ سے اس سے آسان نہ ہو، اسی طرح کسی کی عزت اور آبرو پر حملہ ہو تو اسے دفاع کا حق حاصل رہے گا، حضور ﷺ کا فرمان ہے:

”من قتل دون ماله فهو شهيد ومن قتل دون دمه فهو شهيد“

دون دینہ فهو شهيد ومن قتل دون أهله فهو شهيد“ (ترمذی ۲۲۱)۔

ایک اور حدیث میں ہے: ”عن أبي هريرة قال: جاء رجل إلى رسول الله ﷺ فقال: يا رسول الله! أرأيت إن جاءك رجل يريدأخذ مالي؟ قال: لا تعطه مالك، قال: أرأيت إن قاتلني؟ قال: قاتله، قال: أرأيت إن قتلني؟ قال: فأنت شهيد، قال: أرأيت إن قتلتة؟ قال: فهو في النار“ (رواہ مسلم بحوالہ الفتنہ علی المذاہب الاربعة)۔

البَتْرَدْفَاعُ كُوْدَفَاعُ كِيْعَدَتْكَ رَكْحَا جَائَے، تَعْدِيْ نَهْ بَهُو، اَرْشَادَ بَارِيْ تَعْالَى هَيْ: ”جُوكُوكَيْ تَمْ پَرْ زِيَادَتِيْ كَرَے توْ تَمْ بَهُيْ اَسَ کَا جَوابَ اَتَاهِيْ دَے دَوْ جَنَّا كَه اَسَ نَهْ تَمْ پَرْ زِيَادَتِيْ كَيْ هَيْ، اُورَ اللَّهُ تَعَالَى سَے ڈَرَتَے رَهُو اُورَ جَانَتَے رَهُو كَه اللَّهُ پَرْ تَهِيزَ گَارُوں کَے سَاتِھِ
ہَيْ“ (سُورَةِ بَقْرَه / ۱۲۳)۔



تفصیلی مقالات:

مولانا ابرار خاں ندوی

مفتی سید اسرار الحنفی سبیلی

ڈاکٹر وہبہ مصطفیٰ زحلی

مولانا مجیب الرحمن حقیق سنبلی

مولانا بدرالحمد حقیقی

محمد علی تشنیری، ایران

مولانا مبارک حسین نیپالی

مولانا محمد ارشد (جامعہ الامام ابن تیمیہ)

مولانا عبدالرشید جو پوری

سید ڈاکٹر حسین شاہ سیالوی

مولانا محمد مصطفیٰ قاسمی

مولانا افتخار عالم قاسمی

مولانا ابوسفیان مفتاحی

مولانا محمد ارشاد قاسمی

مفتی انور علی عظیمی

مولانا اشتبیاق احمد عظیمی

مولانا خورشید احمد عظیمی

مولانا قمر الزماں ندوی

اسلام امن کا مذہب

محمد ابرار خاں ندوی

جامعة البداية، جے پور

ذرائع ابلاغ، اخبار و رسائل، ریڈیو، ٹلیویژن اور انٹرنیٹ پر سب سے زیادہ جو لفظ استعمال کیا جا رہا ہے وہ ”دہشت گردی“ کا لفظ ہے، قابل افسوس اور تشویش ناک بات یہ ہے کہ اسلام جو امن و آشنا کا مذہب ہے، جس نے سکتی انسانیت کو چین و سکون عطا کیا، بلکہ اور تڑپتی دنیا کو راحت و اطمینان سے سرشار کیا، مظلوم کو اس کا حق دلایا، ظالم کو ظلم سے روکا، تیبیوں، بیواؤں اور محتاجوں کی دست گیری کی، پریشان حال، حق سے محروم، بیمار اور محتاج افراد کے ساتھ ہمدردی، محبت، نصرت، امداد، غنم و گساری کی تعلیم دی ہے، ظلم و جور، درندگی و سفا کی اور نا انصافی کا خاتمہ کیا ہے، اسی مذہب کو آج دہشت گردی سے جوڑا جا رہا ہے۔

جبکہ تک دہشت گردی کی تعریف کی بات ہے تو ابھی تک عالمی پیمانہ پر اس کی ایسی جامع اور واضح غیر جانبدار تعریف جس پر ساری علمی دنیا کا اتفاق ہو نہیں ہو سکی ہے، بہر حال چند تعریفات ذیل میں کی جا رہی ہیں

دہشت گردی کی صہیونی تعریف:

اس رائیل کے سابق وزیر اعظم بنیامن بن نبیا ہو جس کا تعلق دائیں بازو کی انتہا پسند یہودی

جماعت سے ہے، اس نے دہشت گردی کی تعریف اپنی کتاب ”استھصال الارهاب“ میں یہ کی ہے:

”الارهاب هو استخدام العنف الارهابي ضد دولة معينة ، بواسطة دولة أخرى تستغل الارهابيين ، لشن حرب من الأفراد ، كبديل للحرب التقليدية، وأحياناً يأتي الإرهاب من حركة أجنبية تتمتع بتأييد دولة مستقلة، تسمح و تشجع نمو هذه الحركات على أرضها“ (رسالة الإخوان رص ۲، مورخ ۲۲ جمادى الآخرة ۱۴۲۳ھ ماخوذ استھصال الارهاب رص ۵۵).

(یہ وہ دہشت گردانہ تشدد ہے جس کو کسی مخصوص حکومت کے خلاف استعمال کیا جاتا ہے، کسی ایسی دوسری حکومت کے واسطے سے جو دہشت گردوں کو پناہ دیتی ہے، افراد کے خلاف جنگ چھیڑنے کے لئے رواتی جنگ کے مقابل کے طور پر، بسا اوقات دہشت گردی کسی اجنبی نئی تنظیم کے ذریعہ ہوتی ہے جس کی پشت پناہی کوئی مستقل حکومت کرتی ہے جو اپنی سر زمین پر ان تحریکوں کو پروان چڑھانے میں پوری بہادری و فیاضی سے کام لیتی ہے)۔

مذکورہ بالتعريف کی رو سے وہ تمام عرب یا مسلم ممالک جو غاصب یہودیوں کے خلاف فلسطینی مجاهدین، اور قیدیوں اور ضرورتمندوں کی کسی بھی طرح مالی یا غیر مالی امداد کرتے ہیں وہ دہشت گرد ممالک ہیں، اور دہشت گردوں والی سزا کے مستحق ہیں، اسی طرح فلسطینی تحریکوں کے وہ افراد اور دستے جو شام، لبنان جیسے ممالک میں موجود ہیں، یا وہ تحریک جو صحیونیت سے نبرد آزمائے، مثلاً لبنان کی حزب اللہ اور ہر وہ اسلامی تحریک جو فلسطینی باشندوں کی مدد کے لئے یہودیوں سے لڑنے کے لئے اپنے کو تیار کر رہی ہے وہ دہشت گردی کی اس تعریف میں شامل ہے۔

لیکن علماء اسلام، مسلم دانشوروں، فقہاء اسلامی کے ماہرین اور شریعت اسلامیہ کا گہر اعلم

رکھنے والے اصحاب علم و فن نے فقہ اسلامی اور نصوص کو سامنے رکھ کر دہشت گردی کی جامع، مدلل و مفصل تعریف کی ہے، ذیل میں اس کی تعریف و اقسام، اسباب و حرکات اور اس کے تدارک کی تدبیر تفصیل سے پیش کی جاتی ہیں:

دہشت گردی کی قابل قبول تعریف:

دہشت کے معنی خوف اور ڈر کے ہیں، دہشت گردی یہ فارسی کا لفظ ہے، ہندی میں آنکھ واد، انگریزی میں (Terrorism) اور عربی میں "إرهابية" کہتے ہیں، لغت میں اس کے معنی خوف و ہراس اور بیت پیدا کرنے کے ہیں (دیکھئے: قومی انگریزی اردو لغت ص ۲۰۶۱، از جمیل احمد جالبی، نیز دیکھئے: فرہنگ تلفظ ص ۵۳۵، از شان الحجت حقی) یعنی خوف زدہ کرنا، بیت پھیلانا اور ہراساں و پریشان کرنا، اور اصطلاح میں ظلم، تعدی، عدوان، فساد فی الارض، تحریب اور قتل ناجی کے مجموعہ کا نام دہشت گردی ہے، فقهاء کی اصطلاح میں اسے جنایت کہتے ہیں (بدایہ الجہد ۳۹۵، ۳۹۲ / ۲ کتاب الجنایات)۔

دوسرے لفظوں میں اس کی تعریف یوں کر سکتے ہیں: اپنے مقاصد کے حصول کے لئے معصوم، بے گناہ، بے قصور، بے خطالوگوں کی جان، مال، عزت و آبرو، اور مذہب کو نشانہ بنانا، اور ان کو ڈرانا دھمکانا اور ظلم و زیادتی کرنا دہشت گردی ہے۔

اس میں خوف، بیت، اور ڈر میں مبتلا کرنا، ظلم و جور، قتل و غارت گری، لوٹ کھوٹ، انغو، رہنی، آتش زنی، ڈاکٹر کے ذریعہ زہر میں نجکشن دلو اکر مارنا، بے خطاب شخص کو جیل کی سلاخون میں بند کرنا سب شامل ہے، یہ عمل افراد کی طرف سے بھی ہو سکتا ہے، اور ملک، قوم، گروہ، جماعت اور تنظیم کی جانب سے بھی۔

جمع الفقه الاسلامی مکہ مکرمہ کی تعریف:

رابطہ عالم اسلامی کے تحت قائم فقہی ادارہ ”جمع الفقہی الإسلامی“ نے اپنے سوابویں اجلاس عام میں دہشت گردی کی جامع تعریف کی ہے۔ اور اس تعریف کو رابطہ عالم اسلامی کے وفد نے جنوبی افریقہ کے شہر جوہانسبرگ میں چوتھی عالمی کانفرنس منعقدہ ۱۴۲۳ھ / ۲۰۲۶ء کو حقوق انسانی کی سرکاری و غیر سرکاری تنظیموں کے سامنے پیش کیا تو سب نے اس کو سراہا اور خیر مقدم کیا، اس کی تعریف یہ ہے:

”الإرهاب: هو العدوان الذي يمارسه أفراد أو جماعات أو دول، بغياً على الإنسان، دينه و دمه و عقله و ماله و عرضه، يشمل صنوف التخويف والأذى والتهديد والقتل بغير حق و ما يتصل بصور الحرابة واحافة السبيل وقطع الطريق، وكل فعل من أفعال العنف أو التهديد، يقع تنفيذاً لمشروع إجرامي فردي أو جماعي، ويهدف إلى إلقاء الرعب بين الناس، أو ترويعهم بآياتهم أو تعريض حياتهم أو حرمتهم أو أنفسهم أو أحوالهم للخطر، ومن صنوفه إلحاق الضرر بالبيئة أو بأحد المرافق والأملاك العامة أو الخاصة، أو تعريض أحد الموارد الوطنية أو الطبيعية للخطر، فكل هذا من صور الفساد في الأرض التي نهى الله سبحانه و تعالى المسلمين عنها: “ولَا تَبْغِ الفساد فِي

الأرض إِنَّ اللَّهَ لَا يُحِبُّ الْمُفْسِدِينَ“ (العامل الاسلامی، رب جمادی ۱۴۲۳ھ العدد: ۲۱)۔

(دہشت گردی: وہ حد سے بڑھا ہوا ظلم ہے جس کا ارتکاب افراد، گروہ یا حکومتیں کرتی ہیں، کسی شخص کے دین و مقل، اس کی جان و مال، عزت و آبرو اور عقل و فکر پر زیادتی کے طور پر، جس کا اطلاق ایسی تمام سرگرمیوں پر ہوتا ہے، جن کا مقصد دہشت پھیلانا، ایسا رسانی، ڈرانا

ودھم کا ناقول ناجت ہے، نیز خونریزی اور راستوں کو پر خطر بنا اور ذاکہ زنی جیسے تمام غیر انسانی افعال اس کی فہرست میں داخل ہیں، اسی طرح تشدد اور خوف و ہراس برپا کرنے کی ہزاری کارروائی جو فرد یا گروہ کی کسی مجرمانہ منصوبہ بند سازش کی تجھیل کرتی ہو اور جس کا مقصد لوگوں کے اندر ررعب ڈالنا یا ان کو ایذا رسانی کا خوف دلانا یا ان کی زیست و آزادی سے چھیڑ چھاڑ کرنا یا ان کے امن و امان اور ماحول کو خطرات سے دوچار کرنا ہو، اور ماحولیات کو زک پہنچانا یا عام یا خاص انتقام کی چیزوں کو یا سرکاری و غیر سرکاری املاک کو تباہ و بر باد کرنا، یا ملکی قدرتی ذراائع پیداوار کے لئے خطرہ پیدا کرنا، پس یہ تمام سرگرمیاں زمین میں فساد پھیلانے کی مختلف صورتیں ہیں، جس سے اللہ تعالیٰ نے تمام مسلمانوں کو منع کیا ہے کہ ”تم زمین میں فساد نہ مجاو، کہ اللہ تعالیٰ فساد پھیلانے والوں کو پسند نہیں فرماتا ہے۔“

دہشت گردی کا یہ عمل اور جارحانہ منصوبہ و پلان فرد، جماعت، گروہ، اور حکومت سبھی کی طرف سے ہو سکتا ہے، اس اعتبار سے اس کی کئی مسمیں نہیں ہیں:

انفرادی دہشت گردی:

اکیلا کوئی فرد اپنے جارحانہ عذاب اور تخریبی کارروائی کے ذریعہ دوسرا فرد، جماعت، گروہ یا پوری ریاست کے اندر خوف و ہراس کی فضا پیدا کر دے، اس دہشت گردی کی ابتداء قاتیل نے اپنے بھائی ہاتیل کو قتل کر کے کی تھی، یہ انسانی تاریخ کی سب سے پہلی دہشت گردی ہے، اور اسلام نے اس دہشت گردی کو پورے سماج بلکہ پورے انسانی معاشرہ کے ساتھ دہشت گردی کہا ہے:

”من أَجْلَ ذَلِكَ كَتَبْنَا عَلَى بَنِي إِسْرَائِيلَ أَنَّهُ مِنْ قَتْلِ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَانُمَا قَتَلُ النَّاسَ جَمِيعًا“ (سورہ مائدہ: ۳۲)۔

(اسی سبب سے لکھا ہم نے بنی اسرائیل پر کہ جو کوئی قتل کرے ایک جان کو بلا عوض جان کے، یا بغیر فساد کرنے کے ملک میں، تو گوئی قتل کرڈا اس نے سب لوگوں کو)۔

انفرادی دہشت گردی کے واقعات اخبار و رسانی، ریڈیو و ٹیلی ویژن میں بکثرت آتے رہتے ہیں کہ فلاں شخص نے فلاں کا قتل کر دیا، شوہرنے جہیز کم لانے پر بیوی کو جلا کر مارڈا۔

ریاستی دہشت گردی:

دہشت گردی کی تیسری قسم یہ ہے کہ بعض حکمران مذہبی، لسانی اور نسلی یا سیاسی بنیاد پر اپنے ہی ملک کی رعایا کے ساتھ ظلم و جور، درندگی و سفا کی کا معاملہ کرتے ہیں، ان کے ساتھ نا انصافی اور دوہر امعیار اپناتے ہیں، اور انہیں دستوری حقوق سے محروم کیا جاتا ہے، ان کی رائے، ضمیر، مذہب اور عقیدہ کی آزادی پر پابندی عائد کی جاتی ہے، اسی طرح طاقتور ریاست کمزور ریاست پر سیاسی تسلط قائم کرنے اور اس آزاد ریاست کے معدنی، قدرتی وسائل و ذخائر سے فائدہ اٹھانے کے لئے اسے اپنی جاریت کا نشانہ بناتی ہے، یہ ریاستی دہشت گردی ہے، اس طرح کی دہشت گردی سے دنیا کے ملکوں کی تاریخ بھری پڑی ہے۔ مثال کے طور پر روس کا افغانستان اور چینیا پر جارحانہ حملہ اور ظلم و بربریت کا شرمناک عمل، سرب افواج کا ابو سنیانی مسلمان مردوں کا وعورتوں کا اجتماعی قتل عام اور اجتماعی آبروریزی، ۱۹۷۸ء سے آج تک فلسطین میں اسرائیل کا قبضہ، مسجد اقصیٰ کی بے حرمتی اور فلسطینیوں کا قتل عام، کوسوفو میں اٹھارہ لاکھ البانوی نژاد مسلمانوں کا ملک بدر کیا جانا اور قتل و غار عگری کی دلدوڑداستان، ہندوستان میں ب्रطانیہ کا قبضہ اور ۱۹۴۷ء تک ہندوستانیوں پر ظلم و جبر کی خونی تاریخ، ۱۹۷۸ء میں ملک کی آزادی کے بعد سے حکومت کی سر پرستی میں ہونے والے فسادات اور حکومت کے اداروں میں مسلمانوں کی برائے نام شمولیت اور ان کے حقوق کی پامالی۔

وہشت گردی اور اسلام:

اسلام امن و آشنا کا مذہب ہے، سارے انسانوں کو ہمدردی، نگارسواری، پیار و محبت، لطف و کرم، تبیوں کی دلگیری، بیواوؤں کی خبرگیری، غریبوں کی امداد، مریض کی عیادت، بیمار کی مزاج پرپی، پریشان حال کی دادرسی، مظلوم کی نصرت، بھکنے ہوئے راہ گیر کی رہبری، حسن اخلاق اور خدمت خلق، چھوٹوں پر شفقت اور بڑوں کے احترام کی تعلیم دیتا ہے، ظلم و جور، نتنہ و فساد، تحریب کاری و دہشت گردی کا سخت مخالف ہے اور دنیا میں فساد مچانے کو ختنی سے منع کرتا ہے، اللہ تعالیٰ کا ارشاد ہے:

”وَلَا تَفْسِدُوا فِي الْأَرْضِ بَعْدَ إِصْلَاحِهَا“ (سورہ آعراف: ۵۶) (اور متخرابی ڈالوں میں میں اس کی اصلاح کے بعد)، اسی طرح اللہ تعالیٰ تحریب کاروں و دہشت گروں کو پسند نہیں کرتا ہے، ارشاد باری ہے: ”إِنَّ اللَّهَ لَا يُحِبُّ الْمُفْسِدِينَ“ (سورہ قصص: ۷۷) (اللہ کو بھاتے نہیں خرابی ڈالنے والے)۔

اللہ کے رسول ﷺ نے فرمایا کہ مظلوم کی مدد کرو، اور ظالم کو ظلم کرنے سے روک دو۔ ”أَنْصُرْ أَخَاكُ ظَالِمَ الْمَظْلُومَ“ (بخاری مع فتح الباری ۵/ ۱۲۳)۔ دہشت گردی اور تشدد کا اسلام سے کوئی تعلق نہیں ہے، یہ دونوں ایک دوسرے کی ضد ہیں، دہشت گرد اپنے عمل سے لوگوں میں خوف و ہراس پیدا کرتا ہے، قتل و غارت گری بھی کرتا ہے، اور انسانی جان کی اس کے نزدیک کوئی قیمت نہیں ہوتی ہے، لیکن اسلام لوگوں کو صرف خدا کا خوف دلاتا ہے، اور اس کے نزدیک انسانی جان کی قیمت یہ ہے کہ وہ ایک شخص کے قتل کو پوری انسانیت کا قتل قرار دیتا ہے۔

”من قتل نفساً بغير نفس أو فساد في الأرض فكأنما قتل الناس جميعاً“ (سورة مائدہ: ٣٢) (جو کوئی قتل کرے ایک جان کو بلاعوض جان کے، یا بغیر فساد کرنے کے ملک میں، تو گویا قتل کرڈا لاس نے سب انسانوں کو)۔

لہذا اسلام کے بارے میں یہ کہنا کہ وہ دہشت گردی سکھاتا ہے، ظلم و تشدد کی تعلیم دیتا ہے، یہ ایک بے نبیا دلزم ہے، اسلام کی تصویر کو منخ کرنے کی ناپاک سازش ہے۔

حکومت کا غیر منصفانہ برداوہ دہشت گردی پیدا کرنے کا سبب:

حکومت کے ذمہ داروں اور زعمائے سلطنت کی ذمہ داری ہے کہ وہ اپنے ماتحت بننے والے تمام انسانوں کے مابین عدل و انصاف کریں، سماجی، معاشی اور مالی و اقتصادی ان کے جو حقوق ہیں ان کو دینے جائیں، اس میں رنگ و نسل، مذہب، زبان، قومیت، کسی کی تفریق نہ ہو، یہ اسلام کی تعلیم ہے اور دنیا کے دیگر قوانین میں بھی یہ موجود ہے، اللہ تعالیٰ کا ارشاد ہے:

”ولَا يجرمنكم شناسن قوم على أَن لا تعدلوا، إِاعدلوَا هو أقرب للتفوی“ (سورة مائدہ: ٨) (اور کسی قوم کی دشمنی کے باعث انصاف کو ہرگز نہ چھوڑو، عدل کرو، یہی بات زیادہ نزدیک ہے تقویٰ سے)۔

اگر کوئی حکومت اپنے ملک میں بننے والے تمام طبقات کے ساتھ عدل و مساوات کا سلوک نہیں کرتی، بلکہ بعض طبقات کے ساتھ سیاسی و معاشی نا انصافی روکھی جاتی ہے، کبھی تو ان کی جان و مال کے تحفظ میں کہنا ہی سے کام لیا جاتا ہے، یا سرکاری سطح پر ایسی تدبیریں کی جاتی ہیں کہ وہ طبقہ جانی و مالی نقصان سے دوچار ہو، حکومت کا یہ ظالمانہ و غیر منصفانہ روایہ کھلی دہشت گردی ہے، جسے معاشی و اقتصادی دہشت گردی کہہ سکتے ہیں۔

معاشی و اقتصادی دہشت گردی کا سایہ تو پوری دنیا پر منڈلا رہا ہے، سرمایہ دارانہ نظام

واشتراکیت کے مکروہ، پھر اشتراکیت کے خاتمہ کے بعد سرمایہ دارانہ نظام کو فروغ دینے کے لئے دنیا کے کمزور ممالک کی اقتصادیات پر بفضلہ کیا گیا، اور عالمی پیمانہ پر اقتصادیات و معاشیات کے ایسے ضابطے بنائے گئے کہ غریب ممالک مزید غربت و افلاس کا شکار ہو جائیں، اور ”دنیا نظام عالم“ اور ”گلوبلائزیشن“ کے نام پر دنیا کی اقتصادیات اور مال کی غیر منصفانہ تقسیم کا عمل شروع کر دیا گیا، یہ سراسرنا انصافی ہے اور کمزور ممالک کے ساتھ غیر مساویانہ سلوک، امتیازی برداشت اور معاشی و اقتصادی دہشت گردی ہے۔

نا انصافی کے خلاف احتجاج کرنا:

ظلم و نا انصافی بہت ہی مذموم چیز ہے، دنیا کے کسی بھی مذہب و قانون میں اس کی اجازت نہیں ہے، اسلام جو سر اپا عدل و انصاف کا داعی اور انسانی مساوات کا نقیب ہے وہ اس کا سخت مخالف ہے کہ ریاست کے کسی بھی گروہ و طبقہ کے ساتھ نا انصافی بر تی جائے، اور اگر کہیں اقتدار و سلطنت کے مالک افراد اپنی ریاست کے کسی گروہ یا طبقہ کے ساتھ غیر مساویانہ برداشت کریں، یا ان کو اتنے آئینی حقوق سے محروم کیا جائے تو ان لوگوں کا فرض ہے کہ (طااقت بھر) اپنے حقوق کے مطالبے اور ان کے حصول کے لئے اٹھ کھڑے ہوں، اور قانون کا سہارا لے کر عدالت کا دروازہ کھٹکھٹا میں، اللہ کے رسول ﷺ نے ارشاد فرمایا: ”من رأى منكم منكراً فليغيره بيده، ومن لم يستطع فبلسانه، ومن لم يستطع فبقلبه وذلك أضعف الإيمان“ (سنن ترمذی ۳۰۸/۳ باب ماجاء فی تغیر المکر باليد او بالسان او بالقلب، حدیث: ۲۱۷۲) (جو کسی منکر کو دیکھے تو اس کو با تحفہ روک دے اور جو با تحفہ نہ روک سکے تو زبان سے، اور جو اس کی طاقت نہ رکھے وہ دل سے برا سمجھے، یہ ایمان کا سب سے کم تر درجہ ہے)۔ اس لئے کہ ظلم و نا انصافی کو برداشت کر لینا اور اپنے حقوق سے محروم رہنا، ظلم و نا انصافی

کو بڑھا وادیتا ہے، انسانی سماج کو سماجی نا انسانی سے پاک کرنا اور معاشرہ کے محروم طبقات کو ان کے حقوق دلانا ہر فرد کی ذمہ داری ہے، اور اس کے لئے ہر مفید کوشش کرنا لازم و ضروری ہے، یہی نہیں بلکہ ایسے ظالم و غیر منصف حکمران کے سامنے حق بات کہنا، اور اپنے جائز حقوق کا جرأت مندی اور بے باکی سے مطالبہ کرنا اللہ کے رسول ﷺ نے اسے عظیم ترین جہاد قرار دیا ہے۔

”إِنَّ مِنْ أَعْظَمِ الْجَهَادِ كَلِمَةً عَدْلٍ عَدْلٌ سُلْطَانٌ جَانِرٌ“ (سنن الترمذی ۲۰۹۳)

باب ماجاء أفضل الجهاد، کلمۃ عدل، حدیث: ۲۱۷: دارالكتب العلمیہ بيروت) (ظالم و جابر بادشاہ کے سامنے حق و انصاف کی بات کہنا سب سے بڑا جہاد ہے۔)

اللہ کے رسول ﷺ نے ہمیشہ مظلوم کا ساتھ دیا اور ہر شخص کو اس کا حق دلایا، نبوت سے قبل کا واقعہ ہے کہ:

”زبید کا ایک شخص مکہ میں کچھ سامان تجارت لے کر آیا، اور قریش کے ایک سردار عاص بن واکل نے یہ سب سامان خرید لیا، لیکن اس کا حق اس کو نہیں دیا، زبیدی نے سردار ان قریش کی حمایت حاصل کرنا چاہی، لیکن عاص بن واکل کی حیثیت و وجہت کی وجہ سے انہوں نے اس کا ساتھ دینے سے انکار کر دیا، اور اس کو خست سوت کہ کروا پس کر دیا، اب زبیدی نے اہل مکہ سے فریاد کی، اور ہر با حوصلہ، صاحب ہمت اور حق و انصاف کے حامی شخص سے جو اسے مل سکا، شکایت کی، آخر ان لوگوں میں غیرت نے جوش کیا اور یہ سب لوگ عبد اللہ بن جدعان کے مکان پر جمع ہوئے، انہوں نے ان سب کی دعوت و ضیافت کی، اس کے بعد انہوں نے اللہ کے نام پر یہ عہد و پیمان کیا کہ وہ اب ظالم کے مقابلہ اور مظلوم کی حمایت میں ایک باتھ کی طرح رہیں گے، اور کام کریں گے، تب تک ظالم مظلوم کا حق نہ دے دے، قریش نے اس معاهدہ کا نام حلف الفضول رکھا، پھر سب مل کر عاص بن واکل کے پاس گئے اور زبیدی کا سامان و اس باب ان سے زبردستی لے کر زبیدی کو واپس کیا۔“

رسول اللہ ﷺ اس معاهدہ سے بہت خوش تھے، اور بعثت کے بعد بھی آپ نے اس کی تعریف و تحسین کی، اور فرمایا کہ میں عبد اللہ بن جدعان کے مکان پر ایک ایسے معاهدہ میں شریک تھا جس میں اگر اسلام کے بعد بھی مجھے بلا یا جاتا تو میں ضرور شریک ہوتا، انہوں نے اس پر یہ معاهدہ کیا تھا کہ وہ حق، حق دار تک پہنچا سکیں گے اور یہ کوئی ظالم، مظلوم پر غالبہ حاصل نہ کر سکے گا (دیکھئے: نبی رحمت رضی ۱۱۲ از مولانا سید ابو الحسن علی ندوی، ماخوذ سیرت ابن کثیر ۱/۲۵۸)۔

لیکن جو لوگ واقعاً مجبور، بے بس ولا چار ہیں، ظالم کا مقابلہ کرنے کی ان کے اندر بالکل قوت و طاقت نہیں ہے، حکومت کی جانب سے ایسی شدید پابندیاں اور سخت قانون لائے گئے ہیں کہ کسی کوز باں کھولنے کی قطعاً اجازت نہیں ہے، اگر حکومت کی ناجائز پالیسی وغیر مساویانہ برداشت کے خلاف آواز بلند کرنے کی کوشش کی گئی تو اس کا سخت رد عمل ہو گا، جو خود اس کی ذات اور پوری ملت کے لئے شدید خطرناک ثابت ہو سکتا ہے تو ایسی صورت حال میں خاموش رہنے اور احتجاج نہ کرنے کی اجازت ہے، اگر مقابلہ کرنے کی کچھ طاقت ہے تو پھر اس کے خلاف آواز بلند کرنا اور مؤثر و مفید احتجاج کرنا ضروری و واجب ہے۔

ظلم کے خلاف اٹھ کھڑا ہونا دہشت گردی نہیں ہے:

مظلوم کا ظالم کے خلاف اٹھ کھڑا ہونا، اور اس کے ظلم و نا انصافی کو بر ملا کہنا، اور ظالم کو بے نقاب کرنا پسندیدہ امر ہے، اس سے فائدہ یہ ہو گا کہ سارے لوگ اس سے بچیں گے اور نجات کی راہ تلاش کریں گے، اسی طرح ظالم و جا بخنس کو عدالت کے کٹھرے میں کھڑا کرنا اور قانون کے شکنجه میں کتنا بھی اس کے جبرا و استبداد کے روکنے کا مؤثر ذریعہ ہے، بلکہ قدرت ہو تو بزرور طاقت روک دینا افضل ایمان کی دلیل ہے، معروف فقیہ علماء داماد آفندی تحریر فرماتے ہیں:

”ولَا غَيْبَةٌ لِظَّالِمٍ بُؤْذِ النَّاسِ بِقَوْلِهِ وَفَعْلِهِ، قَالَ عَلَيْهِ الصَّلَاةُ وَالسَّلَامُ:

اذکرو الفاجر بما فيه لکی یحذره الناس، ولا ائم فی السعی به ای بالظالم إلى
السلطان لیزجره لأنه من باب النھی عن المنکر ومنع الظلم،” (جع الانہر
۵۵۲، ۵۵۳، کتاب انکرایہ، فصل فی المغزیات)۔

(وہ ظالم جو اپنے قول و فعل سے لوگوں کو ایسا پہنچاتا ہو، اس کے ظلم کا تذکرہ غیبت میں
شامل نہیں ہے، آپ ﷺ نے فرمایا: فاسق و فاجر کے اندر کی برائیوں کو بیان کرو، تاکہ لوگ اس
سے دور رہیں، اور ظالم کو بادشاہ کے پاس حاضر کرنے کی کوشش کرو تو تاکہ بادشاہ اس کی ڈانٹ
ڈپٹ کرے، اس میں کوئی گناہ نہیں)۔

مظلوم کا حق و انصاف کے لئے لڑنا دہشت گردی نہیں ہے بلکہ یہ تو مطلوب ہے، لیکن
اگر مظلوم حدود سے تجاوز کر جائے تو پھر اس کا یہ عمل خلاف شریعت ہو گا۔

شیخ بدران ابوالعینین بدران لکھتے ہیں:

”کل مایوْدیٰ إِلَى الْمُحْظُورِ يَكُونُ مَحْظُورًا“ (اصول الفقہ الاسلامی ص ۳۲۲،
از بدران ابوالعینین بدران)۔

(ہر وہ چیز جو منوع تک لے جائے وہ بھی منوع ہو گی)۔

غیر متعلق افراد سے بدلہ لینا جائز نہیں:

اسلام ظلم کا بدلہ لینے کی اجازت دیتا ہے، مگر یہ بدلہ صرف ان لوگوں سے لیا جائے گا
جنہوں نے ظلم و جور کا ارتکاب کیا ہے، وہ لوگ جن کا ظالم کے مذہب، نسل، وطن، یا خاندان سے
تعلق ہے مگر وہ اس ظلم میں شریک نہیں ہیں، یعنی نہ وہ جسمانی طور پر شریک ہیں، نہ اس کی مالی
معاونت کی ہے، اور نہ تھی منصوبہ سازی و پلانگ میں ساتھ رہے ہیں، تو ایسے بے قصور، غیر مکف
افراد سے صرف اس بنیاد پر بدلہ لینا کہ وہ ظالم کے ہم مذہب یا ہم وطن ہیں اسلامی اصول و قوانین

کے خلاف ہے، اور نہ ہی دنیا کے کسی قانون میں اس کی اجازت ہے، یہ چیز تو زمانہ جاہلیت میں تھی کہ اگر کوئی شخص کسی کو قتل کر دیتا تو مقتول کے ورثاء قاتل کے قبیلہ و خاندان کے کسی بھی آدمی کو قتل کر کے مقتول کے قاتل کا بدلہ لیتے، لیکن اسلام نے اس چیز کو ختم کر دیا کہ بدلہ اس سے وجہ نے ظلم کیا ہے، قاتل اس سے کرو جو تم سے قاتل کرے، اللہ تعالیٰ کا ارشاد ہے:

”وقاتلوا فی سبیل الله الذین یقاتلونکم ولا تعتدوا“ (سورة بقرہ: ۱۹۰) (اور
لڑو اللہ کی راہ میں ان لوگوں سے جو لڑتے ہیں تم سے، اور کسی پر زیادتی مت کرو۔)

اسلام نے تو حالت جنگ میں بھی یہ پابندی رکھی ہے کہ وہ لوگ جو جنگ کے اہل نہیں ہیں اور غیر مکلف ہیں مثلاً عورتیں، بچے، بوڑھے، معذور، بیمار، نہ بھی لوگ ان کو نہ مارا جائے۔ لیکن اگر یہ لوگ اسلام اور مسلمانوں کے خلاف جنگ میں جسمانی طور پر تو شریک نہ ہوں، مالی و اقتصادی طور پر شریک ہوں مثلاً مال خرچ کریں، السخد دیا ہو یا تحریر و تقریر سے ان کو اسلام کے خلاف بھڑکائیں، منصوبہ سازی و پلانگ کریں، یعنی مال و اسباب، تحریر و تقریر اور رائے و مشورہ اور منصوبہ و پلانگ کے ذریعہ جنگ میں شریک ہوں تو ان کو قتل کیا جائے گا، جیسے آج کل میدان جنگ میں تو فوج لڑتی ہے، منصوبہ و پلان اور جنگ کا نقشہ دوسرے لوگ تیار کرتے ہیں۔

معروف فقیہ علامہ داماڈ آفندی لکھتے ہیں:

”ونهی عن قتل امرأة أو غير مكلف……إلا أن يكون أحدهم قادرًا على القتال أو ذا رأى في الحرب أو ذا مال يحث أى يحرض الكفار على القتال به أى بالرأى أو المال أو يكون أحدهم ملكاً فحينئذ يقتل لتعدي ضرره إلى العباد“ (مجموع الانہارات، ۶۳۶، ۶۳۷، کتاب السیر) (آپ ﷺ نے جنگ میں عورت اور غیر مکلف کو قتل کرنے سے منع فرمایا ہے، لیکن اگر ان میں سے کوئی جنگ کی قدرت رکھتا ہو، یا جنگ میں رائے و مشورہ اور مال سے شریک ہو، اور منصوبہ بندی و مال کے ذریعہ کفار کو مسلمانوں سے جنگ

پر ابھارتا ہو، یا بادشاہ ہوتا سے قتل کر دیا جائے گا، اس لئے کہ اس کا ضرر لوگوں کو پہنچتا ہے)۔

انسان کے بنیادی حقوق:

اللہ تعالیٰ نے انسان کو اشرف الخلائق بنا لیا ہے اور اس کو بہت سارے حقوق عطا کئے ہیں، آزادی کا حق، زندہ رہنے کا حق، عزت نفس کا حق وغیرہ، اور یہ حقوق اسے بغیر رنگ و نسل اور مذہب کی تفریق کے ملے ہیں، اور انسان کی پیدائش کا مقصد بھی انہیں حقوق کے تحفظ پر موقوف ہے۔

عالم عرب کے معروف فقیہ سید سابق قم طراز ہیں:

”ولا يمكن أن يتحقق الإنسان أهدافه، ويلغى غاياته إلا إذا توفرت له جميع عناصر النمو، وأخذ حقوقه كاملة، وفي طبيعة هذه الحقوق التي ضمنها الإسلام: حق الحياة، وحق الملك، وحق صيانة العرض، وحق الحرية، وحق المساواة، وحق التعلم، وهذه الحقوق واجبة للإنسان من حيث هو إنسان بقطع النظر عن لونه أو دينه أو جنسه أو وطنه أو مركزه الاجتماعي“ (فتاوى
٢٥٩، الحافظ على النفس)۔

(انسان کے لئے اپنے اہداف کا حصول، اور مقاصد کو بروئے کار لانا اسی وقت ممکن ہے جبکہ ترقی کے تمام وسائل اسے مہیا ہوں، اور اس کے تمام حقوق اسے حاصل ہوں، اور وہ بنیادی حقوق جن کی اسلام نے ضمانت فراہم کی ہے، یہ ہیں: زندہ رہنے کا حق، کسی شی کے مالک بننے کا حق، عزت کے تحفظ، آزادی کا حق، مساوات کا حق اور تعلیم کا حق۔ بحیثیت انسان یہ حقوق ہر شخص کے لئے ضروری ہیں، قطع نظر اس سے کہ اس کارنگ، مذہب، جنس، وطن اور مرکز اجتماعی کیا ہے؟)۔

اور شریعت کا مقصد بھی ان حقوق کا تحفظ ہے، اور ان حقوق کے تحفظ کے لئے ضمانت فراہم کرنے کا نام مصلحت ہے۔

امام غزالی علیہ الرحمہ فرماتے ہیں:

”ومقصود الشرع من الخلق خمسة وهو أن يحفظ عليهم دينهم ونفسهم وعقلهم ونسلهم ومالهم“ (المستحب للغرائی ص ۲۸۶) (ملوک کی بابت (احکام میں) مقاصد شریعت پانچ ہیں، اور وہ یہ ہے کہ وہ ان کے دین، ان کی جان، ان کی عقل، اور ان کی نسل اور ان کے مال کی حفاظت کرے)۔

حقوق کی حفاظت و مدافعت:

اسلام نے فرد کو اپنی جان، مال، عزت و آبرو اور ندھب کے تحفظ کا حکم دیا ہے، ان پر جملہ ہوتا ہے شخص کو ان کی مدافعت کا پورا حق ہے، بلکہ جنگ کی مشروعیت کی حکمت بھی یہی ہے کہ اسلام سلامتی کا ندھب ہے، اس نے صرف دو حالتوں میں جنگ کی اجازت دی ہے، ان میں سے ایک یہ ہے کہ جب کسی کی جان، مال، عزت، ندھب اور وطن خطرہ میں ہو، تو اس کے تحفظ و دفاع کے لئے جنگ کی جائے گی۔

سید سابق علیہ الرحمہ اس پر روشنی ڈالتے ہوئے تحریر فرماتے ہیں:

”الحالة الأولى: حالة الدفاع عن النفس والعرض والمال والوطن“

”عند الاعتداء“ (فتوا نظریہ ۵۵۲/۲)

(پہلی صورت جس میں جنگ کی اجازت ہے وہ جان و مال، عزت و آبرو اور وطن پر سے زیادتی کی مدافعت کے لئے ہے)۔

مدافعت کی حکمت:

جب و استبداد کے خلاف طاقت کے استعمال کرنے کا مقصد صرف یہ ہے کہ جارح کو ظلم و جارحیت سے باز رکھا جائے۔

”الأمر بقتال الذين يبدأون بالعدوان، و مقاتلة المعتدين لكتف عدو انهم“

(فقہ النبی / ۵۵۳)

(ظلم وعدوان کی شروعات کرنے والوں سے قبال کا حکم ہے، اور ان سرکشوں سے جنگ کا مقصد ان کو سرکشی سے روکنا ہے)۔

مدافعت کے حدود:

اسلام میں ہر چیز کے لئے اصول و ضابطے مقرر ہیں، جن کا لحاظ ضروری ہے، یہاں بھی مدافعت کے اصول و حدود متعین ہیں، وہ یہ کہ مظلوم جارحیت کے خلاف دفاع میں زیادتی نہ کرے، ”بدل بقدر ظلم“ کے قاعدہ پر عمل کرے، اور ”جزاء سیئة سیئة مثلها“ پیش نظر ہے، اشتعال انگیز نعروں اور گالی کا جواب بندوق کی گولی سے نہ دے، ورنہ خود مظلوم جارحیت کے خلاف مدافعت کرنے کے نام پر جارح بن جائے گا، اور ظلم کے خلاف صفات آراء ہو کر ظالموں کی صاف میں شامل ہو جائے گا۔

اب آگے جان، مال، عزت و آبرو اور مذہب کے دفاع کو قدر تفصیل اور وضاحت سے تحریر کیا جاتا ہے۔

حفاظت جان کا حق:

ہر شخص کو زندہ رہنے کا حق ہے اور اس کے تحفظ و صیانت کا بھی اسے حق ہے، کسی کو یہ

اجازت نہیں کہ بلا وجہ اس کے حق حیات کو پامال اور سلب کرنے، اللہ تعالیٰ کا ارشاد ہے:

”لَا تَقْتُلُوا النَّفْسَ الَّتِي حَرَمَ اللَّهُ إِلَيْهَا الْحَقًّ“ (سورة انعام: ١٥) (اور مارنے والوں کا)

اس جان کو جسم کیا ہے اللہ نے مگر حق پر)۔

کسی کے حق حیات کو سلب کرنا حرام ہے، لیکن اگر اس نے دوسرے کے اس حق حیات کو ختم کیا ہے، یا زمین میں فساد و دہشت گردی میں ملوث ہے تو پھر ایسے دہشت گرد و فسادی کو زندہ رہنے کا حق قطعاً نہیں ہے۔

سید سابق تحریر فرماتے ہیں:

”لَكُلِّ فَرِدٍ حَقٌّ صِيَانَةٌ لِنَفْسِهِ وَحْمَاءَةٌ لِذَاتِهِ، فَلَا يَحْلُّ الْاعْتِدَاءُ إِلَّا إِذَا

قتل، أَوْ أَفْسَدَ فِي الْأَرْضِ فَسَادًا يَسْتُوْجِبُ القَتْلُ“ (نقہ النہیٰ / ۲۵۹) (ہر شخص کو اپنی جان کے تحفظ اور اپنی ذات کی حمایت کا حق ہے، اس پر زیادتی روانی ہے، الایہ کہ وہ کسی کو قتل کر دے، یا زمین میں بگاڑو فساد برپا کر دے تو وہ مستوجب قتل ہوگا)۔

خود اس کے لئے بھی جائز نہیں ہے کہ وہ اپنے نفس اور اپنی جان کو نقصان

پہنچائے۔ حدیث میں ہے:

”عَنْ أَبِي هُرَيْرَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ تَرَدَّى مِنْ جَبَلٍ فَقُتِلَ نَفْسَهُ، فَهُوَ فِي نَارِ جَهَنَّمَ خَالِدًا مُخْلَدًا فِيهَا أَبَدًا، وَمَنْ تَحْسَى سَمَّاً فَقُتِلَ نَفْسَهُ مِنْ يَدِهِ يَتَحْسَاهُ فِي نَارِ جَهَنَّمَ خَالِدًا مُخْلَدًا فِيهَا أَبَدًا، وَمَنْ قُتِلَ نَفْسَهُ بِحَدِيدَةٍ، فَحَدِيدَتُهُ فِي يَدِهِ يَجُأُ بِهَا فِي نَارِ جَهَنَّمَ خَالِدًا مُخْلَدًا فِيهَا أَبَدًا“ (صحیح البخاری / ۲۳۰، ۲۳۱)۔

كتاب الدیات، باب شرب الحُمَّامَ، طبع دار المعرفة ببروت ۱۹۷۸ء۔

(حضرت ابو ہریرہؓ سے مردی ہے کہ رسول اللہ ﷺ نے فرمایا: جس نے پہاڑ سے گر کر خود کشی کی وہ ہمیشہ ہمیشہ جہنم کی آگ میں رہے گا، اور جس نے زہر کھا کر خود کشی کی وہ جہنم کی

آگ میں ہمیشہ ہمیشہ کے لئے اپنے ہاتھ سے زبرکھاتا رہے گا، اور جس نے لوہے کی چیز سے خود کشی کی وہ جہنم کی آگ میں ہمیشہ ہمیشہ کے لئے لوہے کی اس چیز سے اپنے آپ کو ختم کرتا رہے گا)۔

انسان کا یہ فطری حق ہے اور اس کی غیرت کا تقاضا بھی ہے کہ کسی جانب سے اس کے یا اس کے اہل خانہ یا کسی بھی انسان کی جان پر حملہ ہو تو اس کا بھرپور دفاع کرے، حتیٰ کہ اس جارح و حملہ آور کی جان بھی لینی پڑ جائے تو یہ بھی کیا جاسکتا ہے، اور اگر وہ خود مدافعت کرنے میں جارح کی جارحیت کا شکار ہو کر راہی آختر ہو جائے تو شہادت کے اعلیٰ مرتبہ پر سرفراز ہو گا۔ حدیث شریف میں اس کی تفصیل یوں ہے:

”عن سعید بن زيد قال: سمعت النبي ﷺ يقول: من قتل دون دينه فهو شهيد ومن قتل دون ماله فهو شهيد ومن قتل دون أهله فهو شهيد“ (فتاوى النبى / ۲، ۵۵۳)۔

(حضرت سعید بن زید روایت کرتے ہیں کہ میں نے نبی کریم ﷺ کو فرماتے ہوئے سن کہ جو دین کی حفاظت کی خاطر مارا گیا وہ شہید ہے، اور جو اپنے خون کی حفاظت کے لئے مارا گیا وہ شہید ہے، اور جو اپنے مال کی حفاظت کرتے ہوئے مارا گیا وہ شہید ہے، اور جو اپنے اہل و عیال کی حفاظت کی خاطر مارا گیا وہ شہید ہے)۔

جان کی مدافعت اور اس کی خاطر قتل و قتل کی اجازت دنیا کے قانون اور ہر مذہب و شریعت نے دی ہے۔

سید سابق تحریر فرماتے ہیں:

”والمقاتلة دفاعاً عن النفس أمر مشروع في كل الشرائع وفي جميع المذاهب وهذا واضح من قوله تعالى وقاتلوا في سبيل الله الذين يقاتلونكم“

(جان کی مدافعت میں لڑنے کی اجازت، ہر شریعت اور ہر مذہب و قانون نے دی ہے، اور یہ اللہ کے اس قول ”وقاتلوا فی سبیل اللہ الذین یقاتلونکم“ (کہ اللہ کے راستے میں ان لوگوں سے قتال کرو جو تم سے قتال کرتے ہیں) سے بالکل صاف اور عیاں ہے)۔

مدافعت کے حدود:

البتہ مدافعت میں اس کا خیال ضرور ہے کہ زیادتی نہ ہونے پائے، جہاں تک ممکن ہو آسمبل کو اپنانے کی کوشش کی جائے، اگر کسی نے گالی دی ہے، بذریانی کی ہے، تھپٹ مارا ہے، یا ڈندا ہے، تو اس کو قتل کرنا جائز نہیں ہوگا، اسی طرح اگر کوئی قتل کے ارادہ سے تو آئے مگر اس کا قوی امکان اور امید ہے کہ اگر شورو ہنگامہ کیا جائے، اور لوگوں کو مدد کے لئے پکارا جائے تو وہ بھاگ جائے گا اور اس طرح جان بچائی جاسکتی ہے، تو ایسی صورت میں بھی اس کی جان لینا جائز نہ ہوگا، لیکن اگر وہ ہتھیار بند، بندوق کو لوڑ کئے ہوئے مکان یا بستی پر حملہ آور ہو گیا ہے یا پوری جمیعت ہے جو حملہ کرنا چاہتی ہے اور جان بچانے کی کوئی صورت نہیں ہے سوائے اس کو قتل کرنے کے، تو اس کو قتل کر کے اپنے نفس کا دفاع کیا جائے گا۔

ملک العلماء علامہ کاسانی (متوفی ۵۸۷ھ) نے اس سلسلہ میں بڑی اصولی اور عمدہ

بحث کی ہے، وہ تحریر فرماتے ہیں:

”والاصل في هذا أن من قصد قتل إنسان لا ينهر دمه، ولكن ينظر إن كان المشهور عليه يمكنه دفعه عن نفسه بدون القتل لا يباح له القتل وإن كان لا يمكنه الدفع إلا بالقتل، يباح له القتل لأنه من ضرورات الدفع، فإن شهر عليه سيفه، يباح له أن يقتله، لأنه لا يقدر على الدفع إلا بالقتل، ألا ترى أنه لو استغاث الناس لقتله قبل أن يلحقه الغوث إذ السلاح لا يليث فكان القتل من

ضرورات الدفع، فيباح قتله، فإذا قتله فقد قتل شخصاً مباح الدم فلا شيء عليه” (بدائع الصنائع ٢، ٩٣، ٩٤، دار الكتب العلمية بيروت، نيزد مكتبة: الفتاوى البندية ٢، ٧) (اس سلسلة میں اصولی بات یہ ہے کہ جس نے کسی ایسے شخص کے قتل کا ارادہ کیا جس کا خون حلال نہیں ہے، تو اس میں دیکھا جائے گا کہ جس پر تکوar سوتی گئی ہے اگر وہ اپنی جان کی مدافعت اس کو قتل کئے بغیر کر سکتا ہے تو اس کے لئے قتل جائز نہیں، اور اگر بغیر قتل دفاع ممکن نہ ہو تو اس کے لئے قتل کرنے کی اجازت ہے، اس لئے کہ قتل ضرورت ہے، اور اگر اس پر تکوar سوتے کھڑا ہے تو اس کے لئے قتل کرنا جائز ہے، کیونکہ بلا قتل کے مدافعت نہیں کر سکتا ہے، اس لئے کہ اگر وہ لوگوں کو مدد کے لئے بلا گے گا تو مدد پہنچنے سے پہلے ہی وہ اس کو مار دے گا، کیونکہ تھیمار کے گانہ نہیں، تو قتل ضروریات دفاع میں سے ہے، تو اس کے لئے قتل کرنا جائز ہو گا، اس لئے کہ وہ ایسے شخص کو قتل کرے گا جس کا خون مباح ہے، لہذا اس پر کچھ بھی نہیں ہوگا)۔

مدافعت کا شرعی حکم:

قرآن و حدیث کے مطالعہ سے پتہ چلتا ہے کہ نفس کا تحفظ اور اس کا دفاع واجب ہے، مدافعت نہ کرنا اپنے آپ کو بلاک کرنے کے مترادف ہے، اللہ تعالیٰ کا ارشاد ہے:

”ولَا تلقوا بِأَيْدِيكُمْ إِلَى التَّهْلِكَةِ“ (سورہ بقرہ: ١٩٥) (اور نہ ڈالو اپنی جان کو ہلاکت میں)، نیز دوسری جگہ ارشاد ہے: ”فَقَاتِلُوا الَّتِي تَبْغِي حَتَّىٰ تَفْئِي إِلَى أَمْرِ اللَّهِ“ (سورہ ہجرات: ٩) (تو تم سب لڑو اس چڑھائی والے سے، یہاں تک کہ پھر آئے اللہ کے حکم پر)۔

یہاں پر امر کا صیغہ استعمال ہوا ہے اور امر و جوب چاہتا ہے۔

نیز فقہاء کرام کی تصحیحات سے بھی یہی پتہ چلتا ہے کہ جان کی مدافعت واجب ہے، صاحب ہدایہ علامہ مرغینانی (متوفی ١٩٥٥ھ) تحریر فرماتے ہیں:

”وقوله فعليهم وقول محمد في الجامع الصغير فحق على المسلمين

أن يقتلوه إشارة إلى الوجوب، والمعنى وجوب دفع الضرر“ (الهداية من تكميلة الفتح
٢٣٢/١٠، كتاب الجنایات، دار الفکر بیروت) (ان کا یہ ”فعلیہم“، مکہنا اور جامع صغیر میں امام محمد کا یہ فرمان
کہ مسلمانوں پر حق ہے کہ وہ اس کو قتل کر دیں، وجوب کی جانب اشارہ ہے، اور مطلب یہ ہے کہ
ضرر کو دور کرنا واجب ہے)۔

علامہ ابن ہمام کی بھی یہی رائے ہے:

”وقوله والمعنى أى ومعنى الوجوب دفع الضرر، لأن الواجب هو دفع
الشر على أى وجه كان، لا عين القتل“ (تکملة شرح فتح القدیر ٢٣٢/١٠، كتاب الجنایات، دار الفکر
بیروت) (ان کے قول ”والمعنى“ کا مطلب ہے کہ ضرر کو دفع کرنا واجب ہے، اس لئے کہ
واجب شرکروکننا ہے جس طرح سے ممکن ہو، قتل کرنا ضروری نہیں ہے)۔

عالم عرب کے معروف فقیہ سید سابق علیہ الرحمہ کا نقطہ نظر یہی ہے:

”لأن دفع الضرر عن النفس و المال واجب فإن لم يندفع إلا بالقتل
فله قتله ولا شيء على القاتل“ (فتوا ٥٥٢/٢ دار الكتاب العربي بیروت) (اس لئے کہ جان و
مال کو نقصان سے بچانا واجب ہے، اور اگر نقصان و ضرر بغیر قتل کے ممکن نہ ہو تو وہ اس کو قتل کر دے،
اور اس پر کوئی تاویں نہیں ہوگا)۔

اور یہ بدیہی چیز ہے کہ بھوک کی شدت ہو اور کھانے کے لئے کوئی حلال چیز نہ ہوتا
جان بچانے کے لئے حرام کھانا جائز نہیں بلکہ ضروری ہے، ورنہ گنہگار ہوگا، تو جارحیت کا دفاع
بدرجہ اولی ضروری ہوگا۔

علامہ داماد آفندی رقم طراز ہیں:

”من امتنع عن أكل الميّة حال المخصصة أو صام ولم يأكل حتى

مات اُتم، لئے اُنہ اُتلف نفسہ“ (مجمع الأئمہ نمبر ۵۲۵، کتاب المکریۃ) (جو کوئی بھوک کی حالت میں
مردار کھانے سے باز رہے یا روزہ رکھے اور نہ کھائے، یہاں تک کہ مر جائے تو گنہگار ہو گا، اس
لئے کہ اس نے اپنے آپ کو بلاک کیا ہے)۔

اسی طرح جب گلے میں کھانے کا لقہ اٹک جائے اور نگفے کے لئے پانی وغیرہ نہ ہو تو
جان بچانے کے لئے شراب کا استعمال ضروری ہے تو جان پر حملہ ہو تو اس کے بچانے کے لئے
مدافعت کرنا کیوں ضروری نہ ہو گا۔

مال کی حیثیت:

مال اللہ کی نعمت ہے، اس کا ضیاع منوع ہے، اپنی اور اہل خانہ کی ضروریات اور اہل
حاجت کی حاجت برآ ری، اور نیکی کے کاموں میں صرف کرنے کی ترغیب اور حوصلہ افزائی کی گئی
ہے، لیکن یہاں بھی اسراف و تبذیر سے روکا گیا ہے، خود صاحب مال کو یہ حق نہیں ہے کہ وہ اپنے
مال کو ضائع کرے، یا اس میں اسراف و تبذیر سے کام لے، اور نہ یہ کسی دوسرے کو یہ اجازت ہے
کہ وہ کسی کامال بغیر اس کی اجازت و رضا مندی کے لے، یا ناجائز طریقہ پر اس کو استعمال کرے،
اللہ تبارک و تعالیٰ کا ارشاد ہے:

”يَا أَيُّهَا الَّذِينَ آمَنُوا لَا تَأْكِلُوا أَمْوَالَكُمْ بَيْنَكُمْ بِالْبَاطِلِ إِلَّا أَنْ تَكُون
تِجَارَةً عَنْ تِرَاضٍ مِّنْكُمْ“ (سورہ نامہ: ۲۹) (اے ایمان والوں نہ کھاؤ مال ایک دوسرے کے
آپس میں ناقن، مگر یہ کہ تجارت ہو آپس کی خوشی سے)۔

اللہ کے رسول ﷺ کا ارشاد ہے:

”مَنْ أَخْذَ مَالًا أَخْيَهُ بِيمِينِهِ، أَوْ جَبَ اللَّهُ لَهُ النَّارَ، وَحَرَمَ عَلَيْهِ الْجَنَّةَ،
فَقَالَ رَجُلٌ: وَإِنْ كَانَ شَيْئًا يَسِيرًا يَا رَسُولَ اللَّهِ؟ فَقَالَ: وَإِنْ كَانَ عَوْدًا مِّنْ

اڑاک۔ (جس نے اپنے بھائی کے مال کو لیا، اللہ اس کے لئے جہنم کو واجب کر دے گا، اور جہنم کو حرام کر دے گا، ایک شخص نے کہا، اے اللہ کے رسول ﷺ اگرچہ معمولی چیز ہی ہو؟ تو آپ ﷺ نے فرمایا: گرچہ پیلوں کی لکڑی کیوں نہ ہو)۔

مال کی مدافعت:

صاحب مال کی ذمہ داری ہے کہ وہ مال کی حفاظت کرے، اس کو چوری، غصب اور ضائع ہونے سے بچانے کی تدبیر و کوشش کرے، اور اگر کوئی اس کو غصب کرنے یا چوری کرنے کی کوشش کرے تو اس کی بھرپور مدافعت کرے، حتیٰ کہ اس کی مدافعت میں حملہ آور، چور و غاصب کی جان بھی لی جاسکتی ہے، اور اگر وہ خود مارا جائے تو شہید ہو گا۔

”عن أبي هريرة قال: جاء رجل إلى رسول الله ﷺ فقال: يا رسول الله! أرأيت إن جاء رجل ي يريد أن يأخذ مالي؟ قال: ”فلا تعطه مالك“، قال: أرأيت إن قاتلني؟ قال: ”قاتله“، قال: أرأيت إن قيلني؟ قال: ”فأنت شهيد“، قال: أرأيت إن قتلت؟ قال: هو في النار“ (تیل الاوطار ۵/ ۳۶۶) (حضرت ابو ہریرہؓ سے مردی ہے کہ ایک شخص اللہ کے رسول ﷺ کی خدمت میں آیا اور عرض کیا: اے اللہ کے رسول! آپ کا کیا مشورہ ہے اگر کوئی آدمی آکر میرا مال لینا چاہے، تو آپ ﷺ نے فرمایا: تم اپنا مال اسے مت دو، تو اس نے کہا: اگر وہ مجھ سے لڑائی کرے؟ تو آپ ﷺ نے فرمایا: اس سے قتال کرو، تو اس نے کہا: اگر وہ مجھے مارڈا لے؟ تو آپ ﷺ نے فرمایا: تو تم شہید ہو گے، پھر اس نے کہا: اگر میں اس کو قتل کرداروں؟ تو آپ ﷺ نے فرمایا: اس کا ٹھکانہ جہنم ہے)۔

دوسری حدیث میں اللہ کے رسول ﷺ نے فرمایا:

”من أربيد ماله بغير حق فقاتل فهو شهيد“ (سنن الترمذی: ۲۲۰۳، باب ماجاء
بین قتل دون مال فهو شهید، حدیث: ۱۳۲۰) (جس کا مال ناجائز طریقہ سے لیا جائے تو وہ قتال کرے اور
مارا جائے تو وہ شہید ہے)۔

مال کی اہمیت اتنی ہے کہ اس کی مدافعت و تحفظ میں مارے جانے پر شہادت کا رتبہ
حاصل ہوگا۔

”من قتل دون ماله فهو شهيد“ (سنن الترمذی: ۲۱۰۷ باب ماجاء بین قتل دون مال فهو شهید،
حدیث: ۱۳۱۹) (جو اپنے مال کو تحفظ کرتے ہوئے مارا جائے وہ شہید ہے)۔

اور مال کو ناجائز طریقہ پر لینے والا مارا جائے تو کوئی حرج نہیں ہے، لیکن یہ چیز مطلق
نہیں ہے بلکہ اس شرط کے ساتھ مقید ہے کہ مال کا بچاؤ حملہ آور و چور اور غاصب کو مارے بغیر ممکن
نہ ہو، یعنی اس کے علاوہ کوئی چارہ کارنہ ہو مال کے تحفظ اور اس کے حصول کا اگر وہ لے کر بھاگ
رہا ہو۔

فقیہاء کرام نے اس پر بڑی واضح بحث فرمائی ہے، ”فتاویٰ ہندیہ“ میں ہے:
”وَمَنْ دَخَلَ عَلَيْهِ غَيْرُهُ لِيَلًا وَأَخْرَجَ السُّرْقَةَ، فَأَتَبَعَهُ وَقْتَلَهُ فَلَا شَيْءٌ
عَلَيْهِ، وَتَأْوِيلُ هَذِهِ الْمُسْنَدَةِ إِنَّ كَانَ لَا يَمْكُنُ مِنَ الْاِسْتَرْدَادِ إِلَّا بِالْقَتْلِ“ (الفتاویٰ
الہندیہ: ۱۷/۱۶) (رات کے وقت کسی کے گھر میں کوئی داخل ہو کر چوری کرے، اور وہ اس کا پیچھا
کر کے اس کو قتل کرے تو اس پر کچھ نہیں ہوگا، مسئلہ کی تاویل یہ ہے کہ جب بغیر قتل کئے مال کو
واپس نہ لیا جاسکتا ہو)۔

اور اگر چور کی جان لئے بغیر مال کی حفاظت ہو سکتی ہے، مثلاً شوروہ نگامہ کر دیا جائے یا
لوگوں کو مدد کے لئے آواز دی جائے تو چور بھاگ جائے تو پھر چور کو قتل کرنے کی اجازت نہیں
ہے۔

”وَمَا أَنْهَ لَوْ صَاحَ بِهِ يَتَرَكُ مَا أَخْذَهُ وَيَذْهَبُ، فَلَمْ يَفْعَلْ هَكَذَا، وَلَكِنْ قَتْلَهُ كَانَ عَلَيْهِ الْقَصَاص“ (ساقِد حوال) (اور اگر شور و ہنگامہ کرنے سے چور مال چھوڑ کر بھاگ جائے تو وہ اس کو قتل نہ کرے، اور اگر اس نے قتل کر دیا تو اس پر قصاص ہوگا۔)

مدافعت مال کی شرعی حیثیت:

اس بابت فقهاء کے درمیان اختلاف ہے کہ مال کی مدافعت کا شرعی درجہ کیا ہے، جائز ہے یا واجب، بعض فقهاء کی رائے ہے کہ مال کی مدافعت واجب ہے، لیکن اکثر حضرات کی رائے جواز کی ہے، لیکن جو لوگ وجوہ کے قائل ہیں وہ اس صورت میں ہے جب کہ مال جاندارشی ہو مثلاً جانور، یا دوسرے کامال ہو جیسے وقف کامال، یا ودیعت، رہن یا کرایہ کا سامان ہے، تو اس کی مدافعت ضروری ہے۔

شیخ عبدالقدار عودہ نے اس سلسلہ میں تفصیلی بحث کی ہے، تحریر فرماتے ہیں:

”أَمَا الدِّفَاعُ عَنِ الْمَالِ فَأَغْلَبُ الْفَقَهَاءِ يَرْوَنُهُ جائزًا لِوَاجْبًا فَلِلْمُعْتَدِي عَلَيْهِ أَنْ يَدْفَعَ الصَّالِحَ إِنْ شَاءَ، وَأَنْ لَا يَدْفَعَهُ،..... وَلَكِنْ بَعْضُ الْفَقَهَاءِ يَرْوَنُ أَنَّ الدِّفَاعَ عَنِ الْمَالِ وَاجْبٌ، إِذَا كَانَ مَالًا فِيهِ رُوحٌ، أَيْ لَيْسَ جَمَادًا، أَوْ كَانَ مَالًا لِلْغَيْرِ فِي يَدِ الْمَدْافِعِ كَمَالِ الْمُحْجُورِ عَلَيْهِ أَوِ الْوَقْفِ أَوْ مَالًا مُوَدَّعًا أَوْ كَانَ مَالًا لِلْمَدْافِعِ وَلَكِنْ تَعْلُقُ بِهِ حَقُّ الْغَيْرِ كَرْهَنَ وَإِجَارَةً“ (النشریح الجنائی الاسلامی ۱/۲۷۸، مؤسسة الرسالہ) (مال کی حفاظت کے لئے دفاع کرنا اکثر فقهاء کے نزدیک جائز ہے، نہ کہ واجب، معتدی علیہ (جس پر زیادتی ہو) کو اختیار ہے، چاہے تو حملہ آور کا دفاع کرے، چاہے تو نہ کرے، لیکن بعض فقهاء کی رائے ہے کہ مال کا دفاع واجب ہے، جبکہ مال جاندار چیز ہو، یعنی بے روح چیز نہ ہو، یا مدافع کے پاس جو مال ہے وہ دوسرے کا ہو جیسے مُحْجُور علیہ کا مال، یا وقف کا مال ہو یا

و دلیعت کا مال ہو، یا مال تو مدافع کا ہو لیکن اس سے دوسرے کا حق متعلق ہو جیسے رہن و اجراہ کا مال)۔

نیز علامہ شوکانی نے نقل کیا ہے کہ جمہور کے نزدیک مال کی مدافعت جائز ہے، بعض علماء نے واجب کہا ہے، اور بعض مالکیہ کی رائے ہے کہ اگر مال معمولی ہو تو مدافعت میں مقاتله جائز نہیں ہے۔

علامہ موصوف تحریر فرماتے ہیں:

”وأحاديث الباب فيها دليل على أنها تجوز مقاتلة من أرادأخذ مال إنسان من غير فرق بين القليل والكثير إذا كان الأخذ بغير حق، وهو مذهب الجمهور كما حکاه النووي والحافظ في الفتح، وقال بعض العلماء إن المقاتلة واجبة، وقال بعض المالكية: لا تجوز إذا طلب الشيء الخفيف“ (نيل الأوطان ٢/٣٦٢، باب دفع الصائل، دارحياء، ارثاث العربي) (اس باب سے متعلق جواحدیت وارد ہوئی ہیں، وہ اس پر دلالت کرتی ہیں کہ جو شخص کسی کامال ناجائز طریقہ سے لینا چاہے، اس سے جنگ اور قتل کرنا جائز ہے، خواہ وہ مال تھوڑا ہو یا زیادہ، یہی جمہور کا مسلک ہے، جیسا کہ امام نووی نے اور حافظ ابن حجر نے فتح الباری میں بیان کیا ہے، اور بعض علماء کے نزدیک مقاتله واجب ہے، اور بعض مالکیہ کی رائے ہے کہ اگر وہ معمولی و تھوڑی چیز لینا چاہے تو اس سے قبال جائز نہیں ہے)۔

عالم عرب کے معروف فقیہ سید سابق وجوب کے قائل ہیں، لکھتے ہیں:

”لأن دفع الضرر عن النفس والمال واجب“ (فتح النهار ٢/٥٢١، ٥٢٢) (مال

اور نفس کی جانب سے ضرر کا دور کرنا واجب ہے)۔

اور یہی رائے علامہ ابن تیمیہ کی ہے (الاختیارات الفقهیہ من فتاوی اہن تیمیہ ص ٢٩١، ٥٧٣، ملزم

الدفع عن مال الغیر لخ)۔

اس سلسلہ میں رقم کی رائے یہ ہے کہ مال کی جانب سے مدافعت واجب نہیں ہے کہ اس کے ترک کرنے پر گناہ یا سزا مرتب ہو، بلکہ مدافعت کا صرف جواز ہے، اگرچا ہے تو مدافعت و مراجحت کرے، اور چاہے تو نہ کرے، اس لئے کہ مال میں دوسرے کو استعمال کرنے کی اجازت دینا، اور اس دوسرے شخص کے لئے اس کا استعمال کرنا، دونوں جائز ہے، یعنی اجازت کے بعد دینا، اور اس دوسرے عزت و نفس میں ایسا نہیں ہے کہ اس میں استعمال و تصرف کی نہ اجازت دینا جائز ہے اور نہ ہی دوسرے کے لئے بغیر حق کے استعمال و تصرف میں لانا نادرست ہے، جواز کے قائلین کی یہی دلیل ہے (التشریع الجنائی الاسلامی ۳۷۶)۔

عزت و آبرو کا حق:

اللہ تعالیٰ نے ہر انسان کو باعزت و محترم بنایا ہے، اور یہ عزت و آبرو انسان کا بیش قیمتی اثاثہ ہے، اور اس کی حفاظت کا اسے پورا حق حاصل ہے، خصوصاً صنف نازک کی عزت و عصمت کے تحفظ کے سارے وسائل شریعت نے عطا کئے ہیں اور اسے پورا حق دیا ہے کہ وہ اس کی حفاظت کرے، اور دوسروں کو تھقی سے اس بات سے روکا ہے کہ وہ کسی عورت کی عصمت و عفت کو داغدار کریں۔

سید سابق رقمطر از ہیں: ”لَا يحل انتهاك العرض“ (فقہ ابن حیان: ۵۵۰/۲) (عزت کو پامال کرنا جائز نہیں ہے)۔

مدافعت عزت کا حکم:

اگر کسی عورت کی عفت و عصمت پر جملہ ہوتا دیکھنے والے پر ضروری ہے کہ اس کی عفت و عصمت کی حفاظت کرے، اور خود عورت پر بھی ضروری ہے کہ وہ اپنی عزت و آبرو کی حفاظت اور

مدافعت و مزاحمت کرے، ورنہ گنہگار ہوگی، اس لئے کہ عورت کو اپنے اوپر کسی مرد کو قدرت دینا حرام ہے، اور مدافعت نہ کرنا جب و زیادتی کرنے والے کو قدرت دینا ہے، اور اپنے آپ کو اس کے حوالہ کر دینا ہے، اور یہ حرام و ناجائز اور باعث شرم و حیا ہے۔

باتفاق فقهاء عورت پر عزت و آبرو کی مدافعت واجب ہے، اس کے لئے حملہ آور کی جان بھی لی جاسکتی ہے، عبدال قادر عودہ نے تفصیل کے ساتھ نقل کیا ہے:

”قد اتفق الفقهاء على أن دفع الصائل واجب على المدافع في حالة الاعتداء على العرض ، فإذا أراد رجل امرأة على نفسها ولم تستطع دفعه إلا بالقتل كان من الواجب عليها أن تقتله إن أمكنها ذلك ، لأن التمكين منها حرم ، وفي ترك الدفاع تمكين منها للمنتدي ، وكذلك شأن الرجل يرى غيره يزني بأمرأة أو يحاول الزنا بها ، ولا يستطيع أن يدفعه عنها إلا بالقتل فإنه يجب عليه أن يقتله إن أمكنه ذلك“ (المشروع الجنائي الإسلامي / ٣٧٣)۔

(تمام فقهاء اس بات پر متفق ہیں کہ عزت و آبرو پر دست درازی کی حالت میں مدافعت پر حملہ آور کا دفاع کرنا واجب ہے، اگر کوئی مرد کسی عورت کی عزت پر حملہ کرنا چاہے اور اس عورت کے لئے مدافعت کی صورت نہ ہو سائے قتل کے، تو عورت پر واجب ہے کہ وہ اس کو قتل کر دے، اگر یہ اس کے لئے ممکن ہو، کیونکہ اس کو اپنے اوپر قدرت دینا عورت کے لئے حرام ہے، اور مدافعت نہ کرنا زیادتی کرنے والے کو اپنے اوپر قدرت دینا ہے، اور اسی طرح مرد کی ذمہ داری ہے کہ جب وہ کسی مرد کو دیکھئے کہ وہ کسی عورت کے ساتھ زنا کر رہا ہے، یا زنا کرنے کی کوشش میں ہے، اور عورت کی مدافعت میں قتل کے علاوہ کوئی صورت نہ ہو تو اگر اس کے لئے ممکن ہو تو اس کا قتل کرنا اس پر واجب ہے)۔

علامہ ابن تیمیہ اس پر روشنی ڈالتے ہوئے رقم طراز ہیں:

”وَمَنْ طُلِبَ مِنْهُ الْفَجُورُ كَانَ عَلَيْهِ أَنْ يَدْفَعَ الصَّاعِلَ عَلَيْهِ، فَإِنْ لَمْ يَنْدِفعْ إِلَى بِالْقَتْلِ كَانَ لَهُ ذَلِكَ بِالْتَّفَاقِ الْفَقِهَاءِ“ (الاختيارات الخقابية من فتاوى ابن تيمية ص ٢٩١)۔
(جس شخص سے برائی کا مطالبہ کیا جائے تو اس پر واجب ہے کہ اپنے اوپر تمدن آور کا بھر پور دفاع کرے، اور اگر مدافعت بلا قتل ممکن نہ ہو تو بالاتفاق فقهاء اس کو قتل کرنے کی اجازت ہے)۔



دہشت گردی اور اسلامی موقف

مفتی سید اسرار الحق سمبلی

(رئیس امتعبد العالی الاسلامی حیدر آباد)

دہشت گردی آج کل ایک سلگتا ہوا موضوع ہے، آج دنیا میں بہت سے ممالک کو دہشت گردی کا سامنا ہے، یا وہ دہشت گردی کا خطرہ محسوس کر رہے ہیں، ۱۱ ستمبر ۲۰۰۱ء کے بعد یہ موضوع عالمی صورت اختیار کر گیا ہے، آج دنیا میں دہشت گردی پھیلانے والوں میں مختلف نداہب اور طبقات کے لوگ شامل ہیں، اور حالیہ عرصہ میں ان کی کاشکار ہونے والے زیادہ تر مسلمان ہیں، اس کے باوجود آج دہشت گردی کو اسلام سے جوڑ دیا گیا ہے، اور اس پر و پلندہ کی اس قدر وسیع پیمانہ پر تشبیر کی جا رہی ہے کہ اسلام اور دہشت گردی، مسلمان اور دہشت گرد ہم معنی ہو کر رہ گئے ہیں، یہ بہت ہی گند الازام ہے جو اسلام اور مسلمانوں پر گاہ دیا گیا ہے، اب مسلمانوں کی ذمہ داری ہے کہ وہ کیا حکمت عملی اور منصوبہ تیار کریں، جن سے کہ حقیق دہشت گرد کا پتہ چل جائے، اور اسلام اور مسلمانوں کے تینیں یہ غلط فہمی دور ہو جائے، اس طرح کی کوشش اسلام اور مسلمانوں کی بہت بڑی خدمت ہوگی، اس کے لئے دیر سے سہی کچھ انفرادی کوشش کی گئی ہے، اور اس موضوع پر بعض مفید تحریریں سامنے آئی ہیں، لیکن یہ موضوع جس قدر نازک اور اہم ہے اس کے لئے تھوڑی اجتماعی کوششیں ضروری ہیں، اجتماعی کوششوں کے ذریعہ ہم صحیح نتیجت ک پہنچ سکتے ہیں، اسلام فتنہ آئیڈی نے اپنے سمینار کے لئے یہ موضوع تجویز کر کے

دین کی اہم خدمت انجام دینے کی کوشش کی ہے، اللہ کرے آنے والا سینار نتیجہ خیز ثابت ہو، اور اس کے ذریعہ پورے عالم کو غور و فکر کی ایک نئی جہت عطا ہو، اور یہ فیصلہ کرنا بالکل آسان ہو جائے کہ اسلام اور مسلمانوں کا دہشت گردی سے کوئی تعلق نہیں ہے۔

۱- دہشت گردی کی حقیقت:

اسلامی نقطہ نظر سے قرآن و حدیث کی روشنی میں دہشت گردی کا مطلب افساد، فساد، تباہی، ظلم اور تعصّب ہے، یعنی انسان حق و انصاف سے منہ موڑتے ہوئے بے قصور افراد کو اپنے ظلم اور تشدد کا نشانہ بنائے، چنانچہ قرآن پاک میں ہے:

﴿وَمِنَ النَّاسِ مَنْ يَعْجَبُ كَوْلَهُ فِي الْحَيَاةِ الدُّنْيَا وَيَسْهُدُ اللَّهَ عَلَىٰ مَا فِي قَلْبِهِ وَهُوَ أَلَّا الخَصَامُ، وَإِذَا تَوَلَّ مِنْ سَعَىٰ فِي الْأَرْضِ لِيَفْسُدَ فِيهَا وَيَهْلِكَ الْحَرثَ وَالنَّسْلَ وَاللَّهُ لَا يُحِبُّ الْفَسَادَ، وَإِذَا قَيلَ لَهُ أَتَقْ أَلَّا أَخْذَتْهُ الْعَرَةُ بِالْأَثَمِ فَحَسِبَهُ جَهَنَّمُ وَلَئِسَ الْمَهَادُ﴾ (ابقر: ۲۰۳، ۲۰۴)۔

(بعض آدمی ایسا بھی ہے کہ تم کو اس کی گفتگو جو شخص دنیوی غرض سے ہوتی ہے، مزہ دار معلوم ہوتی ہے، اور وہ اللہ تعالیٰ کو حاضر و ناظر بتاتا ہے، اپنے مانی اضمیر پر، حالانکہ وہ منت جھگڑا لو ہے، جب وہ پیٹھ پھیرتا ہے، تو اس دوڑ دھوپ میں لگا رہتا ہے کہ شہر میں فساد کرے، اور (کسی کے) کھیت اور مولیش کو تلف کر دے، اور اللہ تعالیٰ فساد کو پسند نہیں فرماتے، جب اس سے کوئی کہتا ہے کہ اللہ کا خوف کر، تو نجوت اس کو گناہ پر آمادہ کر دیتی ہے، تو ایسے شخص کے لئے جہنم کی سزا کافی ہے، اور بہت بری آرامگاہ ہے)۔

۲- سرکاری دہشت گردی:

دہشت گردی کی تعریف ہے، جب یہ بات واضح ہو جاتی ہے کہ دہشت گردی ظلم،

استھصال اور نا انصافی کی ایک تحریک ہے، تو اہل عقل و دانش کو یہ فیصلہ کرنے میں تامل نہیں ہو گا کہ ظلم و نا انصافی چاہے فرد کی طرف سے ہو، یا جماعت اور ارباب حکومت و اقتدار کی طرف سے ہو، وہ بہر حال ظلم و نا انصافی اور دہشت گردی ہی ہے، بلکہ انتہائی خطرناک درجہ کی دہشت گردی ہے، گرچہ ظلم پسند لوگوں کی ایک بڑی تعداد اسے دہشت گردی شمارنے کرے، افراد کی کثرت اور قلت کی وجہ سے کسی بھی برائی کو اچھائی کا درجہ نہیں دیا جاسکتا، قرآن کی زبان میں:

﴿قُلْ لَا يَسْتُوْيِ الْخَبِيْثُ وَالْطَّيْبُ وَلُوْ أَعْجَبَكَ كَثْرَةُ الْخَبِيْثِ﴾
(الماائدہ: ۱۰۰)۔

(آپ فرمادیجئے کہ ناپاک اور پاک برابر نہیں ہو سکتے، گو کہ تم کوناپاک کی کثرت بھلی گئی ہو)۔

سرکاری دہشت گردی کا ذکر قرآن میں اس طرح کیا گیا ہے:

﴿إِنَّ الْمُلُوكَ إِذَا دَخَلُواْ قُرْيَةً أَفْسَدُوهَا وَجَعَلُواْ أَعْزَةَ أَهْلِهَا أَذْلَةً﴾
(الخل: ۳۷)۔

(بادشاہ جب کسی بستی میں گھٹتے ہیں، تو اسے اجڑ دیتے ہیں، اور وہاں کے باعزت لوگوں کو ذلیل کر دیتے ہیں)۔

فقہاء کا اس بات پر اتفاق ہے کہ اگر کسی شخص کو ایک جماعت نے قتل کیا ہو، تو ان تمام سے قصاص لیا جائے گا، افراد کی کثرت کی بنا پر ان کی حوصلہ افزائی نہیں کی جائے گی، چنانچہ علامہ ابن قدامہ کا بیان ہے:

”إِنَّ الْجَمَاعَةَ إِذَا قَتَلُواْ وَاحِدًا فَعَلَىٰ كُلِّ وَاحِدٍ مِّنْهُمُ الْقَصَاصُ..... روى
سعید بن المسمیب أن عمر بن الخطاب رضى الله عنه قتل سبعة من أهل صناعة
فقلوا رجلا وقال: لو تملاً عليه أهل صناعة لقتلهم جميعاً، وعن على رضى الله

عنه، أنه قتل ثلاثة قتلوا رجلا، وعن ابن عباس رضي الله عنه أنه قتل جماعة لواحد، ولم يعرف في عصرهم مخالف فكان إجماعاً، ولأنها عقوبة للواحد على الواحد، فوجبت للواحد على الجماعة كحد القذف” (المغني ٣٩٠، ٣٩١ طبع دار عالم الکتب سعوديہ)۔

(ایک جماعت جب ایک شخص کو قتل کر دالے، تو ان میں سے ہر ایک سے قصاص لیا جائے گا،..... سعید بن میتہ سے منقول ہے کہ سیدنا عمر بن خطاب نے سات آدمیوں کو قتل کروایا جنہوں نے ایک آدمی کو قتل کیا تھا، اور انہوں نے فرمایا: ”اگر صنعت کے تمام لوگ اس میں شریک ہوتے تو میں تمام کو قتل کروادیتا۔“ سیدنا علیؑ سے منقول ہے کہ انہوں نے ایسے تین آدمیوں کو قتل کروایا جنہوں نے ایک شخص کو قتل کیا تھا۔ سیدنا ابن عباسؓ سے منقول ہے کہ انہوں نے ایک آدمی کے بدلہ میں ایک جماعت کو قتل کروایا۔ ان کے زمانہ میں کسی نے اس کی مخالفت نہیں کی، گویا اس پر اجماع ہو گیا، نیز یہ کہ ایک شخص کی خاطر ایک شخص کو سزا دی جاتی ہے، لہذا ایک شخص کی خاطر ایک جماعت کو سزا دی جائے گی، جیسا کہ حد قذف میں ہوتا ہے)۔

ان تمام اقتباسات سے یہ بات بالکل واضح ہو جاتی ہے کہ ظلم اور دہشت گردی چاہے فرد کی طرف سے ہو یا جماعت اور ارباب حکومت کی طرف سے ہو، وہ بہر حال ظلم اور دہشت گردی ہی ہے، بلکہ بڑے پیمانہ پر اور بدترین درجہ کی دہشت گردی ہے، اس کی وجہ سے تباہ کاری بھی بڑے پیمانہ پر ہوتی ہے، جس طرح چوری اور غصب فرد کی طرف سے ہوتا بھی برا ہے اور قابل ملامت ہے، اور اگر ایک مہذب جماعت یا سرکار کی طرف سے ہوتا بھی برا ہے اور قابل ملامت ہے، مہذب یا سرکار کا لیبل لگ جانے سے چوری اور غصب کوئی اچھا عمل قرار نہیں دیا جاسکتا ہے۔

۳۔ احتجاج اور رد عمل:

ایک جمہوری ملک میں تو کسی ظلم و ناصافی پر پر امن احتجاج کی عام اجازت ہوتی ہے، اسلام میں بھی اس کی اجازت ہے، چنانچہ اللہ تعالیٰ کا ارشاد ہے:

﴿لَا يَحِبُّ اللَّهُ الْجَهْرُ بِالسُّوءِ مِنَ الْقَوْلِ إِلَّا مِنْ ظُلْمٍ﴾ (النساء: ۱۳۸)۔

(اللہ تعالیٰ برائی کے ساتھ آواز بلند کرنے کو پسند نہیں فرماتا، مگر مظلوم کو اجازت ہے)۔

اور حدیث میں ہے: "إِنَّ النَّاسَ إِذَا رَأَوُا الظَّالِمَ فَلَمْ يَأْخُذُوا عَلَى يَدِهِ

أَوْ شَكَ أَنْ يَعْمَلُهُ اللَّهُ بِعِقَابٍ مِّنْهُ" (ابوداؤد: ۲۳۳۸)۔

(لوگ جب کسی ظالم کو (ظلم کرتے) دیکھیں اور اس کا باتھ نہ روکیں، تو اللہ تعالیٰ تمام لوگوں کو سزا میں گرفتار کر سکتے ہیں)۔

نیز حدیث میں یہ بھی ہے: "أَفْضَلُ الْجَهَادِ كَلْمَةُ عَدْلٍ عِنْدَ سُلْطَانٍ

جَانِرٍ" (ابوداؤد: ۲۳۲۴)۔

(افضل درجہ کا جہاد ظالم حکمران کے سامنے انصاف کی بات کہنا ہے)۔

اب مسئلہ یہ ہے کہ احتجاج صرف جائز ہے یا وجہ؟ اور اگر واجب ہے تو کن لوگوں پر واجب ہے؟ تو یہ لوگوں کی استطاعت و صلاحیت پر موقوف ہے، مثال کے طور پر جن حضرات کے پاس سیاسی طاقت اور اثر و رسوخ ہے، یا جنہیں عوامی مقبولیت حاصل ہے، یا جن کے پاس قلم اور میڈیا کی طاقت ہے تو ان کے لئے اپنی استطاعت کے مطابق احتجاج واجب ہے، گویا یہ فرض کفایہ کے درجہ میں ہے۔

احتجاج کے بارے میں عہد نبوی کے اس واقعہ سے بھی استدلال کیا جاسکتا ہے:

” جاءَ رجُلٌ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ يُشَكُّو جَارَهُ، قَالَ: اطْرُحْ مَتَاعَكَ عَلَى الطَّرِيقِ، فَطَرَحَهُ، فَجَعَلَ النَّاسُ يَمْرُونُ عَلَيْهِ وَيَلْعَنُونَهُ، فَجَاءَ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ: يَا رَسُولَ اللَّهِ! مَا لِقِيتَ مِنْ النَّاسِ، قَالَ: وَمَا لَقِيتَ مِنْهُمْ؟ يَلْعَنُونِي، قَالَ: لَعْنَكَ اللَّهُ قَبْلَ النَّاسِ، فَقَالَ: إِنِّي لَا أُعُودُ، فَجَاءَ الَّذِي شَكَاهُ إِلَى النَّبِيِّ صَلَّى اللَّهُ عَلَيْهِ وَسَلَّمَ، فَقَالَ: ارْفِعْ مَتَاعَكَ فَقَدْ كَفَيْتَ“ (مجموع الزواائد: ۸/۲۰۷۔ اباب ماجاء في أذى الجار)۔

(ایک آدمی رسول اللہ ﷺ کے پاس اپنے پڑوی کی شکایت لے کر آیا، آپ ﷺ نے فرمایا: تم اپنا سامان راستے میں ڈال دو، اس نے ڈال دیا، وہاں سے گزرنے والے لوگ اس پڑوی پر لعنت کرنے لگے، وہ نبی ﷺ کے پاس آیا اور کہا: اے اللہ کے رسول! مجھے لوگوں سے تکلیف پہنچی ہے، آپ ﷺ نے فرمایا: لوگوں سے کیا تکلیف پہنچی؟ اس نے بتایا: وہ مجھ پر لعنت بھیج رہے ہیں۔ آپ ﷺ نے فرمایا: لوگوں سے پہلے تو اللہ تعالیٰ نے تم پر لعنت کی ہے، اس نے کہا: میں آئندہ ایسا نہیں کروں گا، اتنے میں شکایت کرنے والا شخص نبی ﷺ کے پاس پہنچ گیا، آپ ﷺ نے اس سے فرمایا: ” اپنا سامان اٹھا لو، اتنا کافی ہو گیا“۔ ذیل مذکورہ حدیث بھی ارباب حکومت سے احتجاج کرنے کے بارے میں اشارہ کرتی ہے:

”عَنْ أَبِي الْوَلِيدِ عَبَادَةَ بْنِ الصَّامِتِ رَضِيَ اللَّهُ عَنْهُ قَالَ: بِأَيْنَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى السَّمْعِ وَالطَّاعَةِ فِي الْعُسْرِ وَالْيِسْرِ وَالْمَنْشَطِ وَالْمَكْرَهِ، وَعَلَى أَثْرَهُ عَلَيْنَا، وَعَلَى أَنْ لَا نَنْزَاعَ الْأَمْرَ أَهْلَهُ، إِلَّا أَنْ تَرُوا كُفُراً بِوَاحِدَةٍ عِنْدَكُمْ مِنَ اللَّهِ تَعَالَى فِيهِ بَرْهَانٌ، وَعَلَى أَنْ نَقُولَ بِالْحَقِّ أَيْمَنًا كَنَا، لَا نَخَافُ فِي اللَّهِ لَوْمَةَ لَائِمٍ“ (بخاری: ۱۳/۵-۶، مسلم: ۲۰۹)۔

(سیدنا عبادہ بن صامتؓ سے روایت ہے، فرماتے ہیں: ہم نے رسول اللہ ﷺ

سے سمع و طاعت اختیار کرنے کی بیعت کی، چاہے تنگی کی حالت ہو یا خوشحالی کی، خوش دلی سے ہو یا ناپسندیدگی کے ساتھ، خواہ ہم پر کسی کو ترجیح دی جائے، اور یہ کہ ہم صاحب حکومت سے اس کی حکومت کے بارے میں نہیں جھگڑیں گے، مگر یہ کہ ہم صریح کفر دیکھ لیں، جس کی بابت ہمارے پاس اللہ تعالیٰ کی طرف سے واضح دلیل موجود ہو، اور اس بات پر بھی بیعت کی کہ ہم جہاں بھی ہوں حق بات کہیں گے، اللہ کی بات کہنے میں ہم ملامت کرنے والے کی ملامت سے نہیں ڈریں گے۔

اس حدیث میں ”کفر“ کا ذکر ہے، مگر اس سے پہلے والی حدیث میں ”کلمہ عدل“ کا ذکر ہے، جس سے معلوم ہوتا ہے کہ ہر طرح کی نا انصافی اور ظلم پر ارباب اقتدار سے احتجاج کرنا اور ان کی غلط پالیسیوں پر تقدیم کرنا افضل ترین عبادت ہے۔

نیزہ بہ ثیت ایک داعی امت کے مسلمانوں کو اس حدیث پر بھی عمل کی ضرورت ہے:
 ”من رأى منكم منكراً فليغیره بيده، فإن لم يستطع فليسنه، فإن لم يستطع فقلبه، وذلك أضعف الإيمان“ (مسلم: ۳۹)۔

(جو کوئی ناپسندیدہ کام دیکھے، اس کو چاہئے کہ اپنے ہاتھ سے روکے، اگر اس کی طاقت نہ ہو تو زبان سے روکے، اگر اس کی بھی طاقت نہ ہو تو دل ہی دل میں بر اخیال کرے، مگر یہ ایمان کا بہت کمزور درجہ ہے)۔

بعض روایت کے آخر میں یہ الفاظ بھی ہیں:

”وليس وراء ذلك من الإيمان حمة خردل“ (مسلم: ۵۰)۔

(ان تینوں سے ہٹ کر رائی کے دانے کے برابر بھی ایمان نہیں رہ جاتا)۔
 اس تفصیل سے واضح ہوتا ہے کہ مظلوم کا ظلم کے خلاف احتجاج کرنا اور ظلم سے رکنے کا مطالبہ کرنا دہشت گردی نہیں ہے، بلکہ ظالموں کو ظلم ترک کرنے اور انصاف پر آمادہ کرنے کی

دعوت و کوشش ہے، جس کی ترغیب قرآن و حدیث میں دی گئی ہے، اور جو امت مسلمہ کے لئے فرض کفایہ کا درج رکھتا ہے۔

۲- بے قصور افراد سے بدلہ لینا:

کسی ایک طبقہ کی طرف سے ظلم و زیادتی ہو، جس میں اس طبقہ کے کچھ افراد شریک ہوں تو مظلوموں کو ظلم کرنے والے گروہ کے ان لوگوں سے بدلہ لینا جائز نہیں ہو گا جو بے قصور ہیں، اور جو اس ظلم میں کسی طور سے شریک نہیں ہیں، اور اگر دوسرے بے قصور افراد سے بدلہ لیا جائے تو یہ بھی ظلم ہو گا، جیسا کہ سورہ یوسف میں ہے کہ سیدنا یوسفؐ کے ساتھ بھائی پر جرم ثابت ہوا، جس کی سزا قید تھی، بنی امیں کے دوسرے بھائیوں نے سیدنا یوسفؐ سے درخواست کی کہ بنی امیں کے ابا بہت بوڑھے ہیں، بہتر ہو گا کہ ان کی جگہ دوسرے کسی بھائی کو قید کر لیا جائے، تو سیدنا یوسفؐ نے فرمایا: اگر ہم ایسا کریں تو ہم ظالم قرار دیئے جائیں گے۔

﴿قَالُوا يَا أَيُّهَا الْعَزِيزُ إِنَّ لَهُ أَبْأَشِيْخًا كَبِيرًا فَخُذْ أَحَدَنَا مَكَانَهُ، إِنَا نَرَاكَ مِنَ الْمُحْسِنِينَ، قَالَ مَعَاذُ اللَّهِ أَنْ نَاخْذَ إِلَيْهِ مِنْ وَجْدَنَا مَتَاعِنَا عِنْدَهُ إِنَا إِذَا لَظَالَمْوْنَ﴾ (سورہ یوسف: ۲۸-۲۹)۔

(انہوں نے کہا کہ اے عزیز مصر! اس کے والد بہت بڑی عمر کے بالکل بوڑھے شخص ہیں، آپ اس کے بدله ہم میں سے کسی کو گرفتار کر لیجئے، ہم دیکھتے ہیں کہ آپ بڑے نیک نفس ہیں، یوسف علیہ السلام نے کہا کہ تم نے جس کے پاس اپنی چیز پائی ہے اس کے سوا دوسرے کی گرفتاری کرنے سے اللہ کی پناہ پا رہتے ہیں، ایسا کرنے سے ہم یقیناً نا انصافی کرنے والے ہو جائیں گے)۔

نیز قرآن کی دوسری آیات ہیں:

﴿وَلَا تُنْزِرْ وَازْرَةً وَزَرَ أَخْرَى﴾ (سورة أعراف: ١٤٣)۔

(اور کوئی کسی دوسرے کا بوجھ نہیں اٹھائے گا)۔

﴿وَجَزَاءُ سَيِّئَةٍ سَيِّئَةٌ مُّثْلِهَا﴾ (سورة شوری: ٣٠)۔

(اور برائی کا بدلہ اسی جیسی برائی ہے)۔

﴿فَمَنْ اعْتَدَ عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَ لَهُمْ﴾ (سورة

بقرہ: ١٩٣)۔

(جو تم پر زیادتی کرے تو تم بھی اس پر اسی کے مثل زیادتی کرو جو اس نے تم پر کی
ہے)۔

اور حدیث میں ہے:

”لَا ضررُّ وَلَا ضرَارٌ، مِنْ ضَارٍ ضَارَهُ اللَّهُ، وَمِنْ شَاقٍ شَاقَ اللَّهُ عَلَيْهِ“

(متدرک حاکم: ٢٧٤)۔

(نہ ابتداء نقسان پہنچایا جائے، اور نہ جواباً نقسان پہنچانے میں حد سے تجاوز
کیا جائے، جو شخص کسی کو نقسان پہنچائے اللہ تعالیٰ اسے نقسان پہنچائیں گے، اور جو شخص کسی کو نقشی
میں ڈالے اللہ تعالیٰ اسے نقشی میں ڈال دیں گے)۔

یہ تو اس مسئلہ کا ایک سادہ پہلو ہے، لیکن ہمیں اس بات پر بھی غور کرنا ضروری ہے کہ جو
لوگ براہ راست ظلم میں شریک تونہ ہوئے ہوں، مگر بالواسطہ ان کا ساتھ دیا ہو، یا ان کی تائید کی
ہو، تو کیا وہ لوگ بالکل معصوم تھے جائیں گے؟ جبکہ جمہوری ملکوں میں اقتدار اعلیٰ عوام کے پاس
ہوتا ہے، عوام سیاسی امور میں رہنمائی اور نمائندگی کے لئے اپنے قائدین کو اقتدار حوالہ کرتے
ہیں، اب اگر عوام کو معلوم ہے کہ فلاں پارٹی ایک خاص فرقہ کی دشمن ہے، اور ما قبل میں اس نے
اس فرقہ کے خلاف زبردست تباہی مچائی ہے، اور منظم طور پر نسل کشی کی ہے، پھر بھی وہاں کی عوام

ایسی فرقہ پرست اور ظالم پارٹی کو ووٹ دے، اور وہ پارٹی دوبارہ بر سرا قدر آ کرو یہی ہی تباہی چاہئے، تو کیا وہاں کی عوام کو یہے ہی بے قصور سمجھا جائے گا؟

۶- دہشت گردی کے اسباب و محرکات:

دہشت گردی کے اسباب و محرکات کا پتہ چلانا دراصل نفیات کے ماہرین کا کام ہے۔ مختلف ممالک میں دہشت گردی کے اسباب مختلف ہو سکتے ہیں، البتہ چند اسباب مشترک بھی ہیں، چنانچہ مندرجہ بالا ممالک کی سرکاری دہشت گردی کے چند اسباب یہاں ذکر کئے جاتے ہیں:

- ۱- مذہبی تنگ نظری اور عدم رواداری۔
- ۲- اپنے مذہب اور تہذیب میں دوسروں کو ضم کرنے کی کوشش۔
- ۳- ملکی توسعی پسندی اور ہوتا کی۔
- ۴- دوسرے ممالک کے قدرتی وسائل پر غاصبانہ نظر۔
- ۵- بطور خاص امریکہ اور برطانیہ کا پوری دنیا پر اپنی اجارہ داری، استعماریت اور برتری قائم کرنے کی کوشش۔
- جبکہ انفرادی یا غیر سرکاری دہشت گردی کے اسباب مندرجہ ذیل ہیں:
- ۶- حق و انصاف سے انحراف۔
- ۷- مذہبی تعلیمات کی غلط تفہیم و تشریح اور غلط رہنمائی۔
- ۸- احساس محرومی۔
- ۹- قانونی راستے سے حقوق حاصل کرنے اور نا انصافیوں کو دور کرنے میں رکاوٹ۔
- ۱۰- معاشی محرومی، یعنی کسی خاص قوم کو پسماندہ بنادینے کی دانستہ کوشش۔

-۱۱- سیاسی محرومی۔

-۱۲- قوی نا انصافی، یعنی استحقاق کے باوجود کسی خاص قوم کو مراعات دینے سے گریز۔

-۱۳- فرقہ وارانہ زیادتی، جیسے ۱۹۸۳ء کا سکھ مخالف فساد اور ملک میں مسلم مخالف فسادات اور نسل کشی کا وقفو وقفہ سے جاری رہنا۔

دہشت گردی کا مدارک:

بھیں اسلامی ہدایات کی روشنی میں ان اسباب و خصائصِ رذیلہ کے مدارک کی کوشش کرنی چاہئے، اور اس پیغامِ امن کو عام کرنے کی کوشش کرنی چاہئے، اس کے لئے سب سے پہلے ضروری ہے: اسلام کی دعوت۔

یعنی یہ واضح کیا جائے کہ اسلام ہی نجات دہندا اور مکمل مذہب ہے، دنیا میں وقفہ و قفو سے جتنے انبیاء کرام تشریف لائے، سب کا مقصد ایک ہی تھا کہ انسانیت کو ایک اللہ کا فرمانبردار بنایا جائے، جس پیغام اور دین کو لے کر انبیاء علیہم السلام تشریف لائے، وہ محمد عربی ﷺ پر مکمل ہوا، جس دین کی بنیاد سیدنا آدم علیہ السلام کے ہاتھوں رکھی گئی، اس عمارت کی تکمیل آخری نبی سیدنا محمد ﷺ کے ہاتھوں ہوئی، اس کو حضور ﷺ نے خاتم النبیین کی مثال دیتے ہوئے بیان بھی فرمایا ہے، لہذا دین اسلام پچھلے تمام ادیان کا مجموعہ ہے، اور قرآن کریم تمام آسمانی کتابوں کا خلاصہ، جامع ایڈیشن اور قیامت تک تبدیل نہ ہونے والا جدید نصاب ہے، اسی پر ایمان لانے میں آخرت کی کامیابی محصر ہے، اللہ تعالیٰ کا ارشاد ہے:

﴿وَأَنْزَلْنَا إِلَيْكَ الْكِتَابَ بِالْحَقِّ مَصْدَقاً لِمَا بَيْنَ يَدِيهِ مِنَ الْكِتَابِ﴾

وَمَهِمَنَا عَلَيْهِ، فَاحْكُم بِمَا أَنْزَلَ اللَّهُ وَلَا تَتَّبِعْ أَهْوَاءَهُمْ ﴿ سورہ مائدہ: ۳۸﴾۔

(ہم نے آپ کی طرف حق کے ساتھ یہ کتاب نازل فرمائی ہے، جو اپنے سے اگلی

کتابوں کی تقدیق کرنے والی اور ان کی محفوظ ہے، اس لئے آپ ان کے آپسی معاملات میں اللہ کی اسی اتاری ہوئی کتاب کے ذریعہ فیصلہ کیجئے، اس حق سے ہٹ کر ان کی خواہشوں کے پیچھے نہ جائے۔

آج خاص طور پر یہود و نصاری مسلمانوں کے خلاف دہشت پھیلارہے ہیں، اس لئے سب سے بہتر طریقہ یہ ہے کہ حکمت و مصلحت کے ساتھ انہیں اسلام کی دعوت دی جائے:

﴿يَا أَهْلَ الْكِتَابُ تَعَالَوَا إِلَىٰ كَلْمَةٍ سَوَاءٌ بَيْنَنَا وَبَيْنَكُمْ أَنْ لَا نَعْبُدُ إِلَّا اللَّهُ وَلَا نُشَرِّكُ بِهِ شَيْئًا، وَلَا يَتَخَذُ بَعْضُنَا بَعْضًا أَرْبَابًا مِّنْ دُونِ اللَّهِ، فَإِنْ تُولُوا فَقُولُوا أَشْهَدُوا بِأَنَّا مُسْلِمُونَ﴾ (سورہ آل عمران: ٦٣)۔

(آپ کہہ دیجئے کہ اے اہل کتاب! ایسی انصاف والی بات کی طرف آؤ جو ہم میں اور تم میں برابر ہے کہ تم اللہ تعالیٰ کے سوا کسی اور کی عبادت نہ کریں، نہ اس کے ساتھ کسی کو شریک بنائیں اور نہ اللہ کو چھوڑ کر آپس میں ایک دوسرے کو ہی رب بنائیں، تو اگر وہ منہ پھیر لیں، تو تم کہہ دو کہ گواہ رہو کہ ہم تو مسلمان ہیں۔)

دوسرا کام صبرا اور اللہ سے مدد کی درخواست ہے، یعنی حکمت عملی، فراست اور منصوبہ بند طریقہ اختیار کرتے ہوئے حق و صداقت پر جنت رہنا اور حالات کا پامردی اور حوصلہ مندی سے مقابلہ کیا جائے، اور اللہ سے بہتر نتیجہ کی امید رکھی جائے، جیسا کہ سیدنا موسیٰ علیہ السلام نے اپنی قوم سے کہا تھا:

﴿إِسْتَعِينُوا بِاللَّهِ وَاصْبِرُوا، إِنَّ الْأَرْضَ لِلَّهِ يُورِثُهَا مَنْ يَشَاءُ مِنْ عِبَادِهِ، وَالْعَاقِبةُ لِلْمُتَقْيِنِ، قَالُوا أَوْذِنَا مِنْ قَبْلِ أَنْ تَأْتِنَا وَمَنْ بَعْدَ مَا جَنَّتْنَا، قَالَ عَسَىٰ رَبُّكُمْ أَنْ يَهْلِكَ عَدُوكُمْ وَيُسْتَحْلِفُكُمْ فِي الْأَرْضِ فَيُنَظِّرَ كَيْفَ تَعْمَلُونَ﴾ (سورہ اعراف: ١٢٨، ١٢٩)۔

(مویی علیہ السلام نے اپنی قوم سے فرمایا: اللہ تعالیٰ کا سہارا حاصل کرو اور صبر کرو، یہ زمین اللہ تعالیٰ کی ہے، اپنے بندوں میں سے جس کو چاہے وہ مالک بنادیتا ہے، اور آخری کامیابی ان ہی کی ہوتی ہے جو اللہ سے ڈرتے ہیں، قوم کے لوگ کہنے لگے کہ ہم تو ہمیشہ مصیبت ہی میں رہے، آپ کی تشریف آوری سے قبل بھی اور آپ کی تشریف آوری کے بعد بھی، مویی علیہ السلام نے فرمایا کہ بہت جلد اللہ تمہارے دشمن کو ہلاک کر دے گا اور بجائے ان کے تم کو اس سر زمین کا خلیفہ بنا دے گا، پھر تمہارا طرز عمل دیکھے گا)۔

دہشت پسندی کا ایک اہم سبب احساس محرومی و مایوسی ہے، اسلام اس منقی احساس کو ختم کرنے اور اللہ سے بہتر امید رکھنے کی تلقین کرتا ہے:

﴿لَا تَأْيِسُوا مِنْ رُوحِ اللَّهِ، إِنَّهُ لَا يَأْيِسُ مِنْ رُوحِ اللَّهِ إِلَى الْقَوْمِ﴾

الكافرون ﴿سورہ یوسف: ۸۷﴾۔

(اللہ کی رحمت سے نا امید نہ ہو، یقیناً اللہ کی رحمت سے نا امید نہی ہوتے ہیں جو کافر ہوتے ہیں)۔

دہشت پسندی کی ایک اہم وجہ دنیا کی ہونا کی بھی ہے کہ انسان دنیا ہی کو سب کچھ سمجھ لیتا ہے، اور اسے غیر معمولی اہمیت دیتا ہے، جب کہ اسلام کے مطابق دنیا ایک دھوکہ اور سراب کا سودا ہے:

﴿وَمَا الْحَيَاةُ الدُّنْيَا إِلَّا مَتَاعٌ الْغَرُورُ﴾ (سورہ آل عمران: ۱۸۵)۔

(اور دنیا کی زندگی تو صرف دھوکے کا سامان ہے)۔

اس لئے کم از کم مسلمانوں کو دنیا کے مقابلہ میں آخرت کی کامیابی پر زیادہ دھیان دینا

چاہئے۔

اس موقع پر قرآن عظیم کی لمبی نصیحت نقل کر دینا مناسب سمجھتا ہوں:

﴿اعلموا أنما الحياة الدنيا لعب ولهو وزينة وتفاخر بينكم وتکاثر في

الأموال والأولاد، كمثل غيث أعجب الكفار نباته ثم يهیج فتراه مصفرًا، ثم يكون حطاماً، وفي الآخرة عذاب شديد و مغفرة من الله و رضوان، وما الحياة الدنيا إلا متاع الغرور، ساقوا إلى مغفرة من ربكم وجنة عرضها كعرض السماء والأرض، أعدت للذين آمنوا بالله و رسليه، ذلك فضل الله يوتیه من يشاء، والله ذو الفضل العظيم، ما أصاب من مصيبة في الأرض ولا في أنفسكم إلا في كتاب من قبل أن نبرأها، إن ذلك على الله يسیر، لكيلا تأسوا على ما فاتكم ولا تفروحا بما آتاكم، والله لا يحب كل مختال فخور﴾ (سورة حديـد:

(٢٣-٢٠)

(خوب یاد رکھو کہ دنیا کی زندگی صرف کھیل، تماشا، زینت اور آپس میں فخر و غرور اور مال و اولاد میں ایک دوسرے پر برتری جھانا ہے، جیسے بارش اور اس کی پیداوار کسانوں کو اچھی معلوم ہوتی ہے، پھر وہ خشک ہو جاتی ہے، تو زر درنگ میں تم اس کو دیکھتے ہو، پھر وہ بالکل چورا چورا ہو جاتی ہے، اور آخرت میں سخت عذاب، اللہ کی مغفرت اور اس کی خوشنودی ہے، اور دنیا کی زندگی بچر و ہو کے کے سامان کے اور کچھ بھی نہیں، دوڑ واپسے پروردگار کی مغفرت کی طرف اور اس جنت کی طرف جس کی وسعت آمان و زمین کی وسعت کے برابر ہے، یہ ان کے لئے بنائی گئی ہے جو اللہ پر اور اس کے رسولوں یا ایمان رکھتے ہیں، یہ اللہ کا فضل ہے، جسے چاہے دے، اور اللہ بڑے فضل والا ہے، نہ کوئی مصیبت دنیا میں آتی ہے، نہ خاص تمہاری جانوں میں، مگر اس سے پہلے کہ اس کو پیدا کریں، وہ ایک خاص کتاب میں لکھی ہوئی ہے، یہ کام اللہ پر بالکل آسان ہے، تاکہ تم اپنے سے فوت شدہ کسی چیز پر نجیدہ نہ ہو جایا کرو، اور نہ عطا کردہ چیز پر اتر جاؤ، اور ہراتا نے والے اور شخی بکھارنے والے کو اللہ پر نہیں فرماتا۔)

دہشت گردی کا ایک اہم سبب یہ ہے کہ انصاف پر قائم نہیں رہا جاتا، جب کوئی بڑا ملک، قوم یا اس کا حیف ظلم کرتا ہے، اور مظلوم انصاف حاصل کرنا چاہتا ہے، تو انصاف کا مطالبہ کرنے والوں کی آواز دہشت گردی معلوم ہونے لگتی ہے، لیکن جب کسی بڑے ملک پر ظلم ہوتا ہے، تو وہ اپنے حلیفوں اور دوسروں سے بے جا ہمایت حاصل کرنا شروع کر دیتا ہے، انصاف کے معاملہ میں اس طرح کا دو ہر امعیار اختیار کرنے کے اسلام قطعاً خلاف ہے:

﴿يَا أَيُّهَا الَّذِينَ آمَنُوا كُونُوا قَوَامِينَ بِالْقِسْطِ شَهِداءَ اللَّهِ ، وَلَا عَلَى
أَنفُسِكُمْ أَوْ الْوَالِدِينَ وَالْأَقْرَبِينَ، إِن يَكُنْ غَيْرًا فَإِنَّ اللَّهَ أَوْلَى بِهِمَا﴾ (سورہ
نساء: ١٣٥)۔

(اے ایمان والو! عدل و انصاف پر مضبوطی سے جنم جانے والے اور خوشنودی مولا کے لئے چی گو ای دینے والے بن جاؤ، گو وہ تمہارے اپنے خلاف ہو، یا اپنے ماں باپ کے، یا رشتہ دار عزیزیوں کے، وہ شخص امیر ہو یا فقیر، دونوں کے ساتھ اللہ کو زیادہ تعلق ہے)۔
دوسری جگہ ارشاد ہے:

﴿يَا أَيُّهَا الَّذِينَ آمَنُوا كُونُوا قَوَامِينَ لِلَّهِ شَهِداءَ بِالْقِسْطِ وَلَا يَجْرِمُنَّكُم
شَنَآنَ قَوْمٍ عَلَى أَنْ لَا تَعْدِلُوا، إِعْدَلُوا هُوَ أَقْرَبُ لِلتَّقْوَىِ، وَاتَّقُوا اللَّهَ إِنَّ اللَّهَ خَبِيرٌ
بِمَا تَعْمَلُونَ﴾ (سورہ مائدہ: ٨)۔

(اے ایمان والو! تم اللہ کی خاطر حق پر قائم ہو جاؤ، راستی اور انصاف کے ساتھ گو ای دینے والے بن جاؤ، کسی قوم کی عداوت تمہیں خلاف عدل پر آمادہ نہ کرے، عدل کیا کرو، جو پڑھیز گاری کے زیادہ قریب ہے، اور اللہ سے ڈرتے رہو، یقین انوکہ اللہ تعالیٰ تمہارے اعمال سے باخبر ہے)۔

دہشت گردی کی سب سے بڑی اور اہم وجہ یہ ہے کہ ایک قوم دوسری قوم پر اپناندہ ہب

اور تہذیب مسلط کرنے کی کوشش کرتی ہے، جبکہ اسلام نہب کے معاملہ میں کسی جبرا اور تسلط کو پسند نہیں کرتا، چنانچہ اللہ تعالیٰ کا ارشاد ہے:

﴿لَا إِكْرَاهٌ فِي الدِّينِ، قَدْ تَبَيَّنَ الرُّشْدُ مِنَ الْغَيِّ، فَمَن يَكْفُرُ بِالظَّاغُوتِ وَيُؤْمِنُ بِاللَّهِ فَقَدْ أَسْتَمْسَكَ بِالْعُرُوهَةِ الْوَثِيقَى، لَا انْفَصَامٌ لَّهَا، وَاللَّهُ سَمِيعٌ عَلَيْهِ﴾ (سورہ بقرۃ: ۲۵۶:-).

(دین کے بارے میں کوئی زبردستی نہیں، بدایت ضلالت سے روشن ہو چکی ہے، اس لئے جو شخص اللہ تعالیٰ کے سوا دوسرا معبودوں کا انکار کر کے اللہ تعالیٰ پر ایمان لائے، اس نے بڑے مضبوط حلقو کو تحاصلیا، جو کبھی نہ ٹوٹے گا، اور اللہ تعالیٰ سننے والا جانتے والا ہے)۔

ایک جگہ ارشاد ہے:

﴿فَمَنْ شَاءَ فَلِيُؤْمِنْ، وَمَنْ شَاءَ فَلِيَكُفُرْ، إِنَّا اعْتَدْنَا لِلظَّالِمِينَ نَارًا أَحَاطَ بِهِمْ سُرَادِقُهَا﴾ (سورہ کہف: ۲۹:-).

(جو چاہے ایمان لائے اور جو چاہے کفر کرے، ظالموں کے لئے ہم نے ایسی آگ تیار کر رکھی ہے، جس کی قاتمیں انہیں گھیر لیں گی)۔

دہشت گردی کے رجحان میں اضافہ کی ایک وجہ یہ ہے کہ انسانی جان کے احترام کا تصور دلوں سے نکل گیا ہے، اس لئے کسی فرد یا قوم کو ایذا پہنچانے کی جرأت پیدا ہوتی ہے، جبکہ اللہ تعالیٰ نے سارے ہی انسان کو یکساں بزرگی عطا کی ہے۔

﴿وَلَقَدْ كَرِمَنَا بَنِي آدَمَ﴾ (سورہ نبی موسیٰ: ۲۹:-) (یقیناً ہم نے اولاد آدم کو ہر یہ عزت عطا کی)۔

اللہ تعالیٰ نے ایک انسان کے قتل کو پوری انسانیت کے قتل کے مترادف قرار دیا ہے، اور

ایک انسان کو زندہ رکھنے اور قتل سے بچانے کی کوشش کو پوری انسانیت کو قتل سے بچانے کے مقابل
قرار دیا ہے:

﴿مَنْ قَتَلَ نَفْسًا بِغَيْرِ نَفْسٍ أَوْ فَسَادٌ فِي الْأَرْضِ فَكَانَ مَمْلُوكًا قَتْلَ النَّاسِ

جَمِيعًا، وَمَنْ أَحْيَاهَا فَكَانَ مَمْلُوكًا أَحْيَا النَّاسَ جَمِيعًا﴾ (سورہ مائدہ: ۳۲)۔

(جو شخص کسی کو بغیر اس کے کروہ کسی کا قاتل ہو، یا زمین میں فساد بچانے والا ہو، قتل کرڈا لے گویا اس نے تمام لوگوں کو قتل کر دیا، اور جو شخص کسی ایک کی جان بچالے اس نے گویا تمام لوگوں کی زندگی بچالی)۔

دہشت گردی کے پس پرده غاصبانہ ذہنیت بھی کارفرما ہوتی ہے، حدیث میں فرمایا گیا:
”جو شخص کسی کی ایک بالشت زمین ناحق غصب کر لے تو اسے قیامت کے دن سات تہذیم میں
و حسناً یا جائے گا: ”من ظلم قید شبر من الأرض طوقه من سبع أرضين“ (بخاری: ۶/۵،
سلم: ۱۶۱۲)۔

۷- دفاع کی شرعی حیثیت:

اگر کسی گروہ یا فرد کی جان و مال اور عزت و آبرو پر حملہ کیا جائے تو اس کے دفاع کی
شرعی حیثیت کیا ہوگی؟ حدیث سے یہ بات تو بالکل واضح ہے کہ ایسے موقع پر دفاع کرنے والا
اپنی زندگی سے با تحد و ہو ٹیکھے، تو اس کا مرتبہ شہید کے برابر ہو گا:

”من قتل دون ماله فهو شهيد، ومن قتل دون دمه فهو شهيد، ومن قتل

دون دينه فهو شهيد، ومن قتل دون أهله فهو شهيد“ (ترمذی: ۲۶۱/۱)۔

(جو شخص اپنے مال کے دفاع میں مارا جائے وہ شہید ہے، اور جو شخص اپنی جان کے
دفاع میں مارا جائے وہ شہید ہے، اور جو شخص اپنے دین کے دفاع میں مارا جائے وہ شہید ہے، اور

جو شخص اپنے گھر والوں کا دفاع کرتے ہوئے مارا جائے وہ شہید ہے)۔

اس حدیث سے معلوم ہوتا ہے کہ دفاع کرنے والا مجاہد کے درجہ میں ہے، دوسری
احادیث میں دفاع کرنے اور نہ کرنے دونوں کا ذکر ہے، مسلم کی حدیث میں دفاع کرنے کا حکم
ہے:

”جاء رجل إلى رسول الله ﷺ فقال: يا رسول الله! أرأيت إن جاء
رجل يريده أخذ مالي؟ قال: فلا تعطه مالك“، قال: أرأيت إن قاتلني؟ قال:
”قاتلته“، قال: أرأيت إن قتلتني؟ قال: ”فأنت شهيد“، قال: أرأيت إن قتلتة؟ قال:
”هو في النار“ (مسلم: کتاب الایمان: باب الدليل علیٰ آن من تصد).

(ایک شخص نے رسول اللہ ﷺ کے پاس آ کر عرض کیا: اے اللہ کے رسول! آپ کا
کیا خیال ہے اگر کوئی شخص میرا مال چھیننا چاہے؟ آپ ﷺ نے فرمایا: اس کو انہا مال نہ دو، اس
نے کہا: اگر وہ مجھ سے لٹانا شروع کر دے؟ آپ ﷺ نے فرمایا: تم بھی اس سے لڑو، اس نے
کہا: اگر اس نے مجھے قتل کر دیا تو میرا کیا ہو گا؟ آپ ﷺ نے فرمایا: تم شہید ہو گے، اس نے
پوچھا: اگر میں اسے قتل کر دوں تو اس کا لیا ہو گا؟ فرمایا: وہ جسمی ہو گا)۔

اس کے برخلاف قرآن نے سیدنا آدم کے دو بیٹوں کا ذکر کیا ہے کہ باabil نے قاتل
کا دفاع نہیں کیا، بلکہ اپنی جان اپنے بھائی کے حوالہ کر دی:

﴿لَنْ يُسْطِعَ إِلَيْيَ يَدُكَ لِتَقْتِلَنِي، مَا أَنَا بِبَاسِطٍ يَدِي إِلَيْكَ لِأَقْتَلَكَ،
إِنِّي أَخَافُ اللَّهَ رَبَّ الْعَالَمِينَ؛ إِنِّي أُرِيدُ أَنْ تَبُوءَ بِيَثْمِي وَاثِمَكَ فَتَكُونُ مِنْ
أَصْحَابِ النَّارِ، وَذَلِكَ جَزَاءُ الظَّالِمِينَ، فَطَوَعْتُ لَهُ نَفْسَهُ قَتْلَ أَخِيهِ فَقُتِلَهُ
فَأَصْبَحَ مِنَ الْخَاسِرِينَ﴾ (سورہ مائدہ: ۲۸-۳۰)۔

(گوتم میرے قتل کے اے، دست درازی کرو، لیکن میں تیرے قتل کی طرف ہرگز اپنا

باتکھ نہ بڑھاؤں گا، میں تو اللہ رب العالمین سے ڈرتا ہوں، میں تو چاہتا ہوں کہ تم میرا گناہ بھی اپنے سر پر رکھلو، اور دوزخیوں میں شامل ہو جاؤ، طالبوں کا یہی بدله ہے، تو اسے اس کے نفس نے اپنے بھائی کے قتل پر آمادہ کر دیا، اور اس نے اسے قتل کروالا، جس سے وہ نقصان اٹھانے والوں میں سے ہو گیا۔)

اسی طرح صحیحین کی روایت میں ہے: ”اور لوٹ کھوٹ کرنے والا جب لوٹ کھوٹ کرتا ہے، ایسی حالت میں کہ لوگ خوف و بہشت کے مارے مایوسی کے عالم میں اس کی طرف دیکھ رہے ہوں، تو اس کا ایمان باقی نہیں رہتا (بخاری و مسلم)۔

علماء نے اس پر بحث کی ہے، بلوغ المرام کے شارح علامہ محمد بن اسماعیل صنعتی (متوفی ۱۱۸۲ھ) لکھتے ہیں:

”وَفِي الْحَدِيثِ دَلِيلٌ عَلَى جُوازِ الْمُقَاوِلَةِ لِمَنْ قَصَدَ أَخْذَ مَالَ غَيْرِهِ قليلاً كَانَ الْمَالُ أَوْ كَثِيرًا، وَهَذَا قَوْلُ الْحَمَاهِيرِ“ (سلال اسلام ۲۹۳/۳)۔

(ایسے شخص سے لڑائی جائز ہونے پر یہ حدیث دلیل ہے، جو کسی دوسرے کا مال لینے کا ارادہ کرے، خواہ مال تھوڑا ہو یا زیادہ، یہ جمہور علماء کا قول ہے)۔

آگے علامہ صنعتی نے دفاع نہ کرنے کے جواز پر بھی بحث کی ہے:

”فَهُلْ يَحُوزُ لَهُ، أَيْ لَمْ يَرَادْ أَخْذَ مَالَهُ ظُلْمًا الْاسْتِسْلَامُ وَتَرْكُ الْمَعْنَى بالقتال؟ الظاهر جوازه وبدل له حدیث: ”فَكَنْ عَبْدُ اللَّهِ الْمَقْتُولُ“ فَإِنَّهُ دَالُ عَلَى جوازِ التَّسْلِيمِ فِي النَّفْسِ، وَالْمَالِ بِالْأُولَى، فَيَحْمَلُ قَوْلَهُ هُنَّا: ”وَلَا تَعْطِهِ“ عَلَى أَنَّهُ نَهِيٌّ لِغَيْرِ التَّحْرِيمِ“ (سلال اسلام ۲۹۳/۳)۔

(کیا ایسے شخص ہے لئے جس کا مال زبردست لینے کا ارادہ کیا جائے کوئی مراجحت نہ کرنا جائز ہوگا؟ یہ ظاہر اس کا جواہ معلوم ہوتا ہے، حدیث کے لفظ ”تم اللہ کے مقتول بنے ہیں

جاوہ سے اس کی تائید ہوتی ہے، یہ جان کے بارے میں عدم مزاحمت کے جواز کی دلیل ہے، تو مال کے بارے میں بد درجہ اولی جائز ہوگا، لہذا احادیث کا لفظ ”اس کو اپنا مال نہ دو، نبی نظر کے درجہ میں شمار کیا جائے۔“

خلاصہ یہ ہے کہ دفاع کرنا بھی جائز ہے اور دفاع نہ کرنا بھی جائز ہے، اور یہ ممکنی ہے کے حالات پر موقوف ہے، اگر دفاع کرنا مسلمانوں کی مصالح کے پیش نظر بہتر ہو، تو ضرور دفاع کرنا چاہئے، اکثر و پیشتر دفاع کرنے کی بنابرایاد دفاع کے لئے مستعد و تیار رہنے کی بنابری دشمنوں کو حملہ کرنے کی بہت نہیں ہوتی ہے، لیکن اگر کہیں مسلمان دفاع کرنے کے موقف میں نہ ہوں، اور وہ مصالحت کا طریق کارپنانے کی کوشش کریں، تو ان کو دفاع نہ کرنے کا گناہ بھی نہ ہونا چاہئے۔

دوسری مسئلہ یہ ہے کہ دفاع کی حدود کیا ہیں؟ دفاع کی ذمہ داری تو سب سے پہلے خود شہری پر عائد ہوتی ہے، پھر سرکاری انتظامیہ اور عدالت پر ذمہ داری عائد ہوتی ہے، مسلمانوں کو چاہئے کہ جس جگہ وہ اقامت پذیر ہوں، وہاں امن کمیٹی قائم کریں، پھر سرکاری انتظامیہ کی مدد لیں، اگر انتظامیہ ناقابل بھروسہ ہو یا جانب داری برتنے، تو ایسی صورت میں عدالت رسانی حقوق کمیشن، رقومی اقلیتی کمیشن وغیرہ سے رجوع ہوں، گجرات کے واقعہ کے بعد مسلمانوں کے لئے ضروری ہو گیا ہے کہ وہ عدالتوں کے ذریعہ یا آئینی اداروں کے ذریعہ مسلمانوں اقلیتوں کے تحفظ کے لئے ازسرنو لا جعل مرتب کروانے کی کوشش کریں، کیونکہ اقلیتوں کے تحفظ کے لئے اب تک جو منصوبہ تیار کیا گیا، تقریباً سب ہی ناکام ہو چکا ہے۔



امن وسلامتی کا مذہب اسلام

ڈاکٹر وہب مصطفیٰ رضیل شام

اردو ترجمہ: صدر رزیز ندوی

الحمد لله والصلاۃ والسلام علی رسول الله وعلی آله وصحبہ ومن

والاہ وبعد۔

زیر نظر تحریر میں ان سوالوں کے جوابات پیش کئے گئے ہیں جو موجودہ مفہوم میں دہشت گردی کے بارے میں اسلامی موقف کو واضح کرنے کے لئے قائم کئے گئے ہیں، اس کا مقصد حقیقت کا اظہار اور ان اتهامات کی تردید ہے جنہیں مغربی نشرياتی ذرائع نے امریکہ کی قیادت میں پھیلائے ہیں، اور اس مسئلہ کے تعلق سے تمام مسلمانوں اور غیر مسلموں کے سامنے حکم شرعی کو واضح کرتا ہے تاکہ انصاف پسند حضرات کے سامنے یہ بات کھل کر آجائے کہ اسلام کسی بھی شکل میں موجودہ دہشت گردی کے مفہوم کو قانوناً اور عملی کسی طرح تسلیم نہیں کرتا ہے، اور یہ بھی کہ مسلمان جوچ میں مسلمان ہیں، کوئی دہشت گردانہ کارروائی نہیں کرتے ہیں، اگر بعض مسلمان کبھی کبھار اس قسم کی کارروائیوں میں ملوث ہو جاتے ہیں تو اس کے کچھ خارجی اسباب ہوتے ہیں جن کی وجہ سے بعض اجڑا اور اوارہ قسم کے لوگ مجرمانہ کارروائیاں کرتے ہیں، جن کی حالت یہ ہوتی ہے کہ وہ نشانی اشیاء کے استعمال کے نتیجے میں عقل و شعور سے بریگانہ ہوتے ہیں، ان جوابات میں ہم یہ بتائیں گے کہ دہشت گردی کے صحیح علمی مفہوم کو جاننا ضروری ہے، نہ کہ اس مطلب کو جاننا

ضروری ہے جسے امریکہ اور عالمی صمیونیت اور دوسرے ممالک بغیر کسی خوس دلیل کے رواج دینا چاہتے ہیں، اور حقیقت یہ ہے کہ ان کا یہ مطلب الہی قانون، میں الاقوامی قانون اور صحنی قانون سب سے متعارض ہے۔

۱- اسلامی نقطہ نظر سے ارهاب (دہشت گردی) کی تعریف اور اس کی حقیقت کیا ہے:
 ارهاب (دہشت گردی) لغت میں ڈرانا یا دھمکانا ہے اور بدپہ قائم کرنا اور دہشت پھیلانا ہے، اور یہ دوران جہاد یا قتال اور جنگ کے میدانوں میں درست ہے۔ تاکہ اس کے ذریعہ دشمن پر فتح حاصل کی جاسکے، اور یہ چیز قابل قبول بھی ہے اور عقل کو لگتی ہوئی بھی ہے۔ اس لئے کہ قتال کرنے والا خواہ اس کا عقیدہ یا مذہب کچھ بھی ہو جنگی معرکہ آرائیوں میں فتح کو زبردستی حاصل کرنا چاہتا ہے اور شکست سے خوف کھاتا ہے، اور یہی اس آیت کریمہ کا مطلب ہے: ”وَأَعْدُوا لَهُمْ مَا أَسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تُرْهِبُونَ بِهِ عَدُوَّ اللَّهِ وَعَدُوَّكُمْ“ (آل عمران، ۲۰) یعنی معرکہ کے میدانوں میں قوہ و طاقت اور غلبہ کا مظاہرہ کرنا ایک فطری، منطقی اور بدیہی اسر ہے۔ یہی وہ مفہوم ہے جس کی بنیاد پر معاصر ممالک طاقتوں کی تیار کر رہے ہیں اور مختلف قسم کی نئی مکمل نابوجی سے لیں اور خطرناک ہتھیار حاصل کر رہے ہیں، اس کا مقصد یہ ہے کہ دشمن کو روکیں اور دوسروں کو خوف زدہ کریں، تاکہ وہ ان کے ملک پر زیادتی کرنے اور ان کے حقوق چھیننے کے بارے میں نہ سوچ سکیں۔

اسلام میں جہاد کی سب سے اہم شرط یہ ہے کہ وہ کسی مسلم حکومت کی قیادت میں اعلانیہ ہونے کے کسی فرد کی قیادت میں۔

اور ارهاب (دہشت گردی) کا موجودہ مفہوم یہ ہے کہ یہ ہر قسم کا ظلم و زیادتی کرنا، یا خوف زدہ کرنا، یا بلا کرت میں ڈالنا ہے، یا ملک کے مصالح کو بغیر کسی حق کے چھیننا، جبکہ عملی یا اعلانیہ جنگ کا کوئی وجود نہ ہو۔

اس وقت ارهاب جس کا مفہوم آج کل مشہور ہے یہ اس جہاد سے الگ ہے جو ایک شرعی اور قانونی جنگ ہے جو ناقص نہیں ہوتا ہے اور جہاد کے ساتھ حق کا پایا جانا لازم ہے، جبکہ ارباب مرے سے حق ہے یہ نہیں۔

لیکن بعض ممالک اور خاص طور سے بڑے ممالک دہشت گردی کو غیر م مشروع قرار دیتے ہیں خواہ وہ حق ہو یا ناقص، اور خواہ وہ مقابلہ و دفاع کی صورت میں ہو یا کسی اور صورت میں، اور ایسے وقت میں موجودہ طاقتور ممالک کے نزدیک ارباب کا مفہوم اس مفہوم سے مختلف ہو جاتا ہے جو اسلام میں منطبق اور عقلي اعتبار سے بھی اور عالمی قانون کے ماہرین کے نزدیک صحیح ہے۔ اسلام، عقل یا عالمی قانون ہر ایک حقوق اور غصب شدہ ملک پر ہونے والی زیادتی کے خلاف جائز دفاع کے لئے ارباب (دہشت گردی) کو صحیح قرار دیتے ہیں، لہذا ظلم وعدوان کے خلاف مراجحت مشروع ہو گی، لیکن ناقص ظلم و زیادتی مشروع نہیں ہے، جیسا کہ مذکورہ بالاعتریف سے واضح ہوتا ہے۔

اس کی تائید اس بات سے ہوتی ہے کہ عالمی عمومی قانون کے ماہرین کی اصطلاح میں ارباب ایک پرتشدد عمل ہے، جس کے پیچھے سیاسی جذبہ کار فرماء ہو، خواہ اس کے ذرائع کچھ بھی ہوں، اور جس کی وجہ سے کسی متعین طبق کے لوگوں میں ڈر اور خوف پھیل جائے، شرط یہ ہے کہ مذکورہ کارروائی کسی ایک ملک یا دوسرے ممالک کے حدود کو پار کر جائے، یہ کارروائی خواہ امن کے زمانہ میں انجام دی گئی ہو یا مسلم جہڑپ کے زمانہ میں (۱)۔

اس کا مطلب یہ ہے کہ ارباب کے میں الاقوامی غیر جانبدارانہ مفہوم میں منظم ارباب کی مختلف فسمیں مثلاً: انفرادی، میں الاقوامی، سیاسی، مصلحتی، اقتصادی، اعتمادی یا مدنی، یہ سب داخل ہیں، اور اس کے ایک سے زائد سباب ہوتے ہیں لیکن نیچجے ایک ہوتا ہے، اور وہ نیچجے کچھ حلقوں میں خوف و ہراس پیدا کرنا یا تحریک کرنا ہوتا ہے، خواہ یہ اقدامی ہو یا مخالف شکن

دہشت گردی ہو، جبکہ اس کا مقصد نفس یا مال یا وطن یا عزت و حرمت کی طرف سے دفاع کرنا ہے، اس لئے کہ دفاع کرنے والا اپنے عمل میں حق بجانب ہوتا ہے اور اپنے رد عمل میں معذور ہوتا ہے، اس سے یہ مطلب لکھتا ہے کہ ارباب اپنے محکمات، منصب، طریقہ کار اور اہداف کے اعتبار سے ایک غیر مشروع عمل ہے، لیکن مقابلہ آرائی کرنا ایک جائز حق ہے کہ اپنے وجود، نفس، وطن، عزت و حرمت، مال و دولت اور دوسرے حقوق کی طرف سے دفاع کرے۔

اس سے یہ واضح ہو جاتا ہے کہ عالمی یا ملکی دہشت گردی یعنی تشدد یا ظلم و زیادتی یا مجرمانہ کارروائی کو کوئی شرعی جواز حاصل نہیں ہے، خواہ یہ سیاسی اسہاب کی وجہ سے ہو یا جابرانہ نظام کے ساتھ جنگی کارروائی کے مقصد سے ہو، یا عقائدی یا وطنی محکمات کی بنیاد پر ہو۔

ارہاب کا بھی وہ مفہوم ہے جس کو اسلام بیان کرتا ہے، اور عالمی قانون کے اعتدال پسند ماہرین اور دانشوروں کے نزدیک اپنے اسی مفہوم کو پیش کرتا ہے۔ اس لئے عالمی نظام یا قوام متحده کا موجودہ چارز یہ دونوں ہی نفس اور وطن کی طرف سے دفاع کرنے کے اصول کو مانتے ہیں۔

اسلامی نقطہ نظر کے مطابق اس کے دلائل بہت ہیں، مثلاً جہاد جو کہ ظلم و عدو ان کو روکتا ہے، کے ضابطہ کو بیان کرتے ہوئے اللہ تعالیٰ نے فرمایا: ”وقاتلوا فی سبیل الله الذین یقاتلونکم ولا تعتمدوا إِن الله لَا يحُبُّ الْمُعْتَدِلِينَ“ (بقرہ/۱۹۰) یعنی قاتل دفاع کرنے کے لئے اور ظلم و زیادتی کرنے کی صورت میں ناجائز ہے۔

اسی طرح حدیث نبوی ہے: ”لَا يَحُلُّ لِمُسْلِمٍ أَنْ يَرْوَعَ مُسْلِمًا“^(۲) (کسی مسلمان کے لئے یہ جائز نہیں ہے کہ وہ کسی دوسرے مسلمان کو خوف زدہ کرے) اگرچہ بطور مذاق ہی ہو، جیسے تواریا لو ہے یا سانپ کے ذریعہ اشارہ کرنا، یا اس کا سامان لے لینا کہ اس کے گم ہو جانے کی وجہ سے وہ گھبرا ائے، کیونکہ اس میں اس کو ضرر اور تکلیف میں بنتا کرنا ہے، اور

مسلمان وہ ہے جس کی زبان اور ہاتھ سے مسلمان محفوظ رہیں (۲)، شارحین حدیث یہی بات کہتے ہیں۔ اور یہ مسلم اور غیر مسلم دونوں کو شامل ہے، اس لئے کہ دونوں میں سے ہر ایک انسان ہے جسے اللہ نے معزز بنایا ہے، جس کی اللہ نے تکریم کی ہے، اور اس کے نفس، دین، عقل، عزت و آبرو اور مال کے اندر اس کے حقوق کی حفاظت کی ہے، اور اس لئے کہ اسلام نے انسان کے تمام حقوق کی حفاظت کی ہے، خواہ اس کا دین یا مذہب کچھ بھی ہو، اسی طرح اسلام نے کسی انسان پر ہر قسم کے ظلم و زیادتی کو حرام قرار دیا ہے، کیونکہ ظلم خود اپنی ذات میں ایک جرم یا جنایت ہے، جس کو کوئی دین یا کوئی آسمانی مذہب صحیح نہیں سمجھتا ہے۔

۲- یہ حقیقت ہے کہ حکومتیں بعض اوقات اپنے ہی ملک کے رہنے والی تمام جماعتوں کے ساتھ عدل و مساوات کا معاملہ نہیں کرتی ہیں، بلکہ بعض جماعتوں کے حق میں سیاسی اور اقتصادی طور پر ظلم روا کھا جاتا رہا ہے، اور اس سے بڑی بات یہ ہے کہ ان کے چان و مال کے تحفظ میں قصداً کوتا ہی برتری جاتی ہے، یا سرکاری سطح پر ایسی مذاہیر اختیار کی جاتی ہیں کہ جن کے ذریعہ اس گروپ کو جانی و مالی نقصانات پہنچائے جاتے ہیں، اب سوال یہ ہے کہ کیا حکومتوں کے ان غیر عادلانہ اور ظالمانہ رو یہ کو دہشت گردی کہا جائے گا؟

بلاشبہ موجودہ دہشت گردی کا منشا حکومت کو ہدف بنانا ہوتا ہے، خواہ دہشت گردانہ کا رروائی کسی دوسرے ملک کی سر زمین پر کی جائے یا خود اپنے ہی ملک کے اندر کی جائے، عام طور پر مختلفانہ دہشت گردی کے محکات کسی حکومت کا دوسرا حکومت پر یا خود اپنے باشندوں پر ظلم کرنے ہی کی وجہ سے پیدا ہوتے ہیں، جس کے نتیجہ میں یہ حکومت سیاسی یا اقتصادی ظلم براپا کرنے لگتی ہے جس کا نشانہ اس ملک کی سر زمین میں رہنے والے بعض گروپ بن جاتے ہیں، اور اس کے بعد بعض شرپند عناصر کو یہ اشارہ دے دیا جاتا ہے کہ وہ ایک متعین گروپ کی عبادت گاہوں، اداروں، تنظیموں اور افراد پر ایک خاص انداز سے ظلم کریں، اور حکومت بھی جان بوجھ کر چشم پوشی

سے کام لیتی ہے اور عدم امکن کے کچھ باشندوں پر بعض باشندوں کی طرف سے ہونے والی مجرمانہ کارروائیوں پر چپ سادھ لیتی ہے۔ تاکہ انہیں نقصان پہنچایا جائے، یا ان کو ذلیل کیا جائے یا انتقام کے ارادے سے سخت تعصباً اور بعض وکینہ سے پر جذبات کے ذریعہ ان کو غلامانہ زندگی گزارنے پر مجبور کر دیا جائے۔

یہ تمام چیزیں دہشت گردی کے دائرہ میں آتی ہیں، اس لئے کہ یہ سب حکومتوں کا مہلک یا ظالمانہ موقف ہیں، اس کے باوجود مصلحت اور اسلامی منطق نہیں ہے کہ ظلم کا علاج اسی طرح کے ظلم سے کیا جائے، کیونکہ اس کی وجہ سے فتنہ کی آگ بھڑک اٹھتی ہے جس کے شعلے پھیلتے چلتے جاتے ہیں، اور پھر ضرر اور تکلیف عام ہو جاتی ہے، اور تمام باشندوں کو اس اندھے فتنے یا کبھی کبھی تھوپے گئے فتنہ کا نتیجہ بھگلنے پرستا ہے۔

۱۔ اگر کسی جماعت یا گروہ پر ظلم کیا جائے تو کیا اس کے خلاف احتجاج کرنا یا کسی رد عمل کا اظہار کرنا جائز ہے یا واجب؟ اس سوال پر وہی ڈالنے کے ساتھ ساتھ اس دوسرے پہلو کو بھی پیش نظر کھا جائے کہ کیا ظلم کے خلاف کسی مظلوم کا اٹھ کھڑا ہونا دہشت گردی میں شمار کیا جائے گا؟ الف۔ ظلم کے خلاف رد عمل کا اظہار یا نفس اور حقوق کی طرف سے دفاع کرنا واجب ہے، اگر رد عمل کے اظہار پر قدرت رکھتا ہو، لیکن یہ اس بات کا مقاضی ہے کہ پہلے صورتحال کا جائزہ لیا جائے، طاقتوں کا موازنہ کیا جائے اور اس پر مرتب ہونے والے نتائج کا اندمازہ کر لیا جائے، اس لئے کہ اس قسم کی کارروائیوں میں حکمت مطلوب ہے، اور جان کو ہلاکت میں ڈالنا جائز نہیں ہے جبکہ جان جانے کا گمان غالب ہو، لیکن اگر غالب گمان یہ ہو کہ دفاع کرنا ظالم کو گام دیدے گا اور اس کو ایک حد پر روک دے گا تو اس پر اقدامی کارروائی کرنا واجب ہو گا، اور اس کارروائی میں کوئی پس و پیش نہ کرے، اور اگر دفاع کرنے والے کو تکلیف پہنچنے کا یقین ہو یا ضرر احتمل ہونے کا گمان غالب ہو تو بہتر یہ ہے کہ صبر اور انتظار کرے، یہاں تک کہ کوئی مناسب

موقع باتھا آجائے۔

قدرت ہونے کی صورت میں دفاع کرنے کی اجازت کی دلیل قرآن کی یہ آیت ہے: ”لَا يَحِبُّ اللَّهُ الْجَهْرُ بِالسُّوءِ مِنَ الْقَوْلِ إِلَّا مِنْ ظُلْمٍ وَ كَانَ اللَّهُ سَمِيعًا عَلَيْهَا“ (سورہ نسا، ۱۳۸)۔

ب- ظلم کرو کنا یا نفس، یا انسانی یا دینی شرافت و کرامت کی طرف سے دفاع کرنا حنابد کے علاوہ جمہور علماء کے نزدیک واجب ہے، اس لئے کہ یہ ظالم کرو کنا، اس کی تنبیہ کرنا اور اس کو مستقل ظلم کرنے سے باز رکھنا ہے، اور اس لئے بھی کہ اس میں دفاع پر قدرت کے وقت مظلوم کی قوت کا احساس دلانا ہے، یہاں تک کہ اگر دفاع کرنے والا مر جائے تو وہ شہید مرے گا، اور ظلم کرنے والا جہنم میں جائے گا جیسا کہ حدیث سے ثابت ہے۔

اسی بنیاد پر دفاع کرنا یا ظلم کرو کنا ارباب کے مفہوم میں آتا ہی نہیں ہے، جس کا صحیح معنی اسلام میں اور اہل علم و دانش کے نزدیک اور عالمی قانون میں کیا گیا ہے، جیسا کہ ارباب کے مفہوم کی تعریف میں پہلے بیان کیا جا چکا ہے، لیکن ظلم اور شر کی پشت پناہی کرنے والے لوگ دفاع کو دہشت گردی قرار دیتے ہیں، تاکہ ان کا تسلط برقرار رہے، ان کا دائرہ اختیار زیادہ سے زیادہ ہو، دنیا میں تنہ ان ہی کو سلطنت و برتری حاصل رہے، اور خود کو بڑا سمجھنے والے ملک کے اقتداری مصالح کو تحفظ ملے، اور طاقتوں مالک خاص طور سے امریکہ کا کمزور مالک خاص طور سے اسلامی ممالک و اقوام پر کنش روں ہو، یہ ایک طرح کاغز و اور تکبر ہے، اور اس میں طاقتوں کا کمزور پر تسلط حاصل کرنا ہے، اور اللہ تعالیٰ ظالموں کو پسند نہیں کرتا ہے۔

۲- اگر ایک گروہ کی طرف سے ظلم و زیادتی ہو جسے اس گروہ کے بعض افراد نے انجام دیا ہو تو کیا مظلومین کے لئے یہ جائز ہے کہ وہ ظالم گروہ کے ان معصوم افراد سے بدله لیں جو اس ظالمانہ کارروائی میں ملوث نہیں تھے؟

اسلامی شریعت میں معصوم افراد سے بدلہ لینا جائز نہیں ہے، یہاں تک کہ خود قاتل سے بھی نہیں، بلکہ معاملہ ملک کے مکملہ قضا کے سپرد کیا جائے گا، تاکہ فتنہ کو بھڑکنے، اور شر کے جاری رہنے، اور قتل و غارغیری کے پھیل جانے کو روکا جاسکے، اور حکومت پر یہ لازم ہے کہ وہ مظلومین کی حفاظت کرے، ان کی طرف سے دفاع کرے، اور شر پسندوں کو ان پر تسلط حاصل کرنے سے باز رکھے۔

معصوم افراد پر ظلم و زیادتی کرنا عبد جاہلی کی خصلت ہے اور انارکی پھیلانے والی تنظیموں کی عادات میں سے ہے، اسی بنیاد پر اسلام میں تھاں کا قانون ہے، جو عدالت سے صرف قاتل کے قتل کے لئے صادر ہوتا ہے اور وہ مساوات پر بھی ہوتا ہے، اور قاتل کے بدلہ ایک سے زائد شخص کو قتل نہیں کیا جاتا ہے۔

اسی طرح عدالت کی کارروائی صرف ظالموں سے متعلق ہوگی، ایسے لوگوں سے نہیں جو ظالم نہ ہوں اور افراد کے لئے شرعاً یہ درست نہیں کہ وہ خود ظالم کو قتل کریں تاکہ انارکی کو روکا جاسکے، جب کسی شخص یا گروہ کے خلاف جو جرم ثابت ہو جائے تو اس کے جرم کے بقدر ہی سزا واجب ہوگی، دوسرے افراد کو سزا دینا درست نہیں جنہوں نے ظلم و سرکشی نہ کی ہو۔ اور یہ وہ بلند تہذیبی مظہر ہے جسے اسلام نے دکھایا ہے۔ اور جہاں تک مثل کے ذریعہ معاملہ کے اصول کی بات ہے تو وہ مسلمان اور غیر مسلم کے درمیان جاری جنگ کے دوران برداشت ہے۔

۵- جہاں بھی دہشت گردانہ کارروائی ہوتی ہے وہاں اس کے کچھ اسباب و حرکات ہوتے ہیں، مثلاً کسی گروہ کے حق میں سیاسی یا اقتصادی ظلم پایا جائے یا کوئی گروہ قوت و طاقت کے بل بوتے پر حکومت اور اس کے اقتصادی وسائل پر قبضہ کرنا چاہتا ہو تو ان اسباب کے علاج کے تعلق سے اسلام کیا رہنمائی پیش کرتا ہے؟

یہ صحیح ہے کہ ارہاب کے متعدد اسباب ہوتے ہیں، مثلاً سیاسی، اقتصادی، سماجی، نسلی،

مذہبی، طبقاتی یا آزادی سے متعلق اسباب، ارباب کی جڑیں انہیں اسباب میں پوشیدہ ہیں، اس کا علاج حکمت، اطمینان بخش طریقہ یا تعمیری گفتگو کے ذریعہ یا ایسی کارروائی کرنے والوں کے سربراہوں کے ساتھ یا ان لوگوں کے ساتھ جن کافتنے، سازش یا ظلم کرنے کے پیچے باหٰہ ہوتا ہے، سنجیدہ ملاقاتوں کے ذریعہ کیا جانا چاہئے، اور یہ جبکہ کسی ثابت نتیجہ کی امید ہو، اور ساتھ ساتھ گفتگو کو آگے بڑھانے اور ان امور کو سلچانے کے لئے نمایاں حیثیت والے اور قدرت رکھنے والے ایک گروہ کو تیار کیا جائے، تاکہ دہشت گردی کا جڑ سے خاتمه ہو جائے۔

دہشت گردانہ عمل مثلاً تباہ و بر باد کرنا، تحریک کاری کرنا، اور قتل وغیرہ کرنا، ان کے ذریعہ ظلم کا علاج کرنا شرعاً جائز نہیں ہے، اس لئے کہ اس جیسی کارروائی مسئلہ کو حل نہیں کرتی ہے بلکہ اس میں درندگی اور بد خلقی کا اضافہ کرتی ہے، اور اس کی بہت سی مثالیں ہیں، ہمیں کوئی ایسی واضح مثال نہیں ملی جس میں دہشت گردانہ کارروائیوں کی وجہ سے کوئی نتیجہ برآمد کر سکے ہوں۔

بلاشبہ آپسی امن پسندی، یا ہمی گفتگو اور اچھی کوششیں ہی اسلام اور دوسری معترضین میں مشکلات کو حل کرنے اور تنازعات کو ختم کرنے کا بہترین ذریعہ ہیں۔

اگر ان تمام پر امن وسائل کے استعمال کے باوجود مایوسی پیدا ہو جائے، اور ظالم لوگ اپنے مقصد کے حصول میں لگے رہیں، اور اہل عقل و دانش اور اعتدال پسند حضرات کی آواز کا کوئی ثابت جواب نہ ملتا اس وقت ضرورت کو مد نظر رکھتے ہوئے ظلم کا دفاع اسی طرح کے ظلم کے ذریعہ کرنا جائز ہوگا، اس لئے کہ جان اور جسم اور مقدس مقامات کی طرف سے دفاع کرنا شرعاً اعتبار سے بھی اور منطقی اعتبار سے بھی جائز ہو جاتا ہے۔

۴۔ اگر کسی جماعت یا فرد کی جان، مال، عزت و کرامت پر ظلم و زیادتی ہو تو اس کی طرف سے دفاع کی شرعی حیثیت کیا ہوگی۔ کیا دفاع یعنی طاقت کا استعمال واجب ہے یا یا مباح یا

مندوب؟ نیز حق دفاع کے حدود کیا ہیں؟

مختلف تنظیمیں اور قوانین، جان یا مال یا عزت و عصمت یا شرافت و کرامت کی طرف سے شخصی دفاع کے حق کو تسلیم کرتے ہیں، اسی طرح اسلام دفاع کو اور ظلم کا جواب دینے کو اتنی ہی مقدار میں جائز قرار دیتا ہے جتنی کہ غلبہ طن کے مطابق ظلم کا دفاع کرنے کے لئے لازم ہے، اگر ممکن ہو تو الاحف کے اصول کو برتر، لہذا پہلی بات سے اور دوسروں کی مدد کے ذریعہ دفاع شروع کرے، پھر ہاتھ سے پٹائی کے ذریعہ، پھر کوڑے کے ذریعہ، پھر لامبی کے ذریعہ، پھر کوئی عضو کاٹ کر، پھر قتل کے ذریعہ دفاع کرے اس قاعدہ شرعیہ پر عمل کرتے ہوئے: ”ضرر کو ضرر کے ذریعہ دور نہیں کیا جائے گا“، اور جب اخف کے ذریعہ مقصد حاصل ہو سکتا ہو تو اشد پر عمل کی کوئی ضرورت باقی نہیں رہتی۔

اسی طرح اس قاعدہ پر عمل کیا جائے کہ ضرورت یا حاجت کی مقدار کا اندازہ لگایا جائے گا، اگر ظلم یا شر سے بھاگ کریا تلعہ یا گھر یا جماعت میں پناہ لے کر چھکا رہا ممکن ہو تو ایسا کرنا واجب ہوگا، اور ظالم کو قتل کرنا حرام ہوگا، اس لئے کہ مظلوم کو الاءون فالاءون کے ذریعہ اپنی جان بچانے کا حکم دیا گیا ہے۔

اور دفاع کرنے والے پر کوئی ذمہ داری عدم نہیں، الایہ کہ وہ دفاع شرعی حدود سے تجاوز کرے تو اس وقت تجاوز کرنا جرم سمجھا جائے گا، اور اس کے بارے میں جنائی قانون اور شہری قانون دونوں اعتبار سے پوچھا جائے گا۔

حق دفاع کے حدود یا اس کی شرطیں چار ہیں (۲)۔

۱۔ یہ کہ ظلم یا جرم کا وقوع ہو۔

۲- یہ کہ ظلم کا وقوع با فعل ہونے کا تاثیر سے ہو اور اس کی صرف دھمکی دی گئی ہو۔

۳- یہ کہ اشد طریقہ کو چھوڑ کر دوسراے اہل طریقہ سے ظلم کا دفاع کرنا ممکن نہ ہو جیسا

کہ گزر را۔

۴- یہ کہ اتنی ہی طاقت سے ظلم کا دفاع کیا جائے جتنا کہ اس کے دفاع کرنے کے لئے لازم ہو، یعنی اتنی ہی مقدار میں جتنی کہ ظلم یا زیادتی کو روکنے کے لئے غلبہ طن کے مطابق لازم ہے، اور الایسر فالایسر کے ذریعہ پھر اشد کے ذریعہ۔

اور جہاں تک اس حق کے واجب اور مباح اور مندوب ہونے کی حیثیت کا تعلق ہے تو وہ دفاع کی نوعیت کے مطابق ہوگی (۵)۔

اگر معاملہ نفس کی طرف سے دفاع کا ہو تو یہ جمہور (حنفیہ، مالکیہ، شافعیہ) کی رائے میں واجب ہوگا، اس لئے کہ اللہ تعالیٰ کا ارشاد ہے: ”وَلَا تلْقُوا بِأَيْدِيكُمْ إِلَى التَّهْلِكَةِ“ (سورہ بقرہ: ۱۹۵)، نیز اللہ تعالیٰ کا ارشاد ہے: ”فَقاتلُوا الَّذِي تَبْغِي حَتَّى تَفِيءُ إِلَى أَمْرِ اللَّهِ“ (سورہ حجرات: ۹)۔

فقہاء کا اس بات پر اتفاق ہے کہ دفاع کرنے والے پر شہری قانون یا جنائی قانون کسی ناجیہ سے بھی کوئی ذمہ داری عائد نہیں ہوتی ہے، اس لئے کہ بغاوت کرنے والے کا خون رائیگاں ہے۔

امام احمد کی رائے یہ ہے کہ نفس کی طرف دفاع کرنا جائز یا مباح ہے واجب نہیں ہے، اس لئے کہ فتنہ پیدا ہو جانے کی صورت میں نبی ﷺ کا ارشاد ہے: ”اپنے گھر میں بنیٹھے رہو، اگر تمہیں اندیشہ ہو کہ نفس کی شعاعیں تمہاری آنکھوں کو خیر کر دیں گی، تو اپنے چہرہ کو ڈھک لو، اور ایک روایت میں ہے: ”اگر فتنہ پیدا ہو تو اس میں اللہ کا مقتول بندہ بنو، قاتل مت بنو“ (۶)۔

اگر معاملہ عزت کی طرف سے دفاع کا ہو تو فقہاء کا اتفاق ہے کہ عورت یا مرد پر دفاع کرنا واجب ہے اگر ایسا کرنا ممکن ہو، اس لئے کہ دفاعی عمل کو چھوڑ دینے سے ظالم کو طلاقت ملے گی، اور ظالم کو قتل کرنا جائز ہے، اگر وہ قتل کر دیا جائے تو اس کا خون رایگاں ہو گا جبکہ قتل کے ذریعے سے ہی اس کا دفاع کرنا ممکن ہو۔ اور مذاہب اربعہ کا اس پر اتفاق ہے کہ ایسی صورت میں دفاع کرنے والے سے نہ جنائی قانون کے تحت اور نہ شہری قانون کے تحت کوئی پوچھ چکھ ہو گی، لہذا اس سے نقصاص لیا جائے گا اور نہ اس کے لئے کوئی دیت ہو گی، اس لئے کہ نبی ﷺ کا ارشاد ہے: ”جو اپنے اہل و عیال کی خاطر قتل کیا جائے تو وہ شہید ہو گا“ (۷)۔

الحمد لله الذي بنعمته تتم الصالحات

حوالی:

۱۔ الارهاب الدولی - دراسۃ قانونیۃ نافذۃ: ڈاکٹر محمد عزیز شتری، ص ۲۰۳، طبع دارالعلوم للملائیین ۱۹۹۱ء۔

۲۔ حدیث حسن ہے، اس کی روایت امام احمد، ابوداود، اور طبرانی نے متعدد صحابہ کے واسطے سے کہ وہ نبی ﷺ کے ساتھ کہیں جا رہے تھے کہ ان میں سے ایک آدمی سو گیا، کسی صحابی کے پاس رہتی، اس سے ان کو بچرڈیا گیا، تو وہ صحابی اس کی وجہ سے خوف زدہ ہو گئے، پھر اس کا ذکر رسول اللہ ﷺ سے کیا گیا۔
۳۔ فیض القدری ۲/۳۲۷۔

۴۔ انتشار الجماعتی: استاذ عبد القادر عودۃ، ۱/۲۸، مقالہ نگاری کتاب نظریۃ الضرورۃ الشرعیۃ،

ص ۱۳۶۔

۵۔ نظریۃ الضرورۃ الشرعیۃ، ص ۱۳۶-۱۳۰۔

۶۔ اس حدیث کی روایت ہنابی خشمہ اور دارقطنی نے عبد اللہ بن جناب بن الارت سے کہی ہے۔
۷۔ اس حدیث کی روایت ابوداود اور ترمذی نے کہی ہے، اور ترمذی نے اسے سعید بن زید کے واسطے صحیح تواریخ یا ہے۔



علمی امن کا اسلامی نظریہ

محبوب الرحمن تیقین بنجلی ندوی
ندوۃ العلماء لکھنؤ

موجودہ میدیا اور ذرائع ابلاغ نے خاص طور پر ۱۱ ستمبر کے حملوں کے بعد دہشت گردی (Terrorism)، تشدد (Violence)، بنیاد پرستی (Fundamentalism) اور انتہا پسندی (Terrorism) کے ذائقے مذہب سے خصوصاً اسلام سے ملاتے ہیں، جس کا نتیجہ یہ ہے کہ آج پوری دنیا کی قومیں مسلمانوں کو دہشت گرد، تشدد پسند نہ صرف خیال کرتی ہیں بلکہ اسلام کا متراوٹ ”دہشت گردی“، ”بنیاد پرستی“، ”انتہا پسندی“ اور ”تشدد“ ہی سمجھتی ہیں، دہشت گردی (Terrorism) کیا ہے؟ اسلامی تعلیمات اس کے متعلق کیا ہیں؟ آئندہ سطور میں اس کا ایک طالب علمانہ جائزہ پیش ہے:

دہشت گردی (Terrorism) کیا ہے؟

”دہشت گردی“، ”ذاری“ کا لفظ ہے، اس کے لئے عربی میں ”ازہاب“ اور انگریزی میں (Terrorism) کی تعبیر استعمال کی جاتی ہے، لیکن یہ کیا چیز ہے؟ یہ سوال ابھی تک چیتاں ہے، اقوام متحدہ نے اپنے اجلاس مؤرخہ ۱۸ ستمبر ۱۹۷۲ء سے لے کر ۱۹۸۷ء تک پندرہ

سال دہشت گردی کی تعریف میں گزارے مگر ” ہے یہ وہ لفظ جو شرمندہ معنی نہ ہوا، یعنی دہشت گردی کی تعریف اور اس کے سیاسی انطباق پر اب تکاتفاق نہ ہو سکا، انڈین نیشنل سیکورٹی گارڈ ایکٹ ۱۹۸۶ میں دہشت گردی کی تعریف یہ کی گئی ہے:

دہشت گرد ایسا شخص ہے جو کسی قانون کے ذریعہ قائم شدہ حکومت کو مرعوب و معطل کرنے کی غرض سے یا عوام یا ان کے طبقہ میں خوف و ہراس پیدا کرنے کے لئے بم، ڈائنا بیٹ، یا آتش گیر اشیاء، یا پھٹ پڑنے والی اشیاء گولی چلانے والے ہتھیار یا دوسرا ہتھیار، زہر میں گیس یا دیگر خطرناک و تباہ کن مادہ کا اس طرح استعمال کرتا ہے جو کسی کے زخمی ہونے یا مال و اسباب کی تباہی یا قوم کی زندگی کی ضروریات کی ترسیل کے نظام کو درہم برہم کرنے کا ذریعہ

-(Mr. D.P. Sharma: Countering Terrorism)

F.B.I. کی تحقیق کے مطابق دہشت گردی کی تعریف یہ ہے:

”انہ استعمال اور التهدید باستعمال غیر مشروع للعنف ضد اشخاص

او ممتلكات لتخویف او إجبار حکومة او المدنين کلہم او بعضهم لتحقیق
أهداف سیاسیة او اجتماعية“ (الارباب تحریفہ و مسیحہ: ڈاکٹر جعفر اور لیں، ص ۶)۔

”یعنی کچھ سیاسی و اجتماعی مقاصد کے حصول کے پیش نظر پورے سماج کو یا کچھ لوگوں پر
یا کسی حکومت پر دباؤ ڈالنے یا دہشت پیدا کرنے کے لئے کچھ افراد یا اموال و جائداد کے خلاف
غیر قانونی تشدد کا استعمال یا استعمال کی دھمکی کا نام دہشت گردی ہے۔“

امریکن کانگریس کے نزدیک دہشت گردی یہ ہے:

”انہ عنف واقع عن قصد وترو وبدوافع سیاسیہ تستهدف به

منظمات وطنیہ صغیرہ او عملاء سریون جماعتہ غیر محاربة یقصد منه فی
الغالب التأثیر علی مستمعین او مشاهدین“ (الارباب تحریفہ و مسیحہ ص ۶)۔

انسائیکلو پیڈیا (ENCARTA) کے مطابق:

”إنه استعمال العنف أو التهديد باستعمال العنف من أحداث جو من الذعر بين أناس معينين يستهدف العنف الإرهابي مجموعات وثنية أو دينية أو حكومات أو أحزاب سياسية أو شركات أو مؤسسات إعلامية،“ (الإرهاب تعریفہ و مسبارہ ص ۲)۔

تذکیرہ و تبصرہ:

جب ہم دہشت گردی کی مذکورہ تعریفات پر نظر ڈالتے ہیں تو اس کا مفہوم انتہائی ناقص بلکہ جانبدار نظر آتا ہے، دہشت گردی کی آج تک متفق علیہ تعریف نہ ہونے کی بنیادی وجہ یہ ہے کہ اس میں عوامی و سرکاری اور انفرادی و اجتماعی دہشت گردی کے درمیان انتیاز کی بات کی جاتی ہے، دوسرے مختلف ممالک و اقوام اپنے متفاہ اغراض و مقاصد کے تحت ایک دوسرے کے خلاف دہشت گردی کا الزام رکھتے ہیں، چونکہ دہشت گردی (بامعنی المعروف) کے سارے افعال مجرمانہ نوعیت کے ہوتے ہیں اور اس میں تشدد (Violence) اور تشدد کی دھمکی کو مرکزی حیثیت حاصل ہوتی ہے، اور ظاہر ہے کہ دہشت گردی اور تشدد کی زد برآ راست نہیں اور بے قصور، غیر محفوظ عوام پر پڑتی ہے، اس لئے دہشت گردی (بامعنی المعروف) کا مفہوم ”ارہاب“ سے ادا نہیں ہوتا بلکہ لفظ ”عدوان“ کی صفت سے مقید کرنا ضروری ہے، موجودہ میڈیا نے جس چیز کو دہشت گردی سے تعبیر کیا ہے اس کی فطرت میں غالب عصر ظلم و تعددی کا ہے، اور اس کی فطرت تقریباً وہ ہے جس کو قدیم علماء، سیاست ”استبداد“ سے تعبیر کرتے ہیں، ملاحظہ ہو: ”وفي اصطلاح السياسيين الاستبداد هو تصرف فرد أو جمع في حقوق قوم بلا تبعية وقد تطرق مزيدات على هذا المعنى في المتعلمون في مقام“

کلمہ استبداد کلمات استبعاد واعتراض وسلط وتحکم وفى مقابلتها کلمات ”شرع مصون“، ”حقوق محترمة“، ”وحياة طيبة“ (طبع الاستبداد ص ۱۰، الرجال۔ ک)۔

نیز جب ہم اس سے آگے بڑھ کر دہشت گردی (المعنی المعروف) کے فکرہ اور ابتدائی تخیل پر نظر کرتے ہیں تو بھی نذکورہ بالا تصور کی تائید ہوتی ہے، حملائے صہیون کے پروٹوکولز میں دہشت گردی کا تصور اسی ظالمانہ و مجرمانہ نوعیت کا بڑی صفائی سے موجود ہے (ملاحظہ ہو: پروٹوکول اول)۔

”یجب أن يلاحظ أن ذوى الطبائع الفاسدة من الناس أكثر من ذوى الطبائع النبيلة واذن فخير النتائج فى حكم العالم ما ينتزع بالعنف والإرهاب، لا بالمناقشات الأكاديمية..... وما اندر من لا ينتزعون إلى إهدا مصالح غيرهم توصلوا إلى أغراضهم الشخصية“ (الخطر اليهودی (ترجمہ پروٹوکولات حملائے صہیون) ص ۱۰۳، عباس محمود العقاد)۔

یہ بھی خیال رکھنا ضروری ہے کہ شریف اور سلیم الطبع انسانوں کے مقابلے میں شرپند عناصر اور فاسد فطرت والے لوگ نسبتاً زیادہ ہیں، اس لئے دنیا پر حکمرانی کے خواب کو شرمندہ تغیر کرنے کے لئے بہترین نتائج وہ ہوں گے جو تشدد اور دہشت گردی کے نتیجہ میں وجود میں آئیں، ایسے لوگوں کی کمی نہیں ہے جو اپنے ذاتی مفاد اور شخصی اغراض کی خاطر دوسروں کے مفاد اور مصالح کو پامال کر سکتے ہیں، اس روشنی میں اگر دہشت گردی کو دیکھیں تو درج ذیل باتیں سامنے آتی ہیں:

۱۔ دہشت گردی کا خیر خلما سے اٹھتا ہے اور تشدد (violence) کو اپناؤ ریعہ بنا تاتا ہے۔

۲- دہشت گردی میں انسان کے بنیادی حقوق پر دست درازی اور تمن کی تحریب ہوتی ہے۔

۳- دہشت گردی کا نشانہ براہ راست عوام ہوتے ہیں۔

۴- دہشت گردی کے اغراض و مقاصد سیاسی، شخصی، قومی یا تعصی ہوتے ہیں۔

لہذا معلوم ہوا کہ موجودہ بالمعنى المعروف دہشت گردی جس کا عربی ترجمہ "إرهاب" ہے اس کا تعلق قطعی طور سے قرآن کی تعبیر "ترھیون به عدو الله" سے دور دوڑتک نہیں ہے۔ اسلامی اعتبار سے ہر وہ عمل جو مبنی بر ظلم ہو، مجرمانہ نوعیت کا ہو، اس کے نتیجہ میں فساد و بد امنی پیدا ہوتی ہو یہ دہشت گردی ہے، خواہ یہ افراد کی جانب سے ہو یا حکومت کی جانب سے ہو اور خواہ کسی طبقہ اور کسی مذہب کی جانب سے ہو، قرآن نے اسے فساد، فتنہ اور محاربة اللہ جیسے الفاظ سے یاد کیا ہے، چنانچہ مشرکین مکہ کی دہشت گردی کو قرآن نے "الفتنہ اکبر من القتل" کہا ہے۔

دہشت گردی کے اسلامی تصور کو واضح کرنے کے لئے قرآن کی تعبیر فتنہ اور فساد کی مختصر تعریف حسب ذیل ہے:

قرآن میں فتنہ کا مفہوم:

فتنه کے اصل معنی آزمائش اور کھرے کھوٹے کی پہچان کرنے کے ہیں، اگر اس لفظ کا فاعل اللہ ہو اور اس کی نسبت خدا کی طرف سے ہو تو آزمائش کے معنی ہیں، اور اگر اس کی نسبت انسانوں کی طرف ہو تو قرآن نے درج ذیل معنی میں فتنہ کو استعمال کیا ہے:

۱- کمزوروں پر ظلم، ان کے جائز حقوق سلب کرنا، در بدر کرنا، تکلیفیں پہنچانا، ارشاد ہے:

الف- "ثُمَّ إِنْ رَبَكَ لِلَّذِينَ هَاجَرُوا مِنْ بَعْدِ مَا فَاقْتُلُوا" (سورہ نحل: ۱۱۰)۔

ب۔ ”وَإِخْرَاجُ أَهْلِهِ مِنْهُ أَكْبَرُ عِنْدَ اللَّهِ وَالْفَتْنَةُ أَكْبَرُ مِنَ الْقَتْلِ“ (سورة

بقرہ: ۲۱۷)۔

۲۔ جبر و استبداد کے ساتھ حق کو دینا اور قبول حق سے لوگوں کو روکنا، مثلًا:

”فَمَا آمَنَ لِمُوسَىٰ إِلَّا ذُرِيْةً مِنْ قَوْمِهِ عَلَى خَوْفٍ مِنْ فَرْعَوْنَ وَمَلَائِكَمْ أَنْ

يَفْتَنُهُمْ“ (یوسف: ۱۸۳)۔

۳۔ لوگوں کو گمراہ کرنا اور حق کے خلاف خدعاً و فریب و طمع کی کوششیں کرنا:

”وَإِنْ كَادُوا لِيَفْتَنُوكُمْ عَنِ الدِّيَنِ أَوْ حِينَ إِلَيْكُمْ لَفْتَرِي عَلَيْنَا

غیره“ (سورة نبی اسرائیل: ۱۷۳)۔

۴۔ غیر حق کے لئے جنگ کرنا اور ناجائز اغراض کے لئے قتل و خوزیری کرنا:

”وَلَوْ دَخَلْتُ عَلَيْهِمْ مِنْ أَقْطَارِهَا ثُمَّ سَتَلَوْا الْفَتْنَةَ لَآتُوهَا وَمَا تَلَبَّثُوا بِهَا

إِلَّا يَسِيرًا“ (سورة الحزاب: ۱۳)۔

”كُلَّمَا رَدُوا إِلَى الْفَتْنَةِ أَرْكَسُوا فِيهَا“ (سورة نساء: ۹۱)۔

۵۔ پیروں اور حق پر باطل پرستوں کا غلبہ اور ظلم و زیادتی:

”إِلَّا تَفْعَلُوهُ تَكُنْ فَتْنَةٌ فِي الْأَرْضِ وَفَسَادٌ كَبِيرٌ“ (سورة انفال: ۷۳)۔

فساد کا مفہوم:

ہر وہ فعل جو عدل و صلاح کے خلاف ہو فساد ہے، قرآن میں عموماً اس کا اطلاق اجتماعی اخلاق اور نظام تہذیب و سیاست کے بکاڑ پر کیا گیا ہے، مثلًا قرآن فرعون، عاد و ثمود کو فساد کا مجرم قرار دیتا ہے:

”الَّذِينَ طَغَوْا فِي الْبَلَادِ فَأَكْثَرُوا فِيهَا الْفَسَادَ“ (سورة نجاشی: ۱۱-۱۲)۔

قرآن میں وہ جرائم جو نہ کورہ لوگ اختیار کئے ہوئے تھے اس تفصیل کے ساتھ بتائے گئے ہیں، مثلاً فرعون کے جرائم یوں ہیں:

الف- تکبیر و سرکشی، رعایا کے درمیان نسلی امتیاز برنا، کمزوروں کو ناحق قتل کرنا اور ان پر ظلم کرنا:

”إِنْ فَرْعَوْنَ عَلَى الْأَرْضِ وَجَعَلَ أَهْلَهَا شَيْعًا يَسْتَعْفِفُ طَافِهَةَ مِنْهُمْ“

یذبح أبناءهم ويستحي نسائهم إله كان من المفسدين“ (سورة قصص: ٣)۔

ب- قبول حق سے لوگوں کو باز رکھنا، اور عبرنا کسرا کی دھمکی دینا:

”آمِنُتُمْ لَهُ قَبْلَ أَنْ آذَنْ لَكُمْ إِنَّهُ لَكَبِيرُكُمُ الَّذِي عَلِمْكُمُ السُّحُرَ
فَلَا قطْعَنِ أَيْدِيْكُمْ وَأَرْجُلَكُمْ مِنْ خَلَافٍ وَلَا صَلْبَنِكُمْ فِي جَذْوَعِ النَّخْلِ وَلَتَعْلَمُنَّ
أَيْنَا أَشَدُ عَذَابًا وَأَبْقَى“ (سورة طه: ١٧)۔

ج- کمزوروں کو اپنا غلام بنالیتا:

”وَتَلَكَ نِعْمَةٌ تَمْنَهَا عَلَيَّ أَنْ عَبَدْتَ بَنِي إِسْرَائِيلَ“ (سورة شعراء: ٢٢)۔

د- طاقت کے مل پر خدائی کا دعویٰ استکبار و غرور:

”وَقَالَ فَرْعَوْنَ يَا أَيُّهَا الْمَلَأُ مَا عَلِمْتُ لَكُمْ مِنْ إِلَهٍ غَيْرِي“..... ”وَاسْتَكْبَرَ
هُوَ وَجَنُودُهُ فِي الْأَرْضِ بِغَيْرِ الْحَقِّ وَظَنُوا أَنَّهُمْ إِلَيْنَا لَا يَرْجِعُونَ“ (قصص: ٣٩، ٣٨)۔

ھ- رعایا کو اتنا ذلیل و پست بنانا کہ وہ غلامانہ اطاعت پر قناعت کر لیں:

”فَاسْتَخْفَ قَوْمٌ فَأَطَاعُوهُ“ (سورة زخرف: ٥٣)۔

و- ناجائز و غلط قانون کی بنیاد پر حکومت:

”فَاتَّبَعُوا أَمْرَ فَرْعَوْنَ وَمَا أَمْرَ فَرْعَوْنَ بِرُشْيدٍ“ (سورة ہود: ٩٧)۔

اسی طرح سے قرآن نے عاد و ثمود کے بھیا کنک ترین دینی، اخلاقی، معاملاتی، سماجی،
معاشری جرائم کو بیان کیا ہے، ملاحظہ ہو: قرآن کی آیات (ashrae: ٣٠، سجدہ: ١٥)، ثمود کے

مفسد ان اعمال کے لئے ملاحظہ ہو: (الشعراء: ۱۵۲ تا ۱۵۴، انخل: ۳۸، ۳۹ وغیرہ)۔

اسی طرح بادشاہوں کی ملک گیری اور ظالمانہ اقتدار سے جو تباہی ہوتی ہے اس کو بھی

قرآن فساد کہتا ہے:

”وَإِذَا دَخَلُوا قَرْيَةً أَفْسَدُوهَا وَجَعَلُوا أَعْزَاءَ أَهْلِهَا أَذْلَةً“ (انمل: ۳۷)۔

وہ طرز حکومت جس میں حاکمانہ طاقت کو ظلم و تم کے لئے استعمال کیا جائے وہ بھی فساد ہے:

”وَإِذَا تَوَلَّى سَعَى فِي الْأَرْضِ لِيفْسِدَ فِيهَا وَيَهْلِكَ الْحَرَثَ

وَالنَّسْلَ“ (ابقر: ۲۰۵)۔

قرآن کی تعبیر فتنہ و فساد کی اس منحصر تشریع سے یہ بات مبرہن ہو جاتی ہے کہ ہر وہ عمل جو اخلاقی، سماجی، معاشی، سیاسی، ظلم و تعدی پر مبنی ہو، حقوق انسانی پر دست درازی اور پامالی کا ذریعہ ہو، جبر و تشدید اور خوزیریزی کا ذریعہ ہو، کمزوروں کو طاقتوروں کا غلام بنانے پر مبنی ہو، ناحق قتل و خوزیریزی کا باعث ہو، اس عمل کی نسبت خواہ افراد کی طرف سے ہو، جماعت کی طرف سے ہو یا حکومت کی طرف سے ہو، یہ سب فتنہ اور فساد ہے۔

مذکورہ بالا مفسد ان اعمال سے تمدن انسانی میں بگاڑ، اور لوگوں میں خوف و ذلت پیدا ہوتی ہے، لہذا یہ مجرمانہ اعمال موجودہ تعبیر کے لحاظ سے دہشت گردی ہیں جن کی جامع ترین تعبیر فتنہ و فساد ہے۔

قرآن کی تعبیر ”ترہبون به عدو الله“ کا مطلب:

قرآن کریم کی سورہ انفال کی آیت: ”وَأَعْدُوا لِهِمْ مَا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تَرْهِبُونَ بِهِ عَدُوَ اللَّهِ“ میں لفظ ارباب کی تعبیر استعمال کی ہے، جو آج کل دہشت گردی کے معنی میں استعمال ہوتی ہے، لیکن دہشت گردی (بالمعنی المعروف) کا قرآن کی

اس تعبیر سے ادنیٰ سا بھی کوئی تعلق نہیں، اس آیت کا مطلب صرف اتنا ہے کہ اپنی حفاظت اور شرپند عناصر اعداء اللہ سے اپنی مدافعت اور دینی و مہاجی اور انسانی حقوق کی حفاظت کے واسطے اپنی پوزیشن کو اتنا مضبوط بناؤ کہ انسانیت کے دشمن اور اللہ کے دشمن کسی شر انگیزی کی ہمت نہ کر سکیں، یعنی زیادہ سے زیادہ نتیجہ دونفلوں میں یہ کہ ”جنگی تیاری“ یا ”دفائی پوزیشن“، کو مضبوط رکھو، دہشت گردی (المعنى المعروف) کا اثبات یا تعلق اس تعبیر سے تو درکنار، ظلم و تعدی کے خلاف قانونی حدود میں جنگ کی تعین بھی نہیں معلوم ہوتی، بلکہ اشارہ یہ ہے کہ اگر اللہ کے دشمنوں کے خلاف بغیر جنگ کے کام چل جائے تو بھی بہتر ہے، علامہ آلوی نے خوب نکتہ پیدا کیا ہے: ”وفي الآية إشارة إلى عدم تعين القتال، لأنه قد يكون لضرب الجزية ونحوها“ (روح المعانی ۲۶/۱۰)۔

اگر قرآن کا یہ حکم موجودہ دہشت گردی ہے تو پھر دنیا میں کسی ملک کے پاس فوج اور اسلحہ، جنگی قوت اور دفائی پوزیشن بلکہ دنیا کے کسی بھی گھر، ایک بندوق تک رکھنا زمانے کی منطق کے مطابق حرام ہونا چاہئے، اللہ نے تو پھول کو بھی کائنتوں سے گھیر دیا ہے، اپنی حفاظت تو انسان کیا جانوروں کی بھی فطرت ہے، اگر اسی فطری تیاری کا نام دہشت گردی ہے تو پھر دنیا میں ہر انسان دہشت گرد ہے۔

دہشت گردی اور اسلامی تعلیمات:

دہشت گردی کا مزاج اسلامی تعلیمات کے بالکل خلاف ہے، اسلام امن و سلامتی اور سکون کا مذہب ہے، کوئی بھی ایسا عمل جو فتنہ اور فساد یا قتل و خونزیزی کا ذریعہ ہو، نص قطعی حرام ہے، بلا وجہ کسی بھی انسان کی جان و مال یا آبرو پر ہاتھ دلانا خطرناک ترین جرم ہے، اللہ تبارک و تعالیٰ کا ارشاد ہے:

”من قتل نفساً بغير نفس أو فساد في الأرض فكأنما قتل الناس جمیعاً“ (المائدہ ١٣٢)۔

(اگر کسی جان کو بغیر جان کے بدله قتل کیا یا بغیر زمین میں فساد کی وجہ سے قتل کیا تو گویا کے اس نے سارے انسانوں کو قتل کر دیا)۔

علام ابن العربي ”أو فساد في الأرض“ کی تفسیر میں فرماتے ہیں: ”اختلَفَ فِيهِ، فَقِيلَ هُوَ الْكُفَّرُ، وَقِيلَ هُوَ إِخْفَافُ السَّبِيلِ (وَأيْضًا) يَقُولُ: الْفَسَادُ فِي الْأَرْضِ هُوَ الْإِذَايَهُ لِلْغَيْرِ“ (أحكام القرآن لابن العربي ٢/٩٢) یہاں اخافۃ السیل کی تعبیر قابل غور ہے، اسی طرح زمین میں فتنہ اور فساد برپا کرنے والوں سے متعلق اللہ تبارک و تعالیٰ کا ارشاد ہے:

”إِنَّمَا جَزَاءَ الَّذِينَ يَحْرَبُونَ اللَّهَ وَرَسُولَهُ وَيَسْعُونَ فِي الْأَرْضِ فَسَادًا أَنْ يُقْتَلُوا أَوْ يُصْلَبُوا أَوْ تُقطَعَ أَيْدِيهِمْ وَأَرْجُلُهُمْ مِنْ خَلَافٍ أَوْ يُنْفَوْا مِنَ الْأَرْضِ“ (المائدہ ٣٣) یہ آیت صرف رہنوں کے لئے ہی خاص نہیں ہے بلکہ محاربۃ اللہ، فتنہ و فساد، ڈیکٹیٹیلوں کا مار، اخافۃ السیل، امن کو غارت کرنا سب اسی مفہوم میں شامل ہیں (حتیٰ کہ ایک دوسرے مقام پر ایک بدترین معاشی جرم سود کو بھی قرآن اسی محاربۃ اللہ کے لفظ سے تعبیر کرتا ہے اگرچہ مذکورہ آیت میں سزا نہیں سود سے متعلق نہیں ہیں)۔

خلاصہ یہ کہ دہشت گردی (بامعنی المعروف) جس میں ظلم و تعدی، تشدد و عدوان، انسانی حقوق پر دست درازی ہوتی ہے وہ قطعاً ناجائز ہے، اس کے مرکبیں دنیا و آخرت میں سزا کے مستوجب ہیں، اسلامی تعلیمات کے اندر تو جنگ برائے جنگ یا جہاد برائے شوق شمشیر زنی کا تصور تک نہیں ہے۔

ظلم کے خلاف احتجاج اور آواز اٹھانا:

اسلام اپنے تعین کو نہ ظلم کرنے کی اجازت دیتا ہے اور نہ ہی ظلم پر خاموش رہنے کی اجازت دیتا ہے، بلکہ اگر کسی پر نا حق ظلم کیا جائے تو قرآن میں یہ حق دیا گیا ہے کہ وہ اس پر آواز اٹھائے اور احتجاج کرے، اپنے جائز حقوق کا مطالبہ اور دفاع کرے، اللہ تعالیٰ ارشاد فرماتا ہے:

”لَا يَحُبُّ اللَّهُ الْجَهْرُ بِالسُّوءِ مِنَ الْقُولِ إِلَّا مِنْ ظُلْمٍ“ (آل عمران)، مفسرین نے اس آیت کے مختلف معنی بیان کئے ہیں، مثلاً ظالم کے لئے بدعا کرنا، ظالم کو اس کے ظلم سے خبردار کرنا، ظلم کا انتقام لینا وغیرہ۔ علامہ ابو بکر حاصص رازی فرماتے ہیں: ”لَا يَحُبُّ اللَّهُ الْجَهْرُ، قَالَ أَبْنَ عَبَّاسَ وَقَتَادَةَ إِلَّا أَنْ يَدْعُوا عَلَىٰ ظَالِمٍ، وَعَنْ مُجَاهِدٍ رِوَايَةٌ إِلَّا أَنْ يَخْبُرُ بِظُلْمٍ ظَالِمٍ لَهُ وَقَالَ الْحَسْنُ وَالسَّدِيْرُ إِلَّا أَنْ يَنْتَصِرْ مِنْ ظَالِمٍ“ (احکام القرآن للبعاص ۲۹۱/۲)۔

امام رازی اس مسئلہ کو اور وضاحت کے ساتھ لکھتے ہیں:

”الْمُظْلُومُ مَاذَا يَفْعُلُ؟ فِيهِ وِجْهٌ، الْأُولُّ: قَالَ قَتَادَةُ وَابْنُ عَبَّاسٍ لَهُ يَحُبُّ اللَّهُ رَفْعُ الصَّوْتِ بِمَا يَسُوءُ غَيْرَهُ إِلَّا الْمُظْلُومُ فَإِنْ لَهُ أَنْ يَرْفَعَ صَوْتَهُ بِالدُّعَاءِ عَلَىٰ مِنْ ظَلْمِهِ، الثَّانِي: قَالَ مُجَاهِدٌ إِلَّا أَنْ يَخْبُرُ بِظُلْمٍ ظَالِمٍ لَهُ، الثَّالِثُ: لَا يَجُوزُ إِظْهَارُ الْأَحْوَالِ الْمُسْتَوْرَةِ الْمُكْتَوْمَةِ..... لَكِنْ مِنْ ظُلْمٍ فَيَحُوزُ إِظْهَارًا ظَالِمٌ بَأْنَ يَذْكُرُ أَنَّهُ سُرَقَ أَوْ غُصِبَ، وَهَذَا قَوْلُ الْأَصْمَمِ، الرَّابِعُ: قَالَ الْحَسْنُ إِلَّا أَنْ يَنْتَصِرْ مِنْ ظَالِمٍ“ (الشیر الکبیر ۱۱، القطبی ۶۱)۔

ترجمہ: مظلوم شخص کیا کرے؟ اس کے بارے میں چند اقوال ہیں:

الف- حضرت قتادہ اور ابن عباس فرماتے ہیں کہ ایسی بات کا بر ملا اظہار کرنا جس سے

دوسرے کو تکلیف ہو اللہ کو پسند نہیں ہے، ہاں مظلوم کے لئے اجازت ہے کہ وہ اپنے ظالم کے خلاف بددعا کرے۔

ب- علامہ مجاهد فرماتے ہیں کہ مظلوم کے لئے اجازت ہے کہ وہ اپنے اوپر ظلم کرنے والے کو اس کے ظلم سے آگاہ کرے اور متنبہ کر دے۔

ج- تیراقول یہ ہے کہ پوشیدہ امور کو ظاہر کرنا درست نہیں، ہاں مظلوم کے لئے اجازت ہے کہ وہ اپنے اوپر ہونے والے ظلم کا تذکرہ کرے، بایس طور کہ وہ لوگوں کو بتائے کہ فلاں نے میرا مال چوری کیا ہے یا غصب کیا ہے۔

د- چوتھا قول حضرت حسن بصری کا ہے کہ مظلوم کے لئے ظالم سے بدلہ لینے کی اجازت ہے۔

سید رشید رضا لکھتے ہیں:

”لَا يَحُبُّ اللَّهُ الْجَهْرُ بِالسُّوءِ مِنَ الْقَوْلِ الْخَأْلِيِّ لَكِنْ مِنْ ظُلْمِهِ ظَالِمٌ
فَجَهْرٌ بِالشَّكْوَى مِنْ ظُلْمِهِ شَارِحٌ ظَالِمَتْهُ لِلْحُكَمَاءِ أَوْ غَيْرِ الْحُكَمَاءِ مِنْ تَرْجِي
نِجَادِهِ وَمَسَاعِدِهِ عَلَى إِزَالَةِ الظُّلْمِ فَلَا جُرْحٌ عَلَيْهِ فِي هَذَا الْجَهْرِ“ (النَّارِ ۵۶)

(لیکن اگر ظالم شخص کسی پر ظلم کرے اور حکام کے سامنے یا ان لوگوں کے سامنے جن سے ظلم کے خلاف مدد و تعاون کی امید ہو، ظلم کی تفصیل بتاتے ہوئے ظالم کی شکایت زور آواز میں کرے تو مظلوم پر آواز بلند کرنے میں کوئی حرج نہیں ہے)

مفسرین کی مذکورہ بالا آراء سے معلوم ہوتا ہے کہ ظلم کے خلاف چرچا کرنا، احتجاج کرنا، ظالم کے لئے بددعا کرنا اور اس کو ظلم سے متنبہ کرنا جائز ہے، لیکن واضح ہے کہ ظلم کے خلاف آواز انٹھانے میں بھی اعتدال ملعوظ رہے، حد اعتدال سے بڑھنا جائز نہیں ہے (الشیریں الکبیر للرازی ۱/۹۱)۔ اسی طرح سے احادیث میں بھی یہ اجازت دی گئی ہے، بخاری شریف کی ایک حدیث اصول کا

درجہ رکھتی ہے: "إن لصاحب الحق مقالاً" یعنی صاحب حق کو کہنے کی اجازت ہے۔

بہر کیف مذکورہ آیت سے چند امور مستفادہ ہوتے ہیں:

۱- ظلم خواہ عوام کی طرف سے ہو یا حکام کی طرف سے اس پر آواز اٹھانا اور احتجاج کرنا جائز ہے۔

۲- ظالم کے لئے بدعا کرنا بھی جائز ہے۔

۳- ظالم کے ظلم کا چرچا یا اس کو منتبہ کرنا جائز ہے، موجودہ زمانہ میں احتجاجی جلسے، اخباروں میں مذمت کے بیانات، احتجاجی جلوس، وغیرہ بشرطیکہ حد انتدال کے اندر ہوں جائز ہے۔

۴- ظالم سے ظلم کا انتقام لینا بھی جائز ہے، بشرطیکہ کسی مفسدہ کا ذریعہ نہ ہو بلکہ ظلم کو ختم کرنے کا ذریعہ ہو۔

۵- مظلوموں کو اپنے حقوق کی بازیابی کی کوشش کرنا مطالبہ کے ذریعہ سے اور احتجاجی جلوس کے ذریعہ سے جائز ہے۔

۶- ظلم کے خلاف ہر جگہ نرمی اور عفو و درگذر کافی نہیں ہوتا بلکہ اس نا سور کو ختم کرنے کی بھی ضرورت ہوتی ہے، جبکہ ظالم اس کے بغیر نہ مانے اور درپنے آزار ہو تو اسلام اپنی مدافعت کے لئے قتل و قمال کی بھی اجازت دیتا ہے (دیکھیے: اعلام اسنن؛ علامہ ظفر احمد بن شافعی ۲۲۷ھ/۱۲۷۰ء)۔

۷- اسلام ناجائز طور پر کسی بھی غیر ظالم پر ظلم کرنے، اس کی جان و مال اور آبرو پر ہاتھ ڈالنے، یاد ہمکی دینے کی قطعاً اجازت نہیں دیتا۔

خود کش فدائی حملے اور شرعی نقطہ نظر:

موجودہ نظام جنگ میں اپنی مدافعت اور ظلم کی مخالفت کا ایک طریقہ "福德ائی حملے" ہیں

جو کہ اقیتوں پر بر سرا قدر طاقتور کے مظالم کے رد عمل کا نتیجہ ہے، اس حملے کے ذریعہ ایک شخص دشمن کو نقصان پہنچانے کے لئے اپنی موت کو اس کا ذریعہ بناتا ہے، اس کے متعلق شرعی نقطہ نظر کی وضاحت کرنے سے پہلے چند امور کی طرف اشارہ کرنا ضروری ہے۔

الف- اسلام نے انسانی جان کو محترم بنایا ہے، ظلمًا کسی کی جان لینا، کسی پر حملہ کرنا، ہلاک کرنا اور قتل و خنزیریزی ناجائز و حرام ہے۔

ب- ہر شخص اپنی جان کا مالک نہیں ہے بلکہ اس کا امین ہے، کسی کے لئے یہ جائز نہیں ہے کہ اپنے آپ کو ہلاکت میں ڈالے، اگر کوئی ایسا کرتا ہے تو وہ اللہ کی دی ہوئی امانت میں خیانت کرتا ہے۔

ج- حدیث میں صراحت کے ساتھ خودکشی کی ممانعت ہے، جس کی وجہ سے فقهاء بالا جماع خودکشی کو حرام کہتے ہیں۔

اس مختصر تمهید کے بعد ہم فدائی حملوں کے متعلق شرعی حکم اور اس کے بارے میں فقهاء کی آراء بیان کرتے ہیں:

اس مسئلہ کی دونوں عیتیں ہیں:

۱- کوئی شخص جنگ میں دشمنوں پر فدائی حملہ کرتا ہے جس کے نتیجہ میں اس کی جان جاتی ہے۔

۲- کوئی شخص ظالموں کے ہاتھ قید ہو گیا اور اب اس کو ان کے شدید ترین ظلم، عذاب دینے کا ندیشہ ہے، اس کے نفعے کے لئے وہ خودکشی کرتا ہے۔

مسئلہ کی نوعیت اول سے متعلق چند نصوص مندرجہ ذیل ہیں:

۱- سیرت نگار یہ واقعہ بیان کرتے ہیں کہ جب صلح حدبیہ کے موقع پر حضرت عثمان کی

شہادت کی خبر مشہور ہوئی تو حضور ﷺ نے ”استماتة“ پر صحابہ کرام سے بیعت کی جو تاریخ اسلام میں بیعت رضوان کے نام سے مشہور ہے، ظاہر ہے کہ اس کا مطلب یہی تو تھا کہ اپنی جان دینے پر دشمنوں سے جنگ کرنے کے لئے اپنے آپ کو حوالہ کرنا۔

۲- سیرت صحابہ میں حضرت براء بن مالک کا مشہور واقعہ ہے کہ جنگ یمادم کے موقع پر جب مسلمہ کی فوج قلع بند ہو کر مسلمانوں پر تیریزوں کی بارش کر رہی تھی اور مسلمانوں کا شدید ترین جانی نقصان ہو رہا تھا تو صحابی رسول حضرت براء بن مالک انصاری نے اپنے ساتھیوں سے عرض کیا کہ مجھے ایک ڈھال پر اٹھا کر اندر پھینک دو، اگر میں زندہ بچ گیا تو دروازہ کھول دوں گا، چنانچہ صحابہ کرام نے ان کو ڈھال پر بٹھا کر نیزوں پر اٹھایا اور اندر پھینک دیا جس کی وجہ سے انہوں نے اندر جنگ کر کے شدید ترین زخمی ہونے کے بعد دروازہ کے قریب جا کر دروازہ کھول دیا (صورت حیات اصحاب، صحیح مسلم)۔

۳- حضرت عوف بن حارث بن عفرا نے حضور ﷺ سے عرض کیا: اے اللہ کے رسول! ”ما يضحك الرب من عبده؟“ اللہ اپنے بندہ کی کوئی ادائے خوش ہوتا ہے؟“ قال: غمسمة يده في العدو حاسرا (أي لادرع له ولا مغفر)۔ سیرت نگار لکھتے ہیں کہ اس ارشادِ نبوی کو سننے کے بعد ان صحابی نے زرہ کو اتار پھینکا اور تلوار لے کر دشمنوں میں گھس گئے یہاں تک کہ شہید ہوئے (السریۃ الحلبیہ ۳۱۱/۲)۔

۴- امام محمدؐ اپنی مشہور کتاب ”السیرۃ الکبیر“ میں فدائی حملوں سے متعلق ارشاد فرماتے ہیں: اگر کوئی شخص تھا دشمنوں کے ایک ہزار کے گروہ پر حملہ کرے تو اگر اس کو یہ امید ہو کہ وہ کامیاب ہو جائے گا یا کم از کم ان کو نقصان پہنچا دے گا تو اس کا یہ عمل جائز ہے، اور اگر اسے یہ امید نہ ہو کہ اس کے عمل سے دشمن کو کچھ بھی نقصان پہنچا گا تو حملہ کرنا نکروہ ہے، کیونکہ یہ بے فائدہ

اپنی جان کو ہلاک کرنا ہے، نیز اگر یہ امید نہیں ہے کہ دشمن کو نقصان ہو گاتا ہم اس کی موت کے ذریعہ مسلمانوں میں جرأت و ہمت پیدا ہو جائے گی تب بھی اس میں انشاء اللہ کوئی مضائقہ نہیں ہے، ملاحظہ ہو:

”ولو أَنْ رَجُلًا حَمَلَ عَلَى الْأَلْفِ رَجُلٍ وَحْدَهُ فَإِنْ كَانَ يَطْمَعُ أَنْ يَظْفَرَ بِهِمْ أَوْ يَنْكَا فِيهِمْ فَلَا بِأَسْ بَذَلَكَ لِأَنَّهُ يَقْصِدُ بِفَعْلِهِ النَّيْلَ مِنَ الْعَدُوِّ“ - نیز اس کے بعد فرماتے ہیں: ”وَقَدْ فَعَلَ ذَلِكَ بَيْنَ يَدَيِ رَسُولِ اللَّهِ عَلَيْهِ السَّلَامُ وَغَيْرَ وَاحِدٍ مِّنَ الْأَصْحَابِ يَوْمَ أَحَدٍ وَلَمْ يَنْكِرْ ذَلِكَ عَلَيْهِمْ رَسُولُ اللَّهِ عَلَيْهِ السَّلَامُ، وَبَشَّرَ بَعْضَهُمْ بِالشَّهَادَةِ حِينَ اسْتَأْذَنَهُ فِي ذَلِكَ، وَإِنْ كَانَ لَمْ يَطْمَعْ فِي نَكَابَةٍ فَإِنَّهُ يَكْرِهُ لَهُ هَذَا الصَّنْبَعُ، لِأَنَّهُ يَتَلَفَّ نَفْسَهُ مِنْ غَيْرِ مَنْفَعَةٍ لِلْمُسْلِمِينَ وَلَا نَكَابَةٌ فِي لِمَشْرِكِينَ“ نیز اس کے بعد آگے فرماتے ہیں: ”وَإِنْ كَانَ لَا يَطْمَعُ فِي نَكَابَةٍ وَلَكِنَّهُ يَحْرِي بَذَلَكَ الْمُسْلِمِينَ عَلَيْهِمْ حَتَّى يَظْهَرَ بِفَعْلِهِ النَّكَابَةُ فِي الْعَدُوِّ فَلَا بِأَسْ بَذَلَكَ إِنْشَاءُ اللَّهِ تَعَالَى، لِأَنَّهُ لَوْ كَانَ عَلَى طَمْعِ مِنْ النَّكَابَةِ جَازَ لَهُ الْإِقْدَامُ فَكَذَلِكَ إِذَا كَانَ يَطْمَعُ فِي النَّكَابَةِ فِيهِمْ بِفَعْلِ غَيْرِهِ“ (كتاب اسری爾 الکبیر / ۳، ۱۹۲، روانگار ۲۰۲۳ / ۳)۔

مذکورہ بالاعبارات کی روشنی میں یہ مسئلہ بالکل واضح ہو جاتا ہے کہ دشمن پر ایسا حملہ جس کے نتیجہ میں جان چلی جائے (فداً حملہ) جائز ہے، لیکن مذکورہ بالاعبارات سے ہی اس کے جواز کے چند شرائط مسقاو ہوتے ہیں، وہ درج ذیل ہیں:

۱- حملہ کرنے والے کا مقصد خود کشی نہ ہو۔

۲- یہ گمان ہو کہ اپنے حملہ کے ذریعہ یا تو کامیاب ہو جائے گا یا کم از کم دشمن کا نقصان ہو گایا مسلمانوں میں ہمت و جرأت پیدا ہوگی۔

۳۔ حملہ کے نتائج کا اندازہ یا تو خود حملہ کرنے والا لگائے گا یا امیر لشکر اس کا اندازہ کرے گا۔

۴۔ حملہ کرنے کا مقصد دین کی سر بلندی اور اعلاء کلمۃ اللہ ہو، نفسانی اغراض، فخر و تکبیر، عصیت و قومی جذبہ نہ ہو۔

۵۔ مسلمانوں کا نفع اور ان کی مصلحت مقصود ہو۔

۶۔ رضاۓ الہی مقصود ہو۔

۷۔ کسی پر ٹلہم و تقدیری از خود مقصود نہ ہو۔

اگر ان مذکورہ بالا شرائط کے ساتھ ہے تو اس کے جواز میں کوئی شبہ نہیں، اور اس طرح سے یہ حملہ خود کشی نہیں شمار ہوگا بلکہ وہ عند اللہ شہید ہوگا۔

مسئلہ کا دوسرا جز یہ ہے کہ دشمن کی قید میں یا گرفتار ہونے کے بعد کوئی شخص ان کی اذیتوں سے بچنے کے لئے خود کشی کرتا ہے (مثلاً سلفاڑ وغیرہ استعمال کرتا ہے) تو اس کا شرعاً حکم کیا ہوگا؟ مسئلہ کا یہ پہلو اس زمانے میں غور و فکر کا محتاج ہے، جہاں پر تعذیب و آلام کے بھیاں ترین طریقے جن کو سن رو گئے کھڑے ہو جائیں ایجاد ہو گئے ہیں، بلکہ بسا اوقات اس تعذیب کے ذریعہ ایسی معلومات اخذ کی جاتی ہیں جو کہ مسلمانوں کے اجتماعی مفاد کے لئے خطرناک نابت ہوتی ہیں، یقیناً فقهاء نے تعذیب و آلام کو مصلحت قرآنیں دیا ہے، یہ موضوع اہل علم کی توجہ کا محتاج ہے، علامہ ابن قدامہ حنبلی فرماتے ہیں: ”وَإِنْ خَشِيَ الْأَسْرُ عَلَى نَفْسِهِ، فَالْأَوْلَى أَنْ يَقَاتِلْ حَتَّى يُقْتَلُ، فَلَا يَسْلِمُ نَفْسَهُ لَأَنَّهُ يَفْوَزُ بِالثَّوَابِ وَالْمَرْدَةِ“ الرفیعة ویسلم من تحکم الكفار فيه بالتعذیب والاستخدام والفتنة۔

اس کی روشنی میں راقم طالب علم نے عرض کرتا ہے کہ اجتماعی مصالح کو بچانے کی خاطر

اور اس تعذیب سے بچنے کے لئے خودکشی (اگرچہ حقیقت کے اعتبار سے خودکشی یہ نہ ہو) مندرجہ ذیل شرطوں کے ساتھ جائز ہونی چاہئے:

الف- خودکشی کی نیت و قصد نہ ہو، اور نہ ہی تعذیب کے خوف سے ہو۔

ب- مصالح عامہ کو نقصان پہنچنے کا غالباً گمان ہو۔

ج- اپنے اوپر یہ غالباً گمان ہو کہ تعذیب کی تاب نہ لا کر ایسی معلومات فراہم کر دے گا جو عام مسلمانوں کے لئے نقصان کا باعث ہوں گی (بشرطیکہ اس کے پاس ایسی معلومات ہوں)۔

د- حتی الامکان ایسی شکل اختیار کرے کہ اپنے فعل سے موت نہ ہو۔

دفعی احکام شریعت کی روشنی میں:

اگر کوئی ظالم کسی کی جان، یا آبرو پر ناجائز حملہ کرتا ہے تو شریعت اس کو مدافعت کا حکم دیتی ہے، اگر اپنا دفاع کرنے میں یہ شخص مارا جائے تو شہید کہلاتا ہے۔ حدیث ہے:

”عن سعید بن زید رضی الله عنه قال: سمعت رسول الله ﷺ يقول:

من قتل دون ماله فهو شهيد، ومن قتل دون دينه فهو شهيد، ومن قتل دون دمه فهو شهيد، ومن دون قتل أهله فهو شهيد۔ قال هذا حدیث حسن صحيح“ (ترمذی: کتاب الدیات، رقم الحدیث: ۱۳۲۱)۔

(حضرت سعید بن زیدؓ سے روایت ہے فرماتے ہیں کہ میں نے حضور ﷺ کو ارشاد فرماتے ہوئے ساہے کہ جو شخص اپنے مال کا دفاع کرتے ہوئے مارا جائے وہ شہید ہے، اور جو شخص اپنے دین کی مدافعت میں مارا جائے وہ شہید ہے، اور جو شخص اپنی جان کے دفاع میں مارا

جائے وہ شہید ہے، اور جو شخص اپنے اہل دعیاں کے دفاع میں مارا جائے وہ شہید ہے)۔
جہاں تک دفاع کے فقہی احکام اور اس کے طریقہ کا تعلق ہے تو اس کی تفصیل مندرجہ ذیل ہے:

دفاع کا حکم: دفاع کے حکم سے متعلق جب ہم کتب فقہ پر نظر ڈالتے ہیں تو ہم حسب ذیل تقسیم کر سکتے ہیں:

الف - دفاع عن النفس۔

ب - دفاع عن العرض۔

ج - دفاع عن المال۔

اسی طرح دفاع عن الغیر کی بھی بھی شکلیں ہوں گی، ان کے احکام مختلف ہیں۔

الدفاع عن النفس:

اپنی جان کا دفاع کرنے کے بارے میں جمہور فقہاء و جوب کے قائل ہیں، خواہ حملہ آور کا فرہ ہو یا مسلمان ہو یا جانور ہو، امام شافعی و جوب دفاع کے لئے حملہ آور کے کافر یا جانور ہونے کی شرط لگاتے ہیں، البتہ امام احمد بن حنبلؓ کے زدیک دفاع کرنا واجب نہیں ہے۔

”إِذَا هُوَ جُمِّلَ الْأَنْسَانُ بِقَصْدِ الْاعْتِدَاءِ عَلَى نَفْسِهِ أَوْ عَضُوٍّ مِّنْ أَعْصَاءِ سَوَاءً أَكَانَ مِنْ إِنْسَانٍ آخَرَ أَمْ بِهِمْمَةٍ فَيُجِبُ عَلَى الْمُعْتَدِي عَلَيْهِ أَنْ يَدْفَعَ عَنْ نَفْسِهِ فِي رَأْيِ أَبِي حِنْفَةِ وَالْمَالِكِيَّةِ وَالشَّافِعِيَّةِ إِلَّا أَنَّ الشَّافِعِيَّةَ قِيدٌ وَجُوبُ دُفْعَةِ الصَّائِلِ فِي هَذِهِ الْحَالَةِ بِمَا إِذَا كَانَ الصَّائِلُ كَافِرًا أَوْ بِهِمْمَةٍ لَأَنَّ الْإِسْلَامَ لِلْكَافِرِ ذُلُّ فِي الدِّينِ وَالْبَهِيمَةِ تَذَبُّحُ لِاستِبْقاءِ إِلَيْهِ إِنْسَانٍ وَأَمَّا إِذَا كَانَ الصَّائِلُ مُسْلِمًا فَالْأَظَهَرُ عِنْدَ الشَّافِعِيَّةِ أَنَّهُ يَجُوزُ الْإِسْلَامَ لَهُ بِلِّيْسْنَ لِخَبْرِ أَبِي دَاؤِدِ:

کن خیر ابن آدم و قال الحنابلة: إن دفع الصائل على النفس جائز لا واجب الخ” (الفقہ الاسلامی و ادلة ۵/۵۵۵)۔

(اگر کسی انسان کی جان یا کسی عضو پر ظلم کی نیت سے حملہ کیا جائے تو حملہ آور انسان ہو یا جانور ہو بہر کیف مظلوم پر امام ابوحنیفہ، مالکیہ اور شافعیہ کے نزدیک اپنی جان کا دفاع واجب ہے، البتہ شافعیہ کے نزدیک شرط یہ ہے کہ حملہ آور کافر یا جانور ہو کیونکہ کافر کے سامنے خود پر دگی ذلت ہے، ہاں اگر حملہ آور مسلمان ہے تو شافعیہ کے نزدیک راجح ہے کہ اس سے مقابلہ نہ کرے بلکہ خود پر دگی جائز ہے، بلکہ ابو داؤد کی روایت ”کن خیر ابن آدم“ (آدم کے بہتر بیٹے کی طرح ہوجاؤ) کی وجہ سے مسنون ہے، حنابلہ کے نزدیک دفاع عن انفس جائز ہے واجب نہیں)۔

علامہ شامی فرماتے ہیں : ”ويجب دفع من شهر سيفاً على المسلمين ولو بقتله إن لم يكن دفع ضرره إلا به“ (رواہ حکار علی الدر المختار ۵/۳۵۱)۔

(جو شخص مسلمانوں پر توار اٹھائے اس سے دفاع واجب ہے اگرچہ اس کو قتل کرنا پڑے، اگر اس کے ضرر کو دور کرنے کا کوئی راستہ نہ ہو)۔ علامہ ابن عابدین فرماتے ہیں کہ اگر کوئی شخص اپنادفاع ترک کر دے تو گنہگار ہو گا۔

”قوله فقتله المشهور عليه أى أو غيره دفعا عنه زيلعى وفي الكفاية، لو ترك المشهور عليه قتله يائمه“ (رواہ حکار ۵/۳۵۱)۔

مولانا تھانوی کا فتوی:

”اگر حکام کی طرف سے کوئی ناگوار واقعہ پیش آئے تو تہذیب سے اپنی تکلیف کی طلاق کر دو، اگر پھر بھی حسب مرضی انتظام نہ ہو تو صبر کرو اور عمل سے یا زبان سے یا قلم سے

مقابلہ مت کرو، اور اللہ تعالیٰ سے دعا کرتے رہو کہ تمہاری مصیبت دور ہو، اگر کسی جگہ ظالم لوگ چھوڑ دینے پر نہ مانیں اور جان ہی لینے پر آمادہ ہوں تو مسلمانوں کو مقابلہ پر مضبوط ہو جانا ہر حال میں فرض ہے، ”وَهَذَا مِنْ بَابِ الْقَتْالِ حِيثُ تَفْرُضُ عَيْنَاهُ إِذَا هَجَّمَ الْعُدُوُّ لَامِنَ بَابِ الْبَكَارِاءِ“ (حیاتُ اُمَّةِ مُسْلِمِينَ ص: ۱۷۹)۔

دفاع عن العرض:

اگر کوئی فاسق و ظالم شخص کسی عورت کی آبرو کو پامال کرنا چاہے تو با تفاق علماء اس پر اپنی عزت و آبرو کی حفاظت واجب ہے، حتیٰ کہ اس ظالم شخص کو قتل کرنا بھی جائز ہے، اور اس شکل میں اس مظلوم پر کوئی جرم نہیں ہوگا۔

اسی طرح اگر کوئی شخص کسی ظالم کو دیکھتا ہے کہ وہ کسی عورت کی آبرو پر حملہ کر رہا ہے تو دیکھنے والے شخص پر دفاع واجب ہے، اگر قتل کرنے کی نوبت آ جائے تو قتل بھی جائز ہے، بشرطیکہ دیکھنے والا شخص اس پر قادر ہو اور اسے اپنی جان کا خوف نہ ہو۔

”إِذَا أَرَادَ فَاسِقٌ الْاعْتِدَاءَ عَلَى شَرْفِ إِمْرَأَةٍ فَيُجْبِبُ عَلَيْهَا بِالْعَاهِدَةِ الْعُلَمَاءُ أَنْ تَدْفَعَ عَنْ نَفْسِهَا إِنْ أَمْكَنَهَا الدِّفْعُ، لِأَنَّ التَّمْكِينَ مِنْهَا لِلرَّجُلِ حَرَامٌ وَفِي تَرْكِ الدِّفْعِ تَمْكِينٌ مِنْهَا لِلْمُعْتَدِيِّ وَلَهَا قَتْلُ الرَّجُلِ الْمُكْرَهِ وَكَذَلِكَ يَجْبُ عَلَى الرَّجُلِ إِذَا رَأَى غَيْرَهُ يَحَاوِلُ الْاعْتِدَاءَ وَلَمْ يَخْفِ عَلَى نَفْسِهِ“ (الفقه الاسلامي وادیتہ ۵/۵۷۹، متنی الارادات للخطوی ۵/۱۶۲)۔

(اگر کوئی فاسق شخص کسی عورت کی عزت و ناموس پر ظلم کا ارادہ کرے تو با تفاق علماء عورت پر واجب ہے کہ وہ اپنا فاعع کرے، اگر اس کے لئے ممکن ہو، کیونکہ مرد کو قابو دے دینا حرام ہے اور دفاع کو جھوڑنے میں ظالم کو اپنے پر قابو دینا ہے، اس عورت کے لئے ایسے ظالم کو قتل

کرنا بھی جائز ہے، اسی طرح اگر کوئی شخص عورت کی عزت و ناموس پر دست درازی دیکھتا ہے تو اس پر بھی اس عورت کی جانب سے دفاع کرنا واجب ہے خواہ ظالم کو قتل ہی کرنا پڑے بشرطیکہ ایسے شخص کے لئے دفاع کرنا ممکن ہوا اور اسے اپنی جان کا اندر یشنسہ ہو)۔

اس سے معلوم ہوا کہ اپنی عزت و ناموس کی حفاظت اور دفاع عورت پر واجب ہے، اگر وہ مجرم کو قتل کر دے تو نہ صرف یہ کہ اس پر کوئی موافخہ نہیں بلکہ اس کو اس کی اجازت ہے۔ اب مسئلہ یہ ہے کہ خود عورت ایسا کوئی اقدام کرتی ہے جس سے خود عورت کی موت واقع ہو جاتی ہے تو کیا اس کو خود کشی کہا جائے گا، یہ میرے خیال سے علماء کے لئے غور و فکر کا محتاج ہے، خاص طور سے موجودہ زمانہ میں جبکہ فسادات کے موقع پر ایک عورت سے نہایت وحشیانہ طریقہ پر دیوں ظالم زنا بالجبر کرتے ہیں، حضرت تھانویؒ نے ایک ایسی عورت کے بارے میں جو اپنی عزت بچانے کے لئے ریل گاڑی سے کوکرو خود کشی کرتی ہے درج ذیل فتوی ارشاد فرمایا تھا:

”عفیف عورتوں کو ایسے وقت میں حیا و عفت کا اکثر اتنا غلبہ ہوتا ہے کہ وقوع ہلاکت کی طرف توجہ بھی نہیں ہوتی، اس لئے ایسی حرکت یہ طریق اضطرار کے ہوتی ہے، نیز ہلاکت یقینی بھی نہیں ہوتی ہے، بہت سے ایسے لوگ اس طرح کوکر کر کے گئے ہیں، البتہ چوٹ ضرور لگی ہے، سو ایسے غلبہ کے وقت حق تعالیٰ کی رحمت سے امید ہے کہ معدور ہوں گی، اس لئے اس کو خود کشی نہ کہا جائے گا۔ وقریباً من هذا أجاب أستاذی مولانا محمد يعقوب حين سُئل عن النسوة اللاحى ألقين أنفسهم فى البشر حين خفن على عفتهن فى الزمان المعروف بالعذر“ (غیر اسلامی حکومت کے شرعی احکام ص ۳۲۳ (مرتبہ: مفتی محمد یہود مظاہری)۔

لہذا موجودہ زمان کا خیال رکھتے ہوئے یہی زیادہ اقرب الی الصواب معلوم ہوتا ہے کہ اپنے عمل کو خود کشی نہ کہا جائے، حضرت تھانویؒ نے جو علت بیان کی ہے وہ نہایت اہم ہے اور اس زمانے میں غور و فکر کی محتاج ہے۔

دفاع عن المال:

اگر کوئی ظالم شخص مال چھینے کی کوشش کرتا ہے تو مال کا دفاع بالاتفاق فقهاء جائز ہے واجب نہیں، اگر مجبوراً قتال تک نوبت پہنچ گئی اور ظالم مارا گیا تو دفاع کرنے والے پر قصاص نہیں ہوگا، بشرطیکہ اس نے شرائط مدافعت کا لحاظ رکھا ہو (شرائط دفاع آگے مذکور ہیں)۔

”قرر جمهور الفقهاء أن الدفع عن المال جائز لا واجب سواء أكان المال قليلاً أم كثيراً إذا كان الاعتداء بغير حق ولا قصاص على المدافع إن التزم الدفع بالأسهل فالأسهل“ (الفقه الاسلامي وادلة ٥/٢٦٣)۔

ابن تثافعیہ نے مال کی تفصیل بیان کی ہے:

الف- وہ مال جو غیر ذی روح ہواں کا دفاع واجب نہیں ہے، ب- اموال ذی روح (جانور مولیٰشی وغیرہ) کا دفاع واجب ہے، بشرطیکہ اپنی جان و آبرو کے نقصان کا خوف نہ ہو، ج- وہ مال جس سے حق غیر متعلق ہے جیسے کہ رہن و اجارہ وغیرہ اس کا دفاع بھی واجب ہے (ایضاً ٤/٢٦٣)۔

جو شخص کسی کے حرم میں چوری کی نیت سے مال لینے کے لئے داخل ہوتا ہے امام مالک اس کو ”محارب“ کے حکم میں مانتے ہیں۔ ”من دخل على رجل فى حريمه على أخذ ماله فهو عندي بمنزلة المحارب يحكم فيه كما يحكم فى المحارب“ (المدونۃ الکبریٰ ۳۰۸/۶)۔ لہذا اس سے معلوم ہوتا ہے کہ انسان کو اپنے مال کے دفاع کا بھی حق دیا گیا ہے، لیکن اس دفاع کی حیثیت جان و آبرو کے دفاع کے مقابلے میں کم ہے۔

حق مدافعت اور اس کے حدود:

اسلام نے اپنی جان و مال اور عزت کی حفاظت کی اجازت دی ہے، حتیٰ کہ قتل و قتال

تک کی اجازت ہے، لیکن شریعت نے یہ اجازت مطلقاً بلا قید نہیں دی کہ جہاں ذرا خطرہ بھی محسوس ہو فوراً دفاعی پوزیشن اختیار کر کے قتل و قاتل شروع کر دے، چنانچہ فقہاء اس ذیل میں چار شرطیں بیان کرتے ہیں:

۱- جس حملہ سے دفاع کر رہا ہے وہ شرعاً ظلم وعدوان کی حد میں آتا ہو، امام ابوحنینؓ نے فرمایا کہ ایسا مجرمانہ حملہ جس پر شریعت نے کوئی سزا مقرر کی ہو۔

۲- حملہ کا بالفعل وقوع ہو، ایسا نہ ہو کہ صرف دھمکی کی بنیاد پر ہی دفاعی طرز عمل اختیار کر کے قتل و قاتل شروع کر دیا جائے۔

۳- حملہ کا دفاع کرتے ہوئے حتی الامکان اہل فالاہل طریقہ اختیار کیا جائے (تفصیل آگے آئے گی)، مثلاً اگر صرف شور مچانے سے ہی حملہ آور بھاگ جائے تو اس کو مارنا جائز نہیں۔

۴- دفاع کے علاوہ اور کوئی راہ ممکن ہی نہ ہو، یعنی دفاعی قتل و قاتل و جنگ مجبوراً اختیار کی جاسکتی ہے (الفقہ الاسلامی و ادله ۵/۵۵۳)۔

مدافعت کے شرعی اصول:

اگر کسی پر کوئی ظالم حملہ آور ہوتا ہے تو شریعت نے مدافعت کا طریقہ بتایا ہے، اس کا اصول اور طریقہ مندرج ذیل ہے:

الف- از خود قتل و قاتل شروع نہ کرے، حدیث ہے:

”عن أبي هريرة رضي الله عنه قال: جاء رجل إلى رسول الله ﷺ فقال: يا رسول الله أرأيت إن جاء رجل ي يريدأخذ مالى؟ قال: فلا تعطه مالك، قال: أرأيت إن قاتلنى؟ قال: قاتله، قال: أرأيت إن قتلنى؟ قال: فأنت شهيد،“

قال: أرأيت إن قتلته؟ قال: هو في النار" (مسلم: كتاب الإيمان، رقم الحديث: ٢٥)۔

(حضرت ابو ہریرہؓ سے روایت ہے کہ ایک شخص حضور ﷺ کی خدمت میں حاضر ہوا اور اس نے عرض کیا: یا رسول اللہ! اگر کوئی شخص آ کر میر امال چھیننے کی کوشش کرے تو کیا کرو؟ آپ ﷺ نے ارشاد فرمایا: اس کو اپنا مال نہ دو، اس نے کہا: اگر وہ قتال کرے؟ آپ ﷺ نے فرمایا: تم بھی قتال کرو، اس نے کہا: اگر وہ مجھے قتل کرے؟ آپ ﷺ نے کہا: تم شہید ہو گے، اس نے کہا: اگر میں اس کو قتل کر دوں؟ آپ ﷺ نے فرمایا: وہ جہنم میں جائے گا)۔

قاضی عیاض اس حدیث کی شرح میں فرماتے ہیں: "وأمره بقتاله دليل على جواز قتاله و ان طلب المال على وجوبه بكل حال" (امال المعلم ارجمند: ٣٣٣)۔ بعض روایات میں اس سے بھی زیادہ تفصیل ملتی ہے:

"عن أبي المخارق عن أبيه قال: جاء رجل إلى النبي ﷺ فقال: الرجل يأتيك فيريد مالي؟ قال: ذكره بالله، قال: فإن لم يكن حولي أحد من المسلمين؟ عليه بمن حولك من المسلمين، قال: فإن لم يكن حولي أحد من المسلمين؟ قال: فاستعن عليه بالسلطان، قال: فإن ناى السلطان عنى؟ قال: قاتل دون مالك حتى تكون من شهداء الآخرة أو تمنع مالك" (فتح الباري: ٢٨٣)۔

(حضرت ابن مخارقؓ اپنے والد سے نقل کرتے ہیں کہ ایک شخص حضور ﷺ کی خدمت میں حاضر ہوا اور عرض کیا: یا رسول اللہ! ایک ظالم شخص آ کر میر امال لیتا ہے؟ آپ ﷺ نے فرمایا: اس کو اللہ کی یاد دلو، اس نے عرض کیا: اگر وہ پھر بھی نہ مانے؟ آپ نے فرمایا: اپنے قریب کے مسلمانوں سے اس کے خلاف مدد طلب کرو، اس نے عرض کیا: اگر میرے قریب کوئی (مدگار) مسلمان نہ ہے؟ آپ ﷺ نے فرمایا: سلطان وات سے مدد طلب کرو، اس نے عرض کیا: اگر سلطان بھی مجھ سے دور ہو؟ آپ ﷺ نے ارشاد فرمایا: اپنے مال کی مدافعت میں

جنگ کرو، یہاں تک کہ یا تو تم شہید ہو جاؤ یا اپنے مال کو بچالو۔

یہ احادیث اگرچہ مال کے بارے میں ہیں، لیکن فقہاء نے ان احادیث سے جو اصولی

طریقہ مستنبط کیا ہے وہ یہ ہے:

”وَيَبْتَدِئُ الْمَدَافِعُ بِالْأَخْفَى إِنْ أَمْكَنَ، فَإِنْ أَمْكَنَ دَفْعَ الْمُعْتَدِلِ

بِكَلَامٍ وَاسْتِغَاثَةٍ بِالنَّاسِ حَرَمٌ عَلَيْهِ الضَّربُ، وَإِنْ أَمْكَنَ الدَّفْعَ بِضَربِ الْيَدِ حَرَمٌ

استخدام السوط، وان امکن الدفع بالسوط حرم استعمال العصا، وان امکن

الدفع بقطع عضو حرم القتل، وان لم يمكن الدفع إلا بالقتل أبيح للمدافعان

القتل لأنّه من ضرورات الدفع“ (الموسوعة الفقهية، ٢٨، ١٠٢، نهاية المحتاج، ٣٣، ٨، الفقه الإسلامي

وادلة ٥١٥، بشرح الزركشي على متن المحرقي، ١١٥، كذلك البدائع وغيرها)۔

(دفاع کرنے والا حتی الامکان آسان سے آسان تر طریقہ اختیار کرنے کی کوشش

کرے، اگر صرف زبان سے یا استغاثہ کے ذریعہ دفاع ممکن ہو تو مارنا حرام ہے، اگر ہاتھ کے

ذریعہ سے دفاع ممکن ہو تو کوڑا استعمال کرنا حرام ہے، اگر کوڑے سے دفاع ممکن ہو تو لاٹھی کا

استعمال حرام ہے، اگر کسی عضو کو کامنے پر اکتفا کے ذریعہ دفاع ممکن ہو تو قتل منوع ہے، اور اگر

جبوراً قتل نہ کرنے پہنچ جائے تو قتل بھی جائز ہے کیونکہ یہ ایک دفاعی ضرورت ہے)۔

اس سے معلوم ہوا کہ جملہ آور نظام کا دفاع کرنے میں اس ترتیب کا خیال رکھنا ضروری

ہے، اگر اس کا خیال نہیں رکھتا ہے مثلاً ظالم صرف شور مچانے پر بھاگ سکتا تھا اس نے قتل کر دیا تو

ضامن ہو گا، لیکن فقہاء نے اس اصول سے مندرجہ ذیل شکلیں مستثنی قرار دی ہیں:

۱- جملہ آور کو بھگانے کے لئے دفاع کرنے والے کے پاس صرف تلوار کے علاوہ اور

کچھ نہیں اس نے جبکہ اس سے دفاع کیا جس سے ظالم قتل ہو گیا۔

۲- دونوں میں باہم لڑائی شروع ہو جائے اور معاملہ سخت ہو جائے، کنٹرول سے باہر

ہو تو ترتیب کی رعایت و خیال رکھنا ضروری نہیں ہے۔

۳- دفاع کرنے والے کو اندازہ ہو کہ حملہ آور بغیر قتل کئے نہیں بھاگ سکتا ہے یا یہ

اندیشہ ہو کہ ظالم درپے قتل ہے، تو بغیر رعایت ترتیب قبال جائز ہے۔

۴- حملہ آور ایسا ہو کہ شرعاً اس کا خون ہدر ہو جیسے کہ مرتد، حربی، یا زانی محسن وغیرہ، تو

بھی ترتیب ضروری نہیں ہے (الموسوعۃ الفقیریہ ۱۰۷-۱۲۸)۔

ان تفصیلات سے معلوم ہوا کہ اسلام نے دفاع کو کیا حیثیت دی ہے اور اس کے حدود

کیا ہیں، ظاہر ہے کہ دفاع کرنے والے کے اندر دفاع کرنے کی صلاحیت واستطاعت کا ہونا بھی

ضروری ہے، آج کل حکومتوں کے ظلم کے خلاف آواز اٹھانے اور دفاع کرنے میں یہ بھی خیال رکھنا ضروری ہے کہ کہیں اس سے زیادہ بڑے شر میں بتلانہ ہو جائے۔

حضرت تھانویؒ کا فتویٰ:

اس مسئلہ کی وضاحت کے لئے حضرت تھانویؒ کا ایک فتویٰ ملاحظہ ہو: ”استطاعت

(قدرت) سے مراد یہ ہے کہ اس فعل پر قدرت ہونے کے ساتھ ساتھ اس میں ایسا خطہ بھی نہ ہو

جس کی مدافعت (دفع کرنا) بطن غالب عادۃ نامکن ہو، ایک شرط یہ بھی ہے کہ اس سے زیادہ شر

میں بتلانہ ہو جائیں، مدافعت کی استطاعت کے لئے پہلی استطاعت، استطاعت لغویہ (محض

کسی کام پر قدرت ہونا) کافی نہیں بلکہ استطاعت شرعیہ (جس کی تفصیل حضرتؐ نے اوپر بیان

کی ہے) شرط ہے، اگر کامیابی کی توقع غالب نہ ہو تو ایسے افعال (مقابلہ کرنا) جائز نہیں اور نہ ان

میں اجر ہے،“ (ذہب و سیاست ص ۱۱۵)۔



علمی امن و سلامتی - اسلامی نقطہ نظر سے

مولانا بدر احمد جعفی

پھلواری شریف، پٹنہ

اسلام رحمت و رافت اور امن و سلامتی کا دین ہے۔ یہ ایسا نہ ہب ہے جس نے انسانیت کو سکون و اطمینان کی دولت بخشی ہے اور جنگ و جدال سے اس کو نجات دلایا ہے۔ اس نے ایک بے قصور انسان کے قتل کو پوری انسانیت کی تباہی اور اس کے قتل کے برابر بتایا ہے بلکہ بلا ضرورت کسی جاندار چیز کو بلاک کرنے سے بھی منع کیا ہے۔ دوسروں کے ساتھ حسن سلوک کا حکم دیا ہے۔ مسلم اور غیر مسلم بھی پڑوسیوں کے حقوق ادا کرنے اور ان کے سماجی اور معاشرتی معاملات میں ہمدردی اور خیرخواہی کی تاکید کی ہے۔ ظلم و تم کو ہر طرح سے حرام قرار دیا ہے۔ ظلم کے خاتمہ کے لئے بدلہ لینے کی اجازت تو دی ہے لیکن اسی کے بغدر۔ اس سے تجاوز کرنے کی شدید ممانعت کر دی ہے۔ غیر مسلموں میں اسلام کی تبلیغ و دعوت کا حکم دیا ہے لیکن کسی پر جر وزبردستی کرنے پر روک لگادی ہے۔ اسلام کا مطالعہ کرنے والوں کے سامنے اسلام کی ایسی روشن، پاکیزہ اور تابناک تعلیمات آتی ہیں جن کا اعتراف غیر مسلم بھی کرتے ہیں۔

لیکن یہ بھی حقیقت ہے کہ ابتداء سے ہی دشمنان اسلام کا ایک گروہ برابر اسلام مخالف سرگرمیوں میں ملوث رہا ہے اور اسلام کے روشن اور تابناک چہرے کو داغدار اور بھیا نک صورت میں پیش کرنے کی کوشش کرتا رہا ہے۔ اس کی وجہ یہ ہے کہ اسلام کی پاکیزہ اور عدل و مساوات پر مبنی تعلیمات اس گروہ کے ذاتی مفادات سے ہم آہنگ نہیں ہیں۔ اور ان تعلیمات کی کشش سے

وہ خوفزدہ ہے۔ آج بھی اس کی مخالفت جاری ہے۔ زرد صحفات اور میڈیا کے پروگنڈے سے اسلامی تعلیمات کو غبارآلود کرنے کی کوششیں ہو رہی ہیں۔ اسلام کو دہشت گردی سے جوڑا جا رہا ہے۔ ساری دنیا میں کھلے عام بے شرمی سے اسلام کو دہشت گردی کا نہ ہب قرار دیا جا رہا ہے۔ اس کے تبعین اور پیروکاروں کو دہشت گرد کا خطاب دیا جا رہا ہے۔ بعض لوگ اسلام کی دو فمیں کر رہے ہیں۔ ایک نرم اسلام اور دوسرا دہشت گرد اسلام۔ اس شدید پروگنڈے کے اثر سے حقیقت سے ناواقف لوگ بھی متاثر ہو رہے ہیں اور ان کے دلوں میں اسلام کے بارے میں بدگمانی پیدا ہو رہی ہے۔ اس لئے اس بات کی شدید ضرورت تھی کہ اسلامی تعلیمات کی روشنی میں اس الزام کی حقیقت معلوم کی جائے۔ چنانچہ مجھے بے حد خوشنی ہے کہ اسلامک فقہ اکیڈمی (انڈیا) نے اس طرف توجہ کی۔ اور اس موضوع پر سمینار منعقد کر رہی ہے۔ انشاء اللہ اس کا یہ سمینار اس ضرورت کی تکمیل کی طرف ایک اہم پیش رفت ثابت ہو گا۔

۱- دہشت گردی کو انگریزی میں Terrorism کہا جاتا ہے۔ انگریزی لغت میں اس کا معنی ”تخویف پسندی“ ہے۔ اسی سے Terrorist ہے جس کے معنی ہیں: ”تخویف پسند، جو دہشت انگیز طریقوں سے مروعہ یا مغلوب کرتا ہو یا ان طریقوں کا حامی ہو۔“ عربی میں اس مفہوم کے لئے لفظ ”ارهاب“ استعمال ہوتا ہے۔ ”رہب“ اور ”ارهاب“ کے الفاظ قرآن کریم میں بھی استعمال ہوئے ہیں۔ مختار الصحاح اور لسان العرب میں ہے:

”رہب : خاف، اُرہب و استرہب : أخافه“ (مفارص ۲۲، سال ۱۷۸۰ء)۔
رہب کے معنی ڈرانا اور اُرہب اور استرہب کے معنی ڈرانا ہیں۔ صاحب مفردات القرآن فرماتے ہیں:

”الرهبة والرعب . مخافة مع تحرز واضطراب“ رهبة اور رعب کے معنی ایسے خوف کے ہیں جس میں اختیاط اور اضطراب شامل ہو (المفردات ص ۲۰۹)۔

جدید عربی لغت الرائد (۸۸/۱) میں ہے:

”الإرهاب : رعب تحدیثه أعمال عنف كالقتل وإلقاء المتفجرات أو التخريب“۔

”الإرهابي: من يلجأ إلى الإرهاب بالقتل أو إلقاء المتفجرات أو التخريب لإقامة سلطة أو تقويض أخرى“۔

دہشت گردی: تشدد کے اعمال جیسے تجزیب کاری، بم اندازی اور قتل سے پیدا ہونے والا خوف ہے۔

دہشت گرد: کسی حکومت کے قیام یا کسی حکومت کے خاتمہ کے مقصد سے تجزیب کاری، بم اندازی یا قتل کے ذریعہ دہشت پھیلانے میں مصروف شخص ہے۔

انسانکلوپیڈیا آف برٹائز کا میں دہشت گردی کی یہ تعریف کی گئی ہے:

A Systemetic use of terror or unpredictable violence against governments, publics or individuals to attain a political objective.

”کسی سیاسی مقصد کے حصول کے لئے حکومتوں، عوام یا افراد کے خلاف دہشت یا غیر متوقع تشدد کا منظم استعمال کرنا ہے۔“

عربی لغت ”الرائد“ میں إرهاب اور إرهابيون کا جو مفہوم بیان کیا گیا ہے اور انسانکلوپیڈیا آف برٹائز کا میں دہشت گردی کی جو تعریف کی گئی ہے وہ اس زمانہ میں رائج دہشت گردی کے حقیقی مفہوم کی ادائیگی سے قاصر ہے۔ کیونکہ اس میں اس سلسلے کی بعض اہم چیزیں ذکر نہیں کی گئی ہیں۔

دہشت گردی کا حقیقی مفہوم کسی خاص سیاسی مقصد کے پیش نظر قتل و غارت گری کرنا اور فتنہ و فساد پیدا کرنا ہے جس سے کسی خاص شخص یا کسی خاص جماعت یا کسی خاص طبقہ کو شدید خوف و ہراس میں بٹلا کیا جائے۔ یہ خوف و خطرہ عقیدہ دین کے تعلق سے بھی ہو سکتا ہے، جان و مال کے تعلق سے بھی اور عزت و آبرو یا ملک وطن کے تعلق سے بھی۔ خواہ یعنی انفرادی طور سے انجام دیا جائے یا اجتماعی طور سے۔ یعنی اس کے انجام دینے والے کچھ افراد ہوں یا پوری حکومت اس میں ملوث ہو۔ یہ سب دہشت گردی ہے۔

رابطہ عالم اسلامی کی جانب سے دہشت گردی کی جو تعریف کی گئی ہے اور بہت حد تک صحیح معلوم ہوتی ہے، وہ درج ذیل ہے:

”الارهاب: هو العدوان الذى يمارسه أفراد أو جماعات أو دول بغيا على الإنسان دينه ودمه وعقله و ماله و عرضه، ويشمل صنوف التخويف والأذى والتهديد والقتل بغير حق و ما ينصل بصور الحرابة واحافة السبيل وقطع الطريق وكل فعل من أفعال العنف أو التهديد يقع تنفيذاً لمشروع إجرامي فردي أو جماعي ويهدف إلى إلقاء الرعب بين الناس أو ترويعهم بإيذائهم أو تعريض حياتهم أو حريتهم أو أنفسهم أو أحوالهم للخطر، ومن صنوفه إلحاق الضرر بالبيئة أو بأحد المرافق والأملاك العامة أو الخاصة أو تعريض أحد الموارد الوطنية أو الطبيعية للخطر فكل هذا من صور الفساد في الأرض التي نهى الله سبحانه و تعالى المسلمين عنها“ (العالم الإسلامي، شمارہ ۲۱: ۷۱)۔
 (دہشت گردی ظلم و ستم کی ایسی کارروائی ہے جس کو کسی انسان کے دین، جان، عقل، مال اور عزت و آبرو پر مل کرنے کے لئے افراد یا جماعتیں یا حکومتیں انجام دیتی ہیں۔ یہ کارروائی خوفزدہ کرنے، تکلیف پہنچانے، دھمکی، نا حق قتل، خوزیری، راہ کو پر خطر بنانے اور رہنمی جیسی

صورتوں کو شامل ہے۔ اس میں تشدد اور دھمکی کے وہ تمام افعال داخل ہیں جو کسی فرد یا جماعت کے مجرمانہ منصوبہ کو پورا کرنے کے لئے انعام دیئے جاتے ہیں۔ اس کا مقصد یہ ہوتا ہے کہ لوگوں کے درمیان خوفناک ماحول پیدا کر دیا جائے، ایذ ارسانی کے ذریعہ ان کو خوف و اندریشہ میں بستا کر دیا جائے یا ان کی زندگی، آزادی، سلامتی اور ان کے حالات کو خطرے سے دوچار کر دیا جائے۔ دہشت گردی کی مختلف قسموں میں سے یہ بھی ہے کہ فنا کو خراب کر دیا جائے، پبلک یا پرائیوٹ منفعت کی چیزوں یا املاک میں سے کسی کو بر باد کر دیا جائے یا ملکی اور قدرتی وسائل کو خطرے سے دوچار کر دیا جائے۔ یہ تمام افعال زمین میں فساد پیدا کرنے کی مختلف صورتیں ہیں جن سے اللہ تعالیٰ نے مسلمانوں کو منع فرمایا ہے)۔

اس سے یہ بات اچھی طرح ثابت ہو جاتی ہے کہ دہشت گردی فساد فی الارض کی ہی ایک بدترین صورت ہے۔ چونکہ اللہ تعالیٰ نے زمین میں فتنہ و فساد پھیلانے سے سختی سے منع فرمایا ہے اور اس پر سخت سزا متعین فرمائی ہے اس لئے دہشت گردی جو حقیقت میں فساد فی الارض ہی ہے قطعاً غیر اسلامی فعل ہے۔ یہ اسلامی قانون کے اعتبار سے حرام اور سخت ترین سزا کی مستوجب ہے۔ قرآن کریم کی متعدد آیات سے اس کی حرمت اور اس پر سخت ترین سزا کا ثبوت ملتا ہے۔ چند آیات پیش ہیں:

۱۔ ”إِنَّمَا جُزَاءَ الَّذِينَ يَحْرَبُونَ اللَّهَ وَرَسُولَهُ وَيَسْعُونَ فِي الْأَرْضِ فَسَادًا أَنْ يُقْتَلُوا أَوْ يُصْلَبُوا أَوْ تُقطَعَ أَيْدِيهِمْ وَأَرْجُلُهُمْ مِنْ خَلَافٍ أَوْ يُنْفَوْا مِنَ الْأَرْضِ ذَلِكَ لَهُمْ خَزِيٌّ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ“ (سورة مائدہ: ۳۳)۔
 (یہی سزا ہے ان لوگوں کی جو اللہ اور اس کے رسول سے لڑتے ہیں اور زمین میں فساد برپا کرنے کی کوشش کرتے ہیں کہ ان کو قتل کر دیا جائے یا ان کو سویں دے دی جائے یا ان کے ہاتھ پاؤں مخالف جانب سے کاٹ دیئے جائیں یا ان کو زمین سے دور کر دیا جائے، یہ ان کے لئے دنیا

میں رسوائی ہے اور آخرت میں ان کے لئے عذاب عظیم ہے)۔

اس آیت کریمہ میں محاربہ اور فساد فی الارض کی سزا متعین کی گئی ہے۔ محاربہ حرب (جنگ) سے مشتق ہے اور سلم (امن و سلامتی) کے بالمقابل استعمال ہوتا ہے۔ اس لئے محاربہ کے معنی ہوئے بدامنی پھیلانا اور سلامتی کو ختم کرنا۔ پس زان لوگوں کے لئے مقرر کی گئی ہے جو اپنی پوری طاقت و قوت سے حملہ آور ہو کر امن عامد کو بر باد کریں، حکومت کے قوانین کی علانية خلاف ورزی کریں اور عوام کے جان و مال و آبرو پر دست درازی کریں۔ ان کی دوسرا متعین کی گئی ہے: ایک اخروی اور دوسری دنیوی۔ اخروی سزا کو عذاب عظیم سے تعبیر کیا گیا ہے اور دنیوی سزا کے چار طریقے بتائے گئے ہیں:

۱۔ قتل: یعنی ان فسادیوں کو قتل کر دیا جائے، ۲۔ سولی: ان کو سولی پر چڑھا دیا جائے، ۳۔ ان کے ہاتھ پاؤں مختلف جانب سے کاٹ دیئے جائیں، ۴۔ ان کو قید کر دیا جائے۔ ان چاروں طریقوں میں سے کسی ایک عمل کرنے کا حکومت کو اختیار ہے۔ غرض شریعت اسلامی میں فساد فی الارض کی اتنی سخت سزا مقرر کی گئی ہے۔ اور چونکہ دہشت گردی اسی فساد فی الارض کی ہی ایک قسم ہے اس لئے اس کی بھی یہی سزا ہوگی۔

۲۔ ”وَلَا تَبْغِ الْفَسَادَ فِي الْأَرْضِ إِنَّ اللَّهَ لَا يُحِبُّ الْمُفْسِدِينَ“ (سورة

قصص: ۷۷)۔

(اور زمین میں فساد برپا نہ کرو، بلما شہد اللہ تعالیٰ فساد پھیلانے والوں کو پسند نہیں فرماتا

ہے)۔

۳۔ ”وَلَا تَفْسِدُوا فِي الْأَرْضِ بَعْدَ إِصْلَاحِهَا“ (سورة اعراف: ۵۶)۔

(زمین میں فساد نہ پھیلاؤ اس کی اصلاح کے بعد)۔

۴۔ ”إِنَّمَا السَّبِيلُ عَلَى الَّذِينَ يَظْلَمُونَ النَّاسَ وَيَبْغُونَ فِي الْأَرْضِ بَغْيًا“

الحق أولاًك لهم عذاب أليم“ (سورة شورى: ٣٢)۔

(لامامت ان ہی پر ہے جو لوگوں پر ظلم کرتے ہیں اور زمین میں ناجت فساد برپا کرتے ہیں، یہی لوگ ہیں جن کے لئے دردناک عذاب ہے)۔

۵- ”وَإِذَا تُولِي سعى فِي الْأَرْضِ لِفَسَادِ فِيهَا وَيَهْلِكُ الْحَرثُ وَالنَّسْلُ

وَاللَّهُ لَا يَحِبُّ الْفَسَادَ“ (سورة بقرہ: ۲۰۶)۔

(اور جب وہ پیچھے جاتا ہے تو پوری کوشش کرتا ہے کہ زمین میں فساد برپا کر دے اور کھیتوں اور نسلوں کو تباہ کر دے اور اللہ تعالیٰ فساد کو پسند نہیں کرتا)۔

درج بالا چاروں آیات میں تمام قسم کی فساد انگیزی سے روکا جا رہا ہے۔ جس میں قتل و غارت گری، اموال کا لوث کھسوٹ، عزت و آبرو کی پامالی، مکانات اور دکانوں کو آگ لگادینا، باغوں کو اکھاڑ دینا، کھیتی کو تباہ کر دینا، کارخانوں کو برباد کر دینا اور ہر قسم کی تجزیہ یعنی کارروائی شامل ہے جس سے ملک کی معاشی و اقتصادی خوشحالی متاثر ہو۔ دہشت گردی میں یہی سب چیزیں نشانہ بنتی ہیں اور ان سب چیزوں کا نقصان ہوتا ہے۔

ان سب آیات سے دہشت گردی کے حرام ہونے اور اسلامی تعلیمات کے خلاف ہونے کا مکمل ثبوت مل جاتا ہے۔ اس لئے کسی فرد یا جماعت یا حکومت کے لئے قطعی جائز نہیں ہے کہ وہ اپنے ذاتی مفاد کے حصول کے لئے دہشت گردی کو اپنا طریقہ کار بنائے، اس کے ذریعہ کسی بے گناہ طبقہ یا عوام اور رعایا کو شدید جانی و مالی تکلیف و اذیت میں بتلا کرے، اس کی عزت و آبرو کو پامال کرے اور دین و عقیدہ اور وطن کے بارے میں اس کے دل میں خوف و خدشہ پیدا کرے۔

۲- کسی حکومت کا اپنی رعایا میں سے کسی خاص طبقہ کے ساتھ امتیازی سلوک روک رکھنا،

اس کی جان و مال کی حفاظت نہ کرنا، بلکہ جان و مال کی تباہی کی کوشش کرنا، ایسے حالات پیدا کر دینا جس سے اس طبقہ کی نسل کشی ہوتی رہے۔ معاشری، نسلی، دینی ہر اعتبار سے اس کا استھان کرنا یہ بھی دہشت گردی ہے اور یہ ریاستی دہشت گردی ہے۔ یہ انفرادی دہشت گردی سے زیادہ غمین اور زیادہ خراب نتائج کی حامل ہوتی ہے۔ اسی ظلم و ستم اور ناقصانی کے نتیجہ میں انفرادی دہشت گردی جنم لیتی ہے۔ اور پھر وہ سلسلہ چل پڑتا ہے جو پورے ملک اور اس کے نظام کے لئے تباہی و بر بادی کا سبب بن جاتا ہے۔

یہ فطری بات ہے کہ جب ملک کے تمام طبقوں کے ساتھ انصاف و مساوات کا سلوک کیا جائے اور ان کو ان کے حقوق دے دیئے جائیں لیکن کسی ایک طبقہ کے ساتھ شدید ظلم و ستم کا سلوک روکھا جائے اور ان کے حقوق غصب کر لئے جائیں تو وہ طبقہ یقیناً کچھ عرصہ کے بعد اپنے حق کے لئے اٹھ کھڑا ہو گا اور پہلے تو مناسب انداز میں اپنے حقوق کا مطالبہ کرے گا لیکن جب اس کو اس میں ناکامی ہو گی تو وہ مایوس ہو کر دہشت گردی کی طرف متوجہ ہو جائے گا۔

اس وقت دنیا میں جہاں جہاں دہشت گردی کی تباہی نظر آتی ہے ان میں سے اکثر جگہوں میں اس کی اصل وجہ یہی سرکاری دہشت گردی ہے۔ اس کی وجہ سے سماجی و معاشری ناقصانی اور ظلم و ستم سے عاجز آ کر کوئی ایک طبقہ اپنے حقوق کے تحفظ کے لئے اپنے اور دوسروں کے جان و مال کو بے دریغ ضائع و بر باد کر رہا ہے۔ اور یہ کوئی آج کی خنی بات نہیں ہے بلکہ قبل سے ایسا ہوتا آ رہا ہے اس کی مثالیں بے شمار ہیں۔ اس کی چند مثالیں یہ ہیں:

۱۔ سویت یونین کے قیام کے بعد وہاں کی جابر حکومتوں نے اپنے نوام خصوصاً مسلم عوام کے ساتھ جو ظالمانہ سلوک کیا اور ملکی حصار میں قید کر کے دنیا سے ان کا تعلق ختم کر دیا جس کے نتیجہ میں لاکھوں افراد اپنی جائیں سے ہاتھ دھو بیٹھے۔ آخرسویت یونین کے زوال کے بعد اس حصار سے عوام کو نجات ملی۔ متعدد ممالک آزاد ہوئے اور دنیا سے ان کا تعلق قائم ہوا۔ یہ اسی

ریاست دہشت گردی کا ایک مکمل نمونہ ہے۔

۲- چینیاں میں روپی حکومت نے جس طرح چینیاں مسلمانوں کے ساتھ ظلم و تم کا بازار گرم کر رکھا ہے۔ ان کی حقوق تلفی ہو رہی ہے۔ منظم طور سے ان کی نسل کشی کی جا رہی ہے۔ ان کو مکمل طور سے مذہبی آزادی حاصل نہیں ہے۔ یہ بھی سرکاری دہشت گردی کی نمایاں مثال ہے۔ جس کے نتیجے میں وہاں کی عوام نے علم بغاوت بلند کر رکھا ہے۔ حکومت اور عوام میں شدید مزاحمت جاری ہے۔

۳- مسلمانوں، یہودیوں اور عیسائیوں کی مقدس سر زمین فلسطین میں جس طرح امریکہ اور برطانیہ کے اشارے اور ان کی خفیہ کوششوں سے مسلمانوں کی حکومت کو ختم کر کے ایک ختح متعصب یہودی و صہیونی حکومت قائم کر دی گئی اور وہاں کے مسلمانوں پر عرصہ حیات تنگ کر دیا گیا ہے۔ روزانہ مسلمانوں کا قتل ہو رہا ہے۔ یہ بھی سرکاری دہشت گردی کی ایک مکمل مثال ہے۔ اس کے بعد میں وہاں کے رہنے والے اصل باشندوں نے سرکاری دہشت گردی کا جواب جماعتی دہشت گردی سے دینا شروع کر دیا ہے۔

۴- کسی طبقہ کے ساتھ ہونے والی ناقصانی اور ظلم و تم کی مختلف صورتیں ہو سکتی ہیں جن کی وجہ سے ان کے رد عمل اور احتجاج کے حکم میں بھی فرق ہو گا۔ اس کی کچھ تفصیل درج ذیل ہے:
۱- اگر ناقصانی اور حق تلفی اس طرح ہو رہی ہے کہ زندگی کی بعض ایسی سہولیات سے ان کو محروم کیا جا رہا ہے جس سے معاشرہ کے دوسرا افراد فیضیاب ہو رہے ہیں۔ مثلاً ملازمت میں تعصب برتنا، معاشی استعمال کرنا، زیادہ نیکس لگادینا، بجلی پانی سے محروم کر دینا وغیرہ تو اسی صورت میں قانون کے دائرے میں رہتے ہوئے احتجاج کرنا جائز ہے۔
فقہ کا مشہور قاعدة ہے۔ ”الضرر بیزال“ یعنی لاحق ہونے والے ضرر اور تکلیف

و مشقت کو دور کیا جائے گا۔

۲- اگرنا انصافی و حقوقی کا تعلق جان و مال اور عزت و آبرو سے ہے تو ایسی صورت میں احتجاج کرنا اور اپنے حقوق کے لئے لڑنا واجب ہے۔ کیونکہ انسان پر اپنی جان و مال اور عزت و آبرو کی حفاظت کرنا واجب ہے۔ اور ان کی حفاظت میں جو جان دے دے اس کو شریعت نے شہید کا درجہ دیا ہے۔

”فمن اعتدى عليكم فاعتدوا عليه بمثل ما اعتدى عليكم“ (بقرہ: ۱۹۳)۔
(جو تم پر زیادتی کرے تم اس پر زیادتی کرو اسی قدر جتنی زیادتی اس نے تم پر کی ہے)۔
”عن سعید بن زید“ قال قال رسول الله ﷺ: من قتل دون ماله فهو شهيد، ومن قتل دون دمه فهو شهيد“ (نسائی کتاب الحمارہ: ۱۷۲)۔

(حضرت سعید بن زید سے روایت ہے کہ رسول اللہ ﷺ نے فرمایا: جو اپنے مال کی حفاظت کرتے ہوئے قتل ہو جائے وہ شہید ہے۔ جو اپنے اہل و عیال کی حفاظت کرتے ہوئے بلاک ہو جائے وہ شہید ہے۔ جو اپنے دین کی حفاظت کرتے ہوئے ختم ہو جائے وہ شہید ہے۔ جو اپنی جان کی حفاظت کرتے ہوئے قتل ہو جائے وہ شہید ہے)۔

۳- اگرنا انصافی اور ظلم و تم کا تعلق دین اور مذہب سے ہے کہ اسلامی احکام کی ادائیگی میں رکاوٹ ڈالی جا رہی ہے دین و شریعت پر حملہ کیا جا رہا ہے، مساجد و عبادات گاہیں توڑی جا رہی ہیں، اسلامی تعلیمات پر عمل و دشوار بنا لیا جا رہا ہے تو اس کے خلاف احتجاج کرنا اور اس کے دفاع میں اٹھ کھڑا ہونا شریعت میں فرض کا درجہ رکھتا ہے۔ خواہ اس کے لئے حکومت وقت سے نبرد آزمائی ہی کیوں نہ کرنی پڑے۔

”أَذْنَ لِلّذِينَ يَذَّلُّونَ بِأَنَّهُمْ ظَلَمُوا وَإِنَّ اللّهَ عَلَى نَصْرِهِمْ لَقَدِيرٌ، الَّذِينَ

آخر جوا من ديارهم بغير حق إلا أن يقولوا ربنا الله ولو لا دفع الله الناس بعضهم بعض لهدمت صوامع وبئع وصلوات ومساجد يذكر فيها اسم الله كثيراً ولينصرن الله من ينصره إن الله لقوى عزيز” (سورة حج: ٣٩، ٤٠)۔

(جن لوگوں سے جنگ کی جارہی ہے ان کو (جہاد کی) اجازت دے دی گئی اس بنا پر کہ ان پر ظلم کیا گیا ہے، بلاشبہ اللہ تعالیٰ ان کی مدد پر قادر ہے۔ یہ وہ لوگ ہیں جو اپنے گھروں سے ناقص نکالے گئے سوائے اس کے کہ وہ کہتے ہیں کہ ہمارا پروردگار اللہ ہے، اور اگر اللہ بچاؤ نہ کرتا لوگوں کا ایک دوسرے سے نکلا کر تو منہدم کر دی جاتیں خانقاہیں، کنسیتے، عبادت خانے اور مسجدیں جن میں اللہ تعالیٰ کا کثرت سے نام لیا جاتا ہے اور اللہ تعالیٰ ضرور مد فرمائے گا اس کی جو اس (کے دین) کی مدد کرے گا، بلاشبہ اللہ تعالیٰ قوت والا زور آور ہے)۔

”مالكم لا تقاتلون في سبيل الله والمستضعفين من الرجال والنساء والولدان الذين يقولون ربنا آخر جنا من هذه القرية الظالم أهلها“ (سورة نساء: ٥٧)۔

(تم کو کیا ہوا کہ نہیں لڑتے اللہ کی راہ میں اور ان کے واسطے جو مغلوب ہیں مرد، عورتیں اور بچے، جو کہتے ہیں اے ہمارے رب ہمیں اس بستی سے نکال جس کے رہنے والے ظالم ہیں)۔

ان آئیوں میں جہاد کی فرضیت کا تذکرہ ہے۔ جہاد کی ایک وجہ یہ بیان کی گئی کہ ان لوگوں پر ظلم کیا گیا ہے اس لئے یہ لوگ جہاد کر کے بدله لیں گے۔ اور دوسری بات یہ بتائی گئی کہ قاتل و جہاد کا حکم کوئی نیا نہیں ہے۔ انبیاء سابقین کے زمانے سے چل رہا ہے۔ اگر اللہ تعالیٰ اس کے ذریعہ اہل حق کے ہاتھوں اہل باطل کو کمزور نہ کرتا تو یہ ساری عبادتگاں ہیں جو مختلف مذاہب کی ہیں باقی نہ رہتیں بلکہ اہل باطل کے ہاتھوں ڈھادی جاتیں۔ جہاد کے ذریعہ ہی اہل حق نے باطل پرستوں کے حملوں کا دفاع کیا اور دین اور اس کے شعائر باتی رہے۔ اس لئے جب دین و شریعت

پر حملہ ہو تو اس کا دفاع فرض ہو جاتا ہے۔

ایسا مظلوم طبقہ جو ظلم و ستم کا شانہ بنا ہوا ہے اور سیاسی معاشی، تہذیبی اور دینی ہر اعتبار سے اس کا احتصال کیا جا رہا ہے۔ اگر اپنے اوپر کئے جانے والے مظالم کے خلاف یہ مظلوم طبقہ انھ کھڑا ہوتا ہے اور احتجاج پر آ مادہ ہو جاتا ہے تو یہ اس کا فطری حق ہے۔ اس کو دہشت گردی سے تعییر کرنا درست نہیں ہے، کیونکہ درج ذیل آیات کریمہ سے اس کی اجازت ملتی ہے:

”والذین إذا أصابهم البغي هم ينتصرون وجزاء سيئة مثلها“ (سورہ

شوریٰ رقم ۳۰)۔

(اور وہ لوگ کہ جب ان پر زیادتی ہوتی ہے تو وہ بدله لیتے ہیں اور برائی کا بدله ویسی ہی برائی ہے)۔

”وَإِنْ عَاقِبُوكُمْ فَعَاكُبُوا بِمِثْلِ مَا عَوْقَبْتُمْ بِهِ وَلَئِنْ صَرَّتْ لَهُو خَيْرٌ لِلصَّابِرِينَ“ (سورہ نحل رقم ۱۲۶)۔

(اور اگر بدله لو تو اسی قدر بدله لو جس قدر تم کو تکلیف پہنچائی گئی ہے۔ اور اگر صبر کرو تو یہ بہتر ہے صبر کرنے والوں کے لئے)۔

ان دونوں آیات سے اپنے اوپر کئے گئے ظلم و ستم کا بدله لینے اور اپنے حقوق کے مطالہ کے لئے انھ کھڑے ہونے کی پوری اجازت ملتی ہے۔ اگر اس طرح کی زیادتیوں پر احتجاج نہ کیا جائے اور ظالم حکومت کے خلاف تحریک نہ چلائی جائے تو مظلوم طبقہ ظالم حکومت کی چیزہ دستیوں کا شکار ہو کر صفحہ ہستی سے ختم ہو جائے گا۔ اس لئے اپنے انسانی حقوق کے حصول کے لئے پوری طاقت و وقت سے جدوجہد کرنا دہشت گردی نہیں ہے۔ اس سلسلے میں حکومت وقت کے خلاف اس سے کچھ زیادتی ہو جاتی ہے تو یہ بھی غلط نہیں ہے۔ کیونکہ فقہاء کرام نے قاعدة ”الضرورات تبيح الحظورات“ کے تحت یہ ذکر کیا ہے کہ اگر کسی شخص پر کوئی حملہ آور ہو اور

وہ مظلوم شخص اپنے دفاع میں اس سے مقابلہ کرے۔ اور اس مقابلہ میں حملہ آور کی موت ہو جاتی ہے تو اس پر کوئی الزام نہیں ہے، کیونکہ اس نے اپنی جان کی حفاظت کے لئے دفاع کیا ہے۔

”ودفع الصائل ولو أدى إلى قتلها“ (الاشابة والنظائر)۔

(حملہ آور کرو کنے کی اجازت ہے اگرچہ تمیج اس کے قتل تک پہنچ جائے)۔

۲۔ مظلوم طبقہ کو ظالم گروہ یا ظالم حکومت سے بدلہ یا انتقام لیتے وقت اس بات کا خیال رکھنا ضروری ہے کہ حقوق سلبی اور ظلم و تعدی کے عمل میں معصوم اور بے گناہ لوگوں کی جانوں اور ان کے اموال کو تباہ و بر بادنہ کیا جائے اور نہ ان کو اپنے ظلم و ستم کا نشانہ بنایا جائے کیونکہ اپنے سلب شدہ حقوق کی بازیافت اور اپنے اوپرڈھائے جانے والے ظالم کی مدافعت کی شریعت نے اجازت دی ہے بلکہ یہ شریعت میں مطلوب بھی ہے لیکن بے گناہ لوگوں پر ظلم و تعدی کرنے سے سختی سے منع بھی کیا ہے۔ یہاں تک کہ جنگ میں عورتوں، بچوں اور ضعیف بوزہوں کو قتل کرنے پر پابندی لگادی ہے۔

”عن ابن عمر رضي الله عنه قال: وجدت امرأة مقتولة في بعض مغارى رسول الله“

صلی اللہ علیہ وسلم فنهی رسول الله صلی اللہ علیہ وسلم عن قتل النساء ولصبيان“ (بخاری: کتاب الجہاد ۱/ ۳۲۳)۔

(حضرت عبد اللہ بن عمرؓ سے روایت ہے کہ رسول اللہ ﷺ کے کسی غزوہ میں ایک مقتول عورت پائی گئی تو آپ ﷺ نے عورتوں اور بچوں کو قتل کرنے سے منع فرمادیا)۔

اسلامی فوج وروانہ کرتے ہوئے رسول اللہ ﷺ نے جو نصیحت فرمائی اس میں یہ بھی

فرمایا:

”لَا تقتلوا شيخاً فانياً ولا طفلاً ولا صغيراً ولا امرأة“ (ابوداؤد: کتاب

الجہاد، باب دعاء المشرکین ۱/ ۳۵۹)۔

(بے حد بوز ہے شخص کو قتل نہ کرو، نہ کسی بچہ کو نہ کسی چھوٹے کو اور نہ کسی عورت کو)۔

”عن رباح بن ربيع“ قال: كنا مع رسول الله ﷺ في غزوة فرأى الناس مجتمعين على شيء فبعث رجلاً فقال: انظر على ما اجتمع هؤلاء، فجاء فقال: على امرأة قتيل، فقال: ما كانت هذه لقتائل، قال: وعلى المقدمة خالد بن الوليد رضي الله عنه فبعث رجلاً فقال: قل لخالد: لا تقتلن امرأة ولا عسيفاً“
(ابوداؤد: کتاب الجہاد: باب فی قتل النساء ۲۰۲)۔

(حضرت رباح بن ربيعؑ سے روایت ہے وہ فرماتے ہیں کہ ایک غزوہ میں ہم لوگ رسول اللہ ﷺ کے ساتھ تھے۔ آپ ﷺ نے لوگوں کو کسی چیز پر جمع دیکھا تو ایک شخص کو بھیجا کہ دیکھو یہ لوگ کس چیز پر بھیڑ لگائے ہوئے ہیں۔ انہوں نے آ کر کہا کہ ایک مقتول عورت پر بھیڑ لگی ہے۔ آپ ﷺ نے فرمایا: وہ قاتل میں شریک تو نہیں تھی۔ مقدمۃ الحجیش پر حضرت خالد بن الولید تھے، آپ ﷺ نے ایک آدمی بھیج کر ان کوہلا یا کہ کسی عورت اور مزدور کو قتل نہ کرو)۔
امام محمد بن حسن شیبانی فرماتے ہیں:

”ولا ينبغي أن يقتل النساء من أهل الحرب ولا الصبيان ولا الجانين
ولا الشیخ الفانی لقوله تعالى: وقاتلوا فى سبيل الله الذين يقاتلونکم (سورة
بقرة: ۱۹۰) وہؤلاء لا يقاتلون وحین استعظم رسول الله ﷺ قتل النساء أشار إلى
هذا بقوله: هاه، ما كانت هذه تقاتل، أدرك خالداً وقل له: لا تقتلن ذرية ولا
عسيفاً“ (شرح اسریل اکبر ۱۳۱۵/۳)۔

(اہل حرب کی عورتوں، بیویوں، مجنون اور بے حد بوز ہے کو قتل کرنا مناسب نہیں ہے۔
اللہ تعالیٰ کے اس ارشاد کی وجہ سے کہ اللہ کے راست میں ان لوگوں سے جنگ کرو جو تم سے جنگ کر رہے ہیں۔ اور یہ لوگ جنگ نہیں کر رہے ہیں اور جس وقت حضور ﷺ نے عورتوں کے قتل کو

بڑی غلطی قرار دی اس کی طرف اپنے اس قول سے اشارہ فرمایا: آہ! یہ تو جنگ نہیں کرتیں۔ خالد سے جا کر کہو کہ بچوں کو اور مزدور کو قتل نہ کریں)۔

۵- فقہ اسلامی کا مشہور مسئلہ ہے کہ جنگ میں کسی عورت کو، کسی بچہ کو، کسی از کار رفتہ بوڑھے کو، کسی اپانج کو اور کسی نایمنا کو قتل نہیں کیا جائے گا کیونکہ قتل کی اباحت لڑائی سے ہوتی ہے اور لڑائی ان لوگوں سے نہیں ہو سکتی۔ ہدایہ میں ہے:

”ولَا يَقْتُلُوا امْرَأَةً وَلَا صَبِيًّا وَلَا شَيْخًا فَإِنَّمَا وَلَا مَقْعِدًا وَلَا أَعْمَى لَأَنَّ

الْمَبِيعُ لِلْقَتْلِ هُوَ الْحَرَابُ وَلَا يَتَحَقَّقُ مِنْهُمْ“ (ہدایہ: کتاب اسریر ۵۲۲/۲)۔



دہشت گردی کی حقیقت

اور اسلام میں اس کا حل

محمد علی تنجیری، ایران

ترجمہ: حسیب الرحمن ندوی

اسلامی اور انسانی نقطہ نظر سے دہشت گردی کی تعریف پر ایک نظر:

چھلے بیس سالوں میں دہشت گردی کے تعلق سے بہت سی تحقیقات مظہر عالم پر آئیں، بعض نے ان کی تعداد نوسوٹک قرار دیا ہے، خصوصی میگزین و ماہنامے شائع ہوئے، بلکہ علمی مرکزوں معاہدات کا قیام وجود میں آیا، دہشت گردی سے لڑنے کے لئے طرح طرح کی اسٹریجنی اور طریقہ کارپیش کئے گئے، دہشت گردی سے لڑنے کے لئے اتنی فوجوں کو تربیت دی گئی جن کی تعداد خود دہشت گروں سے متجاوز ہے، بلکہ شاید دہشت گردی کے خلاف جنگ کے نام پر خود دہشت گردی کا ارتکاب کیا گیا، اس کینسر کے علاج کے لئے بے شمار سینا ر اور کافر نیس منعقد کی گئیں (الارباب الدولی: ذا کنز محمد عزیز شکری ص ۱۱)، لیکن حیرت انگیز بات یہ ہے کہ ان سب کے باوجود دہشت گردی کا مفہوم بہم کا بہم رہا، اس کے متعلق اٹھنے والے سوالات بلا جواب رہ گئے، گویا وہ خود امر مقصود ہے جو دہشت گردی کی مخالفت و مراحت کے دعویدار ان کو سخت ترین دہشت گردی کے ارتکاب و غرور و تکبیر کے مظاہرے، قوموں کی نسل کشی، ان کے حقوق کی پامالی، ان کی دولت کے سرچشمہوں کی بر بادی اور ان کی عزت و آبرو سے کھلواڑ کرنے کا جواز فراہم کرتا ہے۔

محقق شمیدنے دہشت گردی کی ۱۰۹ تعریفوں کا ذکر کیا ہے، اور پھر اس نے خود اس کی تعریف یوں کی ہے:

دہشت گردی کشمکش و تنازع کا ایک اسلوب ہے جس میں رمزی شکار تشدد کے فعال ہدف کے طور پر کام کرتے ہیں، یہ سرگرم و فعال شکار کی جماعت اپنی خصوصیات کے ساتھ کسی دوسرے گروپ یا جماعت کی خصوصیات میں اشتراک کا رشتہ رکھتی ہے جو اس کو قربانی کے لئے منتخب کرنے میں بیناد و اساس کا کام کرتی ہے، سنجیدہ تشدد یا دھمکی کے استعمال سے اس جماعت یا طبقہ کے دوسرے افراد مستقل خوف دہشت کی حالت میں رہتے ہیں، اور یہ جماعت جس کے افراد کے احساس امن کو بالقصد پارہ پارہ کیا جاتا ہے وہی اس مستقل خوف دہشت کا ہدف بنتی ہے، جس کو تشدد کا نشانہ بنایا جاتا ہے اس کی قربانی کو اکثر مشاہدین کی نگاہ میں غیر طبیعی عمل سمجھا جاتا ہے، کبھی تو اس عمل میں قاوت و شدت کی وجہ سے، کبھی وقت کی نامناسبت کی وجہ سے (مثلاً امن و صلح کے زمانے میں) اور کبھی مکان کی نامناسبت کی وجہ سے (جیسے میدان جنگ کے علاوہ ہو)، یا روایتی جنگ میں راجح و مقبول قواعد کی عدم پابندی کی وجہ سے (الارہاب السیاسی ص ۲-۳)۔ اسی طرح وہ اس کی طویل تعریف کرتا ہے جس کا کچھ بھی حاصل نہیں ہے۔

جبکہ جنکنیز نے دہشت گردی کی تعریف یہ کی ہے کہ: دہشت گردی وہ عمل ہے جسے برے اشخاص انجام دیتے ہیں۔

حالانکہ یہ عجیب و غریب تعریف ہے، اب کون اچھے برے اور خیر و شر کی تحدید کرے گا؟ کیا وہ وہی مغدور و متکبر طاقتور نہیں ہیں جو انسانیت کی قسمتوں سے کھیلتے ہیں جن میں سرفہرست آج امریکہ ہے؟

استاذ شریف بسیونی نے اس کی تعریف یہ کی ہے کہ:

دہشت گردی عالمی سطح پر متنوع تشدد کے استعمال کا طریقہ ہے، جس پر اعتقادی و مذہبی

بواعث و اسباب آمادہ کرتے ہیں اور جس کا مقصد متعین معاشرہ کے کسی معین طبقہ کے اندر رعب و دہشت کو پیدا کرنا ہوتا ہے، تاکہ کرسی تک پہنچا جاسکے، یا کسی مطالبہ یا ظلم کی دادرسی کا پروگنڈا مقصود ہوتا ہے، قطع نظر اس سے کہ اس کے انجام دینے والے خود اپنے لئے کرتے ہیں یا کسی ملک کی نیابت میں (حول الارباب الدولی حصہ ۱۶)۔

اگرچہ سیونی ایک معروف قانون داں ہیں، اور ۱۹۸۸ء میں ویانا میں منعقد علاقوائی ماہرین کے اجتماعات میں اس تعریف کو قبول بھی کیا گیا ہے، لیکن اس تعریف میں بعض قبل موانenze جھوٹ ہیں جن میں سب سے اہم یہ ہے کہ اس میں انفرادی دہشت گردی پر ترکیز کی گئی ہے اور یہ تعریف جامع نہیں ہے۔

جناب شکری صاحب نے اس اصطلاح کی ملکی قوانین جیسے سوری اور فرانسیسی قوانین میں تطبیقات کا مطالعہ کیا ہے، اور اسی طرح میں الاقوامی قانون کی سطح پر اس کو دیکھا ہے تو ان کے خیال میں یہ تعریف نامکمل ہے (الارباب الدولی، باب اول)۔

پانچویں اسلامی چوٹی کانفرنس کی قرارداد نمبر ۲۰۵۵ (ق ا) نے اقوام متحده کی نگرانی میں ایک میں الاقوامی کانفرنس کے انعقاد کی رائے کی تائید کی ہے، تاکہ میں الاقوامی دہشت گردی کے موضوع پر بحث کی جائے، اور اس کے اور قوموں کی اس مزاحمت کے درمیان فرق و تیزکو واضح کیا جائے جو اپنے قومی مصالح اور اپنی زمین کی آزادی کے لئے کرتی ہیں، یہ کانفرنس جیسا میں منعقد ہوئی اور اللہ تعالیٰ نے اس میں شرکت کی توفیق عطا فرمائی، اس اجتماع میں مندرجہ ذیل اعتبارات کو ہم میں رکھنا ہمارے لئے ضروری تھا:

سب سے پہلے اسلامی مصادر و مراجع کی مراجعت کرنا تاکہ بڑے انقلابی مقاصد کا استحضار ہو سکے، اور ان اصول و مبادی کی معرفت حاصل ہو جن کو اسلام اعمال و مقاصد کے انسانی ہونے کی بنیاد قرار دیتا ہے، اور پھر انہیں کو بنیاد بنا کر حالات و مسائل پر حکم لگایا جاسکے۔

دوسرے یہ کہ اس حقیقی و شفاف فطرت انسانی کا استقرار کیا جائے جو محمد و دو تگ مفادو
مصلحت کے تقاضوں سے پاک ہو، تاکہ انسانی اصول و مبادی کو معین کر کے بین الاقوامی
پلیٹ فارم پر عمومی انسانی معیار کے طور پر پیش کیا جاسکے، تاکہ ہمارے مطالبات کے نتائج
بین الاقوامی سطح کے مختلف میدانوں پر محیط اور ایک عمومی فریم و رک کی تشکیل کے لائق اور مفید ہوں۔

تیسرا یہ کہ ان اسلامی اور انسانی اصول و مبادی سے ایک ایسی عمومی تعریف مستنبط
کریں جو جامع بھی ہو اور مانع بھی، جامع ان تمام مفردات کا ہو جو دہشت گردی کے ضمن میں
حقیقی ہیں، اور مانع ان تمام احوال و واقعات کے لئے ہو جو خود دہشت گردی کا سبب ہیں، اور اعلیٰ
اصول و مبادی انہیں دہشت گردی کے نام سے تعبیر کرنے کی اجازت نہیں دیتے۔

چوتھے یہ کہ ہمیں ان تمام واقعات کا جائزہ لیتا ہے جو کہ تو می و بین الاقوامی سطح پر بطور
دہشت گردی کے نمونے پیش کئے جاتے ہیں، تاکہ ان نتائج کی روشنی میں ان کی تحقیق و تحریک کی
جائے اور پھر بڑی دقت و دیدہ ریزی کے بعد اس پر مناسب حکم لگایا جاسکے، تاکہ کوئی التباس یا
ابہام باقی نہ رہ جائے اور ہر عمل کو امن کی حقیقی صفت سے متصف کیا جاسکے۔
اس مقدمہ کی روشنی میں ہم اپنی بات کو چند نکات میں بخصل کریں گے:

پہلا نکتہ:

یہ کہنا زائد ارض درت ہے کہ بین الاقوامی بلاک، یا ہر ملک یہاں تک کہ ہر جماعت
کے کچھ شہر اور مخالفین ہوتے ہیں، اور ان میں سے ہر ایک دوسرے کے خاتمہ کے لئے کوشش
رہتا ہے، جب کشمکش عروج پر ہوتی ہے تو ہر فریق دوسرے کو بدنام کرنے کی کوشش کرتا ہے، اور
اس پر طرح طرح کی تہمت طرازیاں کرتا ہے جسے انارکی پسند، جرم پسند، قانون مخالف، باغی،
غیر انسانی اور دہشت گردی وغیرہ جیسے القاب سے نوازتا ہے۔

بلکہ بسا اوقات ایک فریق اس قسم کے دعوے صرف اس لئے کرتا ہے کہ وہ دوسرے فریق کے حقوق سلب کرنے کے منصوبوں کی تنفیذ کر سکے۔ اور بہانہ اس تہمت کا یہ ہوتا ہے کہ وہ دشمنوں کے ساتھ ملے ہوئے ہیں اور قومی وطنی مفاد کے خلاف کام کرتے ہیں۔

اس کام کو انجام دینے کے لئے ہر فریق اپنے میں الاقوامی اثر و رسوخ کو استعمال کرتا ہے تاکہ وہ سری طاقتور کو اپنی جانب ٹھیک سکے یا تو عملی طور پر یا میں الاقوامی پلیٹ فارم اور اداروں کے ذریعہ اپنی تائید کی شکل میں، اس شکل میں مسئلہ ایک عمومی شکل اختیار کر لیتا ہے اور جیت ہوتی ہے دباؤ کی، اثر و رسوخ کی اور متأثر کر دینے کی قدرت و صلاحیت کی، اور منطق سلیم کا استعمال نہیں ہوتا۔

یہیں سے احساسات کو متاثر کرنے کی کوشش کی جاتی ہے اور دہشت گردی مستر، جیسے نعروں کے تحت ان مفاد پرستانہ منصوبوں کی تنفیذ کے لئے جذبات کا ناجائز استعمال کیا جاتا ہے، اس لئے کہ دہشت گردی اگر اس کے اسباب و اغراض سے قطع نظر کر لیں تو انسانی طور پر قابلِ نہ مدت عمل ہے، اور کوئی بھی سلیم الفطرت انسان انسان کی عزت و آبرو، آزادی و خود مختاری، امن و امان اور توکری و معاش کو خطرہ میں ڈالنے کو پسند نہیں کر سکتا، یہ ایک ایسا فطری احساس ہے جس میں کسی شک و شبہ کی گنجائش نہیں ہے۔

دوسرانکتہ:

اگر ہم لفظ دہشت گردی کے لفظی مدلول کا تتبع کرتے ہیں اور انسانی زندگی پر اس کے مدلولات کا جائزہ لیتے ہیں تو ایسا لگتا ہے کہ دہشت گردی مختلف طبوں پر ہو سکتی ہے، دہشت گردی کی ایک قسم وہ ہے جو امن و سلامتی، عزت و آبرو اور جان و مال کو خطرہ میں ڈال دیتی ہے، ایک قسم تہذیبی و ثقافتی دہشت گردی کی ہے جو انسانی شخص کو تارتار کر دیتی ہے، اور رضایع و لا مقصودیت

کی طرف لے جاتی ہے، دوسری طرف میڈیا ای وہشت گردی ہے جو آزاد اور صاف ستری فضا میں انسان کے تنفس کی آزادی کو سلب کر لیتی ہے، اسی طرح ہم بہت سی وہشت گردیوں جیسے معاشی وہشت گردی، علمی وہشت گردی، سفارتی وہشت گردی اور فوجی وہشت گردی وغیرہ کا نام لے سکتے ہیں۔

وہشت گردی کے عمل کو انجام دینے والے کے لحاظ سے اس کی عملی تقسیم موجود ہے، اور اس تقسیم کو قابل اعتبار سمجھنا ضروری ہے، میری مراد اس سے وہشت گردی کی سرکاری اور غیر سرکاری تقسیم ہے، سرکاری وہشت گردی جو کہ زیادہ خطرناک وہشت گردی ہے، ہر اس عمل کو کہتے ہیں جس کی تائید کسی ایسے ادارے یا حکومت کی طرف سے ہو رہی ہو جس کو یہن الاقوامی صحیح پرستیم کر لیا گیا ہو، خواہ اس وہشت گردی کو انجام دینے والے اس ملک کی فوج ہو یا افراد ہوں، ہو سکتا ہے یہ وہشت گردی مذکورہ حکومت کے مفاد میں انجام دی جا رہی ہو، اس کے مقابلے میں غیر سرکاری وہشت گردی آتی ہے۔

تیسرا نکتہ:

کسی بھی عمل یا سلوک میں ہم دموثر عضصر پر تکیز کر سکتے ہیں:

اول: کام کرنے والوں کے دواعی و اسباب۔

دوم: خود اس عمل یا کام کی انسانوں کے نزدیک مقبولیت۔

یہ دونوں چیزیں لازم و ملزم نہیں ہیں، کبھی کام کرنے والے کے شخصی اسباب اس کی نگاہ میں انسانی ہوتے ہیں حالانکہ عمومی سطح پر ہو سکتا ہے وہ انسانی نہ سمجھے جاتے ہوں، اور کبھی اس کے بر عکس بھی ہوتا ہے کہ عامل کا مقصد کوئی انسانیت پسندانہ نہیں ہوتا، اور شاید اس کی نگاہ و تصور میں وہ غیر انسانی ہی ہو۔ من عام نقطہ نظر سے وہ انسانی تصور کیا جاتا ہے۔

نیمیں سے کام کے تعلق سے زاویہ باع نظر مختلف ہو جاتے ہیں اور اس پر حسن و فتح کا

حکم لگتا ہے (مسلم علماء اصول نے عقل تحسین و تصحیح کے سلسلے میں بڑی فقیہی تحقیقات چھوڑی ہیں جن سے یہاں تعریض کی گنجائش نہیں ہے) جو یہاں بیان کرنا ضروری ہے وہ یہ ہے کہ ان دونوں عناصر میں سے کوئی ایک تنباکی عمل کو قابل قبول یا قابل رد قرار دینے کے لئے یا اس پر منفی یا ثابت حکم لگانے کے لئے کافی نہیں ہے بلکہ مطلوب کے حصول کے لئے دونوں عناصر میں ثبت ہونے کی ضمانت لازمی ہے۔

لہذا ہمیں اپنی اس بحث میں معروضیت کی ضمانت کے لئے اس معیار کا جانا ضروری ہے جو کسی بھی عمل کو مقبول اور انسانی قرار دیتا ہے، اور یہ دو زاویے نظر یعنی اسلامی اور عمومی بشری زاویہ ہائے نظر سے دیکھا جائے گا۔

اسلامی زاویہ نظر سے دیکھنے کے لئے ہمیں ان تمام بنیادوں، مفہومیں اور احکام کا مطالعہ کرنا ہوگا جو کسی بھی طرح وہشت گردی کے لغوی، انسانی معنوں سے تعلق رکھتے ہیں، تاکہ قابل نہ مرت وہشت گردی یعنی اسلامی اعتبار سے ناقابل قبول وہشت گردی بایس طور کر کے کمال انسانی کی اس راہ و طریقہ کے منافقی ہو جس کو اللہ رب العزت نے نظریہ فطرت کے تحت بشریت کے لئے متعین کیا ہے اور وہی کے ذریعہ اس کی منصوبہ بندی کی ہے، ایک عمومی تعریف دی جاسکے۔

جب اسلامی تعلیمات کی طرف ہم رجوع کرتے ہیں تو اس میدان میں اسلام ہمیں بہت سا مواد فراہم کرتا ہے، ہمیں لگتا ہے کہ علماء اسلام نے موضوع سے مرتب مختلف حالات پر بحثیں کی چیز۔

اب دیکھنے: بھی کے احکام ہیں یعنی مسلح جماعت کا کسی قانونی اور انصاف پسند حکومت کے خلاف بغاوت، معاشرہ میں خوف وہشت کا پھیلانا اور ایسے سیاسی اغراض و مقاصد کے حصول کی کوشش جو امت کی وحدت کو پارہ پارہ کر دیتے ہوں۔

جنگ کے احکام اور اسکی اخلاقیات ہیں (دیکھئے: ہمارا مقالہ "احکام الحرب والامری.....بین الرحمۃ والصلیح")۔

حرابہ کے احکام ہیں (حرابہ کی تعریف یوں کی گئی ہے کہ شہر یا خارج شہر لوگوں کو مرد ہوں یا عورت، کمزور ہوں یا قوی، ڈرانے کے لئے خشکی میں ہو یا تری میں، دن کی روشنی میں ہو یا رات کی تار کی میں ہتھیار اٹھانے کا نام حرابہ ہے) اور یہ تعریف اللہ کے اس قول سے مستنبط کی گئی ہے، "إِنَّمَا جَزَاءُ الظِّنِينَ يَحْرَبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يَقْتلُوا أَوْ يُصْلِبُوا أَوْ تَقْطَعَ أَيْدِيهِمْ وَأَرْجُلَهُمْ مِنْ خَلَافٍ أَوْ يَنْفُوا مِنَ الْأَرْضِ ذَلِكُ لَهُمْ خَرْزٌ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ" (ماہ德ہ، ۳۲)۔

ملاحظہ کیا جاسکتا ہے کہ اس آیت نے موضوع اور بندوقوں کا ذکر کر دیا ہے، اور وہ معاشرہ کے ساتھ جنگ اور زمین میں فساد کی برپائی ہے، اسی طرح اس آیت نے اس دردناک عذاب کا بھی ذکر کر دیا ہے جو ان لوگوں کو ملے گا، یہ ساری چیزیں موضوع کے تعلق سے اسلام کے اہتمام پر دلالت کرتی ہیں۔

چوری اور قتل کے احکام بھی اسی ضمن میں آتے ہیں۔

اسی طرح اسلامی لٹریچر میں فتنہ (حملہ کرنا)، غیله (اچانک حملہ کرنا) اور اکتمار (سازش کرنا) کے قبیل کی اصطلاحات بھی ملتی ہیں جن کا تعلق اس لفظ سے ہے۔

اسی طرح دوسری نصوص آخری حد تک عہدو پیمان کے احترام کے تعلق سے ملتی ہیں کہ عہدو پیمان کی رعایت اس وقت تک واجب ہے جب تک فریق ثانی اس کی دفعات کا پابند ہے۔ مزید برآں اسلام کے اخلاقی نظام کے اپنے تقاضے ہیں، یہ ایسی چیزیں ہیں جن کا وضعی قوانین میں کوئی معنی نہیں، لیکن س نظام میں اپنی حقیقت و اصالحت رکھتے ہیں، جھوٹ ایک بڑی چیز ہے اور کبائر کے درج تک پنج جاتی ہے، اسی طرح چغل خوری ہے، اس طرح ہم دیکھتے

ہیں کہ اسلام بڑی سنجیدگی کے ساتھ ہر قسم کی صحتنامہ انسانی آزادی کی حفاظت، فرد و معاشرہ کی عزت و آبرو، اس کی قوت اور اس کی خاندانی وحدتوں کے دفاع کے لئے کام کرتا ہے، اس پر ہونے والی کسی قسم کی زیادتی کو گناہ عظیم تصویر کرتا ہے، اور اس پر اس قدر رخت ترین سزا میں دیتا ہے جو بعض حالات میں سزا موت تک جا پہنچتی ہیں۔

اسلام شخصی ذمہ داری کا اصول پیش کرتا ہے اور معصوموں پر زیادتی کو بڑا جرم اعتبار کرتا ہے، وہ کمزوروں، مسکینوں اور بے سر و سامانوں کی حفاظت پر بہت زور دیتا ہے، اور شاید انہیں کی حمایت و حفاظت کے لئے جہاد کو واجب قرار دیا ہے، قرآن کریم میں ہے: "وَمَا لَكُمْ لَا تقاتلون فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ وَالنِّسَاءِ....." (نہائہ ۷۵)۔ مسلمانوں سے اسلام کا مطالبہ ہے کہ وہ مظلوم کا ساتھ دیں یہاں تک کہ اسے انصاف مل جائے۔ حضرت علیؓ اپنے دونوں بیوکوں کو وصیت فرماتے ہیں کہ تم دونوں ظالموں کے حریف اور مظلوموں کے مدگار رہنا۔ انہوں نے ہی فرمایا کہ ذلیل میری نگاہ میں بہت ہی عزیز و معزز ہے تا آنکہ میں اس کا حق دلوادوں، اور طاقتوں ہمارے نزدیک کمزور ہے تا آنکہ اس سے حق لے لوں۔

اور شاید قرآن کریم میں نعمت امن کا تذکرہ اللہ کے اس قول میں "وَآمِنُوهُمْ مِنْ خُوفٍ" اس اہمیت کی سب سے بہترین دلیل ہے جو اسلام امن و امان کو دیتا ہے، ان چیزوں کو بیان کرنے کا یہاں موقع نہیں ہے، جو ہم کہنا چاہتے ہیں وہ یہ ہے کہ عامل کی نیت میں انسانیت کا وجود اور اس کی مقبولیت عام کے تعین کا اولین معیار دین ہے۔

ہم دوسرے پہلو یعنی اس کے عام انسانی پہلو کی طرف متوجہ ہوتے ہیں اور اس مقام پر ہم اصولوں کو قبول کر سکتے ہیں جن کا اعتبار تمام بشریت نے کیا ہے، جس میں اس کے سرکاری مکمل، قومی تنظیمیں، اور اس کے حس و وجہ ان سچی شامل ہیں، ان کو ہم عامل کی نیت میں انسانیت یا

غیر انسانیت اور اس کے قبول عام یا عدم مقبولیت کی تحدید کے لئے دوسرا معیار تصور کرتے ہیں
گرچہ ہمارا خیال ہے کہ یہ دونوں معیاراً کثر اوقات ایک دوسرے سے پیوست رہتے ہیں۔
اس بات کو ایک مثال کے ذریعہ سمجھانے کے لئے ہمیں یہ دیکھنا چاہئے کہ آج تمام
لوگ اس بات پر متفق ہیں کہ مندرجہ ذیل امور میں عدم انسانیت کی صفت پائی جاتی ہے، مثال
کے طور پر:-

نخش کاری اور خاندانی، ابابا کا خاتمه۔

نشیات اور عقلیت پسند شخصیت و شخص کا خاتمه۔

سامراج اور قوموں کی ذلت اور ان کی دولتوں کی لوٹ مار۔

عصریت اور انسانی اخوت کا خاتمه۔

معترف حقوق کی پامالی اور بد عہدی۔

آباد علاقوں پر بمباءڑی، کیمیکل، بائیولو جیکل اور ایتم بم وغیرہ کا استعمال، شہری
ہوا بازی، ریلوے لائن، سیاحتی اور تجارتی جہازوں پر حملہ اور اس قسم کے دوسرے اعمال جو جنگ
میں ساری انسانیت کے نزدیک قابل نہ مت ہیں۔

یہ مثالیں ایسی ہیں جن کے انسان دشمن ہونے میں کسی دو شخص کو اختلاف نہیں ہو سکتا،
لہذا یہ اور اس قسم کی دوسری چیزیں ہماری اس تعریف میں مقبول معیار کا کام کریں گی، اسی طرح
کوئی بھی عمل جوان کے خاتمے اور ان کی مزاجمت کے لئے انجام پائے گا وہ انسانی عمل تصور
کیا جائے گا، اگر دوسری انسانی قدروں کی پامالی نہ ہو رہی ہو تو اس عمل کے ساتھ ہاتھ ملانا
چاہئے۔

چوتھا نکتہ:

دہشت گردی کی اختیار کردہ تعریف:

گذشتہ مباحثت کے بعد ہم اس مقام پر ہیں کہ قابلِ مدمت دہشت گروانہ عمل کی ایک جامع تعریف پیش کر سکیں، اس پر متفق ہوں اور اس کی بنیاد پر اپنا موقف اختیار کریں۔

مجوزہ تعریف پیش کرنے سے پہلے ہم یہ یاد کر دیں کہ اس تعریف میں مندرجہ ذیل عناصر کی رعایت ہمارے لئے ضروری ہے:

۱- سراسری مگر بھیلانا اور امن کی تمام مختلف قسموں کو پارہ پارہ کر دینا۔

۲- غیر انسانی نیت اور غیر انسانی حقیقی سبب۔

۳- کام کی نوعیت اور اس کے مقصد کی عمومی عدم مقبولیت۔

۴- وسیلہ و مقصد کی ہم آہنگی۔

اس لئے ہماری تعریف اس طرح ہونی چاہئے کہ:

دہشت گردی:

ہر وہ عمل ہے جو مقصد اور وسیلہ دونوں اعتبار سے انسانی و دینی اقدار کے منافی ہو، اور امن کی کسی بھی قسم کے لئے خطرہ بن سکتا ہو۔

اس کی مزید وضاحت کے لئے مندرجہ ذیل مکتوں کو بیان کرتے ہیں:

۱- بین الاقوامی لے جائے ہم نے بشری و انسانی کی اصطلاح استعمال کی ہے تاکہ عام

انسانی فصلہ کو یقینی بنانے کے لئے رسمی و غیر رسمی دونوں اتحاد حاصل کر سکیں۔

۲- وسیلہ و ہدف دنوں عناصر کا لحاظ رکھا ہے۔

۳- ارباب کی قسموں کی طرف (کسی بھی قسم کے امن) کے لفظ سے اشارہ کیا ہے۔

۴- دینی و انسانی دونوں معیاروں کو ساتھ ساتھ ذکر کیا ہے تاکہ سب سے پہلے ہم اپنے

ایمان سے ہم آہنگ ہوں، پھر اس قیاس و معیار کو عام کریں۔

۵- اس طرح یہ بھی ملحوظ رہے کہ کسی بھی عمل تشدد کا ہونا دہشت گردی کی مصادیق کے

لئے شرط نہیں ہے۔

اس تعریف کی روشنی میں ہم ان صفات کی تحقیق کر سکتے ہیں جو اس یا اس عمل پر منطبق

کی جاتی ہیں، اور اس بات کو یقینی بنائے ہیں کہ اس صفت کا اطلاق درست نہیں ہوگا:

الف- قومی مزاحمتی سرگرمیوں پر جو صرف سامراج، غاصبین اور زبردستی قبضہ کر بیٹھنے

والوں کے خلاف کی جاتی ہیں۔

ب- ہتھیار و قوت کے ذریعہ ٹھوپی گئی جماعت کی مزاحمت پر۔

ج- آمرانہ حکومتوں اور آمریت کی تمام قسموں کو رد کرنے اور اس کے اداروں پر

ضریب لگانے پر۔

دنسلی امتیازات کی مزاحمت اور اس کے قلعوں کے انهدام پر۔

ہ- کسی بھی قسم کی زیادتی کے باطل جواب پر اگر رد و سراچارہ کار رہے ہو۔

اس طرح اس کا انطباق اس کسی بھی ڈیموکریٹک عمل پر نہیں ہوگا جس کے ساتھ

دہشت گردی شامل نہ ہو، خواہ اس کا مقصد انسانی نہ ہو۔

اسی طرح اس کا انطباق اس انفرادی تخریب کاری پر بھی نہیں ہوگا جس سے کوئی اجتماعی

تا ثیر مرتب نہ ہوتی ہو۔

یہ اور اس قسم کے اعمال اگرچہ کسی جہت سے قابلِ نہمت ہو سکتے ہیں لیکن اتنی بات تو

یقینی ہے کہ وہ دہشت گردانہ اعمال نہیں ہوں گے۔

جبکہ اس کی تعریف کا اطلاق ہوگا:

الف- بری، بحری اور فضائی ہر قسم کی هر ہزمنی کے اعمال پر۔

ب- تمام سارے اجی کا روا یوں بیشوں جنگ اور فوجی حملوں پر۔

ج- قوموں کے خلاف تمام مستبدانہ کا روا یوں اور آمریت پسندی کی قسم کی حمایت چہ جائیکے قوموں پر اس کے تھوپنے پر۔

د- ان تمام عسکری و فوجی اسالیب پر جو انسانی عرف کے خلاف ہیں، جیسے کیمیکل، اینٹی اور بائیولو جیکل ہتھیاروں کا استعمال، آباد علاقوں پر بمباری، گھروں کو اڑانا اور امن پسند شہر یوں کو در بدر کرنا وغیرہ۔

ه- جغرافیائی، ثقافتی اور ملیٹری یا ای ما حول کو ملوث کرنے پر، اور غالباً فکری دہشت گردی تو سب سے زیادہ خطرناک قسم کی دہشت گردی ہے۔

و- ہر اس عمل پر جو قومی یا میں الاقوامی معاشریات کو متزلزل کرتا ہو، غریبوں اور محرومین کو نقصان پہنچاتا ہو، اقتصادی و اجتماعی تقاضہ و فرقہ کی جزوں مضبوط کرتا ہو، اور قوموں کو قرضوں کی بیڑیوں میں جکڑ دیتا ہو۔

ز- ہر اس سازشی عمل پر جو قدموں کی آزادی و خود مختاری کے ارادوں کا گلا گھونٹ دیتا ہو، اور ان پر ناپاک تحالف تھوپ دیتا ہو۔

اسی طرح تعریف مذکور کی مدلولات کی مثالیں پیش کر سکتے ہیں۔

پانچواں نکتہ:

گرچہ دہشت گردی کے خلاف اور اس کی مزاحمت کے لئے بہت سی کافر نسیں منعقد کی گئیں، اور بہت سی کوششیں کی گئیں، لیکن اکثر و بیشتر جن امور کی وجہ سے وہ ناکام ہوئی ہیں ان میں سے یہ ہیں کہ:

یہ کوششیں انسانی بنیادوں اور میں الاقوامی سطح پر نہیں ہوئی ہیں، بلکہ سب سے پہلے

انہوں نے مدد و مقاصد کے حصول کو اپناء ڈف بنایا۔

ان کوششوں میں ان حالات و ظروف کا علاج نہیں ڈھونڈا گیا جو دہشت گردی کو وجود
میں لا تے ہیں اور نہ اس کے حقیقی علل و اسباب کو تلاش کیا گیا، پر لطف بات یہ ہے کہ امریکہ جو کہ
خود بین الاقوامی دہشت گردی کا جنم داتا ہے اور جس نے قوموں کو ستانے اور ان پر قابض
ہو جانے، آمریت پسند نظامہ میں حکومت کی تائید و سرپرستی، زمینوں و ملکوں پر غاصبانہ قضی، آباد
علاقوں پر ظلم و زیادتی کا سرچشمہ ہے، وہی امریکہ دہشت گردی مختلف کافرنیسیں و سمینار کروارہ
ہے، اور اس کے نزدیک دہشت گردی سے مراد ہر وہ عمل ہے جو امریکا کے متبکرانہ مصلحتوں اور
مفادات کے خلاف ہے۔

اس لئے آج جو ہم دیکھ رہے ہیں وہ یہ ہے کہ بڑی طاقتیں قوت و جبر کے ذریعہ یا
پروگنڈہ و میڈیا کے ذریعہ دہشت گردی کی خود ساختہ تعریف و مفہوم کو ملکوں اور قوموں پر تھوپ
رہی ہیں، دہشت گردی کی یہ ایسی تعریف ہے جو بڑی طاقتیں اور ان کے مفادات و مصالح کے پیش
نظر کاٹ چھانٹ کر وضع کی گئی ہے، اور پھر ان طاقتیوں نے خود ہی یعنی بھی حاصل کر لیا ہے کہ اپنی
فہم کو عملی طور پر ساری دنیا میں نافذ کر دیں، گویا کہ ساری زمین ان کی ملکیت ہے، پتہ نہیں انہیں یہ
دونوں حق کس نے دے دیا؟ کہ اپنی وضع کر دہ تعریف کو دوسروں پر تھوپ دیں، اور اپنی فہم کو
سکھوں پر منطبق کر دیں، بلکہ یہ بڑی طاقتیں یہک وقت مدی، قاضی اور منفذ (تفہیمی اداروں)
کا رول ادا کرنے لگی ہیں، اور اس میں اقوام متحده اور دوسرے عالمی حکاموں و اداروں کو بھی نظر
انداز کر جاتی ہیں۔

گیارہ ستمبر کے واقعات اور امت مسلمہ کے خلاف یورش:

کسی بھی عاقل یادیں دارو یہ کہنے میں ہرگز تردد نہ ہوگا کہ ۱۱ ستمبر کے واقعات قابل

نمودت اور دہشت گردانہ عمل تھے، اور اس سے انسانیت کو بہت بڑے نقصان اور خسارے کا سامنا کرتا ہے، اس نے ایک بڑی طاقت کو اپنے جہنمی اور آمرانہ منصوبہ کی تحریک کا موقع فراہم کر دیا، جس نے ساری انسانی قدرتوں، اور مین الاقوامی معابدوں کو اپنے پاؤں تلے روندھا، تاکہ ساری دنیا پر اپنی بالادستی قائم کر سکے، بلکہ اس نے تو اس زیادتی کے لئے ایک فلسفہ بھی گزہ لیا اور اسے اخلاقی قرار دیا۔

اس طرح ہمارے سامنے وہ امریکی اسٹریٹجی آگئی جو نویں دہائی میں ایک طرف مکمل اسلام کے ظہور اور دوسری طرف روئی اتحاد کے خاتمہ کے بعد وضع کی گئی تھی، جس نے جدید عالمی نظام کی تنہا قیادت کے ساتھ مسلسل اسلام یا سیاسی اسلام نامی وہم سے جنگ کو اپنے بڑے مقاصد میں رکھا گیا، ہاں ہم نے اس اسٹریٹجی کو اور اس کی تیز رفتاری کو خاص طور پر امت اسلامیہ کے خلاف یقینی طور پر دیکھ لیا ہے، اس میں ایک دور رس منصوبہ کی تاکید تھی جس کے بعض پہلوؤں کی طرف ہم ذیل میں اشارہ کرتے ہیں:

اول: اسلامی تہذیب کی قدرتوں اور اس کے مفہومیں تشكیک پیدا کی گئی، اس کی بہت سی مثالیں ہیں جو مغرب ہمارے سامنے لایا ہے، جیسے کہ ایک اطالوی اہل کار کی زبانی مغربی تہذیب کی اسلامی تہذیب پر فضیلت کا بیان، صفات الہی کے تعلق سے میکی عقیدہ کی اسلامی عقیدہ پر ترجیح و فضیلت، جہاد کے خلاف ہنگامہ، عورتوں کے حقوق سے متعلق اسلامی نقطہ نظر پر حملہ وغیرہ۔

دوم: اسلام اور جو کچھ بھی اسلامی ہواں سے مغربی دشمنی اور کینہ پروری میں اضافہ، اسلامی مساجد و مراکز پر حملہ، مسلم اقیتوں پر تگی، تہہت کی انگلیاں ان حکومتوں تک پرانھانا جوان کو دوست سمجھتی ہیں، اور پھر یہاں تک کہ قانونی ہجرت پر بھی پابندی عائد کرنا، حالانکہ یورپ کو آج بھی ہجرت کی ضرورت ہے۔

سوم: بعض اسلامی قوموں پر وحیانہ حملہ صرف اس الزام کے تحت کہ وہ دہشت گردوں کو پناہ دیتی ہیں، یہی زخموں سے چور افغانستان کے ساتھ پیش آیا اور آج بھی بعض اسلامی قویں معرض خطر میں ہیں۔

چہارم: بعض اسلامی ملکوں کو شرکا نenor قرار دینا، اور اب تو ہر آن اس ملک کے لئے خطرہ منڈلا رہا ہے، اسی طرح کسی نیم سرکاری ادارے نے تو کسی ملک کو ایتم بم تک سے مارنے کی بھی دھمکی دے ڈالی۔

پنجم: اسلامی مالیاتی اداروں اور دعویٰ و خیراتی تنظیموں پر ضرب لگانے کے لئے زبردست جاسوسی و میدیا میں حملوں کی منصوبہ بندی کی گئی، اور ان اداروں کو بند کرنے کے لئے ملکوں پر دباوڈا الگیا۔

ششم: اسی طرح اسلامی تعلیمی اداروں پر ضرب لگانے اور ان سے ان کی آزادی چھین لینے کا منصوبہ بنایا گیا، مزید برآں مغرب نے بڑی بے شرمی کے ساتھ اسلامی ملکوں میں مداخلت کرنا شروع کیا کہ وہ اپنے نصاب تعلیم میں مغربی تصور کے مطابق تبدیلی لائیں۔

ہفتم: بعض ایسے اقدامات کے جارہے ہیں جو میں الاقوامی اسلامی اداروں کے کردار کو بے اثر بنا دیں گے۔

ہشتم: ان واقعات سے پہلے اس مہم یا کارروائی کو تیز تر کرنا جس کو مغرب نے خود یا اپنے ایجنٹوں کے ذریعہ شروع کیا تھا تاکہ اخلاقی برائیوں، بے حیائی، عربی نیت و باہت پسندی، مقدسات کی بے حرمتی، عربی زبان کی کمزوری، علاقائی الجھوں کی تزویج و بہت افزائی، عربی رسم الخط کی مخالفت (جیسا کہ وسط ایشیا میں ہوا)، لا دینیت کی اشاعت، اسلامی ملکوں کے درمیان اختلافات کو ہوادینا، اجتہاد کے عصر کی مخالفت، موجودہ زمانے کے لئے اسلام کی صلاحیت میں تشکیک اور مغربی تہذیب کے قیم و اقدار کی تطبیق اور دوسری بہت سی چیزوں کو عام کیا اور

پھیلایا جاسکے۔

نہم: اور سب سے اہم پہلو پر یہاں کن فاکلوں کو بند کرنے کی کوشش تھی، جن میں سرفہrst فلسطین کا مسئلہ ہے، امریکہ نے شیروں کو ہری جھنڈی دکھادی تاکہ وہ اس کا تصفیہ ہی کر دے، اس نے بھی خوف کے حالات کا فائدہ اٹھایا اور فلسطینیوں کے خلاف اپنی کارروائیوں کو دہشت گردی کے خلاف جنگ کے دوسرے مرحلہ کا جزو قرار دیا، اور ایسے اعمال کا ارتکاب کیا جن سے انسانیت شرمندہ ہے، امریکا نے کھل کر اور بڑی بے شرمی کے ساتھ اس کی مدد کی، مزاحمت کی عزت افزائی اور ان سارے نعروں کی مغربی تاریخ کو مغرب بکسر بھلا بیننا جو وہ آزادی، ڈیموکریسی، حقوق انسانی، بین الاقوامی معیار وغیرہ کے نام پر بلند کیا کرتا تھا، یہاں تک کہ اقوام متحده جنین کے خیموں میں ہونے والے صیہونی جرام کی تحقیق قرارداد کے صادر ہونے کے باوجود نہ کر سکا، حالانکہ وہ واضح اور ثابت شدہ حقائق تھے اور بین الاقوامی شخصیتوں کی شہادتیں ان پر ثابت تھیں۔

دہشت گردی کے جو مظاہر ہم مشاہدہ کرتے ہیں ان میں اکثر کے بہت سے اسباب ہیں:

الف۔ جہالت، اندھی عصیت کی روح، اور دنیا کے تعلق سے ظلمت پسندانہ نقطہ نظر۔

ب۔ بھوک، درماندگی، پسماندگی اور محرومی، فقر تو قریب تھا کہ کفر ہو جاتا۔

ج۔ ظلم و استبداد، جبر و اکراه، سختی و تشدد، انسانی حقوق کی پامالی، اور اس کی جائز آزادی کا سلب ہو جانا۔

د۔ اخلاقی موانع کا فقدان، اقدار کی پستی، اندھی بھوکی لاپچی حیوانی جذبات و روح کا پھیلاؤ۔

تو جب تک ان اسباب کے خاتمه کے لئے عالمی سطح پر مخلصانہ منصوبہ بندی نہیں کی

جائے گی یا اس کی شدت تاثیر میں کمی نہیں لائی جائے گی یا اسباب مسلسل دہشت گردی پیدا کرتے رہیں گے۔

سب سے زیادہ تکلیف دہ بات یہ ہے کہ جس بڑی طاقت کی تاریخ جنگوں، بر باریوں اور دہشت گردی سے بھری پڑی ہے وہی آج دہشت گردی کے خلاف جنگ میں سب سے آگے ہے حالانکہ وہ دہشت گردی کے خلاف اپنی تھوپی ہوئی جنگ میں بھی بدترین قسم کی دہشت گردی کا ارتکاب کئے جا رہی ہیں اور صہیونی دہشت گردانہ نظام جیسی فاشت اور دہشت گرد نظاموں کی مدد کرتی ہے۔

انہیں امور کے پیش نظر ہم نے دوسری میثانوں میں اسلامی اور عالمی سطح پر ایک کام کرنے کی دعوت دی ہے اور وہ ہے: میں الاقوامی پلیٹ فارم پر بحوزہ موقف۔

دہشت گردی بشمول اس کی تمام شکلوں، اس کے مضامین و مشمولات اور اس کے سرچشموں کی روک تھام کی حکمت عملی کے اقدام کے طور پر ہم اس بات کی ضرورت سمجھتے ہیں کہ اقوام متحده اس منصوبہ کے لئے تیار ہو اور اس کو قبول کرے، بشرطیکہ نئے وسائل و طریقہ وضع کے جامیں جو بڑی طاقتیں کو اس منصوبہ کو اپنے خصوص مفاد کی خاطر استعمال سے روک سکے، اور اقوام متحده پر دباوڈال کر اپنے متکبرانہ مقاصد کے تحت چلانے میں مانع ہو، صرف اسی شکل میں اقوام متحده کو دہشت گردی کے خلاف جنگ اور روئے زمین پر عادلانہ امن و امان قائم کرنے کے سلسلے میں عالمی مرجعیت حاصل ہو سکتی ہے، میرے خیال میں اس ہم کے مقدمات مندرجہ ذیل ہیں:

۱- اقوام متحده کے ممبر ممالک کے درمیان حقوق و واجبات میں مساوات و برابری، اس کی قراردادوں پر کچھ مخصوص ممالک کی بالادستی پر روک، خصوصاً منصفانہ طریقہ عمل میں جس کے ذریعہ مجلس امن (سیکوریٹی کونسل) اپنے فیصلے دیا کرتی ہے، اسی طریقہ کی وجہ سے دنیا کی ایک سے زیادہ علاقوں میں مسلسل دہشت گردی جاری ہے اور خاص طور پر فلسطین میں، اس لئے کہ

صہیونی دہشت گردی پر لگام لگانے کے لئے سیکورٹی نوسل کو دیسیوں بار کسی قرارداد کے پاس کرنے سے امریکہ نے روکا ہے۔

۲- ایسا میں الاقوامی قانون وضع کیا جائے جو بڑی قوتوں کو آمریت پسندانہ، نسل پرستانہ نظامہ حکومت اور دہشت گرد تنظیموں اور جماعتوں کی مسلسل مدد سے روک سکے۔ فلسطینی قوم اور اس کی پڑوں اقوام سے ظلم کو دور کیا جائے جو کہ یہودیوں کی جانب سے مسلسل زیادتیوں اور دہشت گردی کے شکار بنے ہوئے ہیں۔

۳- غربی جمالت، اندرھا تعصب، بیماری اور پسماندگی کے سارے مظاہر کا خاتمه، اور اسی طرح جدید تمدن کی بیماریوں، ذرائع ابلاغ و فن جو شدت پسندی، نسل پرستی، اور عالمی سطح پر روحانیت اور اخلاقی اقدار کو کمزور کرنے پر ابھارتے ہیں، سبھوں پر پابندی لگائی جائے، اس لئے کہ یہی چیزیں دہشت گردانہ انداز فکر کے پنپنے کے لئے فطری زمینیں فتحی ہیں۔

اس کے مقابلے میں سب سے پہلے کام شروع کیا جانا چاہئے:

۱- مختلف تہذیبوں اور مذاہب کے درمیان گفت و شنید کو عام کرنے پر۔

۲- اخلاقی اقدار سے ہم آہنگ ڈیموکریسی کی ہمت افزائی پر۔

۳- دنیا میں ترقیاتی پروگرام کی تخفیض میں مدد پر۔

۴- میں الاقوامی تنظیموں کی تقویت اور اس میں سے بالادستی کے عناصر کے خاتمه پر۔

۵- روحانی و اخلاقی اقدار کو بلند رکھنے اور اس میں دین کے روکوں کو پختہ کرنے اور

معاشرتی عمارت کی تعمیر میں خاندانی کرداروں کے احترام پر۔

۶- معلومات کو انسانیت کی خدمت کے لئے مسخر کرنے پر۔

۷- فن کو انسانی بنانے اور بلند مقاصد کے لئے اس کے استعمال پر۔

۸- تمام وسائل کے ذریعہ بڑی مغربی طاقتلوں کو حالات و اتفاقات کے غلط استعمال، ان کو

تہذیبی کشمکش اور ادیان و مذاہب کی جگہ قرار دینے اور قوموں کے حساب پر بعض حکومتوں کے ساتھ اپنے حسابات کا تصفیہ کرنے سے روکنا۔

-۶ افغانستان اور عراق کے باشندوں کی مصیبتوں اور پریشانیوں کو کم کرنا، ان کو روشنی، کپڑا، مکان اور علاج و معالجہ وغیرہ اسباب زندگی مہیا کرنا، امریکی افواج کے مکمل انسحاب و انخلاں کے لئے اور حکومت کے اہل وطن کے ہاتھوں میں واپس لانے کی کوشش کرنا۔

-۷ مختلف تہذیبوں، مذہبوں اور ادیان کے پیروکاروں میں سے دانشور طبقہ کے درمیان گفت و شنید جاری رکھنا، اس کو تجزیہ کرنا، تاکہ ایک عالمی رائے عامہ ہو اور دنیا کی مختلف قوموں کے درمیان امن و امان اور پیغام محبت و آشتی کو عام کر سکے۔

اس میں کوئی شبہ نہیں کہ جس امن و سلامتی کے ہم اور ساری انسانیت متعلقی ہے، وہ منصفانہ امن ہے جس میں ہر ایک کے لئے برابر کے موقع ہیں، ہر ہقدار کو اس کا حق ملتا ہے، مظلوم کو انصاف اور ظالم کو سزا ملتی ہے، اس لئے کہ منصفانہ امن ہی شدت پسندی اور دہشت گردی کی جزوں کو اکھاڑ پھینک سکتا ہے، اب جہاں زبردستی تھوپے گئے امن اور غیر عادلانہ امن کا تعلق ہے تو اس سے مشکلات میں چلتی آتی ہے، اور آتش زیر خاک کے طور پر اس مشکلات کو باقی رکھتا ہے، کیونکہ اس شکل میں مجرم اور اس کا شکار دونوں ایک ہی مرتبہ پر ہوتے ہیں، حقوق ضائع ہوتے ہیں، اور حکومت ہی امر واقع کی سیاست ہوتی ہے، لہذا نتیجہ یہ ہوتا ہے کہ شدت پسندانہ سرگرمیاں پھر عود کرتی ہیں بلکہ شاید پہلے سے زیادہ قوت کے ساتھ، یہی وہ چیز ہے جو غیر منصفانہ امن و سلام کو مشکلات کے تسلسل اور سماجی بالچل کے استمرا کا سبب بنادیتی ہے، دنیا کے کئی علاقوں میں ہم اسی حالت کا مشاہدہ کر رہے ہیں۔

امت کی سطح پر پیش کردہ حل:

امت کی سطح پر پیش کیا جانے والا حل تقریباً بالکل واضح ہے، اور مندرجہ ذیل امور پر مبنی

ہے:

۱- مختلف میدانوں (اسلام کی اور اس کے مقاصد کی فہم، موجودہ صورت حال کی فہم، اور موقف کی فہم) میں اپنی امت کی عوام کے اندر شعوری سطح کو بلند کرنا۔

۲- زندگی کے تمام شعبوں میں اسلامی شریعت کی تطیق کو عام کرنا۔

۳- اسلامی تعلیمات کے مطابق امت کے مختلف گروہوں کے لئے تمام پہلوؤں پر حاوی ایک تربیتی کورس چلانا۔

۴- ہر وہ کام کرنا جو عملی طور پر امت کے موقف کو ایک رکھ سکے، ہم نہیں چاہتے کہ یہ عمل خیالی ہو، اور نہ ہی ہم یہ چاہتے ہیں کہ یہ مایوسانہ ہو، بلکہ، ہونا یہ چاہئے کہ وہ معین اغراض و مقاصد کی روشنی میں واقعیت پسندانہ معتدل منج پر قائم ہو۔

۵- اسلامی اداروں کو تقویت پہنچانے، جس کو وجود میں لانا ضروری ہواں کو وجود میں لانے، اور نئے فعال اور امید افراد اطریقوں کے تحت عمل کرنے کی اسے زیادہ سے زیادہ آزادی دی جائے۔

۶- سیاسی، معاشری، میڈیا ای، جغرافیائی، مادی امکانیات سے زیادہ سے زیادہ استفادہ کا ایک مکمل منصوبہ وضع کیا جائے، اسی طرح عمومی، علمی، ثقافتی صلاحیتوں کو استعمال کیا جائے اور مقابلہ کے لئے انہیں تیار کیا جائے۔

۷- بعض فروعی یا ثانوی تازیعات کے حل، ان سے اعراض، یا ان کو موثر کر دینے کے لئے کام کیا جائے، تاکہ اس سے اہم ترین مقصد کی خدمت ہو سکے، اور سارے کام کو ترجیحی انداز میں کیا جائے۔

۸۔ مسلم اقیتوں کو جو دنیا میں مسلمانوں کی تقریباً ایک تہائی تک پہنچتی ہیں۔ مدد پہنچائی جائے کہ سب سے پہلے وہ وجود، دوسرے نمبر پر اپنی وحدت، تیسرا نمبر پر اپنے شخص کو ثابت کریں، ان کے اوراہل امت کے درمیان رشتہوں کو مضبوط کیا جائے۔

۹۔ اپنے خیراتی اداروں اور امدادی و دعوتی تنظیموں کی مدد پر توجہ دی جائے، ان کو سر عام بے یار و مددگار نہ چھوڑ دیا جائے، اور نہ ہی فروٹی مسلکی اور سیاسی دلدوں میں پھنسایا جائے۔

۱۰۔ تعلیم کی تازگی اور تعلیمی اداروں کی خود مختاری کی حفاظت کی جائے، خارجی دباؤ کے سامنے نہ جھکا جائے تاکہ وہ بہتر طور پر اپنا مطلوبہ کردار ادا کر سکیں۔

۱۱۔ اپنے عادلانہ قضیوں کے حق میں دوسری غیر سرکاری مین الاقوامی اداروں اور تنظیموں سے زیادہ سے زیادہ استفادہ کیا جائے۔

۱۲۔ مصیری مسئللوں میں جن میں سب سے اہم قضیہ فلسطین ہے حکمت اور منصوبہ بندی کے ساتھ کھڑے ہوں، اس مسئلے میں ہمارا مشورہ ہے کہ:

۱۔ فلسطینی قوم کو جھکانے اور بہادرانہ اتفاقاً کے خاتمہ کے شیرون کے منصوبہ کو ناکام بنانے کے لئے تمام اسلامی کوششوں کو یکجا و متحد کیا جائے، اور فلسطینیوں کی ثابت قدمی، ان کے بہادرانہ اتفاقاً اور شجاعانہ مزاحمت کو تقویت پہنچائی جائے۔

۲۔ مصیبت زدگان کی امداد اور منہدم عمارتوں کی مرمت کی ایک مہم چلائی جائے اور ہر دولت مند ملک کو اس مہم میں حصہ لینے کا مکلف بنایا جائے۔

۳۔ مسئلہ فلسطین کے اسلامی قضیہ ہونے پر تاکید کی جائے اور ساری اسلامی صلاحیتوں کو اس کے لئے تیار کیا جائے۔

۴۔ صہیونیوں کے جرائم کا پردہ فاش کرنے کے لئے سارے اقدامات کئے جائیں،

قانونی امکانات اور بین الاقوامی اداروں سے استفادہ کیا جائے۔

۵- اس بات کی ہرگز اجازت نہ دی جائے کہ امریکہ اس مسئلہ اور اس حصے دوسرے مسائل میں تنہا فیصلہ کرنے کا مجاز ہو، اور نہ امریکی طبیعوں پر اعتماد کیا جائے۔

۶- غاصب یہودیوں اور ان کے مددگاروں کا دوبارہ مکمل بائیکاٹ کرنے کے لئے سنجیدہ غور و فکر کیا جائے، بلکہ فوری طور پر عوامی بائیکاٹ کو نافذ کر دیا جائے۔

۷- اس میدان میں اور خاص طور پر بین الاقوامی قراردادوں کی تفہید کے مطالبہ کے سلسلے میں تنظیم اسلامی کا انفراس کے سیاسی کردار کو زیادہ سے زیادہ متوڑ بنایا جائے۔

۸- بین الاقوامی سٹھ پر دہشت گردی کی ایک مکمل جامع تعریف وضع کی جائے، اور اس کے اور جائز مراجحت کے درمیان تفریق کی جائے۔

۹- فلسطینی مراجحت کو قانونی تحفظ دیا جائے۔

۱۰- جنوبی افریقہ کے ڈربن کا انفراس کے طرز پر غیر سرکاری تنظیموں کے امکانات اور صلاحیتوں سے بھر پورا اور سرگرم استفادہ کیا جائے۔



امن عالم اسلام کی حقیقی تصویر

مولانا مبارک حسین ندوی قاسمی

جامعہ نور العلوم، مدھولی، نول پراسی، نیپال

اسلام امن و سلامتی اور محبت و مودت کا گھوارہ ہے، اس کی تعلیمات انسانیت نوازی اور خیر سگالی سے لبریز ہیں اس کے ہر بن مو سے باہمی اخوت و مساوات کی خوبی پھوٹی ہے، جس سے پوری دنیا نے آب و گل ہی نہیں بلکہ فضائے آسمانی بھی معطر ہوتی رہتی ہے، اگر صرف قرآنی نصوص کا جائزہ لیا جائے تو اس کی جھلک واشگاف انداز میں سامنے آئے گی، قرآن کریم میں انسانی جان و مال کے تحفظ کی جا بجا تاکید فرمائی گئی ہے، ایک جگہ ارشاد باری تعالیٰ ہے: ”لَا تفسدوا فِي الْأَرْضِ بَعْدَ إِصْلَاحِهَا“ (یعنی زمین میں سدھار کے بعد فساد نہ برپا کرو)، اس آیت سے معلوم ہوا کہ زمین کے نظام میں اصل چیز فساد نہیں ہے جس میں صلاح عارض ہوئی بلکہ اصل چیز صلاح اور امن و سلامتی ہے جس پر فساد و فتنہ محض انسان کی جہالت اور سرکشی سے عارض ہوتا رہتا ہے۔ دوسری جگہ نظام امن کو برپا کرنے والوں کے سلسلہ میں آیا ہے: ”الذين ينقضون عهد الله من بعد ميثاقه ويقطعون ما أَمْرَ اللَّهُ بِهِ أَنْ يَوْصِلَ وَيَفْسِدُونَ فِي الْأَرْضِ أُولَئِكَ هُمُ الْخَاسِرُونَ“ (یعنی وہ لوگ جو اللہ سے کئے گئے وعدہ کو توڑتے ہیں، اور اللہ رب العزت نے جن کے ساتھ صدر حجی کرنے کا حکم دیا ہے ان سے قطع حجی کرتے ہیں اور زمین میں فساد پھیلاتے ہیں وہی ہیں دنیا اور آخرت میں گھائے کا سودا کرنے والے)، علامہ

آلوتی رحمة اللہ علیہ روح المعانی (۲۱۲/۱) میں اس آیت کی تفسیر کرتے ہوئے لکھتے ہیں: ”إِفْسَادُهُمْ بِاسْتِدْعَاءِ هُمْ إِلَى الْكُفَّارِ وَالْتَّرْغِيبِ فِيهِ وَحِمْلِ النَّاسِ عَلَيْهِ أَوْ بِإِخْفَافِهِمُ السَّبِيلَ وَقْطَعُهُمُ الطَّرِيقَ عَلَى كُلِّ مَنْ يَرِيدُ الْهِجْرَةَ إِلَى اللَّهِ“ (یعنی ان کے فتنہ و فساد پھیلانے کی نوعیت یہ ہے کہ وہ لوگوں کو کفر کی طرف بلا تے ہیں اور اس کا شوق پیدا کرتے ہیں اور لوگوں کو اس پر ابھارتے ہیں یا ان کو راستوں پر بیٹھ کر ڈرا تے ہیں اور اللہ کی رضا کے جو یا افراد کو ہر اس کرتے ہیں)، مزید علامہ مصطفیٰ حسن امتصوری ”المقتطف من عيون التفاسير“ (۱۰/۱) میں قطر از ہیں: ”یفسدون ای بأنواع البغي والفساد وإثارة الفتن وإشعال نار الحرب“ (یعنی وہ زمین میں جو فتنہ و فساد پھیلاتے ہیں وہ ظلم و تعدی کی مختلف قسموں کو اختیار کر کے کرتے ہیں، نیز آتش جنگ کو ہوا دیتے ہیں)، انسانی جان و مال کا تحفظ کرنا ہر بھی آدم پر ضروری ہے، یوں ہی حق کسی کو قتل کرنا اور کسی کی جان مارنا پورے نوع انسانی کے قتل کے مراد ہے، قرآن کریم میں ہابیل اور قabil کے واقعہ قتل کے ذکر کے بعد فرمایا گیا ہے کہ جس نے ایک انسان کو قتل کیا تو گویا وہ پورے انسانوں کے قتل کا مستحق تھا، لیکن اگر حق کے ساتھ کسی کو قتل کیا جائے تو یہ شرعی حق کی وجہ سے جائز ہے، سورہ بنی اسرائیل میں ہے: ”وَلَا تقتلوا النَّفْسَ الَّتِي حُرِمَ اللَّهُ إِلَيْهِ الْحَقُّ“ (یعنی قتل نفس کا ارتکاب نہ کرو جسے اللہ نے حرام کیا ہے مگر حق کے ساتھ)، عموماً لوگوں نے اس آیت سے یہ سمجھا کہ اس میں دوسرے کے نفس کے قتل کی ممانعت ہے جبکہ نفس آیت سے دوسرے نفوس کی طرح انسان کا خود اپنے نفس بھی داخل ہے قتل بالحق کے سلسلہ میں صحیحین کی روایت ہے جس کے راوی عبد اللہ بن مسعودؓ ہیں، فرماتے ہیں کہ حضور اکرم ﷺ نے فرمایا: ”لَا يحل دم امریء مسلم یشهد أن لا إله إلا الله وأن محمداً رسول الله إِلَى يَاحْدِي ثَلَاثَ: النَّفْسَ بِالنَّفْسِ، وَالزَّانِي الْخَسْنَ، وَالتَّارِكُ لِدِينِهِ الْمُفَارِقُ لِلْجَمَاعَةِ“ (کسی مسلمان شخص کا خون جو کلمہ توحید پر ایمان رکھتا

ہے حلال نہیں ہے مگر یہ کہ جب تین چیزوں میں سے ایک کا مرتكب ہو: جان کو جان کے بد لے، شادی شدہ زانی، اور مرتد یعنی کسی مذہب کو چھوڑ کر دوسرا مذہب اختیار کرنے والا۔)۔ اسلام میں خون کی اتنی اہمیت ہے کہ اس کے عوض میں پوری دنیا کا ختم ہو جانا کوئی بڑی بات نہیں ہے، ترمذی شریف کی روایت ہے: ”زوال الدنیا أهون عند الله من قتل رجل مسلم“ (یعنی دنیا کا ختم ہو جانا اللہ کے نزدیک کسی مسلمان کے خون بھانے سے زیادہ آسان ہے)۔

قرآن کریم کی مذکورہ آیات اور ان تدریجی حلقے سے یہ بات معلوم ہوتی ہے کہ اسلام نے امن و سلامتی کو معاشرہ کا جزء لا یغایق قرار دیا ہے کیونکہ اس کی تحریر انسانیت نوازی اور ایک دوسرے کے ساتھ خیر خواہی کرنے پر اٹھی ہے، بھائی چارہ اور محبت و مودت اس کی سر شست میں ودیعت کی گئی ہے، آپسی تعلقات کو نجھانے، پڑوس اور دوسرے حق داروں کے حقوق کی ادائیگی کی پر زور تا کید فرمائی گئی ہے، خدا کی نگاہ میں وہی شخص معزز ہے جو اپنے مالک اور داتا سے زیادہ ڈر نے والا اور اس کا پاس رکھنے والا ہو، جس قدر انسان اللہ سے ڈرے گا اسی قدر گناہوں سے اجتناب کرے گا۔

آج کل ”دہشت گردی“ کا لفظ بکثرت استعمال ہوتا ہے لیکن اب تک اس کا صحیح معنی و مفہوم نہ منصہ شہود پر آیا اور نہ حقیقی انطباق عمل میں آیا، نی دنیا کا یہ عجیب فلفہ ہے کہ جس کے ذریعہ تحریر انسانیت ہو رہ نجات ہموار ہو، اس کو دہشت گردی کا نام دیا جاتا ہے، لیکن جو انسانوں کو موت کے گھاٹ اتارنے والا ہے، اقلیتی طبقہ پر ظلم و تم کو روار کھنے والا ہے وہ امن پسند ہے، دور حاضر میں قتل و غارنگری کی قسمیں ور موجودہ دور میں قتل و خورزیزی کے جو واقعات رونما ہو رہے ہیں وہ تین طرح کے ہیں:

۱- بے گناہوں کو قتل کرنا، ۲- ایک جگہ ہوئے ظلم کے بدلہ دوسرا جگہ کے افراد کا بدلہ

لینا، ۳۔ رائے عامہ کو اپنی طرف متوجہ کرنے کے لئے غیر متعلق لوگوں پر ظلم کرنا (دہشت گردی اور اسلامی تغییمات (ص) ۱۸)۔

پہلی قسم کا اسلام روز اول ہی سے مخالف ہے، انسانی جان کے تحفظ کے سلسلہ میں سابق الذکر دلائل قرآنی کافی ہیں، دوسری قسم کا تعلق دہشت گردی اور انہا پسندی سے ہوگا، کیونکہ آخرت میں کوئی شخص کسی کا ذمہ دار نہیں ہوگا، سورہ بحیرہ میں ہے: ”لَا تَزَرُ وَازْرَةٌ وَزْرٌ أَخْرَى“ (کوئی بوجھ اٹھانے والا دوسرے کا بوجھ نہیں اٹھائے گا)، تیسرا قسم بھی دہشت گردی کے قبیل سے ہے، رائے عامہ کو ہموار کرنے کے لئے ظلم کرنا، بے گناہوں کا قتل، جہازوں کا غوا، سفیروں کا قتل اور یعنیاں بنانا سب اسی زمرے میں آتا ہے، اسلام کا موقف اس سلسلہ میں بالکل واضح اور صریح ہے کہ ان جیسی حرکات کا نہ ہب اسلام سے کوئی تعلق نہیں، تیسرا قسم کے ضمن میں خودکش دستوں کا بھی مسئلہ ہے، لہذا اس کی وضاحت ضروری ہے کہ کتب احادیث میں خودکشی کی بہت مذمت وارد ہوئی ہے، اور خودکشی کرنے والے کو جنہی قرار دیا ہے، خودکشی کا الفاظ ذہن میں جیسے آتا ہے میں قسم کے گروہ سامنے آتے ہیں ۱۔ دہشت گرد تیظیں، ۲۔ حکومت، ۳۔ تحریک آزادی، دہشت گرد تیظیں جو حملے کرتی ہیں ان کے پاس کوئی قانونی جواہر نہیں ہوتا، شریعت کی رو سے وہ صحیح نہیں ہیں، حکومتیں کسی جنگ کے موقع پر کسی خطرناک حملے کو روکنے کے لئے خودکش دستوں کا سہارا لیتی ہیں تو یہ جنگی حکمت عملی ہے، جس کی شریعت اجازت دیتی ہے، جنگ یاماہ میں حضرت براء بن عازب کا حملہ جنہوں نے تھا اہل یمامہ میں گھس کر جان دے دی اس کی میں دلیل ہے، تحریکات آزادی کے افراد جب دشمنوں اور ظالموں سے بہت پریشان ہو جاتے ہیں خودکش افراد تیار کر کے دشمن کی ملاقت کا جواب دیتے ہیں، فلسطین کی تازہ صورت حال اس کی واضح مثال ہے، علمائے کرام نے اس کو بھی جنگ کے قوانین و آداب پر منطبق کیا ہے۔

جہاد اور دہشت گردی کا فرق:

جہاد اور دہشت گردی دو متصاد چیزیں ہیں، دونوں میں آسمان و زمین کا فرق ہے، جہاد بقول حضرت شاہ ولی اللہ محدث دہلوی انسانی جان کے احترام، امن و امان کے قیام، خالم کی سرکوبی اور حق کی حمایت و حفاظت کے لئے ارشاد باری: ”وقاتلواهم حتی لا تكون فتنۃ ويکون الدين کله لله“ وجود میں آتا ہے (جیۃ اللہ البالغہ ص ۶) جبکہ دہشت گردی، فتنہ و فساد، انتقام اور بعد عنوانی، انارکی اور بے گناہ، بے قصور انسانوں کے قتل کا ایک مجرمانہ و مجرمانہ فعل ہے۔

اب سوانحہ کے جوابات ذیل میں پیش کئے جا رہے ہیں:

۱- دہشت کے معنی ”خوف و ہراس“ کے ہیں، عربی میں ”تخویف“ اور ”ارہاب“ سے یہ لفظ متعارف ہے، انگریزی میں اس کا مقابل لفظ Terror استعمال کیا جاتا ہے، علامہ راغب اصفہانی نے ”مفردات الفاظ القرآن“ میں ص ۳۲۶ پر ارہاب کے معنی ”مخافة مع تحرز واضطراب“ یعنی اضطراب و بے چینی کے ساتھ خوف و ہراس بیان کیا ہے، جبکہ محمد بن یعقوب مجد الدین الغیری وز آبادی نے ”القاموس المحيط“ ص ۷۱ پر ارہاب ”معنی أخافه و توعده یعنی ذرانا اور دھمکانا لکھا ہے، صاحب تاج العروس نے ”الازعاج والا خافثة“ یعنی پریشان کرنا اور ذرانا سے تعبیر کیا ہے، عیسائی مستشرق الیاس انطوان نے القاموس المعرصی میں Terrorism سے اس کو ادا کیا ہے، انسائیکلو پیڈیا برٹائز کے مقالہ نگار نے ان الفاظ میں اس کی تعریف کی ہے:

A Systematic use of terror, or unpredictable violence against governments, public or individuals to attain a political objective.

(دہشت گردی نام ہے منصوبہ بند طریقہ سے خوف و ہراس پھیلانے اور شد کے

غیر متوقع طریقہ استعمال کا، جن کا ارتکاب حکومت، عوام یا افراد کے خلاف سیاسی مقاصد کے حصول کے لئے کیا گیا ہو)۔

شیخ محمد بن ہادی المدللی نے اپنی کتاب ”الارهاب و آثارہ علی الأفراد والأمم“ میں ص ۱۰ پر لکھا ہے: ”الارهاب کلمہ مبنيٰ لها معنی ذو صور متعددة يجمعها الإخافة والتروع للأمنين وقد تجاوز الإخافة والتروع إلى إزهاق الأنفس البريئة وإتلاف الأموال المعصومة أو نهبها وهتك الأعراض المصونة وشق عصا الجماعة“ (دہشت گردی کئی صورت پر مبنيٰ ہے، مجموعی اعتبار سے بے گناہوں کو ڈرانا، دھکانا ہے، اب تو یہ تعریف متعدد ہو گئی ہے اور مختلف صورتیں پیدا ہو گئی ہیں کہ بے گناہ لوگوں کو قتل کرنا، محفوظ مال کو ضائع کرنا، عزت کو پامال کرنا اور جماعتی وحدت کو پر اگنہ کرنا ہے)۔

قرآن کریم میں ”رہب“ سے مشتق تقریباً چھ الفاظ مختلف جگہوں پر استعمال ہوئے ہیں جس سے سابق الذکر معنی کوتقویت ملتی ہے، خوف و ہراس قائم کرنا ہرگز اسلام کا محظوظ نظر نہیں، وہ تو سراپا رحمت و برکت ہے، سورہ شریم میں ہے: ”لَأَنْتُمْ أَشَدُ رَهْبَةً“، سورہ عقص میں ہے: ”جناحك من الرهب“، سورہ نساء میں ہے: ”يَدْعُونَا رَغْبًاً وَرَهْبًاً“، سورہ انفال میں ہے: ”تَرْهِبُونَ بِهِ عَدُوُ اللَّهِ وَعَدُوِّكُمْ“، سورہ اعراف میں ہے: ”وَاسْتَرْهِبُوهُمْ“، سورہ بقرہ میں ہے: ”إِيَّاهُ فَارْهِبُوهُنَّ“، مجموعی طور پر ڈرانے اور ڈرانے کے معنی میں استعمال ہوا ہے، دور جدید کے مشہور محقق D.P. Sharma نے دہشت گردی کی تعریف ان الفاظ میں کی ہے کہ ”دہشت گرد ایسا شخص ہے جو کسی قانون کے ذریعہ قائم شدہ حکومت کو مرعوب و معطل کرنے کی غرض سے یا عوام یا ان کے کسی طبقہ میں خوف و ہراس پیدا کرنے کے لئے بم، ڈائنا مانیٹ یا آتش گیر اشیاء یا پٹ پڑنے والی اشیاء یا گولی چلانے والے تھیمار یا دوسرے قاتلانہ تھیمار،

زہریلی گیس یاد گیر خطرناک و تباہ کن مادہ کا استعمال کرتا ہے، جو کسی کی موت، کسی کے زخمی ہونے یا مال و اسباب کی تباہی یا قوم کی زندگی کی ضروریات کی تسلیل کے نظام کو درہم برہم کرنے کا ذریعہ ہے، (ملاحظہ ہو: اسلام اور دہشت گردی، مصنفو: اکٹر سید عبدالباری بحوالہ انڈین نیشنل یکورٹی گارڈ ایکٹ ۱۹۸۲ء)۔

ایک خاتون صحافی نے لکھا ہے کہ پر تشدد واقعات کے بار بار اظہار سے خوف و ہراس پیدا کرنا دہشت گردی ہے۔

ان قدیم و جدید تعریف پر غور کر کے عالمی منظر نامہ پر ایک طائرانہ زگاہ بھی ڈالی جائے تو یہ حقیقت اظہر من الشتم ہو گی کہ کون دہشت گرد ہے اور کون امن پسند، میڈیا اور ذرا رائج ابلاغ کی زہر افشاںی نے حقوق پر تہہ پر دہ ڈال دیا ہے جس سے لوگوں کو کچھ نظر نہیں آتا لہذا چشم میں کوبہتر کرنے کی ضرورت ہے۔

- ۲ - دہشت گردی کی سابق الذکر تعریف کے بمحض حکومتوں کا یہ روایہ دہشت گردی کے قبل سے ہے، کیونکہ یہ صرف پریشان کرنے اور ہر انسان کرنے کے لئے ہوتا ہے، بالخصوص ہندوستان جیسے جمہوری ملک میں دفعہ ۲۹ کے تحت جو حقوق ہر مذہب کے ماننے والوں کو دیجئے گئے ہیں اس کی خلاف ورزی تو مسلم ہے، اسی کے ساتھ قانونی بغاوت ہے، لہذا وعدہ کا ایقاء نہ کرنا بہت بڑا ظلم کرنا ہے، دینی و دینیوی دونوں لحاظ سے یہ امر قابل جرم تھا۔

- ۳ - اگر کسی طبقہ کے ساتھ نا انسانی روا رکھی جاتی ہے تو اس پر حقوق کی حصول یا ملک کے لئے آواز اٹھانا حدیث نبوی ”من رأى منكم منكراً فليغيره بيده“ (سنن ترمذی، مسلم شریف) کی رو سے واجب ہے کیونکہ ”فليغیره“ جو ب پر دلالت کرتا ہے، نیز اگر اس پر آواز نہیں اٹھائی گئی تو ظالم گروہ کو مزید حق تلفی کا موقع ملتا، لہذا اول وہلہ میں اس شر کا استیصال کرنا ضروری ہے کیونکہ فقہ کے اکثر مسائل میں جو وسائل مخفیہ ای ارتکاب الحرام ہیں ان کی بھی ممانعت ہے، دلیل و فد

عبدالقیس کو حضور اکرم ﷺ کا مخصوص قسم کے برتوں کے استعمال کرنے کی ممانعت ہے، امام نووی نے ریاض الصالحین میں ابو داؤد و ترمذی ونسائی کے حوالے سے ایک روایت ذکر کی ہے، جو بتصدیق امام نووی صحیح سند سے مروی ہے، رسول اللہ ﷺ نے فرمایا: ”إِنَّ النَّاسَ إِذَا رَأُوا الظَّالِمَ فَلَمْ يَأْخُذُوا عَلَىٰ أَيْدِيهِ أُوْشِكَ أَنْ يَعْمَلُهُمُ اللَّهُ بَعْقَابًا مِّنْهُ“، اور فرمایا گیا: ”من قتل دون ماله فهو شهید، ومن قتل دون عرضه فهو شهید“، اسی طرح مظلوم کا ظلم کے خلاف اٹھ کھڑا ہونا سابق الذکر دہشت گردی کی تعریف سے خارج ہے کیونکہ یہ عین اسلام ہے، اس لئے کہ حضور اکرم ﷺ کا مشہور ارشاد ہمارے لئے مینارہ نور ہے کہ ”انصر أَخَاكَ ظَالِمًاً أَوْ مُظْلومًاً“، لہذا یہ عمل وجوہی درجہ رکھتا ہے، اور دہشت گردی کے دائرہ میں نہیں آئے گا۔

-۴- مظلوموں کے اس گروہ سے بدل لینا سراسر خلاف شرع ہے، کیونکہ قرآنی آیت: ”لَا تَنْزِرْ وَازْرَةً وَزَرْ أَخْرَى“ (سورہ نہم، ۳۸) اس کی میں دلیل ہے، اور صلیبی جنگوں میں عیسائی فلسطین، شام اور مختلف علاقوں میں مسلمانوں کے ساتھ امن و عافیت سے رہے، کیونکہ ان کا بذات خود کوئی جرم نہیں تھا، اسی لئے دوسرے سے بدل لینا ازروے شرع درست نہیں ہے۔

-۵- دہشت گردی کے جواب باب لوگوں کے سامنے آتے ہیں ان کے حل کرنے کے لئے اسلام ہماری یہ رہنمائی کرتا ہے کہ تم اس کی جامعیت اور شمولیت میں نظر رکھتے ہوئے ان مسائل کو حل کریں، کیونکہ اگر یہ معاشی مسئلہ ہے تو اسلامی معاشیات کی روشنی میں انجام پائے گا، ڈاکٹر زید بن محمد بن ہادی المدخلی اپنی کتاب ”الارهاب و آثاره على الأفراد والآمم“ میں لکھتے ہیں: ”فَانَ الْعَلَاجُ لِدَاءِ الْإِرَهَابِ فِي الْبَلْدَانِ الْإِسْلَامِيَّةِ أَصْحَابُ الْعِقِيدَةِ السَّلِيمَةِ هُوَ الْوَحْيُ الْإِلَهِيُّ الَّذِي يَحْمِلُهُ“ بیبلغہ من یعقل معناہ ویحسن تبليغہ وان الأطباء هم

ولاة الأمر من العلماء الربانيين والحكام الصالحين ثم المجتمع بنوعيه الصغير والكبير الداخلي والخارجي وأما علاج الإرهاب في الدول الكافرة فمصدره الذي ارتصوه لأنفسهم هو القوانين الوضعية التي إن حققت شيئاً من دفع الضرر فلا بد أن يكون ذا عوج ومن ثم يزداد داء الإرهاب في بلادهم كثرة وانتشاراً، (دہشت گردی جیسے مرض کے ازالہ کی صرف یہی شکل ہے کہ اگر یہ مرض ممالک اسلامیہ میں ہے تو اس کا علاج صحیح عقیدہ و ایمان والے ہیں جو وہی الہی کے معانی و مفہوم کو سمجھتے ہیں اور یہی قوم کے ظاہری و روحانی مرض کے طبیب بھی ہیں، پھر معاشرہ پر ایک نظر کر لی جائے کہ اندر وہی اور بیرونی، چھوٹے اور بڑے پیمانہ پر مرض کو کیسے درست کیا جائے، غیر مسلم ممالک میں دہشت گردی کے پنپنے کی اصل وجہ یہ ہے کہ انہوں نے مصنوعی قوانین و ضوابط کا اپنے آپ کو پابند کر لیا ہے، ان قوانین کی وجہ سے کچھ مسائل حل بھی ہوتے ہیں تو اس کی بھی باقی رہتی ہے اور دہشت گردی رو بتر قی رہتی ہے۔

۶۔ اگر کسی گروہ یا فرد کی جان و مال یا عزت و آبرو پر حملہ کیا جائے تو اس کی مدافعت کرنا چاہئے، حدیث میں آتا ہے: ”عن أبي هريرة“ قال: جاء رجل فقال: يا رسول الله! أرأيت إن جاء رجل يريد أحد مالي؟ قال: فلا تعطه مالك، قال: أرأيت إن قاتلنی؟ قال: قاتله، قال: أرأيت إن قتلنی؟ قال: فأنت شهيد، قال: أرأيت إن قتلتنه؟ قال: هو في النار“ (مکہ، ۲۰۶/۲)۔

اس حدیث میں مدافعت کے حدود بھی بتائے گئے ہیں، نیز صیغہ امر کے استعمال سے وجوہ کا ثبوت ملتا ہے، مزید حق مدافعت کی تائید کے سلسلہ میں ارشاد نبوی ہے:

”إذا قاتل أحدكم فـ يجتنب الوجه فإن الله خلق آدم صورته“ (مکہ)۔

اسلام گھوارہ امن

مولانا محمد ارشد المدنی

جامعہ الامام ابن تیمیہ، چندن بارہ، ہشتری چپارن

۱۔ اسلامی نقطہ نظر سے دہشت گردی نام ہے بے قصور اور معصوم افراد پر ظلم و ستم اور ان کو ہراساں و پریشان کرنے کا، ریاست کے خلاف چھیڑا گیا اس مجرمانہ عمل کا جس کا مقصد کسی خاص آدمی، یا مخصوص فرقے، یا پھر عوام کے دماغ میں خوف بھانا ہو، یہ طاقت کے استعمال کا ایک طریقہ ہے جس کا مدعایا پنچتے مقصد تک پہنچنے کے لئے لوگوں کے دلوں میں خوف پیدا کرنا ہوتا ہے، اسی طرح کوئی بھی سخت اقدام جب اپنی جائز حد سے بڑھ کر فساد و فتنہ کا باعث ہو جائے اور اس کا کوئی اصلاحی مقصد واضح نہیں تو وہ بھی دہشت گردی کے ذیل میں آئے گا، ایسی چیزہ دستی جو دوسروں کی جان و مال اور عزت و آبرو پر دست درازی کرے دہشت گردی ہے۔

نمہب اسلام ازل سے دہشت گردی اور ہر ظالمانہ حرکت کی سخت نہت کرتا ہے، اسلام ایک نظریاتی نہب ہے، جس کی بنیاد توحید، رسالت اور آخوت پر ہے، اسلام میں اس کی کوئی گنجائش نہیں ہے کہ ایک انسان دوسرے انسان کی جان و مال یا عزت و آبرو پر حملہ کرے، اگر اسلام کا نام لے کر کوئی بھی مسلمان دہشت گردی کو راہ دیتا ہے اور اس گناہ کا ارتکاب کرتا ہے تو یہ اسلام اور شریعت محمدی ﷺ بغاوت سمجھا جائے گا۔

قرآن کریم میں اللہ تعالیٰ کا ارشاد ہے: "من أجل ذلك كتبنا على بني

إِسْرَائِيلُ أَنَّهُ مَنْ قُتِلَ نَفْسًا بِغَيْرِ نَفْسٍ أَوْ فَسَادٌ فِي الْأَرْضِ فَكَانُوا قُتِلُوا النَّاسُ جَمِيعًا، وَمَنْ أَحْيَاهَا فَكَانُوا أَحْيَا النَّاسَ جَمِيعًا،” (الْأَنْذِرُ: ٣٢) (اُسکی وجہ سے ہم نے بنی اسرائیل کے بارے میں یہ حکم جاری کر دیا کہ جو شخص کسی آدمی کو بغیر کسی مقتول کے بد لے، یا زمین میں فساد پھیلانے کے قتل کر دا لے گا تو گویا اس نے تمام لوگوں کو قتل کر دا لاء، اور جو شخص کسی آدمی کو بچا لے گا تو گویا اس نے تمام لوگوں کو بچا لیا۔

الله تعالیٰ کا ایک دوسرا جگہ ارشاد ہے: ”وَقَاتَلُوا فِي سَبِيلِ اللَّهِ الَّذِينَ يَقَاتَلُونَكُمْ وَلَا تَعْتَدُوا، إِنَّ اللَّهَ لَا يَحِبُّ الْمُعْتَدِلِينَ“ (ابقرہ: ١٩٠) (اور تم اللہ کی راہ میں ان لوگوں سے لڑو جو تم سے لڑتے ہیں، مگر زیادتی نہ کرو کہ اللہ زیادتی کرنے والوں کو پسند نہیں کرتا)۔
 اسلام کسی کی جان و مال یا عزت و آبرو پر حملہ کرنے کی اجازت ہرگز نہیں دیتا، اگر کوئی اس قانون کی خلاف ورزی کرے اور جان و مال یا عزت و آبرو پر حملہ آور ہو جائے تو اسلام نے اس جرم کی ایسی سخت سزا تجویز کی ہے جس سے مظلوم کو پورا پورا انصاف مل سکے، اسلام تشدد کرنے کی اجازت نہیں دیتا لیکن جو تشدد پر آباد ہو سے آزاد چھوڑنا بھی سماج کے لئے مضر صحیح ہے۔
 اسلام لوگوں کے آپس میں سلوک بالخصوص غیر مسلموں کے ساتھ رویے کے معاملے میں رواداری کی تعلیم و تلقین کرتا ہے، اس سلسلے میں قرآن کریم کی تعلیمات حد درج مرود، بردباری اور فیاضی پر مشتمل ہے، زندگی کے صحیح اور غلط راستوں کی حقیقت عیاں ہونے کے باوجود اعلان کیا جاتا ہے: ”لَا إِكْرَاهٌ فِي الدِّينِ“ (ابقرہ: ٢٥٦) (دین کے معاملے میں کوئی زور زبردستی نہیں ہے)۔

اسلام میں امن و سلامتی اور نفع و آشتی کے خواباں کفار و مشرکین کے ساتھ عام طور پر حسن سلوک کی اجازت و اہمیت ہے: مَا يَنْهَاكُمُ اللَّهُ عَنِ الدِّينِ لَمْ يَقَاتَلُوكُمْ فِي الدِّينِ وَلَمْ يَخْرُجُوكُمْ مِنْ دِيَارِكُمْ أَنْ تَبْرُوْهُمْ وَتَقْسِطُوا إِلَيْهِمْ، إِنَّ اللَّهَ يَحِبُّ

المقسطرين،” (الْمُتَحَدِّر، ٨) (اللَّهُ تَعَالَى تَعْبُدُهُمْ بِمَنْ أَنْوَاهُمْ كَمَا سَاتَهُ حُسْنُ سُلُوكٍ وَأَنْصَافَ كَرْنَسَ سَيِّئَاتِهِنَّا، وَكَمْ جَنَّ نَبِيِّنَ كَمْ، وَأَرْتَهُمْ بِمَهْبَرِهِنَّا گُھْرَوْنَ سَيِّئَاتِهِنَّا نَبِيِّنَ كَمْ نَكَالَا، بَلْ شَكَ اللَّهُ انصَافَ كَرْنَسَ وَالْوَلُوْنَ كَوْپَنْدَ كَرْتَانَهُ).-

اسلام دہشت گردی کا روادار نہیں ہے، کیونکہ اسلام ایک خالق کے ذریعہ انسان کی تخلیق، تمام انسانوں کو ایک مرد اور ایک عورت کی اولاد اور اللہ ترسی و پر ہیز گاری کو واحد معیار شرافت قرار دے کر عالم انسانیت میں جنگ و جدل کے محکمات کا جواز ختم کر دیتا ہے، اور صلح و امن کی ابدی و آفاقی حقیقت پر تاکیدی نشان لگاتا ہے، یہی وجہ ہے کہ شرک و توحید کا موازنہ کرتے ہوئے قرآن کریم صاحب ایمان کو امن کا زیادہ حق دار قرار دیتا ہے۔

”فَأَيُّ الْفَرِيقَيْنِ أَحَقُّ بِالْأَمْنِ إِنْ كُنْتُمْ تَعْلَمُونَ، الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ أُولَئِكَ لَهُمُ الْأَمْنُ وَهُمْ مَهْتَدُونَ“ (آل نعَمٰ، ٨٢، ٨١) (پھر اگر تم جانتے ہو تو بتاؤ کہ دونوں میں سے کون سی جماعت امن کی زیادہ حقدار ہے، جو لوگ ایمان لائے اور انہوں نے اپنے ایمان کو شرک کے ساتھ خلط ملط نہیں کیا، انہیں کے لئے امن ہے، اور وہی راہ راست پر ہیں)۔

ایمان اور مومن کے الفاظ جس مادے سے مشتق ہیں یعنی ”ام، ن،“ اس کا تلفظ امن ہی ہے، اسی طرح اللہ پر کامل یقین، جو ظلم سے پاک ہو، امن کا باعث اور ضامن ہے۔ چنانچہ امن کی حقیقی قدر اور اس کی پاسداری بھی اہل ایمان ہی کر سکتے ہیں، اسی صداقت کے پیش نظر قرآن کریم نے بد امنی، فساد اور فتنے کو قتل سے بھی بڑا جرم قرار دیا ہے۔

”وَالْفَتْنَةُ أَشَدُّ مِنَ الْقَتْلِ“ (الْبَقْرَاءُ، ١٩١)۔

دہشت گردی ایک وحشیانہ فسش ہے اور اسلام کے تہذیبی نظام میں اس کی کوئی گنجائش نہیں۔ اسلام انسان کو صرف اللہ کا خوف دلاتا ہے، لہذا وہ کسی انسان کو اس کی اجازت نہیں

دے سکتا کہ وہ لوگوں کو اپنا خوف دلائے اور انہیں خوف زدہ کر کے اپنے اغراض و مقاصد اور مفادات حاصل کرے، معاشرے میں کشیدگی اور کشاکش اسلام کو گوارا نہیں، وہ ہر قسم کی کشمکش اور چپقلش ختم کر کے ایک پر امن ماحول میں افراد کے درمیان الفت و محبت، انوت و بھائی چارگی، اور فلاحی کاموں میں اشتراک و تعاون کے موقع پیدا کرنا چاہتا ہے، تاکہ اللہ تعالیٰ کے بندے پوری یکسوئی کے ساتھ اپنی اور کائنات کی تخلیق کے مقاصد کی تکمیل میں بے روک ٹوک مشغول ہوں۔ دنیا میں اخلاص اور اللہ ترسی کے ساتھ نیک اعمال کر کے آخرت کی کامیابی کا سامان کریں۔

اسلامی جہاد کی شان یہ ہے کہ ظالم اقتدار کے سامنے گلمہ حق بلند کرنا اس کی بہترین خصوصیت ہے، اور ظالم کو اس کے ظلم سے روکنے کی کوشش ایمان کی علامت ہے، اس لئے کہ لوگوں کو برائی سے منع اور اچھائی کی تلقین کرنا امت مسلمہ کا امتیازی کردار اور منصبی فریضہ ہے، یہ جہاد شرک کے خلاف ضمیر کی مجاز آرائی اور باطل کے ساتھ حق کی پنجہ کشی ہے، جس میں طاقت کا استعمال کسی تجزیہ سرگرمی کے لئے نہیں، صرف تعمیری مقاصد کے لئے ہوگا، یہ حق پسندی اور حق کوشی، دہشت گردی اور دہشت پسندی کے لئے پیام فنا ہے، خواہ اس کا ارتکاب کوئی فرد کرے، کوئی جماعت کرے، یا کوئی حلموت کرے۔

۲- بلاشک و شبہ حکومتوں کے اس غیر منصفانہ اور ظالمانہ رویہ پر بھی دہشت گردی کا اطلاق ہوگا، کیونکہ دہشت گردی درحقیقت بے قصور اور معصوم افراد پر ظلم و تم اور ان کو ہر اس اور پریشان کرنے کا نام ہے، خواہ یہ درندگی و سذجہ کی افراد کی طرف سے ہو یا گروہوں، جماعتوں اور حکومتوں کی جانب سے، دہشت گردی کے انظ میں سگ دلی، بے رحمی، اور تم شعاری کے مخالفہ مضم بیس۔

۳۔ اگر کسی گروہ یا طبقہ کے ساتھ نا انصافی روکھی جاتی ہے تو اس پر احتجاج اور عمل کا اظہار جائز ہے، کیونکہ مذہب اسلام نے تمام انسانوں کو بحقوق عطا کئے ہیں ان میں سے ایک حق یہ بھی ہے کہ، حکومت یا افراد کے ظلم و زیادتی کے خلاف صدائے احتجاج بلند کر سکتے ہیں، اس کی طرف قرآن کریم کی یہ آیت واضح اشارہ کرتی ہے:

”لَا يَحِبُّ اللَّهُ الْجَهْرُ بِالسُّوءِ مِنَ الْقَوْلِ إِلَّا مِنْ ظُلْمٍ“ (اتساع: ۱۳۸) (المذکوہ)
بات پسند نہیں ہے کہ کوئی شخص برائی بازاں بلند بیان کرے، سوائے اس آدمی کے جس پر زیادتی ہوئی ہو۔)

اسلام میں مکمل طاقت اور اختیار صرف اللہ ہی کا ہے، انسان کو خاص ضوابط و اصول کے ماتحت ایک محدود طاقت عطا کی گئی ہے، جس کی حیثیت ایک امانت کی ہے، لمذہب اور وہ شخص جو اس طاقت کا مین بنتا ہے، وہ ان تمام لوگوں کے سامنے جو ابدہ ہے جن کی خاطر اور جن کے نام پر اس نے اس طاقت کو استعمال کیا ہے۔

حضرت ابو بکر صدیقؓ نے خلافت کے بعد اپنی پہلی تقریر میں صاف الفاظ میں ارشاد فرمایا تھا: ”اے لوگو! جب تک میں راہ استقامت پر گامزن رہوں آپ میرے ساتھ تعادن کرتے رہیں، اور جب مجھ سے غلطی ہو تو آپ میری اصلاح کریں، جب تک میں اللہ اور رسول اللہ ﷺ کا فرمابندردار رہوں آپ بھی میری اطاعت کریں، اور اگر میں اس راستے سے ہٹوں تو آپ بھی میری اطاعت سے دست کش ہو جائیں۔“

اور اگر مسلمانوں کی اچھی خاصی طاقت و قوت ہو تو اس وقت احتجاج اور عمل کا اظہار واجب ہے، اللہ تعالیٰ کا ارشاد ہے:

”أَذْنَ لِلَّذِينَ يَقَاتِلُونَ بِأَنَّهُمْ ظَلَمُوا وَإِنَّ اللَّهَ عَلَى نَصْرِهِ لَقَدِيرٌ، الَّذِينَ

آخر جوا من ديارهم بغير حق إلا أن يقولوا ربنا الله، (أرج ٣٩، ٣٠) (جن مونوں کے خلاف جنگ کی جاری ہے، انہیں اب جنگ کی اجازت دے دی گئی، اس لئے کہ ان پر ظلم ہوتا رہا ہے، اور بے شک اللہ ان کی مدد کرنے پر قادر ہے، جو لوگ اپنے گھروں سے ناقص اس لئے نکال دیئے گئے کہ انہوں نے کہا ہمار رب اللہ ہے)۔

ترمذی، نسائی اور طبری وغیرہم نے حضرت ابن عباسؓ سے روایت کی ہے کہ جب رسول کریم ﷺ سے نکل جانے پر مجبور کر دیئے گئے تو یہ آیت نازل ہوئی، حضرت ابو بکرؓ نے کہا کہ جہاد سے یہ پہلی آیت نازل ہوئی تھی، مکہ مکرمہ میں مسلمانوں کی تعداد کم اور مشرکین کی تعداد زیاد تھی، اسی لئے اللہ تعالیٰ مسلمانوں کو صبر کی تلقین کرتا رہا۔ بیعة العقبة کی رات میں اہل مدینہ کی تعداد اسی (٨٠) سے زیاد تھی، انہوں نے رسول کریم ﷺ کے ہاتھ پر بیعت کرنے کے بعد اجازت چاہی کہ منی میں موجود مشرکوں کو قتل کر دیں، تو آپ ﷺ نے فرمایا کہ مجھے اس کی اجازت نہیں دی گئی ہے، بھرت کے بعد رسول کریم ﷺ اور مہاجرین مدینہ میں جمع ہو گئے، اور مہاجرین اور انصار کی مجموعی تعداد سے مسلمانوں کی ایک اچھی خاصی طاقت وجود میں آگئی، اور مدینہ ان کی چھاؤنی اور مسلمانوں کا دارالاسلام بن گیا، تو اللہ تعالیٰ نے یہ آیت نازل کر کے جہاد کو مشروع کر دیا۔

مکہ میں مسلمانوں پر جو ظلم و ستم ہوا اور انہیں ان کے گھروں سے نکلا گیا تو ان کا کوئی قصور نہیں تھا، سوائے اس کے کہ انہوں نے اس بات کا اقرار کر لیا تھا کہ ان کا رب صرف اللہ ہے۔ اسی لئے مدینہ آنے کے بعد جب ان کی ایک طاقت وجود میں آگئی تو اللہ نے انہیں جہاد کی اجازت دے دی، بتا کہ ان پر جو ظلم ہوا تھا اس کا بدل لے سکیں۔

مظلوم کا ظلم کے خلاف اٹھ کھڑا ہونا دہشت گردی کے دائرہ میں نہیں آتا، اللہ تعالیٰ کا فرمان ہے:

”وَمَا لَكُمْ لِاتِّقَاتِلُونَ فِي سَبِيلِ اللهِ وَالْمُسْتَضْعَفِينَ مِنَ الرِّجَالِ وَالنِّسَاءِ وَالْوَلْدَانِ الَّذِينَ يَقُولُونَ رَبُّنَا أَخْرَجَنَا مِنْ هَذِهِ الْقُرْيَةِ الظَّالِمِ أَهْلُهَا وَاجْعَلْ لَنَا مِنْ لَدُنْكَ وَلِيًّا، وَاجْعَلْ لَنَا مِنْ لَدُنْكَ نَصِيرًا“ (آلہ، ۲۵) (اور تمہیں کیا ہو گیا ہے کہ اللہ کی راہ میں جہاد نہیں کرتے ہو، ان کمزور مردوں اور عورتوں اور بچوں کو نجات دلانے کے لئے جو کہتے ہیں کہ اے ہمارے رب! ہمیں اس سمتی سے نکال دے جس کے رہنے والے ظالم ہیں، اور تو اپنے پاس سے ہمارا کوئی حمایتی بھیج، اور تو اپنے پاس سے ہمارا کوئی مدعاگار بھیج۔

اس آیت سے یہ واضح ہوتا ہے کہ کمزور مسلمان مردوں، عورتوں اور بچوں کو ظالموں کے ظلم و ستم سے نجات دلانے کے لئے ان کے ظلم و ستم کے خلاف اٹھ کھڑا ہونا شریعت میں جائز ہے، اور یہ کوئی دہشت گردی نہیں ہے، کیونکہ انسانی جان کے احترام، امن و امان کے قیام، ظلم کی سر کوئی اور حق کی حمایت و حفاظت کے لئے اٹھ کھڑا ہونا دہشت گردی نہیں، بلکہ دہشت گردی یہ ہے کہ قتل و فساد، نفرت و انقام، بد عنوانی، و انا رکی، اور بے گناہ و بے قصور انسانوں کے قتل کا بحرمانہ و مجنونا نہ فعل عمل انجام دیا جائے۔

۳۔ مظلوموں کو ظلم کرنے والے گروہ کے ان لوگوں سے بدلہ لینا قطعاً جائز نہیں ہے، جو بے قصور ہوں اور جو خود اس ظلم میں شامل نہ ہوں، کیونکہ مذہب اسلام ہر فرد کا یہ حق تسلیم کرتا ہے کہ دوسرا کے جرائم اور غلطیوں پر اس کو نہ گرفتار کیا جائے اور نہ قیدی بنایا جائے، قرآن کریم واضح الفاظ میں یہ اصول و قانون ایسا بیان کرتا ہے:

”لَا تَزَرْ وَازْرَهُ وَزَرْ أَخْرَى“ (آل عمران: ۱۶۳) (او کوئی جان کسی دوسرا کا بوجھ نہیں اٹھائے گی)۔

اللہ تعالیٰ نے ایک دوسری جگہ ارشاد فرمایا: ”وقاتلوا فی سبیل اللہ الذین یقاتلونکم ولا تعتدو ان اللہ لا یحب المعتدین“ (البقرہ: ۱۹۰) (اور اللہ کی راہ میں قتال کرو ان لوگوں سے جو تم سے قتال کرتے ہیں، اور حد سے تجاوز نہ کرو، اللہ تعالیٰ حد سے تجاوز کرنے والوں کو پسند نہیں کرتا)۔

اس آیت کی تفسیر میں مفسرین نے لکھا ہے کہ اللہ کی راہ میں جہاد کرو، لیکن زیادتی نہ کرو، یعنی نہ جنگ کی ابتداء تمہاری طرف سے ہونی چاہئے، اور نہ جن سے جنگ کرنے سے تمہیں منع کیا گیا ہے ان سے جنگ کرو، مثال کے طور پر عورتیں، بوڑھے، پاگل، بچے، گرجوں میں رہنے والے، اور جن سے تمہارا معاملہ ہے انہیں قتل نہ کرو، کسی کا مشlene نہ کرو، حیوانات کو قتل نہ کرو، اور درختوں کو نہ کاٹو، اور اسلام کی دعوت دینے بغیر اپنکے کسی قوم پر حملہ نہ کرو، اس لئے کہ اللہ زیادتی کرنے والوں کو پسند نہیں کرتا (تيسیر الرحمن لبيان القرآن: ۱۰۲)۔

حضرت عبد اللہ بن عمرؓ کی روایت ہے: ”نهی عن قتل النساء والصبيان“ (یعنی نبی کریم ﷺ نے عورتوں اور بچوں کے قتل سے منع فرمایا) (بخاری: کتاب الجہاد)۔

حدیث مذکورہ کا پس منظر راوی حدیث حضرت عبد اللہ بن عمرؓ یہ بیان کرتے ہیں کہ ایک غزوہ میں دیکھا گیا کہ مخالف یا پیار کی ایک عورت قتل ہو گئی ہے، آپ ﷺ نے اس حرکت کو ناپسند کیا اور عورتوں اور بچوں کے قتل سے منع فرمایا (مسلم: کتاب الجہاد والسریر)۔

رسول کریم ﷺ جب کوئی لشکر روانہ فرماتے تو اس کے امیر کو خاص طور پر تقویٰ کی اور ان مسلمانوں کے ساتھ خیرخ ہی کی نصیحت فرماتے جو جنگ میں شریک اور اس کے ماتحت ہیں، اس کے بعد فرماتے: ”اذْلِقُوا بِاسْمِ اللّٰهِ وَبِاللّٰهِ وَعَلٰى مَلَةِ رَسُولِ اللّٰهِ، وَلَا تَقْتُلُوا شِيَخًا فَانِيأً، وَلَا ضَعِيلًا، وَلَا صَغِيرًا، وَلَا امْرَأً، وَلَا تَغْلِبُوا، وَضَمُّوا غَنَائِمَكُمْ، وَاصْلُحُوا وَأَحْسِنُوا إِنَّ اللّٰهَ يُحِبُ الْمُحْسِنِينَ“ (ابوداؤد: کتاب الجہاد، باب فی

دعا، امشر کین) (یعنی جاؤ اللہ کا نام لے کر، اللہ کی مدد چاہتے ہوئے، اور اللہ کے رسول کے طریقہ پر عمل کرتے ہوئے قتل نہ کرو کسی شیخ فانی کو، کسی بچہ کو، کسی کم سن کو، اور کسی عورت کو، خیانت نہ کرو، اپنی غنیمتیں جمع کرو، اپنے معاملات ٹھیک رکھو، اور صن سلوک کرو، اللہ احسان کرنے والوں سے محبت کرتا ہے)۔

یہ اور اس مفہوم کی بہت ساری روایات ہیں جن سے یہ بات متشرح ہوتی ہے کہ اسلام میں بے قصور اور ظلم میں شامل نہ ہونے والوں پر کسی طرح کی زیادتی روانہ نہیں۔

۵۔ اگر کہیں دہشت گردی کسی گروہ کے ساتھ معاشی یا سیاسی نا انصافی کی وجہ سے پیدا ہوتی ہے تو اس کے تدارک کے لئے اسلام کی بدایت یہ ہے کہ کسی بھی حکومت میں بنے والے تمام گروہوں کو ان کے معاشی یا سیاسی حقوق پورے طور پر فراہم کئے جائیں۔ اور کسی بھی گروہ کے ساتھ معاشی یا سیاسی نا انصافی رو انہر کھلی جائے۔ اسلام ہر نوع کے ظلم و جور کے خلاف ہے، وہ اس کی کسی بھی حال میں اجازت نہیں دیتا اور اپنے ماننے والوں کو عدل و انصاف کا پابند بناتا ہے۔ وہ اس کی بنیاد پر پورے معاشرہ کی تعمیر چاہتا ہے۔ لہذا ہر وہ جگہ جہاں سیاسی یا معاشی نا انصافی کی وجہ سے دہشت گردی جنم لیتی ہے وہاں ہر طرح کا عدل و انصاف کا قیام عمل میں لا یا جائے تو یہ مرض بآسانی اس ملک سے دور ہو سکتا ہے۔

اور جہاں طاقت و قوت کے ذریعہ حکومت اور معاشی وسائل پر تسلط حاصل کرنے کی خواہش کی بنیاد پر دہشت گردی جنم لیتی ہے تو اس کے تدارک کے سلسلے میں اسلام کی بدایت ہے کہ دشمن ساز و سامان سے لیس ہے تو حکومت بھی اس کے دفاع کے لئے اپنی تیاری جاری رکھے گی، وہ جنگی لحاظ سے مضبوط ہو گی تو مخالف قوی میر جو سامنے ہیں ان پر بھی اور جو پس پر ڈہنے ہیں ان پر بھی دھاک بیٹھے گی اور وہ اس پر حملہ آور ہو۔ کی ہمت نہ کر سکیں گے۔

قرآن کریم میں اللہ تعالیٰ کا ارشاد ہے: ”وَأَعْدُوا لَهُمْ مَا أَسْتَطَعْتُمْ مِنْ قُوَّةٍ وَمِنْ
رباطِ الخیلِ ترهبونَ بِهِ عدوَ اللہِ وَعُدُوَّکمْ وَآخرينَ مِنْ دُونِهِمْ ، لَا تَعْلَمُونَهُمْ
اللہِ يَعْلَمُهُمْ، وَمَا تَنْفَقُوا مِنْ شَيْءٍ فَیِ سَبِيلِ اللہِ یوْفَ إِلَيْکَ وَأَنْتَمْ لَا تَظْلَمُونَ“
(الانفال / ۲۰) (اور کافروں کے مقابلے کے لئے ہر ممکن طاقت اور فوجی گھوڑوں کو تیار کرو، جن کے
ذریعہمِ اللہ کے دشمنوں اور اپنے دشمنوں کو مرعوب کرو گے، اور دوسرے دشمنوں کو بھی جوان کے
علاوہ ہیں، جنہیں تم نہیں جانتے ہو انہیں اللہ جانتا ہے، اور تم اللہ کی راہ میں جو بھی خرچ کرو گے وہ
تمہیں پورا کا پورا دیا جائے گا اور تم پر ظلم نہیں ہو گا)۔

۶ - ہر انسان کا یہ فطری حق ہے کہ وہ اپنی جان و مال یا عزت و آبرو کی حفاظت کرے اور کسی
طرف سے اس پر حملہ ہو تو اس کا دفاع کرے۔

انسان کا گھر اور خاندان اس کا اپنا ہے۔ اسے اپنی بیوی، بچوں، ماں باپ اور افراد
خاندان سے جذباتی لگاؤ تعلق ہوتا ہے، بلکہ بسا اوقات وہ اپنی جان عزیز سے کہیں زیادہ ان سے
محبت دیپا رکرتا ہے۔ اس پر ان کی اخلاقی اور قانونی ذمہ داریاں بھی ہوتی ہیں۔ اس کا یہ حق ہے کہ
انہیں ظلم و زیادتی کا شکار ہونے نہ دے اور ان پر کسی فتنہ کی دست درازی یا حملہ ہو تو ان کا مکمل
دفاع کرے، بعض صورتوں میں اپنا اہل خاندان کا دفاع آدمی پر واجب ہو جاتا ہے۔

دفاع کے اس حق کو دنیا کا ہر مہذب قانون تسلیم کرتا ہے، اسلام نے بھی اسے ایک
بنیادی حق کے طور پر مانا ہے۔ اس کے نزدیک انسان کو اپنی جان و مال یا عزت و آبرو اور اپنے
خاندان کے دفاع کا پورا حق حاصل ہے۔ ایک مسلمان کی جان اس راہ میں چلی جائے تو وہ
شہادت کا مقام حاصل کرے گا۔ رسول کریم ﷺ کے متعدد فرمودات اور ارشادات میں اس کی
پوری وضاحت موجود ہے۔

حضرت سعید بن زید فرماتے ہیں کہ میں نے رسول اللہ ﷺ کو ارشاد فرماتے ہوئے سنا: ”من قتل دون مالہ فهو شهید، ومن قتل دون دینه فهو شهید و من قتل دون دمه فهو شهید، ومن قتل دون أهله فهو شهید“ (ترمذی: کتاب الدیات، باب ماجاء فی من قتل دون مالہ فهو شهید) (یعنی جو شخص اپنے مال کی حفاظت میں قتل کیا جائے وہ شہید ہے، جو اپنے دین کی حفاظت میں مارا جائے وہ شہید ہے، جو اپنی جان کی حفاظت میں قتل کر دیا جائے وہ شہید ہے، اور جو اپنے گھروالوں کی حفاظت میں مارا جائے وہ شہید ہے)۔

دفاع کے سلسلے میں دو ضروری باتوں کا خیال رکھنا ضروری ہے:

۱- دفاع کی ذمہ داری دراصل ریاست کی ہے کہ وہ شہریوں کی جان و مال یا عزت و آبرو کی حفاظت کرے، کسی شہری یا شہریوں کے کسی گروہ کو اپنے دفاع کی اس وقت ضرورت پیش آتی ہے جبکہ اچانک حملہ ہو اور ریاست کو اپنی ذمہ داری ادا کرنے کا موقع نہیں مل سکے، یا وہ اپنا فرض ادا کرنے میں کوتاہی کرے، اس لئے ضروری ہے کہ جہاں انسان یہ دیکھے کہ اس کی جان و مال یا عزت و آبرو کو خطرات لاحق ہیں، پہلے حکومت کو اس کی ذمہ داری یا دولاۓ اور اس کا تعاون حاصل کرنے کی کوشش کرے، لیکن اگر اس کا موقع نہ ہو یا حکومت کی طرف سے غفلت بر تی جائے تو آدمی دفاع کا پورا حق رکھتا ہے۔

۲- دفاع میں اس بات کا بھی خیال رکھا جائے گا کہ طاقت کا کم سے کم استعمال ہو۔ اگر حملہ آور صرف ڈرانے، ڈھماکنے یا شور مچانے سے فرار کی راہ اختیار کر لے تو اسے زخمی کرنے ناقلت کرنے کی کوشش نہیں ہوگی۔ اس کی جان اسی وقت لی جائے گی جب کہ اس کے سوا کوئی دوسری تدبیر کا رگرنہ معلوم ہوتی ہو۔

دفاع کا حق ایک تسلیم شدہ حق ہے۔ اس سے سماج کے کمزور ترین فرد کو بھی یہ حوصلہ ملتا

ہے کہ اس کی جان و مال یا عزت و آبرو اور یہودی بچے ظالموں کے رحم و کرم پر نہیں ہیں۔ وقت ضرورت اگر اسے ریاست کی یا قریب کے کسی فرد کی مدد نہ بھی ملے تو وہ خود اپنے بل یوتے پر اپنی جائیداد اور اپنے خاندان کی حفاظت کر سکتا ہے۔ ایک مسلمان نازک اور مخدوش حالات میں اپنے اس حق کا استعمال کرتا ہے تو اسلام کی تعلیم پر بھی عمل کرتا ہے اور وقت کے قانون کی بھی خلاف ورزی نہیں کرتا۔



اسلام اور عالمی امن

مولانا عبدالرشید قادری جو پوری

بلاشبہ اسلام جو رب العالمین کی طرف سے اپنے بندوں کے لئے آخری پسندیدہ دین ہے کسی طرح کی ظلم و جارحیت کا ہرگز قائل نہیں، لہذا وہ دہشت گردی کی بھی کسی طرح تائید نہیں کرتا جس میں بے گناہوں کے جان و مال کو نشانہ بنایا جاتا ہے، لیکن کچھ ایسے مفسدین یہ پیدا ہوتے رہیں گے جو اپنے کو مصلحین میں بزعم خود شماری نہیں کریں گے بلکہ یہ کہیں گے کہ ہم ہی مصلح ہیں، باقی دنیا مفسد اور ہم فساد کا سد باب کرنے والے ہیں۔

”وَإِذَا قِيلَ لَهُمْ لَا تَفْسِدُوا فِي الْأَرْضِ قَالُوا إِنَّمَا نَحْنُ مُصْلِحُونَ أَلَا
إِنَّهُمْ هُمُ الْمُفْسِدُونَ وَلَكُنْ لَا يَشْعُرُونَ“ (سورہ بقرہ: ۱۱-۱۲)۔

امام راغب اصفہانی فساد کی تعریف یہ کرتے ہیں:

”الفساد خروج المٹی عن الاعتدال و يضاده الصلاح“ (تفسیر قرآن ۶۳ / ۱)

(اعتدال سے کسی چیز کا انکالتا ہی فساد ہے اور یہ اصلاح کی ضد ہے)۔

قرآن کریم نے بزعم خود مصلحین کی نیت کو بھانپ لیا اور دوٹوک لفظوں میں فرمایا کہ ان کو دنیا میں بھی عبرتاک سزا ملے، اور آخرت میں بھی وہ عذاب عظیم کے مستحق ہوں گے:

”إِنَّمَا جَزَاءَ الَّذِينَ حَارَبُوكُمُ اللَّهُ وَرَسُولُهُ وَيَسْعُونَ فِي الْأَرْضِ فَسَادًا أَنْ
يُقْتَلُوْا أَوْ يُصْلَبُوْا أَوْ تُقطعَ أَيْدِيهِمْ وَأَرْجَلَهُمْ مِنْ خَلَافٍ أَوْ يُنْفَوْا مِنَ الْأَرْضِ

ذلک لہم خزی فی الدنیا و لہم فی الآخرة عذاب عظیم،” (ماہدہ: ۳۳)۔

(جو لوگ اللہ اور اس کے رسول سے لڑتے ہیں اور ملک میں فساد پھیلانے میں لگے رہتے ہیں ان کی سزا بس یہی ہے کہ وہ قتل کئے جائیں، یا سولی دیئے جائیں، یا ان کے ہاتھ اور پیر مخالف جانب سے کاٹے جائیں یا وہ ملک سے نکال دیئے جائیں یہ تو ان کی رسوائی دنیا میں ہوئی اور آختر میں ان کے لئے بڑا عذاب ہے)۔

صاحب جمل فرماتے ہیں کہ ”یسعون فی الأرض فساداً“ یہ محاربة المسلمين کے معنی میں ہے، یعنی جو فساد پھیلانے والے ہیں وہی محارب ہیں، کیونکہ اہل تحقیق کے نزدیک دونوں فاقروں کے درمیان ”وَ وَأَوْ تَفِيرِي“ ہے اور اس لئے دوسرا فقرہ ”یسعون فی الأرض“ پہلے فقرہ ”الذین يحاربون الله و رسوله“ کی تشریح و تفسیر اور اس کی مراد متعین کر رہا ہے۔ صاحب روح المعانی فرماتے ہیں کہ مراد آیت بالا کی رہنزوں اور ڈاکوؤں کے گروہ سے ہے عام اس سے کہ وہ بہادر کافر ہو یا مسلمان، کیونکہ یہ گروہ جب اپنی اصلاح کا نمونہ دکھانے کے لئے ہفتا ہے تو پوری شان و شوکت کے ساتھ کہ جن پر حملہ کیا جائے وہ بیچارے مقابلہ کی تاب نہ لاسکیں۔

”ذهب أكثر المفسرين وعليه جملة الفقهاء إلى أنها نزلت في قطاع الطريق“ (اکثر مفسرین اور تمام فقهاء اس بات کی طرف گئے ہیں کہ یہ آیت ڈاکوؤں کے بارے میں نازل ہوئی ہے)۔

عاصیوں اور نافرمانوں کے طبقہ میں یہ گروہ خصوصیت کے ساتھ محاربین کا مصدقہ ہوتا ہے، امام رازی فرماتے ہیں: ”يَتَنَاهُلُ كُلُّ مَنْ كَانَ مُوصُوفًا بِهَذِهِ الصَّفَةِ سُوءَ كَانَ كَافِرًا أَوْ مُسْلِمًا“ (ہر وہ شخص جو اس صفت سے متصف ہو خواہ کافر ہو یا مسلمان اس حکم میں شامل ہے)۔

امام ابو بکر بصاص فرماتے ہیں: ”وَلَمْ يَسْمَ بِذلِكَ كُلَّ عَاصٍ لِلَّهِ تَعَالَى إِذْ

عیسیٰ بھهذه المنزلة فی الامتناع واظهار المغالبة فیأخذ الأموال وقطع الطريق“ (اور اللہ کے ہر نافرمان کو محارب نہیں کہا جائے گا کیونکہ وہ مالوں کے لینے اور راستے کو منقطع کرنے اور لوگوں کو روکنے میں اس مرتبہ کوئی نہیں پہنچتا) (تفسیر قرآن ۱/۹۰۰)۔

یہاں محارب سے مراد معصیت اور مخالفت یا اللہ اور اس کے رسول کے لئے قانون کو توڑنا اور اس سے مقابلہ کرنا ہے، اہل لغت نے یہی معنی لئے ہیں۔ المعصیۃ ای یعصونہ (معصیت یعنی اس کی نافرمانی کرنا)۔

اب جو کوئی کسی رہگزرو یا کسی پر بلا عذر حملہ کرتا ہے وہ پوری طرح سعی فی الأرض کا مرتكب ہوتا ہے اور یہی اللہ اور رسول سے محارب ہے۔ علامہ ابن ہبام فرماتے ہیں:

”سمیٰ قاطع الطريق محاربا بالله لكون المسافر معتمداً على الله تعالى فالذى يزيل أمنه محارب لمن اعتمد عليه فى تحصيل الأمان“ (ڈاکوؤں کو اللہ سے محارب کرنے والا اس لئے کہا جاتا ہے کیونکہ مسافر نے اللہ پر اعتماد کیا تھا اور محارب اس کے امن کے درپے ہے لہذا محارب اس سے امن کے حصول میں جنگ کر رہا ہے) (تفسیر قرآن ۱/۹۰۰)۔

دہشت گردی کی تعریف:

پس معلوم ہوا کہ انفرادی یا اجتماعی یا حکومتی سطح پر کسی کے امن کو زائل کرنا یا جان و مال اور عزت کو لوٹنا یہ دہشت گردی میں شمار ہوگا، گوید دہشت گردی کی تعریف یہ ہوئی کہ جس نے بھی کسی کی عزت و آبرو اور جان و مال کو خطرہ میں ڈالا وہ اللہ اور رسول سے جنگ کرنے والا اور آج کی اصطلاح میں دہشت گرد ہے۔ کیونکہ مigarب اور فساد دونوں کے معنی میں قدر اشتراک ہے، اس لئے کہ جو حرbi ہو گا وہ عموماً فرادی بھی ہوتا ہے، یہی وجہ ہے کہ اگر حرbi بلا پرواہ امن اسلامی

اٹیٹ میں آئے تو اس کی جان اور مال مباح ہو جاتے ہیں، کیونکہ اس کی طرف سے فساد کا
امکان تو ہی ہوتا ہے (ہدایہ ۵۸۵/۲)۔

۲- حکومت پر دہشت گردی کا اطلاق:

دہشت گردی کی مختلف قسمیں ہوتی ہیں:

انفرادی دہشت گردی، اجتماعی دہشت گردی، حکومتی دہشت گردی۔

بعض وقت قانونی حقوق کی پابھی اور محرومی کا احساس رد عمل پیدا کرتا ہے، اسی جائز رد عمل کو کچلنے سے تشدد پیدا ہوتا ہے، اگر ان مسائل کو انصاف پندی، عدل گستاخی کے ساتھ حل کیا جائے اور حکمت و بصیرت اور افہام و تفہیم کو لمحظہ رکھا جائے تو مسائل تشدد کی راہ اختیار نہ کریں، یہی مسائل کے حل کرنے کا داشمندانہ طریقہ ہے لیکن مادی و سائل پر کنڑوں، انسانیت دشمن مشیر، اور کارکنان کی غلط پالیسیوں کے بنا پر بعض وقت اصحاب اقتدار کو اس فریب میں بتلا کر دیتا ہے کہ حقوق کا مطالبہ کرنے والوں کے ساتھ تاروا سلوک کی راہ اختیار کی جائے، اور عموماً یہ صورت حال اس وقت وجود میں آتی ہے جب یہ ملک کے عوام شرعی حقوق کے خواہاں ہوتے ہیں اور اب اب اقتدار سے دہشت گردی قرار دے کر تشدد کے راستے پر برقراری سے سفر شروع کر دیتے ہیں، پس حکومت اور فوکر شاہی پر دہشت گردی کا اطلاق ہی نہیں ہوگا، بلکہ صفائول سے دہشت گرد قرار دیئے جائیں گے، اس لئے کہ یہ "الذین يحاربون الله ورسوله" کے صحیح مصداق ہیں۔ کیونکہ ارباب اقتدار مطالبات نے والوں سے اسی لئے بغرض رکھتے ہیں کہ وہ اللہ اور اس کے رسول کے نام لیواہیں اور قانون و راوندی کے نفاذ کے متنی اور کوشش رہتے ہیں۔ نیز اس مطالبا کو کچلنے کے لئے مہلک سے مہلک الحجہ بلا چوں و چرا استعمال کرتے ہیں، اس قتل و غارت گری میں خودا ان کے قوانین ٹوٹ جائیں، انہیں اس کی بالکل پرواہ نہیں، لہذا یہ "یسعون فی الأرض

فساداً“ میں بھی شمار ہو گا، پس حکومتوں پر بھی دہشت گردی کا اطلاق بالکل صحیح ہے۔

۳- احتجاج اور عمل:

”لَا يَحِبُّ اللَّهُ الْجَهْرُ بِالسُّوءِ مِنَ الْقُولِ إِلَّا مَنْ ظَلَمَ“ (نَا، ۱۳۸) (اللَّهُ مَنْ

پھوڑ کر برائی کرنے کو پسند نہیں کرتا سوائے مظلوم کے)۔

بلا ضرورت اور بلا مصلحت شرعی کسی کی بدگوئی کسی حال میں جائز نہیں، مظلوم البتا اپنے دل کا بخار بک جھک کر نکال سکتا ہے، اور حاکم کے سامنے فریاد لے جاسکتا ہے۔ انسان کے طبعی تقاضوں اور اضطراری اور نیم اضطراری ضرورتوں کا اس حد تک لحاظ بجز شریعت اسلامی کے اور کس نے کیا۔

پس احتجاج اور اظہار ناراضیگی کے ثبوت کے لئے آیت بالا میں دلیل ہے جس سے صاف ظاہر ہوا کہ مظلوم کا ظالم کے خلاف صدائے احتجاج بلند کرنا درست ہے۔

عملی احتجاج کے جواز پر بھی ایک حدیث سے روشنی پڑتی ہے:

” جاءَ رَجُلٌ إِلَى رَسُولِ اللَّهِ صَلَّى اللَّهُ عَلَيْهِ وَسَلَّدَ عَلَيْهِ يَشْكُوُهُ جَارِهِ، قَالَ: اطْرُحْ مَتَاعَكَ عَلَى الطَّرِيقِ، فَطَرَحْهُ فَجَعَلَ النَّاسَ يَمْرُونَ وَيَلْعُنُونَهُ فَجَاءَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّدَ عَلَيْهِ فَقَالَ: يَا رَسُولَ اللَّهِ مَا الْمَلْقِيتُ مِنَ النَّاسِ، قَالَ: وَمَا لَقِيتُ مِنْهُمْ؟ قَالَ: يَلْعُنُونِي، قَالَ: لَعْنَكَ اللَّهُ قَبْلَ النَّاسِ، فَقَالَ: إِنِّي لَا أُعُودُ، فَجَاءَ الذِّي شَكَا إِلَى الْبَيْتِ فَقَالَ: ارْفِعْ مَتَاعَكَ فَقَدْ كَدَيْتَ“ (مجموع الزوائد ۱۷۰/۸)

(ایک صاحب در بار رسالہ ﷺ میں پڑوی کی شکایت لے کر پہنچ، آپ ﷺ نے فرمایا: اپنا سامان نکال کر راستہ پر رکھو، چنانچہ ان صحابی نے ارشاد نبوی کے مطابق ایسا ہی کیا، لوگ وہاں سے گذرتے اور اس کے پڑوں پر لعنت بھیجتے جاتے، وہ پڑوی حضور ﷺ کی خدمت

میں حاضر ہوئے اور عرض کیا: میں لوگوں کی طرف سے بڑی تکلیف سے دوچار ہوں، آپ ﷺ نے دریافت فرمایا: تم کو لوگوں سے کیا تکلیف پہنچی؟ عرض کیا: لوگ مجھ پر لعنت کرتے ہیں، آپ ﷺ نے فرمایا: لوگوں سے پہلے تم پر اللہ کی لعنت ہو پہنچی ہے، کہنے لگے: اب آئندہ میں ایسا نہیں کروں گا، اتنے ہی میں جن صاحب نے آپ ﷺ سے شکایت کی تھی وہ آئے تو آپ ﷺ نے فرمایا: اپنا سامان انھالو کہ تمہارا مسئلہ حل ہو گیا۔

پس معلوم ہوا کہ دوسرے کو نقصان پہنچائے بغیر اپنی ناراضگی اور ناخوشی کے اظہار کے لئے کسی عالمی طریقے کو اختیار کیا جاسکتا ہے، نیز عصری سیاست میں احتجاج جزء لا ینفك ہے اور خود حکام بھی احتجاج اور رد عمل کے خواہ ہیں، لہذا قرآن و حدیث کی روشنی میں احتجاج واجب ہے۔

مظلوم کا ظلم کے خلاف انھ کھڑا ہونا دہشت گردی کے زمرے میں نہیں آتا، الایہ کہ احتجاج مقصود نہ ہو بلکہ جو بھی سامنے آئے اسے ضرر پہنچانے کی غرض ہو اور ایسا کرنا جائز نہیں، نبی کریم ﷺ فرماتے ہیں: ”لَا يَرْحَمُ اللَّهُ مِنْ لَا يَرْحَمُ النَّاسَ“ (مکحونہ ۲۲۱، ۲۲۲) (جو لوگوں پر رحم نہیں کرتا اللہ بھی اس پر رحم نہیں کرے گا)۔

پس معلوم ہوا کہ احتجاج اور دینی شریعت کے دائرے میں جائز ہے، لیکن اگر جس نے نقصان نہ کیا ہوا پہنچنے احتجاج میں اس پر اذہار غصہ کیا، اور شریعت کے دائرے سے ہٹ کر احتجاج کیا تو وہ درست نہیں۔

۲- بے قصوروں سے ظلم کا بدلہ لینا:

اہل ایمان کو ہر کام کے لئے شریعت نے اصول بتائے ہیں اور ان اصولوں کی پابندی بھی لازم قرار دی ہے، بغیر اصول کی رعایت کے وہ کام عبادت کا مقام حاصل نہیں کر سکتا، چاہے

صورت کیوں نہ عبادت اور ریاضت اور جہاد نظر آئے مسلمانوں کو کسی بھی کام کی ابتداء سے پہلے ان کا مous سے متعلق ارشاد نبوی ﷺ کا مطالعہ کرنا چاہئے، مشہور محدث علامہ ابن جوزی فرماتے ہیں کہ آپ ﷺ جب کسی کمانڈر کو روانہ فرماتے تو اسے یوں ہدایت دیتے کہ اللہ سے ذرتے رہنا اور اپنے ماتحت مسلمانوں کے ساتھ بھلانی سے پیش آتے رہنا، پھر مزید یوں ارشاد فرمایا:

”انطلقو بسم الله وبالله وعلى ملة رسول الله ولا تقتلوا شيخاً فانياً
ولا طفلاً صغيراً ولا امرأة ولا تقتلوا طفلاً ومظلوماً وضموا غنائمكم وأصلحوا
وأحسنوا إن الله يحب المحسنين“ (حسن حسین، ۱۶۸) (اللہ کے نام سے جاؤ اللہ کی مدد کے ساتھ جاؤ، اور رسول اللہ ﷺ کے دین پرجاؤ، کسی بوڑھے ناکارہ آدمی کو قتل مت کرو اور شیر خوار بچے، کمن لڑکے اور عورت کو بھی قتل مت کرو، مال غنیمت میں خیانت نہ کرو، مال غنیمت کو ایک جگہ جمع کرو، اپنے باہمی معاملات درست رکھو اور ایک دوسرے کے ساتھ اچھا سلوک کرو، بے شک اللہ اچھا سلوک کرنے والوں کو دوست رکھتا ہے)۔

”ونهينا (عن قتل امرأة وغير مكلف وشيخ) خر(فان) لاصياح
(وأعمى و مقعد) وزمن و معتوه و راهب و أهل كنائس لم يخالطوا الناس (إلا أن يكون أحدهم ملكاً) أو مقاتلًا (أو ذا رأى) أو مال (في الحرب)“ (دریتار مع شامی ۳۱۳)۔

(بمیں عورت اور ایسے ناکارہ بوڑھے جسے نہ عقل اور نہ فہم ہو، اور انہیں اور اپانی اور مفلونج اور بے شعور اور راہب اور کنیسہ والوں کو جلوگوں سے اختلاط نہیں رکھتے ہیں قتل کرنے سے منع کیا گیا ہے، مگر ان میں سے اگر کوئی بادشاہ یا جنگجو یا میدان جنگ میں جس کی رائے کا اعتبار کیا جاتا ہے یا جو دل خرچ کرتا ہے تو ایسے قتل کرنا جائز ہے)۔

اگر کافر مقابلہ میں آجائے یا مسلمان کو قتل کر چکا یا اس سے اندیشہ ہو یا قاتلوں کی مدد

کرتا ہے تو ایسے لوگوں سے مظلوم کے لئے بدلہ لینا جائز ہے، اور عورت، شیخ فانی اور بچہ کو بہیت انتقام قتل کرے گا تو بدلہ کی بات دور یہ حرام ہو گا اور عند اللہ ظالمون میں گردانا جائے گا، اگر یہ لوگ صاحب رائے، ذی مرتبہ یا روپیوں سے دشمن کی مدد کرتے ہیں تو پھر ان سے بطور انتقام بدلہ لینا جائز ہو گا۔

”لَا تَقْتُلُوا امْرَأةً وَلَا صَبِيًّا وَلَا شَيْخًا فَإِنَّمَا وَلَا مَقْعِدًا وَلَا أَعْمَى لَا نَبِيٌّ
الْمُبِيْح لِلْقَتْلِ عِنْدَنَا هُوَ الْحَرَاب وَلَا يَتَحَقَّقُ مِنْهُمْ وَلِهَذَا لَا يَقْتُلُ يَابْسُ الشَّقْ
وَالْمَقْطُوعُ الْيَمْنِيُّ وَالْمَقْطُوعُ يَدُهُ وَرَجْلُهُ مِنْ خَلَافَ وَالْشَّافِعِيُّ يَخَالِفُنَا فِي
الشَّيْخِ وَالْمَقْعِدِ وَالْأَعْمَى لَا نَبِيٌّ وَلَا مُبِيْحٌ عِنْدَهُ الْكُفَّرُ وَالْحَجَّةُ عَلَيْهِ مَا بَيْنَا وَقَدْ صَحَّ
أَنَّ النَّبِيَّ عَلَيْهِ السَّلَامُ نَهَىٰ عَنْ قَتْلِ الصَّبِيَّاْنَ وَالذَّرَارِيِّ وَحِينَ رَأَىٰ رَسُولُ اللَّهِ

عليه السلام امراة مقتولة قال: هاه ما كانت هذه تقاتل فلم قتلت“ (البادرة ۵۲۲/۲)۔

(عورت، بچہ، شیخ فانی اور پابچے اور انہیں ہے کو قتل نہ کرے، اس لئے کہ ہمارے نزدیک جنگجو ہی قتل کرنا جائز ہے، چونکہ عورت وغیرہ سے جنگ کا صدور نہیں ہوتا اسی وجہ سے مغلون اور دایاں با تھے بایاں پیر بایاں با تھے دایاں پیر کئے ہوئے کو قتل کرنے کی اجازت نہیں، امام شافعی کے نزدیک شیخ فانی، پابچے اور انہیں ہے کو کہ کی بنابری قتل کرنا جائز ہے، اور یہ روایت صحیح ہے کہ نبی کریم صلی اللہ علیہ وسلم نے بچوں اور عورتوں کو قتل کرنے .. معن فرمایا، اور آپ صلی اللہ علیہ وسلم نے جس وقت ایک مقتولہ عورت کو دیکھا تو آپ صلی اللہ علیہ وسلم نے فرمایا رہے کہ نے تم میں سے اس کو قتل کیا اس کا قتل کرنا جائز نہیں)۔

ان اصولی آراء کی روشنی میں معلوم ہوا کہ مظلوم کو ظلم کرنے والے گروہ کے انہیں افراد کو بطور انتقام قتل کرنا یا ان سے بدلہ لینا جائز ہے جو ظالم کے کسی طرح کے معین ہوں، اعانت کی شکلوں میں ادنیٰ و اعلیٰ کی تقسیم نہیں رہ جائے گی۔

۵- اسباب تدارک:

کسی گروہ کے ساتھ معاشی یا سیاسی نا انصافی ہو رہی ہو تو ان اسباب کے تدارک کے لئے درج ذیل صورتیں اختیار کرنی چاہئے:

۱- حضرت ابو درداءؓ سے یہ الفاظ حدیث منقول ہیں:

”إِنَّ اللَّهَ يَقُولُ أَنَا اللَّهُ لَا إِلَهَ إِلَّا أَنَا مَالِكُ الْمُلُوكِ وَمَلِكُ الْمُلُوكِ وَقُلُوبُ الْمُلُوكِ بِيَدِي وَإِنَّ الْعِبَادَ إِذَا أَطَاعُونِي حَوْلَتْ قُلُوبُ مُلُوكِهِمْ عَلَيْهِمْ بِالرَّأْفَةِ وَالرَّحْمَةِ وَإِنَّ الْعِبَادَ إِذَا عَصَوْنِي حَوْلَتْ قُلُوبُ عَلَيْهِمْ بِالسُّخْطِ وَالنَّقْمَةِ فَسَامَوْهُمْ سُوءُ الْعَذَابِ فَلَا تَشْغُلُوا أَنفُسَكُمْ بِالدُّعَاءِ عَلَى الْمُلُوكِ وَلَكِنْ اشْغُلُوا أَنفُسَكُمْ بِالذِّكْرِ وَالتَّضَرُّعِ أَكْفُكُمْ مُلُوكُكُمْ“ (مجموع الزوائد ۲۳۹، ۵)۔

(الله تعالیٰ فرماتے ہیں کہ میں اللہ ہوں میرے سوکوئی معبود نہیں، میں مالک الملک ہوں اور بادشاہوں کا بادشاہ ہوں، بادشاہوں کے قلوب میرے ہاتھ میں ہیں اور بندے جب میری اطاعت کرتے ہیں تو میں ان کے بادشاہوں کے دلوں کو ان کی طرف رحمت و شفقت سے متوجہ کرتا ہوں، اور جب بندے میری نافرمانی کرتے ہیں تو میں ان کے دلوں کو ان کے خلاف ناراضی اور عذاب کے ساتھ متوجہ کر دیتا ہوں چنانچہ وہ انہیں بدترین اذیتیں پہنچاتے ہیں، لہذا تم بادشاہوں کو بد دعا کیں دینے میں مشغول نہ ہو بلکہ اپنے آپ کو ذکر اور دعا و تضرع میں مشغول رکھو، میں تمہارے بادشاہوں کے بعلے میں تمہاری مدد کروں گا)۔

حدیث پاک سے اسباب تدارک میں سے ایک سبب یہ معلوم ہوا کہ اگر کسی گروہ یا علاقہ والوں کے ساتھ معاشی، سی اور علاقائی نا انصافی ہو رہی ہو تو پہلا کام انہیں یہ کرنا ہے کہ اللہ رب العزت سے اپنی پریشانی کے ازالے کی درخواست کریں اور ذکر و اذکار، استغفار وغیرہ

کبشرت کریں، اس کے بغیر آگے کی کوئی بھی تدبیر کامیاب ہونے والی نہیں ہے۔

- ۲ - منکر کو اپنی طاقت بھر دنے کی کوشش کرنا واجب ہے، رسول اللہ ﷺ کا ارشاد ہے:

”من رأى منكم منكراً فليغیره بيده ومن لم يستطع فبلسانه ومن لم
يستطيع فقلبه وذلك أضعف الإيمان“ (مکہومہ ۲۲۱/۲) (تم میں سے جو شخص کوئی برائی
دیکھے تو اسے اپنے ہاتھ سے بدل ڈالے، اس کی طاقت نہ ہو تو زبان سے نکیر کرے اور اس کی بھی
طاقت نہ ہو تو دل سے، اور یہ ایمان کا سب سے کم تر درجہ ہے)۔

نا انصافی کسی بھی شکل میں ہو ظلم ہے اور ظلم منکر کی ایک بدترین شکل ہے، لہذا اس منکر کو
منانے کی مختلف شکلیں ہو سکتی ہیں، مثلاً اپنے سیاسی اور عوامی اثر و رسوخ کا استعمال کرے، اگر
عدالتی چارہ جوئی سے مدد لٹکی ہو تو عدالت سے چارہ جوئی کی جائے۔ اطراف کے با اثر افراد سے
اس ظلم کو روکنے کی درخواست کی جائے اور ان سے بھی مادی سیاسی مدد حاصل کی جائے۔ اگر
مدارک میں جنگ و جدال کی نوبت آئے تو اس کی بھی تیاری اور ہمت کی جائے۔ حضرت تھانوی
نے اس طرح کی نا انصافی کے مدارک کے لئے یوں فتویٰ دیا ہے: ایسا مالی ظلم کرنا جس میں جواز کا
شبہ بھی نہ ہو بلکہ صریح ظلم ہوا۔ کا حکم یہ ہے کہ اپنے اوپر سے ظلم کا دفعہ کرے اگر چہ قتال کی نوبت
آجائے اور صبر بھی جائز ہے بُمَعَالَبَا او لی ہے (اصن الفتاویٰ ۱۳۹/۶)۔

پس عبارات بالا سے معلوم ہوا کہ نا انصافی خواہ کسی شکل میں ہو اس کا مدارک کرنا
واجب ہے اور اسباب مدارک میں دعا، ذکر، استغفار اور افہام و تفہیم، سیاسی اثر و رسوخ، اطراف
علاقہ کے سربراہوں سے امداد و تعاون اور جنگ بھی ہے، ان میں سے حالات کے مطابق اسباب
مدارک اختیار کرنا ضروری۔ ،

۶- دفاع کی شرعی حیثیت:

جان و مال اور عزت و آبرو کی حفاظت کے لئے جملہ آوروں سے لڑنا اور ان کے حملوں کونا کام بنانے کی کوشش کرنا یقیناً جہاد کے درجہ میں ہے، اور اگر اس راہ میں جان چلی جائے تو یہ شہادت ہے۔ رسول اقدس ﷺ نے ارشاد فرمایا: "من قتل دون دون مالہ فهو شهید، ومن قتل دون دمہ فهو شهید ومن قتل دون دینه فهو شهید ومن قتل دون اہله فهو شهید" (ترمذی ۲۶۱)۔

(جو اپنے مال کی حفاظت میں مارا جائے وہ شہید ہے، جو اپنی جان کی حفاظت میں مارا جائے وہ شہید ہے، جو اپنے دین کی حفاظت میں مارا جائے وہ شہید ہے اور جو اپنے اہل و عیال کی حفاظت میں مارا جائے وہ بھی شہید ہے)۔

ارشادِ نبی سے یہ امر ظاہر ہوا کہ جان و مال اور عزت و آبرو کی حفاظت کرنا مقتول پر واجب ہے، اور حفاظت کے تمام جائز طریقے شامل ہوں گے، اور ان کی حفاظت میں مارا جانے والا شہید بھی ہو گا۔

"الشهيد من نتلہ المشركون أو وجد في المعركة وبه أثر أو قتله المسلمين ظلماً فيكتفن ويصلى عليه لأنه في معنى شهداء أحد" (بخاري ۱/۱۸۳) (شہید وہ ہے جس کو مشرک بزر نے قتل کیا ہو، یا میدان کا رزار میں پایا جائے اور اس پر زخم کا اثر بھی ہو، یا مسلمانوں نے ظلم کیا ہو تو کفن دیا جائے گا اور نماز جنازہ پڑھی جائے گی کیونکہ یہ شہداء احد کے درجہ میں ہیں)۔

دفاع اور جہاد میں فرق ہے، جہاد کے لئے کچھ شرط ہیں مثلاً ایسے اسیر کا ہونا جو نظم جہاد کو نجام دے سکے، چنانچہ علامہ ابن قدامہ فرماتے ہیں: "وأمر الجهاد موكول إلى الإمام واجتهاده" (المختصر ۱۲۲)۔

(جہاد کا معاملہ امام اور اس کی رائے سے متعلق ہوگا)۔

اور امام اسلامیین یا اس کی جانب سے مقرر نائب کے بغیر جہاد مکروہ ہے۔ چنانچہ علامہ ابو الحسن شیرازی فرماتے ہیں: ”وَيَكْرِهُ الْغَزوُ مِنْ غَيْرِ إِذْنِ الْإِمَامِ أَوْ الْأَمِيرِ مِنْ قَبْلِهِ“ (شرح المہندب ۲۷۷۱/۱۹)۔ ظاہر ہے کہ یہاں امیر سے دارالاسلام کا فرمانروائی مراد ہے جو فوجی طاقت مہیا کرنے اور وسائل جنگ کی فراہمی پر قادر ہو۔

دوسری شرط بلکہ حقیقتاً تیسری شرط یہ ہے کہ جہاد اس قوم سے ہو جس کو اسلام کی دعوت دی جا چکی ہے اور وہ انکار کی صورت میں جزیہ دینے پر آمادہ نہ ہوں، کیونکہ اصل مقصود ہدایت ہے نہ کہ جہاد، جہاد ایک ذریعہ و سیلہ ہے، نیز فقیہاء حنفیہ میں علامہ حسکفی نے تو اس کو مزید وضاحت سے لکھا ہے:

”وَلَا يَحْلُّ لَنَا أَنْ نَقَاتِلَ مَنْ لَا تَبْلُغُهُ الدُّعَوَةُ وَهُوَ إِنْ اشْتَهِرَ فِي زَمَانِنَا شَرْقاً وَغَربًاً لَكِنْ لَا شَكَ أَنْ فِي بَلَادِ اللَّهِ مَنْ لَا شَعُورٌ لَهُ بِذَلِكَ“ (دریختار ۳۰۸/۶)

(جن لوگوں کو اسلام کی دعوت نہ پہنچی ہو ہمارے لئے ان سے قاتل جائز نہیں گوہمارے عہد میں مشرق و مغرب میں اسلام پھیل پکا ہے، لیکن اس میں شبہ نہیں کہ خدا کی کائنات میں ایسے علاقے اب بھی موجود ہیں جہاں اسلام کا کوئی شعور نہیں)۔

پس معلوم ہوا کہ جہاد شرعی ہے، لئے امیر المؤمنین اور دعوت اسلامی کا ہونا ضروری ہے بغیر ان کے جہاد جہاد شرعی نہ ہوگا۔

دفاع ”دفع“ سے مشتق ہے، معنی: روکنے والا۔ دفاع کی صورت یہ ہو گی جو دفاع

کر رہا ہے وہ پہلے ظلم کا شکار ہونواہ حقیقتاً یا امکاناً، پھر دفاع کرے۔ اور دفاع کا حکم عرض کر پکا ہوں کہ واجب ہے، مدافعت انفرادی اور اجتماعی ہو سکتی ہے۔ پس حق مدافعت کے لئے شرعی امیر اور اجتماعی قوت ضروری نہیں جس کی شریعت میں ہر وقت اجازت ہے۔

پس مسلمانوں سے یہ کہا جاسکتا ہے کہ جب جان و مال اور عزت و آبرو خطرہ میں پڑ جائے تو وہ پر اندازی اور سرمیدگی کی راہ اختیار کرنے کے بجائے مقدور بھر آپ اپنی حفاظت کریں۔



دہشت گردی - اسلامی نقطہ نظر

سید محمد ذاکر حسین شاہ سیالوی
رکن اسلامی نظریاتی کونسل پاکستان

اسلام مذہب امن ہے، اس کے نزدیک کسی کی جان لینا بہت بڑا ظلم ہے اور سب سے بڑا جرم ہے، اسلام انسانوں کی زندگی کو بے خداہم سمجھتا ہے، ارشادِ ربانی ہے: "أَنَّهُ مَنْ قَتَلَ نَفْسًا بِغَيْرِ نَفْسٍ أَوْ فَسَادًا فِي الْأَرْضِ فَكَأَنَّمَا قَتَلَ النَّاسَ جَمِيعًا وَمَنْ أَحْيَاهَا فَكَأَنَّمَا أَحْيَا النَّاسَ جَمِيعًا" (سورہ مائدہ: ۳۲)۔

(بات یہ ہے جس نے کسی جان کو بغیر کسی جان کے بدالے کے یا بغیر زمین میں فساد چانے کے قتل کر دیا تو گویا اس نے سب انسانوں کو قتل کر دیا اور جس نے کسی جان کو زندگی دلائی تو گویا اس نے سب انسانوں کو زندگی دلائی)۔

اس سے پتہ چلا کر کئی بے گناہ کو مار دینا ساری انسانیت کا قتل ہے، اور کسی کو مارنے کی دو صورتیں یہاں آیت میں بیان ہوئیں۔

۱- اگر کوئی انسان کسی انسان کو مار دیتا ہے، تو اسے بدالے میں قتل کر دیا جائے گا۔

۲- کوئی شخص اللہ تعالیٰ کی زمین میں فساد پھیلاتا ہے، ڈاکے ڈالتا ہے، سڑکوں، راستوں، جنگلوں، پہاڑوں یا کئی مقام پر بھی انسانوں کو قتل کرتا ہے، مال لوٹتا ہے، عزت لوٹتا ہے، تو اسے جوابی طور پر سزا ملتی ہوگی، قرآن پاک نے "فساد فی الارض" (خدا کی زمین

میں فساد پھیلانا) کو بہت بڑا جرم قرار دیا ہے۔

۰ ”لَا تفسدوا فِي الْأَرْضِ“ (بقرہ: ۱۱) (تم زمین میں فساد نہ مچاؤ) کا واضح ارشاد دوسرے مقام پر ہے: ”لَا تفسدوا فِي الْأَرْضِ بَعْدَ إِصْلَاحِهَا“ (الاعراف: ۵۶) (جب اصلاح ہو چکی تو پھر زمین میں فساد نہ مچاؤ)، مزید ارشاد ربانی ہے: ”وَيَسْعُونَ فِي الْأَرْضِ فَسَادًا“ (ماائدہ: ۳۳) (اور وہ زمین میں فساد کی کوشش کرتے ہیں)۔

اس سے واضح ہوا کہ اسلام اللہ تعالیٰ کی زمین کو امن کا گھوارہ بنانا چاہتا ہے، وہ کسی قسم کے فساد کا قائل نہیں، فساد اور خرابی عدل و انصاف سے روکتی ہے۔

اسلام اور عدل:

ظلم و فساد سے روکنے کے لئے قرآن پاک نے عدل کو ضروری قرار دیا ہے، ارشاد ربانی ہے: ”اعدلوا هو أقرب للستقوی“ (ماائدہ: ۸) (انصاف کرو یہ تقوی کے بہت قریب ہے)، اس آیت نے بتایا کہ عدل و انصاف تقوی اور پرہیز گاری ہے، مزید ملاحظہ ہو: ”إِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ“ (ناء: ۹۸) (اور جب تم لوگوں میں فیصلے کرو تو عدل سے فیصلے کرو)۔

یہ لازمی امر ہے کہ مسلمانوں کو عدل سے فیصلے کرنے ہیں، عدل سے فیصلے تجھی ہو سکتے ہیں کہ شہادت صحیح صبح دی جائے، اسی کے سلسلے میں ارشاد ربانی ہے: ”وَأَقِيمُوا الشَّهادَةَ لِلَّهِ“ (طلاق: ۲) (اللہ تعالیٰ کے لئے گئی شہادت قائم کرو)۔

مزید ارشاد ربانی ہے: ”رَلَا تَكْتُمُوا الشَّهادَةَ وَمَنْ يَكْتُمْهَا فَإِنَّهُ أَثْمَ قَلْبِهِ“ (بقرہ: ۲۸۳) (اور تم گواہی نہ چھپاؤ، زوگواہی چھپاتا ہے تو یقیناً اس کا دل گنہگار ہے۔

مندرجہ بالا آیات سے یہ حقائق کھل کر سامنے آگئے کہ مسلمان کسی کو قتل نہیں کر سکتا،

کیونکہ بے گناہ کا قتل انسانیت کا قتل ہے، وہ کسی کی عزت تباہ نہیں کر سکتا، وہ کسی کا مال نہیں لوٹ سکتا، وہ کسی کو زخمی نہیں کر سکتا، وہ کسی کوڈ رانیں سکتا، وہ کسی کی عزتی نہیں کر سکتا۔

اگر وہ اقتدار میں آتا ہے تو انصاف کرتا ہے، اقتدار سے باہر ہوتا ہے تو انصاف کے لئے تگ و دو کرتا ہے، وہ ہر اس بات کی شہادت اپنے اوپر فرض سمجھتا ہے، جس کا اسے علم ہے، غور فرمائیں، جس فرد، جس معاشرے اور جس حکومت میں یہ صفات ہوں کیا وہ دہشت گرد ہے؟ یہ تو ایک مہذب معاشرے کے لئے بنیادی شرطیں ہیں، اسلام تو جروا کراہ کا بھی دشمن ہے۔

جبرا کراہ اور اسلام:

اسلام جبرا کسی کامنہ بہب تبدیل کرنے کا شدید مخالف ہے، ارشاد ربانی ہے:

”لَا إِكْرَاهٌ فِي الدِّينِ“ (بقرہ: ۲۵۶) (دین میں کوئی جبرا نہیں ہے)۔

آپ اپنی خواہش کے تحت کسی کو جبرا مسلمان نہیں کر سکتے، مزید ارشاد ربانی ہے:

”أَفَإِنْتَ تَكْرِهُ النَّاسَ حَتَّى يَكُونُوا مُؤْمِنِينَ“ (سورہ یونس: ۹۹) (کیا آپ لوگوں کو

محجور کریں گے کہ وہ ایمان لے آئیں)۔

جس نہ ہب میں جبرا جرم ہے، انصاف کا بول بالا ہو، فساد کی بیحث کئی ہو، قتل سب سے بڑا جرم ہو، وہ دہشت گرد ہو سکتا ہے؟ نہیں اور ہر گز نہیں، تو پھر اس کا مطلب یہ ہوا کہ دور حاضر میں غیر مسلم اقوام مسلمانوں پر اپنے مکروہ مقاصد کی تکمیل کے لئے دہشت گردی کا الزام لگاتی ہیں یعنی چوری میں چور کہہ رہا ہے، صدیوں سے وہ خود دہشت گردی میں بیٹلا ہیں وہ ٹیڑا رست ہیں، اور بے گناہوں پر الزام لگاتے ہیں۔

اسلام نے تو دہشت گروں اور باغیوں کے لئے شدید سزا میں رکھی ہیں، ملاحظہ ہو:

”لَا حِلَةَ لِأَنَّ لَوْكُوْنَ كَسْرَا نَوَالِلَهُ وَرَسُولُهُ كَمَقَابِلِ جَنَّگَ كَرْتَےَ هُنَّ اُورَزِ مِنْ مِنْ فَسَادِ

کے لئے تگ و دو کرتے ہیں یہ ہے کہ انہیں اچھی طرح قتل کر دیا جائے، یا صلیب پر چڑھادیے جائیں، یا ان کے ہاتھ پاؤں ایک دوسرے کے خلاف (دایاں ہاتھ بایاں پاؤں یا بایاں ہاتھ اور دایاں پاؤں) کاٹ دیجے جائیں، یا انہیں جلاوطن کر دیا جائے، یہ دنیا میں ان کے لئے رسومی ہے، اور آخرت میں ان کے لئے بڑا عذاب ہے (المائدہ: ٣٣)۔

رہی بات مسلمان ریاست میں غیر مسلموں سے سلوک کی تو مختصر آگز ارش ہے۔

غیر مسلموں سے سلوک:

اسلام غیر مسلموں سے حسن سلوک کا قابل ہے، وہ انہیں اپنی حکومت میں مدد ہی آزادی دیتا ہے، کمانے کی آزادی دیتا ہے، تعلیمی آزادی دیتا ہے، حتیٰ کہ ایسے کلمات کہنے پر بھی گرفت نہیں کرتا جن پر مسلمانوں کی گرفت ہوتی ہے۔

ہم پچھے تفصیلًا عرض کر چکے ہیں کہ غیر مسلموں کے حق میں وصیت کی جاسکتی ہے، انہیں صدقات دیے جاسکتے ہیں، خواہ وہ نقدی کی صورت میں ہوں، جنس کی صورت میں ہوں، یا غذائی اجناس ہوں، جو غیر مسلم اسلامی ریاست میں رہتے ہیں وہ ذمی ہیں، ذمی نگاہی ہے اور نہ ہی کوئی خراب لفظ، یہ ذمہ (ذامہ داری) سے بنا ہے، اس کا مطلب ہے ان کے مذہب، جان، مال اور املاک کی ذمہ دار مسلمان حکومت ہے، سیدنا فاروق عظمؓ نے ایسے ذمی کی ذمہ داری اٹھانے کا حکم دیا جو بڑھاپے کی وجہ سے قانونی نیکس نہیں دے سکتا تھا، اس کی ذمہ داری کا مطلب اسے روئی، کپڑا اور مکان مہیا کرنا تھا۔

”اسلام نے تو یہاں تک رعایت دی کہ اگر غیر مسلم آپ سے جنگ لڑتے قتل ہو گیا ہے تو اس کا مثلہ (شکل بگاڑنا) نہیں کریں گے، انہیں دھوکہ نہیں دیں گے“ (بایہ ۵۳۲، ۲)۔

”اگر وہ مسلمانوں کا مال اپنے ملک میں لے جائیں تقسیم کر لیں اور مسلمان وہاں غلبہ

پالیں تو یہ مال مسلمان قیمت دے کر واپس لیں گے، (ایضاً ۲۵۹)۔

اگر ذمی ہے، جزیہ (تحفظ کا نکیس) نہیں دیتا یا کسی مسلمان کو قتل کرتا ہے، یا نبی حکم علیہ السلام کی گستاخی کرتا ہے، یا کسی مسلمان عورت سے بدکاری کرتا ہے تو پھر بھی وہ ذمی رہے گا۔ (ہدایہ ۵۶۳/۲)۔

ان سب کے باوجود ابھی بھی ہم ہی مستوجب عذاب و عقاب ہیں، ابھی بھی ہم سے شکایت ہے۔

۔ خرد کا نام جنوں رکھ دیا جنوں کا خرد

اس مختصر تہبید اور سابقہ تحریر نے بہت سے مسائل واضح کر دیئے ہیں، اب سوالات کی طرف آتے ہیں:

۱۔ اسلامی نقطہ نظر سے دہشت گردی یہ ہے کہ بلا وجہ کوئی فرد یا کچھ افراد مل کر بے گناہ لوگوں کو قتل کرنا شروع کر دیں، مال لوٹنے لگ جائیں، جائیدادیں تباہ کرنے لگ جائیں، عصمت دری کرنے لگیں، یہ سب شہروں میں کریں، مجموعوں میں کریں، گھروں میں کریں، شاہراہوں پر کریں، جنگلوں میں کریں، ہوائی جہازوں، بھری جہازوں، گاڑیوں یا کسی بھی اور مقام پر کریں، طریقہ واردات یہ ہو کہ ڈر اور خوف پھیلایا دیں، اچانک فائرنگ کر کے، بم بلاست کر کے یا کسی بھی اور قسم کے جبر و شدید سے کریں، تو یہ دہشت گردی ہو گی۔

دہشت پھیلا کر کوئی مقصد حاصل کرنا دہشت گردی ہے، اور اس کی حقیقت یہی ہے جو ابھی ہم اور عرض کر چکے ہیں۔

اب بات بالکل واضح ہے کہ اسلام تو اسے محاربہ کہہ کر ایسے ظالم لوگوں کو شدید سزا دیتا ہے، جس کا ذکر ہم اور کر آئے ہیں، مزید برآں ہم اور پر واضح کر چکے ہیں کہ اسلام امن، آشنا

اور محبت کا نہ ہب ہے، وہ دہشت گردی کو گھناؤنا جرم تعین کرتا ہے، البتہ اب دنیا میں اپنے مکروہ انداز کے پیش نظر مسلمانوں کو دہشت گرد قرار دیا جا رہا ہے، یہ الزام سراسر ظلم و زیادتی ہے، یہ دیریا سور غیر وں کو بھی پتہ چل جائے گا کہ ان کا الزام بڑا جرم تھا۔

- ۲ - حکومتوں کے قیام کا مقصد انصاف قائم کرنا، عوام کے مسائل کا خیال رکھنا، ان کے مصالح کو دو کرنا، ظلم سے لوگوں کو بچانا اور خود ظلم نہ کرنا ہوتا ہے، اگر حکومت خود ظلم شروع کر دے اور تمام طبقات کے ساتھ عدل و مساوات کا سلوک نہ کرے اور ان کے ساتھ سیاسی و معاشی ناقصان بھی کرے یا کرائے تو یہ سب افعال ظلم و تعدی ہیں، اور ظلم کا دوسرا نام دہشت گردی ہے، ایسی حکومتیں اسلامی نقطۂ نگاہ سے دہشت گرد ہیں، خواہ وہ مسلم حکومتیں ہوں یا غیر مسلم حکومتیں ہوں۔ ایسی حکومتیں اپنے فرض سے بھی غفلت کے جرم کی مرتبک ہیں۔
اسلام نے تو ایسی حکومت کے احکام ماننے سے بھی روک دیا ہے اگر اس بات کی بہت وظاافت ہو، ارشادِ نبوی ہے:

”مالِ بُؤْمَرِ بِمَعْصِيَةٍ فَإِذَا أَمْرَ بِمَعْصِيَةٍ فَلَا سَمْعٌ وَلَا طَاعَةٌ“ (بخاری)

(۱۰۵۷/۲)

(جب تک اسے گناہ کا حکم نہ دیا جائے، جب حکومت گناہ کا حکم دے تو پھر اس کی بات نہ سنی جائے گی اور نہ ہی اس کی اطاعت کی جائے گی)۔
اب جو حکومت خود مجرم ہے ظالم ہے، طبقاتی کشمکش کی علمبردار ہے، اس کی اطاعت لازم نہیں رہتی۔

- ۳ - اگر حکومت کسی گروہ کے ساتھ ظلم و تعدی اور نا انصافی کو روک رکھتی ہے تو اس کے خلاف

احتجاج ہوگا، اللہ کے رسول ﷺ نے اسے افضل الجہاد قرار دیا ہے۔ ارشادِ نبوی ﷺ کا ترجمہ ہے: ”سب سے بہتر جہادِ ظالم حاکم کے سامنے کلہ حق کہنا ہے۔“

یہ حدیث تقریباً سب معتبر کتابوں میں موجود ہے، دوسری حدیث کا مفہوم یہ ہے: ”منکر کو ہاتھ سے روکو، ایسا نہ کر سکو تو زبان سے روکو، یہ بھی نہ ہو سکے تو دل سے برآجھو، مگر یہ سب سے ضعیف ایمان ہے۔“

اگر آپ اس سلسلہ میں مارد یئے جائیں تو یہ شہادت ہے، اپنی جان، اپنے مال اور اپنی عزت و آبرو کی حفاظت میں موتِ اسلام کے نزدیک شہادت ہے، اللہ کے رسول ﷺ کے اس ارشاد کو سب مشہور کتبِ حدیث میں محدثین نے نقل کیا ہے۔

رہی بات یہ کہ ایسا عملِ دہشت گردی تو نہیں؟ تو عرض ہے کہ دہشت گردی بے گناہوں کے قتل و غارت کا نام ہے، تفصیل اوپر گزر چکی ہے، عمل تو دہشت گردی کا رد عمل ہے، اور حق طلبی ہے، حق طلبی اسلام، دیگر سب مذاہب اور انسانیت دوستِ عادل حکومتوں کے نزدیک نہ صرف جائز بلکہ لازم ہے، اسلامی تاریخ میں سیدنا امام حسین علیہ السلام اور سیدنا امام احمد بن حنبل اور بر صغیر میں حضرت مجدد الف ثانیؓ نے طلب حقوق کے لئے جابر حکمرانوں سے بلکری، حکمرانوں نے دہشت گردی کا راستہ اپنایا اور ان حضرات نے جرأت و شہادت کی نئی تاریخ لکھی، ایسی دہشت گردی کے خلاف اگر کلمہ حق کہانہ گیا تو پھر ریاستی دہشت گردی کبھی ختم ہونے میں نہیں آئے گی، لہذا تاحد مقدرات اسے ختم کرانے کے لئے جدوجہد لازم ہے۔

۲۴۔ اسلام بدله لینے کی اجازت صرف مجرم سے دیتا ہے، اور اس سلسلہ میں یہ بھی حکم ہے کہ اس کے ظلم سے زائد بدله نہ لیا جائے، مثلاً کسی نے اگر کسی فرد کی نائگ توڑی ہے تو اسلام اس کی دونوں نائکیں توڑنے کی اجازت نہیں دیتا، اور نائگ کو دو جگہ سے توڑنے کی اجازت بھی نہیں دیتا،

اگر کوئی ایسا کرتا ہے تو اسے اس زیادتی کا بدلہ دینا ہوگا۔

اسلام تو عفو و رغز کا مدد ہب ہے، اگر کوئی زیادتی کرتا ہے تو اسے معاف کر دینا بہتر ہے، اللہ کریم کے ہاں اس کا بہت اجر ہے، اگر بدلہ ہی لینا ہے تو وہ اس کی زیادتی کے مطابق ہوگا اس سے زائد نہیں۔

اب اگر کسی گروہ نے بدلے لیتے ہوئے اس گروہ سے ہٹ کران کے ہم مذہبوں یا ہم وطنوں یا ہم جنسوں یا ہم زبانوں کو مارنے کی زیادتی کی تو اسلام قطعاً اس کی اجازت نہیں دیتا، اور بے گناہ کسی فرد کو مارنا اسلام کے نزدیک پوری انسانیت کو قتل کرنا ہے، اوپر قرآن پاک کے حوالے سے ہم ذکر کرائے ہیں۔

قصاص لینے کا فائدہ یہ ہے کہ آئندہ الیک احتمان کو ششیں رک جاتی ہیں، ارشادِ باری

ہے:

”ولکم فی القصاص حیاة یا اولی الالباب لعلکم تتفون“ (البقرہ: ۱۷۹)

(اور تمہارے لئے قصاص (بدلے) میں اے عقل والو! زندگی ہے تا کہ تم نجح جاؤ)۔

لیکن اس بدلے میں زیادتی و تعددی کی اجازت نہیں، ارشادِ باری ہے:

”یا ایها الذین آمنوا کتب عليکم القصاص فی القتلی الحر بالحر
والعبد بالعبد والأنثی بالأنثی فمن عفى له من أخیه شئ فاتیع بالمعروف وأداء
إليه بیاحسان“ (سورۃ البقرۃ: ۲۸۱) (ایماندار و مقتولوں میں بدلہ تم پر لازم قرار دیا گیا ہے، آزاد کے بدلے وہی آزاد، غلام کے بدلے وہی غلام، اور عورت کے بدلے وہی عورت، جسے بھائی کی طرف سے کچھ معافی مل جائے تو معروف طریقے سے پیروی اور حسن سلوک سے ادا گیکی ہے)۔
آپ نے ملاحظہ فرمایا کہ زیادتی کی اجازت نہیں اور معافی کی تھیں کی گئی، مزید

ملاحظہ ہو:

”وَإِنْ عَاقِبَتْمُ فَعَاقِبُوا مِثْلُ مَا عَوْقِبْتُمْ بِهِ وَلَئِنْ صَبَرْتُمْ لَهُوَ خَيْرٌ لِلصَّابِرِينَ“
 (الخل: ۱۲۶) (اور اگر تم بدله لو تو اتنا بدله لو جتنی تمہیں تکلیف دی گئی ہے، اور اگر تم صبر کرو (بدله نلو)
 تو یہ بات صبر کرنے والوں کے لئے بہتر ہے)۔
 حاصل کلام یہ کہ بے گناہوں کو گنہگاروں اور مجرموں کے بدله میں قتل کرنا جرم ہے
 جس کی سزا بھلگتا ہو گی، اسلام ایسے فعل کی قطعاً اجازت نہیں دیتا۔

۵۔ ہم اور پر عرض کر آئے ہیں کہ اسلام دہشت گردی کے سخت خلاف ہے، اور وہ
 دہشت گردوں کو سخت سزا نہیں بھی دیتا ہے، اس کا مطلب یہ ہوا کہ مخفی حرکات از قم دہشت گردی
 وغیرہ کا قانونی گرفت سے اسلام جواب دیتا ہے۔

مگر اسلام مراجا ہر مسئلے کی تہہ تک پہنچنے کے لئے اس کے اسباب و عمل کی تلاش کرتا
 ہے، اور پھر وہ ان اسباب کو ختم کرنے پر توجہ دیتا ہے، مثلاً دہشت گرد غربت کے ہاتھ سے نگ
 آ کر یہ حرکات کرتے ہیں، تو اسلام ان کی ملازمتوں کا بندوبست کرتا ہے، بیت المال سے ان کی
 مدد کرتا ہے، اگر دہشت گردی کا کوئی اور سبب ہے تو اسے دور کرنے کی کوشش کرتا ہے، تاکہ بیش
 کے لئے دہشت گردی کا سد باب ہو سکے، مختصر لفظوں میں ہم یوں کہہ سکتے ہیں کہ اسلام بدکار سے
 بڑھ کر بدی کا دشمن ہے، جب بدی ہی نہیں ہو گی تو بدکار کیسے وجود پذیر ہو گا۔

یہی وجہ ہے کہ اسلام نے دہشت گردوں کے مدگاروں کا نیٹ و رک تورنے کا حکم دیا
 ہے، حنفی، مالکی اور حنبلی فقہاء اس بات پر متفق ہیں کہ:

”لَوْ اجْتَمَعَ الْخَارِبُونَ فَبَاشَرُوهُمْ بَعْضَهُمْ الْقَتْلُ وَالْأَحْدَادُ، وَكَانَ بَعْضُهُمْ
 رَدِءًا أَكَانَ لِلرَّدِءِ حُكْمُ الْخَارِبِينَ فِي جَمِيعِ الْأَحْوَالِ وَذَلِكَ لِلَا كِتْفَاءَ بِوُجُودِ
 الْخَارِبَةِ سَوَاءَ باشَرُوهُمْ الْقَتْلَ أَوْ لَمْ يَاشُرُوهُ فِي قَامَ الْحَدِّ عَلَيْهِمْ جَمِيعًا“ (النفقہ)

علی المذاہب الاربعہ ۵/۲۰۱۴ طبع یادت)

(اگر جنگجو (دہشت گرد) اکٹھے ہو جائیں، کچھ قتل و گرفت کرنے لگ جائیں اور کچھ ان کے پشیمان اور محافظ بن جائیں تو سب حالات میں ان مخالفتوں کے لئے بھی حکم دہشت گردوں جیسا ہوگا، کیونکہ اصل مطلب تو سب کا محاربہ (دہشت گردی) ہی ہے، خواہ ان میں سے کچھ قتل کر رہے ہوں یا نہ کر رہے ہوں، لہذا ان سب پر حد (سزا) لا گو ہوگی)۔

یہ بات آچکی ہے کہ دہشت گردی شروع ہے تو اسے سارے حکومتی ذرائع سے کپل دینا ضروری ہے، اور پھر ان اسباب کا دور کرنا بھی لازم ہے جن کی وجہ سے دہشت گردی شروع ہوئی تھی تاکہ دہشت گرد پھر وجود میں نہ آسکیں۔

۶۔ اسلام اپنے عادلانہ معاشرہ میں کسی کو کسی پر حملہ کی قطعاً اجازت نہیں دیتا، اور ایسے مفسد کو پوری قوت سے گرفت میں لیتا ہے، کسی پر حملہ خواہ وہ جان لینے کے لئے ہو یا مال و عزت کی بر بادی کے لئے ہو ”فساد فی الأرض“ (زمین میں فساد برپا کرنے) کے ضمن میں آتا ہے، ہم پیچھے قرآنی حوالوں سے ثابت کر آئے ہیں کہ اللہ تعالیٰ کی زمین میں فساد برپا کرنا بہت بڑا گناہ اور قابل موافذہ جرم ہے۔

اگر حملہ ہو جائے تو اسلام نے دفاع کا حق دیا ہے، نبی رحمت ﷺ کا ارشاد ہے:

”روی الترمذی وغیره عن سعید بن زید رضي الله عنه قال: قال رسول الله ﷺ: من قتل دون ماله فهو شهيد ومن قتل دون دمه فهو شهيد ومن قتل دون دينه فهو شهيد ومن قتل دون أهله فهو شهيد، قال: وهو حديث حسن“ (کتاب الفتنہ ۵/۸۰)

(ترمذی وغیرہ نے سعید بن زید سے روایت کیا انہوں نے کہا کہ نبی رحمت ﷺ نے

فرمایا: جو اپنے ماں کی حفاظت میں قتل کر دیا گیا وہ شہید ہے، اور جو اپنی جان بچاتے مارا گیا وہ شہید ہے، جو اپنے دین کے تحفظ میں مارا گیا وہ شہید ہے، جو گھروالوں کی حفاظت کرتے مارا گیا وہ شہید ہے، امام ترمذی نے فرمایا: سند آیہ حدیث حسن ہے)۔

مندرجہ بالا باتوں کے تحفظ میں مارا جانے والا شہید ہے، مزید وضاحت کے لئے

مندرجہ ذیل حدیث بھی سامنے رکھ لیں تاکہ مسئلہ سمجھنے میں آسانی ہو:

”وروی مسلم عن أبي هريرة رضى الله عنه قال: جاء رجل إلى رسول

الله ﷺ فقال: يا رسول الله! أرأيت إن جاء رجل ي يريدأخذ مالي؟ قال: لا تعطه

مالك، قال: أرأيت إن قاتلني؟ قال: قاتله، قال: أرأيت إن قتلني؟ قال: فأنت

شهید، قال: أرأيت إن قتلتة؟ قال: فهو في النار“ (الفتنۃ علی المذاہب الاربعة ۲۸/۵)۔

(امام مسلم نے حضرت ابو ہریرہؓ سے روایت کیا ہے کہ ایک آدمی رسول اللہ ﷺ کی

خدمت میں حاضر ہو کر عرض کرنے لگا، اے اللہ کے رسول! آپ کی رائے کیا ہے اگر ایک آدمی

آنے اور میرا مال لینا چاہے؟ آپ ﷺ نے فرمایا: اپنا مال اسے نہ دے، اس نے عرض کیا: اگر

وہ مجھ سے لڑنے لگ جائے تو آپ کا کیا حکم ہے؟ فرمایا: اس سے لڑائی کر، اس نے عرض کیا: اگر

وہ مجھے قتل کر دے؟ فرمایا: پھر تو شہید ہے، اس نے عرض کیا: اور اگر میں اسے مار دوں تو پھر آپ کا

ارشاد کیا ہے؟ ارشاد ہوا: وہ پھر جنمی ہے)۔

ان احادیث کو سمنے رکھ کر فقہاء نے جو آراء دی ہیں علامہ الجزیری کتاب کے

مذکورہ بالا صفحہ پر لکھتے ہیں، طوات کے خوف سے ترجمہ پیش ہے:

”اس پر سب فقہاء کا تفاق ہے کہ اگر کوئی شخص کسی شخص پر ہجوم کر آئے تاکہ اس کا مال

لے لے یا اسے قتل کر دے اور واقعہ شہر کا ہو، جہاں مددگاری کی طرف سے نہیں ہوتا، یا وہ شہر یا صحرائیں س کے گھروالوں کی ہٹک عزت کا رادہ رکھتا ہو تو اسے اختیار ہے کہ

اس مجرم کو زخمی کر دے اور مسلمانوں سے مدد چاہے یا فوج سے مدد طلب کرے، اگر وہ زخمی ہو کر بازا آ گیا، جھوڑ کے چلا گیا تو اب اس سے مزید قتال کی ضرورت نہیں ہے، اگر وہ بازنہیں آیا پھر بھی مال لینے قتل کرنے یا اس کے گھروالوں میں سے کسی کو قتل کرنے یا اس کے حرم میں داخل ہونے (بیوی، بیٹی، بہن، ماں، کسی محروم عورت، نوکرانی، لوڈی یا بچے) کے لئے آگے بڑھایا گھر سے باہر چوکیدار کو قتل کر دیا تاکہ اندر جا کر بدکاری کا ارتکاب کرے یا ان خواتین میں سے کسی کو جبراً اٹھائے جائے تو اب خاندان کے سربراہ پروا جب ہے کہ جتنی قوت ہو اس سے خاتون کا دفاع کرے، اور ہر قسم کا اسلحہ استعمال کرے، اگر وہ صرف ضرب، تھپڑ، لامھی، اسلحہ یا کسی اور سے دفاع کر سکتا ہے تو اس حالت میں اسے مارنا ضروری ولازم ہے، ہاں مارتے وقت پہلی بار میں ہی اسے قتل کرنے کی نیت نہ کرے، بلکہ ایسے مقامات پر مارے کہ وہ (زخمی ہو) مر نہیں، اگر اس نے اپنی جان بچانے، مال یا عزت کا تحفظ کرتے ہوئے اسے مارا اور وہ زیادتی کرنے والا مر گیا تو اب اس شخص پر نہ قصاص ہے نہ بدلہ ہے نہ دیت ہے، نہ کفارہ ہے، نہ ہی قیامت کے دن کوئی گناہ ہے اور نہ ہی حاکم کی طرف سے کوئی تعزیر ہے، (اس ظالم ڈیکیت) کا خون رائیگاں ہے، اگر دفاع کرنے والا مظلوم اس چور ظالم کے ہاتھوں قتل ہو گیا تو شہید ہے اور فی سبیل اللہ عز و جل مجاہد کا ثواب ہے۔

اس طویل اقتباس سے بات واضح ہو گئی کہ ایسی حالت میں دفاع واجب ہے، الحمد للہ سب سوالات کے جوابات حتی الوعظ ہو گئے، فقیر ان دنوں بہت علیل ہے یہاں میں یہ گزارشات مذہبی فریضہ سمجھ کر مختصرًا تحریر کر دی ہیں، اللہ کریم اس جهد مقلل کو قبولیت کے شرف سے نوازیں۔



اسلام میں امن و سلامتی

مولانا محمد مصطفیٰ قاسمی آواپوری

شکر پور بخوارہ، در جنگ

۱۔ دہشت گردی کی تعریف اور حقیقت:

بے قصور، بے خطا، بے جرم اور معصوم افراد و گروہ کو ہراساں و پریشان کرنا، لوگوں پر دھاندی اور زبردستی کرنا، ناجائز مقاصد کی تکمیل کے لئے ظلم و تم کرنا، بیبیت پھیلانا اور ستانا، طاقت و غرور کے بل بوتے پر دوسروں کے املاک پر قبضہ کر لینا اور ظلم کرنا سارا سارا حرام ہے، جس کی حرمت قرآن و حدیث اور اجماع سے ثابت ہے، اللہ تعالیٰ کا ارشاد ہے: ”ولَا ترکنوا إلَى الَّذِينَ ظَلَمُوا فَتَمْسِكُمُ النَّارُ وَمَا لَكُمْ مِنْ دُونِ اللَّهِ مِنْ أُولَيَاءٍ ثُمَّ لَا تَنْصُرُونَ“ (سورہ ہود، ۱۱۳)۔

(اور مت جھکوان کی طرف جو ناظم ہیں پھر تم کو لگے گی آگ اور کوئی نہیں تمہارا اللہ کے سوامدگار پھر کہیں مدد نہ پاؤ گے)۔

حدیث میں ہے:

”حضرت ابوذر رضی عنہ نبی اکرم صَلَّیَ اللہُ تَعَالَیٰ عَلَیْہِ وَاٰلِہٖہ وَسَلَّمَ سے اور آپ صَلَّیَ اللہُ تَعَالَیٰ عَلَیْہِ وَاٰلِہٖہ وَسَلَّمَ تبارک و تعالیٰ سے روایت کرتے ہیں کہ اللہ تعالیٰ نے فرمایا اے میرے بندے میں نے اپنے اوپر ظلم کو حرام کر لیا ہے اور تم لوگوں کے درمیان بھی ظلم کو حرام کر دیا ہے، لہذا تم لوگ ایک دوسرے پر ظلم مت کرو، اے میرے

بندے سارے کے سارے لوگ گمراہ ہیں تو اس کے جس کو میں نے بدایت دی ہے، اس لئے تم لوگ مجھے ہی سے بدایت طلب کرو، تم کو میں صراط مستقیم کی بدایت کروں گا،” (مسلم ۳۱۹/۲)۔

”حضرت ابو ہریرہؓ سے روایت ہے کہ رسول اللہ ﷺ نے ارشاد فرمایا: جس شخص نے اپنے کسی بھائی کی عزت یا اور کسی چیز پر ظلم کیا ہواں کو چاہئے کہ وہ آج ہی اس سے معاف کرائے اس سے پبلے کر دہم و دینا نہ رہیں، اس لئے کہ قیامت کے دن اگر اس کا کوئی نیک عمل ہوگا تو اس میں سے اس کے ظلم کے بقدر لے لیا جائے گا، اور اگر اس کے پاس نیکیاں نہ ہوں گی تو مظلوم کی بدیاں لے کر اس پر ڈال دی جائیں گی،“ (بخاری ارج ۳۲۱، موسوعۃ الفتنیہ ۱۷۰/۲۹) (اور ظلم کے حرام دیکھئے: فتح الباری ۵/۱۴۲۶)۔

”وأجمع الفقهاء على تحريم الظلم“ (الموسوعۃ الفتنیہ ۱۷۰/۲۹) (اور ظلم کے حرام ہونے پر تمام فقهاء کرام کا اجماع ہے)۔

اسلام پوری دنیا سے دہشت پسندی و دہشت گردی کو ختم کرنے کا حکم دیتا ہے نہ کہ دہشت گردی کو پھیلانے کا، البتہ اگر ظالم کے ظلم کو ختم کرنے کے لئے، فتنہ و فساد کو دباۓ کے لئے اور نوع انسانی کو خطرہ سے بچانے کے لئے طاقت کا استعمال کیا جائے تو وہ دہشت گردی و دہشت پسندی کے زمرہ میں نہیں آتا۔ اس کے ولائل قرآن و حدیث میں صراحت کے ساتھ مذکور ہیں۔ لیکن عصر حاضر میں جو دہشت گردی و دہشت پسندی کا نعرہ لگا کر دنیا سے دہشت گردی کو ختم کرنے کے لئے آگے آتا ہے اور عالم اسلام یا غیر عالم اسلام پر جوفوجی کا رواہی کی جاتی ہے یہ سراسر دہشت گردی ہے اور شرعی نقطہ نظر سے ایسی کا رواہی سراسر حرام ہے۔

۲- حکمران کے دہشت گردی کرنے کی صورت میں رعایا پر اس کا دفع کرنا لازم ہے: یہ حقیقت ہے کہ بعض اوقات حکومتیں اپنے ملک میں بننے والے تمام طبقات کے

ساتھ عدل و مساوات کا سلوک نہیں کرتیں، بلکہ بعض طبقات کے ساتھ سیاسی و معاشی نا انصافی روکھی جاتی ہے، اور کبھی تو ان کی جان و مال کے تحفظ میں بھی دانستہ کو تباہی سے کامل بیجا تا ہے، یا سرکاری سطح پر ایسی مددیریں کی جاتی ہیں کہ وہ طبقہ جانی و مالی نقصان سے دوچار ہو، تو ایسی صورت میں اگر مسلمان کی حکومت سے مقابلہ کرنے میں یقیناً کامیابی کی امید ہو تو ڈٹ کر حکومت کا مقابلہ کرنا چاہئے، ورنہ صبر کے علاوہ کوئی چارہ کا نہیں۔

۳۔ مظلوم طبقے کا احتجاج کرنا اور اپنی ناراضگی ایوان حکومت تک پہنچانا جائز ہے:

اگر کسی گروہ یا طبقہ کے ساتھ نا انصافی روکھی جاتی ہے تو اس پر شرعی نقطہ نظر سے احتجاج اور عمل کا اظہار جائز ہے اور مظلوم کا ظلم کے خلاف اٹھ کھڑا ہونا کسی بھی حال میں وہشت گردی کے دائرہ میں نہیں آئے گا، جمہوری ملک میں مسلمانوں (اور غیر مسلموں) کے لئے اپنے حقوق کے حصول اور تحفظ کی غرض سے جمہوری طریقہ پر احتجاج کے تمام جائز مسائل کو اختیار کرنا درست ہے، ان میں ابھی ٹیشن کرنا، ہڑتاں کرنا وغیرہ داخل ہے، البتہ تشدد و تعدی کا راستہ اختیار کرنا جس سے کسی فرد یا گروہ کی یا عوامی املاک کو نقصان پہنچے، مسافروں کو تکلیف ہو، راستے بند ہو جائیں، جائز نہیں، کیونکہ اسلام اس بات کی اجازت نہیں دیتا کہ ہم احتجاج کے طور پر کسی کا گھر اور سامان جلا دیں، یا زیادتی تو حکومت کی ہو اور ہم عوام کو ضرر پہنچائیں یہ عقل مندی کی بات نہیں ہے، پہلک عوام یا حکومت و سرکار کی املاک کو نقصان پہنچانا اور جلانا کسی بھی حال میں جائز نہیں ہے۔ احتجاج اور ناراضگی کے اظہار کے لئے اپنی آواز ایوان حکومت تک پہنچانا شرعی حدود میں رہ کر بلا تذبذب و بلا چوس و چراں جائز و مباح ہے۔

حضرت مولانا مفتی مشفع صاحبؒ اپنی تفسیر معارف القرآن جلد دوم میں یوں

رقم طراز ہیں:

”ان آیات میں سے پہلی آیت اور دوسری آیت دنیا سے ظلم و جور کے مٹانے کا ایک قانون ہے، مگر عام دنیا کے قوانین کی طرح نہیں جس کی حیثیت صرف آمرانہ ہوتی ہے، بلکہ ترغیب و تہذیب کے انداز کا ایک قانون ہے جس میں ایک طرف تو اس کی اجازت دے دی گئی ہے کہ جس شخص پر کوئی ظلم کرے تو مظلوم اس کے ظلم کی شکایت، یا کسی عدالت میں چارہ جوئی کر سکتا ہے، جو عین عدل و انصاف کا تقاضا اور انساد و جرام کا ایک ذریعہ ہے، لیکن اس کے ساتھ ایک قید بھی سورہ نحل کی آیت میں مذکور ہے: ”یعنی اگر کوئی شخص تم پر ظلم کرے تو تم بھی اس سے ظلم کا بدلہ لے سکتے ہو، مگر شرط یہ ہے کہ جتنا ظلم و تعدی اس نے کیا ہے بدلہ میں اس سے زیادتی نہ ہونے پاؤے ورنہ تم ظالم ہو جاؤ گے، جس کا حاصل یہ ہے کہ ظلم کے جواب میں ظلم کی اجازت نہیں بلکہ ظلم کا بدلہ انصاف سے ہی لیا جاسکتا ہے، اسی کے ساتھ یہ بھی ہدایت ہے کہ بدلہ لینا اگرچہ جائز ہے مگر صبر کرنا اور معاف کر دینا بہتر ہے..... یہ ہے دفع ظلم اور اصلاح معاشرہ کا فرق آنی اصول اور مرتبیانہ انداز کہ ایک طرف برابر کے انتقام کا حق دے کر عدل و انصاف کا بہترین قانون بنادیا، دوسری طرف مظلوم کو اعلیٰ اخلاق کی تعلیم دے کر عفو و درگذر پر آمادہ کیا، جس کا لازمی نتیجہ وہ ہے جس کو فرق آن کریم نے دوسری جگہ ارشاد فرمایا: ”یعنی جس شخص کے اور تمہارے درمیان دشمنی تھی اس طرز عمل سے وہ تمہارا مخلص دوست بن جائے گا،“ (معارف القرآن ۲/۵۹۳، ۵۹۴)۔

۲- غیر مجرمین سے بدلہ لینا جائز نہیں ہے:

اگر ایک طبقہ کی طرف سے ظلم و زیادتی ہو، جس میں اس طبقہ کے کچھ افراد شریک ہوں تو مظلوموں کو ظلم کرنے والے روح کے ان لوگوں سے بدلہ لینا جائز نہیں ہے جو بے قصور ہوں اور جو خود اس ظلم میں شامل نہ ہوں۔

اللہ تعالیٰ کا ارشاد ہے: ”وَقَاتَلُوا فِي سَبِيلِ اللہِ الَّذِينَ يَقْاتَلُونَكُمْ وَلَا تَعْتَدُوا

إن الله لا يحب المعتدين” (سورة بقرة: ١٩٠) (اور لڑواللہ کی راہ میں ان لوگوں سے جو لڑتے ہیں تم سے اور کسی پر زیادتی مت کرو، بے شک اللہ تعالیٰ ناپسند کرتا ہے زیادتی کرنے والوں کو)۔

نیز فرمایا: ”فمن اعتدى عليكم فاعتدوا عليه بمثل ما اعتدى عليكم واتقوا الله واعلموا أن الله مع المتقين“ (سورة بقرة: ١٩٣) (پھر جس نے تم پر زیادتی کی تم اس پر زیادتی کرو جیسی اس نے زیادتی کی تم پر اور دُرستے رہو واللہ سے اور جان لو کہ اللہ ساتھ ہے پہیز گاروں کے)۔

ان دونوں آیتوں سے یہ بات المشرح ہو گئی کہ غیر مجرمین اور غیر مقاتلين سے بدھ لینا اور ان کو جان سے مارڈانا قطعاً جائز نہیں، اور اگر کسی مسلمان نے اس کی خلاف ورزی کرنے کو بہتر سمجھا تو پھر عند اللہ مجرم قرار پائیں گے۔

اسی قسم کے سوال کے جواب نمبر ۲۶۳ کے تحت حضرت مولانا مفتی محمد کفایت اللہ تحریر فرماتے ہیں: ” مجرموں کو گرفتار کرانا یا ان سے انتقام لینا تو صحیح ہے، مگر اصل مجرم گرفتار نہ ہو سکیں تو ان کے عوض میں دوسرے بے گناہوں پر حملہ کرنا اور انہیں مارنا صحیح نہیں ہے،“ (کفایت الام ۳۴۹، ۶)۔

Rahat و خوشی میں شکر کرنا اور مصائب و آلام میں صبر کرنا اسوہ حسنہ ہے:

”عن صهیب قال قال رسول الله ﷺ: عجبًا لأمر المؤمن إن أمره كله له خير وليس ذلك لايحصل إلا للمؤمن إن أصابته ضراء شكر فكان خيراً له وإن أصابته ضراء سبب فكان خيراً له“ (مسلم ۲۱۳، کتاب الزهد، باب فی احادیث متفقۃ) (حضرت صہیبؓ سے روایت ہے کہ رسول اللہ ﷺ نے ارشاد فرمایا: مؤمن بنده کا معاملہ بھی عجیب و غریب ہے۔ کہ اس کا ہر معاملہ اس کے واسطے خیر ہی خیر ہے، یہ بات مومن بنده کے سوا اور کسی کو حاصل نہیں ہے، اگر اس کو راحت و خوشی پہنچتی ہے تو وہ اپنے رب کا شکر ادا کرتا ہے

اور یہ اس کے لئے خیر ہے، اور اگر اسے مصالحت اور غم پہنچتے ہیں تو وہ صبر کرتا ہے اور یہ بھی اس کے لئے سر اسر خیر ہے۔

ہر انسان کو زندگی میں دو حالتیں پیش آتی ہیں، کبھی خلاف طبع احوال پیش آتے ہیں، اور کبھی موافق طبع، کبھی ناخوشگوار اور دل شکن امور سے واسطہ پڑتا ہے اور کبھی خوشگوار اور سرت خیز حالات سے، کبھی بندہ مصالحت و بلیات سے دوچار ہو کر مولوں و مخزوں ہوتا ہے اور اسے یوں محسوس ہوتا ہے جیسے چمنستان زندگی کے سارے پھول مر جھاگئے ہیں اور کبھی راحت و آرام کی حیات آفریں ہوا میں پا کر مر جھائے پھول اچانک شفقت و شاداب ہو جاتے ہیں، غرض ہر شخص ان دونوں حالات سے دوچار ہوتا رہتا ہے، بالخصوص ہندوستان کے مسلمانوں کے اوپر یہ احوال آتے رہتے ہیں، ہمیں بھی شکر و صبر کرنے کی ضرورت ہے، اور شریعت مطہرہ کی روشنی میں اپنی زندگی طے کرتے رہیں، ہماری تہذیب اور اسلامی تعلیم یہی ہے، غیر مجرمین کو مارنا صحیح نہیں ہے۔

۵- دہشت گردی دراصل محرومی اور ناصافی کی کوکھ سے جنم لیتی ہے:

جہاں بھی دہشت گردی پیدا ہوتی ہے وہاں اس کے کچھ بنیادی اسباب و محکمات ہوتے ہیں، جیسے کسی گروہ کے ساتھ معاشی یا سیاسی یا سماجی یا ملی و مذہبی ناصافی، یا کسی گروہ کے اندر طاقت و قوت کے ذریعہ حکومت اور معاشی وسائل پر تسلط حاصل کر لینے کی خواہش، ان اسباب و ملک کے تدارک اور استعمال کے لئے اسلام نے ہدایات و اصول دیئے ہیں، اگر ان کے مطابق پوری انسانیت عمل پیرا ہو تو یہ دہشت گردی خود بہ خود پوری دنیا سے ختم ہو جائے گی۔

اب ہم دونوں شقوں کے احکام الگ الگ بیان کریں گے:

۱- کسی گروہ کا دوسرے گروہ کے ساتھ دہشت گردی کرنا: شریعت مطہرہ نے پانچ چیزوں کی حفاظت و صیانت کی بنا پر قفال کرنے کی اجازت دی ہے تاکہ پوری دنیا سے

وہشت گردی کا ختم نیست و نابود ہو جائے وہ مندرجہ ذیل ہیں: ۱- تحفظ دین، ۲- تحفظ جان، ۳- تحفظ عقل و شعور، ۴- تحفظ نسب، ۵- تحفظ مال (الموسوعۃ الفقیریہ، ۱۵۳، ۱۶۳)۔

تحفظ دین: عمومی اصول کے مطابق ملک میں رہنے والے تمام شہریوں کو مکمل مددی اور فطری آزادی حاصل ہوتی ہے۔

تحفظ جان: کسی بھی حکومت میں ہر انسان کو حرکت و عمل کی آزادی ہوتی ہے، لیکن کوئی ایک یا چند افراد اس کی آڑ میں ملک میں خوزیریزی و دہشت گردی شروع کر دیں تو حکومت کے لئے جائز بلکہ ضروری ہو گا کہ وہ ایسے لوگوں کے خلاف سخت کارروائی کر کے عام لوگوں کی حفاظت جان کا انتظام کرے۔

تحفظ عقل و شعور: اس دنیا میں ہر انسان کو کھانے پینے کی آزادی ہے، یہ ایک عمومی قاعدہ ہے جس ملک و قوم کا ہر فرد مستفید ہو سکتا ہے، مگر کوئی اس آزادی کا غلط استعمال کرے اور شراب، ہیر و بن یا دیگر منشیات کا استعمال شروع کر دے تو ایسی کسی بھی چیز کے کاروبار پر پابندی لگانے کا حکومت کو اختیار ہو گا، اس لئے کہ اگر یہ تادبی کارروائی نہ کی جائے گی تو پورا معاشرہ نشہ کا ایسا عادی ہو جائے گا کہ ملک و جماعت کا سارا نظام درہم برہم ہو جائے گا جس میں اچھے عقل و شعور اور گہرے ادراک و تمیز و اے لوگوں کی ضرورت پڑتی ہے۔

تحفظ نسب: جنسی معاملات میں باہمی رضا مندی سے کوئی بھی مشروط عقد و پیمان انسان کر سکتا ہے، لیکن اگر کوئی اس باب میں بے راہ روی کا مرتكب ہو اور غیر شرعی و غیر قانونی طریقوں میں جنسی تسلیکین کا سامان تلاش کرے تو حکومت کے لئے اجازت ہو گی کہ وہ ایسے لوگوں پر حد ذاتاً جاری کر کے انسانی نسل کا تحفظ کرے ورنہ حلال و حرام نسل میں تمیز مشکل ہو جائے گی۔

تحفظ مال: دولت کمانے کی بھی ہر انسان کو پوری آزادی ہے لیکن اگر کوئی شخص اس میں غلط راستے اختیار کرے، مثلاً لوٹ مار، چوری، ڈیکھتی کے راستے سے دولت کمانے کی کوشش کرے

تو ایسے تمام لوگوں کے خلاف شرعی تادبی کا روای کرنا حکومت کے لئے ضروری ہو گا ورنہ پورا ملک اقتصادی بحران کا شکار ہو جائے گا۔

”إنما جزاء الذين يحاربون الله ورسوله ويسعون في الأرض فساداً أن يقتلوا أو يصلبوا أو تقطع أيديهم وأرجلهم من خلاف أو ينفوا من الأرض ذلك لهم خزي في الدنيا ولهم في الآخرة عذاب عظيم“ (سورة مائدہ: ٣٣) (یہی سزا ہے ان کی جوڑائی کرتے ہیں اللہ سے اور اس کے رسول سے اور دوڑتے ہیں ملک میں فساد کرنے کو کہ ان کو قتل کیا جائے یا سولی پر چڑھائے جاویں یا کامی جاویں ان کے ہاتھ اور پاؤں مختلف جانب سے یادوں کر دیئے جائیں اس جگہ سے یہ ان کی رسولی ہے دنیا میں اور ان کے لئے آخرت میں بڑا عذاب ہے۔)

حدیث میں ہے: ”عن قابوس بن مخارق عن أبيه قال: سمعت سفيان الثورى يحدث بهذا الحديث قال: جاء رجل إلى النبي ﷺ فقال: الرجل يأتينى فيريد مالى، قال: ذكره بالله، قال: فإن لم يذكره، قال: فاستعن عليه من حولك من المسلمين، قال: فإن لم يكن حولي أحد من المسلمين، قال فاستعن عليه بالسلطان، قال: فإن نأى السلطان عنى، قال: قاتل دون مالك حتى تكون من شهداء الآخرة أو تمنع مالك“ (ابن ماجہ: ۱۷۲، ۱۷۳)۔

(حضرت قابوس بن مخارق اپنے والد سے روایت کرتے ہیں کہ انہوں نے فرمایا: میں نے حضرت سفیان ثوری کو یہ حدیث بیان فرماتے ہوئے سنا کہ ایک مرتبہ ایک صحابی آپ ﷺ کی خدمت میں حاضر ہوئے اور عرض کیا: ایک شخص میرے پاس آتا ہے اور مجھ سے میرا مال چاہتا ہے، آپ ﷺ نے فرمایا: اسے اللہ کی یادداو، صحابی نے عرض کیا: اگر وہ نصیحت قبول نہ کرے، آپ ﷺ نے جواب دیا: اس کے خلاف اپنے پزوں کے مسلمانوں سے مدد طلب

کرو، صحابی نے عرض کیا: اگر میرے قریب کوئی بھی مسلمان نہ ہو، آپ ﷺ نے فرمایا: تب پھر بادشاہ کی مدد حاصل کرو، اس صحابی نے عرض کیا: اگر بادشاہ مجھ سے بہت دور رہتا ہو تو پھر کیا ہو گا، آپ ﷺ نے فرمایا: پھر تم اپنے مال کی حفاظت کی خاطر اس سے لڑو اور قاتل کرو تو آنکہ تم اپنے مال کی حفاظت کرتے ہوئے آخرت کے شہیدوں میں شامل ہو جاؤ یا پھر وہ تمہارے مال سے دست بردار ہو جائے)۔

نیز حدیث میں ہے: ”عن أبي هريرة قال: جاء رجل إلى رسول الله ﷺ فقال: يا رسول الله أرأيت إن عدى على مالي، قال: فأنشد بالله، قال: فإن أبوا علي، قال: فأنشد بالله، قال: فإن أبوا علي قال: فقاتل فإن قتلت ففي الجنة وإن قتلت ففي النار“ (ابن ماجہ ۲۰۲۷، کتاب الحجارة تحریم الدم۔ ما يفعل من تعرض بالدم)۔

(حضرت ابو ہریرہؓ سے مردی ہے کہ ایک صحابی رسول اللہ ﷺ کے پاس آئے اور عرض کیا: یا رسول اللہ! آپ کا کیا مشورہ ہے اگر کوئی میرے مال پر ظلم و تعدی کرے؟ آپ ﷺ نے ارشاد فرمایا: اس کو اللہ کی قسم دو، (کہ خدار ایسی نازیبا حرکت کرنے سے باز آجائے اسلام میں یہ چیز اچھی نہیں ہے)، صحابی نے عرض کیا: اگر وہ پھر خود رائی اور خود سری پر اتر آئے؟ آپ ﷺ نے ارشاد فرمایا: پھر اس کو اللہ کی قسم دو، صحابی نے عرض کیا: اگر وہ خود رائی اور خود سری پر اتر آئے؟ آپ ﷺ نے ارشاد فرمایا: اس کو پھر اللہ کی قسم دو، صحابی نے عرض کیا: اگر وہ پھر خود رائی اور خود سری پر ڈنارہ جائے؟ آپ ﷺ نے ارشاد فرمایا: تب اس سے مقابلہ کرو، اگر تم اس قاتل والٹائی میں اس کے ہاتھ سے مقتول ہو جاؤ گے تو تم جنت میں داخل ہو گے اور اگر تم نے ہی اس کو قتل کر دیا تو پھر وہ جہنم میں داخل ہو گا)۔

ان دونوں احادیث کی روشنی میں یہ بات المشرح ہو گئی کہ دہشت گرد کو دہشت گردی

کرنے سے ہر طرح کی طاقت کا استعمال کر کے روکا جائے، اگر وہ بازنہ آئے تو اس کے ساتھ
قتال کر کے جہنم رسید کر دیا جائے تاکہ پوری دنیا کے لوگ سکون و چین کی زندگی گذارے۔

امام بخاری وغیرہ بعض علماء کی تحقیق کے مطابق ۰ اہل اور اکثر علماء سیر و اہل مغازی
کے نزدیک ۹۵ میں رسول اللہ ﷺ نے حضرت معاذ بن جبل کو یمن کا حاکم بننا کر بھیجا تھا، اور
رخصت کرتے وقت اہل یمن کو اسلام کی دعوت دینے کے متعلق آپ نے ان کو یہ ہدایات دی
تھیں..... سب سے آخری نصیحت آپ ﷺ نے یہ فرمائی کہ دیکھو! مظلوم کی بد دعا سے بچنا،
مطلوب یہ ہے کہ تم ایک علاقے کے حاکم بن کر جا رہے ہو، دیکھو! بھی کسی پر ظلم اور زیادتی نہ کرنا،
کیونکہ مظلوم کی دعا اور اللہ کے درمیان کوئی پرده حائل نہیں ہے وہ قبول ہو کر رہتی ہے (معارف

الحدیث ۱/۸۳، ۸۷)۔

بلکہ مند احمد میں حضرت ابو ہریرہؓ کی روایت سے رسول اللہ ﷺ کا یہ ارشاد بھی مردوی
ہے: ”دُعَةُ الْمُظْلُومِ مُسْتَجَابَةٌ وَّ إِنْ كَانَ فَاجْرًا فَفَجُورَهُ عَلَى نَفْسِهِ“ (مطلوب کی دعا
قبول ہوتی ہے اگر چہ وہ بدکار ہو، تو اس کی بدکاری کا وباں اس کی ذات پر ہے)۔ یعنی فتن و فجور
کے باوجود ظالم کے حق میں اس کی بد دعا قبول ہوتی ہے۔ اور مند احمد میں ہی حضرت انسؓ کی ایک
روایت میں یہ الفاظ بھی وارد ہوئے ہیں: ”دُعَةُ الْمُظْلُومِ مُسْتَجَابَةٌ وَّ إِنْ كَانَ كَافِرًا
لِّيسْ دُونَهُ حِجَابٌ“ (مطلوب کی بد دعا قبول ہوتی ہے اگر چہ وہ کافر ہی کیوں نہ ہو، اس کے لئے
کوئی روک نہیں ہے) (معارف الحدیث ۱/۸۷، فتح الباری ۵/۱۱۶، ۱۲۲)۔

ان احادیث کی تشریحات و توضیحات کی روشنی میں یہ بات روز روشن کی طرح عیان
ہو گئی کہ دہشت گردی، دہشت پسندی، دہشت زدگی، دہشت انگیزی، آنکہ وادی، اگر وادی
کے جہاں جہاں پہنچنے کے امکانات ہو سکتے تھے ہر ہر مراحل و منازل پر ابتداء ہی سے روک لگا دی
ہے، یہ نہ ہب اسلام کی حقانیت کی اعلیٰ دلیل ہے اور جناب ﷺ کی اعلیٰ ظرفی کی دلیل ہے۔

کسی گروہ کا حکومت اور معاشی وسائل پر تسلط حاصل کر لینا:

جس کسی گروہ کے اندر طاقت و قوت کے ذریعہ حکومت اور معاشی وسائل پر تسلط حاصل کر لینے کی خواہش پیدا ہو جاتی ہے اور وہ ایک تشكیل شدہ حکومت کی دہشت گردی کے ذریعہ اینٹ سے اینٹ بجا دیتا ہے، حکمران اور عوام اس کی بنا پر پریشانی میں بنتا ہو جاتے ہیں، تو دہشت گروں کا یہ ناروا طریقہ شرعاً سراسر غلط اقدام ہے۔

۶- حفاظت خود اختیاری شریعت کی نظر میں:

جان و مال اور عزت و آبرو کی حفاظت کے لئے حملہ آور سے لڑنا اور ان کے جملوں کو ناکام بنانے کی کوشش کرنا یقیناً جہاد کے درجہ میں ہے، اور اگر اسی راہ میں جان چلی جائے تو یہ شہادت ہے۔

”عن سعید بن زید قال: سمعت رسول الله ﷺ يقول: من قتل دون
ماله فهو شهيد، ومن قتل دون دمه فهو شهيد، ومن قتل دون دينه فهو شهيد،
ومن قتل دون أهله فهو شهيد“ (ترمذی / ۲۶۱) (حضرت سعید بن زیدؓ سے روایت ہے
انہوں نے کہا کہ میں نے رسول اللہ ﷺ کو یہ ارشاد فرماتے ہوئے سن: جو اپنے مال کی حفاظت
میں مارا جائے وہ شہید ہے، اور جو اپنی جان کی حفاظت میں مارا جائے وہ شہید ہے، اور جو اپنے
دین کی حفاظت میں مارا جائے وہ شہید ہے، اور جو اپنے اہل و عیال کی حفاظت میں مارا جائے وہ
شہید ہے)۔

طالموں، دہشت گروں کے خلاف جہاد نہ صرف جائز بلکہ مطلوب ہے، اور بعض
حالات میں واجب ہے، لیکن اس کے لئے کچھ شرائط بھی میں، جن میں ایک بنیادی شرط ایسے
امیر کا موجود ہونا ہے جو ظلم جہاد کو انجام دے سکے، چنانچہ علامہ ابن قدامہ فرماتے ہیں: جہاد کا

معاملہ امام اور اس کی رائے سے متعلق ہے: ”وذلك لأن أمر الجهاد موكول إلى الإمام واجتهاده ويلزم الرعية طاعته فيما يراه من ذلك“ اور علامہ ابو الحسن شیرازی کا بیان ہے کہ امام اُلْمُسْلِمِینَ یا اس کی جانب سے مقرر نائب کے بغیر جہاد مکروہ ہے (الموسوعة الفقهية ۱۳۲، ۱۳۱/۱۶)۔

مدافعت انفرادی فعل بھی ہے اور اجتماعی بھی، کہیں حق مدافعت کے استعمال کرنے کے لئے امیر اور اجتماعی قوت ضروری نہیں، اس لئے مناسب ہوگا کہ اس کو جہاد کا عنوان نہ دیا جائے بلکہ ”حفاظت خود اختیاری“ کی تعبیر تو قبیر مناسب ہے، جس کی شریعت میں ہر وقت اجازت ہے اور جس کو دنیا کے تمام مہذب قوانین نے انسان کا ضروری اور فطری حق تسلیم کیا ہے۔ مسلمانوں کو یہ کہا جاسکتا ہے کہ جب جان و مال اور عزت و آبرو خطرہ میں پڑ جائے تو وہ سپر اندازی اور سرخیدگی کی راہ اختیار کرنے کے بجائے مقدور بھرتی الامکان آپ اپنی حفاظت کریں۔

بہر حال جان و مال اور عزت و آبرو پر کوئی دہشت گرد حملہ کرے تو حتیٰ المقدور شرعی نقطہ نظر سے مدافعت واجب ہے۔



ظلم و جارحیت اور اسلامی موقف

مولانا فتح عالم قاسمی

بیگم پور، سستی پور، بہار

۱- اللہ اور اس کے رسول کے حکم کی مخالفت کرتے ہوئے دوسروں پر ظلم و تعدی اور جور و ستم کرنے کا نام دہشت گردی ہے، جیسا کہ آیت باری تعالیٰ کی تفسیر کرتے ہوئے صاحب تفسیر قاسمی نے لکھا ہے: ”الذین يحاربون الله و رسوله ای يخالفونهما و يعصون أمرهما (ويسعون في الأرض فساداً) ای يعملون في الأرض بالمعاصي وهو القتل وأخذ المال ظلماً“ (تفسیر قاسمی ۱۱۶/۳)، اور اس کی حقیقت یہ ہے کہ اگر کوئی مسلم حکومت ہے اور وہ اللہ و رسول کے حکم کی مخالفت کرتی ہے کسی معاملہ میں تو وہ بھی دہشت گردی ہے، اسی طرح وہ ممالک جو اپنی طاقت و قوت کے بل بوتے پر دوسرا ملکوں پر بغیر کسی صحیح ثبوت کے جملہ کر دیتی ہیں یہ بھی دہشت گردی ہے، اسی طرح دہشت گردی کے خلاف جنگ کے نام پر مشتبہ افراد کو کسی غیر جانبدار عدالتی طریقہ سے ان کا جرم ثابت کئے بغیر کی طرفہ طور پر سزا دینے کی کوشش بھی دہشت گردی ہی قرار دی جائے گی، اس لئے کہ یہ بھی اپنی طاقت کے بل بوتے پر ایک مظلوم شخص کو سزا دینا ہے، اسی طرح صرف شبکی بنیاد پر طاقت کا کی طرفہ من مانا استعمال بھی دہشت گردی کہلانے گی، اسی طرح بے گناہوں کا قتل کرنا، ایک جگہ ہوئے ظلم کا بدلہ دوسرا جگہ کے افراد سے لینا، رائے عامہ کو اپنی طرف متوجہ کرنے کے لئے غیر متعلق لوگوں پر ظلم کرنا، اس طرح کی تمام فتنمیں اسلام کی

نظر میں ظلم و جارحیت کے ذیل میں آتے ہیں، اسلام قتل حق کا مخالف ہے، چنانچہ اللہ تبارک و تعالیٰ کا ارشاد ہے: ”وَمَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَانَمَا قُتِلَ النَّاسُ جَمِيعًا وَمَنْ أَحْيَاهَا فَكَانَمَا أَحْيَاهُ النَّاسُ جَمِيعًا“ (سورہ مائدہ: ۳۳)۔

(اور جس نے کسی انسان کو خون کے بدله یا زمین میں میں فساد پھیلانے کے سوا کسی اور وجہ سے قتل کیا اس نے گویا تمام انسان کو قتل کیا، اور جس نے کسی انسان کو زندگی بخشی گویا اس نے تمام انسانوں کو زندگی بخشی)۔

لہذا اسلامی نقطہ نظر سے دہشت گردی کی تعریف یہ ہو گی کہ اللہ اور اس کے رسول کے حکم کی مخالفت کرتے ہوئے دوسروں پر ظلم و تعدی اور جور و ستم کرنا۔

- ۲ - اگر بعض اوقات حکومتیں ملک میں بننے والے تمام طبقات کے ساتھ عدل و مساوات کا سلوک نہیں کرتیں اور بعض طبقات کے ساتھ سیاسی و معاشی ناالنصافی روا رکھتی ہیں، اور ان کے جان و ملک کے تحفظ میں دانستہ کوتاہی سے کام لیتی ہیں، یا سرکاری سطح پر کچھ ایسی تمدیریں کرتی ہیں جن سے اس طبقہ کے لوگ جانی و مالی نقصان سے دوچار ہوں تو یقیناً حکومتوں کے اس غیر منصفانہ اور غلامانہ رویہ کو دہشت گردی کہا جائے گا، بلکہ یہ تو اعلیٰ درجہ کی دہشت گردی ہے، اسلامی نقطہ نظر سے بھی اور دنیا میں بننے والے دیگر قوموں کے نقطہ نظر سے بھی، اس لئے کہ اسلام نے اپنے ملک میں بننے والے تمام طبقات کے ساتھ عدل و مساوات کا حکم دیا ہے، چنانچہ اللہ تبارک و تعالیٰ کا ارشاد ہے:

”إِنَّ اللَّهَ يَأْمُرُكُمْ أَنْ تُؤْدُوا الْأَمَانَاتِ إِلَى أَهْلِهَا، وَإِذَا حَكِمْتُمْ بَيْنَ النَّاسِ أَنْ تَحْكُمُوا بِالْعَدْلِ، إِنَّ اللَّهَ نَعَمَا يَعْظِمُكُمْ بِهِ إِنَّ اللَّهَ كَانَ سَمِيعًا بَصِيرًا“ (النَّاء: ۵۸)

(بے شک اللہ تعالیٰ تم کو اس کا حکم دیتے ہیں کہ اہل حقوق کو ان کے حقوق پہنچایا کرو، اور جب

لوگوں کے درمیان تصفیہ کیا کرو تو عدل و انصاف کے ساتھ کرو، بے شک اللہ تعالیٰ تم کو جس بات کی نصیحت کرتے ہیں وہ بہت اچھی ہے، بلا شک اللہ تعالیٰ خوب سنتے ہیں خوب دیکھتے ہیں)۔

اس آیت میں امانت سے مراد تمام ذمہ داریاں اور جملہ حقوق واجبہ ہیں، جن میں حسب صراحت زید بن اسلمؓ کے حکومت کے عہدے بھی داخل ہیں، حضرت امام احمدؓ نے حضرت ابو بکرؓ سے روایت کیا ہے کہ رسول اللہ ﷺ نے ارشاد فرمایا:

”من ولی من امور المسلمين شيئاً فامر عليهم أحداً محاباة فعليه لعنة الله، لا يقبل منه صرفاً ولا عدلاً حتى يدخله جهنم“ (جمع الفوائد ۱/ ۳۲۵) (جس شخص کو مسلمانوں کا امیر بنایا گیا پھر اس نے کوئی عبده کسی شخص مغض رعایت کی مدین سپرد کر دیا اس پر اللہ کی لعنت ہے، نہ اس کا فرض قبول ہو گا نفل، یہاں تک کہ اس کو جہنم میں ڈال دیا جائے گا)۔

اس سے معلوم ہوا کہ کسی طبقہ کے ساتھ سیاسی و معاشی ناصافی رکھنا شرعاً جائز نہیں ہے، بلکہ ہر حق والے کو حق دینا حکومت کا فرض ہے، مغض سیاسی وجوہ کے بنا پر کسی حقدار کو حق نہ دینا شرعاً جائز نہیں ہے، بلکہ ایسے حکام ان وجوہات کی بنا پر جہنم میں ڈالے جائیں گے۔

سرکاری سطح پر جو مدتیریں کی جاتی ہیں کسی طبقہ کو جانی و مالی نقصان پہنچانے کے لئے وہ بالکل جائز نہیں ہیں، حکومت کی ذمہ داری یہ ہے کہ ملک کے تمام باشندے کو عدل و اعتدال پر قائم رکھے، اور ملکت سے داخلی اور خارجی فتنہ و فساد مثلاً داخلی جیسے ملک میں بننے والے تمام لوگوں کی حفاظت کرے اور ان کے مال کی اور ان کے آبرو کی حفاظت کرے، اسی طرح ان پر کوئی ظلم باہر سے آ کر کرے یا ملک کے ہی دوسرے باشندے ملک کے ہی کسی باشندے کو جانی و مالی نقصان پہنچانا چاہیں تو ان کی اس سے حفاظت کرے، اسی طرح ملک کے باشندوں سے برائیوں کو دور کرے، اور ان کو بھلائی پر آمادہ کرے، اگر کوئی حکومت ان کاموں کو انجام نہیں دیتی ہے یا انجام دیتی ہے مگر مختلف طبقات کے درمیان امتیاز کرتی ہے، تو یہ خدا اور اس کے رسول کے حکم کی

مخالفت ہے، اور ہم اس سے پہلے دہشت گردی کی تعریف کرچکے ہیں کہ دہشت گردی خدا اور اس کے رسول کے حکم کی مخالفت کرتے ہوئے کسی ظلم کرنے کا نام دہشت گردی ہے، اور سوال میں جواب میں مذکور ہیں ان پر دہشت گردی کی تعریف صادق آتی ہے۔

لہذا اگر حکومتیں اپنے ملک میں بننے والے تمام طبقات کے ساتھ عدل و مساوات کا سلوک نہیں کرتیں، یا ان کے جان و مال کے تحفظ میں دانستہ کوتاہی سے کام لیتی یا سرکاری سطح پر ایسی تدبیریں کرتی ہیں جس کی وجہ سے اس طبقہ کو جانی و مالی نقصان پہنچ تو حکومت کے اس منصفانہ روایہ پر دہشت گردی کا اطلاق ہو گا، بلکہ یہ اعلیٰ درجہ کی دہشت گردی کہی جائے گی۔

۳۔ اگر کسی گروہ یا طبقہ کے ساتھ نا انصافی روا رکھی جاتی ہو تو اس پر احتجاج اور عمل کے اظہار کے جائز ہونے اور واجب ہونے میں کچھ تفصیل ہے جو مندرجہ ذیل ہے، اللہ تعالیٰ نے ارشاد فرمایا: ”ولتكن منكم أمة يدعون إلى الخير ويأمرون بالمعروف وينهون عن المنكر“ (آل عمران: ۱۰۳) (اور تم میں ایک جماعت ایسی ہونا ضروری ہے کہ جو لوگوں کو خیر کی طرف بلا یا کریں اور نیک کاموں کے کرنے کو کہا کریں اور بے کاموں سے روکا کریں)۔

اس مسئلہ کی تفصیل یہ ہے کہ جو شخص امر بالمعروف اور نبی عن الْمُنْكَر (یعنی اچھی بات کہنے اور برائی سے روکنے) پر قادر ہو، یعنی قرآن سے غالب گمان رکھتا ہو کہ اگر میں امر و نبی کروں گا تو مجھ کو کوئی معبد بضرر لاحق نہ ہو گا تو ایسے شخص کے لئے جب کسی گروہ یا طبقہ کے ساتھ نا انصافی روا رکھی جاتی ہو تو اس پر احتجاج کرنا واجب ہے، اور جو شخص معنی مذکور کے مطابق قادر نہ ہو تو اس پر اس صورت میں احتجاج واجب نہیں ہے، بلکہ احتجاج کرنا جائز ہے، اور اگر ہمت کر کے احتجاج کرے تو اس پر ثواب ملے گا، اللہ کے رسول ﷺ نے ارشاد فرمایا:

”تم میں سے جو شخص کوئی برائی دیکھے اس کو اپنے ہاتھ سے منادیا چاہئے، اور اگر

قدرت نہ ہو تو زبان سے منع کرے، اور اگر یہ بھی نہ ہو سکے تو اپنے دل سے اس کو برداختے، اور یہ ایمان کا بہت ہی کمزور درجہ ہے، ”مسلم شریف“۔

اس حدیث سے یہ معلوم ہو جاتا ہے کہ نا انسانی پر احتجاج اور رد عمل کا اظہار بقدر استطاعت واجب ہے ورنہ خاموشی بہتر ہے، اصل میں ہر زمانے میں نبی عن امکن کا طریقہ مختلف رہا ہے، اس زمانے میں نبی عن امکن کا طریقہ احتجاج اور رد عمل کا اظہار کرنا ہے، کسی پر کسی وقت احتجاج اور رد عمل کا اظہار واجب بھی ہے، اور کبھی حالات کے اعتبار سے اور حیثیت کے لحاظ سے جائز ہے۔

مظلوموں کا ظالم کے خلاف اٹھ کھڑا ہونا دہشت گردی نہیں ہے، بلکہ یہ دہشت گردی کا مقابلہ ہے، دنیا میں کوئی مذہب نہیں جس نے ظالم سے نہ رہ آزمائے ہوئے کو ظلم اور دہشت کا نام دیا ہو، ہندو تاریخ میں کورو اور پانڈو کی جنگ مشہور ہے اور اس موقع پر جناب کرشن جی نے ارجمند کو جو اپدیش دیئے وہ آج بھی گیتا میں مشہور ہے، اس میں یہ پیغام ہے کہ اپنے جائز حق کے لئے اٹھ کھڑا ہونا اور نا انسانی کے خلاف سینہ پر ہونا دہشت گردی نہیں، بلکہ ایک مقدس جہاد ہے، قرآن مجید نے بھی لطیف تعبیر میں کہا ہے کہ کسی بڑی بات کو کھلے عام کہنا خدا کو پسند نہیں لیکن جو شخص مظلوم اور ستم رسیدہ ہوا کو یقیناً احتجاج کا حق حاصل ہے: ”لَا يَحْبُبُ اللَّهُ الْجَهَرُ بِالسُّوءِ مِنَ الْقَوْلِ إِلَّا مِنْ ظُلْمٍ“ (النَّاسَاءُ: ۱۳۸) اسی طرح دنیا میں اپنے حق وصول کرنے کے لئے لڑنے کو کوئی دہشت گردی نہیں کہتا ہے، اور اگر کوئی کہتا ہے تو وہ اس کی اخلاقی دہشت گردی ہے، اسی طرح اللہ تبارک و تعالیٰ ارشاد فرماتا ہے: ”فَمَنْ اعْتَدَى عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَى عَلَيْكُمْ وَاتَّقُوا اللَّهَ“ (آل یٰہٗ: ۱۹۳) (جو تم پر دست درازی کرے تم بھی اس پر دست درازی کرو، البتہ اللہ سے ڈرتے رہو)، جب حکم المکین مظلوموں کو ظالمین کے خلاف کھڑے ہونے کی اجازت دیتا ہے تو اس سے بڑھ کر اور کس کی اجازت درکار ہے۔ لہذا کسی گروہ یا طبقہ

کے ساتھ نا انصافی کی صورت میں تفصیل بالا کے مطابق کسی پر کسی وقت واجب ہے اور کبھی جائز ہے، اسی طرح مظلوموں کا ظالم کے خلاف انھ کھڑا ہونا دہشت گردی کے دائرہ میں نہیں آتا ہے۔

-۲- اسلام اس بات کی اجازت نہیں دیتا ہے کہ ایک شخص کے جرم کا بدلہ اسی طبقہ کے دوسرا ان لوگوں سے لیجائے جو اس جرم میں شامل نہ رہے ہوں، اور کچھ مجرمین کی وجہ سے بے قصور لوگوں کو نشانہ انتقام بنایا جائے، اللہ تبارک و تعالیٰ ارشاد فرماتا ہے: ”لَا تَنْزِرْ وَازْرَةً وَزَرْ أَخْرَى“، (الجمر: ۳۸) (کوئی بوجھ اٹھانے والا دوسرا کا بوجھ نہیں اٹھائے گا)، اسلام کے مطابق صرف انہی لوگوں سے برا بر کا بدلہ لینے کا حق ہے جنہوں نے ظلم کیا ہے، اور یہ حق بھی مطلق نہیں ہے، ظالم کے علاوہ اس سے مذہبی، لسانی یا انسانی تعلق رکھنے والے کسی دوسرے گروہ سے اس کا بدلہ نہیں لیا جائے گا، ویسے ظلم و تعدی کی یہ شکل کسی نہ کسی شکل میں ہمیشہ رہی ہے اور آج کے عہد میں تو اس کا دائرہ بے انتہا وسیع ہو گیا ہے، عربوں میں بھی اسلام سے قبل اس کی ایک صورت ”ثَارَ“ کی تھی، اس کا مطلب یہ ہے کہ اگر ایک شخص قتل ہو جائے تو قاتل کے قبیلہ کے کسی بھی فرد سے مقتول کے قبیلہ کا کوئی فرد اس کا بدلہ لے سکتا تھا، اس میں اکثر دیشتر بے گناہ مارے جاتے تھے، رسول اللہ ﷺ نے اس کی ممانعت فرمادی، زمانہ جاہلیت کے سارے خون اب کا لعدم ہیں، پہلا انتقام جسے میں کا لعدم فرمادیا ہوں میرے اپنے خاندان کا ہے، ربیعہ بن الحارث کے دودھ پیتے بچے کو بنی ہذیل نے مارڈ الاتھا، اس کو معاف کرتا ہوں (بیرہ ابن ہشام: ۶۰۳/۲)۔

خلاصہ کلام یہ کہ اگر ایک طبقہ کی طرف سے ظلم و زیادتی ہو جس میں اس طبقہ کے کچھ افراد شریک ہوں تو مظلوموں کے لئے ظلم کرنے والے طبقہ کے ان لوگوں سے بدلہ لینا جائز نہیں ہے جو لوگ اس ظلم میں شامل نہ ہوں۔

۶۔ اگر کسی گروہ یا فرد کی جان و مال یا عزت و آبرو پر حملہ کیا جائے تو حتیٰ المقدور مدافعت واجب ہے، چنانچہ حضرت ابو ہریرہؓ سے روایت ہے:

”وعن أبي هريرة رضي الله عنه قال: جاء رجل إلى رسول الله ﷺ فقال: يا رسول الله! أرأيت إن جاء رجل ي يريدأخذ مالي؟ قال: فلا تعطه مالك، قال: أرأيت إن قاتلني؟ قال: قاتله، قال: أرأيت إن قتلني؟ قال: فانت شهيد، قال: أرأيت إن قتلتة؟ قال: هو في النار“ (الترغيب والترہیب ۳۲۰/۲) (ایک شخص رسول اللہ ﷺ کے پاس آیا تو اس نے کہا: یا رسول اللہ! آپ کیا مشورہ دیتے ہیں کہ اگر کوئی شخص میرے مال کو لینا چاہے؟ آپ ﷺ نے ارشاد فرمایا: تم اپنے مال کو اس کو مت دو، پھر اس شخص نے کہا: کیا آپ گمان نہیں کرتے ہیں کہ وہ مجھ سے قاتل کرے گا؟ آپ ﷺ نے فرمایا: تم بھی اس سے قاتل کرو، پھر اس شخص نے کہا: آپ کیا گمان کرتے ہیں اگر وہ مجھ کو قتل کر دے؟ آپ ﷺ نے فرمایا: تم شہید ہو گے، پھر اس نے کہا: اگر میں اس کو قتل کر دوں؟ آپ ﷺ نے فرمایا: وہ جہنم میں ہو گا)۔

اسی طرح ایک دوسری حدیث میں ہے جو حضرت سعید بن زیدؓ سے منقول ہے: ”عن سعید بن زیدؓ قال: سمعت رسول الله ﷺ يقول: من قتل دون ماله فهو شهيد، ومن قتل دون دمه فهو شهيد، ومن قتل دون أهله فهو شهيد“ (الترغيب والترہیب ۳۲۹/۲) (رسول اللہ ﷺ نے فرمایا کہ جو اپنے مال کی حفاظت میں قتل کیا گیا وہ شہید ہے، اسی طرح جو اپنے نفس کی حفاظت میں قتل کیا گیا وہ شہید ہے، اسی طرح جو اپنے اہل کی حفاظت میں قتل ہو وہ شہید ہے)۔

لہذا اگر کسی فرد کی جان و مال، عزت و آبرو پر حملہ کیا جائے اور وہ شخص اس کی مدافعت

کرے اور اس کی وجہ سے قتل کیا جائے تو وہ شہید میں شمار کیا جائے گا، فتنہ کی تابوں میں ہے: ”اذ خیف الہلاک ولأن دفع الہلاک واجب باى طریق یمکن“ (بدایہ ۲، ۵۶۳)، اس سے صاف معلوم ہوتا ہے کہ اپنے اوپر سے ہلاکت کو دفع کرنے کا انسان کو اختیار ہے، چاہے اس کے لئے کوئی بھی طریقہ ممکن ہو، مگر یہ کہ وہ حملہ آور کہے کہ تم اپنی جان کو خود ہی قتل کر داؤ، یا یہ کہ کفاف شخص کو قتل کر دا لو تو اس کے لئے غیر کو قتل کرنے سے اور اپنے آپ کو قتل کرنے سے رک جانا چاہئے اور اس پر صبر کرنا چاہئے، اور اگر اس کی وجہ سے قتل کر دیا گیا تو شہید ہو گا۔

اسی طرح اگر مسلمانوں کو دشمنوں نے گھیر لیا اور اس بات کا یقین ہو کہ اگر ہم حملہ کریں گے تو قتل کر دیجے جائیں گے تو بھی حملہ کرنا صحیح ہے، اس لئے کہ اس کی نظیر تاریخ میں ملتی ہے کہ آپ ﷺ کو مشرکین مکہ نے غزوہ احد میں گھیر لیا تھا اور آپ کے ارد گرد چند صحابہ کرام تھے، ان صحابہ کرام نے ان مشرکین پر حملہ کیا جنہوں نے آپ ﷺ کو گھیر لیا تھا، اور آپ ﷺ نے ان کی تعریف فرمائی:

”ذکر فی شرح السیر أنه لا بأس أن يحمل الرجل وحده وإن ظن أنه يقتل إذا كان يصنع شيئاً يقتل أو يجرح أو يحزن فقد فعل ذلك جماعة من الصحابة بين يدي رسول الله ﷺ يوم أحد ومدحهم على ذلك۔“

اسی طرح اللہ تبارک و تعالیٰ ارشاد فرماتا ہے: ”وقاتلوا في سبيل الله الذين يقاتلونكم ولا تعتدوا“ (سورہ بقرہ: ۱۹) (اور تم اللہ کی راہ میں ان لوگوں سے اڑو جو تم سے لڑتے ہیں مگر زیادتی نہ کرو)۔

یہ دفاعی جنگ کی صورت ہے، حملہ آور جان پر یا مال پر یا دین پر حملہ کرے تو ان سے لڑنا چاہئے، اسی طرح دوسری جگہ اللہ تبارک و تعالیٰ ارشاد فرماتا ہے:

”يَا أَيُّهَا الَّذِينَ آمَنُوا إِذَا لَقِيتُمْ فِتْنَةً فَاثْبِتوا وَادْكُرُوا اللَّهَ كَثِيرًا لِعِلْكُمْ
تَفْلِحُونَ“ (الأنفال: ٢٥) (اے ایمان والوجب تمہاری کسی جماعت سے مذکیحیہ ہو جائے تو ثابت
قدم ہو جاؤ اور اللہ کا خوب ذکر کرو شاید تم کامیاب ہو جاؤ گے)۔

اس آیت سے معلوم ہوا کہ اگر کوئی گروہ کسی کی جان و مال، عزت و آبرو پر حملہ کرے تو
مسلمان کو چاہئے کہ اس سے مقابلہ کرے اور اللہ کا ذکر کرے، انشاء اللہ اللہ اس کو کامیابی سے
ہمکنار کرے گا، لہذا اور مذکورہ بالتفصیل کی روشنی میں اگر کسی گروہ یا فرد کی جان و مال یا عزت و
آبرو پر حملہ کیا جائے تو اس کی مدافعت حتی المقدور واجب ہو گی گرچہ اس کے نتیجے میں انسان کی
جان چلی جائے۔



امن عالم اور اسلام

مولانا ابو سعیدان منتظر

منتظر احمد بن متو

۱۔ دہشت گردی کی تعریف اور حقیقت یہ ہے کہ کسی کو خوفزدہ کر دیا جائے بایں طور کہ ہر آن ڈرا اور سماں ہوا رہے اس بات سے کہ بغیر کسی قانونی اور سرکاری جرم کے اس کو گرفتار کر لیا جائے گا قتل کر دیا جائے گا اس کے مال و دولت کو لوٹ لیا جائے گا یا اس کے مکان یا اس کے فیکٹری کو یا اس کی تیاری کیتی کو اور تیار شدہ یا بغیر تیار مال کو جلا دیا جائے گا، الغرض جس کا چین و سکون چھین لیا جائے کہ کہیں بھی سکون سے رہنا نصیب نہ ہو، یا پوری قوم کے ساتھ ایسی صورتحال ہو یا اس کے اور ان کے خلاف اشتعال انگیز تقریریں کی جائیں یا اخبارات وغیرہ میں اشتعال انگیز مضامین لکھے جائیں، بایں طور کے غصہ دلایا جائے اور مذہبی چیزیں مثلًا مساجد و مدارس پر حملے اور طرح طرح کی ناجائز طور سے پابندیاں عائد کی جائیں اور ناجائز طور سے مذہبی امور میں مداخلت کی جائے، الغرض ان کو مجبور کیا جائے کہ اپنے مذہبی امور سے کنارہ کش ہو جائیں اور مذہب کا نظرہ بلند کرنا چھوڑ دیں اور ہماری ہاں میں ہاں ملانے لگیں اور مذہبی امور سے بے دخل ہو جائیں، ان کو روزی روٹی سے اور بچل کی زیادہ کٹوتی کر کے پریشان کیا جائے اور ان کے محلے جات میں بغیر ضرورت پولیس کی ڈیوبی لگادی جائے اور ماں کے ذریعہ اذان دینے پر روک لگایا جائے اور ان کو دوسرے درجہ کا شہری قرار دیا جائے اور ان کے ساتھ عدل و انصاف کا

سلوک نہ کیا جائے اور ان کے مقدمات کو فیصل نہ ہونے دیا جائے اور ان کے جان و مال کی تحفظ کی کوئی ذمہ داری نہ محسوس کی جائے، مذہب اسلام ان تمام کی نفع کرتا ہے اور مخالفت کرتا ہے۔

۲۔ اس سوال کا جواب یہ ہے کہ ان پر بھی دہشت گردی کا اطلاق ہو گا۔

۳۔ اگر کسی گروہ اور طبقہ کے ساتھ نا انصافی روا کھی جاتی ہے تو اس پر احتجاج اور عمل کا اظہار قانون کے دائرہ میں رہ کرواجب ہے۔

اور مظلوم کا ظلم کے خلاف اٹھ کھڑا ہونا بایس طور کہ اپنادفاع کیا جائے اور اپنا وجہ حق حاصل کیا جائے دہشت گردی کے دائرہ میں نہیں آئے گا، اور دفاع میں قانونی لڑائی لڑی جائے تاکہ بغاوت کے دائرہ میں نہ آنے پائے۔

۴۔ اگر ایک طبقہ کی طرف سے ظلم و زیادتی ہو جس میں اس طبقہ کے کچھ افراد شریک ہوں تو اس صورت میں مظلوموں کو ظالمین سے بدلہ لینا اس طرح سے جائز ہے کہ عدالت کے ذریعہ قانونی چارہ جوئی کریں اور مظلوموں کے لئے اس کی اجازت نہیں کہ قتل و قتال اور مار پیٹ کا بازار گرم کریں پھر تو جانشین کی جانب سے فتنہ شروع ہو کر اس کا سلسلہ لامتناہی ہو جائے گا، اور اسلام نے فتنہ پروردی کو قتل سے بڑھ کر اور اس سے اشد تباہی ہے۔ پس اسلام تو فتنہ اور فتنہ پروردی کی نفع کرتا ہے اور اس کی روک تھام کرتا ہے، پس ظلم کا بدلہ صرف عدالت کے ذریعہ قانونی چارہ جوئی ہے۔

۵۔ اگر دہشت گردی کسی گروہ کے ساتھ معاشر یا سیاسی نا انصافی کے سبب پیدا ہوتی ہے تو اس کے مدارک کے اسباب کے تعلق سے جبکہ حاکم مسلمان ہو لیکن ظالم ہو، اسلام نے یہ ہدایت دی ہے کہ جب تک وہ نماز پڑھتے ہوں یعنی موحد و موسمن ہوں تو ان سے بغاوت جائز نہیں ہے، اور ان کے خلاف تھیار اٹھانے پر روک لگائی ہے، اور قتل و قتال پر پابندی لگائی ہے، اور یہ بھی

ہدایت دی ہے کہ عوام یا گروہ پر صبر کرنا لازم ہے، اور ظالم حاکم پر گناہ لازم ہے، چنانچہ صحیح مسلم کی روایت ہے:

”عن عوف بن مالک الاشجعی عن رسول الله ﷺ قال: خیار ائمتكم الذين تحبونهم ویحبونکم وتصلون عليهم ویصلون علیکم وشرار ائمتكم الذين تبغضونهم ویبغضونکم وتلعونهم ویلعونونکم قال: قلنا: يا رسول الله! أفلانتازعهم ای بالسیف او بالقتال عند ذلک، قال: لا، ما أقاموا فيکم الصلة إلا من دل عليه دال فرأه يأتي شيئاً من معصية الله فليکرہ ما يأتي من معصية الله ولا ينزع عن يداً من طاعة“۔

او یہ بھی کی روایت ہے: ”عن ابن عمر أن النبي ﷺ قال: إن السلطان ظل الله في الأرض، من يأوي إليه كل مظلوم من عباده فإذا عدل كان له الأجر على الرعية الشكر، وإذا جار كان عليه الأجر وعلى الرعية الصبر“۔

ان قولوں سے اشارہ ہوا کہ اگر ظالم حاکم غیر مسلم ہے جو مسلمانوں کے حقوق اور اسلام کی رعایت نہیں کرتا تو اس کے تدارک کے لئے موجودہ دنیا میں جو طریقے رائج ہیں اس کو اختیار کیا جاسکتا ہے، مثلاً احتجاجی جلے، وہرنا اور حاکم کو میمور نہم پیش کرنا اور پھر مجبور ہو کر اپنے اور اسلام اور نہیں امور کے دفاع کے لئے اور اپنا جائز حق لینے کے لئے حکومت اور حاکم سے نہ رآزمہ ہو جاسکتا ہے، اور اس کی اطلاع سرکار کو پہلے دے دینا چاہئے کیونکہ آج کی موجودہ دنیا میں حق ملتانیں ہے بلکہ لیا جاتا ہے جیسا کہ آئے دن کا مشاہدہ ہے۔

۶۔ اگر کسی گروہ یا فرد کی جان و مال یا عزت و آبرو پر حملہ کیا جائے تو ان کے دفاع کی شرعی حیثیت یہ ہے کہ حق المقدور مدافعت واجب ہے، جیسا کہ صحیح مسلم کی روایت ہے کہ رسول اللہ ﷺ نے فرمایا:

”من قتل دون ماله فهو شهيد“ (جُوْخُصُ اپنے مال کی وجہ سے قتل کر دیا جائے تو وہ شہید ہوتا ہے)۔ اور اس کی دوسری حدیث میں ہے: ”عن أبي هريرة قال جاء رجل إلى رسول الله عليه السلام فقال: يا رسول الله! أرأيت إن جاءَ رجلٌ يريدُ أخذَ مالي؟ قال: فلا تعطه مالك، قال: أرأيت إن قتلتني؟ قال: فأنت شهيد.....“ (ایک شخص رسول اللہ ﷺ کی خدمت میں آیا پھر عرض کیا: یا رسول اللہ! آپ بتائیں کہ اگر کوئی شخص ارادہ رکھتا ہے میرے مال کے چھین لینے کا تو میں کیا کروں؟ تو فرمایا رسول اللہ ﷺ نے: تم اپنا مال اس کو نہ دینا، پھر پوچھا: آپ بتائیں کہ اگر میرا مال چھیننے کے لئے وہ مجھ سے قاتل کرے تب میں کیا کروں؟ تو فرمایا رسول اللہ ﷺ نے: تم بھی اس سے قاتل کرو لیکن مال نہ دینا، پھر پوچھا کہ اگر وہ مجھ کو قتل کر دے تو میں کیا کروں؟ تو فرمایا رسول اللہ ﷺ نے: تم شہید ہو گے۔ پھر پوچھا: آپ بتائیں اگر میں اس کو قتل کر دوں تو کیا حکم ہو گا؟ تو فرمایا رسول اللہ ﷺ نے: وہ جہنم میں ہو گا)۔

اور مخارق بن سالمؓ کی روایت میں نسائی میں ہے: ”جاءَ رجلٌ إلى النبي عليه السلام فقال: أيما الرجل يأتيني فيريد مالي، قال: ذكره بالله، قال: فإن لم يذكر؟ قال: فاستعن عليه بمن حولك من المسلمين، قال: فإن لم يكن حولي أحد من المسلمين؟ قال: فاستعن عليه بالسلطان، قال: فإن نأى السلطان عنك؟ قال: قاتل دون مالك حتى تكون من شهداء الآخرة، أو تمنع مالك، كذا في عمدة القاري“ (ایک شخص نبی کریم ﷺ کی خدمت میں آیا پھر کہا کہ کوئی شخص میرے پاس میرا مال چھیننے کے ارادہ سے آتا ہے تو میں کیا کروں؟ تو رسول اللہ ﷺ نے فرمایا: اس کو اللہ کی یاد دلو، اللہ سے ڈراو، اس نے کہا: اگر دہ اللہ کو یاد نہ کرے تب کیا کروں؟ تو رسول اللہ ﷺ نے فرمایا: اپنے ارد گرد کے مسلمانوں سے اس پر مدد مانگو، اس نے کہا: اگر کوئی مسلمان نہ ہو تو کیا

کروں؟ تو رسول اللہ ﷺ نے فرمایا کہ اس پر بادشاہ سے مدد مانگو، اس نے کہا: اگر بادشاہ وہاں سے دور ہوتب کیا کروں؟ تو رسول اللہ ﷺ نے فرمایا: قتال کرو اپنے مال کے لئے، اور اگر تم اس میں قتل ہو گئے تو تم آخرت کے شہداء میں ہو گے یا تم اپنا مال روک لو گے)، اس سے معلوم ہوا کہ گروہ یا اپنی جان و مال، عزت و آبرو کی حفاظت میں اور ان سے دفاع کے لئے تدبیر اسی ترتیب سے کی جائے، اور ان سب سے کام نہ چل سکتے تو آخری تدبیر قتال و قتل ہے یعنی ایسے ظالم یا ظالمین کو قتل کر دینا جائز ہے شرعاً، اور اگر اس دفاعی تدبیر میں ظالم سے قتل ہو گئے تو یہ دفاع کرنے والا شخص شہید ہو گا، اور اگر ظالم قتل کر دیا گیا تو وہ جہنمی ہو گا۔ معلوم ہوا کہ حق المقدور مدافعۃ واجب ہے۔

اور فتح الہم (۱۷۶/۲) میں ہے: نووی فرماتے ہیں کہ اس حدیث میں یہ بیان ہے کہ جو شخص ناجتن طور پر کسی کامل چینی کا ارادہ کرے، مال تھوڑا ہو یا زیادہ، تو اس کو قتل کر دینا جائز ہے، یہی جمہور حبہم اللہ کا قول ہے، اور علامہ ابن المنذر نے فرمایا کہ علماء حبہم اللہ کی ایک جماعت نے یہ جائز سمجھا ہے کہ اپنی جان اور مال کے دفاع میں چوروں و غنڈوں وغیرہ سے قتال والٹائی کرنا جائز ہے، اور حضرت عبد اللہ بن عمر رضی اللہ عنہما نے اپنے گھر میں ایک چور پکڑا اپس اس کے قتل کرنے کے لئے تموار کھینچا، حضرت سالمؓ کہتے ہیں کہ اگر میں نہ ہوتا تو چور کو تموار سے مار ڈالتے، اور حضرت ابراہیمؓ نے کہا ہے کہ جب تم کو یہ اندیشہ ہو کہ چور جملہ پہلے کرے گا تو تم اس پر پہلے جملہ کر دو، اور حضرت حسن بصریؓ کہتے ہیں کہ چور جب رات میں ہتھیار کے ساتھ داخل ہو تو اس کو قتل کر ڈالو اور حضرت امام مالکؓ سے پوچھا گیا کہ سفر میں مسافروں سے چور مل جائے تو میں کہتے ہیں کہ یہ لوگ اس سے قتال والٹائی کریں اگرچہ معمولی رقم کے سلسلہ میں ہو، اور حضرت عبد الملکؓ کہتے ہیں کہ اگر چوروں سے انکار پر قدرت ہو تو ان کو کچھ بھی نہ دے، اور امام احمدؓ نے کہا کہ جب چور چوری کر کے آگے بڑھے تو اس کو قتل کر دو اور بھاگ رہا ہوتب قتل نہیں کریں گے،

اور حضرت امام ابوحنیفہ فرماتے ہیں کہ اگر چور کسی گھر میں رات میں چوری کرنے کے لئے داخل ہوا پھر گھر سے چوری کر کے نکلا پھر مالک مکان نے اس کا چیچھا کیا پھر اس کو قتل کر دیا تو مالک مکان پر کچھ واجب نہ ہوگا۔ اور امام شافعی فرماتے ہیں کہ شہر یا آبادی میں یا جنگل و میدان میں جس کے مال چھیننے کا ارادہ کیا گیا ہو یا اس کی بیوی کی آبرو ریزی کا ارادہ کیا گیا ہو تو اس آدمی کو چند اختیارات ہیں: اس سے بات کرے، اس سے فریاد کرے، پس اگر وہ باز آجائے تو اب اس سے قتال اور لڑائی کرنا جائز نہیں، پھر اگر اپنے ارادہ قتل سے باز نہ آئے تو اب اس آدمی کے لئے جائز ہے کہ اپنی جان اور اپنے مال کی طرف سے دفاع کرے اور اس کو تصدیق قتل نہ کرے، پھر جب باز نہ آئے تو اس سے قتال و لڑائی کرے پس اس کو قتل کر دے۔ الغرض اپنی جان و مال اور عزت و آبرو کی طرف سے مدافعت کرنا واجب ہے، اور اس مدافعت میں اگر ظالم کو قتل کر دیا جائے تو جائز ہے۔ اور مدافعت کے حدود مندرجہ ذیل ہیں: اللہ سے ڈرنے کی تلقین کرنا، پھر اپنے اردوگرد کے مسلمانوں سے مدد طلب کرنا، پھر حاکم سے مدد طلب کرنا، پھر قتال و لڑائی کرنا، پھر قتل کر دیانا۔

یا اس سے پہلے بات کرنا یا فریاد کرنا، اور نہ مانے بلکہ آگے بڑھے تو قتل کر دیانا، یا مال لے کر یا عزت لوٹ کر بھاگے تو قتل کر دیانا۔



دہشت گردی کے بارے میں اسلامی نقطہ نظر

مولانا محمد ارشاد قادری

ریاض العلوم گورنمنٹ، جوپور

۱۔ اسلامی نقطہ نظر سے دہشت گردی کی تعریف:

خیال رہے کہ ”دہشت گردی“، ایک موجودہ زبان، اور زمانہ حال کا عرف ہے، کوئی لغوی اور کتابی زیان نہیں اور نہ قدیم و شرعی اصطلاح ہے کہ اس کی متعین تعریف پائی جائے۔ عرف رائج میں اس کی کوئی واضح اور متعین تعریف نہیں، خود اس لفظ کو جس نے رائج کیا اور تشیید دی وہ اس کی صحیح تعریف نہ کر سکا، آپ کو معلوم ہو گا کہ جب امریکہ نے افغانستان پر حملہ کے جواز کے لئے دہشت گردی کو سبب قرار دیا۔ اور تمام ملک کے سربراہ یہی کہ دہشت گردی کی تعریف میں مختلف عنوان سے تعبیر کرنے لگے تو کوئی ایسی تعریف پر سب کا اتفاق طے نہ ہو سکا، یہ ایسا لفظ ہے جسے یورپ نے اپنے ہوائے نفس کے خلاف کام پر اطلاق کرنا شروع کر دیا ہے۔ جو بھی اس یورپ اور امریکہ کے نزدیک خلاف ہواں کے زعم میں غلط اور ظلم ہو دہشت گردی ہے، وہ تو قرآن و حدیث پر عمل کرنے والے، حدود شرعیہ کی پابندی کرنے والے، دنیا میں اعلاء کلمۃ اللہ کو پھیلانے والے، ظلم و نانصافی کو دور کرنے والے، خدا و رسول کی تعلیم دینے اور دلانے والے غرض یہ کہ جوان کے زعم فاسد کے خلاف ہو دہشت گردی ہے،

یورپ و امریکہ نے اولاً پھر اس کی اتباع میں تمام کافروں نے اسلام پر اہتمام سے عمل کو دہشت گردی قرار دیا ہے، جن کا اولین مصدقہ جہاد اسلام ہے۔

دہشت گردی کا اصل مفہوم:

ناحق ظلم کرنا، ناحق کسی کے مال و جان کو بر باد و ہلاک کرنا، جس جان کو شریعت نے محفوظ و محترم بنایا ہواں کو بلا علت جواز کے ہلاک و بر باد کرنا، یہ ہے دہشت گردی کا اصل مفہوم جو ظلم و بر بریت کے متراوٹ ہے۔

آج کل اس کا مفہوم خفیہ طور پر کسی کی جان و املاک کو ہلاک و بر باد کرنا ہے۔

۲ - حکومت اگر اپنے ملک میں بننے والے تمام افراد و طبقات کے ساتھ ظلم و نا انصافی کرے، یا سرکاری طور پر ایسی تدبیریں کریں جس سے وہ طبقہ جانی اور مالی نقصان سے دوچار ہو تو اس غیر منصفانہ اور ظالمانہ رویہ کو دہشت گردی سے موجودہ عرف کے مطابق تعییر نہیں کریں گے، چونکہ اس کے مفہوم میں دو چیزیں اساس ہیں، خفیہ رازدارانہ طور پر اپنے مطالبہ کے پورانہ ہونے پر جان اور املاک کو نقصان پہنچانا، خواہ ابتداء اس کا اثر انفرادی اعتبار سے مخصوصوں و بے قصوروں کو ہوتا ہو، مگر مآل اور انجام کے اعتبار سے مقابل حکومت یا سر براد پر آتا ہو، اس لئے حکومت کی نا انصافی جو بالکل واضح اور کھلمنکھلا ہو اسے ظلم اور نا انصافی سے تو موسم کیا جاسکتا ہے مگر عرف موجود کے اعتبار سے دہشت گردی سے موسم نہیں کیا جائے گا۔

۳ - اگر گروہ یا طبقہ کے ساتھ نا انصافی کی جاتی ہے، ان کے جائز حقوق پامال کئے جاتے ہیں تو اس پر احتجاج کرنا اور اس پر عمل کا اظہار بلاشبہ اس مظلوم کا قانونی جمہوری انسانی حق ہے جو جائز ہے۔ اور بعض موقعوں پر مصالح اور حالات کے اعتبار سے واجب بھی ہو جاتا ہے، اور کبھی

ضرر ہونے کی وجہ سے کہ مفاد کے بجائے نقصان کا پہلو غالب نظر آئے منوع اور موقف ہو جاتا ہے۔

اس میں کوئی شبہ نہیں کہ مظلوم دفاع ظلم کا حق رکھتا ہے، اور ظالم کے ظلم کا اظہار کر کے اس کی شرافت اور وقار کو محیص پہنچا کر اسے ظلم سے باز رکھنے کی کوشش کر سکتا ہے، البتہ طریقہ کار میں خارجی اعتبار سے کچھ اختلاف ہو سکتا ہے، قرآن پاک میں ہے: ”لَا يَحِبُ اللَّهُ الْجَهْرُ
بِالسُّوءِ مِنَ الْقُولِ إِلَّا مِنْ ظُلْمٍ“، اس سے ظالم کے ظلم کے خلاف احتجاج اور عمل کا جواز جو پر امن اور نجیبدگی کے ساتھ ہو مستحب ہوتا ہے۔

چنانچہ اس آیت کے تحت بھاص رازی احکام القرآن میں لکھتے ہیں: ”وَعَنْ
مَجَاهِدٍ رَوْاْيَةً : إِلَّا أَنْ يَخْبُرَ بِظُلْمٍ ظَالِمٍ.....“ (باں مگر یہ کہ ظالم کے ظلم کی خبر اور اعلان کرے)۔ ”وَقَالَ الْحَسْنُ وَالسَّدْيُ : إِلَّا أَنْ يَنْتَصِرَ مِنْ ظَالِمٍ“ (ظالم سے ظلم کے خلاف مدد و تعاون چاہے) (۳۱۰/۲)۔ پر امن احتجاج اسی کے مفہوم میں داخل ہے۔

علامہ قرطبی الجامع لاحکام القرآن میں اس آیت کریمہ کے تحت لکھتے ہیں:
”لَا يَحِبُ اللَّهُ أَنْ يَجْهُرَ أَحَدٌ بِالسُّوءِ إِلَّا مِنْ ظُلْمٍ . الْمَعْنَى لَا يَحِبُ اللَّهُ
أَنْ يَجْهُرَ أَحَدٌ بِالسُّوءِ مِنَ الْقُولِ إِلَّا مِنْ ظُلْمٍ فَلَا يَكْرَهُ لَهُ الْجَهْرُ بِهِ“ مطلب یہ ہے
کہ اللہ پاک زور شغب اور اظہار اصوات اور آواز کے ساتھ سوائے مظلوم اور کسی کی بات کو پسند
نہیں کرتا، اور احتجاج کے مفہوم میں اعلانیہ ظلم کا اظہار داخل ہے۔

اور پر امن رہنے کی اجازت اس تعبیر سے حاصل کیا گیا ہے: ”وَالَّذِي يَقْضِيهِ
ظَاهِرُ الْآيَةِ أَنَّ لِلْمُظْلُومِ أَنْ يَنْتَصِرَ مِنْ ظَالِمٍ وَلَكِنْ مَعَ اقْصَادٍ“ پس معلوم ہوا کہ ظالم
کے ظلم سے بچنے کے لئے اظہار اور اعلان کرنا اور اعلانیہ اسے بیان کرنا جائز ہے مگر پر امن اور
اعتدال کے ساتھ۔

ہاں البتہ اسٹرائک کے طور پر اور ایسا احتجاج جس سے خود اس کا ظالمانہ حرکت اور روایہ ثابت ہونے لگے، مثلاً توڑ پھوڑ کرنا، راستے جام کرنا، حکومت کے املاک کو نقصان پہنچانا، اس کی ہرگز اجازت نہیں ہو سکتی۔ اب اس احتجاج کے تینوں شقوقوں: ۱- جائز، ۲- واجب، اور ۳- ممنوع کی تشریح درج ذیل ہے:

جائز ہونے کی دلیل گذرچکی۔

واجب - اگر احتجاج نہ کرے گا تو ظالم کا ظلم بڑھتا رہے گا، اور اس کی ظالمانہ حرکت اور بربریت معموموں کو عورتوں بچوں کو اور پورے ماحول کو پیٹ میں لے لے گی، اور اس کی وجہ سے دوسروں کو بھی ظلم و ناصافی کی ہوا لگ جائے گی، اور اس کا ظلم دن بدن اعتدال سے آگے گذر رہا ہو گا، اور احتجاج سے فائدہ ہونے کا امکان ہو پر رکا احتمال نہ ہو تو ظالم کے خلاف احتجاج کرنا اور ظلم سے باز رکھنا واجب اور لازم ہو جاتا ہے کہ منکر پر نکیر کرنا اور ظالم کو ظلم سے باز رکھنے کی سعی کرنا انفرادی اجتماعی واجب ہے۔

ممنوع - احتجاج ممنوع اس وقت ہو جاتا ہے جب کہ ضرر کا احتمال غالب ہو، احتجاج کرنے پر جان و مال کی ہلاکت کا اندریشہ ہو، پر امن نہ ہو کر پر خطر بن جانے کا یقین غالب ہو، یا احتجاج مطلقاً حکومتی اعتبار سے منع ہو کہ کرنے کی صورت میں ذات و رسائل و مال کے ضیاع کا اندریشہ ہو، نفع کے مقابلہ میں ضرر زائد ہو تو پھر اس کی جازت نہ ہو گی، فقہاء کرام کے یہاں قاعدة مسلمہ ہے جس پر عمل کرنا لازم ہے: ”درء المفاسد أولى من جلب المصالح“۔ ”اگر إذا تعارضت مفسدة ومصلحة يقدم رفع المفسدة على جلب المصلحة“ (اگر نفع اور نقصان دونوں کا احتمال ہو تو دفع ضرر اور فساد کا اعتبار مقدم ہو گا نفع پر) (القواعد الفقهیہ الحمودہ، ص ۵۷)۔

اسی طرح قاعدة ”الضرر لا يزال بالضرر“ (نقصان کو نقصان کر کے دور نہیں

کیا جائے گا) (حوالہ بالا)۔

پس معلوم ہوا کہ ایسا احتجاج جو فساد بلوی مال و املاک کے نقصان کا باعث ہوا اختیار نہ کیا جائے گا اور نہ اس کی اجازت ہوگی۔

۲۔ اس سوال کے جواب میں ذر تفصیل ہے۔ ایک صورت یہ ہے کہ انفرادی اور شخصی طور پر ظالمانہ قاتلانہ برداشت ہوا ہو تو ایسی صورت میں ظالم یا معین ظالم کے علاوہ بے قصور اور شامل نہ ہونے والے افراد سے ہرگز بدله نہ لیا جائے گا، اور نہ حسب موقع و استطاعت ان سے انتقام لیا جائے گا، خواہ وہ اسی پارٹی، اسی جماعت اور اسی طبقے کے ہوں، اور اس کی دلیل وہ حدیث ہے جو بخاری و مسلم اور ابن ماجہ میں ہے:

”حدثنا به أبو هريرة عن رسول الله ﷺ وقال رسول الله ﷺ :

نزلنبي من الأنبياء تحت شجرة فلدغته نملة فأمر بجهازه فأخرج من تحتها وأمر بها فأحرقت بالنار، قال: فأوحى الله إلهي فهلا نملة واحدة“ (مسلم، ص ۶، ۲۳۶، ابن ماجہ) (آپ ﷺ نے فرمایا: حضرات انبیاء میں سے کسی نبی کا پڑاؤ کسی درخت کے نیچے ہوا، چیزوں میں سے ایک چیزوں نے کاٹ لیا، اس پر انہوں نے تمام چیزوں کو جلانے کا حکم دیا، تو اللہ پاک نے وحی پہنچی کہ ایک چیزوں کی وجہ سے سب کو کیوں بلاک کیا)، یعنی اللہ پاک کے عتاب کی وجہ یہ ہوئی کہ جس نے جرم نہیں کیا اس کو کیوں مارا، چنانچہ علامہ نووی شرح مسلم میں لکھتے ہیں: ”فهلا عاقبت نملة واحدة هي التي قرصتك لأنها الجانية وأما غيرها فليس لها جنائية“ (ایک چیزوں کو سزا کیوں نہ دی جس نے جرم کیا، دوسرے کو کیوں، اس کا تو کوئی جرم نہ تھا)۔

دوسری صورت یہ ہے کہ کسی طبقہ، پارٹی، جماعت یا گروہ کی جانب سے ظلم اور زیادتی

اور قتل و غارگری ہو رہی ہے تو اس پارٹی کے جو بھی افراد ظلم اور بلوہ و فساد کر رہے گے ان سے توبہ لے اور انتقام لیا ہی جائے گا، اور اس پارٹی اور گروہ کے دوسراے افراد کو حسب استطاعت انتقام اور سزا میں شریک کیا جائے گا، پارٹی اور طبقہ کے دوسراے افراد جو اس واقعہ میں شریک نہ ہوں اور اس فعل کے مرتكب نہ ہوں مگر وہ پارٹی کے منشور میں ہے، ان کا تعاوون مالی انتظامی شورائی رہتا ہے، وہ اس حرکت میں معین اور مددگار ہیں، حکماء و بھی شریک ہیں، اور قاعدہ فقہیہ ہے کہ قاتل اور ڈاکہ زندگی کے معین کو بھی سزا میں شریک کیا جائے گا، چونکہ پارٹی کے ایک فرد کو دوسراے فرد سے تقویت ملتی ہے۔

درمختار کی عبارت : ”وتجرى الأحكام المذكورة على الكل بمباشرة بعضهم الأخذ والقتل والإخافة كتحت علامه شامي علت أو تنقيخ مناط لكتحت ہیں：“ لأنہ جزاء الخاربة وهي تتحقق بأن يكون البعض ردءاً للبعض“ (۱۱۵/۳)۔

علامہ شامي کی اس عبارت سے مستفاد ہوا کہ گودوسراے افراد مباشنبیں مگر اس کے لئے وہ محرك، باعث اور تقویت کا سبب ہیں، یہی علت یہاں پائی جا رہی ہے اس لئے اس کا یعنی مباشر کا دفاع کرتی ہے، اس کے جرم کو چھاتی ہے کیس اور مقدمہ نہیں بننے دیتی، اپنے مجرم افراد کو بری کرنے کی کوشش کرتی ہے، لہذا اس پارٹی اور جماعت کے دوسراے افراد جو اسی ذہنیت کے حامل ہیں ان سے انتقام لیا جا سکتا ہے۔

موجودہ دور اور زمانے کے مصالح اور سیاست میں سے یہ بات ہے کہ جب حسب قدرت اس کا انتقام مباشر کے علاوہ دوسراے افراد سے لیا جائے گا تو چونکہ ان کے مذہب اور جماعت کے ہیں اس کی وجہ سے کہ مبادا ہمارے بھائی سے انتقام نہ لے لیں، یہ فعل ان کو باز رکھے گا، اور ”بعضهم أولياء بعض“ جو نص قطعی سے ثابت ہے ان کے دوسراے افراد سے انتقام لینے کے لئے روک اور ترک کا سبب بننے گا۔

اگر ان کے دوسرے افراد سے بدلہ نہ لیا جائے گا تو قتل اور فساد اس طرح خفیہ اور خداع و مکر سے کریں گے کہ پوری قوم کا استیصال ہو جائے گا اور اصل قاتل اور مباشر کا سراغ اور ان کی گرفت نہ ہو سکے گی، اور جب ان کو معلوم ہو جائے گا کہ اصل فاعل اور مرتكب اور مباشر سے ہی انتقام لیں گے تو وہ قتل اور فساد میں جری ہو جائیں گے، اور اصل مباشر روپوش یا مخفی کر دیئے جاتے رہیں گے۔

تیسرا ایک صورت یہ ہے کہ جس فرقے نے فساد و قتل و غارتگری اور ظلم و سفا کی کام عاملہ کیا اس کا دوسرے فرقے نے ساتھ نہیں دیا، بلکہ اس کی ندمت کی، ان کا تعاوون نہیں کیا، انہوں نے مسلمانوں کے ساتھ ہمدردی ہی کا عاملہ نہیں کیا بلکہ ان کی مدد کی، جان کی حفاظت کی، تو اگرچہ یہ مذہب کفر میں ان کے ساتھ ہیں اور ”الکفر ملة واحدة“ ہے، مگر چونکہ اس حرکت اور فعل میں شریک نہیں لہذا ان کے افراد سے بدلہ نہیں لیا جائے گا، اور اس کی دلیل آپ ﷺ کا وہ فعل ہے جو آپ ﷺ نے کافر قوموں سے حلیفانہ برتاو کیا تھا، جیسا کہ قبیلہ خزانہ سے، اسی طرح یہود کے بعض قبیلوں سے جس نے بعد میں بد عہدی اور غداری کی۔

اسی طرح قرآن کی سورہ ممتحنہ کی آیت: ”لَا يَنْهَاكُمُ اللَّهُ عَنِ الظِّنِّ لَمْ يَقَاتِلُوكُمْ فِي الدِّينِ الْحَقِّ“۔ آپ اس کی تعبیر اس طرح بھی کر سکتے ہیں کہ ظالم فرقے نے قتل و بربریت کر کے عملًا اپنا عہد امان توڑا لالہذا اس سے حسب و سمعت بدلہ اور محاربہ جائز ہو گیا، اور دوسری جماعت عہد امان پر باقی رہی لہذا اس کا خون محترم رہا۔ اس مسئلہ میں ذرا تفصیل ہے جس کا تعلق دارالمعاہد اور دارالامان کے جزئیاتی مسائل سے متعلق ہے، جس کا ذکر یہاں طوالت کے خوف سے چھوڑ دیا جاتا ہے۔

۵۔ دہشت کا مدارک: اس کے مختلف اسباب و ذرائع ہیں جن سے ان کو روکا جاسکتا ہے،

اسلامی ہدایات یہ ہے کہ اخلاقی تعلیم، انسانی حقوق، بندوں کے درمیان جو حقوق ہیں، مکارم اخلاق ان کو عملاً عام کیا جائے۔ مقصد حیات سمجھا جائے، ظلم کے برے معاشرتی انجام سے واقف کرایا جائے، حقوق اور اس کا مطالبہ جائز طریقے سے لینا سمجھا جائے، معروف کی ترویج، منکر پر نکیرو اور اس کے انسانی دنیا پر بڑے علگین نتائج عقل و تحریک کی روشنی میں بیان کیا جائے۔

۶۔ اگر کسی فرد یا گروہ پر مثلاً ہند جیسے خطے میں اہل اسلام پر حملہ کیا جائے تو اس کا دفاع حسب وسعت و طاقت واجب ہے، بزدلی کے ساتھ جان و عزت و آبرو کو پامال کرنا منوع ہے، پھر ایسی صورت میں قوت دفاع، وقت، ماحول بعد کے نتائج کے اعتبار سے فیصلہ کیا جائے گا، آج کے اس دور میں جو مذہب اور فرقہ کی بنیاد پر حملہ کی نویعت ہوتی ہے، اجتماعی حملہ عموماً کرتے ہیں اس کا دفاع حیثیت اور قدرت بھروسہ واجب ہے، ورنہ بزدلی اور کم ہمتی سے یہ آگ اور آگے بڑھ کر پورے معاشرہ کو یکسرخا کتر کر دے گی۔ کذا فی الشامی ان کل موضع خیف هجوم العدو منه فرض على الإمام أو على أهل ذلك الموضع حفظه وإن لم يقدروا فرض على الأقرب إليهم ... إذا جاء الفير إنما يصير فرض عين على من يقرب من العدو إن هجم العدو فيخرج الكل ” (شامی ۱۲۷/۳) (شامی میں ہے کہ ہروہ جگہ جہاں سے دشمن کے حملہ کا خوف ہوا میر پریا اس جگہ کے رہنے والوں پر اس جگہ کی حفاظت کرنا فرض ہے، اگر وہ لوگ قادر نہ ہوں تو ان سے جو قریب ہیں ان پر فرض ہے اگر پورا جھٹا حملہ آور ہو تو دشمن سے قریب رہنے والوں پر اس کی حفاظت کرنا فرض عین ہوگا اگر دشمن حملہ کرے تو تمام لوگ نکل کھڑے ہوں)۔

اگر استطاعت نہ ہو، کوئی سامان نہ ہو، تھیا رہی نہ ہو تو واجب نہیں، ”ولابد لفرضیته من قید آخر وهو الاستطاعة وشرط لوجوبه القدرة على

السلاح (حوالہ سابق) (اس کے فرض ہونے کے لئے ایک دوسرے قید یعنی استطاعت کا ہونا ضروری ہے..... اور اس کے واجب ہونے کے لئے ہتھیار پر قادر ہونا شرط ہے)۔ مزاحمت کے وقت جیسی حالت ہو گئی ویسا ہی حکم ہو گا، تاہم حتی المقدور مقابلہ اور مزاحمت کرنا مستحسن ہے۔ اور اسی طرح جان دینا شہادت ہے، من قتل دون نفسہ فھو شہید۔



اسلامی موقف اور دہشت گردی

مفتی انور علی عظیمی

دارالعلوم منو

دہشت گردی مختلف افراد یا جماعتوں یا حکومتوں کی طرف سے کسی انسان پر ظلم و ستم اور ایسی جارحانہ سرگرمیوں کو کہتے ہیں جس سے انسانی جان و مال اور اس کے دین و عقیدہ کو خطرہ لاحق ہو، دہشت گردی کے ضمن میں شندہ، خوف و ہراس، ایذ انسانی، بلا سبب قتل اور انسانی جان کے ضائع کئے جانے کی دھمکیاں بھی شامل ہیں، اسی طرح دشمنی میں کسی کو خوفزدہ کرنا، ڈاکہ و رہنمی کی واردات، شدت پسندانہ سرگرمیاں اور لوٹ مار کی وہ تمام شکلیں دہشت گردی میں شماری جائیں گی جو مجرمین سے انفرادی یا اجتماعی طور پر سرزد ہوں اور اس مقصد کے لئے لوگوں میں مجرمین کا رعب و بد بہ طاری ہو جائے، جس سے جان و مال، امن و سلامتی، انسانی زندگی اور اس کی آزادی کو خطرہ لاحق ہو، اسی طرح معاشرہ اور سوسائٹیز میں ایسی فضایل داکرنا جس سے لوگوں میں بے چینی یا توڑ پھوڑ کر کے قتنے و فساد، املاک و جاندار، نجی یا تومی اسباب و وسائل، قومی، سماجی اور طبعی وسائل کی تباہی کا خطرہ ہو۔

بنا بریں روئے زمین پر فتنہ و فساد کی تمام وہ شکلیں دہشت گردی کے دائرہ میں آتی ہیں جس سے اللہ تعالیٰ نے اپنے پاک کلام میں شدت کے ساتھ مسلمانوں کو منع کیا ہے، ارشاد الہی ہے: ”ولَا تَبْغِ الْفَسَادَ فِي الْأَرْضِ إِنَّ اللَّهَ لَا يُحِبُّ الْمُفْسِدِينَ“ (سورہ تقصیر، آیہ ۷) (اور

زمیں میں فساد برپا نہ کرو، بلاشبہ اللہ تعالیٰ فتنے گروں کو پسند نہیں کرتا) (بحوالہ اسلامک فقہہ اکیڈمی مکہ)۔

۲- حکومتوں کا اپنے ملک میں بننے والے طبقات کے ساتھ عدل و مساوات کا سلوک نہ کرنا، بعض طبقات کے ساتھ سیاسی و معاشری، ثقافتی نا انصافیوں کو روا رکھنا اور ان کے جان و مال کے تحفظ میں دانستہ کوتا ہی کرنا کھلی ہوئی سرکاری دہشت گردی ہے، سرکاری دہشت گردی کو متعدد انواع میں تقسیم کیا جا سکتا ہے:

۱- ثقافتی و فکری دہشت گردی: جیسے نصاب تعلیم کا بھگوا کرن اور تاریخی واقعات میں تحریف۔

۲- مذہبی دہشت گردی: کسی سرکار کا اپنے ملک میں بننے والی کسی مذہبی اقلیت کی عبادت گاہ اور مذہبی مقامات کو خاطر خواہ تحفظ نہ فراہم کرنا، اور مذہبی جنوہیوں اور انتہا پسندوں کو دہشت گردانہ کارروائیاں کرنے کی کھلی چھوٹ دے دینا، یہ بھی سرکاری دہشت گردی کے دائرے میں آتا ہے۔

سرکاری دہشت گردی کی کھلی ہوئی مثال گجرات کا بھی انک فساد ہے، جہاں مسلمانوں کی جان و مال، املاک و جائداد اور عزت و آبرو کی تباہی و بر بادی کے لئے برسوں پہلے سے پلانگ کی گئی یہاں تک کہ مسلمانوں کے نام اور مکان نمبر نوٹ کئے گئے، گاڑیوں کے نمبرات نوٹ کئے گئے، اور مہینوں تک مودی سرکار اور اس کے کارندے لوٹ مار، آتشزی اور آبروریزی کا بیگناج ناچ ناچتے رہے اور مرکزی سرکار بھی تماشائی بنی رہی بلکہ وزیر داخلہ وزیر اعلیٰ مودی کی تعریف کرتے رہے یہاں تک کہ مودی سرکار کو کلکین چٹ دے دی گئی، یہ سرکاری دہشت گردی کی ایک کھلی ہوئی مثال ہے۔

بین الاقوامی سطح پر سرکاری دہشت گردی کا مظاہرہ یونسیا ہرزے گو وینا میں دنیادیکھ چکی ہے اور برسوں سے اسرائیلی حکومت امریکہ کی شہ پر فلسطینیوں کے ساتھ جس طرح کے مظالم روا رکھے ہوئے ہیں وہ سب سرکاری دہشت گردی کی بدترین مثال ہے۔

۳۔ کسی طبقہ کے ساتھ نا انصافی کی متعدد صورتیں ہیں۔ سرکاری نا انصافی کی ایک صورت یہ ہے کہ حکومت کسی خاص طبقہ کے جائز حقوق ادا کرنے میں تسلی بر تے، مثلاً صفائی، روشنی و پانی، دعا لعل وغیرہ کی بنیادی سہولیات سے محروم رکھے۔ ملازمتوں میں باوجود صلاحیت کے محض گروہی یا نمذہبی تعصب کی بنا پر آبادی کے تناسب سے موقع فراہم نہ کرے، ان کے جائز حقوق سے محروم رکھے، ایسی نا انصافیوں پر احتجاج کرنا جائز ہے واجب نہیں۔ اللہ کے رسول ﷺ نے اس قسم کی نا انصافی اور منصب کے سلسلہ کی ترجیحات کے بارے میں ارشاد فرمایا:

”إِنَّكُمْ سَتَلِقُونَ بَعْدِ أَثْرَةٍ فَاصْبِرُوا حَتَّىٰ تَلَقُونِي عَلَىٰ الْحَوْضِ“ (صحیح مسلم ۱۲۷۶)

احتجاجی رو عمل کے جواز کے باوجود مسلمانوں کی اجتماعی مصالح کا تقاضہ یہ ہے کہ سیاسی حکمت عملی کے ساتھ اپنے جائز حقوق کی تحصیل میں سستی نہ برتیں۔ جمہوری ملک میں جواس کی جائز شکلیں ہیں اسے رو عمل لائیں۔

نا انصافی کی دوسری شکل کسی گروہ کے جان و مال اور عزت و آبرو پر حملہ ہے اور اس کی بدترین شکل نسل کش فسادات ہیں، اس طرح کے مظالم پیش آنے پر بتا لے پر دفاع واجب ہے۔ ایسے مظلومین کا ظلم کے خلاف ابھ کھڑا ہونا ہرگز دہشت گردی کے دائرة میں نہیں آتا، اسلام نے ظلم کو جڑ سے اکھاڑ پھینکنے کی تعلیم دی ہے۔ اللہ کے رسول ﷺ کا فرمان ہے:

”اَنْصُرُ اَخَاكُ ظَالِمًاً اَوْ مَظْلُومًاً، قَالُوا: يَا رَسُولَ اللَّهِ! هَذَا نَنْصُرُهُ“

مظلوماً فكيف ننصره ظالماً؟ قال: تأخذ فوق يديه" (صحیح البخاری مع فتح الباری)۔
 ہندوستان جیسے ملک میں مسلم اقلیت چاہے جہاں کہیں آباد ہو فسادات و مظالم کے خلاف اس کے لئے آواز اٹھانا ضروری ہے، اس لئے کہ فساد کرنے والی جماعت کا تعلق پورے ملک سے ہے۔ اس لئے پورے ملک کے مسلمان مبتلا بکا درجر کھتے ہیں، لہذا اپنے دفاع کے لئے ضروری ہے کہ دوسرے علاقے میں ہونے والے مظالم کے خلاف صدائے احتیاج بلند کرنے میں دریغ نہ کریں۔

۳۔ مظلومین کے لئے یہ ہرگز روانہ نہیں ہے کہ وہ طالیمین کے گروہ کے ان لوگوں کو نشانہ بنائیں جو بے قصور ہیں اور اس ظلم میں شامل نہیں ہیں۔

فرمان باری تعالیٰ ہے: "وَلَا يَجِرْ مِنْكُمْ شَنَآنَ قَوْمٍ عَلَى أَنْ لَا تَعْدِلُوا، اَعْدِلُوا
 هو أقرب للتفوي" (سورة مائدہ: ۸)۔

دوسری جگہ التدریب العزت کا ارشاد ہے:

"وَمَنْ قُتِلَ مُظْلومًا فَقَدْ جَعَلَنَا لَوْلَيْهِ سُلْطَانًا فَلَا يَسْرُفْ فِي الْقَتْلِ إِنَّهُ
 کان منصوراً" (سورة اسراء: ۳۲)۔

"فَلَا يَسْرُفْ فِي الْقَتْلِ" سے بالکل واضح ہے کہ مقتول کے ورثاء کے لئے انتقام میں حد سے تجاوز کرنا جائز نہیں ہے، مفسرین نے واضح طور پر لکھا ہے کہ قاتل کو چھوڑ کر اس کے بدے اس کے کسی رشتہ دار کو قتل کرنا اسرا ف فی القتل ہے۔ لہذا ضروری یہ ہے کہ مظلوم شدت جذبات سے مغلوب ہو کر غیر ظالم کو نشانہ بنائیں ورنہ یہ اسلامی عدل کے خلاف ہو گا۔

۵۔ انسانی مسائل و مشکلات کے حل میں عدل و انصاف سے تجہیل، بین الاقوامی تعاقدات میں طاقت کا استعمال، زور زبردستی کا طریقہ، بہت ساری چیقاتشوں اور جنگ و جدل کا سبب ہے،

دین اسلام جہاں پوری قوت و شدت کے ساتھ ظلم و زیادتی کو منع کرتا ہے، تشدد اور دہشت گردی کو حرام قرار دیتا ہے، وہیں عدل و انصاف، عفو و درگذر، باہمی گفت و شنید، عام انسانوں کے درمیان تعلقات اور آپسی رواداری پر بھی پورا ذرودیت ہے (اسلام فقاً کیہی مکہ)۔

اسلام کا نظام عدم و مساوات، احترام انسانیت اور عدم اعتداء علی الغیر کا بنیادی اصول دہشت گردی کے خاتمے میں بنیادی روں ادا کر سکتے ہیں۔

قرآن نے ”اعدلوا ہو أقرب للتقوى“ کا حکم اس موقع پر بھی دیا ہے جبکہ معاملہ اپنے دشمن سے ہو۔ اللہ تعالیٰ نے کھیتی کی بربادی اور نسل کشی کو چاہے اس کا تعلق کسی مذہب و ملت سے ہونہ موم گردانا ہے: ”وإذا تولى سعي في الأرض ليفسد فيها ويهلك الحمر والنسل والله لا يحب الفساد.....“ (سورہ بقرہ: ۲۰۶)۔

اسی طرح اللہ رب العزت نے سرکشی سے بچنے کا حکم دیا ہے: ”ولَا تعتدوا إِنَّ اللَّهَ لَا يُحِبُّ الْمُعْتَدِينَ“ (بقرہ: ۱۹۰)، اسی طرح انسانیت کے احترام کا سبق اس آیت میں دیا: ”ولَقَدْ كَرَمَنَا بَنِي آدَمْ وَحَمَلْنَاهُمْ فِي الْبَرِّ وَالْبَحْرِ“ (اسراء: ۷۰)۔

مزید برآں یہ کہ اللہ رب العزت نے ہمارے نبی پاک ﷺ کو ساری دنیا کے لئے رحمت بنا کر بھیجا ہے: ”وَمَا أَرْسَلْنَاكَ إِلَّا رَحْمَةً لِلْعَالَمِينَ“ (سورہ انیاء: ۱۰)۔

ایک انسان کا دوسرا انسان کی جانب سے عزت و احترام کا تقاضہ یہ ہے کہ اس کی حفاظت و حمایت کی جائے، اس لئے کہ اسلامی شریعت نے اس کی جان و مال کو معصوم قرار دیا ہے، اسلام نے غیر مسلموں کو بھی اسلامی نظام حکومت میں مکمل تحفظ فراہم کیا ہے، اسلامی مملکت میں غیر مسلم پوری طرح مامون رہے اس کے لئے بھی وہی قانون ہو گا جو ایک مسلمان کے لئے ہو گا، اور اس کو بھی وہی سزا ملے گی جس کا مستحق مسلمان ہو گا (اسلام فقاً کیہی۔ اعلان کیک مردمہ)۔

-۶ شریعت نے جان و مال اور عزت و آبرو پر حملہ کے دفاع کی بھرپور اجازت دی ہے۔ بلکہ بعض صورتوں میں اسے واجب قرار دیا ہے، اس سلسلہ میں بہت ہی واضح دلیل یہ حدیث ہے: ”من قتل دون مالہ فھو شہید ومن قتل دون نفسہ فھو شہید ومن قتل دون عرضہ فھو شہید“ (صحیح مسلم: کتاب الایمان)۔

دفاع میں جان جیسی عزیز چیزوں قربان کرنا اس کی اہمیت پر واضح دلیل ہے۔ اگر انفرادی طور پر کسی کے مال کو چھیننے یا لوٹنے کی کوشش کی جائے اور وہ مال دے کر اپنی جان بچا سکتا ہو تو اس صورت میں اگر چہ مال دے کر جان بچائیں کی گنجائش ہے لیکن دفاع کی اجازت بھی ہے، اور اگر ایسا آدمی دفاع کرنے میں مرجائے تو وہ شہید ہو گا۔ لیکن اگر کسی شخص کی جان و مال، عزت و آبرو پر حملہ ہو تو اس صورت میں اپنا دفاع حتی المقدور واجب ہے۔ البتہ مدافعت کے حدود شریعت میں متعین ہیں اور وہ یہ کہ ”الا خف فالا خف“ کے اصول پر عمل کیا جائے۔ اگر مدافعت زبانی گفتگو اور لوگوں کی مدد اور تعاون سے ہو جائے تو مدافع پر ضرب حرام ہو گا۔ اور اگر مدافعت ہاتھ کی پیائی سے ممکن ہو تو کوڑے کا استعمال حرام ہو گا۔ اور اگر مدافعت کوڑے سے کی جاسکتی ہو تو لاثی کا استعمال منوع ہو گا۔ اور اگر مدافعت حملہ آور کے کسی عضو کو کٹ کر کی جاسکتی ہو تو اس کا قتل حرام ہو گا۔ اور اگر مدافعت صرف قتل کرنے ہی سے ہو سکتی ہو تو مدافع کے لئے اس صورت میں قتل کرنا مباح ہو گا۔ اور اگر حملہ آور تلوار کے ذریعہ حملہ کرتا ہے تو مدافع کے لئے اول مرحلہ ہی میں قتل کر دانا مباح ہو گا، کیونکہ اس صورت میں قتل کے سوا کوئی چارہ کار نہیں ہے۔ الغرض مدافع الا خف فالا خف کے اصول پر کار فرمار ہے۔

اور اگر کسی گروہ کی جان و مال اور عزت و آبرو پر دوسرا بڑا گروہ منظم حملہ کرے، جیسا کہ فرقہ وارانہ فسادات کے موقع پر دیکھا بتا ہے تو اس صورت میں بتلا بہ مسلمانوں پر اجتماعی

مدافعت واجب ہے، اور دیگر غیر مبتلا بے مسلمانوں پر ان مظلوم مسلمانوں کا تعاون کرنا اخلاقی طور پر انتہائی ضروری ہے، اگرچہ فقہی عبارت میں اس کو وجوب کے لفظ سے تعبیر نہیں کیا جا سکتا۔



امن وسلامتی اور اسلام

مولانا اشتیاق احمد عظیمی

دارالعلوم مندو

۱۔ دہشت گردی: مختلف افراد یا جماعتوں یا حکومتوں کی طرف سے کسی انسان پر ظلم و تم اور جارحانہ سرگرمیوں کو کہتے ہیں، جس سے انسانی جان و مال اور اس کے دین و عقیدہ کو خطرہ لاحق ہو، دہشت گردی کے ضمن میں تشدد، خوف و ہراس، ایذا رسانی، بلا سبب قتل اور انسانی جان کے ضائع کئے جانے کی دھمکیاں بھی شامل ہیں، اسی طرح دشمنی میں کسی کو خوفزدہ کرنا، ڈاکہ و رہنمی کی واردات، شدت پسندانہ سرگرمیاں اور لوٹ مار کی وہ تمام شکلیں دہشت گردی میں شمار کی جائیں گی جو مجرمین سے انفرادی یا اجتماعی طور پر سرزد ہوں اور اس مقصد کے لئے لوگوں میں مجرمین کا رعب و دبدبہ طاری ہو جائے، جس سے جان و مال، امن و سلامتی، انسانی زندگی اور اس کی آزادی کو خطرہ لاحق ہو، اسی طرح معاشرہ اور سوسائٹیز میں ایسی فضاضیدا کرنا جس سے لوگوں میں بے چینی یا توڑ پھوڑ کر کے فتنہ و فساد، املاک و جائدیخی یا قومی اسباب وسائل، قومی سماجی نفع بخش اور مصنوعی طبعی وسائل کی تباہی کا خطرہ ہو۔

یہ ہے دہشت گردی کی اسلامی نقطہ نظر سے تعریف ہے اسلامک فقہ اکیڈمی مکہ مکرمہ کے سولہویں اجلاس میں جو شوال ۱۴۲۲ھ میں مکہ مکرمہ میں منعقد ہوا تھا، متفقہ طور پر پیش کیا گیا تھا، جسے ”بیان مکہ المکرمة“ کے زیر عنوان شارکی کیا گیا، تعریف کا عربی متن یوں ہے:

”الإرهاب هو العدوان الذى يمارسه أفراد أو جماعات أو دول، بغية

على الإنسان، دينه و دمه و عقله و ماله و عرضه، ويشمل صنوف التخويف والأذى والتهديد والقتل بغير حق و ما يتصل بصور الحرابة و اخافة السبيل وقطع الطريق وكل فعل من أفعال العنف أو التهديد، يقع تنفيذاً لمشروع إجرامي، فردى أو جماعي، ويهدف إلى إلقاء الرعب بين الناس، أو ترويعهم بآياتهم أو تعريض حياتهم أو حریتهم أو أمنهم أو أحوالهم للخطر ومن صنوفه إلحاق الضرر بالبيئة أو بأحد المرافق والأملاك العامة أو الخاصة، أو تعريض أحد الموارد الوطنية أو الطبيعية للخطر، فكل هذا من صور الفساد في الأرض التي نهى الله سبحانه و تعالى المسلمين عنها في قوله: ”ولَا تَبْغُ الْفَسَادَ فِي الْأَرْضِ إِنَّ اللَّهَ لَا يُحِبُّ الْمُفْسِدِينَ“ (القصص: ٢٧) (صحيفة ”العالم الإسلامي“ الصادرة عن الرابطة الإسلامية المكرمة) (رقم العدد: ٣٩: ٣٧)۔

- ۲ - حکومتوں کا اپنے ملک میں بنے والوں اور وہاں کے مختلف طبقات کے درمیان عدل و مساوات کا سلوک نہ کرنا، بعض طبقات کے ساتھ سیاسی و معاشی، ثقافتی نا انصافی کو روا رکھنا اور ان کے جان و مال کے تحفظ میں دانستہ کوتا ہی کرنا محلی ہوئی سرکاری دہشت گردی اور حکومتی غنڈہ گردی ہے۔

- ۳ - کسی گروہ یا طبقہ کے ساتھ نا انصافی کی متعدد صورتیں ہیں۔ حکومت کبھی نا انصافی کی یہ صورت اپناتی ہے کہ وہ کسی خاص طبقہ کے جائز حقوق ادا کرنے میں تسلی برتنی ہو، مثلاً صفائی سترہائی اور مواصلات، روشنی و پانی جیسی نیادی سہولیات سے محروم رکھے۔ یا ملازمتوں میں آبادی کے ناسب سے ملازمت کے موقع نہ فراہم کرے، تمام تر صلاحیتوں اور لیاقتوں کے باوجود، ایسا

مغض مذهبی یا گروہی تعصب کی بنا پر کیا جاتا ہے، ایسی نا انصافیوں پر احتجاج کرنا مباح ہے۔ آنحضرت ﷺ نے اسی قسم کی نا انصافی اور تفویض مناصب کی نامناسب ترجیحات کے بارے میں صحابہ کرام کو مخاطب کرتے ہوئے فرمایا:

”إنكم ستلقون بعدى أثرة فاصبروا حتى تلقونى على الحوض“ (صحیح مسلم ۱۲۷۲)۔

احتجاجی رد عمل کے جواز کے ساتھ مسلمانوں کے اجتماعی مصالح کا تفاضل یہ ہے کہ سیاسی حکمت عملی اپناتے ہوئے اپنے جائز حقوق کی حصولیابی کے لئے کوشش رہیں۔ اور اس جمہوری ملک میں جو اس کی جائز صورتیں مروج ہیں ان پر عمل پیرا ہوں۔

نا انصافی کی دوسری شکل یہ ہو سکتی ہے کہ کسی گروہ یا جماعت کی جان و مال اور عزت و آبرو پر حملہ کیا جائے۔ اور اس کی بدترین شکل میں نسل کش فسادات کا برپا ہوتا ہے، ایسی صورت میں سارے بنتلابھم افراد پر اپنادفاع کرنا تو واجب ہے اور ان بنتلابھم اور مظلومین کا دفاع دوسرے لوگوں کے لئے جواز کی حدود میں آتا ہے۔

مظلومین کا ظلم کے خلاف اٹھ کھڑا ہونا ہرگز دہشت گردی کے دائرہ میں نہیں آتا۔

”فمن اعتدى عليكم فاعتدوا عليه بمثل ما اعتدى عليكم“ (سورہ بقرہ: ۱۹۳)۔

اسلام نے مظلوم و غیر مظلوم دونوں کو ہی ظالم کو اس کے ظلم سے روکنے اور باز رکھنے پر ابھارا ہے، فرمان نبوی ہے:

”انصر أخاك ظالماً أو مظلوماً، قالوا: يا رسول الله، هذا نصره مظلوماً فكيف ننصره ظالماً؟ قال: تأخذ فوق يديه“ (صحیح البخاری مع فتح الباری ۵/ ۱۲۳)۔

۲۔ اگر ایک طبقہ کی طرف سے ظلم و زیادتی ہو جس میں اس طبقہ کے کچھ افراد شریک ہوں تو ایسی صورت میں مظلوموں کو ظلم کرنے والے گروہ کے ان لوگوں سے بدلہ لینا جائز نہیں ہے جو بے قصور ہیں اور اس ظلم میں خود شامل نہیں ہیں۔ فرمان باری عزو و جل ہے: ”ولَا يَحْرُمْنَكُمْ شَنَآنَ قَوْمٍ عَلَى أَنْ لَا تَعْدِلُوا، إِعْدِلُوا هُوَ أَقْرَبُ لِلتَّقْوَىٰ“ (سورہ مائدہ: ۸)۔

دوسری جگہ اللہ تعالیٰ فرماتے ہیں: ”وَمَنْ قَتَلَ مُظْلِمًا فَقَدْ جَعَلَنَا لَوْلِيْه سلطاناً فَلَا يَسْرُفْ فِي الْقَتْلِ إِنَّهُ كَانَ مَنْصُورًا“ (سورہ اسراء: ۳۳)۔

ایک غزوہ میں ایک جگہ بھیڑ لگی ہوئی تھی، حضور ﷺ نے فرمایا: وہاں لوگ کیوں اکٹھا ہیں؟ صحابہ نے عرض کیا کہ وہاں ایک مقتول عورت کی لاش پڑی ہوئی ہے اسی پر بھیڑ ہو رہی ہے تو آپ ﷺ نے فرمایا: ما کانت هذه لِتَقَاتِلْ (یہ تو قال میں شریک نہ تھی) پھر اسے کیوں قتل کیا گیا، اور اس غزوہ میں مقدمہ کے سپہ سالار حضرت خالد بن ولید تھے تو انہیں کہلا بھیجا: ”وَعَلَى الْمُقْدَمَةِ خَالِدُ بْنُ الْوَلِيدِ فُبْعِثُ رَجُلًا فَقَالَ: قُلْ لِخَالِدٍ: لَا تَقْتَلْ امْرَأَةً وَلَا عَسِيفًا“ (مشکاة المصابیح: ۳۳۳/۲) و فی روایۃ: ”لَا تَقْتَلُوا شَيْخًا فَانِيَا وَلَا طَفَلًا صَغِيرًا وَلَا امْرَأَةً“ (بجوال بالا)۔

اسلام بحالت جنگ بھی کمزوروں، بے بسوں اور لا چاروں پر ہاتھ اٹھانے کی اجازت نہیں دیتا۔

اسی جیسے ایک سوال کے جواب میں حضرت مفتی کفایت اللہ صاحب رحمۃ اللہ علیہ نے کفایت لمفتی میں فتویٰ کچھ یوں تحریر فرمایا ہے:

” مجرموں کو گرفتار کرنا یا ان سے انتقام لینا تو صحیح ہے، مگر اصل مجرم گرفتار نہ ہو سکیں تو ان کے عوض میں دوسرے بے گنا ہوں پر حملہ کرنا اور انہیں مارنا صحیح نہیں،“ (کفایت لمفتی: ۳۶۹/۹)

۵۔ انسانی مسائل و مشکلات کے حل میں عدل و انصاف سے تجہیل اور بین الاقوامی تعاقدات میں طاقت کا استعمال، زور زبردستی کا طریقہ، بہت ساری چیزوں اور جنگ و جدل کا سبب ہے، دین اسلام جہاں پوری قوت و شدت کے ساتھ ظلم و زیادتی کو منع کرتا ہے، تشدد اور دہشت گردی کو حرام قرار دیتا ہے، وہیں عدل و انصاف، عفو و درگذر باہمی لفت و شنید، عام انسانوں کے درمیان تعاقدات اور آپسی رواداری پر بھی زور دیتا ہے (بیان مکہ: *مجموع الفتنۃ الاسلامیۃ* مکہ مکرمہ)۔

اسلام کا نظام عدل و مساوات اور غیروں پر اعتناء اور اسی طرح سے احترام انسانیت کا اصول، اور عدم التحاود على الاثم والعدوان، اور بہت سے دیگر ایسے اصول و ضوابط اسلام میں موجود ہیں جن پر عمل پیرا ہو کر دنیا سے دہشت گردی کا خاتمہ ہو سکتا ہے۔

”ولَا يجرمنكُمْ شَنَآنَ قَوْمٍ عَلَى أَنْ لَا تَعْدِلُوا، اَعْدِلُوا هُوَ أَقْرَبُ لِلتَّقْوَىِ“ کے اندر اللہ تعالیٰ نے دشمن کے ساتھ بھی عدل و انصاف کو تھامے رہنے کا حکم دیا ہے۔ دوسرا جگہ صحیقی کی بر بادی اور نسل کشی چاہے کسی قوم و ملت اور فرقہ کی ہو اسے مذموم قرار دیا ہے، فرمان باری ہے: ”وَإِذَا تَوَلَّى سعى فِي الْأَرْضِ لِفَسَدِ فِيهَا وَيَهْلِكَ الْحَرثُ وَالنَّسْلُ وَاللهُ لَا يُحِبُّ الْفَسَادَ“ (سورہ بقرہ: ۲۰۴)۔

ایسے ہی اللہ تعالیٰ نے سرکشی اور عدوان، ظلم و زیادتی سے منع فرمایا ہے: ”ولَا تعتدوا إِنَّ اللَّهَ لَا يُحِبُّ الْمُعْتَدِلِينَ“ (بقرہ: ۱۹۰) احترام انسانیت کا اصول یوں بیان فرمایا: ”وَلَقَدْ كَرَمَنَا بَنِي آدَمْ وَ حَمَلْنَاهُمْ فِي الْبَرِّ وَالْبَحْرِ“ (اسراء: ۷۰)، نیز اللہ تعالیٰ نے رسول اللہ ﷺ کو سارے جہاں والوں کے لئے باعث رحمت بنا کر مبعوث فرمایا ہے: ”وَمَا أَرْسَلْنَاكَ إِلَّا رَحْمَةً لِلْعَالَمِينَ“ (سورہ نہیا: ۱۰)۔

ایک انسان کا دوسرا انسان کی طرف سے عزت و احترام کا تقاضہ یہ ہے کہ اس کی حفاظت و حمایت کی جائے، اسی وجہ سے اسلامی شریعت نے ان کی جان و مال کو موصوم قرار دیا ہے، اسلامی نظام حکومت میں ایک غیر مسلم کی جان و مال کی حفاظت و صیانت کے لئے وہی قوانین نافذ ہوتے ہیں جو ایک مسلمان کے لئے اور سنابھی اس کو وہی دیجائے گی جو مسلمان مجرم کو بھی دی جاسکتی ہے (بیان مکتبۃ المکرمة / مجمع الفقہاء الاسلامی)۔

- ۶ - شریعت نے جان و مال اور عزت و آبرو پر حملہ کے دفاع کی بھرپور اجازت دی ہے۔

دفاع عن النفس: جمہور فقهاء (امام ابو حنیفہ، شافعیہ اور مالکیہ) کے نزدیک واجب ہے، ڈاکٹر وہبہ زحلیل لکھتے ہیں: ”فیجب علی المعتدی علیه أن یدافع عن نفسه في رأي أبي حنيفة والمالكية والشافعية“، شافعیہ و جب دفاع کے اس صورت میں قائل ہیں جبکہ حملہ آور کافر یا جانور ہو، اور حملہ آور کے مسلمان ہونے کی صورت میں استسلام کے جواز بلکہ مسنون ہونے کے قائل ہیں بدلیل روایت ابو داؤد ”کن خیر ابني آدم“ یعنی قابل وہانبل (الفقہ الاسلامی ۵/۵۵۵، ۷/۷۷)۔

قاتلین و جب کے دلائل یہ ہیں:

۱- ”قوله تعالى: وَلَا تُلْقِو بِأَيْدِيكُمْ إِلَى التَّهْلِكَةِ“ (بقرہ/۱۹۵)۔

۲- ”فَاقاتلوا الَّتِي تَبْغِي حَتَّى تَنْفَيَ إِلَى أَمْرِ اللَّهِ“ (جمرات/۶)۔

۳- فَمَنْ اعْتَدَى عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَى عَلَيْكُمْ“ (بقرہ/۱۹۳)۔

۴- ”وَجْزَاءُ سَيِّئَةٍ مِثْلُهَا“ (شوریہ/۳۰)۔

اور ان کی دلیل عقلی یہ ہے کہ انسان کو بحال اضطرار حرام چیز کھا کر بھی جان کی حفاظت کرنی واجب ہے تو قتل کی صورت میں بھی اپنے جان کی مدافعت واجب ہوگی۔

علامہ جحاص احکام القرآن میں لکھتے ہیں: ”وَأَنَّ الْوَاجِبَ عَلَىٰ مِنْ قَصْدِهِ
بِالْقَتْلِ أَنْ عَلَيْهِ قَتْلُهُ إِذَا أَمْكَنَهُ وَأَنَّهُ لَا يَسْعُهُ تَرْكُ قَتْلِهِ مَعَ الْأَمْكَانِ“ (۳۷۸/۲)۔

دفع عن المال: جمہور فقهاء کے نزدیک دفع عن المال جواز کے درجہ میں ہے، خواہ
مال تھوڑا ہو یا زیادہ جبکہ ناجت لیا جا رہا ہو اور دفع عن المال پر کوئی قصاص عائد نہیں ہوگا جبکہ اس
نے مدافعت میں اہل بالا سہل کے اصول کو برداشت ہو گا۔ جمہور کی دلیل حضرت ابو ہریرہؓ کی یہ روایت
ہے: ”قال: جاءَ رَجُلٌ فَقَالَ: يَارَسُولُ اللَّهِ! أَرَأَيْتَ إِنْ جَاءَ رَجُلٌ يَرِيدُ أَخْذَ مَالِي؟
قَالَ: فَلَا تَعْطِهِ مَالَكَ (وَفِي لِفْظِهِ: قَاتِلُ دُونِ مَالِكٍ) قَالَ: أَرَأَيْتَ إِنْ قَاتَلَنِي؟
قَالَ: قَاتَلَهُ ، قَالَ: أَرَأَيْتَ إِنْ قُتِلَنِي؟ قَالَ: فَأَنْتَ شَهِيدٌ، قَالَ: أَرَأَيْتَ إِنْ قُتِلَنَاهُ؟
قَالَ: هُوَ فِي النَّارِ“ (رواہ مسلم واحمد (نصب الرایہ ۳۳۸/۳) بحوالہ الفقہ الاسلامی وادیۃ ۵/۲۶)۔

حکم الدفع عن العرض: اگر کسی فاسق کی جانب سے کسی عورت کی عزت و آبرو پر حملہ
ہوتا تو با تفاق فقهاء عورت کو اپنا دفع بہر صورت کرنا واجب ہے، کیونکہ غیر مرد کو اپنے اوپر قدرت
دینا عورت پر حرام ہے، اور مکنہ دفع کے ترک میں معتدی کو اپنے اوپر قدرت دینا لازم آتا ہے،
اسی وجہ سے عورت کے لئے بجز معتدی کے قتل کے اور کوئی صورت نہ رہ جانے کے موقع پر اس کو
قتل کر دینا واجب ہے، اگر وہ اسے قتل کر دیتی ہے تو مقتول کا خون ہدرا جائے گا۔

اسی طرح اگر کوئی مرد کسی عورت کی عزت و آبرو لئی ہوئی دلکھ رہا ہو تو دلکھنے والے پر
عورت کی طرف سے مدافعت کرنا حتی الوع واجب ہو گا، گرچہ قتل ہی کے ذریعہ کیوں نہ ہو اور
اسے اپنی جان کا خطرہ نہ ہو، اس لئے کہ اعراض یعنی عزت و آبرو، حرمت اللہ فی الارض ہیں، اس
کی اباحت کی کسی صورت میں اجازت نہیں ہو سکتی (الفقہ الاسلامی وادیۃ ۵/۲۵۹)۔

حق مدافعت کے حدود:

مدافعت کے حدود شریعت میں معین ہیں اور وہ ہے: الا خف فالا خف یا الاحل فالا اہل کا اصول، چنانچہ اگر مدافعت صرف زبانی نفتو اور دیگر لوگوں کی مدد اور تعاون سے کی جاسکتی ہو تو ایسی صورت میں مدافع پر ضرب و پیشی کرنا حرام ہو گا، اور اگر مدافعت ہاتھ کی پیشی سے ممکن ہو تو کوڑے کا استعمال حرام ہو گا، اور اگر مدافعت کوڑے کے استعمال سے پورے طور پر حاصل ہو سکتی ہو تو لاٹھی کا استعمال منوع ہو گا، اور اگر مدافعت، حملہ آور کے کسی عضو کو کاٹ کر ممکن ہو تو اس کا قتل کیا جانا حرام ہو گا، اور مدافعت اگر صرف اور صرف قتل کرنے سے ہی ہو سکتی ہو تو مدافع کے لئے ایسی صورت میں حملہ آور کا قتل مباح ہو گا، لیکن اگر حملہ آور تلوار وغیرہ کے ذریعہ ہلا بول دے تو مدافع کو اول وبلہ ہی میں قتل کر دانا مباح ہو گا، کیونکہ اب قتل کے سوا کوئی دوسری اخف اور اہل صورت باقی ہی نہ پہنچتی۔

اور اگر کسی گروہ کی جان و مال اور عزت و آبرو پر دوسرا بڑا گروہ منظم حملہ آور ہو جیسا کہ فرقہ وارانہ فسادات کے موقعہ پر ہوا کرتا ہے تو ایسی صورت میں بتلا بہ مسلمانوں پر اجتماعی مدافعت واجب ہو گی، اور دیگر غیر بتلا بہ مسلمانوں پر ان مظلومین کا حتی الامکان تعاون کرنا اباحت کے درجہ میں ہو گا۔ ”ولو عرض اللصوص لقافلة جاز لغير أهل القافلة الدفع عنهم“ (الفقہ الاسلامی وادانہ ۱۵۱/۵) (چوراگر کسی قافله سے مقابلہ میں آجائے تو ایسے لوگوں کے لئے جو قافله میں شامل نہ ہوں قافله والوں کی طرف سے دفاع کرنا جائز ہے)۔



اسلام اور امن عالم

مولانا خورشید احمد عظیمی

متو ناتھ بھن

۱۔ اسلامی نقطہ نظر سے دہشت گردی کی تعریف اور حقیقت:

لغت میں دہشت کا معنی خوف و ہراس اور دہشت گردی کا معنی خوف ہر اس پھیلانا ہے، عربی میں اس کے لئے ”ارهاب“ اور ”ارهابیة“ کا لفظ استعمال کیا جاتا ہے، جس کا معنی ہے: ”رعب تحدیثہ أعمال عنف كالقتل والقاء المتفجرات أو التحریب“، اور ارہابی کا معنی ہے: ”من يلْجأ إلى الإرهاب بالقتل أو إلقاء المتفجرات أو التحریب لإقامة سلطة أو تقویض أخرى“ (الراہد بجزیرہ ان سعواد، ۸۸)۔

یعنی وہ خوف و ہراس جو تمدید و تشدید آمیز طریقہ کار، دھماکہ خیز اشیاء کے استعمال اور تحریب کاری کے سبب پیدا ہو۔

اور دہشت پسند اسے کہیں گے جو سیاسی مفادات کے حصول کے لئے اور قیام سلطنت کے لئے اور دوسروں کے کوزیر کرنے کے لئے مذکورہ طریقہ اپانے۔ موجودہ دور کی طاقتور حکومتیں اس کا اطلاق ان تمام افکار و نظریات اور حرکات وجود پر کرتی ہیں جو ان کی مصلحتوں کے منافی ہو یا اس کی مز عمومہ مصلحتوں سے متصادم ہو، اس سے قطع نظر کہ دوسروں کے حقوق و مطالبہ بھی کوئی شے ہیں۔

مگر اسلام جو تمام بني نوع انسان کے لئے بدایت و رحمت ہے، اور اس کا قائل ہے کہ ہر حقدار کو اس کا حق دیا جائے، ان یعطی کل ذی حق حقہ، اور وہ اپنی تعلیمات کو قبول کرنے میں کسی طرح کے جبر و اکراہ کا قائل نہیں، جس کی تعلیم یہ ہے کہ ”الدین النصیحة“ دین خیر خواہی کا نام ہے، اور اس نے ہر شخص کو جان، مال، عزت، اور دین کی حفاظت اور اس کی طرف سے دفاع کا حق دیا ہے، اس لئے مذکورہ دہشت گردی کی تعریف اس کے نزدیک درست نہیں ہوگی، اس لئے کہ ہر شخص اور جماعت کی اپنی مصلحتیں ہوتی ہیں خواہ جائز ہوں یا ناجائز۔

اسلامی نقطہ نظر سے دہشت گردی کی تعریف یہ کی جاسکتی ہے کہ:

کسی حکومت، جماعت یا فرد کی جانب سے وہ ناحق جارحانہ سرگرمیاں جن سے کسی انسانی جان و مال، عزت اور دین و عقیدہ کو خطرہ لاحق ہو۔

- ۲ - حکومتیں جو اپنے ملک میں بننے والے تمام طبقات کے ساتھ عدل و مساوات کا سلوک نہیں کرتیں، بلکہ بعض طبقات کے ساتھ سیاسی و معاشی ناصافی روکھتی ہیں، اور کبھی ان کے جان و مال کے تحفظ میں بھی دانتہ کوتا ہی سے کام لیتی ہیں، یا سرکاری سطح پر ایسی تدبیریں کرتی ہیں کہ وہ طبقہ جانی و مالی نقصان سے دوچار ہو تو اس غیر منصفانہ اور ظالمانہ رویہ پر علی الاطلاق دہشت گردی کا اطلاق درست نہیں معلوم ہوتا۔

اسے حکومت کی لاپرواہی، ادا یا گلی حقوق میں کوتا ہی، حق تلفی اور ظلم سے تعمیر کیا جاسکتا ہے، البتہ ان مذکورہ ساری حرکتوں میں تشدد، جانی و مالی ضیاع کی حتمکی، خوف و ہراس بھی شامل ہو تو اس پر دہشت گردی کا اطلاق کیا جائے گا۔

- ۳ - کسی گروہ یا طبقہ کے ساتھ ناصافی روکھی جاتی ہے تو اس پر احتجاج اور رد عمل کا اظہار ”جزاء سیئة سیئة مثلها“ (شوری: ۳۰) اور ”وان عاقبتم فعاقبوا بمثل ما عوقبتم به“

ولئن صبرتم لہو خیر للصابرین، (خیل: ۱۴۶)، نیز قاعدة فقہیہ ”الضرر بیزال“ کے تحت جائز ہوگا واجب نہیں، اور اپنے حق کے حصول کے لئے شریعت اسلامیہ کے دائرہ میں سنجیدہ طریقہ کار اختیار کیا جائے گا، اور اس حد کو ملحوظ رکھا جائے گا کہ مظلوم ظالم نہ بن جائے۔

انسانی حقوق کے عالمی منشور کی دفعہ (۷) میں ہے:

”قانون کی نظر میں سب برابر ہیں، اور سب بغیر کسی تفریق کے قانون کے اندر امان پانے کے برابر کے حقدار ہیں، اس اعلان کے خلاف تفریق کی جائے یا جس کو تفریق کے لئے ترغیب دی جائے اس سے سب برابر کے بجاوے کے حق دار ہیں۔“

اور دفعہ (۸) میں ہے:

”ہر شخص کو ان افعال کے خلاف جو اس دستور یا قانون میں دینے ہوئے بنیادی حقوق کو تلف کرتے ہوں با اختیار قومی عدالتوں سے موثر طریقہ پر چارہ جوئی کرنے کا پورا حق ہے (از ترجمہ جاری کردہ انسٹی ٹیوٹ آف آجیکلیو اسٹڈیز)۔ اور مظلوم کا ظلم کے خلاف اٹھ کھڑا ہونا وہشت گردی کے دائرہ میں نہیں آئے گا: ”وَمَنْ قُتِلَ مُظْلومًا فَقَدْ جَعَلَنَا لَوْلِه سَلَطَانًا فَلَا يُسْرِفُ فِي الْقَتْلِ إِنَّهُ كَانَ مَنْصُورًا“ (بنی اسرائیل: ۳۲)۔

نیز ابو بصیر اور ابو جندلؑ کے واقعہ سے بھی ظاہر ہوتا ہے کہ مظلوم کا ظلم کے خلاف اٹھ کھڑا ہونا وہشت گردی کے دائرہ میں نہیں ہوگا، ”قَالَ الْحَافِظُ: وَفِي قَصَةِ أَبِي بَصِيرٍ مِنَ الْفَوَانِدِ، جَوَازُ قَتْلِ الْمُشْرِكِ الْمُعْتَدِي غَيْلَةً، وَلَا يَعْدُ مَا وَقَعَ مِنْ أَبِي بَصِيرٍ غَدْرًا الْغَيْرِ“ یعنی ظالم مشرک کا قتل جائز ہے، اور ابو بصیرؑ نے جو کچھ کیا وہ غدر یا عہد نکلنی میں شمار نہیں ہوگا، اس لئے کہ انہوں نے اپنے نفس اور دین کی طرف سے دفاع کیا، اور ایسی صورت میں قصاص یادیت نہیں ہوگی (فتح الباری ۵/۲۵۱ کتاب الشہادت)۔

اللہ تعالیٰ کا ارشاد ہے: ”فَمَنْ اعْتَدَى عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَى

عليکم واتقوا الله واعلموا أن الله مع المتقين،” (بقرة: ١٩٣)۔ (اور جو تم پر زیادتی کرے تم بھی اس کا بدل لواسی کے مثل لو اور اللہ سے ڈرتے رہو اور جان لو کہ اللہ متقینوں کے ساتھ ہے)۔

اس کی تفسیر میں امام قرطبی لکھتے ہیں: ”عموم متفق عليه إما بال المباشرة إن أمكن وإنما بالحكام.....“ (تفسیر قرطبی ۳۵۶/۲)

یعنی یہ حکم عام ہے اور متفق علیہ ہے، یا تو مظلوم خود بدلہ لے اگر ممکن ہو، یا پھر حکام کے ذریعہ آگے کی عبارت کا خلاصہ یہ ہے کہ قرآن نے بدل لینے کو اگرچہ اعتداء (عدوان) سے تعبیر کیا ہے مگر یہ عدوان مباح ہے۔

- ۳ کسی طبق کی طرف سے ظلم و زیادتی ہو، جس میں اس طبق کے کچھ افراد شریک ہوں تو مظلوموں کو ظلم کرنے والے گروہ کے ان لوگوں سے جو واقعہ بے قصور ہیں اور اس ظلم میں شامل نہیں ہیں بدلہ لینا جائز نہیں۔

”وقاتلوا في سبيل الله الذين يقاتلونكم ولا تعذدوا إن الله لا يحب المعتدين“ (البقرة: ١٩٠) (جو لوگ تم سے لڑتے ہیں ان سے اللہ کے راستے میں لڑو، اور حد سے تجاوز مت کرو، اللہ تعالیٰ حد سے تجاوز کرنے والوں کو پسند نہیں کرتا)۔

سیدنا ابو بکر صدیقؓ نے جیش اسامہ یا یزید بن ابو سفیان کو روائی کے وقت جو نصیحت فرمائی تھی پیش نظر رکھنے کے قابل ہے:

”لَا تخونوا و لَا تغدروا و لَا تمثلوا، و لَا تقتلوا طفلاً و لَا شيخاً كبيراً و لَا امرأة و لَا تعقروا نخلاً و لَا تحرقوه، و لَا تقطعوا شجرة مشمرة و لَا تذبحوا شاة و لَا بقرة و لَا بعيراً إلّا للأكل ، و سوف تموتون بأقوام قد فرغوا أنفسهم في

الصوماع فدعوهيم وما فرغوا أنفسهم له،” (دیکھو! خیانت مت کرنا، عہد شکنی مت کرنا، اور مثلہ (مقتولین کے ناک کان وغیرہ کاٹنا) مت کرنا، اور نہ کسی کسی بچے، بوڑھے یا عورت کو قتل کرنا، اور نہ باغات کو تباہ کرنا یا آگ لگانا، اور نہ کسی پھلدار درخت کو کاشنا، اور بکری، گائے یا اونٹ کو بلا مقصد ذبح مت کرنا مگر کھانے کے لئے، اور تمہارا گزر کچھ ایسے لوگوں کے پاس سے ہو جنہوں نے اپنے آپ کو عبادتگار ہوں تک محدود کر لیا ہے ان سے چھپڑ چھاڑ مت کرنا۔)

البتہ اگر اس طبق کے دوسرا افراد اس ظلم میں معاون ہوں تو وہ بھی ظالم کی صفائی شمار ہوں گے۔

۵- دہشت گردی کے اسباب کا تدارک:

دہشت گردی کے خاتمه اور اس کے اسباب کو زائل کرنے کے لئے ثابت اور منفی دونوں طریقے استعمال کئے جاسکتے ہیں، ثابت طریقے میں درج ذیل باتیں آئیں گی:

۱- ایمان بالله والیوم الآخر:

اس بات پر اعتقاد رکھنا کہ کوئی بھی انسان کھل طور پر بالکل یہ آزاد نہیں ہے، بلکہ وہ کسی کے سامنے جواب دہے، اور ایک دن اسے اپنی ساری حرکات کا حساب دینا ہے:

”من کان یوْمَنَ بِاللَّهِ وَالْيَوْمَ الْآخِرِ فَلَا یُؤْذَ جَارِهِ، وَمَنْ کانَ یوْمَنَ بِاللَّهِ وَالْيَوْمَ الْآخِرِ فَلَیَكُرِمَ ضَيْفَهِ، وَمَنْ کانَ یوْمَنَ بِاللَّهِ وَالْيَوْمَ الْآخِرِ فَلَیَقْلِلَ خَيْرًا أَوْ لِیسْكَتْ“۔

۲- انسانی جان و مال کا احترام:

اس بات کا شعور و احساس کہ تمام انسان ایک ہی آدم کی اولاد، اور لاائق عزت و احترام

ہیں، ”إنا خلقناكم من ذكر وأنثى وجعلناكم شعوباً وقبائل لتعارفوا“، نیز ”ولقد كرمنا بني أدم“، اور یہ کہ کسی بھی انسانی جان کا قتل پوری نوع انسانی کا قتل ہے: ”من قتل نفساً بغير نفس أو فساد في الأرض فكأنما قتل الناس جميعاً ومن أحياها فكأنما أحيا الناس جميعاً“ (المائدہ: ٣٢)۔

اور منفی طریقہ میں عدوو تعریفات آتی ہیں، جن کا جرائم کے انداد میں ایک مؤثر کردار ہے، خاص طور سے اسلامی حدو د تعریفات جو ظلم و زیادتی سے محفوظ ہیں۔

”ولكم في القصاص حياة يا أولى الألباب لعلكم تتفون“ (البقرہ: ١٧)، ”إنما جزاء الذين يحاربون الله ورسوله ويسعون في الأرض فساداً أن يقتلوا أو يصلبوا أو تقطع أيديهم وأرجلهم من خلاف أو ينفوا من الأرض ذلك لهم خزي في الدنيا ولهم في الآخرة عذاب عظيم“ (المائدہ: ٣٣)۔

۲۔ اگر کسی گروہ یا فرد کی جان و مال یا عزت و آبرو پر حملہ کیا جائے تو اس گروہ یا فرد کو شرعی طور پر دفاع کا حق حاصل ہے، حضرت ابو ہریرہؓ سے مردی ہے کہ ایک آدمی رسول اللہ ﷺ کی خدمت میں حاضر ہوا اور دریافت کیا کہ اے اللہ کے رسول! کوئی شخص میرا مال (ناحق) لینا چاہے (تو میں کیا کروں)؟ آپ ﷺ نے فرمایا: اس کو اپنا مال مت لینے دو، اس نے پوچھا: اگر وہ شخص اس کی خاطر مجھ سے قتل کرے تب؟ آپ ﷺ نے فرمایا: تم بھی اس سے قاتل کرو، اس نے پوچھا: اگر اس شخص نے مجھے قتل کر دیا تب؟ آپ ﷺ نے فرمایا: تم شہید ہو گئے، اس نے پوچھا: اگر میں نے اسے قتل کر دیا تب؟ آپ ﷺ نے فرمایا: ”هو في النار“ (صحیح مسلم)۔ ایک دوسری حدیث میں جان، مال، آبرو اور دین کے دفاع میں قتل ہونے والے کو بھی شہید کہا گیا ہے۔

حق مدافعت کے حدود کے لئے یہ حدیث پیش نظر کھلی جائے گی جسے ابن خارق نے
 اپنے والد سے روایت کی ہے کہ ایک آدمی نبی ﷺ کی خدمت میں آیا اور کہا کہ ایک آدمی جبرا
 میر امال لینا چاہتا ہے، آپ ﷺ نے فرمایا: ”ذکرہ بالله“ اسے اللہ سے ڈراو، نصیحت کرو،
 سمجھاؤ، انہوں نے پوچھا کہ اگر وہ اس پر بھی باز نہ آئے تب؟ آپ ﷺ فرمایا: اپنے ارد گرد
 کے مسلمانوں سے مدد لو، انہوں نے پوچھا: اگر میرے قریب پاس میں کوئی مسلمان نہ ہو تو؟
 آپ ﷺ نے فرمایا: اس کے خلاف حکومت سے مدد لو (عدالت سے چارہ جوئی کرو)، انہوں
 نے پوچھا: ”فإن نأى السُّلْطَانُ عَنِّي؟“؟ حکمراں دور ہوں تب؟ آپ ﷺ نے فرمایا: اپنے
 مال کی حفاظت میں قتال کرو یہاں تک کہ تم مقتول ہو کر آخرت کے شہداء میں سے ہو جاؤ، یا اپنا
 مال بچا سکو (فِي الْمِلْهَمِ ارْبَعْمِائِيَّ) ”فإن نأى السُّلْطَانُ عَنِّي؟“ کا یہ مفہوم بھی دور حاضر میں
 سمجھ میں آتا ہے کہ عدالت یا تھانے اور کوتولی میں تعاون، مدد اور انصاف نہیں سکتے۔
 اور چونکہ مال کی حفاظت اور اس کی خاطر قتل ہونے میں اجر و ثواب ہے، لہذا یہ
 مدافعت منتخب ہو گی۔



اسلام امن وسلامتی کا گھوارہ

مولانا قمر الزماں ندوی

پڑاپ گڑھ

اسلام ایک سر اپا امن وسلامتی کا نہ ہب ہے، اس کی تعلیمات، اس کا فلسفہ زندگی اور اس کے اصول و خواابط سب کے سب ظلم و بربریت، انہا پسندی اور دہشت گردی کے خلاف ہیں، اسلامی تاریخ و تہذیب اور تعلیم کی روشنی میں اسلام ہی درحقیقت امن کا حامل، علمبردار اور آئینہ دار ہے، مذہب اسلام امن وسلامتی کو انسانیت کی فلاج و بہبود کے لئے بنیادی ضرورت قرار دیتا ہے، اور اس کی قطعی اجازت نہیں دیتا کہ ایک انسان دوسرے انسان کے جان و مال پر حملہ کرے، اسلام نے بجا و بے قصور کسی انسانی جان کے ضیاع و قتل کو پوری انسانیت کا قتل قرار دیا ہے، جبکہ کسی جان کی تحفظ و حمایت اور زندگی کے بچاؤ کو پوری انسانیت کی حمایت اور بچاؤ قرار دیا ہے، اسلام نے ظلم و ستم، قتل و غارت گری اور دہشت و حیوانیت پر نہ صرف نکیر کی بلکہ اسے قابل نفرت اور گردن زدنی جرم قرار دیا۔

قرآن پاک جس عظیم ترین ہستی پر نازل ہوا خود اس کا فرمان ہے کہ اگر کوئی مسلمان کسی ذمی یعنی غیر مسلم شہری کو دکھ پہنچائے تو خود میں (بی عَلِیْلَة) قیامت کے دن اس مسلمان کے خلاف اس غیر مسلم کی طرف سے کھڑا ہوں گا۔ کیا پیغمبر اسلام کے اس واضح فرمان کے بعد بھی اس پر پکنڈہ پر یقین کرنے کی گنجائش رہتی ہے کہ اسلام تشدید کا نہ ہب ہے، اسلام اور تشدد دونوں

ایک دوسرے کی ضد ہیں، جہاں اسلام ہو گا تشدد وہاں کھڑا ہی نہیں ہو سکتا، اسلام تشدد کے مقابلہ کے لئے سب سے طاقتور تھیار ہے، حضور اکرم ﷺ ہر روز جب تہجد کے وقت بیدار ہوتے تو فرماتے:

”اے اللہ میں گواہی دیتا ہوں کہ تمام انسان آپس میں بھائی بھائی ہیں“، لہذا دنیا کے جس خطہ میں اور جہاں جہاں مسلم اور غیر مسلم ملی جلی آبادی میں رہتے ہیں وہ عملی و سماجی زندگی میں اسی شہادت رسول کی روشنی میں ایک دوسرے کے ساتھی اور رفیق ہیں، وہ شریعت اسلامیہ کی رو سے امن و سلامتی اور اعتماد و بھروسہ کے معاملہ میں بندھے ہوئے ہیں۔
درactual اسلام بنیادی طور پر امن و سلامتی کی دعوت دیتا ہے، جنگ پر صلح کو فوقيت دیتا ہے۔

دہشت گردی کی تعریف:

دہشت گردی کی کوئی مسلمہ اور متفقہ تعریف اب تک متعین نہیں کی جاسکی ہے، اور نہ ہی اس کے حدود متعین کئے جاسکے ہیں، چونکہ دہشت گردی کی اصطلاح کشادہ اور وسیع لمفہوم ہے، اس لئے اس کی بہت سی تاویلیں اور متعدد تعبیریں کی جاسکتی ہیں۔ شاقتوں اور نسلوں، مصالح و اغراض، قوموں اور نمادہب اور عقولوں اور فکرلوں کے اختلاف سے دہشت گردی کے بہت سے معنی و مفہوم متعین کئے جاسکتے ہیں، تاہم عالمی سطح پر یہ اصطلاح استعمال کی جا رہی ہے کہ حکومتیں اپنے سیاسی منافقین کے تشدد اور غم و غصہ کے اظہار کو دہشت گردی قرار دیتی ہے، اور اس کے منافقین حکومت کی سختی یا فوجی کارروائیوں کو سرکاری دہشت گردی کا نام دیتے ہیں، گویا حکمران طبقہ عملی طور پر اس بات پر متفق ہے کہ منتخب یا مسلمہ حکومت کے خلاف کوئی بھی تشدد، احتجاج اور مظاہرہ دہشت گردی ہے۔

بہر صورت دہشت گردی کے معنی و مفہوم کی معقول اور سھوں کے لئے قبل قبول تعین
 اور حد بندی کے حوالہ سے خاصی پیچیدگی اور دشواری پائی جاتی ہے، تاہم مولانا عبد الحمید نعمانی
 دہشت گردی کی تعریف کرتے ہوئے تحریر فرماتے ہیں: ”دہشت گردی صحیح معانی میں بے قصور
 اور معصوم افراد کو غیر استحقاقی طور پر اپنے مقاصد کے حصول کے لئے ایسی جارحانہ کارروائی اور ظلم
 و ستم کا نشانہ بنانے کا نام ہے جس سے وہ ہر اسां و خوف زدہ ہو جائیں، ایسا فرد، قوم اور تنظیم کی
 طرف سے بھی ہوتا ہے اور ادارہ اور ملک کی طرف سے بھی، یعنی کسی فرد، جماعت، قوم یا ملک،
 ادارہ کا وہ عمل دہشت گردی ہے جس کا مقصد عام افراد کو عومنی طور پر اور اپنے مخالف قوت کو خصوصی
 طور پر دہشت میں ڈال کر اپنی غرض و مطلب کا حصول ہو۔ (حوالہ مہنمودین نجیب جو پال)۔

۲۔ حکومت کے ظالمانہ سلوک پر دہشت گردی کا اطلاق:

وہ حکومت جو اپنے ملک میں بننے والے تمام طبقات کے ساتھ عدل و انصاف کا سلوک
 نہ کرے، بلکہ بعض طبقات کے ساتھ سیاسی و معاشی نا انصافی روارکھے اور اس طبقے کی جان و مال
 کے تحفظ میں دانستہ کوتاہی سے کام لے، یا سرکاری سطح پر ایسی تدبیریں اور کوششیں کی جائیں کہ وہ
 طبقہ مالی و جانی نقصان سے دوچار ہو تو ایسی حکومت اور ان کے اس غیر منصفانہ اور ظالمانہ رویہ پر
 بھی دہشت گردی کا اطلاق ہو گا۔

کیونکہ بے قصور و معصوم افراد کو ستانا، ان کے ساتھ عدل و انصاف کا سلوک نہ کرنا،
 سیاسی و معاشی نا انصافی روارکھنا اور دانستہ جان و مال کے تحفظ میں کوتاہی خواہ کسی فرد کی جانب
 سے ہو یا حکومت کی طرف سے، یہ سب دہشت گردی کے ہی زمرے میں آتے ہیں۔

۳۔ حکومت کے غیر منصفانہ سلوک کے خلاف احتجاج:

اگر حکومت وقت کسی گروہ یا طبقہ کے ساتھنا انصافی رواحتی ہے تو اس پر احتجاج اور رد عمل کا اظہار جائز ہی نہیں بلکہ جمہوری اور انسانی حقوق میں رہ کر واجب ہے، دستور قانون کے تحت تسلیم کئے گئے جائز حقوق کو حاصل کرنے کے لئے جدوجہد کرنا جائز ہے، جمہوری حکومت میں اپنے جائز حقوق کے منوانے کے لئے جو طریقے موثر ہوتے ہیں ان سب کا استعمال کیا جاسکتا ہے، بشرطیکہ وہ طریقے شرعی اعتبار سے دائرہ جواز میں آتے ہوں، اور جو طریقے سراسر غیر اسلامی ہوں ان کا اختیار کرنا جائز نہیں۔ یہ واضح رہے کہ مظلوم کاظم کے خلاف اٹھ کھڑا ہونا دہشت گردی کے دائرہ میں نہیں آتا ہے۔

۴۔ قصور افراد سے ظلم کا بدلہ لینا:

اگر کسی ایک طبقہ کی طرف سے ظلم و زیادتی ہو جس میں اس طبقہ کے تمام افراد شریک نہ ہوں تو مظلوموں کو ظلم کرنے والے گروہ کے ان لوگوں سے بدلہ لینا جائز نہیں ہے جو بے قصور ہوں اور جو خود اس ظلم میں شریک نہ ہوں، کیونکہ اسلامی شریعت میں چاہے فرد کا معاملہ ہو یا جماعت کا محض مذہبی اور مسلکی وابستگی کی بنیاد پر غیر متعلق افراد کو دوسرے عمل کے لئے ذمہ دار قرار دینا جائز نہیں ہے، ایک کے عمل کے لئے دوسرے کو ذمہ دار قرار دینا قطعاً انصافی اور زیادتی ہے۔

البتہ ظلم و بربریت کے خلاف اور مظلوموں کی حماۃت کے لئے مکملہ جائز طریقہ اپنایا جاسکتا ہے، اس لئے اسلام نے جنگ کے دوران بھی بچوں، عورتوں، بوڑھوں، عبادت میں مصروف اور جنگ کے لئے غیر اہل افراد سے تعریض کرنے سے سختی سے روکا ہے، قرآن مجید نے متعدد مقامات پر اس طرف توجہ دلائی ہے کہ جنگ سے غیر متعلق بہنے والے افراد کو دوران جنگ

کسی قسم کا نقصان نہ پہنچایا جائے: ”قاتلوا فی سبیل اللہ الذین یقاتلونکم“ (بقرہ، ۱۹۰)۔ پیغمبر رحمت ﷺ نے صراحةً غیر متعلق افراد کو قتل کرنے سے منع کیا: ”لَا تقتلوا شیخاً فانیَا و طفلاً صغیراً و امرأة“ (ابوداؤد: کتاب الجہاد) (یعنی کمزور بوزھے، بچوں اور عورتوں کو قتل نہ کرو)۔

فہمہاے اسلام تو کمزوروں، عورتوں، بچوں، بوزھوں کو جنگ کے دوران قتل کی نیت تک کونا جائز کہتے ہیں، عبادت گزار اور الگ تحمل رہنے والے را ہب وغیرہ کو بھی قتل سے منع کیا ہے، اس سلسلہ میں امام ابو حنیفہ کی رائے امام محمدؐ نے ”السرکبیر“ میں نقل کی ہے۔ ساتھ ہی اسلام نے عام تباہ کاری کی سخت مذمت کرتے ہوئے اس کی مخالفت کی ہے، آج کی مہذب دنیا میں بھی بر سر جنگ دشمنوں کی ہر چیز اور غیر متعلق افراد کو بھی تباہ کاری کا نشانہ بنایا جاتا ہے، لیکن اسلام اسے بد منی اور فساد فرار دیتا ہے۔ اسلام تو اس حد تک امن پسند اور صلح پسند ہے کہ جنگ سے بھاگتے ہوئے لڑاکے کا تعاقب کرنے سے روکتا ہے، فتح مکہ کے موقع پر بھی آپ ﷺ نے اس کی خاص ہدایت فرمائی تھی، تفصیلات کے لئے بدایۃ الجہد، نیل الا وطار جلد ۸، زاد المعاو جلد ۳، فتح القدری، فتح الباری جلد ۷ سے رجوع کیا جاسکتا ہے۔

۶- دہشت گردی کے مدارک کے لئے اسلامی ہدایات:

اس حقیقت سے انکار نہیں کیا جاسکتا کہ دہشت گردی کے کچھ نہ کچھ بنیادی اسباب و محکمات ہوتے ہیں، جیسے کسی گروہ کے ساتھ معاشی یا سیاسی نا انصافی، ان اسباب کے مدارک کے لئے اسلام کیا ہدایات دیتا ہے ہم اس کو نہایت اختصار کے ساتھ پیش کرنے کی کوشش کر رہے ہیں:

- ۱- اسلامی نظریہ کی رو سے ایک انسان بحیثیت انسان شرف و تکریم کے مقام پر کھڑا

ہے، اس شرف و فضل میں مومن و کافر سب برابر ہیں، اس لئے کسی انسان کو جو اصلاح عزز ہے، ظلم و زیادتی کا نشانہ نہ بنایا جائے۔

۲- کسی بھی طبقے کے ساتھ غیر منصفانہ سلوک اور اس کی تذلیل و تحریر نہ کی جائے، نیز کسی گروہ کے ساتھ معاشری اور سیاسی ناصافی کو روانہ رکھا جائے۔

۳- مظلوم چاہے جس مذہب کا ہواں کے ساتھ امتیازی سلوک بر تن اقتضائے انسانیت اور انصاف کے خلاف ہے، لہذا فرد ہو یا حکومت ہر ایک کے لئے عدل و انصاف اور مساوات ضروری ہے۔

۴- اسلامی حکومت کے زیر سایہ رہنے والے غیر مسلم باشندوں کی مذہبی، معاشی، تعلیمی آزادی کے ساتھ جان و مال کے تحفظ کی تینی ضمانت اسلام فراہم کرتا ہے۔

۵- مذہب اسلام نے انسانی زندگی کی حرمت کو اتنی اہمیت دی ہے کہ ایک شخص کے قتل کو پوری انسانیت کے قتل کے مترادف قرار دیا ہے۔

۶- اگر کسی مسلمان ملک میں غیر مسلم اقلیت آباد ہو تو اسلام میں اس کی جان و مال اور عزت و آبرو کے تحفظ کا پورا الحاظ رکھا گیا ہے۔

۷- اسی طرح نجی زندگی سے متعلق معاملات میں انہیں اپنے مذہب پر چلنے کی مکمل آزادی فراہم کرتا ہے۔

۸- مذہب اسلام نہ صرف ظلم و تعدی سے روکتا ہے بلکہ ظلم کے جواب میں بھی دوسرا فریق کے بارے میں حد انصاف سے متجاوز ہو جانے کو ناپسند کرتا ہے۔

۹- مذہب اسلام انتقام کے لئے بھی مہذب اور عادلانہ اصول و قواعد کو مقرر کرتا ہے، جو افراط و تغیریط سے پاک ہے۔

۱۰- نہب اسلام غیر مسلموں کے ساتھ بھی حسن سلوک کی بدایت دیتا ہے اور پوری انسانیت کو اللہ کا کنبہ قرار دیتا ہے۔

۶- جان و مال، عزت و آبرو کی حفاظت اور حدود:

اگر کسی گروہ یا فرد کی جان و مال اور عزت و آبرو پر حملہ ہو خواہ یہ حملہ حکومت وقت کی طرف سے ہو یا دہشت گرد اور فرقہ پرست تنظیموں اور تحریکوں کی طرف سے، اس کے دفاع اور سد باب کے لئے اٹھ کھڑا ہونا اور اس کے انسداد کے لئے حتی المقدور کوشش کرنا امت مسلمہ کے فرض منصبی میں سے ہے۔ یہی وجہ ہے کہ قرآن نے سب معاملات میں تحمل و برداشت کی تعلیم دی ہے، مگر کسی ایسے حملہ کو برداشت کرنے کی تعلیم نہیں دی جو دین اسلام کے مٹانے اور اسلام کے سوا دوسرا نظام مسلط کرنے کے لئے کیا جائے، اس نے بختنی کے ساتھ حکم دیا کہ جو کوئی تمہاری انسانی حقوق چھیننے کی کوشش کرے، تم پر ظلم و ستم ڈھائے، تمہاری جائز ملکیتوں سے تم کو بے خل کرے، تمہیں اپنے دین و ایمان کے مطابق زندگی بسر کرنے سے روکے، تمہاری اجتماعی نظام کو درہم برہم کرنا چاہے تو اس وقت اس کے مقابلے میں اور ان کے سد باب میں ہرگز کمزوری نہ دکھاؤ بلکہ اپنی پوری طاقت اس کے اس ظلم کو دفع کرنے میں صرف کردو۔

”وقاتلوا في سبيل الله الذين يقاتلونكم ولا تعتدوا إن الله لا يحب المعتدين الخ“ (بقرہ ۱۹۰)۔ اور ”أذن للذين يقاتلون بأنهم ظلموا و إن الله على نصرهم لقدير الذين أخرجوا من ديارهم بغير حق إلا ان يقولوا ربنا لله.....“
 (ج ۳۹-۳۰)

مولانا سید ابوالا علی مودودی ان دونوں آیات کی روشنی میں حسب ذیل احکام کی طرف اشارہ کرتے ہیں:

۱- جب مسلمانوں سے جنگ کی جائے اور ان پر ظلم و تم کیا جائے تو ان کے لئے
مدافعت میں جنگ کرنا جائز ہے۔

۲- جو لوگ مسلمانوں کے گھر یا رچینیں، ان کے حقوق سلب کریں اور انہیں ان کی
ملکیتوں سے بے دخل کریں ان کے ساتھ مسلمانوں کو جنگ کرنی چاہئے۔

۳- جب مسلمانوں پر ان کے مذہبی عقائد کے باعث تشدد کیا جائے اور انہیں محض اس
لئے ستایا جائے کہ وہ مسلمان ہیں تو ان کے لئے اپنی مذہبی آزادی کی خاطر جنگ کرنا چاہئے۔

۴- دشمن غلبہ کر کے جس سر زمین سے مسلمانوں کو نکال دے، یا مسلمانوں کے اقتدار کو
پامال کر دے اور منادے اسے دوبارہ حاصل کرنے کی کوشش کرنی چاہئے، اور جب کبھی طاقت
ہوتا ہے ان تمام مقامات سے دشمنوں کو نکال دینا چاہئے، جہاں سے انہوں نے مسلمانوں کو نکالا
ہے (ابجہاد فی الاسلام ص ۲۳)۔

البتہ غیر اسلامی ملکوں میں جہاں مسلمان اقلیت میں ہیں اور ان کے پاس دفاع کی
طاقت نہیں ہے، وہاں اس ظلم و زیادتی کے سدباب کے لئے حتی المقدور جمہوری طریقہ کو
اپنایا جائے۔

جمہوری ممالک میں اپنے جائز حقوق کو منوانے کے لئے جو طریقے مؤثر ہو سکتے ہیں
ان سب کا استعمال کیا جاسکتا ہے، بشرطیکہ وہ طریقے شرعی اعتبار سے دائرہ جواز میں آتے ہوں۔



مختصر تحریریں:

مولانا سلطان احمد اصلاحی

مولانا محمد شمس الدین مظاہری

مفتي حبیب اللہ قادری

قاری ظفر الاسلام قادری

مولانا عطاء اللہ قادری

ڈاکٹر عبدالعزیز اصلاحی

مولانا مجید الدین غازی فلاحی

مولانا ابوالعاص وحیدی

مولانا سعید الرحمن فاروقی

مولانا محمد ظفر عالم ندوی

مفتي عبد الرحيم قادری

مولانا نیاز احمد عبدالحمید

مولانا اسعد قادری سنبلی

مولانا عقیل الرحمن قادری

مولانا ابوالقاسم عبدالعزیز

مفتي مجاہد الاسلام قادری

مولانا تنظیم عالم قادری

امن عالم اور اسلامی نقطہ نظر

مولانا سلطان احمد اصلوی

علی گزج

۱- اسلامی نقطہ نظر سے دہشت گردی یہ ہے کہ کسی وجہ اور سبب کے بغیر کوئی شخص کسی دوسرے فرد یا جماعت کے خون کو اپنے لئے مباح کر لے، لیکن اس کے سلسلے میں اس غلط فہمی کا رفع ہونا بہت ضروری ہے کہ بنیاد پرستی (Fundamentalism) کی طرح یہ اصطلاح بھی عالم اسلام دشمن میڈیا کی ایجاد ہے، جس کے نتیجے میں اسلام اور دہشت گردی کو لازم و ملزم قرار دیا گیا ہے۔ درآنجالیکہ ہماری اوپر کی تعریف کے لحاظ سے دنیا کے کسی خطے میں اسلامی دہشت گردی کا کوئی وجود نہیں ہے۔ اسی طرح دہشت گردی کے مسئلہ میں انفرادی دہشت گردی کے ساتھ ریاست کی حمایت یافتہ دہشت گردی (State sponsored terrorism) کو بھی اسی طرح بلکہ اس سے کچھ زیادہ ہی اہتمام کے ساتھ شامل کرنا چاہئے۔ اپنی بہت ساری خوبیوں کے باوجود عالمی سطح پر اس وقت اس کا سراغنہ امر یکم ہے۔ کبھی برطانیہ عظیمی اس سلسلے میں اس کا پیش رو ہے۔ روس اور اس جیسے دوسرے ممالک بھی اسی جبر و تشدد میں اسی طرح ملوث ہیں۔ تازہ مثال ہماری جمہوریت میں گجرات کی ہے جہاں ریاست کی حمایت یافتہ دہشت گردی نے اس میدان کے بڑے بڑے سورماؤں کو یقینی چھوڑ دیا ہے۔

۲- بلاشبہ حکومتوں کے اس طرح کے غیر منصفانہ اور ظالمانہ روایہ پر دہشت گردی کا اطلاق

ہوگا۔ فرد کی دہشت گردی کے مقابلہ میں ریاست کی یہ دہشت گردی زیادہ خطرناک ہے، اور اقوام عالم کو اس کا ازالہ اور سد باب کی طرف پہلے نوع کی دہشت پسندی سے زیادہ توجہ دینی چاہئے۔

۳۔ ظلم اور ناصافی کے خلاف احتجاج اور عمل ہی نہیں بلکہ اس کا مردانہ وار مقابلہ کرنا ہر مسلمان کے اوپر واجب ہے۔ اللہ کی کتاب میں ظلم کرنے کے ساتھ ظلم سبب کو بھی اسی طرح ناجائز کہا گیا ہے: ”لَا تظْلِمُونَ وَلَا تُظْلَمُونَ“ (بقرہ: ۲۷۹)، دوسرے موقع پر مسلمان جماعت کا امتیاز ہی یہ بتایا گیا ہے کہ جب کہیں اور جہاں کہیں ان کے خلاف ظلم و زیادتی کا ارتکاب ہوتا ہے تو وہ مل کر مردانہ وار مقابلہ کرتے ہیں: ”وَالَّذِينَ إِذَا أَصَابُهُمُ الْبُغْيَ هُمْ يَنْتَصِرُونَ“ (شوری: ۳۹)۔ خیال رہے کہ یہ سورہ شوری کی آیت کریمہ ہے جو مفسرین کے اتفاق سے کمی سورہ ہے، جس سے اس کے مضمرات میں مزید وسعت پیدا ہو جاتی ہے۔ اسی طرح حدیث میں ہے کہ: ”جو شخص کسی شخص کو ظالم جانتے ہوئے اس کو طاقت پہنچاتا اور اس کا ساتھ دیتا ہے وہ اسلام سے اپنے رشته کو منقطع کر لیتا ہے: ”مِنْ مَشِى مَعَ الظَّالِمِ وَهُوَ يَعْلَمُ أَنَّهُ ظَالِمٌ لِّقَوْيِهِ فَقَدْ خَرَجَ مِنَ الْإِسْلَامِ“ (بیہقی فی شبِ الیمان، بخواہ مشکوہ، جلد ۲، کتاب الادب، باب ظالم، فصل عاشر، کتب خانہ رشید یہ دہلی)۔ دوسری حدیث میں اس سے آگے کی بات کہی گئی ہے کہ اگر مسلمانوں کی کوئی جماعت پر سکون طور پر ظالم کے ظلم کو سمجھتی رہتی ہے اور اس کے خلاف کسی عمل کا اظہار نہیں کرتی تو اللہ تعالیٰ اس سے ناراض ہو جاتا ہے اور اس کی نصرت و حمایت سے ایسی جماعت بھیشہ کے لئے محروم ہو جاتی ہے۔ ”إِذَا رأَيْتَ أُمَّةً تَهَابُ الظَّالِمَ أَنْ تَقُولُ لَهُ إِنَّكَ ظَالِمٌ فَقَدْ تَوَدَّعَ مِنْهُمْ“ (عبد الرؤوف المناذی: اتسیر بشرح الجامع الصغری، ۹۸، بخواہ منہجاً، بن خبل، والاطر اینی فی الکبیر و البیهقی فی شبِ الیمان، برداشت حضرت عبد اللہ بن عمرو بن العاص، نیز طرائی فی الاوسط برداشت جابر بن عبد اللہ۔ جابر بن عبد اللہ

کی روایت کی حاکم نے تصحیح کی ہے اور محمد شین نے اس کو درست قرار دیا ہے۔ اشیعیر حوالہ بالا۔ دار الطباعة العاشرہ مصر (۱۲۸۲ھ)۔

اس کی روشنی میں مظلوم کاظم کے خلاف اٹھ کھڑا ہونا دہشت گردی کے دائرے میں نہیں آتا ہے۔

۴۔ ظالم گروہ کے بے قصور لوگ جو اس ظلم میں شامل نہ ہوں تو ان سے تبدل لینا جائز نہیں ہے، لیکن اگر یہ لوگ اس ظلم کو اسی طرح برا بردا کیجئے رہیں، اس کے خلاف کسی رد عمل کا اظہار اور اس کے مدارک کی کوئی کوشش نہ کریں، بلکہ در پرداہ اس کی حمایت کریں، اور ان کی لگاتار و انتہا خاموشی ظالموں کے لئے شبہ اور ان کی حوصلہ افزائی کا باعث ہو، تو اپنے اس طرز عمل سے یہ لوگ بھی ظالموں کے زمرے میں شامل ہیں، اور ان کا حکم ظالم گروہ کے ان بے قصور افراد سے مختلف ہو گا جو ظلم کے خلاف سینہ پر ہوں اور اپنے بس بھر ظلم کو روکنے کے لئے کوشش ہوں۔ جیسا کہ گجرات میں مسلمانوں کی حالیہ نسل کشی کی مہم میں ان دونوں طرح کے مظاہر کا مشاہدہ کیا گیا ہے۔

۵۔ آج کے حالات میں معاشی اور سیاسی نا انصافیوں کے سلسلے میں اسلام کی ہدایت یہی ہو سکتی ہے کہ مسلمان سخت جدوجہد کے ذریعہ اپنی معاشی بدحالی کو دور کرنے اور مالی اعتبار سے اپنے کو زیادہ سے زیادہ مستحکم کرنے کو دینی فریضہ خیال کریں، اسی طرح دنیا کے جس ملک میں جمہوری غیر جمہوری جس طرح کی سیاست ہو وہاں وہ اس میں بھرپور اور سرگرم حصہ لے کر اپنی سیاسی قوت میں اضافہ کریں۔ اس کے لئے خاص طور پر دینی تعلیم کے ساتھ سائنس و تکنالوجی، میڈیا یکل اور انجینئرنگ، کامرس اور تجارت وغیرہ کی تعلیم پر توجہ دینے کی ضرورت ہے، اسی طرح منصوبہ بنڈ طریقے پر ڈاک اور یلوے وغیرہ کی ملازمتوں کے ساتھ خاص طور پر آئی اے ایس، آئی پی ایس اور عدالیہ کی اعلیٰ نزین ملازمتوں میں مسلمانوں کو اپنی جگہ بنانی چاہئے، اس سلسلے میں

بِالْمَوَاسِطِ اُور بِلَا وَاسِطَهِ مدارس عربیہ کو بھی اپنا کردار ادا کرنا چاہئے، اور اپنے نظام کار میں مناسب اصلاحات اور ترمیمات کے ساتھ نظام ملکی میں اپنے فضلاء کو داخل کرنے کی سعی و جهد کرنی چاہئے۔ اسی طرح (Legislature) میں ان کی موثر حصہ داری منصوبہ بندیاست کی طالب ہے، اس پر بھی مسلمان علماء و علمائدین کو بھرپور توجہ دینی چاہئے۔

۶۔ کسی مسلمان کی جان و مال یا عزت و آبرو پر حملہ کیا جائے تو حتی المقدور اس کے لئے اپنا دفاع کرنا واجب ہے، فرد کے ساتھ جماعت پر یہ بات بدرجہ اولی صادق آتی ہے، بسا اوقات کارگردانی اقدامی حملہ کا تقاضا کرتا ہے، حالات کے تحت اس کی گنجائش بھی پیدا ہوتی ہے۔



امن و آشتی کا مذہب اسلام

مولانا محمد شمس الدین مظاہری

جامعہ اسلامیہ جلالیہ، ہوچانی، آسام

اسلام جو رب العالمین کی طرف سے اپنے بندوں کے لئے آخری اور پسندیدہ دین ہے کسی طرح کی ظلم و جارحیت کا ہرگز قائل نہیں، لہذا وہ دہشت گردی کی بھی کسی طرح تائید نہیں کرتا جس میں بے گناہوں کے جان و مال کو نشانہ بنایا جاتا ہے، لیکن سوال یہ ہے کہ دہشت گردی کی کیا تعریف ہے؟ اس کے کیا حدود ہیں؟ اور یہ اس لئے ضروری ہے کہ اس دہشت گردی کی اصطلاح کشادہ اور وسیع المفہوم ہے جس کی بہت سی تاویلیں اور متعدد تعبیریں کی جاسکتی ہیں، ثقافتوں، نسلوں، مصالح و اغراض، قوموں اور مذاہب اور عقولوں و فکروں کے اختلاف سے دہشت گردی کے بہت سے معنی متعین کئے جاسکتے ہیں، کیونکہ اب تک کوئی جامع اور متفق علیہ تعریف اس کی نہیں کی جاسکی ہے جو دنیا کی ساری قوموں اور ملتوں کے لئے قابل قبول ہو، اسی لئے بہت سے ممالک برادریاں اور افراد اس اصطلاح سے کھیلتے رہے ہیں، اور اکثر جگہ افراد اور جماعتوں سے زیادہ انسٹیٹ نے حقیقی معنی میں دہشت گردی مچا کر کی ہے، کئی ملکوں میں بعض مذاہب کے ماننے والوں (خصوصاً جبکہ وہ اقلیت میں ہیں) کی تمام حرکات و مکنات کو دہشت گردی قرار دیا جا رہا ہے حتیٰ کہ ان کا وجود ہی دہشت گردی کا مترادف بنادیا گیا ہے، لیکن ملک کی اکثریت چاہے جس قسم کا تشدد کرے اور تمام حدود کو پار کر جائے نہیں کوئی دہشت گرد نہیں کہتا۔

چنانچہ ہمارے ملک میں انہیا پسند اور تشدد پیشہ غیر مسلم خود اس حکومت کے رویے کے

مطابق جس کی قیادت بدنام زمانہ سنگھ پر یوار کر رہا ہے پیدائشی طور پر بے گناہ ہیں، وہ تشدد اور دہشت گردی کے سارے ریکارڈ توڑ دیں، تاریخی مساجد ڈھا دیں، بہت سی مسجدوں اور گرجا گھروں کو منہدم کر دیں یا نقصان پہنچا دیں، پیغم فرقہ وارانہ فساد برپا کریں اور مسلمانوں کے خون سے ہوئی کھلیس اور ان کی الماک تباہ کریں، تقریر و تحریر میں شعلہ اگلیں اور آگ برسائیں، مسلمانوں کے خلاف ملک میں ہمہ وقت نفرت کا بیج بوئیں، اسلحہ کے استعمال کی ٹریننگ کا کمپ چلا کیں، ترشوں بانٹیں، بار بار اعلان کریں کہ لاکھوں ہندوؤں کو اندر ورنہ ملک دشمنوں سے لڑنے کے لئے فلاں پر پیشداور فلاں دل فوج تیار کر رہا ہے، لیکن ان کا کوئی فرد نہ تشدد پسند کہلاتا ہے اور دہشت گردی کے لقب سے یاد کیا جاتا ہے، اس کے برعکس اگر مسلمان قانون کے دائرے میں رہ کر بھی دین پر عمل کریں اور اپنا حق مانگیں یا استعمال کریں تو انہیں گرفتار کر لیا جاتا ہے اور دہشت گردی کے جرم میں کبھی ”ناڈا“ اور کبھی ”پوٹو“ کے آرڈینینس کی تموار کے ذریعہ تنقیح کیا جاتا ہے، اور ہمیشہ کے لئے ان پر شکنجه کرنے کی خاطر سنجیدہ اور ٹھوس کوششیں خود حکومت کی طرف سے عمل میں لائی جاتی ہیں (ماہنامہ دارالعلوم: فروری ۲۰۰۲ء، ص ۵۰-۳۹) ، بہر حال دہشت گردی کی حقیقت سے چشم پوشی کر کے بہت سے لوگوں نے خوب ناجائز فائدہ اٹھایا، اس لئے ہم اس کی صحیح اور اسلامی تعریف کر رہے ہیں۔

۱- بے صور اور معصوم افراد پر یا جماعت یا کسی مخصوص قوم پر ظلم و زبردستی اور دھاندی کے حوالہ سے خوف وہ اس پھیلانا کہ امن عام غارت ہو جائے ”دہشت گردی“ کہلاتا ہے، یہ تو ہوئی ”دہشت گردی“ کی حقیقت اسلامی نقطہ نظر سے۔ مگر امریکی نقطہ نظر نے ”دہشت گردی“ کا معنی متعین کر لیا ہے۔ اس کے نزدیک ”دہشت گردی“ ہر اس قول و فعل سے عبارت ہے جس سے امریکہ مفادات کو ضرب لگتی ہو، اسی تفسیر کی روشنی میں اس سے نمٹتا رہا ہے اور اس وقت اور

آئندہ وہ اسی تعبیر و تشریح پر کار بند رہے گا (ایضاً ص ۵)۔

۲- حکومت جب دانستہ طریقے پر اپنے ملک میں بننے والے بعض طبقات کے ساتھ سیاسی یا معاشری ناصافی روا رکھے، جان و مال کے تحفظ میں بھی دانستہ کوتاہی سے کام لے اور اس کا فرعونی چنگل اور نمرودی جذبہ انسانیت کا گلا گھونٹے تو بلا ریب اس پر بھی ”دہشت گردی“ کا اطلاق ہوگا، خواہ مظلوم طبقہ کسی بھی مذہب کا پیرو اور کسی بھی ملک کا ہمتوں کیوں نہ ہو، کیونکہ بلا تفریق مذہب و ملت ہر فرد اور ہر طبقہ کے جائز حقوق و مراعات و مطالبات کی طرف بنظر غائر دیکھنا حکومت کا فریضہ ہوتا ہے۔

۳- اگر کسی گروہ یا طبقہ پر ناصافی روا رکھی جاتی ہے تو اس کی دو قسم ہے:

۱- ناصافی اس طبقہ کی ذات سے متعلق ہوگی، ۲- اس کے مذہب سے متعلق ہوگی کہ اس ناصافی کا ثابت یا منفی اثر اس طبقہ کے مذہب پر ہوگا۔ پہلی صورت میں احتجاج شرعاً جائز ہے البتہ واجب نہیں، اور پھر اس جواز کی حد یہ نہیں ہے کہ ظالم کے ایک ظلم کے بعد اس پر سیکروں مظالم کئے جائیں بلکہ برابری ملحوظ رہنا چاہئے، ارشاد باری ہے: ”وجزاء سيئة مثلها فمن عفى وأصلح فأجره على الله“ (سورہ شوریٰ / ۴۰) تاہم اگر کوئی صبر کرتا ہے اور معاف کر دیتا ہے تو واقعی یہ ہمت کے کام ہیں، اور اللہ کو پسند بھی ہے، ارشاد باری ہے: ”ولمن صبر وغفر إن ذلك لمن عزم الأمور“ (سورہ شوریٰ / ۴۳)۔

اور دوسری صورت میں جبکہ دین اور مذہب ہی متاثر ہوتا پھر اس صورت میں احتجاج اور عمل واجب ہے، اس میں ادنیٰ تسلیم بھی ناقابل برداشت ہے کہ حفاظت دین ضروری ہے، اور حفاظت جہاں تائید سے ہوتی ہے وہی تردید بھی حفاظت کا دوسرا اور منفی پہلو ہے، اور اسی حفاظت دین کا نام ”نصرة دین اللہ“ بھی ہے: ”إِن تَنصُرُو اللَّهَ يَنْصُرَكُمْ وَيُشَتَّتِّبِخُواصِيَّتَكُمْ“

اقدام کمکم، (سورہ محمد ۷)، اور دین کی مدد کا ثابت پہلو جہاں اشاعت و انقیاد ہے ویں اس کا منفی پہلو بھی ہے کہ جب بھی دین کے خلاف کوئی آواز بلند ہو، اس کی بھرپور تردید کی جائے۔

۴- فتح اول سے یہ بات المنشرح ہو گئی کہ جب مظلوم کو ظالم سے بقدر ظلم ہی مكافات کی اجازت دی گئی اور ذرہ برابر بھی زیادتی کو تسلیم نہیں کیا گیا تو پھر ظلم کا بدله ان لوگوں سے جو خود اس ظلم میں شامل نہ ہوں بدرجہ اولی نہیں لایا جاسکتا کیونکہ قرآنی ارشاد ہے: ”ولا تذر و ازرة و زر اُخْرَی“ (سورہ فاطر ۱۸) تو پھر بے قصوروں سے بدله کس طرح جائز ہو گا۔ اب رہ گئی یہ بات کہ مظلوم اگر ظلم کے خلاف اٹھ کھڑا ہو تو کیا یہ بھی ”دہشت گردی“ ہو گی؟ تو اس کے جواب میں اسلامی نقطہ نظر یہ کہتا ہے کہ نہیں وہ دہشت گردی نہیں بلکہ یہ توہر نفس کا فطری حق ہے، اب اگر اسے بھی ”دہشت گردی“ کے چشمہ سے دیکھا جائے تو پھر ظلم ہی نہیں رہے گا ”مرگ انبوہ شے دار“۔

۵- اگر کوئی گروہ حکومت یا معاشری وسائل پر تسلط حاصل کرنے کی کوشش کرتا ہے تو اس صورت میں حکومت اپنی طاقت کا استعمال کرے اور سختی سے اس نتیجے کا سد باب کرے۔

۶- اگر کسی گروہ یا فرد کی جان و مال یا عزت و آبرو پر حملہ کیا جائے تو حتی المقدور اس کی مدافعت واجب اور ضروری ہے اگر چہ قتل و قتال کی نوبت آ جائے، حدیث نبوی ہے: ”من قتل دون ماں فہو شہید“۔ اگر حملہ آ رکو قتل کر کے ہی اپنی حفاظت ممکن ہو تو قتل سے دریغ نہیں کیا جائے بلکہ قتل کر کے اپنی حفاظت ضروری ہو گی، یہ اس وقت ہے جبکہ بلا قتل کوئی چارہ کار نہ ہو، اور اگر ایسا ہو کہ ڈرانے سے یاد ہمکی دینے سے حملہ آ رہ جاگ جائے گا اور ہماری جان نجی جائے گی تو اس صورت میں یہی عمل کیا جائے گا اور قتل پر اقدام نہیں کیا جائے گا۔ ”لأن الضرورة تقدر بقدر الضرورة“۔

دین اسلام اور دہشت گردی

مفتی جبیب اللہ قادری

جامعہ اسلامیہ دارالعلوم مہذب پور، عظیم گڑھ

ا۔ دہشت گردی:

بلاشبہ اسلام رب العالمین کی طرف سے اپنے بندوں کے لئے آخری اور پسندیدہ دین ہے، اس کی تعلیمات فطری، ابدی، دائمی اور زندگی کے تمام گوشوں اور شعبوں پر حاوی اور محیط ہیں، انسانی زندگی کا کوئی گوشہ اور شعبہ ایسا نہیں ہے جس میں اسلام نے انسانیت کے لئے خیر و بھلائی، عدل و گسترشی اور اس کی صلاح و فلاح کے لئے واضح ہدایات نہ پیش کی ہوں، یہ دین کسی طرح کے ظلم و جارحیت کا قابل نہیں۔

لہذا وہ دہشت گردی کی بھی کسی طرح کی تائید نہیں کرتا، جس میں بے گناہوں کی جان و مال کو نشانہ بنایا جائے۔

تعریف:

دہشت گردی ایک ایسا جملہ ہے جس کے مفہوم میں بڑی وسعت ہے، اسی وجہ سے ہر ایک اپنے اعتبار سے اس کا مفہوم متعین کر کے دنیا کو گمراہ کر رہا ہے، ثقافت و نسل، اغراض و مصالح، اقوام و مذاہب اپنی سوچ کے اعتبار سے ہر ایک نے دہشت گردی کے معنی متعین

کئے ہیں، اسی وجہ سے اب تک اس کی کوئی جامع اور متفق علیہ تعریف نہیں کی جاسکی ہے، جو دنیا کی ساری قوموں اور ملتوں کے لئے قابل قبول ہو، اسی لئے بہت سے ممالک، برادریاں اور افراد اس اصطلاح سے کھلیل رہے ہیں۔

راغم السطور کے نزدیک دہشت گردی کا حاصل ظلم ہے جس کی بہت سی شکیں ہیں، مسلمانوں کا کسی فرد یا قوم کے مظالم سے تنگ آ کر دفاعی مورچہ تیار کرنا اور اپنی دفاع کے لئے تیار ہونا ہی دہشت گردی نہیں بلکہ انسانوں کا ناجتن خون بہانے والا خواہ کوئی بھی ہو دہشت گرد ہے۔

۲- یہ بھی ایک طرح کی دہشت گردی ہے:

تمام طبقوں کے ساتھ عدل و مساوات کا سلوک نہ کرنا، ان کے ساتھ سیاسی و معاشر نا انصافی کو رو اور جائز رکھنا، ان کی جان و مال کے تحفظ میں دانستہ کوتا ہی سے کام لینا، یا عمومی طور پر کوئی ایسی تدبیر اختیار کرنا جس سے وہ طبقہ جانی و مالی نقصان سے دوچار ہو یہ بھی ایک طرح کی دہشت گردی ہے۔

۳- نا انصافی کے خلاف احتجاج اور رد عمل کا اظہار مطلوبات شرعیہ میں سے ہے:

اپنی جان و مال کی حفاظت اور اپنے حقوق کو حاصل کرنے کے لئے نا انصافی کے خلاف احتجاج اور رد عمل کا اظہار مطلوبات شرعیہ میں سے ہے۔

شرعیت نے مظلوم کو اجازت دی ہے کہ وہ ظالم کو ظلم سے روکے اور اس کا دفاع کرے، ”انصر اخاک ظالماً او مظلوماً“ اور مظلوم اپنی دفاع کے لئے ممکنہ ذرائع کو استعمال کر سکتا ہے، اس کو دہشت گردی قرار دینا خود غرضی و کوتاہ بینی ہے۔

۲- قصور لوگوں سے انتقام لینا:

قتل اور ظلم کے خلاف انتقام اور بدلہ لینے کے سلسلہ میں اصل اور ضابطہ یہ ہے کہ قتل و قفال کی صلاحیت رکھتے ہیں خواہ کسی بھی درجہ کی صلاحیت ہو وہ اگر دفاعی و انتقامی کارروائی کی زد میں آ جائیں تو لا باس ہے، باقی افراد سے انتقام درست نہیں، جیسا کہ بدائع میں ہے: "اما حال القتال فلا يحل فيها قتل امرأة ولا صبي ولا شيخ فان ولا مقعد ولا يابس الشق ولا أعمى ولا مقطوع اليد والرجل من خلاف ولا مقطوع اليد اليمنى ولا معتهود ولا راهب في صومعة ولا سائح في الجبال لا يخالط الناس وقوم في دار أو كنيسة ترهبوا وطبقوا عليهم الباب (الى قوله) والأصل فيه إن كل من كان من أهل القتال يحل قتلهم سواء قاتل أو لم يقاتل وكل من لم يكن من أهل القتال لا يحل قتلهم إلا إذا قاتل حقيقة أو معنى بالرأي والطاعة والتحريض وأشباه ذلك على ما ذكرنا" (بدائع ۷/۱۰۷)۔

(جنگ کے دوران نہ کسی عورت کو قتل کرنا درست ہے اور نہ کسی بچے، بوڑھے کو، اور نہ ایسے شخص کو جس کا ایک حصہ شل ہو گیا ہو، اور نہ انہے کو، اور نہ ایک طرف کا ہاتھ اور دوسرا طرف کا پیر کئے ہوئے شخص کو، اور نہ داہنہ ہاتھ کئے ہوئے شخص کو، اور نہ کم عقل رکھنے والے کو، اور نہ اپنی کثیا میں رہ رہے راہب اور پہاڑوں میں رہنے والے کو جو لوگوں سے میل جوں نہیں رکھتا، اور نہ ایسے لوگوں کو جو گھر یا کنیسے میں عبادت میں مصروف ہوں اور انہوں نے اپنا دروازہ بند کر رکھا ہو..... اصل یہ کہ ہر وہ شخص جو قتال کرنے والوں میں سے ہو اس کا قتل کرنا درست ہے خواہ وہ قتال کرے یا نہ کرے، اور ہر وہ شخص جو قتال کرنے والوں میں سے نہ ہو اس کا قتل کرنا درست نہیں بلکہ وہ مشورہ کے ذریعہ، اطاعت کے ذریعہ، جنگ کی ترغیب دینے کے ذریعہ اور اسی طرح کے

اور دوسرے امور کے ذریعہ جن کا ہم نے ذکر کیا ہے، معنوی یا حقیقی طور پر قال کرنے میں شریک ہو)۔

ابوداؤ داور بخاری شریف میں حضرت عبد اللہ سے مردی ہے کہ ایک غزوہ کے موقع سے میدان جنگ میں ایک مقتولہ عورت ملی تو آپ ﷺ نے اس پر کمیر فرمائی، لوگوں کو آئندہ عورتوں اور بچوں کو قتل کرنے سے منع فرمایا: ”عن عبد الله إن امرأة وجدت في بعض مغارى رسول الله ﷺ مقتولة فأنكر رسول الله ﷺ قتل النساء والصبيان“ (ابوداؤ درص ۳۲۲، بخاری شریف ۱/ ۲۲۳)۔

امام نوویؓ فرماتے ہیں : ”أجمع العلماء على العمل بهذا الحديث، و تحرير قتل النساء والصبيان اذا لم يقاتلوا، فإن قاتلوا قال جماهير العلماء يقتلون، وأما شيخ الكفار فإن كان فيهم رأي قتلوا، وإلا فيفهم وفي الرهبان خلاف“ (صحیح مسلم مع شرح النووی، کتاب الجہاد، رقم: ۳۲۸)۔

بذر الجہود میں حدیث مذکور کی شرح کرتے ہوئے حضرت سہارنپوری علیہ الرحمہ رقطراز ہیں کہ علامہ حکفی علیہ الرحمہ نے درمنار میں لکھا ہے کہ عورت، غیر مکلف اور شیخ فانی کو عدم صیاح و عدم نسل کی وجہ سے قتل کرنا منوع ہے: ”قال في الدر المختار ونهينا عن قتل امرأة وغير مكلف و شيخ فان لا صياح له ولا نسل له فلا يقتل ولا إذا ارتد وأعمى ومقعد وزمن ومعته وراهب وأهل كنائس لم يخالطوا الناس إلا أن يكون أحد ملكا أو ذارأى أو مال في الحرب“۔

آگے بذر الجہود ہی میں ہے : ”اتفق الجميع على منع القصد إلى قتل النساء والولدان أما النساء فلضعفهن وأما الولدان فلقصورهم عن فعل الكفر“ (بذر الجہود ۱/ ۳۰: باب في قتل النساء، و بكذا في الہدایہ ۲/ ۵۶۲ کتاب اسیر)۔

خلاصہ یہ کہ بے گناہ، بے قصور اور معصوم لوگوں سے انتقام اور بدلہ لینا شرعاً جائز نہیں۔

۵- اسلامی ہدایات:

اسلام ایک عادلانہ اور منصفانہ دین ہے، یہ ”دین“، اخوت و بھائی چارگی، اتحاد و اتفاق کا سبق دیتا ہے، صاحب حق کو اس کا حق دلاتا ہے، مظلوم کو ظالم سے، ضعیف کو قوی سے انتقام لینے کی اجازت دیتا ہے، یہ ”دین“، ظلم وعدوان، آپسی اختلافات اور ذاتی جیہد بھاؤ کو ناپسند کرتا ہے، تاکہ دنیا میں امن و امان، چیزوں و سکون کا ماحول ہو اور کسی قسم کا فتنہ و فساد اور بگاڑنا ہو۔

اس دین میں طاقت و قوت اور پارٹی کوئی چیز نہیں، جو جس چیز کا ابل اور مستحق ہوتا ہے اس کو وہ چیز اور جو جس مقام و منصب کے لائق ہوتا ہے اس کو وہ مقام و منصب اور مرتبہ عطا کرتا ہے۔ یہ ہیں اسلام کی واضح ہدایات اور اس کی روشن تعلیمات۔

لہذا اگر کوئی ظلم کر رہا ہو تو مظلوم اپنا دفاع کرے، اگر معاشر یا سیاسی نا انصافی کی جاری ہی ہو تو انصاف حاصل کرنے کی قانونی را ہوں پر گام زن ہو کر اپنا حق وصول کرے۔

۶- جان و مال پر کئے جانے والے حملوں کی مدافعت کی شرعی حیثیت:

جان و مال یا عزت و آبرو پر کئے جانے والے حملہ کا دفاع حتی المقدور شرعاً واجب ہے، کیونکہ قدرت کے باوجود دفاع نہ کرنے کی صورت میں اپنی جان و مال کو ہلاکت میں ڈالنا ہے جس کی اسلام میں کوئی گنجائش نہیں، ارشاد خداوندی ہے: ”وَلَا تُلْقِوَا بِأَيْدِيكُمْ إِلَى التَّهْلِكَةِ“ (بقرہ، ۱۹۵)، اور ارشاد ہے: ”وَلَا تَقْتُلُوا أَنفُسَكُمْ إِنَّ اللَّهَ كَانَ بِكُمْ رَحِيمًا“ (نہر، ۲۹)۔ و قال النبي ﷺ : ”لَا يَنْبَغِي لِلْمُؤْمِنِ أَنْ يَذْلِلْ نَفْسَهُ“۔

حق مدافعت کی حدود:

حق مدافعت کی حدود یہ ہیں کہ جس گروہ، جس پارٹی یا جس فرد کی طرف سے ظلم کا
صدور اور ایذا ارسانی ہوا اسی سے مدافعت اور مقابلہ کیا جائے، اسی کے خلاف آواز اخلاقی
جائے، اسی سے انتقام اور بدلہ لیا جائے، اس طرح کہ غیروں کو ایذا، تکلیف اور نہیں کسی طرح
کا انتصان نہ پہنچے، ان کی عزت و آبرو محفوظ رہے کیونکہ وہ بے قصور ہیں، اور بے قصوروں کو ستانا،
ان کو تکلیف دینا شرعاً درست نہیں ہے۔



امن کا اسلامی تصور

قارئی ظفر الاسلام فاکسی

جامعہ دارالعلوم مٹو

- ۱۔ اول اچندا آیات ربائی مع ترجمہ پیش ہیں:

”ولَا تَبْغِ الْفَسَادَ فِي الْأَرْضِ إِنَّ اللَّهَ لَا يُحِبُّ الْمُفْسِدِينَ“ (اقصص، ۷۷)

(روئے ارض پر فساد پھیلانے کی خواہش نہ کرو، اللہ فساد پھیلانے والوں کو پسند نہیں کرتا)۔

”إِنَّمَا جَزَاءَ الَّذِينَ يَحْرَبُونَ اللَّهَ وَرَسُولَهُ وَيَسْعَوْنَ فِي الْأَرْضِ

فَسَادًا..... ذلک لہم خزی فی الدنیا و لہم فی الآخرة عذاب عظیم“ (المائدہ، ۳۳)

(یہی جزا ہے ان کی جو لڑائی کرتے ہیں اللہ اور اس کے رسول سے اور دوڑتے ہیں ملک میں فساد کرنے کو..... یہ ان کی رسوانی ہے دنیا میں، اور ان کے لئے آخرت میں بڑا عذاب ہے)۔

”قُلْ إِنَّمَا حَرَمَ رَبُّ الْفَوَاحِشِ مَا ظَهَرَ مِنْهَا وَمَا بَطَنَ وَالْإِثْمُ وَالْبَغْيُ بَغْيُ

الْحَقِّ“ (الاعراف، ۳۳) (کہہ دیجئے میرے رب نے حرام کیا ہے صرف بے حیائی کی باتوں کو جو

ان میں کھلی ہوئی ہیں اور جو چیزیں ہوئی ہیں اور گناہ کو اور ناجی کی زیادتی کو)۔

”إِنَّ اللَّهَ يَأْمُرُ بِالْعَدْلِ وَالْإِحْسَانِ“ (النحل) (اللہ رب العزت عدل و انصاف اور

حسن سلوک کا حکم دیتے ہیں)۔

مذکورہ آیات کی رو سے افساد فی الارض، تجاوز عن الحدود اور ناجی کسی پر ظلم کرنا نیز عدل

و انصاف سے انحراف اور غیر لائقی ماحول پیدا کرنا دہشت گردی ہے۔ اسی طرح شدت پندانہ اور جارحانہ سرگرمیاں، تحریک کاری و اشتعال اگلیزی اور ہر طرح کا خوف وہ رہا اور رہنمی کی واردات جس سے جان و مال، عقیدہ، عزت و آبرو اور امن و سلامتی کو خطرہ لاحق ہو جائے دہشت گردی کہلانے گا۔

۲ - چونکہ یہ عمل افراد، جماعتوں اور حکومتوں سے بھی سرزد ہوتا ہے اور اس کی انواع بھی مختلف ہوتی ہیں، اس لئے دہشت گردی کو درج ذیل قسموں میں تقسیم کیا جاسکتا ہے:

انفرادی دہشت گردی، اجتماعی دہشت گردی، فکری و مذہبی دہشت گردی، ثقافتی دہشت گردی، سرکاری دہشت گردی، جراثیتی و حیاتیاتی دہشت گردی۔ اس لئے اگر حکومتی سطح پر کوئی دانستہ ایسا اقدام کیا جائے یا ایسی تدابیر اختیار کی جائیں جن سے مساوات اور عدل و انصاف کا خون ہورتا ہو تو اسے بھی دہشت گردی کے ذیل میں شامل کیا جائے گا، عدل و انصاف کے جو بہت سارے فوائد اور منافع ہیں ان میں ایک اہم ترین یہ ہے کہ اس سے انتظام حکومت میں کافی مدد ملتی ہے، شاہ ولی اللہ دہلویؒ اپنی مشہور کتاب جنتۃ اللہ الباغۃ میں تحریر فرماتے ہیں:

”الرابعة: العدالة وهي ملكة في النفس تصدر عنها الأفعال التي يقام بها نظام المدنية والحي بسهولة“ (چوتحی صفت عدالت ہے، اور عدالت نفس میں راجح ایک کیفیت ہے، اس سے وہ افعال صادر ہوتے ہیں جن سے قبیلہ اور مملکت کا نظام سہولت قائم ہوتا ہے)۔

۳ - حدیث شریف ہے: ”من قتل دون ماله فهو شهید“ (مسلم ۸۱/۱)، اور ایک حدیث ہے: ”عن سعید بن زید قال: سمعت رسول الله ﷺ يقول: من قتل دون ماله فهو شهید، ومن قتل دون دمه فهو شهید، ومن قتل دون دینه فهو شهید،

ومن قتل دون أهله فهو شهيد“ (ترمذی ۲۱۶ / ابواب الدیات، نیز دیکھئے: نسائی ۱۵۵ / کتاب الحارہ)۔

مذکورہ احادیث سے پتہ چلا کہ جان و مال و عقیدہ و عزت و آبرو کی حفاظت لازمی ہے۔ علامہ شاطیجی نے اپنی مشہور کتاب ”المواقفات“ (۲۸۰۲/۲) میں اس طرح تحریر فرمایا ہے: ”اتفقت الأمة على أن الشريعة وضعت للمحافظة على الضروريات الخمسة وهي الدين والنفس والنسل والمال والعقل“ (امت کا اس پر اجماع ہے کہ شریعت اسلامیہ دین، نفس، نسل، مال اور عقل کی محافظت کی خاطر وضع کی گئی ہے)۔

بہر کیف احقر کے خیال میں اس طرح کے دفاع کو دہشت گردی کے ذیل میں پیش نہیں کیا جاسکتا، کیونکہ ہندوستان کو آزاد کرنے میں جن لوگوں نے جان و مال، عزت و آبرو کی قربانی دی، اپنی عورتوں کو بیوہ اور بچوں کو یتیم کیا انہیں ہرگز ہرگز دہشت گرد نہیں کہا جاسکتا، اس لئے کہ دہشت گردی اصولاً ہے جو جواب (۱) میں گزر چکی۔

- ۳ - ظالمین کے گروہ سے جو بذات خود ظالم نہ ہوں اور ان سے اشارہ و کنایہ بھی ظلم نہ پایا جاتا ہو ان سے بدل لینے کی شریعت نے بڑی سختی سے مخالفت کی ہے، مولانا کفایت اللہ صاحب دہلوی رقم طراز میں:

” مجرموں کو گرفتار کرنا یا ان سے انتقام لینا تو صحیح ہے، مگر اصل مجرم گرفتار نہ ہو سکیں تو ان کے عوض میں دوسرا بے گناہوں پر حملہ کرنا اور انہیں مارنا صحیح نہیں ہے،“ (کفایت المغثی ۹/۳۳۹)۔

ایک موقع پر ہندویے لوگوں کو جو مجرم نہ تھے حکومت کی طرف سے جلاوطنی کا حکم دے دیا گیا، اس وقت امام اوزاعی موجود تھے، انہوں نے اس علاقہ کے صوبیدار کے نام ایک مراسلہ

لکھا، اس مراسلہ کے بعض اجزاء علامہ بلاذری نے تحریر فرمائے ہیں جن کا ترجمہ یہ ہے: ”چند خاص لوگوں کے جرم میں تمہیں کیا حق تھا کہ جرم میں جو شریک نہ تھے ان کو بھی سزا میں تم نے شریک کر لیا، قرآن کا حکم یہ ہے: ”ولَا تَزِرْ وَازْرَ أُخْرَى“ (سورہ فاطر، ۱۸)۔

۵ - سربراہان مملکت کے واجبات سے ہے کہ لوگوں کے ساتھ عدل و انصاف اور ادائیگی حقوق میں مساوات سے کام لیں، ملک میں بننے والے سارے لوگوں کے مفاد عامہ اور مصالح کا بلا تفریق مذہب و ملت خیال رکھیں، علامہ ماوردی اپنی مشہور کتاب ”الاحکام السلطانیہ“ ص ۶ پر تحریر فرماتے ہیں:

”وَأَمَّا أَهْلُ الْإِمَامَةِ فَالشُّرُوطُ الْمُعْتَبَرَةُ فِيهِمْ سَبْعَةُ أَحَدِهَا: الْعِدْلُ عَلَى شُرُوطِهَا الْجَامِعَةِ..... الْخَامِسُ الرَّأْيُ الْمُفْضِلُ إِلَى سِيَاسَةِ الرُّعْيَةِ وَتَدْبِيرِ الْمَصَالِحِ“۔

۶ - اگر کسی گروہ یا فرد کی جان و مال و عزت و آبرو پر حملہ ہو تو اس صورت میں دفاع کی بابت تفصیلات ہیں، بعض صورتوں پر دفاع واجب بھی ہے، اور بعض میں جائز اور مستحب بھی۔ مشہور شارح مسلم علامہ نووی مسلم شریف ۱/۸۱ کے تحت مرقوم حدیث: ”من قتل دون مالہ فهو شهید“ کے ضمن میں لکھتے ہیں:

”فِيهِ جُوازُ قَتْلِ الْقَاصِدِ لِأَخْذِ الْمَالِ بِغَيْرِ حَقٍّ سَوَاءً كَانَ الْمَالُ قَلِيلًا أَوْ كَثِيرًا لِعِمُومِ الْحَدِيثِ، وَهَذَا قَوْلُ لِجَمَاهِيرِ الْعُلَمَاءِ، وَقَالَ بَعْضُ أَصْحَابِ الْمَالِكِ لَا يَجُوزُ قَتْلُهُ إِذَا طَلَبَ شَيْئًا يَسِيرًا كَالثُّوبِ وَالطَّعَامِ وَهَذَا لَيْسَ بِشَيْءٍ، وَالصَّوَابُ مَا قَالَهُ الْجَمَاهِيرُ، وَأَمَّا المَدَافِعَةُ عَنِ الْحَرِيمِ فَوَاجِهَةٌ بِلَا خَلَافٍ وَفِي الْمَدَافِعَةِ عَنِ النَّفْسِ بِالْقَتْلِ خَلَافٌ فِي مَذْهَبِنَا وَمَذْهَبُ غَيْرِنَا، وَالْمَدَافِعَةُ عَنِ

المال جائزہ غیر واجبہ، (اس میں ناحق مال لینے والے کے قتل کرنے کا جواز ہے کیونکہ حدیث میں عموم ہے، خواہ مال کم ہو یا زیادہ، یہ جمہور علماء کا قول ہے، بعض مالکیہ کا کہنا ہے کہ اس کا قتل جائز نہیں ہے اگر وہ کوئی معمولی چیز لے، مثلاً کپڑا اور کھانا، اور یہ کوئی اہم شیء نہیں ہے، لیکن درست جمہور کا قول ہے، اور عزت و حرمت کی طرف سے دفاع کرنا بلا اختلاف واجب ہے، اور قتل کے ذریعہ جان کی طرف سے دفاع کرنے میں ہمارے مسلک اور دوسرے مسلک کے درمیان اختلاف ہے، اور مال کی طرف سے دفاع کرنا جائز ہے واجب نہیں)۔



دہشت گردی اور اسلامی نقطہ نظر

مولانا عطاء اللہ تاکی
جامعہ امداد العلوم کوپاکٹن، منو

- ۱- ہر ایسی حرکت جس سے سماج یا سماج کے کسی طبقہ میں بے چینی، بے اطمینانی اور خوف و ہراس پیدا ہو دہشت گردی کھلانے لے گی، خواہ یہ حرکت کسی ایک فرد یا سماج کے کسی طبقہ یا حکومت کی طرف سے ہو۔
- ۲- اگر حکومتوں کے ظالماں اور غیر منصفانہ روایہ سے بعض طبقات میں بے چینی، خوف اور غم و غصہ پھیلتا ہے تو حکومتوں کا ایسا روایہ بھی دہشت گردی ہے۔
- ۳- مظلوم اور انصاف سے محروم، استھصال کا شکار گروہ یا طبقہ کا ظلم واستھصال پر احتجاج اور رعل کا اظہار جائز بلکہ واجب ہے۔ ظلم و جر کے خلاف اٹھ کھڑا ہونا اور اپنے حقوق حاصل کرنے کی جدوجہد کرنا دہشت گردی قطعاً نہیں بلکہ پیدائشی اور انسانی حق ہے، اسے دہشت گردی کا نام دینا خود ایک طرح کی دہشت گردی ہے۔
- ۴- مظلوم کو صرف ظالم افراد سے بدلہ لینا جائز ہے، اس کے فرقہ کے بے قصور افراد سے بدلہ لینا بزدیلی ہے اور ممنوع ہے۔
- ۵- اسلام ہر طرح کے ظلم و نا انصافی کے خلاف ہے چاہے سیاسی ہو یا معاشی یا سماجی،

چنانچہ وہ ہر شعبہ زندگی کے لئے ایسے عادلانہ اور مبینی برالنصاف احکامات دیتا ہے جس سے دہشت گردی کے اسباب خود بخوبی ختم ہو جائیں گے۔

۶۔ جان و مال، عزت و آبرو پر حملہ کی صورت میں حتی المقدور مدافعت واجب ہے۔ یہ ایسا مقدس فریضہ ہے جس میں جان چلی جائے تو مرتبہ شہادت نصیب ہو گا۔ حق مدافعت کے حدود یہ ہیں کہ صرف حملہ آور ظالم سے بدله لیا جائے اور لڑا جائے، اس کے فرقہ کے بے قصور افراد سے نہیں۔

دوسرے یہ کہ کسی حال میں عدل و انصاف کا دامن نہ چھوڑا جائے، یہاں تک کہ مختلف کی ظلم و زیادتی کا شکار ہونے کے باوجود ارشاد ربانی ہے: ”لَا يَجْرِمُنَّكُمْ شَنَآنُ قَوْمٍ عَلَى أَنْ لَا تَعْدِلُوا، اَعْدِلُوا هُوَ أَقْرَبُ لِلتَّقْوَى“ (سورة مائدہ/۸) (خبردار کسی جماعت کی دشمنی تم کو نا انصافی پر آمادہ کر دے، انصاف کرتے رہو کہ وہ تقوی سے بہت قریب ہے)۔



دہشت گردی اور اسلام

ڈاکٹر عبدالعزیز اصلاحی

جامعۃ الملک عبدالعزیز جدہ

۱- اپنے دشمنوں کے دلوں میں دہشت آفرینی (ارہاب) ایک عسکری حکمت عملی ہے (وَأَعْدُوا لَهُمْ مَا أَسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تَرْهِبُونَ بِهِ عَدُوُّ اللَّهِ وَعَدُوُّكُمْ الآیہ)۔ اس کے لئے ضروری نہیں ہے کہ کوئی عسکری کارروائی کی جائے، کبھی صرف قوت ضرب و حرب کے اضافے سے بھی یہ چیز حاصل ہو سکتی ہے، کبھی اس کے لئے عملی اقدام بھی ہوتا ہے جب حکمت عملی اور ضرورت اس کی متقاضی ہو، اس کی معقولیت و ضرورت (Justification) ویسے ہی واضح ہے جیسے عسکری قوت رکھنے کی ضرورت۔ دہشت آفرینی کا مقصد یہ ہوتا ہے کہ دشمن نعمتہ ترسیم کر نہیں کی کوشش نہ کرے، البتہ ”دہشت گردی“ ایک بدنام اصطلاح ہے جو قرآنی اصطلاح ”فَادِيْنَ الْأَرْضَ“ کے ہم معنی ہے، طاقت و قوت کا بے جا مظاہرہ اور خوف و دہشت پھیلا کر تحریکی کارروائیوں کو انجام دینا دہشت گردی ہے جس کا دوسرا نام ”فَسَادُ فِي الْأَرْضَ“ ہے، خواہ یہ کسی فرد یا جماعت کی طرف سے ہو یا کسی حکومت کی طرف سے، اسلام میں اس کی کوئی گنجائش نہیں ہے۔

۲- حکومتیں اگر اپنے باشندوں کے تمام طبقات کے ساتھ عدل و مساوات کا سلوک نہیں کرتیں اور نا انصافی روائیتی ہیں تو اسے ظلم و جور اور نا انصافی کا نام دیں گے، دہشت گردی کا

نہیں، کیونکہ اس سے متاثرین کے دلوں میں خوف و ہراس اور دہشت کے بجائے عام طور پر احساس محرومی و ناامیدی پیدا ہوتا ہے، البتہ جب کوئی حکومت اس طرح کے کام اس طرح اقدامی طور پر کرتی ہے کہ ان کی اپنی زندگی اور آنے والی نسلوں اور جانمادوں (إفساد فی الأرض و إهلاك الحرمات والنسل) کی بقاطرے میں پڑ جائے اور اس سے ان میں خوف و ہراس کا اہلاک الحرمات والنسل) کی بقاطرے میں پڑ جائے اور اس سے ان میں خوف و ہراس کا ماحول پیدا کر دے تو اس کو بجا طور پر حکومتی دہشت گردی (State Terrorism) کہہ سکتے ہیں۔

۳۔ اگر کسی گروہ یا طبقہ کے ساتھ نا انصافی روا رکھی جاتی ہے تو اس پر احتجاج اور عمل کے اظہار کا اس کو پورا حق ہے، لیکن اس احتجاج و عمل کے منابع و مدارج ہیں، مثلاً عدالتوں کے دروازے کھلکھلانا، رائے عامہ کا سہارا لینا، میڈیا کے ذریعہ اس کو روشن کرنا، معروف طریقے مثلاً دھرنہ، اسٹرائک، بائیکاٹ، راستہ روکو، کام چھوڑو، میورنڈم دینا وغیرہ وغیرہ۔ یہ ایسے طریقے ہیں جو آج کی دنیا میں اپنے خلاف ہونے والے بھیہ بھاؤ اور ظلم و زیادتی کے ازالے کے لئے اپنائے جاتے ہیں، اور ان کے اپنانے کا ہر گروہ کو حق ہے، باقی ان درمیانی راستوں کو چھوڑ کر ابتداء تشدد کے ذریعہ کی جائے تو اس کا نتیجہ بالآخر دہشت گردی ہی ہوگا۔ اسلام امن و آشتنی کا نہ ہب ہے اور حتیٰ الامکان اس کو قائم رکھنے پر زور دیتا ہے، خواہ اس کے لئے آدمی کو بعض محرومیوں اور تفریقات سے دوچار ہونا پڑے۔ رسول اللہ ﷺ نے خود پیشین گوئی فرمادی تھی کہ میرے بعد ایسے حکمران آئیں گے جو تفریق اور ظلم و زیادتی سے کام لیں گے لیکن انہیں برداشت کرنا جب تک نماز قائم کریں (سیکولر نظام میں کہہ سکتے ہیں کہ جب تک نظام عبادات کو قائم کرنے کی اجازت ہو)، البتہ جب سارے درمیانی راستے بے نتیجہ ہوں اور آدمی کو اپنے دین و ایمان اور خود اپنے وجود کو خطرہ لات ہو تو ”تُنَكَ آمدْ بِنَجَّكَ آمدْ“ کے اصول پر تشدد راستے اختیار کرنا

دہشت گردی نہیں بلکہ موت و زیست کی کشمکش ہوگی۔

۲- اسلام نے باقاعدہ اعلانیہ جنگ کے موقع پر بھی بوزہوں، بچوں، عورتوں کو قتل کرنے سے منع کیا ہے، جو کہ جنگ میں حصہ نہیں لے سکتے، اور جنگ میں حصہ لینے کے لائق لوگوں کے ساتھ بھی حسن سلوک سے منع نہیں کیا ہے، اگر انہوں نے عملی طور پر جنگ میں حصہ نہیں لیا ہے: ”لَا يَنْهَاكُمُ اللَّهُ عَنِ الظُّلْمِ إِنَّمَا يَنْهَاكُمُ اللَّهُ عَنِ الظُّلْمِ مَنْ يَخْرُجُ مِنْ دِيَارِهِ مُتَّهِمًا وَمَنْ تَرْبُوَهُمْ وَتَقْسِطُوا إِلَيْهِمْ.....“ (سورہ متحہد / ۸)۔

اس سے یہ نتیجہ نکلتا ہے کہ اسلامی اخلاق کے خلاف یہ بات ہوگی کہ ظلم کرنے والے گروہ کے ان لوگوں سے بدلہ لیا جائے جو بے قصور ہوں اور خود اس ظلم میں شامل نہ ہوں۔



فساد فی الارض اور اسلامی نظریہ

مولانا تاج الدین غازی فلاہی لکھنؤ

۱- اسلام کی مسئلہ کو اس کے محدود تناظر اور نگاہِ دائرة میں نہیں دیکھتا ہے۔ اس کا جائزہ عمومی اور ہمہ گیر ہوتا ہے۔ ہمیں اس وقت تجھب ہوتا ہے جب ہم دیکھتے ہیں کہ اسلام میں دہشت گردی کے مسئلے پر کوئی فوکس یا مرکوز روشنی نہیں پڑتی لیکن اس وقت تجھب دور ہو جاتا ہے جب ہم دیکھتے ہیں کہ اسلام کا فوکس دہشت گردی سے بھی زیادہ اہم اور وسیع تر دائرة پر پڑتا ہے اور بھرپور طریقہ سے پڑتا ہے، اسلام کی نظر میں روئے زمین کا اصل مسئلہ دہشت گردی نہیں بلکہ إِفْسَادُ فِي الْأَرْضِ ہے۔ وہ إِفْسَادُ فِي الْأَرْضِ کی ہر صورت کو ناپسند کرتا ہے۔ دہشت گردی بھی إِفْسَادُ فِي الْأَرْضِ ہی کی ایک صورت ہے۔

چونکہ اسلام دہشت گردی کو الگ سے ایک مستقل مسئلہ نہیں بناتا بلکہ اسے إِفْسَادُ فِي الْأَرْضِ کے تناظر میں اور اسی کے دائرنے میں دیکھتا ہے، اس لئے میں سمجھتا ہوں کہ یہ ضروری نہیں ہے کہ اسلام کی رو سے دہشت گردی کی تعریف کی جائے۔

اسلام کی اپنی تعبیرات ہیں اور وہ سوچیں کہجی تعبیرات ہیں، دہشت گردی کی تعبیر مغرب میں پیدا ہوئی اور پوری دنیا میں پھیل گئی، دہشت گردی پر اتنا زور صرف کیا گیا کہ اصل مسئلہ یعنی إِفْسَادُ فِي الْأَرْضِ نگاہوں سے اوچھل ہو گیا۔

بہر حال خود مغرب جو تعبیر کا خالق اور خود اس مسئلہ کا خالق ہے دہشت گردی کی

تعریف پر متفق نہیں ہو سکا، البتہ انسانیکو پیدا یا آف برٹائز کا کے مطابق دہشت گردی:

"The systematic use of terror or unpredictable violence against governments, publics or individuals to attain a political objective".

دہشت کا یا غیر متوقع تشدد کا منظم استعمال ہے، خواہ وہ حکومتوں کے خلاف ہو، عوام کے خلاف ہو یا افراد کے خلاف ہو، سیاسی مقاصد کے حصول کی خاطر۔

مغرب کی طاقتور اقوام دہشت گردی کی جو تعریف دنیا پر تھوپنا چاہتی ہیں وہ محض ان کے مفادات کی حفاظت کرتے ہیں۔ چنانچہ:

☆ اپنے حقوق (غصب شدہ حقوق) کی خاطر جدوجہد کرنے والوں کو یہ تعریف دہشت گرد قرار دیتی ہے۔

☆ اپنی سلب شدہ آزادی کی خاطر جدوجہد کرنے والے بھی دہشت گرد قرار پاتے ہیں۔

☆ ظلم کے خلاف ہونے والا عمل بھی دہشت گردی قرار پاتا ہے۔

جبکہ:

☆ طاقتور ملکوں کا کمزور ملکوں کو ہر اساح کرنا دہشت گردی نہیں ہے۔

☆ حکومتوں کا اپنے ملک کے بعض طبقات پر ظلم کرنا اور انہیں ہر اساح کرنا دہشت گردی نہیں ہے۔

لیکن:

اسلام کی رو سے اول الذکر تینوں چیزیں افساد فی الأرض سے خارج اور مَؤْخِرُ الذِّكْرِ دونوں چیزیں افساد فی الأرض میں داخل ہیں۔

واضح رہے کہ ارہاب اور دہشت گردی ہم معنی الفاظ نہیں ہیں، اس کے لئے ارہاب کے کتب شریعت میں استعمالات کا تتبع کرنا چاہئے، رقم السطور کا اس موضوع پر ایک تحقیقی مقالہ موجود ہے۔

۲- حکومتوں کے اس روایہ کو اگر دہشت گردی سے تعبیر نہ کریں تو بھی اس کے ظلم اور إفساد فی الأرض ہونے میں تو کوئی شبہ نہیں ہے، ”إِنَّ الْمُلُوكَ إِذَا دَخَلُوا قَرْيَةً أَفْسَدُوهَا وَجَعَلُوا أَعْزَاءَ أَهْلِهَا أَذْلَةً“ (آل عمران، ۳۲)۔

۳- اگر یہ نا انصافی وقتی اور دیرپا اثرات کی حامل نہ ہو اور اس کے نقصانات محدود اور قابل تلافی ہوں تو اس پر احتجاج اور رد عمل جائز ہے، لیکن اگر یہ روایہ دیرپا اثرات کا حامل ہو اور اس کے نتیجہ میں پورے حلقو کو اور آنے والی نسلوں کو ناقابل تلافی نقصانات سے دوچار ہونا پڑے تو پھر احتجاج اور رد عمل بلکہ بچاؤ اور مدافعت کی خصوص تدابیر اور طویل المدت منصوبہ بندی واجب ہو جائے گی۔

☆ مظلوم کا ظلم کے خلاف اٹھ کھڑا ہونا دہشت گردی نہیں ہے، بلکہ یہ ایک انسانی حق اور ثابت رویہ ہے، اگر ایسا نہ ہو اور ظالم کے دل سے رد عمل کا ندیش نکل جائے تو پوری دنیا ظلم کی آماجگاہ بن جائے، ”ولولا دفع الله الناس بعضهم بعض لفسدت الأرض“ (بقرہ، ۲۵۱) میں اسی حقیقت کی طرف اشارہ ہے۔ ”فَمَنْ اعْتَدَى عَلَيْكُمْ فَاعْتَدُوا عَلَيْهِ“ بمثل ما اعتدی عَالِيَّکُمْ“ (بقرہ، ۱۹۳) اور ”فَإِنْ قَاتَلُوكُمْ فَاقْتُلُوهُمْ كَذَلِكَ جَزاءُ الْكَافِرِينَ“ (بقرہ، ۱۹۱)؛ اسی رد عمل کا حکم دیا گیا ہے۔

”فَلَا عَدُوانِ إِلَّا عَلَى الظَّالِمِينَ“ (بقرہ، ۱۹۳) بالکل واضح اور انتہائی خصوص قرآنی اصول ہے۔

۴۔ بے قصور لوگوں سے اصولی طور سے بدل لینا جائز نہیں ہے، قرآنی اصول ہے: ”ولا تزدِوازرة وزر آخری“ (آل عمران، ۱۹۳)، لیکن غور طلب امر یہ بھی ہے کہ ظلم ہوتے ہوئے اور ظلم کو دیکھتے ہوئے جو لوگ خاموش تماشائی بنے رہیں کیا وہ حقیقت میں بے قصور کہلائیں گے، بطور خاص جمہوری ممالک میں اگر یہ بے قصور لوگ ظالم طاقتوں کو اپنے دوست دے کر بار بار حکومت کرنے اور حکومت کے وسائل کو ظلم و زیادتی کے لئے استعمال کرنے کا موقع دیں۔ اسی سے متعلق ایک نکتہ یہ بھی غور طلب ہے کہ فلسطین کی مبارک سر زمین میں آ کر بننے والے تمام یہودی من حیث القوم مجرم اور ظالم نیز عاصب ہیں یا ان کے اہل حل و عقد میرا خیال ہے کہ پوری قوم اس جنم میں برابر کی شریک ہے۔

۵۔ اسلام کا مادی اور روحانی نظام ہے، نیز اسلام نے ہر گروہ اور ہر طبقے کے حقوق و فرائض اور حدود متعین کر دیئے ہیں۔ حقوق و فرائض پر مبنی ایک پورا نظام ہے وہ اگر قبول کر لیا جائے تو بالیقین و بہشت گردی اور اس سے آگے بڑھ کر افساد فی الأرض کا مکمل سد باب ہو سکتا ہے۔

۶۔ جان و مال اور عزت پر حملے کا دفاع اگر معمولی نقصان کے ساتھ ہو سکے تو یہ دفاع مستحب ہو گا، اور اگر غیر معمولی نقصان کا اور مفسدہ اکبر کا اندیشہ ہو تو بھی دفاع جائز اور مباح ہے۔



اسلام اور نظریہ تشدد

مولانا ابوالحاص وحیدی (سدھار تھنگر)

تمہیدی باتیں:

اس وقت عالمی سطح پر اسلام اور مسلمانوں کو دہشت گردی سے جوڑ دیا گیا ہے تو یہ صورت حال تاریخ انسانی کی کوئی خوبی چیز نہیں ہے، عہد بنوا سر ایل میں قوم فرعون نے موسیٰ علیہ السلام اور ان کے ماننے والوں کو یہی الزام دیا تھا، اللہ تعالیٰ نے فرمایا: ”وَقَالَ الْمَلَأُ مِنْ قَوْمٍ فَرَعُونَ أَتَدْرِ مُوسَىٰ وَقَوْمَهُ لِيَفْسِدُوا فِي الْأَرْضِ وَيَذْرُكُوا وَالْهَتَّكُ قَالَ سَنُقْتَلُ أَبْنَاءُهُمْ وَنَسْتَحْيِي نِسَاءَهُمْ“ (الأعراف: ٢٧)۔

قرآن کریم میں اس کا تذکرہ مختلف مقامات پر کیا گیا ہے، اسی طرح عہد نبوی میں منافقین اپنے آپ کو مصلح اور مسلمانوں کو مفسد کہتے تھے، جس پر اللہ تعالیٰ نے ان کے بارے میں فرمایا: ”أَلَا إِنَّهُمْ هُمُ الْمُفْسِدُونَ وَلَكِنْ لَا يَشْعُرُونَ“ (سورہ بقرہ: ١٢)۔

اس وقت اسلام اور مسلمانوں کے بارے میں جو عالمی صورت حال ہے اس کے دو

اسباب ہیں:

اول: مذهب اسلام، تاریخ اسلام اور تعلیم جہاد کے بارے میں غیر مسلموں کو غلط فہمیاں ہیں جن کے ازالہ کی ضرورت ہے۔

دوم: عصر حاضر میں اسلام کی بڑھتی ہوئی مقبولیت سے پوری دنیا کو خوف و ہراس ہے،

اس لئے کہ اس وقت اسلام فکری طور پر غالب نظر آ رہا ہے اور امریکہ وغیرہ میں لوگ بڑی تیزی سے مسلمان ہو رہے ہیں۔ لہذا موجودہ صورت حال سے گھبرانے کی ضرورت نہیں۔

۱- ۱۱ ستمبر ۲۰۰۱ء کو امریکہ حادثہ کے بعد اخبارات میں، ریڈ یو میں اور اُنہیں اور لفظ دہشت گردی کا استعمال بہت ہوا ہے، پوری دنیا میں دہشت گردی کے مفہوم و معنی کی تعین و تحقیق کی کوشش کی گئی لیکن مغربی دنیا ب تک اس کی صحیح و جامع تعریف نہیں کر سکی ہے، ذیل میں اسلامی نقطہ نظر سے اس کی تحقیق کی جارہی ہے اور اس کے مفہوم و معنی پر روشنی ڈالی جا رہی ہے۔
قرآن کریم اور احادیث نبوی میں تشدد اور دہشت گردی کے لئے، ظلم، عدوان، طغیان اور فساد فی الارض کے الفاظ استعمال کئے گئے ہیں، جنہوں نے حدود الٰہی سے تجاوز کیا، اللہ و رسول سے سرکشی کی اور اللہ کے بندوں پر ظلم و تعدی کے ذریعہ میں میں فساد برپا کیا چاہے وہ افراد ہوں یا اقوام، وہ سب اسلامی نقطہ نظر سے دہشت گرد ہیں۔ اس سلسلہ کی آیات و احادیث سے اہل علم، جنوبی واقف ہیں۔

جنادی الآخر ۱۴۲۳ھ کے آخری عشرہ میں جنوبی افریقہ کی راجدھانی جوہانسرگ میں ایک عالمی کانفرنس اس موضوع پر ہوئی، جس میں مختلف ملکوں کی تنظیموں نے شرکت کی، اس کانفرنس میں رابطہ عالم اسلامی کے وفد نے دہشت گردی کی ایک جامع تعریف پیش کی جسے مختلف تنظیموں نے پسند کیا، اخبار العالم الاسلامی کے حوالے سے وہ تعریف درج ذیل ہے:
”الإرهاب هو العداون الذي يمارسه أفراد أو جماعات أو دول، بغياً على الإنسان، دينه و دمه و عقله و ماله و عرضه، ويشمل صنوف التخويف والأذى والتهديد والقتل بغير حق و ما يتصل بصور الحرابة وإخافة السبيل وقطع الطريق وكل فعل من أفعال العنف أو التهديد، يقع تنفيذاً لمشروع

اجرامي، فردي أو جماعي، ويهدف إلى إلقاء الرعب بين الناس، أو ترويعهم بآياتهم أو تعريض حياتهم أو حريتهم أو أنهم أو أحوالهم للخطر ومن صنوف الحاق الضرر بالبيئة أو بأحد المراقبين والأملاك العامة أو الخاصة، أو تعريض أحد الموارد الوطنية أو الطبيعية للخطر، فكل هذا من صور الفساد في الأرض التي نهى الله سبحانه وتعالى المسلمين عنها: ”ولَا تَبْغِ الْفَسَادَ فِي الْأَرْضِ إِنَّ اللَّهَ لَا يُحِبُّ الْمُفْسِدِينَ“ (القصص: ٢٧) (العام الإسلامي: العدد ٢١١، الجمع، ٤ رب ج ١٤٢٣ھ).

(دہشت گردی وہ حد سے بڑھا ہوا ظلم ہے جس کا ارتکاب افراد، گروہ یا حکومتیں کسی انسان، اس کے دین، اس کے خون، اس کی عقل، اور اس کے مال اور اس کی عزت پر زیادتی کے طور پر کرتی ہیں، اس میں خوف زدہ کرنے، تکلیف پہنچانے، ہمکی دینے، ناقص قتل کرنے، خوزیری کی مختلف صورتیں، راستے کو پر خطر بنانے اور ذاکر زنی کی تمام اقسام داخل ہیں، نیز اس میں تشدد یاد ہمکی کی ہروہ کارروائی شامل ہے جو کسی فرد یا گروہ کے مجرمانہ منصوبہ کو بروئے کارلاتے ہوئے کی جائے اور جس کا مقصد لوگوں میں رعب پیدا کرنا یا ان کو تکلیف پہنچا کر خوف زدہ کرنا یا ان کی زندگی، ان کی آزادی، ان کی سلامتی اور ان کے حالات کو خطرہ سے دوچار کرنا ہو، اس کی اقسام میں ماحولیات کو بگاڑنا، اتفاق کی چیزوں یا عمومی یا پرائیویٹ املاک کو تباہ کرنا یا ملکی اور قدرتی ذرائع پیدا کر کو خطرہ سے دوچار کرنا شامل ہے۔ یہ تمام کارروائیاں فساد فی الارض کی مختلف صورتیں ہیں جن سے اللہ تعالیٰ نے مسلمانوں کو منع کیا ہے: ”وَرَبُّكَ مِنْ مِنْ فَسَادَةَ مَجَادَةً۔ بَلْ تَكَبَّرَ اللَّهُ تَعَالَى فَسَادَ پَھِيلَانَ وَالْوَنَ كَوْپَنْدَنْبَسْ فَرَمَاتَ“).

دہشت گردی کی مذکورہ تعریف سے ملتی جلتی تعریف جناب شفیق الرحمن صاحب نے اپنے ایک مقالہ میں کی ہے وہ لکھتے ہیں:

”اگرچہ دہشت گردی کی کوئی متعین تعریف ابھی تک نہیں کی جاسکی ہے، اس کے جو معنی و مفہوم بتائے جاتے ہیں اس کا حاصل یہ ہے کہ کسی فرد، گروہ، ادارہ، تنظیم، قوم یا ملک کے اس عمل کو دہشت گردی کہا جائے گا جس کا مقصد عام لوگوں کو بالعموم اور مختلف طاقت و قوت کو بالخصوص خوف و دہشت میں بٹلا کر کے اپنا مقصد و مطلب حاصل کرنا ہو، قطع نظر اس سے کہ وہ مقصد و مطلب جائز ہے کہ ناجائز۔ خوف و دہشت پھیلانے کے مختلف طریقے ہو سکتے ہیں جس میں آلات حرب کا استعمال بھی شامل ہے، لیکن یہ ضروری نہیں کہ ہر حال میں بندوق اٹھائی جائے، کہیں محض آنکھ دکھا کر اور کہیں گھڑ کی سے بھی یہ کام نکالا جاسکتا ہے مگر دونوں صورتوں میں یہ کام خوف کی نفیات پیدا کر کے ہی نکالا جاتا ہے“ (مانخوا از مقالہ: ”دہشت گردی کا خاتمه یا فساد فی الارض“، خصوصی نمبر سر روزہ دعوت ۲۹ نومبر ۲۰۰۱ء)۔

مختصر طور پر اسلامی نقطہ نظر سے دہشت گردی کی تعریف یہ بھی ہو سکتی ہے کہ ہر وہ عمل جو دولت و ملک گیری کی ہوں اور نہ ہی جبر کے ساتھ کیا جائے جیسا کہ جنگ عظیم اول و ثانی میں اور دوسرے موضع پر ہوا ہے، اسلام کا تصور جہاد اس سے بالکل دور ہے۔ (تفصیل کے لئے ملاحظہ ہو جناب محمد سعیل صاحب کا مقالہ: ”دہشت گردی یا امن عالم کی ضمانت“ سر روزہ دعوت خصوصی نمبر)۔

۲۔ حکومتوں کے غیر منصفانہ روایہ اور ظالمانہ روشن کے خلاف اگر کوئی قوم عملی اقدام کرے تو اسے دہشت گردی نہیں کہا جائے گا، اس لئے کہ اس اقدام کو ناقص نہیں کہا جائے گا، موجودہ سیکولر اور جمہوری دور میں تو ہر حال وہ اقدام درست ہو گا۔

۳۔ کسی نا انصافی پر احتجاج اور رد عمل کا اظہار جائز ہے، لہذا کسی مظلوم کا ظلم کے خلاف انٹھ کھڑا ہونا دہشت گردی کے دائرہ میں نہیں آئے گا۔

-۴- اگر ایک طبقہ کی طرف سے ظلم و زیادتی ہو جس میں اس طبقہ کے کچھ افراد شریک ہوں اور دوسرا افراد جو اگرچہ بے قصور ہیں مگر وہ اس ظلم و زیادتی سے راضی ہوں بلکہ وہ ظلم کرنے والوں کی مدد کرتے ہوں تو ان بے قصور افراد سے بدلتے لے لینا جائز ہوگا، دفاعی نقطہ نظر سے اس کی بڑی اہمیت ہے۔ عہد نبوی میں اس کی مثال صلح حدیبیہ کے بعد ان صحابہ کرام کا رویہ ہے جو ساحل بحر پر رہتے ہوئے گذرنے والے کفار سے بدلتے لیتے تھے، دربار نبوی سے جس کی ممانعت ثابت نہیں۔

-۵- یقیناً تشدد اور دہشت گردی کے کچھ بنیادی اسباب ہوتے ہیں، ان اسباب کے مدارک کے لئے مذہب اسلام نے بڑی مفصل ہدایات دی ہیں جن کا خلاصہ یہ ہے:

الف- انسانی اخوت کی بنیاد پر محبت و رحمت کا وجود ان و شعور ضروری ہے۔

ب- زندگی گذارنے کے انفرادی و اجتماعی آداب کا لحاظ ہونا چاہئے۔

ج- ایسا نظام حکومت جس میں تمام لوگوں کو قانونی عدل، امن و سلامتی، نیز اقتصادی زندگی کی ضمانتی حاصل ہوں۔ اس سلسلہ میں تفصیل کے لئے ملاحظہ ہو: سید قطبؒ کی کتاب ”امن عالم اور اسلام“ کا باب: ”معاشرے کا امن“ (شائع کردہ مرکزی مکتبہ اسلامی ہندستان)۔

-۶- اگر کسی گروہ یا فرد کی جان و مال یا عزت و آبرو پر حملہ ہو تو اس کا دفاع واجب ہے اور اس راہ میں موت شہادت ہے، حق مدافعت کی درج ذیل حدود ہیں:

الف- اس وقت دفاع کیا جائے جب کسی بڑے نقصان کا اندیشہ ہو۔

ب- دفاع میں ظلم و زیادتی شامل نہ ہو۔

ج- جائز حق کے لئے دفاع کیا جائے۔



تصور امن اور اسلام

مولانا سعید الرحمن فاروقی (معین)

۱۔ دہشت گردی کی تعریف قرآنی الفاظ میں فساد فی الارض ہے، اور اس عمومیت میں شرک، کفر، لامد ہبیت، دہریت وغیرہ سب شامل ہے، موجودہ دور کے عمومی مفہوم کے پیش نظر ایک جامع تعریف حضرت مولانا ریاست علی صاحب نے اس طرح فرمائی ہے: ”دہشت گردی فارسی زبان کا ایک واضح اور عام فہم کلمہ ہے، یعنی حد سے تجاوز کرنا، بے قصور اور معصوم افراد کو ہراساں کرنا، لوگوں پر دھاندلي اور زور زبردستی کرنا، تاجائز مقاصد کی تکمیل کے لئے ناقص ظلم و ستم برپا کرنا، ہبیت پھیلانا وغیرہ۔ یہ رو یہ کسی ایک فرد کی جانب سے ہو یا کسی حکومت اور قوم کی طرف سے، اسی طرح یہ طاغوتی عمل بم، راکٹ اور بندوق جیسے ہتھیاروں کو استعمال میں لا کر انجام دیا گیا ہو یا زبان اور ہاتھ کو حرکت دے کر یا ان کے علاوہ کسی اور چیز سے ہو، یہ تمام دہشت گردی میں شامل ہیں، البتہ اگر ظالم کے ظلم کو ختم کرنے کے لئے فتنہ اور فساد کو دبانے اور نوع انسانی کو خطرے سے بچانے کے لئے طاقت کا استعمال کیا جائے تو وہ دہشت گردی کے زمرے میں نہیں آتا (اسلام، امن اور دہشت گردی رص ۲۰، ۱۹)۔

۲۔ حکومت کے اس رو یہ پہنچی دہشت گردی کا اطلاق ہو گا جیسا کہ تعریف بالا سے ظاہر ہے۔

۳۔ مفید اور موثر احتجاج جو ظلم کارخ موڑ دے اور احتجاجیوں کو اس کا یقین بھی ہو تو ایسا احتجاج کرنا واجب ہے۔ کیونکہ بغیر استطاعت ظلم کو دور کرنا اور ہلاکت سے بچانا واجب ہے۔ ”وَأَعْدُوا لَهُمْ مَا أَسْتَطَعْتُمُ الْخَ“ اور ”وَلَا تَلْقُوا بِأَيْدِيكُمْ إِلَى التَّهْلِكَةِ“ (بقرہ، ۱۹۵، ۱۹۵) اس کی واضح دلیلیں ہیں۔

اور اگر محض سیاسی مقصد کا فرمایہ ہو جس سے ظلم دور ہونے کا کوئی امکان نہ ہو تو احتجاج واجب نہیں ہوگا۔

۴۔ بے قصوروں سے بدلہ لینا جائز نہیں۔ ”وَلَا تَقْتُلُو النَّفْسَ الَّتِي حَرَمَ اللَّهُ إِلَيْكُمْ بِالْحَقِّ الْآيَة“ (آنعام، ۱۵۱)۔ ہر فسح مرتم ہے لہذا حق قتل کرنا جائز نہیں۔ مفتی عبدالرحیم لاچپوری تحریر فرماتے ہیں: اگر کافر بالمقابل ہو یا مسلمان کو قتل کر چکا ہو یا اس سے خطرہ ہو یا قاتلین کی مدد کرتا ہو تو اسے مارا جاسکتا ہے، اور اگر بے قصور ہو تو مارنا جائز نہیں (فتاویٰ رحیمیہ ارجائے ۳۷)۔

۵۔ قرآن کریم نے بنیادی غلطیوں اور فساد کو جڑ سے مٹانے اور ختم کرنے کی دعوت دی ہے۔ منافقت مستقل جرم ہے: ”إِنَّ الْمُنَافِقِينَ فِي الدُّرُكِ الْأَسْفَلِ مِنَ النَّارِ“ (نساء، ۱۳۵)۔ جھوٹ حرام ہے: ”أَوْ كَذَبَ بِالْحَقِّ إِذْ جَاءَهُ أَلِيسْ فِي جَهَنَّمَ مَثُوا لِلْكَافِرِينَ“ (اعکبوت، ۶۸)۔ وہ کوہ دہی کی اجازت نہیں ہے: ”يَخْدُعُونَ اللَّهَ وَالَّذِينَ آمَنُوا وَمَا يَخْدُعُونَ إِلَى أَنفُسِهِمْ وَمَا يَشْعُرُونَ“ (بقرہ، ۹)۔ بے جا طسلط ممنوع ہے: ”إِذَا وَسَدَ الْأَمْرُ إِلَى غَيْرِ أَهْلِهِ فَنَتَظَرُ السَّاعَةَ“۔ حقوق کا غصب کرنا کسی طرح درست نہیں ہے: ”مَنْ انتَهَى بِنَهْبَةٍ فَلَيْسَ مَذِلَّةً“ (مشکوہ، ۲۵۵)۔

عدل و انصاف پر قائم رہنے کا حکم اتنا ضروری ہے کہ اپنے خاندان میٹے اور باب کا بھی

اس باب میں لاحاظ نہیں کیا جاسکتا ہے۔ ”اعدلوا ولو کان ذا قربی“۔ جب تک نفاق یعنی ظاہر و باطن کا فرق نہیں ملتا جھوٹ کی خوست نہیں جاتی، دھوک دہی کا بازار نہیں بند ہوتا، تاہل حکومتوں سے سکدوش نہیں ہوتے، حقوق کا تحفظ نہیں کیا جاتا، عدل و انصاف قائم نہیں ہوتا، اس وقت تک دنیا سے دہشت گردی ختم بھی نہیں ہو سکتی۔ اسوہ رسول اکرم ﷺ یہ درس دیتا ہے کہ نفاق سب سے بڑا جرم ہے، اور متناقتوں کی عادت یہ ہو اکرتی ہے کہ وہ اپنی مجرمانہ سرگرمیوں کو مصالحانہ سرگرمیاں بنا کر پیش کرتے ہیں، دہشت گردی اور فساد کو امن و سلامتی کے عنوان سے عام کرتے ہیں۔ قرآن ناطق ہے:

”وَإِذَا قِيلَ لَهُمْ لَا تَفْسِدُوا فِي الْأَرْضِ قَالُوا إِنَّمَا نَحْنُ مُصْلِحُونَ أَلَا

إنهم هم المفسدون ولكن لا يشعرون“ (بقرة: ١١-١٢)۔

پیغمبر علیہ السلام نے ایک موقع پر ارشاد فرمایا کہ موت آنے سے پہلے پہلے توہہ کرلو یعنی حقوق اللہ اور حقوق العباد کی کوتا ہیوں سے سکدوش ہو جاؤ۔ خود آپ ﷺ نے یہ پیش کش فرمائی کہ اگر کسی کا کوئی حق مجھ پر ہے تو وہ یہیں دنیا میں مجھ سے لے لے۔

یہ ہے حقیقی تدارک اور علاج کہ انصاف، عدل، امن و امان، سلامتی اور راحت پھیلانے کے علمبرداروں کو اس سے سبق لینا چاہئے اور سب سے پہلے دنیا کے سامنے خود اپنا محاسبہ پیش کرنا چاہئے تاکہ نفاق ظاہر و باطن کے فرق کرنے والوں میں شمارہ ہوں، اپنے دعوے میں جھوٹے نہ قرار دیئے جائیں، بے جارو ش پر گامزن ہونے کے الزام سے بری ہو سکیں اور حقوق انسانی ضائع کرنے کے مجرم نہ گردانے جائیں۔

اس کے بعدن دہشت گردی رخصت ہونے کا امکان ظاہر معلوم ہوتا ہے، نہ ہی امن و سلامتی لفاظی سے آگے بڑھ کر حقیقت بن سکتی ہے۔

۶ - مدافعت کا حق ہر انسان میں فطرتاً و دلیلت ہے، جب تک یہ قوت موجود ہے انسان صحمند ہے، اور اگر یہ قوت ختم ہو جائے تو انسان ایڈز کا مریض ہو جاتا ہے، بالفاظ دیگرنا قابل علاج مریض ہو جاتا ہے، اور انسان تو اشرف الخلوقات ہے یہ حق تو جانوروں اور حیوانوں تک کو دیا گیا ہے۔

مدافعت کا حق خود اللہ پاک نے فراہم فرمایا اور وہ قدرتی طور پر جاری ہے، اگر کوئی حملہ زیادہ طاقتور ہے تو اس کا مقابلہ اس طرح کی قوت سے کرنا واجب اور فطری عمل ہے، دوا علاج سے لے کر بہاکت خیز حملوں سے بچانے کے احکامات اسی لئے دینے گئے ہیں، کہیں ارشاد ہے: ”وَلَا تُلْقِوْا بِأَيْدِيْكُمْ إِلَى التَّهْلِكَةِ“ یعنی دانتہ خود کو بہاکت میں مت ڈالو۔

کسی قاتلانہ حملہ کا مقابلہ نہ کرنا قوت و طاقت ہونے کے باوجود خود کو بہاکت میں ڈالنے کے مترادف ہے۔



اسلام اور دہشت گردی کی حقیقت

مولانا محمد ظفر عالم ندوی

ندوۃ العلماء لکھنؤ

یوں تو دہشت گردی کی مختلف تعریفیں مختلف لوگوں اور تنظیموں نے کی ہیں، لیکن اسلامی نقطہ نظر سے اس کی تعریف اور حقیقت درج ہے:

۱۔ ہر وہ عمل جو ظلم پر مبنی ہو اور مجرمانہ نوعیت کا ہو، جس کے نتیجہ میں فساد اور بد منی پیدا ہوتی ہو وہ دہشت گردی ہے، خواہ یہ عمل افراد کی جانب سے ہو یا جماعت یا حکومت کی جانب سے، اس طرح کے عمل کو قرآن نے ”فتنه“، ”فساد“، اور ”محاربة اللہ“ سے تعبیر کیا ہے، قرآن نے مشرکین عرب کے اس طرح کے دہشت گردانہ عمل کو فتنہ کہا ہے اور واضح کر دیا ہے: ”الفتنة أکبر من القتل“ (سورہ بقرہ / ۲۱۷)۔

فتنه:

قرآن میں لفظ ”فتنه“ آزمائش و امتحان کے علاوہ انسان کی نسبت سے درج ذیل معانی میں استعمال ہوا ہے:

۱۔ کمزوروں پر ظلم کرنا، ان کے جائز حقوق کو سلب کرنا، انہیں ملک بدر کرنا اور تکفیں دینا، ارشاد باری ہے: ”ثُمَّ إِن رَبَكَ لِلَّذِينَ هاجَرُوا مِنْ بَعْدِ مَا فَتَنَّا“ (آلہ / ۱۰)۔

دوسری جگہ ہے: ”وَخِرَاجٌ أَهْلَهُ مِنْهُ أَكْبَرٌ عِنْدَ اللَّهِ وَالْفَتْنَةُ أَكْبَرٌ مِنَ الْقَتْلِ“ (البقرة: ٢١٧)۔

۲- کسی کے حق کو زبردستی دبانا اور قبول حق سے لوگوں کو روکنا۔ ارشاد خداوندی ہے: ”فَمَا آمَنَ لِمُوسَىٰ إِلَّا اذْرِيَّةً مِنْ قَوْمِهِ عَلَىٰ خَوْفٍ مِنْ فَرْعَوْنَ وَمَلَأْهُمْ أَنْ يَفْتَنُهُمْ“ (يوسف: ٨٣)۔

۳- لوگوں کو مگراہ کرنا اور حق کے خلاف فریب و دھوکہ دینا۔ ارشاد باری ہے: ”وَإِنْ كَادُوا لِيَفْتَنُوكُمْ عَنِ الدِّيَنِ أَوْ حِينَا إِلَيْكُمْ لِتَفْتَرُوا عَلَيْنَا غَيْرَهُ“ (آل اسرائیل: ٢٣)۔

”وَاحْذِرُوهُمْ أَنْ يَفْتَنُوكُمْ عَنِ بعضِ مَا أَنْزَلَ اللَّهُ إِلَيْكُمْ“ (المائدہ: ٣٩)۔

۴- دوسروں کے حقوق پر قبضہ کرنے کے لئے جنگ کرنا اور ناجائز اغراض کے لئے قتل و خونریزی کرنا، سورہ احزاب میں ہے: ”وَلَوْ دَخَلْتُ عَلَيْهِمْ مِنْ أَقْطَارِهَا ثُمَّ سَئَلْتُهُمْ لَآتُهُمْ وَمَا تَبْلِغُوا بِهَا إِلَّا يَسِيرًا“ (احزاب: ١٣)۔ سورہ نساء میں ہے: ”كُلُّمَا رَدُوا إِلَى الْفَتْنَةِ أَرْكَسُوا فِيهَا“ (نساء: ٩١)۔

۵- حق کے پرستاروں پر باطل پرستوں کا غلبہ اور ظلم و زیادتی کرنا، سورہ انفال میں ہے: ”إِلَّا تَفْعِلُوهُ تَكُنْ فَتْنَةٌ فِي الْأَرْضِ وَفَسَادٌ كَبِيرٌ“ (انفال: ٢٣)۔

فساو:

اسی طرح قرآن میں لفظ ”فساد“، ہر اس فعل کے معنی میں استعمال ہوا ہے جو عدل و صلاح کے خلاف ہو، عمومی، اجتماعی، اخلاقی اور نظام تمدن و سیاست کے بگاڑ کے لئے یہ لفظ استعمال ہوا ہے۔ ”الَّذِينَ حَلَّوْا فِي الْبَلَادِ فَأَكْثَرُهُو فِيهَا الْفَسَادُ“ (انحراف: ١٢)۔

بادشاہوں کی ملک گیری اور ظالمانہ اقتدار سے جو تباہی ہوتی ہے اس کو قرآن نے ”فساد“ کہا ہے، ”وَإِذَا دَخَلُوا قُرْيَةً أَفْسَدُوهَا وَجَعَلُوا أَعْزَةَ أَهْلِهَا أَذْلَةً“ (انمل: ۳۲)۔ وہ طرز حکومت جس میں حاکمانہ طاقت کو ظلم و تم کے لئے استعمال کیا جائے وہ بھی فساد ہے: ”وَإِذَا تَوَلَّى سَعْيٍ فِي الْأَرْضِ لِيَفْسِدَ فِيهَا وَيَهْلِكَ الْحَرثَ وَالنَّسْلَ“ (بقرہ: ۲۵)۔

فتنہ و فساد کی مذکورہ تشریع سے یہ بات واضح ہو جاتی ہے کہ ہر وہ عمل جو ظلم پر مبنی ہو، حقوق انسانی پر دست و رازی اور پامالی، جبر و تشدد اور خوزیری کا ذریعہ ہو، کمزوروں کو طاقتوروں کا غلام بنانے والا ہو، خواہ یہ عمل افراد کی جانب سے ہو یا جماعت یا حکومت کی طرف سے، یہ فتنہ اور فساد ہے۔

لہذا دہشت گردی کی جامع ترین تعبیر فتنہ و فساد ہے، جس کو اسلام نے سخت ناپسند کیا ہے بلکہ اس کی شدید نہادت کی ہے۔

۲۔ اسلام میں دہشت گردی کا جو مفہوم ہے اس کے اعتبار سے اگر حکومتیں بھی اپنے ملک میں بننے والے تمام طبقات کے ساتھ عدل و مساوات کا معاملہ نہیں کرتیں بلکہ بعض طبقات کے ساتھ سیاسی و معاشری ناصافی روکھتی ہیں، ان کے جان و مال کے تحفظ میں دانستہ کوتاہی سے کام لیتی ہیں یا سرکاری سطح پر ایسی تدبیریں کی جاتی ہیں جن سے وہ طبقہ جانی و مالی نقصان سے دوچار ہوتا ہے، تو اس ظالمانہ اور غیر منصفانہ رویہ پر بھی دہشت گردی کا اطلاق ہو گا۔

۳۔ اگر کوئی حکومت کسی طبقہ کے ساتھ ناصافی روکھتی ہے تو اس پر احتجاج اور رد عمل کا اظہار صرف جائز ہی نہیں بلکہ واجب ہے، ہاں اگر ناصافی اور ظلم کے خلاف احتجاج اور رد عمل کے اظہار میں مزید خطرے اور برے نقصانات کا اندیشہ ہو تو زیادہ نقصانات سے بچنے کے لئے

مکلی قانون اور رضا بطل کے دائرے میں رہتے ہوئے ایسی تدبیریں اختیار کی جائیں جو نقصان دہ نہ ہوں، مظلوم اگر ظلم کے خلاف اٹھ کھڑا ہو تو یہ ہرگز دہشت گردی نہیں کھلائے گی۔

-۲۔ بدله صرف ظالموں سے لیا جاسکتا ہے، جو بے قصور ہوں ان سے بدله لینا درست نہ ہو گا۔ مسلمان ملکوں میں غیر مسلم اقلیت کو جان و مال، عزت و آبرو کے تحفظ اور دیگر شہری حقوق کے علاوہ مذہبی آزادی اسی حد تک حاصل ہو گی جس سے شعائر اسلامی متاثر نہ ہوں۔

-۳۔ دہشت گردی جن اسباب و محرکات کی وجہ سے پیدا ہوتی ہے ان اسباب و محرکات کو دور کرنے کی کوششوں کی ہدایات اسلام نے دیئے ہیں، ظالم و مظلوم دونوں کی مدد کی ہدایت والی روایت ان ہی کوششوں کی طرف نشاندہی کرتی ہے۔

-۴۔ جان و عزت و آبرو کی حفاظت واجب ہے اور مال کی مدافعت بقدر طاقت و وسعت جائز ہے، اگر مال کے دفاع میں مزید بڑے مفاسد کا خطرہ ہو تو بڑے مفاسد سے بچنا ضروری ہے۔ مدافعت کے حدود بقدر طاقت و وسعت ہیں۔



اسلام اور تشدد

مفتی عبدالرحیم قاسمی
جامعہ خیر العلوم، بھوپال

۱۔ دہشت کے معنی خوف، حیرت اور پریشانی کے ہیں (لغات کشوری ص ۱۹۹)۔
مشہور عرب مفکر محمد ابو زہرہ نے لکھا ہے کہ آج دنیا کو جن مسائل کا سامنا ہے خواہ وہ
اقتصادی ہوں، یا سیاسی اور سماجی، ان کا سبب غلبہ و اقتدار کی وہ خواہش ہے جس کے تحت انسان
ایک دوسرے کا گلا گھونٹ دینے کے لئے تیار ہے، نیز یہ خواہش کہ زمین کے سارے وسائل تھا
ایک طبقہ یا ایک فرقہ کوں جائیں اور تمام قوموں کی محنت و مشقت کا شمرہ ایک یا چند حکومت کے
ہاتھ میں سٹ آئے، آج انسانی عقل کا رخ مہلک ہتھیاروں کی طرف مڑپا ہے اور انسان کا کام
بس یہ رہ گیا ہے کہ وہ زمین اور اہل زمین کی ہلاکت کا سامان کرے۔
زمین کو صرف ایک چیز آباد رکھ سکتی ہے اور وہ انسانی ضمیر ہے، انسانی ضمیر اس وقت
بیدار ہوتا ہے جب انسان سلامتی پر آمادہ ہو، سلامتی اور رواداری مذہب کے سوا کوئی دوسری
طااقت نہیں سکھا سکتی، اسلام اسی رواداری اور سلامتی کا نام ہے جس کی آج کی دنیا کو شدید
ضرورت ہے۔

قدیم زمانہ میں اہل عرب کہا کرتے تھے کہ خوزیری کو خوزیری ختم کرتی ہے، لیکن
اسلام نے اس تصور کو مبنی بر جہالت اور داعی ہلاکت کا سبب قرار دے کر مسترد کر دیا، یہ گریں

جنہیں آج کا انسان لگاتا جا رہا ہے انہیں ایک طاقتو را اور ہمہ گیر دین ہی کھوں سکتا ہے، ایسا دین جس کے ماننے والے صرف عبادت گا ہوں میں کچھ وقت گزار لینے کو ہی کافی نہ تھتھے ہوں بلکہ اس کا دائرہ انسان کی ایک ایک حرکت و عمل تک وسیع ہو، جو دین صرف خدا اور بندے کے درمیان تعلق کو قائم نہ کرتا ہو، بلکہ با ہم انسانوں کے تعلقات کو استوار کرتا ہو، جو دین سپہ سالار جنگ سے یہ کہتا ہو کہ جو شخص بر سر پیکار ہو اس کے علاوہ کسی دوسرے کو قتل نہ کرنا، کسی آبادی کو دیران نہ کرنا، عورتوں، بچوں کو قتل نہ کرنا، مذہبی پیشواؤں کو قتل نہ کرنا، درختوں کو نہ کاشنا، ہمیشیوں کو تباہ نہ کرنا، منحصر یہ کہ فتنہ و فساد کی ہر صورت سے پر بھیز کرنا، اس لئے کہ اللہ تعالیٰ فساد پھیلانے والے کو پسند نہیں کرتا، اگر انسانیت پر اس طرح کے دین کی حکمرانی قائم ہو جائے تو مسائل حل ہو سکتے ہیں پھر اس دین کی یہ بھی خصوصیت ہوئی چاہئے کہ پوری انسانیت کو ایک امت تصور کرے اور رنگ و نسل کی بنیاد پر امتیاز روانہ رکھے، بلکہ سارے انسانوں کو اللہ کی مخلوق سمجھے اور ہر ایک کو یکساں طور پر اس کا بندہ تصور کرے، اس لئے کہ سارے انسان آدم علیہ السلام کی اولاد ہیں، اور سب کے غیر میں ایک ہی مٹی شامل ہے، پھر یہ بھی ضروری ہے کہ اس دین کا مدار اس ذات پر ہو جو ساری کائنات کی پیدا کرنے والی ہے اور تمام مخلوقات جس کا کنبہ ہے، بلاشبہ وہ دین اسلام ہے جو اپنے اندر یہ تمام اوصاف رکھتا ہے ہم پر یہ عقدہ اس مقدس کلام نے کھولا ہے جو اشرف المخلوقات یعنی خدا کی محبوب ترین ہستی حضرت محمد ﷺ پر نازل ہوا تھا اور تمام انسانوں کے لئے مکمل ضابطہ حیات کی حیثیت رکھتا ہے۔

قرآن پاک کی سورہ مائدہ میں ایک مقام پر اسلام کو بل اسلام کہا گیا ہے، یعنی امن و سلامتی کا راستہ، اسی طرح دوسرے مقام پر سورہ بقرہ میں ارشاد ہوا: ”لَا إِكْرَاهُ فِي الدِّينِ“ (دین میں کوئی زبردستی نہیں)۔ قرآن نے یہ اعلان کر کے صاف طور پر بتا دیا کہ مذہبی جارحیت سے اسلام کا کوئی تعلق نہیں، واقعہ یہ ہے کہ اسلام امن و سلامتی کو انسانیت کی فلاح و بہبود کے لئے

بنیادی ضرورت قرار دیتا ہے اور اس کی ہرگز ہرگز اجازت نہیں دیتا کہ ایک انسان دوسرے انسان کی جان و مال پر حملہ کرے، اسی کو قرآن نے یوں بیان کیا ہے کہ جس نے کسی کی جان کو بھی قتل کر دیا اور ایسا نہ تو کسی کیا اور نہ زمین پر پھیلے ہوئے فساد سے نہنے کے لئے کیا، تو اس نے گویا سارے انسانوں کو قتل کر دیا، اور جس نے ایک جان کو بچالیا تو گویا سارے انسانوں کو زندہ بچالیا۔ قرآن کے اس واضح بیان کے بعد بھی کیا اس امر کی شہادت کی مزید کوئی ضرورت باقی رہتی ہے کہ اسلام دہشت کا نہیں امن و سلامتی کا نہ ہب ہے (دعوت خیر ص ۹۳)۔

اسلام اور تشدد دونوں ایک دوسرے کی ضد ہیں جہاں اسلام ہو گا تشدد وہاں کھڑا ہوئی نہیں سکتا، اسلام تشدد کے مقابلہ کے لئے سب سے طاقتور تھیار ہے۔

در اصل اسلام بنیادی طور پر امن و سلامتی کی دعوت دیتا ہے، جنگ پر صلح کو فوقيت دیتا ہے، چنانچہ قرآن پاک کی سورہ انفال میں حکم دیا گیا ہے، اور دیکھوا گر و شمن صلح کی طرف جھکیں تو چاہئے کہ تم بھی اس کی طرف جھک جاؤ، اور ہر حال میں اللہ پر بھروسہ رکھو جو سب کی سنتا ہے اور سب کچھ جانتا ہے۔ یہ آیت اس وقت نازل ہوئی جب بدر کی فیصلہ کن جنگ نے مسلمانوں کی فتح مندی کو ظاہر کر دیا تھا اور تمام جزیرہ عرب ان کی طاقت سے متاثر ہونے لگا تھا، تاہم حکم ہوا کہ جب کبھی دشمن صلح و امن کی طرف مائل ہوں تو چاہئے کہ تم بھی بلا تامل آمادہ ہو جاؤ، اگر اس کی نیت میں فتور ہو گا تو اس کی پرواہ نہ کرو، اس کی وجہ سے صلح و امن کے قیام میں ایک لمحہ کی بھی تاخیر نہ کرنی چاہئے، اسلام کو صلح اتنی عزیز ہے کہ یہ جانتے ہوئے بھی کہ فلاں دشمن منافقت سے کام لے کر امن کی پیش کش کر رہا ہے اور موقع ملتے ہی وہ معاهدہ سے پھر جائے گا، اسلام صلح و امن کا حکم دیتا ہے۔ لیکن آج باطل ادیان کے پیروکار حقانی مذہب کو باطل قرار دیتے ہیں، جو خود دہشت گرد ہے وہ دوسروں کو دہشت گر قرار دیتا ہے جو خود ظالم ہے وہ دوسروں کو ظالم کہتا ہے۔

- جو حکومتیں اپنی رعایا کے بعض طبقات کے ساتھ سیاسی، معاشی حق تلفیوں کا برداشت کرتی ہیں وہ ظالم ہیں ان کے ظالمانہ اور غیر منصفانہ روایہ پر سرکاری دہشت گردی کا اطلاق کیا جاسکتا ہے۔

- اگر کسی گروہ یا طبقہ کے ساتھ نا انصافی روکھی جاتی ہے تو اس پر احتجاج اور عمل کا اظہار جائز ہے۔ عدم تشدد کے ساتھ سول نافرمانی کی مظلومانہ جنگ یقیناً لڑ سکتے ہیں، اور اگر احتجاج کرنے والے اس کے لئے تیار ہیں کہ لاٹھیاں کھائیں، علیینیں، برچھیاں، چھرے اور گولیاں اپنے سینوں پر لیں تو یقیناً ان کو اپنے حق کے مطالبہ کے لئے یہ طریقہ اختیار کرنا جائز ہے، کیونکہ ان کا فعل فی حد ذات صرف یہ ہے کہ وہ اپنا حق طلب کرتے ہیں اس کے جواب میں اگر حکومت لاٹھیاں برسائے، یا علیینیں گھونپے، یا چھرے اور گولیاں مارے تو یہ برابریت اور ظلم حکومت کا فعل ہے، اس کی ذمہ داری حکومت پر ہے نہ کہ ان مظلوموں پر جو اپنا حق مانگتے ہیں۔ رہی یہ بات کہ یہ جانتے ہوئے کہ حکومت بسا اوقات اپنی برابریت کے مظاہرہ کے لئے لاٹھیاں چلاتی ہے، گولیاں برساتی ہے، کسی کو ایسے خطرے میں پڑنا جائز ہے یا نہیں؟ تو اس کا جواب یہ ہے کہ مطالبہ حقوق ہمیشہ خطرات سے پُر ہوتا ہے، بغیر خطرے کے تو کوئی مقصد بھی حاصل نہیں ہوتا، احتجاج کرنے والوں کا یہ فرض بنتا ہے کہ وہ اپنی طرف سے کوئی ایسی حرکت نہ کریں جس کا نتیجہ حکومت کی جانب سے تشدد ہو، اور اگر حکومت بلاوجہ تشدد پر اتر آئے تو اس کی ذمہ داری حکومت کی ہوگی۔ مثلاً یہ قصد ہو کہ دفعہ (۱۳۳) کی خلاف ورزی کریں اور پانچ سوا شناص ایسے کوئی اور حرکت نہیں کی، تو اس صورت میں حکومت کا فرض یہ ہے کہ ان سب کو آدمیت کے ساتھ گرفتار کرے۔ مگر بسا اوقات حکومت آئیں اور انسانیت کے ساتھ ان کو گرفتار کرنے کے بجائے

کبھی تو لاٹھیوں سے پُوا کر منتشر کرتی ہے اور کبھی گولیاں چلوا کر بیہمیت اور بربریت کا انتہائی مظاہرہ کرتی ہے۔

اس ظالمانہ کارروائی کی وجہ سے مظلوموں کا وہ فعل ناجائز نہ ہو جائے گا جو عقل و انصاف اور مذہب کے خلاف نہ تھا، اور جو لوگ اس بربریت اور بیہمیت کا شکار ہو کر شہید ہوں گے وہ یقیناً مظلومیت کی وجہ سے شہادت کا درجہ پائیں گے، ان کو خود کشی کا مرتبہ کہنا بخوبی چہالت اور ناواقفیت احکام شرعیہ کی دلیل ہے (کفایت المفتی ۳۲۵، ۳۲۶)۔

- ۴ - اگر ایک طبقہ کی طرف سے ظالم وزیادتی ہو اور ظلم کرنے والے کچھ افراد ہوں تو ظالم گروہ کے دوسرا بے قصور لوگوں سے بدله لینا جائز نہیں۔

- ۵ - کسی گروہ کے اندر اقتدار اور معاشی وسائل پر تسلط حاصل کرنے کی حرکت اور کمزور طبقات کو محروم رکھنے کا جذبہ دہشت گردی کے بنیادی اسباب و مجرمات میں سے ہے۔ اس قسم کے اسباب کا تدارک کرنا حکومت کی ذمہ داری ہے، عوام کو بھی اپنی اصلاح کرنی چاہئے۔

- ۶ - حضرت رسول اکرم ﷺ نے فرمایا: جو مال کی حفاظت میں قتل کیا گیا وہ شہید ہے، اور جو اپنے اہل و عیال کی حفاظت میں قتل کیا گیا وہ بھی شہید ہے، اور جو اپنے دین کی حفاظت میں قتل کیا گیا وہ بھی شہید ہے، اور جو اپنی جان کی حفاظت میں قتل کیا گیا وہ بھی شہید ہے۔

”قال رسول الله ﷺ: من قتل دون ماله فهو شهيد، ومن قتل دون أهلله فهو شهيد، ومن قتل دون دمه فهو شهيد“ (نسائی ۱۵۵/۲)۔

فتح الباری میں ہے: ”قال النبوي فيه جواز قتل من قصد أخذ المال بغير حق سواء كان المال قليلاً أو كثيراً وهو قول الجمهور وشد من أوجبه“ (علام

نووی نے کہا: ناقص مال لینے والے کو قتل کرنا جائز ہونے کی اس حدیث میں دلیل ہے خواہ مال کم ہو یا زیادہ ہو، جمہور کا یہی قول ہے، واجب کہنے والے شاذ و نادر ہیں)۔

اور ان کا قول شاذ ہے: ”والذی علیه أهل العلم أن للرجل أن يدفع عما ذكر إذا أريد ظلماً“ (اہل علم کا قول یہ ہے کہ جان مال، عزت آبرو کی حفاظت اور ظالموں کو دفع کرنے کی آدمی کو جائز ہے)۔

ابن بطال نے کہا کہ ان ابواب پر امام بخاری نے یہ عنوان اس لئے قائم کیا ہے کہ انسان کو اپنے جان و مال پر حملہ کرنے والے کو دفع کرنے کا حق ہے، اس پر کوئی حرج نہیں، اس میں قتل کر دیا گیا تو شہید ہے، اور حملہ آور کو قتل کر دے تو مaufعت کرنے والے پر قصاص اور دیت نہیں۔

”قال ابن بطال: إنما أدخل البخاري هذه الترجمة في هذه الأبواب لبيان أن الإنسان أن يدفع عن نفسه و ماله و لا شيء عليه فإنه إذا كان شهيداً إذ قتل في ذلك فلا قود عليه ولا دية إذا كان هو القاتل“ (فتح الباری ۱۲۳/۵)۔



امن عالم اور اسلام

نیاز احمد عبدالحمید الدینی

الجامعة الاسلامیہ فی الرّؤوم، ذو مریاں، سدھار تھگر

۱۔ دہشت گردی کی تعریف میں بڑا اختلاف ہوا ہے، ”کل ینظر بمنظارہ الخاص“ کے تحت مختلف تعریفیں کی گئی ہیں، ماضی میں جنوبی افریقہ میں ۲۶ جمادی الآخر ۱۴۲۳ھ میں جو کانفرنس ہوئی تھی اس میں رابط عالم اسلام کے وفد نے جو تعریف پیش کی تھی اسے یورپی اور امریکی ساری تظییموں نے پسند کیا تھا، وہ تعریف درج ذیل ہے:

”الإرهاب: هو العدوان الذى يمارسه أفراد أو جماعات أو دول، بغيا على الإنسان، دينه و دمه و عقله و ماله و عرضه، ويشمل صنوف التخويف والأذى والتهديد والقتل بغير حق و ما يتصل بصور الحرابة واحافة السبيل وقطع الطريق، وكل فعل من أفعال العنف أو التهديد، يقع تنفيذاً لمشروع إجرامي، فردي أو جماعي، ويهدف إلى إلقاء الرعب بين الناس، أو ترويعهم بإيذائهم أو تعريض حياتهم أو حرمتهم أو أنفسهم أو أحوالهم للخطر ومن صنوف الحقاق الضرر بالبيئة أو بأحد المرافق والأملاك العامة أو الخاصة، أو تعريض أحد الموارد الوطنية أو الطبيعية للخطر، وكل هذا من صور الفساد في الأرض التي نهى الله سبحانه و تعالى المسلمين عنها: ”ولا تبغ الفساد في

الأرض إن الله لا يحب المفسدين“ (القصص: ٧٧) (العالم الإسلامي: العدد ٢١، ٢٠١٣ء)

۶ رب جمادى ١٤٢٣ھ

(دہشت گردی وہ حد سے بڑھا ہوا ظلم ہے جس کا ارتکاب افراد، گروہ یا حکومتیں کسی انسان، اس کے دین، اس کے خون، اس کی عقل، اور اس کے مال اور اس کی عزت پر زیادتی کے طور پر کرتی ہیں، اس میں خوف زدہ کرنے، تکلیف پہنچانے، ہمکی دینے، ناحق قتل کرنے، خونزیری کی مختلف صورتیں، راستے کو پر خطر بنا نے اور ڈاکزنی کی تمام اقسام داخل ہیں، نیز اس میں تشدد یا ہمکی کی ہروہ کارروائی شامل ہے جو کسی فرد یا گروہ کے مجرمانہ منصوبہ کو برداشت کا رلاتے ہوئے کی جائے اور جس کا مقصد لوگوں میں رعب پیدا کرنا یا ان کو تکلیف پہنچا کر خوف زدہ کرنا یا ان کی زندگی، ان کی آزادی، ان کی سلامتی اور ان کے حالات کو خطرہ سے دوچار کرنا ہو، اس کی اقسام میں ماحولیات کو بگاڑنا، اتفاق کی چیزوں یا عمومی یا پرائیوٹ املاک کو تباہ کرنا یا ملکی اور قدرتی ذرائع پیدا کر کو خطرہ سے دوچار کرنا شامل ہے۔ یہ تمام کارروائیاں فساد فی الأرض کی مختلف صورتیں ہیں جن سے اللہ تعالیٰ نے مسلمانوں کو منع کیا ہے: ”اور زمین میں فساد نہ چاؤ۔ بے شک اللہ تعالیٰ فساد پھیلانے والوں کو پسند نہیں فرماتا“۔

- ۲ - حکومتوں کے غیر منصفانہ اور ظالمانہ روایہ کے خلاف اگر کوئی قوم عملی اقدام کرے تو اسے دہشت گردی نہیں کہیں گے، لیکن ظالم حاکم کے خلاف آواز اٹھانے اور بغاوت کرنے کے اصول اور ضوابط ہیں، اگر عملی اقدام سے جانی و مالی ضرر لازم آتا ہے اور فتنے کی آگ بھڑک سکتی ہے تو ایسے حالات میں حاکم کے حق کو ادا کرنا چاہئے اور اپنے حق کو اللہ سے مانگنا چاہئے اور صبر کرنا چاہئے، کیونکہ مسلمان کی جان کی قیمت بہت زیادہ ہے شریعت تو اس کی حفاظت کے لئے بعض حالات میں حرام کو بھی حلال کر دیتی ہے، صحیح مسلم کی ایک روایت میں یہی تعلیم دی گئی ہے۔

۳۔ کسی نا انصافی پر احتجاج اور عمل جمہوری حکومتوں میں جائز ہے، لہذا کسی مظلوم کا ظلم کے خلاف اٹھ کر ہونا دہشت گردی کے دائرہ میں نہیں آئے گا۔

۴۔ اگر ایک طبقہ کی طرف سے ظلم و زیادتی ہو اور اس میں اس طبقہ کے دوسراے افراد شریک ہوں، اور کچھ دوسراے افراد جو اس میں شریک نہیں ہیں اور بے قصور ہیں مگر وہ اس ظلم و زیادتی سے راضی ہیں تو ان بے قصور افراد سے انتقام یافتہ جائز ہو گا، دفاعی نقطہ نظر سے اس کی بڑی اہمیت ہے، عہد نبوی میں اس کی مثالیں ملتی ہیں، ابو بصیر نے اسی طرح کی کارروائی کی تھی، اور کفار سے بدله لیتے تھے، اور دربار رسالت سے ممانعت ثابت نہیں۔ اگر آپ ﷺ نے روک دیا ہوتا تو صحابہ کرام اتنے وفادار اور فرمانبردار تھے کہ فوراً باز آ جاتے۔

۵۔ اس میں کوئی شک نہیں کہ بندوق اٹھانے اور دہشت گردی کے موقف کے اپنانے کے کچھ اسباب و محرکات ہوا کرتے ہیں، ان اسباب کے مدارک کے لئے اسلام نے مندرجہ ذیل ہدایات دی ہیں، جن پر قرون اولیٰ ہی سے عمل ہوتا ہے، جس کے نتیجہ میں معاشرہ امن و سکون کا گھوارہ بنارہا:

۱۔ انسانی اخوت کی بنیاد پر محبت و رحمت کا وجود ان و شعور۔

۲۔ زندگی گذارنے کے افرادی و اجتماعی آداب کا لحاظ۔

۳۔ ایسی صلح حکومت جو سب کو انصاف دے، امن و امان قائم کرے، اور اس نظام حکومت میں لوگوں کو اقتصادی زندگی کی ضمانتیں حاصل ہوں۔

۴۔ اگر کسی جماعت یا فرد کی جان و مال یا عزت و آبرو پر حملہ کیا جائے تو اس کا دفاع واجب ہے، اگر دفاع میں کوئی مر جائے تو یہ شہید ہے: ”من قتل دون ماله فهو شهيد ومن قتل دون عرضه فهو شهيد ومن قتل دون نفسه فهو شهيد“ (ترمذی ۲۶۱)۔ اگر ظالم مارا

جائے تو اس کا خون رائیگاں جائے گا، اس کے ورثاء دیت یا فقصاص کے حقدار نہ ہوں گے۔

لیکن دفاع کے کچھ حدود ہیں:

۱- اس وقت دفاع کیا جائے جب کسی بڑے فتنے اور نقصان کا اندر یشنا ہو۔

۲- دفاع میں ظلم و زیادتی نہ ہو۔

۳- جائز حق کے لئے دفاع کیا جائے۔



اسلام میں امن کا تصور

مولانا اسعد قاسم سنجی

۱- ہمارے نزدیک دہشت گردی کی مختصر و جامع تعریف وہ ہے جو امیر ملت حضرت مولانا سید محمد رابع حسنی ندوی نے سعودی روزنامہ ”الندوہ“ کو انٹرو یو ڈیتے ہوئے کی ہے: ”وانما یکون الارهاب عند ما یقوم رجال بالشده والظلم بدون حق له فی اختیار الشدة والاعتداء“ (الرائد: الن: ۳۲، العدد: ۱) یعنی کسی حق و اختیار کے بغیر دوسروں پر ظلم کیا جائے اور ماحول میں خوف و دہشت پیدا کر دی جائے تاکہ مخالف حوصلہ ہی ہار بیٹھے۔

۲- بعض اوقات نہیں بلکہ اقوام متعدد کی سرپرستی میں حکومتوں مسلسل پچاس سال سے دہشت گردی انجام دے رہی ہیں اور مسلم ملکوں یا غیر مسلم ملکوں میں مسلم اقیتوں کے ساتھ جو ہر سطح پر ظلم و تم توڑے گئے ہیں وہ بلاشبہ سرکاری دہشت گردی ہے اور اسی پر دہشت گردی کا اطلاق صحیح منطبق ہوتا ہے۔

۳- شرعاً و صورتیں ہیں: عزیت کو اختیار کرتے ہوئے ظالم کا ساتھ پکڑ لینا جو مطلوب و واجب ہے، طاقت و ہمت کی عدم موجودگی میں صبر کرنا۔ ہر تالیں، دھرنے اسلامی طریقہ نہیں لیکن اس کے ساتھ مستقبل میں نہ رہ آزمائی کے لئے ہمت و طاقت کی فراہمی ضروری ہے۔ عام حالات میں پہلی صورت واجب اور مخصوص ماحول میں دوسری صورت جائز ہے، مظلوم کا ظلم کے

خلاف اٹھنا ”من قتل دون نفسہ دون مالہ فهو شهید“ (ترمذی ار ۲۶۱) کے زمرہ میں آئے گا، اور اس پر دہشت گردی کا اطلاق درست نہیں۔

-۴۔ اگر ظالم طبقہ کی زیادتیوں پر اس کے تمام افراد اس کی اخلاقی یا سیاسی حمایت کرتے ہوں یا محض خاموش ہی ہوں اور مظلوم کے تینیں ان سے کسی ہمدردی کا اظہار نہ ہو تو انتقام کے وقت حتی الامکان تو ”فقاتلوا أئمۃ الکفر“ پر عمل کیا جائے گا، لیکن جب یہ ممکن نہ ہو تو اس طبقہ کے کسی بھی فرد کو نشانہ بنایا جاسکتا ہے۔ حالت جنگ محض دو گروہوں کی تفریق کرتی ہے، اس میں دشمن کے ایک ایک فرد سے متعلق تحقیق و تفییش نہیں کی جاتی، جو لوگ اپنی قوم کے ظالموں کو ظلم سے نہ روکتے ہوں وہ خود ظالم ہیں، انہیں کبھی بے قصور نہیں کہا جاسکتا، سیرت رسول کے باب میں حضرت ابو جندل اور ابو بصیر کے کردار ہمیں یہی اصول عطا کرتے ہیں۔

-۵۔ سوال قدرے بھمل ہے، غور کرنے پر بھی اس کا تناظر سمجھ میں نہیں آتا، اگر وہ غیر اسلامی ملک سے متعلق ہے تو معاشری ناصافی اور وسائل پر تسلط کے سلسلہ میں ان کو اسلامی ہدایات کی ضرورت ہی کیا ہے جو ان کی روشنی میں بحران کے تدارک کے اسباب پر غور کریں گے، وہ تو صاف صاف اسلام ہی کو دہشت گرد کہتے ہیں، جبکہ مسلم ملک ہونے کی صورت میں ہم انہیں ہر سڑک پر انصاف فراہم کرنے کے تو پابند ہیں لیکن انہیں اس کی اجازت نہیں دی جائے گی کہ وہ ان موضوعات کو بہانہ بنا کر خلافت و امارت یا مسلم حکومت کے خلاف اٹھ کھڑے ہوں، اس صورت میں مصالحت ٹوٹ جائے گی اور رباب اقتدار ان کے ساتھ باغیوں کا سامنہ کریں گے۔

-۶۔ جان و مال یا عزت و آبرو کی حفاظت پر انسان کا پیدائشی حق ہے اور کتاب و سنت کی روشنی میں وہ ایک مبارک و مقدس عمل ہے، رسول اللہ ﷺ کا اسوہ ہمیں بتاتا ہے کہ دشمن کو اقدامی پوزیشن میں چھوڑنا اور اپنے دفاع سے انماض بر تنا اللہ کو پنڈنہیں ہے، اس لئے جملہ کے

وقت اس حد تک مدافعت تو لازم واجب ہے کہ وہ خود فکر و تشویش میں بمتلا ہو جائے، نیز بھرپور
وارکر کے اس کو ظلم ڈھانے کے قابل نہ چھوڑا جائے، قرآن و حدیث اور فقہاء کی تشریحات کی رو
سے یہ ہمارا دینی فریضہ ہے۔



اسلام میں تشدیق کی حقیقت

مولانا عقیل الرحمن قادری

مدرسہ اسلامیہ جالانہ، نو گاؤں، آسام

۱۔ اسلامی نقطہ نظر سے اگر ہم دہشت گردی کی تعریف کرنا چاہیں تو یہ کہہ سکتے ہیں کہ بے قصور اور معصوم افراد یا جماعت پر ظلم و زیادتی کے حوالہ سے خوف و ہراس پھیلانا یا قتل و غارت گری کرنا کہ امن عام فوت ہو جائے ”دہشت گردی“ ہے۔

۲۔ حکومت اگر اپنے ملک میں بنے والے تمام طبقات کے ساتھ عدل و مساوات کا سلوک نہ کرے بلکہ بعض طبقات کے ساتھ سیاسی و معاشی نافضانی کو روار کھے، یا ان کی جان و مال کے تحفظ میں کوتاہی سے کام لے، یا سرکاری سطح پر ایسی تدبیریں اختیار کرے جن سے وہ طبقے جانی اور مالی نقصان سے دوچار ہو جائیں تو دیکھیں گے کہ حکومت کا یہ اقدام تقاضائے عدل کے مطابق ہے یا نہیں، اگر ہاں تو اسے دہشت گردی نہیں کہا جائے گا، اور اگر نہیں تو بلاشک و شبہ یہ بھی دہشت گردی کے زمرہ میں شامل ہو گا۔

۳۔ کسی گروہ یا طبقہ کے ساتھ حکومت کی نافضانی کی دو صورتیں ہیں: ۱۔ اس کا تعلق دین و مذہب سے ہو گا، ۲۔ یا نہیں ہو گا، اگر نہیں تو احتجاج کے تمام وسائل جمہوری طریقہ پر اختیار کرنا درست ہے، ان میں مظاہرے، ہڑتال وغیرہ سب داخل ہیں، البتہ تشدید کارستہ اختیار کرنا جس سے کسی گروہ یا فرد کو نقصان پہنچ، مسافروں کو تکلیف ہو، راستے بند ہو جائیں جائز نہیں، اس

الحتاج کی دلیل کے طور پر قرآن کی یہ آیت پیش کی جا سکتی ہے: ”لَا يَحْبُّ اللَّهُ الْجَهْرُ
بِالسُّوءِ مِنَ الْقَوْلِ إِلَّا مِنْ ظُلْمٍ“ (سورہ نساء: ۱۳۸)۔

اور اگرنا انصافی کا تعلق دین و مذہب سے ہو، مثلاً حکومت برادران وطن کو تو مندرجہ تغیر کرنے کی اجازت دے لیکن مساجد کی تغیر پر پابندی لگائے، اس صورت میں: ”مِنْ رَأْيِنَا مِنْكُمْ
مُنْكِرًا فَلِغَيْرِهِ بِيَدِهِ وَمِنْ لَمْ يَسْتَطِعْ فِي بَلْسَانِهِ وَمِنْ لَمْ يَسْتَطِعْ فِي قَلْبِهِ وَذَلِكَ
أَضْعَفُ الْإِيمَانَ“ (ترمذی) کی روشنی میں صدائے احتاج بلند کرنا واجب ہے۔

باقی رہا کیا مظلوم کا ظلم کے خلاف اٹھ کھڑا ہونے کو دہشت گردی کا نام دیا جاسکتا ہے تو
اس سلسلہ میں واضح رہے کہ جان و مال اور عزت و آبرو کی حفاظت میں ظالموں سے لڑنا اور ان
کے حملوں کو ناکام بنا دہشت گردی نہیں بلکہ جہاد ہے، اگر اس راہ میں جان چلی جائے تو شہید
کہلائے گا، فرمان نبوی ہے: ”مِنْ قُتْلَ دُونَ مَالِهِ فَهُوَ شَهِيدٌ وَمِنْ قُتْلَ دُونَ دَمِهِ فَهُوَ
شَهِيدٌ وَمِنْ قُتْلَ دُونَ دِينِهِ فَهُوَ شَهِيدٌ وَمِنْ قُتْلَ دُونَ أَهْلِهِ فَهُوَ شَهِيدٌ“
(ترمذی/۱/۲۶۱)۔

۳۔ جواب نمبر ۳ کے شق اول سے واضح ہو گیا کہ مظلوم کو اپنے ظلم کا بدلہ لینے کا حق ہے مگر
صرف ظالم سے اور وہ بھی بقدر ظلم، اس لئے کہ اگر اس کا بدلہ غیر سے لیا جائے تو ”لاتر و ازرة
وزر أخرى“ کے خلاف ہو گا، نیز آپ ﷺ کا جہاد وغیرہ کے موقع پر عورتوں اور بچوں کے قتل
سے باز رہنے کی تعلیم دینا اس کی غمازی کرتا ہے کہ بے قصور اور بے گناہ لوگوں سے بدلہ نہ
لیا جائے: ”نَهِيَ رَسُولُ اللَّهِ عَلَيْهِ السَّلَامُ عَنْ قَتْلِ النِّسَاءِ وَالصَّبِيَّانِ“ (متقن علیہ، مشکوٰۃ ۳۴۲)۔

۵۔ اس سلسلہ میں اسلام کی اعلیٰ تعلیم یہ ہے کہ ”تَعَالَوَا إِلَى كَلْمَةِ سَوَاءِ بَيْنَنَا
وَبَيْنَكُمْ“ (آل عمران) یعنی اگر اسلام کو مضبوطی سے کپڑا لیا جائے اور زندگی کے ہر موڑ اور شعبے کو

اسلامی ڈھانچہ میں ڈھال لے تو کبھی بھی ایسی بری حالت سے دو چار نہیں ہونا پڑے گا۔
۶ - اس سوال کے اکثر پہلو کا جواب تیسرے جواب کے ضمن میں موجود ہے، از راہ کرم
ملاحظہ فرما لیا جائے۔



امن کا تصور اسلام میں

مولانا ابوالقاسم عبد العظیم (منور)

۱۔ دہشت گردی متعدد انواع و اقسام کی ہوتی ہے، مثلاً سیاسی دہشت گردی، فکری دہشت گردی، مذہبی دہشت گردی، ثقافتی دہشت گردی، سرکاری دہشت گردی اور انفرادی دہشت گردی۔ کسی بھی جمہوری طریقہ عمل میں افراط اور غلوغی مقبول سے پیدا شدہ حالات کو دہشت گردی کہتے ہیں۔

سیاسی دہشت گردی کی مثال: اقوام متحده میں چند بڑے ممالک کو ویٹ پاور کا حصول اور کمزور ممالک کی معاشی ناکہ بندی۔

فکری دہشت گردی کی مثال: گلو بلازیشن کی تحریک اور فضائی آلو دگی کا ہوا اکھڑا کرنا۔

مذہبی دہشت گردی کی مثال: بندوقوں کی شدت پسندانہ تحریک۔

ثقافتی دہشت گردی کی مثال: استشراقیت، یا طالبان کی مسجد شکنی پر ذرائع ابالغ کا بے جاستعمال۔

سرکاری دہشت گردی کی مثال: گجرات کے حالیہ فسادات یا بوسنیا، چچینیا وغیرہ میں مسلم نسل کشی، اور اسرائیلی حکومت کی فلسطینیوں کے خلاف جارحانہ سرگرمیاں۔

انفرادی دہشت گردی کی مثال: جنوبی ہندوستان کے جنگلات میں ویرپن کی حرکات و سکنات۔

ہنابریں ہمارے نزدیک دہشت گردی کی تعریف قرآنی الفاظ میں یہ ہے: ”فساد فی الأرض“، جس کی صراحت کچھ یوں ممکن ہے: مختلف افراد یا جماعتوں یا حکومتوں یا اداروں کی طرف سے کسی انسان، یا ملک یا حکومت یا کسی قوم پر ظلم و ستم اور ایسی جارحانہ سرگرمیاں روا رکھنا جس سے انسانی جان و مال، عزت و آبرو اور دین و عقیدہ کو خطرہ لاحق ہو، تشدد، خوف و ہراس، ایذ انسانی، قتل ناحق اور انسانی جان و مال کے ضیاع کرنے کی دھمکیاں، انغو اور یرغمانی دہشت گردی کے ضمن میں شامل ہیں، ڈاکہ زنی، اور رہنما کی واردات، شدت پسندانہ سرگرمیاں، بلوٹ مار اور دشمنی میں کسی کو خوفزدہ کرنے کی ایسی تمام شکلیں دہشت گردی میں داخل ہیں جو مجرمین سے انفرادی یا اجتماعی طور پر سرزد ہوں، اور اس مقصد کے لئے مجرمین لوگوں میں اپنا رعب اور بدبد بے اس طرح قائم کرنا چاہیں جس سے جان و مال، امن و سلامتی، انسانی زندگی اور اس کی آزادی کو خطرہ درپیش ہو، معاشرہ اور سوسائٹیوں میں ایسی فضا پیدا کرنا بھی دہشت گردی ہے جس سے لوگوں میں اضطراب و بیجان کی لہریں پیدا ہوں اور منفعت بخش وسائل زندگی کی تباہی کا خطرہ لاحق ہو۔

لفظ ”فساد“ اور اس سے مشتق الفاظ کی آیات ملاحظہ کی جائیں: ”بغیا و عدواؤ“ کے الفاظ بھی دہشت گردی کے معنی کی بہترین تعبیر ہیں۔

- ۲ - حکومتوں کی یہ نا انصافیاں اور ظالمانہ سرگرمیاں یقیناً دہشت گردی ہیں، فرعون اور فرعونی پالیسیاں اس کی واضح مثال ہیں۔

- ۳ - حسب استطاعت احتجاج اور رد عمل کا اظہار جائز بھی ہے اور واجب بھی، اور اگر استطاعت نہ ہو تو محض صبر اور دعا سے کام لینا چاہئے اور جب بھی موقع ملے احتجاج اور رد عمل کا اظہار کرنا چاہئے، مستقل خاموشی بے معنی ہے، موسیٰ علیہ السلام، بنی اسرائیل، ساحران فرعون اور

فرعون ملعون کے حالات و واقعات اور سیرت نبوی سے غزوہات و سرایا، کعب بن اشرف کا قتل وغیرہ وغیرہ اس کی عظیم مثالیں ہیں۔

۴۔ ظلم و زیادتی اگر انفرادی سطح پر ہو تو انتقام انفرادی سطح پر انہیں چند افراد سے لیا جائے گا، لیکن ان اگروہ قومی یا طبقاتی سطح پر ہو تو قوم حربی ہوتی ہے، افراد اور سرگن کر قصور و انہیں قرار دیے جاتے، حالت جنگ کے مراتب اور درجات ہوتے ہیں، پوری اسلامی تاریخ اس کی عمدہ مثال ہے۔

۵۔ ایسی تمام دہشت گردیوں کے اسباب کے تدارک کے لئے اسلام کے قانون عدل اور قانون جہاد و قتال کو مکمل طور پر اپنایا جائے اور اس میں کوئی کوتاہی اور تفریط نہ برتنی جائے، مداراز سے مسلمانوں کی غفلت ہی نے قوموں کو ایسے موقع فراہم کئے ہیں۔ ”فَاعاذنا اللہ مِنْهَا، وَوَفَقْنَا بِالْجَهَاد فِي سَبِيلِهِ“۔ آمین۔

۶۔ قرینہ صادقة کے بغیر امر و نبی کے صیغہ و حوب کا معنی اور فائدہ دیتے ہیں، قرینہ صادقة مقتضائے حال بھی ہوتا ہے، ”قاتلوا“، ”لاتبغاوا“، ”لا تعتمدوا“، ”وَغَيْرَهُ قُرآنِ الفاظ امر و نبی ہی کے صیغے ہیں۔ جس کسی گروہ یا فرد کی جان و مال یا عزت و آبرو پر حملہ کیا جائے اسے دفاع کا پورا پورا اختیار حاصل ہے، جو حقیقی المقدور واجب بھی ہے، مباح بھی ہے اور مستحب بھی، حکم مقتضائے حال کے مطابق نافذ ہوگا، جہاد کی بخشوں میں ہر شخص کو معلوم ہے کہ جہاد فرض میں بھی ہے اور فرض کفایہ بھی، صبر اور تابیخ بھی اس میں جائز ہے اور انتقام اور تعقیل بھی۔

جان و مال اور عزت و آبرو پر حملہ کی مدافعت اور اس کی فضیلت میں متعدد احادیث وارد ہوئی ہیں، جن میں سے چند مندرجہ ذیل ہیں:

۱۔ ”جاء رجل إلى رسول الله ﷺ فقال: يا رسول الله! أرأيت إن جاء

رجل يريده أخذ مالى؟ قال: فلا تعطه مالك، قال: أرأيت إن قاتلني؟ قال: قاتله ، قال: أرأيت إن قتلني؟ قال: فأنت شهيد، قال: أرأيت إن قتله؟ قال: هو فى النار،” (مسلم في الإيمان عن أبي هريرة).-

٢- من قتل دون ماله فهو شهيد (متفق عليه وأحمد وغيره).-

٣- من أريد ماله بغير حق فقاتل فقتل فهو شهيد (ابوداود، ترمذى، ابن ماجه واحمد عن عبد الله بن عمرو).-

٤- ”من أصيب (قتل) دون ماله أو دون دمه، أو دون دينه، أو دون أهله فهو شهيد“ (ابوداود، ترمذى، نسائى، النسخة الخالى وغيره عن سعيد بن زيد) وفي رواية: ”من قتل دون حرمتة.....“.

٥- ”من قتل دون مظلمة فهو شهيد“ (ابن ماجه، البخارى، مسلم، رواه احمد في سنده عن ابن عباس).-

٦- ”من قتل دون جاره فهو شهيد“ (ضعفه احمد، النسخة الخالى، مسلم، ١٢٨).-

اور اس موضوع پر استدلال کے لئے یہ آیت کریمہ کافی ہے: ”إنما جزاء الذين يحاربون الله ورسوله ويسعون في الأرض فساداً أن يقتلوها أو يصلبوا أو تقطع أيديهم وآرجلهم من خلاف أو ينفوا من الأرض ذلك لهم خزي في الدنيا ولهم في الآخرة عذاب عظيم“ (سورة مائدہ: ٣٣)۔

رہا مسئلہ کہ حق مدافعت کے حدود کیا ہیں؟ تو یہ بھی مقتضائے حال ہی پر مختصر ہے، لہذا: ایک حد یہ ہے جو مذکورہ بالا آیت کے بعد کی آیت میں ہے: ”إلا الذين تابوا من قبل أن تقدروا عليهم“، اور ایک حد یہ ہے: ”قاتلوهم حيث ثقفتهم وأخرجوهم من حيث آخر جوكم“ (البقرہ: ١٩١)، اور ایک حد یہ ہے: ”وقاتلوهم حتى لا تكون فتنۃ

ویکون الدین لله.....،“ (البقرہ / ۹۳)۔

نیز ایک اور حدودہ ہے جو حادیث مذکورہ بالا میں سے پہلی حدیث میں ہے، امام احمدؓ سے پوچھا گیا تو آپ نے فرمایا: ”قاتلهم حتى تمنع نفسك ومالك“۔ ایک اور سوال کے جواب میں فرمایا: ”کل من عرض لک یرید مالک و نفسک فلک ان تدفع عن نفسک ومالك“ (البخاری للبغال ص ۱۶۱، ۱۶۲)، نیز تفصیل کے لئے دیکھئے: کتب فقه، احکام المحرّمین والبغاء۔



دہشت گردی کی حقیقت اسلام میں

مفتی مجاهد الاسلام قاسمی (آسام)

۱- دہشت گردی انگریزی لفظ (Terrorism) کا اردو ترجمہ ہے، ٹیر کا مطلب ہے بہبیت و ہولناکی، دہشت اور خوف وہ اس وغیرہ، اس لفظ (Terror) کے مفہوم کو ادا کرنے کے لئے فارسی لفظ ”دہشت“ کا استعمال کیا گیا، اور انگریزی کے لفظ (ISM) کے مطلب کی ادائیگی کے لئے لفظ ”پسندی“ اور ”گردی“ کا استعمال کیا گیا، دونوں لفظوں کو جوڑا گیا تو دہشت پسندی اور دہشت گردی ہو گیا، جس کا مفہوم ہوا کہ وہ مسلک یا نظریہ جو لوگوں میں خوف وہ اس پیدا کرنا پسند کرتا ہو یعنی وہ لوگ یادہ مسلک و مذاہب یا افکار و نظریات جو لوگوں پر قتل و غارتگری اور لوٹ مار کے ذریعہ اپنے گھناؤ نے مقاصد کو حاصل کرنا چاہتے ہوں وہ ”دہشت پسند“ اور ”دہشت گرد“ ہیں۔

صحیح تعریف: بے قصور اور معصوم افراد کو ہر اس و پریشان کرنا، بہبیت پھیلانا اور ستانا وغیرہ، خواہ وہ تکلیف پہنچانا کسی ایک فرد کی جانب سے ہو یا کسی حکومت اور قوم کی طرف سے، ایسے ہی وہ تکلیف بم، راکٹ اور بندوق اور اغوا جیسے ہتھیار کو استعمال میں لا کر پہنچائی گئی ہو، یا زبان اور ہاتھ کو حرکت دے کر یا کسی ذریعہ کو استعمال کر کے، یہ سب دہشت گردی کی حدود سے باہر نہیں ہیں، اسلام کی لغوی و اصطلاحی تعریف: اسلام عربی زبان کا لفظ ہے، جس کا مادہ ”سل م“ ہے، ترجمہ ”امن“ ہے۔ ”سلم یسلم سلاماً و سلامة“ حفاظت کرنا، ”اسلم یسلم

اسلاماً، فرمانبرداری کرنا، اطاعت کرنا، کیونکہ مذہب اسلام بھی خدا کی اطاعت و فرمانبرداری کا حکم دیتا ہے، اس لئے اسے بھی اسلام کہا گیا۔ اصلاح میں آنحضرت ﷺ کے لائے ہوئے دین کو اسلام کے نام سے تعبیر کیا جاتا ہے، قرآن کریم نے جس کی صراحت کی ہے: "الیوم أكملت لكم دینکم وأتممت عليکم نعمتی ورضيت لكم الإسلام دینا" (سورہ مائدہ: ۳)۔

"اسلام" اور "دہشت پسندی" کے لفظی و اصطلاحی معنی بیان کرنے کے بعد یہ عوئی کیا جا سکتا ہے کہ "اسلام" اور "دہشت پسندی" دونوں باہم متفاہد ہیں، ان کے ما بین کسی بھی بہت سے کوئی تعلق نہیں ہے، کیونکہ اسلام ایک ایسی شی ہے جس کے جزو، جزو میں سلامتی و امن ہے جبکہ "دہشت پسندی" میں سراسر ہولناکی اور ہبیت، مارکاث، قتل و غارت گری ہے، "والفتنة أشد من القتل" (بقرہ ۱۹۰)۔

دہشت گردی اسلام کی نظر میں ایک مہلک شی ہے، دہشت گرد اسلام کی نظر میں سخت سزا کے مستحق ہیں۔

۲۔ حکومتوں کے غیر منصفانہ اور ظالمانہ رویہ پر بھی دہشت گردی کا اطلاق ہوگا، ارشاد باری ہے: "إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى" (آلہ ۹)۔ اس کی خلاف ورزی دہشت گردی نہیں تو اور کیا ہے، امن و امان کی راہ میں حائل چیزیں ظلم کرنا، گالی دینا، الزام لگانا، بہتان تراشی وغیرہ چیزیں جو دہشت گردی ہے وہ اس حدیث نبوی میں مذکور ہیں، "عَنْ أَبِي هُرَيْرَةَ أَنَّ رَسُولَ اللَّهِ ﷺ قَالَ : أَتَدْرُونَ مَا الْمَفْلِسُ؟ قَالُوا: الْمَفْلِسُ فِينَا مِنْ لَا درْهَمَ لَهُ وَلَا مَتَاعٌ، فَقَالَ: إِنَّ الْمَفْلِسَ مِنْ أُمَّتِي مَنْ يَاتِي يَوْمَ الْقِيَامَةِ بِصَلَوةٍ وَصِيَامٍ وَزَكَةٍ وَيَأْتِي قَدْ شَتَمَ هَذَا وَقَدْ فَرَدَ هَذَا وَأَكَلَ مَالَ هَذَا

و سفك دم هذا و ضرب هذا، فيعطي هذا من حسناته، فإن فنيت حسناته قبل أن يقضى ما عليه أخذ من خطاياهم فطرحت ثم طرح في النار” (مسلم)۔

۳۔ ایسی صورت میں احتجاج اور عمل کا اظہار فقط جائز ہی نہیں بلکہ واجب ہے، ارشاد باری ہے: ”أَذْنَ لِلَّذِينَ يَقَاتِلُونَ بِأَنَّهُمْ ظَلَمُوا وَإِنَّ اللَّهَ عَلَى نَصْرِهِمْ لَقَدِيرٌ، الَّذِينَ أَخْرَجُوا مِنْ دِيَارِهِمْ بِغَيْرِ حَقٍّ إِلَّا أَنْ يَقُولُوا رَبُّنَا اللَّهُ“ (حج / ۳۰، ۳۹)، گرچہ آیت کریمہ کا مورد خاص ہے مگر مفہوم عام ہے، لہذا ہر ظلم و تشدد کے خلاف لڑنے کی طرف اشارہ ہے، لیکن اس کے لئے بہترین اسلوب جیسے پر سکون جلوں اور میمورنڈم وغیرہ اختیار کرنا چاہئے، ”من رأى منكم منكراً فليغیره بيده الخ“ (حدیث)۔ اور مظلوم کا ظلم کے خلاف اٹھ کھڑا ہونا ”دہشت گردی“ کے دائرہ میں نہیں آتا ہے، ”فَمَنْ اعْتَدَى عَلَيْكُمْ فَاعْتَدُوا عَلَيْهِ بِمِثْلِ مَا اعْتَدُوا عَلَيْكُمْ وَاتَّقُوا اللَّهَ وَاعْلَمُوا أَنَّ اللَّهَ مَعَ الْمُتَقِّينَ“ (بقرہ / ۱۹۳)۔

۴۔ طالموں کے گروہ کے ان لوگوں سے بدلہ لینا جائز نہیں جو بے قصور ہوں اور جو خود اس ظلم میں شامل نہ ہوں، ”وَلَا تَزِرْ وَازْرٌ وَزْرًا أَخْرَى“ (فاطر / ۱۷)۔

حضرت عمرؓ و صیتوں میں ہے: ”وَلَا تَقْتُلُوا هَرَمًا وَلَا امْرَأةً وَلَا وَلِيدًا وَتَوَقُوا قَتْلَهُمْ إِذَا التَّقَى الزَّحْفَانَ وَعِنْدَ شَنَّ الْغَارَاتِ“ (کسی بوڑھے، عورت اور بچے کو قتل مت کرو، اور جب دونوں فریقیں میں جنگ شروع ہو جائے اور حملے کرنے کے وقت ان کو قتل کرنے سے اجتناب کرو)۔

رسول اللہ ﷺ اور صحابہؓ کا گزر ایک مقتول عورت پر ہوا، حضور ﷺ وہاں رکے اور فرمایا: ”ما كانت هذه لقاتل“ (عورت لڑنے والی نہیں)، اس کے بعد آپ ﷺ نے اپنے اصحاب کی طرف دیکھا اور ان میں سے ایک کو حکم دیا: ”الحق بخالد بن ولید، فلا

يقتلن ذرية ولا عسيفاً(أجيراً) ولا امرأة، اس سے معلوم ہوا کہ بے قصوروں پر حملہ نہیں کرنا چاہئے (اسلام، امن اور دہشت گردی)۔

۵۔ اس بارے میں اسلام کی ہدایات ہیں کہ حکومت بلا امتیاز ہند و اور مسلم تمام لوگوں کے لئے ضروریات زندگی فراہم کرے، کسی فقیر کو فقیر نہ رہنے دے، کسی قرض دار کو مقرض نہ رہنے دے، کسی کمزور کو بے سہارا نہ رہنے دے، کسی مظلوم کو دادرسی سے محروم نہ رکھے، کسی ننگے کو لباس سے محروم نہ رکھے۔ ”ولا يدع فقيراً ولا يته إلأ أعطاه، ولا مديوناً إلأ قضى منه دينه ولا ضعيفاً إلأ أعانه ولا مظلوماً إلأ نصره ولا عاريًّا إلأكساه كسوة“ (اسلام، امن اور دہشت گردی / ۵۵)۔

۶۔ ایسی صورت میں دفاع واجب ہے، من قتل دون مالہ فهو شهید، ومن قتل دون عرضه فهو شهيد (الحدیث)، مدافعت کے حدود مختلف ہو سکتے ہیں، جیسے ڈرانا، دھمکی دینا، عدالت میں مقدمہ وغیرہ دائر کرنا، اگر ان سے کام نہ حاصل ہو تو قتل کی نوبت آئے تو قتل کر سکتا ہے، کیونکہ فتنہ کا قاعدہ ہے: ”الضرورات تقدر بقدر الضرورة“۔



امن عالم اور اسلام

مولانا حافظ عالم قاکی (حیدر آباد)

اسلام "سلم" سے مشتق ہے، جس کے معنی امن اور سلامتی کے ہیں، عدل و انصاف، چین و سکون، امن و آشنا اسلام کی حقیقت و ماہیت میں داخل ہیں، رسول اللہ ﷺ نے اپنے بعض ارشادات سے اس حقیقت کو واضح فرمایا ہے، آپ ﷺ نے ارشاد فرمایا: حقیقی مومن وہ ہے جس سے اس کے پڑوس کے لوگ امن میں رہیں (بخاری ۲/۸۸۹)۔ اور دہشت گردی دوسروں پر ظلم و تعدی اور جور و تم کا نام ہے، نا انسانی، حق تلفی، طاقت آزمائی اور وہ تمام چیزیں دہشت گردی میں داخل ہیں جن سے کسی انسانی دل کو تکلیف پہنچتی ہو، البتہ ظلم و احتصال کے مختلف درجات کے اعتبار سے دہشت گردی کی قباحت اور اس کی شدت میں کمی زیادتی ہو سکتی ہے، جیسے کسی آدمی کو برا بھلا کہنا، یہ ظلم ہے اور اس پر دہشت گردی بمعنی ظلم و تعدی کا اطلاق ہوگا، اور کسی کو بلا قصور قتل کر دینا یہ غیر معمولی ظلم ہے اس کو بھی دہشت گردی کہا جائے گا مگر یہ انتہاء درجہ کی دہشت گردی ہوگی، اور پہلی قسم سے اس کا گناہ بہت بڑھا ہوا ہوگا، خلاصہ یہ ہے کہ دہشت گردی اور ظلم دونوں ہم معنی ہیں۔ لہذا جس طرح ظلم شرعی نقطہ نظر سے حرام ہے اسی طرح دہشت گردی بھی حرام اور قبیح ہوگی۔

دہشت گردی کے اسباب اور ان کا تدارک:

دہشت گردی کے اسباب احساس محرومی اور قانونی راستے سے حقوق کے تحفظ اور

نا انصافیوں کے تدارک سے مایوسی ہے، اور نا امیدی وہشت گردی کو جنم دیتی ہے، کبھی معاشری محرومی سرمایہ داروں کے خلاف آتش اشتعال کو بھر کاتی ہے، کبھی سیاسی محرومی وہشت گردی کا سبب بنتی ہے، کبھی اس کا سبب نا انصافی اور فرقہ وارانہ زیادتی بھی ہوتی ہے، ان اسباب کے تدارک کے لئے اسلام ہدایت دیتا ہے کہ ان اسباب و عوامل پر سنجیدہ غور کر کے بزور قوت ختم کرنے کے بجائے سنجیدہ غور کیا جائے، عرب جاہلیت سے زیادہ وہشت گردی اور لا قانونیت شاید ہی تاریخ میں کہیں رہی ہو لیکن اسلام نے نہایت خوبی سے اس کا علاج کیا، اور ان ہی لوگوں کو جن کی وحشت ضرب المشتھی پوری دنیا میں امن کا پیامبر بننا کر کھڑا کر دیا، اسلام نے تو اولاً آخرت کا یقین پیدا کیا اور دنیا کی نعمتوں اور لذتوں کو ایک فانی اور آنی جانی چیز قرار دیا۔

”وماتماع الحیوة الدنيا إلا متع الغرور“ (المدید: ۲۰)۔

سیاسی سلطھ پر کسی طبقہ کو با کر رکھنے کی اسلام نے اجازت نہیں دی ہے، اسلام نے ذات اور برادری کی بنیاد پر عہدے اور ذمہ داریوں کی تقسیم نہیں کی بلکہ الہیت اور صلاحیت کو اس کے لئے معیار بنایا: ”دمائہم کدمائنا و أموالهم كأموالنا“، قرآن کریم نے عدل و انصاف پر زور دیتے ہوئے کہا: ”لَا يجر منكم شنآن قوم“ (المائدہ: ۸)، مذہبی معاملات میں بھی ایک دوسرے کو برداشت کرنے کا حکم دیا گیا: ”لَا أعملنا ولکم أعملکم“ (بقرہ: ۱۳۹)، اسلام نے اس بات کی بھی اجازت نہیں دی کہ ایک شخص کے جرم کا بدل دوسرے سے لیا جائے اور کچھ مجرموں کی وجہ سے بے تصور لوگوں کو نشانہ انتقام بنایا جائے: ”لَا تزر واژرة وزر آخری“ (فاطر: ۱۸)۔

اسلام کا نقطہ نظر یہ ہے کہ احتجاجی قانون کا راستہ ہمیشہ کھلا رکھا جائے اگر احتجاج مبنی بر حقیقت ہے تو اسے قبول کیا جائے اور اگر خلاف واقع ہے تو اسے مطمئن کیا جائے، ملک کے ایک عام شہری کو بھی بڑے بڑے حکمرانوں کو روکنے اور ٹوکنے کا حق حاصل ہے، اسی کا نام قرآن

کی زبان میں نہیں عن الْمُنْكَر اور شہادت حق ہے۔ اگر کچھ لوگ غیر سمجھیدہ طریقہ اختیار کریں تو ان کا بھی بہتر طریقہ پر جواب دیا جائے، اللہ تعالیٰ نے فرمایا: ”ادفع بالتنی هی أحسن“ (مومنون: ۲۶)۔ اسلام سراپا رحمت اور امن و آشتی ہے، وہ عدل و انصاف کا سرچشمہ ہے، رحم اور عفو و درگذر سے زیادہ کوئی چیز اس کی بارگاہ میں مقبول نہیں اور نا انصافی اللہ کی نظر میں مبغوض اور موجب غضب الٰہی ہے، اس اصول کو سامنے رکھتے ہوئے کام کیا جائے تو دہشت گردی با آسانی ختم ہو سکتی ہے۔

جان و مال کی حفاظت اور اس کے حدود:

انسان کی جان و مال اور اس کی عزت و آبرو خدا کی امانت ہیں، پورے حقوق کی رعایت کے ساتھ ان چیزوں کے استعمال کی اجازت دی گئی ہے، اللہ نے آنکھ، کان، ناک اور اعضاۓ جسم دیئے تو ان کے استعمال کا طریقہ بھی بتایا اور ان تمام چیزوں سے منع کیا جن سے اعضاۓ جسم کا ظاہری یا اخروی نقصان ہو، حتیٰ کہ نماز، روزہ، تلاوت، ذکر اور اذکار کے بارے میں ہدایت دی گئی کہ وہ اسی حد تک انجام دیئے جائیں جس حد تک جسم کا نقصان نہ ہو۔ حضرت عبد اللہ بن عمرو بن العاص سے روایت ہے کہ آپ ﷺ نے زندگی کے اصول و قوانین کا تذکرہ کرتے ہوئے فرمایا: عبد اللہ! کیا تم کو دون میں روزہ رکھنے اور رات کو نفل پڑھنے کی ہدایت نہ دوں، حضرت عبد اللہ نے فرمایا: کیوں نہیں یا رسول اللہ! آپ ﷺ نے ارشاد فرمایا: ایسا مت کرنا، روزہ بھی رکھو اور اظمار بھی کرو، سو و بھی اور نماز بھی پڑھو، اس لئے کہ تمہارے جسم کا تم پر حق ہے، تمہاری آنکھوں کا تم پر حق ہے، تمہاری بیوی کا تم پر حق ہے، اور تمہارے مہمانوں کا تمہارے اوپر حق ہے، روایت کے الفاظ یہ ہیں:

”وعن عبد الله بن عمرو بن العاص قال: قال لى رسول الله صلى الله

عليه وسلم: فلا تفعل صم وافطر وقم ونم فان لجسدك عليك حفأاً وإن
لعينك عليك حفأاً وإن لفروجك عليك حفأاً، (تفصيٰل بحوار المكتوبة / ٢٩١، باب حن
الجسم في الصوم، حدیث ١٩٧٥ مسلم شریف)۔

جان ومال اور عزت وآبرو کی حفاظت کے لئے اگر کوئی جان قربان کر دیتا ہے تو
شریعت نے اسے شہادت کا درجہ دیا ہے، حضرت سعید بن زید سے روایت ہے کہ آپ ﷺ
نے ارشاد فرمایا: "من قتل دون ماله فهو شهيد ومن قتل دون دينه فهو شهيد ومن
قتل دون دمه فهو شهيد" (مسلم شریف: ١٢٥٢)۔

اس کی تفصیل ایک دوسری حدیث میں ہے، حضرت ابو ہریرہؓ سے روایت ہے کہ ایک
شخص حضور ﷺ کے پاس آیا اور سوال کیا: یا رسول اللہ! آپ کا کیا خیال ہے اگر کوئی میرا مال
لینا چاہے؟ آپ ﷺ نے فرمایا: مال مت دو، پھر سوال کیا: اگر وہ مال نہ دینے کی وجہ سے قتل
کرے، آپ ﷺ نے فرمایا: تم بھی اس سے قاتل کرو، پوچھا: اگر وہ مجھے قتل کرے، آپ
ﷺ نے جواب دیا: تم شہید کہاؤ گے، اس نے کہا: اگر میں نے اسے قتل کر دیا تو فرمایا: وہ جنم
میں جائے گا۔

"عن أبي هريرة قال جاء رجل إلى رسول الله ﷺ فقال: يا رسول الله! أرأيت إن
الله أرأيت إن جاء رجل يريدأخذ مالي؟ قال: فلا تعطه مالك، قال: أرأيت إن
قاتلني؟ قال: قاتله، قال: أرأيت إن قتلتني؟ قال: فأنت شهيد، قال: أرأيت إن
قتلته؟ قال: هو في النار" (مسلم / ١٣٠)۔

امام نوویؒ اس حدیث پر بحث کرتے ہوئے لکھتے ہیں:

"وأما أحكاماً الباب فيه جواز قتل القاصد لأخذ المال بغير حق سواء
كان المال قليلاً أو كثيراً لعموم الحديث، وهذا قول الجماهير من العلماء"

وقال بعض أصحاب مالک لا يجوز قتله إذا طلب شيئاً يسيراً كالثوب والطعام وهذا ليس بشيء، والصواب ما قاله الجماهير، وأما المدافعة عن الحريم فواجدة بلا خلاف وفي المدافعة عن النفس بالقتل خلاف في مذهبنا ومذهب غيرنا والمدافعة عن المال جائزة غير واجبة والله أعلم، (صحیح مسلم بشرح الامام النووي ارجو اقرار لطباعة)۔

(عموم حدیث کی وجہ سے ناقص مال لینے والے کے قتل کا جواز ثابت ہوتا ہے، چاہے مال تھوڑا ہو یا زیادہ، اور یہی جمہور علماء کا قول ہے، اور بعض اصحاب مالکیہ نے کہا کہ اگر ناقص طلب کی جانے والی چیز تھوڑی ہو جیسے کھانا، پیڑا اونچیرہ، تو قتل جائز نہیں، لیکن بہتر قول جمہور کا ہے۔ رہی بات عزت کی حفاظت اور اس کی مدافعت کی توجہ بلا اختلاف واجب ہے، اور قتل کے ذریعے نفس کی مدافعت میں ہمارے اور غیر کے مذہب میں اختلاف ہے، اور مدافعت عن المال جائز ہے واجب نہیں)۔

حضرات حنفیہ کے نزدیک جان و مال اور عزت و آبرو کی حفاظت واجب ہے اور مال کی حفاظت جائز، مدافعت کی آخری حد شہادت ہے یعنی اگر مبتلى ب شخص نے ان اشیاء میں سے کسی کی حفاظت کے لئے جان گنوادی تو اسے شہادت کا درجہ نصیب ہوگا۔



مناقشه

مناقشه:

اسلام اور امر عالم

اسلام اور امن عالم کے موضوع سے متعلق عرض آپ حضرات کے سامنے پیش کئے گئے، اب اس کے بعد جو مختلف سوالات ہیں ان کے بارے میں آپ کو جو کچھ اظہار خیال کرنا ہو، گفتگو کرنی ہو، اپنا نام لکھ کر بحیث و تبیح۔ مناقشہ شروع ہونے سے پہلے مولانا بدر الحسن قاسمی صاحب کچھ کہنا چاہتے ہیں، لہذا میں ان کو دعوت دیتا ہوں کہ وہ آئیں اور اپنے خیالات کا اظہار فرمائیں۔

مولانا بدر الحسن قاسمی:

مجھے کوئی تقریر نہیں کرنی ہے آپ کے سامنے، مولانا معین الدین قاسمی صاحب نے ایک اشکال کیا ہے کل، جو ہمارے عرب مہمان تھے ان کی گفتگو پر، میں نے کل ہی ان کی تقریر کے بعد اپنے تحفظ کا اظہار بھی کیا تھا اور ان کی تردید بھی کر دی تھی۔ ان کے بیان سے مغالطہ نہیں ہونا چاہئے۔ سجدہ یا کوئی بھی سجدہ کے مشابہ جو عبادت کی اصطلاحات میں وہ مخصوص ہیں، اس کی گنجائش نہ تو کسی قبر کے سامنے سجدہ کرنے کی ہے نہ کسی کو سجدہ تعظیمی کی گنجائش ہے، حرام ہونے میں ان کو کوئی شبہ نہیں ہے، وہ بھی کہتے ہیں کہ حرام ہے، عربی میں ایک طریقہ ہے: رأى المناقشة، کہ کوئی بات کوئی خیال آپ رکھیں مجع کے سامنے، مقصد یہ ہوتا ہے کہ اس پر دس آدمی کی رائے سامنے آئے کہ ہر ایک کے دلائل کیا کیا ہیں؟ تو یہ مغالطہ کسی کو نہیں ہونا چاہئے کہ

کسی بھی عرب مہمان کے ذہن میں کوئی ایسی بات ہے کہ سجدہ غیر اللہ کے لئے جائز ہے، ہرگز نہیں۔ عرب اور عجم بلکہ وہ تو ہم لوگوں کے مقابلے میں زیادہ حساس ہیں اس معاملے میں، یہ تو صرف ایک اصطلاحی بات تھی، اور آج حضرت مولانا برہان الدین سنبلی صاحب نے بہت اچھی وضاحت کر دی ہے، فرق تھوڑا سا تعبیر کا تھا، مولانا نے تقطیم میں اور عبادات کے مفہوم میں جو فرق بیان کیا ہے کہنا ان کو بھی وہی چاہئے تھا اور یہ وہی چاہ بھی رہے تھے، لیکن تعبیر میں جو تھوڑا بہت جھوٹ تھا اس کی وضاحت میں نے کل بھی کر دی تھی، ان کے سامنے کی تھی، اور انہوں نے معدترت کر لی تھی، آج بھی یہی ہوا کہ صحیح ان کے مقابلے میں ایک موضوع یہ تھا کہ باہم اتحاد و اتفاق کی گفتگو ہو، ایک جزو یہ انہوں نے فقہ کی کتاب سے نقل کیا تھا جس سے یہ ابہام ہوتا تھا کہ اگر کوئی حنفی مثلاً نبیذ پی لے تو شافعی قاضی اس کی تعریف کر سکتا ہے، اس پر حد قائم کر سکتا ہے تو میں نے اس پر اسی وقت آپ کے سامنے اعتراض کیا کہ یہ جزو یہ آپ کے مجموعی مقابلے سے جو نہیں کھاتا، اور یہ مثالیں ان ہی چیزوں کی ہے کہ جیسے ہمارے بعض انتہاء پسند لوگ اس طرح کی تعبیرات استعمال کرتے ہیں، انہوں نے فوراً ہمیں کسیوں کے سامنے معدترت کی، کہا کہ اس جزو کو ہم نکال دیں گے اس بحث سے، تو اس لئے کوئی ایسی چیز نہیں ہے کہ جس کے بارے میں غلط نہیں

ہو۔

ملالی قاریؒ نے شرح فقد اکبر کے اندر وضاحت سے یہ بات لکھی ہے کہ اگر کوئی شخص زنار پہن لے یا کوئی شخص جا کر بت کے سامنے سجدہ کرے تو ہم تو اس کے کفر کا فتنی دیں گے اس کی ظاہری حالت کی بنیاد پر، ہم یہ توجیہ نہیں کریں گے کہ اس نے تعظیمی سجدہ کیا ہے، تو کل یہ بات واضح کر دی گئی تھی کہ سجدہ کے مفہوم میں یا عبادات کے مفہوم میں یا بدی کے مفہوم میں کہ غیر اللہ کے لئے بدی جائز ہو یا غیر اللہ کے لئے سجدہ جائز ہو یا غیر اللہ کی عبادات جائز ہو، اس سلسلے میں کسی کی رائے الگ نہیں، ہر ایک کے نزدیک یہ چیز یہ حرام ہیں۔ فرق تفصیلات میں جا کر کے

ہو سکتا ہے کہ ایک شخص حرام کہتا ہے مخرج من الملة نہیں کہتا، ایک شخص حرام کہتا ہے اور کہتا ہے کہ ہم فتویٰ تو ظاہری طور پر دیں گے کہ جب ایک شخص بت کے سامنے سجدہ کر رہا ہے یا زنار پہنے ہوئے ہے، یا مجوسیوں کا انداز اختیار کئے ہوئے ہے اور کوئی مجبوری اس کی نہیں ہے تو اس وقت اس کے اوپر کفر کا حکم لگایا جائے گا ظاہری طور پر، میں نے یہ وضاحت اس لئے کر دی ہے کہ اکیدیٰ بھائی اللہ ان تمام معاملات میں مکمل طور پر چونکنا اور حساس ہے، اور کوئی چھوٹے سے چھوٹا جز سے بھی حتیٰ کہ فقہی امور میں بھی ایسا ہو کہ جس سے کسی کی دل آزاری ہو سکتی ہو تو اسے ہم برداشت نہیں کر سکتے اور بحیثیت ذمہ دار کے اکیدیٰ کی طرف سے بھی اعلان کیا جا سکتا ہے کہ ان تمام معاملات میں کوئی اختلاف نہیں ہے۔ سجدہ حرام ہے، حرام ہے غیر اللہ کے لئے۔ کسی بھی نیت کی بہتری سے وہ حلال نہیں ہو سکتا، چاہے وہ تعظیمی ہو یا غیر تعظیمی ہو، اور یہ بات میں نے ڈاکٹر صاحب کے سامنے جب کہی تھی تو انہوں نے صفائی سے اقرار کیا تھا کہ میرا مقصد نہیں ہے، منتظر اتنا ہی تھا جیسا کہ وضاحت کی کہ تعظیم الگ چیز ہے عبادت الگ چیز ہے۔ میں نے ان سے کہا تھا کہ موالاة کے مفہوم میں ان معاملات میں آپ کی رائے سے مجھے سخت اختلاف ہے، تو انہوں نے کہا: کیا کہنا چاہتے ہو؟ تو میں نے ان کے سامنے وضاحت کی، تو انہوں نے کہا کہ میری رائے بھی وہی ہے، تو اس لئے غلط بھی نہیں ہونی چاہئے۔

مولانا عتیق احمد بستوی:

بہت سے حضرات نے نام بھیجا ہے اظہار رائے کے لئے، مگر مشکل وہی ہے کہ وقت کی کمی ہو جاتی ہے، مولانا سعود عالم قاسمی سے درخواست کرتا ہوں کہ وہ تھوڑے سے وقت میں اپنی بات کہہ دیں۔

مولانا سعود عالم قاسمی:

مجھے یہ عرض کرنا ہے کہ اسلامک فقہاء کیڈمی نے بہت زندہ موضوع پر یہ سینما متعقد کیا ہے اور یہ قابل مبارکباد ہے، لیکن یہ موضوع ایسا ہے کہ اس پر کچھ اور پہلو ہیں جو بنیادی طور پر ایک دوسرے سے جڑے ہوئے ہیں، ان سب پر ایک ساتھ گفتگو کی ضرورت ہے اور گفتگو سیر حاصل ہو۔ یہ وقت جو آپ نے فراہم کیا ہے اس میں بہت سارے حضرات کے ذہنوں میں بہت ساری چیزیں ہیں سب کو موقع دیجئے، جو بات کہنے کی ہے وہ یہ کہ دہشت گردی کی اصطلاح ایک تو فرمیم کی ہوئی اصطلاح ہے، آپ کو یاد ہو گا کہ ایران کے انقلاب سے پہلے مغرب میں ایک اصطلاح ایجاد تھی "فندامنٹلست" کی، جس کا ترجمہ تھا بنیاد پرست۔ انقلاب کے بعد دوسری اصطلاح ایجاد ہوئی جس کا نام تھا "ایکسٹریمیٹ"، جس کا ترجمہ تھا انتباہ پسند، اور جب مغربی دنیا کے سامنے ایک دشمن جو بڑا تھا کمیونٹ کا وہ ختم ہو گیا، تب مسلمانوں کو فرمیم کرنے کے لئے انہوں نے یہ اصطلاح ایجاد کی جس کو کہتے ہیں ہم "ٹیرسٹ"، تو وہ اصطلاح ایجاد کرتے ہیں کہ کس طرح آپ کے دشمن کو ہم اس میں فرمیم کریں، اور پھر اس کے لئے جو تفصیلات طے کرتے ہیں وہ بھی وہی ہوتی ہیں کہ جس سے ایک خاص نشانہ اس میں فرمیم ہو جائے، چنانچہ آپ یہ دیکھیں کہ یو این کی تاریخ سے لے کر کے اس وقت جو کتابیں آ رہی ہیں، ہمین کی کتاب سے لے کر کے آج تک جتنی کتابیں ہمارے یہاں آ رہی ہیں وہ ساری کی ساری اس میں فرمیم کی جا رہی ہیں، طاقت ان کے پاس ہے، ان کے ساتھ اصل جو استعمال ہے وہ میدیا کا ہے، میدیا کے ذریعہ وہ اس کو اتنا پھیلا دیتے ہیں کہ وہ آدمی جو مظلوم ہے وہ بھی اپنے آپ کو کہیں نہ کہیں مجرم محسوس کرنے لگتا ہے، صورت حال یہ ہے کہ اس سے نکلنے کے لئے بھی فقہاء کیڈمی کو کچھ تجاویز مرتب کرنی چاہئے، اس سلسلے میں دو تین بنیادی چیزیں ہیں:

۱۔ اپنا کیس ہم کس طرح ڈیل کر سکتے ہیں، اس کا سلیقہ مسلمانوں کو آنا چاہئے، ایک چھوٹی سی مثال ہے۔ گجرات کے اندر ایک پادری پر ایک چرچ کے اوپر حملہ ہوا، اس نے اپنے انٹرنیٹ کے ذریعہ اس معاملے کو انٹرنیشنل بنادیا، اور نتیجہ یہ ہے کہ مغربی ممالک اس کی حمایت کے لئے چلے آئے اور ہندوستان کی حکومت کو منہ کی کھانی پڑی، مسلمانوں کے ساتھ بڑے بڑے معاملات ہو جاتے ہیں لیکن ہم چونکہ میدیا کا استعمال کرنے نہیں جانتے، لہذا ہمارا خون رائیگاں جاتا ہے، ہمارے حقوق رائیگاں جاتے ہیں، ہماری فیصلی بر باد ہوتی ہے، ہمارے ادارے بر باد ہوتے ہیں، تو ایک تو یہ کہ میدیا کا استعمال کس طرح کرنا چاہئے، گجرات کا واقعہ ہوا غیر مسلموں نے اس کا استعمال کیا لیکن ہم ابھی تک قاصر ہیں، تو ساتھ ساتھ یہ ہونا چاہئے۔

دوسری چیز جو جڑی ہوئی ہے وہ یہ کہ دہشت گردی کا جواب دہشت گردی نہیں ہے، اشتعال کا جواب اشتعال نہیں ہے بلکہ اعتدال ہے، کائنے والا لوہا گرم نہیں ہوتا، گرم لوہا داغ سکتا ہے کاٹ نہیں سکتا، کائنے والا لوہا ہمیشہ مٹھندا ہوتا ہے۔ مسلمانوں کو چاہئے کہ سنجیدگی کے ساتھ غور کریں کہ ان حالات کو کیسے تبدیل کر سکتے ہیں۔ حضور ﷺ کی زندگی میں یقیناً ایسے معاملات آئے ہیں، کوئی ابو رافع آجائے گا، کوئی کعب بن اشرف آجائے گا، کوئی ابو الفک آجائے گا، یہ استثنائی واقعات ہیں، لیکن حضور ﷺ نے جو حکمت عملی اپنائی پورے اس مشرکانہ و ظالمانہ سوسائٹی کو چیلنج کرنے کے لئے اسی حکمت عملی کی طرف ہم کو بڑھنا چاہئے، اس کا ایک طریقہ قانون کا استعمال ہے۔ ظہیرہ شیخ کے معاملے میں ہم سب لوگ ناکام ہوئے لیکن اب عدالت نے اس معاملہ کو اپنے اوپر لے لیا تو یہ پوری کی پوری حکومت کے چہرے کے اوپر ایک سیاہ داغ کا دھبہ لگ گیا، اور جس کھڑے جو ابھی گذرے ہیں مسلمانوں کو شکر گزار ہو جانا چاہئے اس کا کہ اگر ہندوستان میں عدالت برقرار نہیں رہے گی تو لوگوں کے حقوق نہیں مل پائیں گے، قانون کا کیسے ہم استعمال کریں؟ جگہ جگہ پر ہمیں اس کو بھی ڈسکس کرنا چاہئے۔ آخری بات میں کہتا ہوں کہ ٹیکر رزم

کے سلسلہ میں، دہشت کر دی کے سلسلے میں ہم کو کھل کر یہ بات کہنی چاہئے کہ اس امت کو امت دعوت بننے کی ضرورت ہے اور مسلم حکومتوں کو قوت مرہبہ حاصل کرنے کی ضرورت ہے۔

مفتش انور علی:

مولانا جلال الدین عمری صاحب کی گفتگو مجموعی طور پر بہت اچھی رہی اور ان کی اکثر باتوں سے اتفاق ہے، لیکن انہوں نے جو قرآن پاک کی آیت پیش کی کہ مسلمانوں کو نہیں چاہئے کہ وہ کافروں کو اپنا ولی بنائیں، اس آیت کو انہوں نے حالت جنگ کے ساتھ خاص کرنے کے بارے میں ایک شبہ ظاہر کیا، لیکن حقیقت یہ ہے کہ یہ آیت حالت جنگ اور حالت امن دونوں کے لئے ہے، دونوں حالتوں میں ہمیں روکا گیا ہے کافروں کو دلی دوست بنانے سے، البتہ اتنا ہے کہ اخلاق کا ہم ان کے ساتھ بھر پور مظاہرہ کریں، اخلاق کا مظاہرہ کرنا اور ان کو دلی دوست بنانا دوالگ الگ چیزیں ہیں، دونوں کے درمیان کوئی تکرار نہیں۔

مولانا یعقوب قاسمی:

مجھے کہنا یہ ہے کہ اگر مسلمان کی جان و مال، عزت و آبرو پر حملہ ہو چاہے وہ اندھیا ہو یا غیر اندھیا ہو، تو ایسی حالت میں مسلمان کے لئے ضروری ہے کہ وہ اپنا دفاع کرے جیسا کہ حدیث کے اندر آیا ہے: ”من قتل دون مالہ فهو شهید“ تو ایسی صورت میں شہید کا درجہ ملے گا اور ہمارے مخالفین بھی اس سے پست ہوں گے، اور پھر ان کی بہت نہ ہوگی دوبارہ مسلمانوں کی جان و مال، عزت و آبرو پر حملہ کرنے کی، اور بھی میں نے مقالات سنے ان میں یا آیا ہے کہ ہندوستان جیسے جمہوری ملک میں اپنے حقوق کو تسلیم کروانے کے لئے دھرنا دینا یا کسی نوعیت کا احتجاج کرنا یا بھوک ہڑتاں کرنا یہ شرعاً ناجائز ہے۔ میرے خیال میں یہاں پر جتنی جماعتیں ہیں وہ اپنے حقوق کو تسلیم کروانے کے لئے احتجاج کرتی ہیں یا بھوک ہڑتاں کرتی ہیں یا دھرنا دیتی ہیں، میری رائے

یہ ہے کہ مسلمانوں پر کوئی زیادتی ہو کسی طرح کی حکومتی سطح پر ہو، یا عوامی سطح پر ہو اور مسلمانوں کے حقوق کا احتصال ہو رہا ہو تو ایسی صورت میں ہندوستان جیسے جمہوری ملک کے اندر جو طریقہ کار یہاں کے عوام استعمال کرتے ہیں ہمیں بھی اس طریقہ کار کا استعمال کرنا درست ہوگا۔ دھرنادینا، احتجاج کرنا، یا بھوک ہڑتاں کرنا اپنے حقوق کو منوانے کے واسطے شرعاً ہمارے واسطے درست ہوگا۔ اور دہشت گردی کے سلسلہ میں کہنا یہ ہے کہ دہشت گردی ایک ایسا لفظ ہے جس کے ذریعہ خوف و ہراس پیدا کیا جاتا ہے خواہ ذہنی خوف و ہراس پیدا کیا جائے اور اس کو ذریعہ قتل بنایا جائے یا مالی تباہی پہنچایا جائے۔ بہر کیف دہشت گردی کا جب اطلاق مغربی میڈیا کرتی ہے تو اس سے مراد صرف مسلمان ہوتے ہیں دیگر اقوام اس سے مراد نہیں ہوتے ہیں، نہ اس سے وہ اسرائیل کو مراد لیتے ہیں نہ امریکہ کو مراد لیتے ہیں، نہ برطانیہ کو مراد لیتے ہیں، نہ دوسری قوموں کو لیتے ہیں، میرے کہنے کا مقصد یہ ہے کہ ان تمام چیزوں پر غور ہونا چاہئے۔

مولانا اسرار الحق سنبھیلی:

بے قصور افراد سے بدلہ لینا جائز نہیں ہے، یہ تو اس مسئلہ کا ایک سادہ پہلو ہے، لیکن ہمیں اس بات پر بھی غور کرنا ضروری ہے کہ جو لوگ براہ راست ظلم میں شریک تو نہ ہوئے ہوں مگر بالواسطہ ان کا ساتھ دیا ہو یا ان کی تائید کی ہو تو کیا وہ لوگ بالکل معصوم سمجھے جائیں گے جب کہ جمہوری ملکوں میں اقتدار اعلیٰ عوام کے پاس ہوتا ہے، عوام یا سی امور میں رہنمائی اور نمائندگی کے لئے اپنے قائدین کو اقتدار حوالہ کرتے ہیں، اب اگر عوام کو معلوم ہے کہ فلاں پارٹی ایک خاص فرقہ کی دشمن ہے اور ماقبل میں اس نے اس فرقے کے خلاف زبردست تباہی مچائی ہے اور منظم طور سے نسل کشی کی ہے پھر بھی وہاں کی عوام ایسی فرقہ پرست اور ظالم پارٹی کو ووٹ دے اور وہ پارٹی دوبارہ برسراقتدار آ کرو یہی ہی تباہی مچائے تو کیا وہاں کی عوام کو دیے ہی بے قصور سمجھا

جائے گا، مثال کے طور پر گجرات ہے، اور اسی طرح اسرائیل کی عوام نے مسلمانوں کے کمزدشمیں ”شیرون“ کے حق میں ٹے دیا، اور ”شیرون“ اپنے پاؤں تلنے مسلمانوں کو رومند کرنا پنی عوام کے توقعات کے مطابق یہ کارنامہ بڑی مستعدی سے ادا کر رہے ہیں اور فلسطینیوں کا دامن حیات تنگ کر کے رکھ دیا ہے اور وہ تنگ آمد بُنگ آمد کے مصدق خود کش بم دھا کر نے پر مجبور ہو گئے ہیں۔ کہا جاتا ہے کہ فلسطینیوں کا بم دھا کہ کرنا ہی ان کی بقا کا واحد راستہ رہ گیا ہے ورنہ ان کی ساری کوششیں بے فیض ہو گئی ہیں۔ اسرائیل اور امریکہ ان بے قصوروں کے نسلی صفائیا کے درپے ہے تو کیا ایسی صورت میں فلسطینیوں کو ظالم اور اسرائیلوں کو عصوم سمجھا جائے گا۔ یہ بھی حقیقت ہے کہ ”ہتلر“ جیسے ظالم کو جرم منعوں نے نصف منتخب کیا بلکہ اس سے بے انتہا محبت کی تھی، لہذا اس بارے میں فیصلہ کرتے وقت اس پہلو کو نظر انداز نہ کیا جائے۔

اختتامی کلمات

ڈاکٹر مسٹر بن علی قحطانی

الحمد لله رب العالمين والصلوة والسلام على أشرف الخلق و سيد المرسلين محمد بن عبد الله وعلى آله وصحبه ومن والاه إلى يوم الدين وبعد،
میں تمام مقالہ نگاروں کا شکر یہ ادا کرتا ہوں، اسی طرح ان عارضین کا جنہوں نے
مقالات کی روشنی میں عرض پیش کئے، اور ان تمام حضرات کا شکر یہ ادا کرتا ہوں جنہوں نے عرض کو
سننے کے بعد مناقشہ میں حصہ لیا۔ میں سمجھتا ہوں کہ صح سے اب تک آپ لوگ بیٹھے ہوئے ہیں،
میں ہرگز آپ کا زیادہ وقت نہیں لوں گا، بس میں اس عظیم سمینار کے اس اہم محور پر چند باتیں
اختصار کے ساتھ پیش کرنا چاہتا ہوں۔

سب سے پہلے ہمیں دہشت گردی کے مفہوم جیسا کہ اہل علم نے اپنی تحریروں میں اس پر گفتگو کی، اور اس کے ان سیاسی پہلوؤں کو جانا چاہئے جن کی وجہ سے مفہوم پیدا ہوتے ہیں اور پوری دنیا میں پھیل جاتے ہیں، سب سے پہلے اس کا استعمال سیاسی طور پر شمعون پیریز کے پروجیکٹ میں کیا گیا جس کا نام اس نے ”عظیم صمیونی پروجیکٹ“ رکھا، اس پروجیکٹ کو ۱۹۸۷ء میں شائع کیا گیا، اس پروجیکٹ کے ذریعہ اس کا ارادہ یہ تھا کہ دہشت گردی کے مفہوم کو داخل کر کے عرب اسلامی ممالک کے اندر تشدد پیدا کرے، جہاں حکومتوں کو وجد جواز حاصل ہو جائے کہ وہ اپنی ہی قوم کو دہشت گردی کے خاتمہ کے نام پر زد و کوب کرے۔ اور مزید اس لئے کہ اسرائیل ایک غاصب اور ظالم حکومت ہے لہذا وہ اس پروجیکٹ کے ذریعہ اپنا مقصد حاصل کر لے، اور وہ مقصد یہ ہے کہ عرب حکومتوں کے ساتھ اس کا تال میل ہو جائے، اور پھر سب ایک ہی ڈور سے بندھ جائیں اور ایک آواز لگائیں کہ ہمیں دہشت گردی کا سامنا ہے۔ پھر اس کے بعد اس مفہوم نے ترقی کی، یہاں تک کہ کمیوزن姆 کے زوال کے بعد اس کے صرف اسرائیل کے ساتھ عرب حکومتوں کو دہشت گردی سے دوچار کر کے فائدہ اٹھانا نہیں ہے، بلکہ یہ سamaragi طاقتوں کے پوری طرح قابض ہو جانے کا ایک منصوبہ ہے، جس کے پیچھے مقصد یہ ہے کہ اسلامی ممالک اور اس کے ذخیر پر قبضہ کر لیا جائے۔ اور حقیقتاً نیو یورک میں ان ٹاورز پر حملے کا حادثہ پیش آنے کے بعد یہ پلان کھل کر سامنے آ گیا ہے، وہ صرف دو برج تھے، لیکن اس کی وجہ سے دو ملک تباہ کر دیئے گئے، ایک افغانستان اور دوسرا عراق۔ لہذا ہمیں اس مفہوم کو ہم میں میں رکھنا چاہئے، ہمارے دشمنوں کا ارادہ صرف یہی ہے کہ وہ اس کے ذریعہ ہمارے امور اور ہمارے ملک میں دخل اندازی کریں اور قبضہ کو مغلبوط تر بنائیں۔ علماء فتنہ اور علماء اسلام کو چاہئے کہ وہ اس حقیقت کا ادراک کریں اور ان پروپگنڈوں کے پیچھے نہ جائیں جنہیں امریکی، صمیونی اور برطانوی خبر ساز ایجنسیاں مسلم علاقوں میں اس طرح پھیلاتی ہیں کہ مسلمان باہمی جھگڑوں اور اندر وطنی

معرکہ آرجنیوں میں الجھ جاتے ہیں، اور ایک دوسرے کے مقابلہ میں آ جاتے ہیں اور پھر آپس میں ہی مارکاٹ شروع کر دیتے ہیں، اور اس طرح یہی چیز میں الاقوامی دخل اندازی اور قبضہ و غلبہ کا سبب بن جاتی ہے، یہ بہت کم ہے جسے میں نے بیان کیا ہے۔ میں نے کئی ایسی روپریں دیکھی ہیں جو امریکی مفکریں مثلاً فوکو یا اور نوم چو مسلکی وغیرہ کی جو امریکی فکر میں مشہور ہیں، ان لوگوں نے صراحتاً اپنے مقالوں میں یہ بات کہی ہے جو کہ امریکی اخبارات میں شائع بھی ہوئی، کہ امریکہ چاہتا ہے کہ دنیا کے کسی بھی علاقہ میں دہشت گردی کے خاتمہ کے نام پر اس کے قدم و باہ پر ڈیں، کسی مسلم ملک میں ہم مثلاً قتل و خوزیری دیکھتے ہیں، یا مثال کے طور پر مسلمانوں کے کسی دشمن کی کھلی ہوئی دخل اندازی دیکھتے ہیں جبکہ نہ ہمارے پاس قوت و طاقت ہے اور نہ ساز و سامان ہے اور نہ ہم اس دشمن سے مقابلہ کرنے کی الہیت رکھتے ہیں، تو کیا براہ راست کوئی عالم، فقیہ یا مفتی آئے اور ان اجنبیوں کو مارنے، ان امریکیوں کو قتل کرنے، برطانیوں کے بارے میں تفتیش کرنے، اور ہر مقام پر قتل و خوزیری کرنے کا فتویٰ دے دے، ان سرگرمیوں کی وجہ سے جو یہ لوگ اسلامی ممالک میں کرتے ہیں، ہمیں تھوڑا دم لینا چاہئے اور تو قف اختیار کرنا چاہئے۔ فتویٰ دینے سے پہلے فقیہ کے پاس دونوں کافیم ضرور ہونا چاہئے جیسا کہ امام ابن القیم نے اعلام الموقعنین میں فرمایا ہے: اول یہ کہ مفتی جس مسئلہ میں فتویٰ دے رہا ہے اس مسئلہ کی صورتحال کو سمجھتا ہو، اور دوسرے یہ کہ ان حالات کو بھی سمجھتا ہو جس میں وہ فتویٰ دینا چاہتا ہے۔

..... امام محمد بن حسن شیعیانی کی السیر الکبیر اور السیر الصغری، اور شرح الامام سرخی اور اسی طرح امام ابو یوسف کی کتاب الخراج وغیرہ یہ سب کتابیں بہت ہی عظیم ہیں، یہ سب کتابیں فقیہ کے پیش نظر ہونی چاہئیں، اور فقیہ کو اپنے گرد و پیش کی صورتحال اور سیاسی امور سے بھی کچھ نہ کچھ واقفیت ہونی چاہئے تاکہ ان کا دیا ہوا فتویٰ صائب اور صحیح ہو، اور اس کے نتیجہ میں قتل و جلاوطنی اور مسلمانوں کی عزت و اموال کی بر بادی کی صورت نہ پیدا ہو۔ اس مسئلہ میں ایک اہم

قضیہ کو ہمیں سمجھ لینا چاہئے، اور وہ یہ کہ مسلمانوں کی کمزور حکومت اپنے دشمن کا سامنا نہیں کر پاتی ہے، جیسا کہ مکہ کے مسلمانوں نے قریش سے مقابلہ آ رائی نہیں کی اور نہ ان سے قفال کیا، یہاں تک کہ نبی ﷺ نے تیرہ سال کی مدت کے بعد بھرت کی، جسے آپ ﷺ نے صبر و قناعت کے ساتھ گزارا، اور جب آپ ﷺ کے پاس زمین ہو گئی اور شکر تیار ہو گیا تو اس وقت آپ ﷺ نے قریش سے قفال کیا، لیکن آپ ﷺ نے اس سے پہلے ان سے قفال نہیں کیا۔ علماء کہتے ہیں کہ مسلمانوں کے لئے ملکی حالت منسوخ نہیں ہوئی ہے، چونکہ وہ اسباب پائے جارہے ہیں، اور وہ کمزور ہونا اور ساز و سامان اور تعداد کی قلت ہے، لہذا مسلمانوں کو غور آہی اپنے دشمن کے مقابلہ پر نہیں آنا چاہئے جب تک کہ وہ تیاری نہ کر لیں، طاقتور تھے ہو جائیں اور دشمن سے مقابلہ کے لئے بڑی تعداد میں لوگ جمع نہ ہو جائیں۔ اخیر میں میں آپ سب کاشکر یہاد کرتا ہوں کہ آپ نے میری باتیں غور سے نہیں، اللہ تعالیٰ سے دعا کرتا ہوں کہ وہ ہم سب کو اس کام کی توفیق دے جس سے وہ راضی ہو۔



ادارة القرآن کراچی کی چندا ہم اور مفید مطبوعات

- احکام القرآن ، ۵ جلد الطبعۃ الاولی للنهانوی
- اعلاء السنن ۲۲ جزء ۱ ظفر احمد العثماني
- مكانة الامام ابی حنیفہ بین المحدثین قاسم عبدہ الحارثی
- الاشباء والنظامز مع شرحہ غمز عيون البصائر لابن نجم
- التفسیر و المفسرون محمد حسین النھی
- الجامع الصغیر مع النافع الكبير للامام محمد
- شرح الطیبی علی مشکاة المصایب ۱۲ جلد للعلامة الطیبی
- العقائد الوئییہ فی الدینۃ النصرانیہ محمد طایر التبری
- الفتاوی الشتاتیار خانیہ ۵ مجلد قاضی سجاد حسین
- الفہریس الموضوعی لآیات القرآن الکریم لمیڈ مصطفی
- الدیباج شرح صحیح مسلم بن الحجاج ۲ مجلد للسیوطی
- القاموس الفقہی (لغۃ و اصطلاحا) لسعید ابو جیب
- القانون الدولی الاسلامی (كتاب السیر من کتاب الاصل) للامام محمد
- الکوکب الدری علی الجامع الترمذی ۳ مجلد للککوکھی
- المبسوط للسرخسی ۲۱ اجزاء مع الفهارس للسرخسی
- المحاضرات فی النصرانیہ لابی زهرة
- المدخل الى دراسة علم الكلام حسن الشافعی
- المصنف لابن ابی شیبہ ۱۲ مجلد لابن ابی شیبہ
- النکت الطریفة تد التحدث عن ردود ابن ابی شیبہ علی ابی حنیفہ للعلامة الكوثری
- تبییض الصحیفہ بتقدیم عبد الرشید النعمانی للسیوطی

ادارة القرآن والعلوم الاسلامیہ: گلشن اقبال کراچی / فون: ۰۴۲۵۸۷۷